

आनन्दाश्रमसंस्कृतग्रन्थावलिः ।

ग्रन्थाङ्कः १४

छान्दोग्योपनिषत् ।

आनन्दगिरिकृतटीकासंवलितशांकरभाष्यसमेता ।

रत्नागिरिग्रामनिवासि ' महामहोपाध्याय ' इत्युपपदधारिवाल-
शास्त्रिसूरिसूनुभिः ' आगाधे ' इत्युपाद्धैः वे० शा० सं०
२० रा० काशीनाथशास्त्रिभिः संशोधिता ।

सा च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशिता ।

चतुर्थीयमङ्कनावृत्तिः ।

शालिवाहनशकाब्दाः १८३५

ख्रिस्ताब्दाः १९१३

(अस्य सर्वेऽधिकारा राजशासनानुसारेण स्वायत्तीकृताः) ।

मूल्यं रूपकपञ्चकम् । (रु० ५)

श्री राम शैव आश्रम

२५१२५
३१.५.६१

श

THE END

THE END

आनन्दाश्रमसंस्कृतग्रन्थावलिः ।

ग्रन्थाङ्कः १४

छान्दोग्योपनिषत् ।

आनन्दगिरिकृतटीकासंवलितशांकरभाष्यसमेता ।

रत्नागिरिग्रामनिवासि ' महामहोपाध्याय ' इत्युपपदधारिबाल-
शास्त्रिसूरिसूनुभिः ' आगाशे ' इत्युपाह्वैः वे० शा० सं०
रा० रा० काशीनाथशास्त्रिभिः संशोधिता ।

सा च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशिता ।

चतुर्थीयमङ्कनावृत्तिः ।

शालिवाहनशकाब्दाः १८३५

ख्रिस्ताब्दाः १९१३

(अस्य सर्वेऽधिकारा राजशासनानुसारेण स्वायत्तीकृताः)

(मूल्यं रूपकपञ्चकम् । रु. ५) ४/-

श्री राम शिव आश्रम

81 : 3747

F-THREE FOUR - DUE

4. 7. 1944

100

आदर्शपुस्तकोल्लेखपात्रिका ।

अथास्याश्छान्दोग्योपनिषदः पुस्तकानि यैः परहितैकपरतया संस्करणार्थं
प्रदत्तानि तेषां नामादीनि पुस्तकानां संज्ञाश्च कृतज्ञतया प्रकाशयन्ते—

- (क) इति संज्ञितम्—मूलं सभाष्यं टीकोपेतं च, कलिकातानगरस्थमुद्रणालये
मुद्रितं, कैलासवासिनां देव इत्युपाद्धानां पुण्यपत्तननि-
वासिनां वे० शा० सं० बालशास्त्रिणाम् ।
- (ख) इति संज्ञितम्—मूलं सभाष्यं टीकोपेतं च, करवीरपुरनिवासिनां वे०
शा० सं० रा० रा० श्रीमतां गुरुमहाराजानाम् । लेख-
नकालः संवत् १८४७ ।
- (ग) इति संज्ञितम्—मूलं सभाष्यं टीकोपेतं च, इन्दूरपुरनिवासिनां किबे
इत्युपाद्धानां श्रीयुतानां रा० रा० भाऊसाहेब बाळा-
साहेब इत्येतेषाम् ।
- (घ) इति संज्ञितम्—मूलं सभाष्यं, करवीरपुरनिवासिनां वे० शा० सं०
रा० रा० गुरुमहाराजानाम् ।
- (ङ) इति संज्ञितम्—मूलं सभाष्यं, पुण्यपत्तननिवासिनां कैलासवासिनां फड-
णीस इत्युपाद्धानां रा० रा० मोरोबादादा इत्याख्या-
नाम् ।
- (च) इति संज्ञितम्—भाष्यं कैलासवासिनां पुण्यपत्तननिवासिनां श्रीयुतानां
पटवर्धन इत्युपाद्धानां रा० रा० बाळासाहेब इत्याख्या-
नाम् ।
- (छ) इति संज्ञितम्—टीका, पुण्यपत्तननिवासिनां कै० श्री० रा० रा० बाळा-
साहेब पटवर्धन इत्येतेषाम् ।
- (ज) इति संज्ञितम्—मूलं पुण्यपत्तननिवासिनां श्री० रा० रा० भाऊसा०
नगरकर इत्येतेषाम् । लेखनकालः शके १७०५ ।
- (झ) इति संज्ञितम्—मूलं, साठे इत्युपाद्धानां वे० शा० सं० रा० रा० नील-
कण्ठशास्त्रिणां पुण्यपत्तननिवासिनाम् ।
- (ञ) इति संज्ञितम्—मूलं सभाष्यं टीकोपेतं च, बडलीग्रामनिवासिनां चिद-
म्बरदीक्षितकुलोत्पन्नानां श्री० वे० शा० सं० रा० रा०

मार्तण्डदीक्षितानाम् । लेखनकालः शके १७८१ ।

- (ट) इति संज्ञितम्—मूलं सभाष्यं टीकोपेतं च, वटोदरनिवासिनां पटवर्ध-
नोपाह्वानां श्री० रा० रा० कृष्णराव भीमाशंकर इत्ये-
तेषाम् ।
- (ठ) इति संज्ञितम्—मूलं सभाष्यं, उज्जयनीक्षेत्रनिवासिनां वे० शा० रा०
रा० सोरटीबुवा इत्येतेषाम् । लेखनकालः संवत् १८६०
- (ड) इति संज्ञितम्—भाष्यं, दक्षिणापथवर्तिविद्यालयग्रन्थसंग्रहालयस्थं डाक्टर
इत्युपपदधारिभिर्भाण्डारकरोपाह्वैः “ रामकृष्ण गोपाल ”
इत्येतैर्दत्तम् ।
- (ढ) इति संज्ञितम्—भाष्यं, एतदपि दक्षिणापथवर्तिविद्यालयस्थमेव तैरेव
दत्तम् ।
- (ण) इति संज्ञितम्—भाष्यं, सटीकं, अष्टेग्रामनिवासिनां लिमये इत्युपा-
ह्वानां रा० रा० गोविन्दशर्मणाम् ।
- (त) इति संज्ञितम्—मूलं रा० रा० “ महादेव चिमणाजी आपटे ” इत्ये-
तेषाम् । लेखनकालः संवत् १७३३ ।
- (थ) इति संज्ञितम्—मूलं पुण्यपत्तननिवासिनां कै० रा० रा० नारायण
बाबाजी जोशी इत्येतेषाम् ।

समाभेयमादर्शपुस्तकोल्लेखपत्रिका ।

छान्दोग्योपनिषद्विषयसूचीपत्रम् ।

विषयाः ।

(आरम्भ—(समाप्ति—
खण्डाङ्काः । पृष्ठाङ्काः ।) पृष्ठाङ्काः ।)

अथ प्रथमोऽध्यायः ।

ॐकारस्य रसतमत्वात्तिसमृद्धिगुणानामुक्तिः	१	७	१७
प्राणदृष्ट्योक्तारोपासनम्	२	१८	२८
आदित्यदृष्ट्या प्राणादिदृष्ट्या चोद्गीथस्वरोपासनम्	३	२९	३६
स्वरशब्दितोक्तारोपासनम्	४	३७	३९
वागादीनां मुख्यप्राणस्य च रश्मीनामादित्यस्य चाभेददृष्ट्योद्गीथो- पासनस्य निन्दापूर्वकं तेषां पुनर्भेददृष्ट्योद्गीथोपासनम्	५-७	४०	५२
शिल्पकदारभ्यजैवलिसंवादः	८-९	५३	६१
दुर्भिक्षकाल उषस्तेर्देशान्तरगमनं हस्तिपालोच्छिष्टभोजनादिप्रस्ता- वपूर्वकराजयज्ञदर्शनमृत्विक्संवादश्च	१०	६२	६६
राजोपस्ति संवाद पूर्वकमाविज्यप्रस्तावेन देवताज्ञानम्	११	६७	७०
फक्कुरैरुद्गीथोपासनोपदेशः	१२	७१	७४
भक्त्यवयवोपासनम्	१३	७५	७७

अथ द्वितीयोऽध्यायः ।

साधुदृष्ट्या समस्तसामोपासना	१	७८	८०
लोकदृष्ट्या हिंकारः प्रस्ताव उद्गीथः प्रतिहारो निधनमिति पञ्च- विधसामोपासना	२	८०	८३
वृष्टिदृष्ट्या पञ्चविधसामोपासना	३	८४	८४
अवृष्ट्या पञ्चविधसामोपासना	४	८५	८५
ऋतुदृष्ट्या पञ्चविधसामोपासना	५	८६	८६
पशुदृष्ट्या पञ्चविधसामोपासना	६	८७	८७
प्राणादिदृष्ट्या पञ्चविधसामोपासना	७	८८	८९
वागदृष्ट्या हिंकारः प्रस्ताव आदिरुद्गीथः प्रतिहार उपद्रवो निध- नमिति सप्तविधसामोपासना	८	८९	९०
आदित्यदृष्ट्या सप्तविधसामोपासनम्	९	९०	९४
आदित्यजयेन सप्तविधसामोपासनम्	१०	९५	९७
प्राणेषु गायत्रसामोपासनम्	११	९८	९९

विषयाः ।

(आरम्भ—(समाप्ति—

संख्याः । पृष्ठाङ्काः । पृष्ठाङ्काः)

अग्नौ रथंतस्सामोपासनम्	१२	९९	१००
मिथुने वामदेव्यसामोपासनम्	१३	१००	१०१
आदित्ये बृहत्सामोपासनम्	१४	१०२	१०२
पर्जन्ये वैरूपसामोपासनम्	१५	१०३	१०३
ऋतुषु वैराजसामोपासनम्	१६	१०३	१०४
पृथिव्यादिदृष्ट्या शक्तीसामोपासनम्	१७	१०४	१०५
पशुदृष्ट्या रेवतीसामोपासनम्	१८	१०५	१०६
अङ्गदृष्ट्या यज्ञायज्ञीयसामोपासनम्	१९	१०६	१०७
देवतादृष्ट्या राजनसामोपासनम्	२०	१०७	१०८
त्रयीविद्यादिदृष्ट्या सामोपासनम्	२१	१०८	११०
विनिर्दिष्टगुणविशिष्टसामोपासनम्	२२	११०	११३
धर्मस्कन्धेनोक्तारोपासनम्	२३	११३	१२५
सामोपासनप्रसङ्गेन सामहोममन्त्रोत्थानानि, अज्ञातसामहोममन्त्रो- त्थानस्य कर्मनिषेधश्च	२४	१२६	१३१

अथ तृतीयोऽध्यायः ।

आदित्यादौ मध्वादित्यः	१	१३१	१३५
दक्षिणदिक्स्थरश्म्यादौ मधुनाड्यादिदृष्टिः	२	१३५	१३६
पश्चिमदिक्स्थरश्म्यादौ मधुनाड्यादिदृष्टिः	३	१३६	१३७
उत्तरदिक्स्थरश्म्यादौ मधुनाड्यादिदृष्टिः	४	१३७	१३७
ऊर्ध्वदिक्स्थरश्म्यादौ मधुनाड्यादिदृष्टिः	५	१३८	१३९
प्रथमामृतं यद्रोहितादिरूपं वसुपर्वीवनभूतं तस्योपासनम्	६	१३९	१४१
द्वितीयामृतं रुद्रोपजीवनभूतं यत्तदुपासनम्	७	१४१	१४२
तृतीयामृतमादित्योपजीवनभूतं यत्तदुपासनम्	८-१०	१४२	१४८
चतुर्थामृतं मरुदुपजीवनभूतं यत्तदुपासनम्			
पञ्चमामृतं साध्योपजीवनभूतं यत्तदुपासनम्			
भोगक्षय आत्मनि संवृतं सर्वमित्युपासनम्	११	१४८	१५१
मायत्र्या ब्रह्मोपासनम्	१२	१५२	१५७
द्वारपालादिगौणोपासनं हृदि मुख्यब्रह्मोपासनम्	१३	१५८	१६७
सर्वदृष्ट्या ब्रह्मोपासनं मनोमयत्वाद्यरोपेण शण्डिल्यविद्या च	१४	१६८	१७५
पुत्रदीर्घायुष्टफला विराट्कोशोपासना	१५	१७५	१७८
आत्मनो दीर्घायुष्टफलाऽऽमयज्ञोपासना	१६	१७९	१८२

विषयाः ।

(आरम्भ—(समाप्ति—

स्रष्टाङ्काः।पृष्ठाङ्काः।)पृष्ठाङ्काः।)

आत्मयज्ञोपासनाऽऽङ्गिरसेन देवकीपुत्रायोक्ताऽक्षयादिफला	...	१७	१८३	१८८
भेनआदिदृष्टयाऽध्यात्माधिदैविकब्रह्मोपासना	१८	१८८	१९१
आदित्याण्डदृष्टयाऽध्यात्माधिदैविकब्रह्मोपासना	१९	१९१	१९५

अथ चतुर्थोऽध्यायः ।

जानश्रुतेहंसोक्त्या रैक्निकटे क्षत्तृपेरणम्	१	१९५	२००
रैक्नाय जानश्रुतेर्धनादिदानम्	२	२०१	२०४
आख्यायिकासहिता सर्वोपलब्धिफला संवर्गविद्या	...	३	२०४	२१०
सत्यकामेन ब्रह्मचर्यार्थं गौतमस्य गोचारणम्...	...	४	२११	२१४
बलीवर्दस्य सत्यकामाय ब्रह्मणः प्रथमपादोक्तिः	...	५	२१४	२१६
अग्नेः सत्यकामाय ब्रह्मणो द्वितीयपादोक्तिः	६	२१६	२१७
हंसस्य सत्यकामाय तृतीयपादोक्तिः...	७	२१८	२१९
मद्रोः सत्यकामाय चतुर्थपादोक्तिः	८	२१९	२२०
सत्यकामस्य गुरुकुले पुनर्गमनम्	...	९	२२०	२२२
उपकोसलस्याऽऽत्मविद्या	...	१०	२२२	२२७
गार्हपत्याग्निविद्या	११	२२७	२२८
अन्वाहार्यपचनाग्निविद्या	...	१२	२२९	२३०
आहवनीयाग्निविद्या...	१३	२३०	२३१
अग्नीनामुपकोशलं प्रति वचनम्	१४	२३१	२३३
अक्षिपुरुषोपासना	१५	२३३	२३७
यज्ञोपासना	१६	२३७	२४१
व्याहृयुपासना	...	१७	२४१	२४५

अथ पञ्चमोऽध्यायः ।

व्येषष्ट्रेष्टादिगुणोपासना, इन्द्रियाणां विवादश्च	१	२४६	२५५
प्राणस्यानवासोदृष्टयोपासनम्	२	२५५	२६२
पञ्चाग्निविद्यार्थं श्वेतकेतुप्रवाहणसंवादः	३	२६२	२६७
लोकरूपाग्निविद्या	...	४	२६७	२७१
पर्जन्यरूपाग्निविद्या	५	२७१	२७२
पृथिवीरूपाग्निविद्या	६	२७२	२७३
पुरुषरूपाग्निविद्या	...	७	२७३	२७३
ओषिद्रूपाग्निविद्या	८	२७३	२७५

विषयाः ।

(अरम्भ— (समाप्ति—

खण्डाङ्काः: पृष्ठाङ्काः:।) पृष्ठाङ्काः:।)

योनिद्वारा जातस्य पुनः पुनर्घटीयघ्नवद्गमनागमनाय कर्म कुर्वतो

मृतस्याग्नये हरणम्

आत्माविद्ययोत्तरमार्गः कर्मणा दक्षिणमार्गः ... ९ २७५ २७७

औपमन्यवादिभिः पञ्चभिर्दालकेन सहितैः कैकेयस्य संवादः... १० २७७ २९९

औपमन्यवकैकेयराजसंवादः... ११ २९९ ३०३

सत्ययज्ञकैकेयराजसंवादः... १२ ३०३ ३०४

इन्द्रद्युम्नकैकेयराजसंवादः... १३ ३०४ ३०५

जनकैकेयसंवादः... १४ ३०५ ३०६

बुडिलकैकेयसंवादः... १५ ३०६ ३०७

उदालककैकेयसंवादः... १६ ३०७ ३०८

सर्वैः सह कैकेयसंवादः... १७ ३०८ ३०९

विदुषोऽग्निहोत्रसिद्ध्यर्थं प्राण य स्वाहेति प्रथमाहुतिकथनम्... १८ ३०९ ३११

व्यानाय स्वाहेति द्वितीयाहुतिकथनम्... १९ ३१२ ३१३

अपानाय स्वाहेति तृतीयाहुतिकथनम्... २०-२३ ३१३ ३१५

समानाय स्वाहेति चतुर्थाहुतिकथनम्... २४ ३१५ ३१८

उदानाय स्वाहेति पञ्चमाहुतिकथनम्... २५ ३१८ ३२०

एवंविदोऽग्निहोत्रफलम्... २६ ३२० ३२२

अथ षष्ठोऽध्यायः ।

धेतकेतुमुपदिशत्यारुणिः... १ ३२२ ३२४

अन्यपक्षनिरसनपूर्वकं सर्वस्य जगतः सन्मात्रत्वकथनम्... २ ३२४ ३२५

भूतसूक्ष्मात्प्रपञ्चसृष्टिक्रमः... ३ ३२५ ३४१

एकविज्ञानेन सर्वविज्ञानम्... ४ ३४१ ३४६

अन्नाद्यशितं त्रेधा भवतीति... ५ ३४७ ३४९

भक्ष्यमाणस्याणीयभागो मनआदिर्भवतीति... ६ ३४९ ३५०

षोडशकलपुरुषोपदेशः... ७ ३५० ३५४

सुषुप्तिकालस्थित्युपदेशः... ८ ३५५ ३६६

सुषुप्त्यादौ सत्संपन्नानां सत्संपत्तिज्ञानाभावे दृष्टान्तः... ९ ३६६ ३६८

नदीदृष्टान्तेनोपदेशः... १० ३६९ ३७०

वृक्षदृष्टान्तेनोपदेशः... ११ ३७० ३७२

वटफलदृष्टान्तेनोपदेशः... १२ ३७३ ३७४

लवणदृष्टान्तेनोपदेशः... १३ ३७४ ३७७

विषयाः ।

(आरम्भ—(समाप्ति—

खण्डाङ्काः। पृष्ठाङ्काः।) पृष्ठाङ्काः।)

गन्धारदेशादानीतपुरुषदृष्टान्तेनोपदेशः	१४	३७७	३८२	
सुमूर्धुपुरुषदृष्टान्तेनोपदेशः	१५	३८२	३८४
चौरपरशुग्रहणदृष्टान्तेनोपदेशः	१६	३८४	३९०

अथ सप्तमोऽध्यायः ।

नारदाय सनत्कुमारोपदेशः	१	३९०	३९६
वाङ्मनो भूयसीति	२	३९६	३९७
मनो वाचो भूय इति	३	३९७	३९९
संकल्पो मनसो भूयानिति	४	३९९	४०३
चित्तं संकल्पाद्भूय इति	५	४०३	४०५
ध्यानं चित्ताद्भूय इति	६	४०५	४०६
विज्ञानं ध्यानाद्भूय इति	७	४०७	४०८
बलं विज्ञानाद्भूय इति	८	४०८	४०९
अन्नं बलाद्भूय इति	९	४१०	४११
आपोऽन्नाद्भूयस्य इति	१०	४११	४१२
तेजोऽद्भ्यो भूय इति	११	४१२	४१४
आकाशस्तेजसो भूयानिति	१२	४१४	४१६
स्मरणमाकाशाद्भूय इति	१३	४१५	४१६
आशा स्मरणाद्भूयसीति	१४	४१६	४१७
प्राण आशाया भूयानिति	१५	४१८	४२२
सत्यं त्वेव विजिज्ञासितव्यमित्युपदेशः	१६	४२२	४२३
विज्ञानं त्वेव विजिज्ञासितव्यमित्युपदेशः	१७	४२३	४२५
मतिस्त्वेव विजिज्ञासितव्येत्युपदेशः	१८	४२५	४२६
श्रद्धा त्वेव विजिज्ञासितव्येत्युपदेशः	१९	४२५	४२६
निष्ठा त्वेव विजिज्ञासितव्येत्युपदेशः	२०	४२६	४२६
कृतिस्त्वेव विजिज्ञासितव्येत्युपदेशः	२१	४२६	४२६
सुखं त्वेव विजिज्ञासितव्यमित्युपदेशः	२२	४२७	४२८
भूमा त्वेव विजिज्ञासितव्य इत्युपदेशः	२३	४२८	४२८
भूमस्वरूपकथनम्	२४	४२८	४३१
सर्वत्र स एवेत्युपदेशः	२५	४३२	४३३
एवंविदः फलोपदेशः	२६	४३४	४३६

विषयाः ।

(आरम्भ—(समाप्ति—
खण्डाङ्काः।पुष्पाङ्काः।)पृष्ठाङ्काः।)

अथाष्टमोऽध्यायः ।

दहरपुण्डरीके ब्रह्मोपासनम्...	१	४३७	४४६
दहरब्रह्मोपासनफलम्	२	४४७	४४९
असत्यापिहितसत्योपासनं नामाक्षरोपासनं च...	३	४४९	४५४
सेतुरूपात्मोपासना	४	४५४	४५७
यज्ञादौ ब्रह्मचर्यदृष्टिः	५	४५७	४६४
बुद्धयनाडीसूर्यरश्मिपथोपासना	६	४६४	४७०
इन्द्रविरोचनयोः प्रजापतिसकाशं गमनम्	७	४७१	४७६
इन्द्रविरोचनयोरुदशराव आत्मदर्शनम्	८	४७६	४८१
इन्द्रस्य पुनरागमनम्	९	४८२	४८५
इन्द्राय स्वप्नपुरुषोपदेशः	१०	४८६	४८८
सुषुप्तपुरुषोपदेशः	११	४८९	४९१
मर्त्यक्षरीराद्युपदेशः	१२	४९१	५०९
इयामाच्छबलमिति मन्त्रः	१३	५०९	५१०
कारणत्वेनाऽऽकाशाख्यब्रह्मोपदेशः	१४	५१०	५१२
परम्परागतमात्मज्ञानमित्युपदेशः	१५	५१२	५१५

समाप्तमिदं सूचीपत्रम् ।

श्री राम शैव आश्रम

ॐ तत्सद्ब्रह्मणे नमः श्री राम शैव आश्रम
सामवेदीया

छान्दोग्योपनिषत् ।

आनन्दगिरिकृतटीकासंवलितशांकरभाष्यसमेता ।

(अथ श्रीमच्छंकरभगवत्पादविरचितं भाष्यम् ।)

(तत्र भाष्यकारोपोद्घातः ।)

ओमित्येतदक्षरमित्याद्यष्टाध्यायी छान्दोग्योपनिषत् । तस्याः संक्षेप-
तोऽर्थजिज्ञासुभ्य ऋजुविवरणमल्पग्रन्थमिदमारभ्यते ।

(अथाऽऽनन्दगिरिकृता टीका ।)

नमो जन्मादिसंबन्धबन्धविध्वंसहेतवे ।

हरये परमानन्दवपुषे परमात्मने ॥ १ ॥

नमस्त्रय्यन्तसंदोहसरसीरुहभानवे ।

गुरवे परपक्षौवध्वान्तध्वंसपटीयसे ॥ २ ॥

छन्दोगानामुपनिषद्भेदं व्याचिख्यासुर्भगवान्भाष्यकारश्चिकीर्षितग्रन्थपरिसमाप्तिप्रचयपरि-
पन्थिदुरितनिबर्हणसिद्ध्यर्थमौकारोच्चारलक्षणं मङ्गलाचरणं संपादयन्व्याख्येयस्वरूपं दर्श-
यति—ओमित्येतदिति । व्याख्यानं संप्रयोजनं प्रतिजानीते—तस्या इति । ननु शारीरके
भूयःसु प्रदेशेषु विस्तरेण व्याख्यातत्वादमुष्य भाष्यं किमिति संप्रत्यारभ्यते तत्राऽऽह—
संक्षेपत इति । विस्तरेण व्याख्यातत्वेऽपि संग्रहतो व्याख्यानमस्याः संग्रणीयते विस्तृ-
तस्य संक्षिप्य ग्रहणे सुग्रहत्वादित्यर्थः । किं च न चेयं यथापाठक्रमं व्याख्याता । प्रकृते
तु पाठक्रममनतिक्रम्य व्याख्यायते तद्युक्तमिदं भाष्यमिदं—ऋजुविवरणमिति ।
ऋजु पाठक्रमानुसारि विवरणमर्थस्फुटीकरणं प्रकृतोपनिषदो यस्मिन्भाष्ये तत्तथेति यावत् ।
अथ पाठक्रममाश्रित्यापि द्वाविडं भाष्यं प्रणीतं तत्किमनेनेत्याशङ्क्याऽऽह—अल्पग्रन्थ-
मिति । तथाऽपि विशिष्टाधिकार्यभावे कथमिदमारभ्यते तत्राऽऽह—अर्थजिज्ञासुभ्य
इति । ये हि मुमुक्षवोऽस्या विवक्षितमर्थं जिज्ञासन्ते तेभ्यो भाष्यमिदं प्रस्तूयते । तथा च
विशिष्टाधिकारिसंभवे तदारम्भः संभवति तस्य च प्रकृतोपनिषदर्थरिज्ञानमवान्तरफलं
तद्द्वारा कैवल्यं परमं फलमिति भावः ।

तत्र संबन्धः । समस्तं कर्माधिगतं प्राणादिदेवताविज्ञानसहितमर्चिरादिमार्गेण ब्रह्मप्रतिपत्तिकारणम् । केवलं च धूमादिमार्गेण चन्द्रलोकप्रतिपत्तिकारणम् । स्वभावप्रवृत्तानां च मार्गद्वयपरिभ्रष्टानां कष्टाऽधोगतिरुक्ता ।

ननु कर्मविधिशेषत्वादुपनिषदस्तद्व्याख्यानेनैव कृतव्याख्यानत्वात्पिष्टपिष्टप्रसङ्गात्कृतं तद्वाप्येणेत्याशङ्क्य शेषशेषित्वे प्रमाणाभावान्मैवमित्यभिप्रेत्य पूर्वोत्तरकाण्डयोर्नियतपूर्वापरभाषप्रयुक्तं संबन्धं प्रतिजानीते-तत्रैति । तस्या व्याख्येयत्वेन प्रस्तुताया उपनिषदः कर्मकाण्डेन सह संबन्धोऽभिधीयत इत्यर्थः । कोऽसावित्यपेक्षायां तदभिधितस्या कर्मकाण्डार्थमनुवदति-समस्तमिति । विहितं प्रतिषिद्धं च कर्म पूर्वस्मिन्काण्डे प्रतिपन्नमित्यर्थः । तत्र हि विहितं समुचितमसमुचितं चेति द्विविधमित्यङ्गीकृत्य समुचितस्य फलमनुवदति-प्राणादीति । प्राणश्चाग्निश्चेत्याद्या देवता तद्विज्ञानं तदुपसनं तेन समुचितमग्निहोत्रादिकर्माचिराद्युपलक्षिते देवयानेन पथा कार्यब्रह्मप्राप्तौ कारणं न तु ब्रह्मप्राप्तौ तस्य गन्तव्यत्वाभावात्कार्यस्यैव गन्तव्यताया बादर्यधिकरणे राद्धान्तितत्वात् । तस्मान्न समुचितं विहितं कर्म परमपुरुषार्थहेतुरित्यर्थः । तस्यैवासमुचितस्य फलमाह-केवलं चेति । विहितस्य गतिमुक्त्वा प्रतिषिद्धस्य गतिमाह-स्वभावेति । स्वभावेन शास्त्रापेक्षामन्तरेण प्रकृतिवशादेव प्रवृत्ता यथेष्टचेष्टारसिकास्तेषां कर्मज्ञानाभावाद्देवयाने पितृयाणे च पथ्यनधिकृतानां नामधोगतिस्तिर्यगवस्था क्षुद्रजन्तुलक्षणाऽपुनसंवृत्तिर्दुर्लभा* वाक्येन ।

न चोभयोर्मार्गयोरन्यतरस्मिन्नपि मार्ग आत्यन्तिकी पुरुषार्थसिद्धिरित्यतः कर्मनिरपेक्षमद्वैतात्मविज्ञानं संसारगतित्रयहेतूपमर्देन वक्तव्यमित्युपनिषदारभ्यते ।

अन्यतरस्मिन्वाऽधिकृतानां परमः पुरुषार्थः सेत्स्यति । “ शुक्लकृष्णे गती ह्येते जगतः शाश्वते मते ” इति स्मृत्या तयोर्नित्यफलत्वप्रतिपत्तेरत आह-न चोभयोरित्यादि । ननु मार्गद्वयभ्रष्टानां पुरुषार्थाभावेऽपि द्वयोः पथोरन्यतरस्मिन्वा भविष्यतीति चेत्तत्र न तादृदेवयानपाथि निमित्ते निरतिशयपुरुषार्थसिद्धिः । “ इमं मानवमावर्तं नाऽऽवर्तन्ते ” “ तेषामिह न पुनरावृत्तिः ” इत्यत्रेममिहेति विशेषणादेकया यात्यनावृत्तिमिति स्मृताव-

* अथैतयोः पथोर्न कतरेणचन तानीमानि क्षुद्राप्यस्कृदावर्तीनि भूतानि भवन्ति जायस्व म्रियस्वेत्येतत्तृतीयं स्थानमित्यनेन वाक्येनोक्तेत्यन्वयः ।

१ क. ख. “णाग्न्यादि” । २ क. ग. ब. च. “ल्लोकप्र” । ३ ख. छ. “नुवदति । ४ ख. ग. छ. “त्र वि” । ५ क. धमङ्गी । ६ क. “णाग्न्यादी” । ७ ख. ग. छ. “तानां ग” । ८ क. छ. “तिर्दुर्ल” । ९ क. ग. “योरपि मार्ग” । १० क. “स्मिन्नेनाग्नि” । ११ क. “रमपु” । १२ क. “दिना । न” ।

नावृत्तेरेतत्कल्पविषयत्वात्कल्पान्तरेऽप्यनावृत्तावपि विशेषणानर्थक्यात् । नापि पितृयौगपथि
निरतिशयपुरुषार्थसिद्धिः । “ एतमेवाध्वानं पुनर्निवर्तन्ते ” । “ अन्ययाऽऽवर्तते पुनः ”
इति चन्द्रस्थलस्थलनावगमात् । तस्मान्न कर्मवशादात्यन्तिकपुरुषार्थप्राप्तिरित्यर्थः । एवमनूय
कर्मफलं फलितं संबन्धमाह—इत्यत इति । उक्तीत्या कर्म यतो न निरतिशयपुरुषा-
र्थहेतुस्तः ससाधनात्कर्मणस्तत्फलाच्च विरक्तस्य निरतिशयपुरुषार्थं काङ्क्षतस्तत्साधनं केव-
लमात्मज्ञानं संसारान्तर्भूतपूर्वोक्तमतित्रयहेतुकर्मतद्धेतुनिराकरणेन वक्तव्यमित्यभिप्रायेणोप-
निषदेषाऽऽरम्भते । न हि कर्मानुष्ठानाऽपुमर्थो निरतिशयो लभ्यते । तस्य तथेहेत्यादौ
क्षयिष्णुफलत्वश्रुतेः । तथा चेश्वरार्पणबुद्ध्याऽनुष्ठितशुभकर्मवशादुपजातशुद्धबुद्धेर्विरक्तस्य
मुमुक्षोर्भोक्षसाधनज्ञानार्थोऽयमुपनिषदारम्भ इति हेतुहेतुमद्भावः संबन्ध इत्यर्थः ।

न चाद्वैतात्मविज्ञानादन्यत्राऽऽत्यन्तिकी निःश्रेयसप्राप्तिः । वक्ष्यति हि—
“ अथ येऽन्यथाऽतो विदुरन्यराजानस्ते क्षयलोका भवन्ति । विपर्यये च
स स्वराद्भवति ” इति ।

ननु—

“ मोक्षार्थं न प्रवर्तेत तत्र काम्यनिषिद्धयोः ।

नित्यनैमित्तिके कुर्यात्त्वयवायजिहासयाः ” ॥

इति वृद्धैरुक्तत्वात्काम्यनिषिद्धे वर्जनीये । नित्यनैमित्तिके च कृत्वा व्यवस्थितस्य
मुमुक्षोर्वर्तमानदेहपाते पुनर्देहान्तरप्रहे हेत्वभावादनायासासिद्धा ज्ञानादृतेऽपि मुक्तिरिति कथं
तादर्थ्येनोपनिषदारम्भते तत्राऽऽह—न चेति । न हि त्वदुत्प्रेक्षितो मोक्षोपायो विना
प्रमाणं प्रकल्प्यते । न च पौरुषेयं वाक्यं मूलप्रमाणमन्तरेण प्रमाणम् । न चात्र श्रुति-
स्मृती प्रत्यक्षादि वा मूलमालोच्यते । संभवति च यथावर्णितचरितस्यापि कर्मशेषवशादे-
हान्तरं न चैकमविकः कर्मशयः । तथे इह रमणीयचरणास्ततः शेषेणेत्यादिश्रुतिस्मृतिवि-
रोधात्तस्मादात्मज्ञानादेव मुक्तिरिति भावः । अद्वैतात्मज्ञानविधुराणां भेदज्ञानभाजां कर्मा-
नुष्ठायिनां क्षय्यफलशालित्वे वाक्यशेषं प्रमाणयति—वक्ष्यति हीति । अद्वैतात्मोपदे-
शानन्तर्यमथशब्दार्थः । ये पुनरनुपासितगुरवस्तदुपदेशशून्या यथामति यथोक्तादद्वैताद-
न्यथा द्वैतमेव तत्त्वं विदन्ति ते परतन्त्राः सन्तो रागादिना कर्मानुतिष्ठन्तो विनाशिकूल-
शालिनः स्युरिति श्रुत्यर्थः । अद्वैतात्मज्ञानादात्यन्तिकपुरुषार्थसिद्धिरित्यत्रापि वाक्यशेषम-
नुकूलयति—विपर्यये चेति । चकारात्क्रियापदमनुकूल्यते । स हि विद्वान्विद्यया निरस्तावि-
द्यादिमलः स्वपरिज्ञानात्स्वयमेव परमात्मा भवति । भेदप्रतिपत्तिहेतोरुच्छिन्नत्वादित्यर्थः ।

१ ख. ग. छ. “याणे ष” । २ ख. ग. छ. “थोऽनति” । ३ ख. ग. छ. “यिक” । ४ ख. छ.
“शुद्धक” । ५ “जिहीर्षया” । ६ क. ग. परमात्मा ।

तथा द्वैतविषयानृताभिसंधस्य बन्धनं तत्स्वरूपेव तत्परशुग्रहणे बन्धदाह-
भावः संसारदुःखप्राप्तिश्चेत्युक्त्वा द्वैतात्मसत्याभिसंधस्यातत्स्वरूपेव तत्परशुग्र-
हणे बन्धदाहभावः संसारदुःखनिवृत्तिर्मांशश्चेति । अत एव न कर्मसहभाव्यद्वै-
तात्मदर्शनम् ।

भेदनिष्ठानां कर्मिणां पुरुषार्थो निरतिशयो न सिध्यति । अद्वैतनिष्ठानां तु कर्म त्यजतां
पुमर्थः सेत्स्यतीत्यत्र वाक्यशेषस्थं लिङ्गं दर्शयति—तथेत्यादिना । द्वैतमेव विषयस्तस्मि-
न्वाचारम्भणं श्रुतेरनृतेऽभिसंधा यस्याभिसंधा सत्यत्वाभिमानस्तस्य बन्धनं परमानन्दस्याऽऽवि-
र्भावराहित्यं संसारात्मकस्य दुःखस्य प्राप्तिश्च । यथा वस्तुतस्तत्स्वरूपस्य नाहं तत्स्वरूपेऽस्मीति
मिथ्यैवाभिमान्यमानस्य परिशोधनार्थं तत्परशुग्रहणे दाहो बन्धनं दुःखप्राप्तिश्च प्रतीयते,
तथैव द्वैताभिनिवेशवतोऽपीति प्रथममुक्त्वा वस्तुतोऽतत्स्वरूपस्य परैरारोपिततत्स्वरूपस्य परि-
शुश्रुत्सया तत्परशुग्रहणे दाहाद्यभाववद्वैताभावोपलक्षिते प्रत्यगात्मनि परमार्थसत्येऽभिमान-
वतो द्वैताच्च व्यावृत्तचित्तस्यानर्थध्वंसो निरतिशयानन्दाविर्भावश्चेति यथोक्तार्थानुरोधेनाग्रे
श्रुतिर्वक्ष्यतीति योजना । केवलमात्मज्ञानं कैवल्यहेतुस्तत्सिद्ध्यर्थमुपनिषदारम्भ इति
स्वपक्षो दर्शितः । स्वयूच्यास्तु कर्मसमुच्चितमात्मज्ञानं मोक्षसाधनं तादर्थ्येनोपनिषदारम्भ
इत्याहुस्तादृश्याह—अत एवेति । यत्कृतकं तदनित्यमिति व्याप्यनुगृहीतया तद्यथे-
हेत्यादिश्रुत्या कर्मफलस्यानित्यत्वावगमाद्ब्रह्मविदामोति परमित्यादिश्रुत्या च ज्ञानफलस्य
नित्यत्वसिद्धेर्ज्ञानकर्मणोर्विरुद्धफलत्वाव्यवसायादद्वैतस्याऽऽत्मनो दर्शनं नैव कर्मणा सह भवि-
तमुत्सहते । न हि विरुद्धयोस्तमः प्रकाशयोः समुच्चयः संगच्छते । तन्न समुच्चितज्ञानार्थत्वे-
नोपनिषदारम्भ इत्यर्थः ।

क्रियाकारकफलभेदोपमर्देन सदेकमेवाद्वितीयमात्मैवेदं सर्वमित्येवमा-
दिवाक्यजनितस्य बाधकप्रत्ययानुपपत्तेः । कर्मविधिप्रत्यय इति चेत् । न । कर्तृ-
भोक्तृस्वभावविज्ञानवतस्तज्जनितकर्मफलरागद्वेषादिदोषवतश्च कर्मविधानात् ।
अधिगतसकलवेदार्थस्य कर्मविधानादद्वैतज्ञानवतोऽपि कर्मेति चेत् । न । कर्मा-
धिकृतविषयस्य कर्तृभोक्त्रादिज्ञानस्य स्वाभाविकस्य सदेकमेवाद्वितीयमात्मैवेदं
सर्वमित्यनेनोपमर्दितत्वात् । तस्मादविद्यादिदोषवत एव कर्माणि विधीयन्ते ।
नाद्वैतज्ञानवतः । अत एव हि वक्ष्यति—“ सर्व एते पुण्यलोका भवन्ति ।
ब्रह्मसंस्थोऽमृतत्वमेति ” इति ।

किं चाद्वैतात्मज्ञानं स्वसाध्यसिद्ध्यर्थं वा कर्मापेक्षते स्वबाधकविधुननार्थं वा । नाऽऽ-
द्यः । तस्यासाध्यफलत्वादिति मन्वानो द्वितीयं प्रत्याह—क्रियेति । वाक्यजनित-

क. °त्तिश्चे° । २ क. °णामिति श्रु° । ३ क. °मन्वान° । ४ ख. दाहे व° । ५ क. ग.
हीतत° । ६ क. °हभावि भ° । ७ क. °फले रा° । ८ क. °र्थं क° ।

स्याद्वैतात्मज्ञानस्येति शेषः । तस्य बाधकाभावेन तत्परिहारार्थं सहकार्यपेक्षा नास्तीत्यर्थः । बाधकप्रत्ययाभावस्यासिद्धिमाशङ्कते—कमेति । तद्विषयो विधिप्रत्ययो यजेतेत्यादिविधिजनितः कर्तव्यताबोधः । स चाऽऽत्मनि कर्तृत्वादिकर्माकाङ्क्षनकर्त्रात्मज्ञानस्य बाधको भवतीत्यर्थः । कस्यायं कर्मविधिरज्ञस्य विदुषो वेति विकल्प्याऽऽयं प्रत्याह—नेत्यादिना । कर्त्राद्याकारं प्रमाणनिरपेक्षप्रकृतिप्रसूतं मिथ्याज्ञानं तद्वतस्तेन मिथ्याज्ञानेन जनितकर्मफलविषयो रागादिदोषस्तद्वतश्च कर्म विधीयते । न हि कर्ताऽहमित्यादिमिथ्याधियो रागादेश्चाभावे कर्म विधातुं शक्यम् । “ दद्यद्वि कुरुते जन्तुस्तत्तत्कामस्य चोष्टितम् ” इति स्मृतेः । अतोऽज्ञस्य कर्मविधिपक्षे न तत्प्रत्ययो बाधकः प्राप्यभावादित्यर्थः । द्वितीयं शङ्कते—अधिगतेति । अधीतस्वाध्यायो हि वैदिके कर्मण्यधिक्रियते । अध्ययनं चार्थावबोधफलमिति भीमांसकमर्यादा । तथा चाध्ययनवतो ज्ञातसर्ववेदार्थस्य यजेतेत्यादिना कर्मविधानादात्मज्ञानस्यापि कर्माङ्गत्वं गम्यते । न चाऽऽत्मज्ञानमपबाध्यते । अविरोधादित्यर्थः । न तावदर्थवबोधफलमध्ययनमिति प्रामाणिकमक्षरावाप्तिफलं तदिति चाध्येतृप्रसिद्धं तत्राध्ययनविधिवशेन नाऽऽत्मज्ञानस्य कर्माधेधिसंबन्धः संभवतीति परिहरति—नेति । किंच ममेदं कमेति कर्मण्यैश्वर्यं प्रतिपद्य व्यवस्थितं विषयीकृत्य प्रवृत्तस्य कर्त्राद्याकारविज्ञानस्य प्रमाणापेक्षामन्तरेण स्वभावप्राप्तस्य वाक्योक्त्येन सम्यग्ज्ञानेनापहृतत्वात्कर्मफलविषयरागाद्ययोगात्तन्निबन्धनस्य कर्मणोऽपि दुरनुष्ठानत्वान्नाऽऽत्मज्ञस्य कर्मोपपत्तिरित्याह—कर्माधिकृतेति । अद्वैतात्मज्ञानस्य कर्मप्रवृत्तिविरोधित्वे फलितमुपसंहरति—तस्मादिति । अज्ञस्य कर्मविधिर्न त्वात्मज्ञस्येत्यत्र श्रुतिं संवादयति—अत एवेति । एते त्रयोऽप्याश्रमिणः कर्माधिकृता इति यावत् । यथा ब्रह्मचारी गृहस्थो वानप्रस्थश्चेत्येते कर्मिणस्तथा ब्रह्मविदपि कर्मा चेन्न पृथक्क्रियेत । पृथक्करणाच्च न तस्य कर्मविधिरिति मत्वोक्तम्—ब्रह्मसंस्थ इति ।

तत्रैतस्मिन्नद्वैतविद्याप्रकरणेऽभ्युदयसाधनान्युपासनान्युच्यन्ते । कैवल्यसंनिकृष्टफलानि चाद्वैतादीषद्विकृतब्रह्मविषयाणि “ मनोमयः प्राणशरीरः ” इत्यादीनि कर्मसमृद्धिफलानि च कर्माङ्गसंबन्धीनि । रहस्यसामान्यान्मनोवृत्तिसामान्याच्च यथाऽद्वैतज्ञानं मनोवृत्तिमात्रं तथाऽन्यान्यभ्युपासनानि मनोवृत्तिरूपाणीत्यास्ति हि सामान्यम् । कस्तर्ह्यद्वैतज्ञानस्योपासनानां च विशेषः । उच्यते । स्वाभाविकस्याऽऽत्मन्यक्रियेऽध्यारोपितस्य कर्त्रादिकारकक्रियाफलभेदविज्ञानस्य निवर्तकमद्वैतविज्ञानम् । रज्ज्वादाविव सर्पाद्यध्यारोपलक्षण-

१ क. °तावबो° । २ क. °षये रा° । ३ ख. घ. च. °था ह्यद्वै° । ४ क. °न्यान्युपा° । ५ ख. °न्यविक्रि° ।

ज्ञानस्य रज्ज्वादिस्वरूपनिश्चयः प्रकाशनिमित्तः । उपासनं तु यथाशास्त्रसं-
र्थात् किञ्चिदालम्बनमुपादाय तस्मिन्समानचित्तवृत्तिसंतानकरणं तद्विलक्षणप्र-
त्ययानन्तरितमिति विशेषः ।

यदि समुच्चयासंभवात्केवलमेवाऽऽत्मज्ञानं कैवल्यसाधनमिति तादर्थ्येनोपनिषदारभ्यते ।
हन्त किमित्यस्यामुपनिषदि त्रिविधाद्युपासनान्युपन्यस्यन्ते तत्राऽऽह—तत्रेति । उक्तं या-
गीय्योपनिषदारम्भे सतीति यावत् । स यो वायुं दिशां वत्सं वेद न पुत्ररोदं रोदितीत्यादी-
न्यम्युदयफलान्युपासनानि कैवल्येन सनिकृष्टफलत्वं नाम क्रममुक्तिफलत्वम् । अद्वैतानि-
ष्प्रपञ्चादीषद्विकृतं सगुणं ब्रह्म । कर्मकमृद्विफलानिः कर्मफलगतातिशयफलान्युद्दिष्टाद्युपास-
नानीत्यर्थः । आत्मविद्याप्रकरणे त्रिविधोपासनोपन्यासे हेतुमाह—रहस्येति । उपनिषत्पद-
वेदनीयत्वस्याऽऽत्मविद्यायामुपासनेषु चाविशेषादित्यर्थः । तत्रैव हेत्वन्तरमुद्भाव्य विभजते—
मनोवृत्तीत्यादिना । आत्मज्ञानस्योपासनानां च यथोक्तं सामान्यमिष्यते चेत्तर्हि
फलतोऽपि विशेषो न स्यादिति मन्वानः शङ्कते—कस्तर्हीति । फलतो विशेषं दर्शयन्नुक्त-
रमाह—उच्यत इति । तत्र प्रथममात्मज्ञानस्योपासनानाम्यो विशेषमादर्शयति—स्वाभा-
विकस्येति । प्रत्यगात्मनि क्रियाकारकफलविभागविकले कूटस्थे स्वभावशब्दिताविद्याकृत-
मध्यारोपितं कर्त्राद्याकारविज्ञानम् । तस्याद्वितीयत्वादिलक्षणाधिष्ठानयाथात्म्यज्ञानं निवर्त-
कम् । यथा रज्ज्वादावधिष्ठाने सर्वादिसमारोपरूपस्य मिथ्याज्ञानस्य प्रकाशादिकारणप्र-
सूतो रज्ज्वाद्यधिष्ठानस्वरूपनिश्चयो निवर्तकस्तथेत्यर्थः । संप्रत्युपासनानामद्वैतज्ञानाद्विशेषं
दर्शयति—उपासनं त्विति । शास्त्रं मनो ब्रह्मेत्युपासीतेत्यादि, किञ्चिदालम्बनं मनः-
प्रभृति विवक्षितम् । समानजातीयप्रत्ययसंतानकरणं विच्छिद्य विच्छिद्य ध्यायिनोऽपि तिष्ठ-
तीति विशिनष्टि—तद्विलक्षणोति । आत्मज्ञानस्योपासनानां चावान्तरविशेषमुपसंहरति—
इति विशेष इति ।

तान्येतान्युपासनानि सत्त्वशुद्धिकरत्वेन वस्तुतत्त्वावभासकत्वादद्वैतज्ञानो-
पकारकाण्यालम्बनविषयत्वात्सुसाध्यानि चेति पूर्वमुपन्यस्यन्ते । तत्र कर्मा-
भ्यासस्य दृढीकृतत्वात्कर्मपरित्यागेनोपासन एव दुःखं चेतःसमर्पणं कर्तुमिति
कर्माङ्गविषयमेव तावदादावुपासनमुपन्यस्यते ।

(इति भाष्यकारोपाद्वातः ।)

ननु विद्याप्रकरणे यथोक्तोपासनानामुपदेशसंभवेऽपि विद्यैव प्राधान्यात्प्राथम्येनोच्यता-
मुपासनानि पुनरप्रधानत्वात्प्राथम्येन वाच्यानीत्याशङ्क्याऽऽह—तानीति । उपासना-
नामीश्वरार्पणबुद्ध्याऽनुष्ठितनित्यादिकर्मवच्चित्तशुद्धिद्वारा ज्ञानकारणत्वात्कार्याच्च कारणस्य

प्राथम्यप्रसिद्धेः साकारवस्तुविषयत्वेन सुसाध्यत्वाच्च मन्दानां सहसा तेषु प्रवृत्त्युपात्ते-
रादावुपदेशः संभवतीत्यर्थः । तथाऽपि बहुविधेषूपसनेषु किमित्यङ्गावबद्धमेवोपासनं प्रथ-
ममुच्यते तत्राऽऽह- तत्रेति । प्राकृते पुरुषे कर्माभ्यासस्थानादिवासनया धर्माकृतत्वादभ्य-
स्ततत्तत्कर्मत्यागेऽतत्संबन्धिनि केवलोपासने चेतसः समर्पणं दुःखं कर्तुमित्यङ्गावबद्धमेव
तावदुपासनमुच्यते । एवमादावुक्त्वा पुनरुपासनान्तराणि क्रमेण वक्तव्यानीत्यर्थः ।

(अथोपनिषत् ।)

ओमित्येतदक्षरमुद्गीथमुपासीत । ओमिति ह्युद्गायति
तस्योपव्याख्यानम् ॥ १ ॥

ओमित्येतदक्षरमुद्गीथमुपासीत । ओमित्येतदक्षरं परमात्मनोऽभिधानं नेदि-
ष्टम् । तस्मिन्निह प्रयुज्यमाने स प्रसीदति प्रियनामग्रहण इव लोकः । तदिहेति-
परं प्रयुक्तमभिधायकत्वाद्वावर्तितं शब्दस्वरूपमात्रं प्रतीयते । तथा चार्चादि-
वत्परस्याऽऽत्मनः प्रतीकं संपद्यते । एवं नामत्वेन प्रतीकत्वेन च परमात्मोपा-
सनसाधनं श्रेष्ठमिति सर्ववेदान्तेष्ववगतम् । जपकर्मस्वाध्यायाद्यन्तेषु च बहुशः
प्रयोगात्प्रसिद्धमस्य श्रेष्ठ्यम् । अतस्तदेतदक्षरं वर्णात्मकमुद्गीथमव्यव-
त्वाद्गुद्गीथशब्दवाच्यमुपासीत । कर्माङ्गावयवभूतं अकारे परमात्मप्रतीके दृढामै-
काग्र्यलक्षणां मतिं संतनुयात् । स्वयमेव श्रुतिरोङ्कारस्योद्गीथशब्दवाच्यत्वे
हेतुमाह-ओमिति ह्युद्गायति । ओमित्यारभ्य हि यस्मादुद्गायत्यत उद्गीथ
ओङ्कार इत्यर्थः । तस्योपव्याख्यानं तस्याक्षरस्योपव्याख्यानमेवमुपासनमेवं-
विभूत्येवंफलमित्यादिकथनमुपव्याख्यानम् । प्रवर्तत इति वाक्यशेषः ॥ १ ॥

काण्डद्वयस्य नियतपौर्वापर्यप्रयुक्तसंबन्धमुपनिषत्तात्पर्यं चोक्त्वा प्रत्यक्षरं व्याख्यातुकामः
प्रतीकमादत्ते—ओमित्येतदक्षरमिति । तत्र प्रथममोङ्कारस्याभिधायकत्वपक्षमेवावलम्ब्यते-
परमात्मन इति । अभिधानान्तरेभ्यो विशेषं दर्शयति—नेदिष्टमिति । निकटतममति-
शयेन प्रियमिति यावत् । ओङ्कारस्य नेदिष्टत्वं समर्थयते—तस्मिन्नात । ओङ्कारस्यान्यत्र
परमात्मनामत्वेऽपि प्रवृत्ते किं विवक्षितमित्याशङ्क्याऽऽह—तदिहेति । प्रकृते हि वाक्ये तदो-
मिति पदमिति शब्दशिरस्कं प्रयुक्तमिति शब्दसामर्थ्यादेव वाचकत्वाद्वावर्तितं शब्दस्वरूपमा-
त्रमुपास्यं गम्यते । यत्र हीतिपरः प्रयोगो न तत्राभिधेयविवक्षाऽस्ति यथा गौरित्ययमाहेति ।
तथा चात्रेतिपरत्वादोङ्कारस्य स्वरूपमात्रमुपास्यं विवक्षितमित्यर्थः । तस्योपास्यत्वात् श्रेष्ठ्यं

साधयति-तथा चेति । इतिपरप्रयोगवशादभिधायकत्वाभावे सत्यर्चाशब्दितप्रतिमाया भगवत्प्रतीकत्ववर्दोकारस्यापि परमात्मप्रतीकत्वेन श्रेष्ठत्वादुपास्यत्वसिद्धिरित्यर्थः । तदीयं श्रेष्ठ्यं सप्रमाणकं निगमयति-**एवमिति** । सर्ववेदान्तेष्वेतदालम्बनं परमित्यादिषु । किंच नास्य श्रेष्ठ्यं समर्थनीयं प्रसिद्धत्वादित्याह-**जपेति** । गायत्र्यादिजपे यज्ञादौ कर्मणि स्वाध्यायस्याऽऽदावन्ते चोकारस्य प्रयोगो दृश्यते ।

“ तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम् ॥ ”

“ ब्राह्मणः प्रणवं कुर्यादादावन्ते च सर्वदा ।

सर्वत्यनोक्तं पूर्वं परस्ताच्च विशीर्यते ” इतिस्मृतेः ॥

ओमिति ब्राह्मणः प्रवक्ष्यन्नाहेत्यादिश्रुतेश्चेत्यर्थः । ओमितीत्ययं भागो व्याख्यातः । संप्रत्येतदक्षरमित्यस्यार्थमाह-**अंत इति** । श्रेष्ठत्वमुपास्यत्वार्थमनुकृष्यते । व्यासेश्च समञ्जसमिति न्यायेन विशेषणस्यार्थवत्त्वमभिप्रेत्य रूढिर्योगमपहरतीति न्यायेनाक्षरशब्दस्य प्रकरणमनुसृत्य प्रसिद्धमर्थमाह-**वर्णात्मकमिति** । ग्रामो दग्धः पटो दग्ध इतिवदेकदेशे समुदायविषयं पदं प्रवृत्तमित्याह-**उद्गीथेति** । उपास्ति विभजते-**कर्मेति** । उद्गीथावयवत्वादोकारे तच्छब्दप्रवृत्तिरित्युक्तत्वादनन्तरं वाक्यमकिंचित्करमित्याशङ्क्य श्रुत्युक्तो योऽस्मदुक्तो हेतुस्तेन रफुटी क्रियते ततश्चोक्तृष्यास्माभिर्दर्शित इत्यभिप्रेत्याऽह-**स्वयमेवेति** । ओमित्येतदक्षरमित्यत्रोपासनोत्पात्तिविधिरुक्तः । संप्रति गुणं विवक्षुर्वाक्यान्तरमादाय व्याचष्टे-**तस्येति** । **एवमुपासनमिति** । रसतमत्वमाप्तिः समृद्धिरित्येवंगुणकमुपासनं यस्याक्षरस्य तत्तथेत्यर्थः । **एवंविभूतीति** । परमः परार्थस्तेनेयं त्रयी विद्या वर्तत इत्याद्या विभूतिः स्तुतिर्यस्य तत्तथेति यावत् । **एवंफलमिति** । आपयिता ह वै कामानामित्यादि फलं यस्योपास्यसाक्षात्कारस्य तत्तथोक्तमित्यर्थः । गोदोहनवदाश्रित्य विधानादधिकृताधिकारमिदमुपासनं तथाऽपि पृथगेव । पृथग्व्यप्रतिबन्धः फलमिति न्यायेन फलवत्फलं याजमानमुद्रातुर्थजमानेन कर्तव्यं क्रीतत्वात्कर्तृकस्योपासनस्यापि यजमानस्य स्वामिनः फलमिति वचनमादिशब्दार्थः । वाक्यस्य साकाङ्क्षत्वेनाऽऽनर्थक्यं वारयति-**प्रवर्तत इति ॥ १ ॥**

एषां भूतानां पृथिवी रसः पृथिव्या आपो रसः ।

अपामोषधयो रस ओषधीनां पुरुषो रसः पुरु-

षस्य वाग्रसो वाच ऋग्रस ऋचः साम रसः

साम्न उद्गीथो रसः ॥ २ ॥

एषां चराचराणां भूतानां पृथिवी रसो गतिः परायणमवष्टम्भः । पृथिव्या आपो रसोऽप्सु लोता च प्रोता च पृथिव्यतस्ता रसः पृथिव्याः । अपामोष-
धयो रसोऽप्परिणामत्वादोषधीनाम् । तासां पुरुषो रसोऽन्नपरिणामत्वात्पुरु-
षस्य । तस्यापि पुरुषस्य वाग्रसः । पुरुषावयवानां हि वाक्सारिष्ठा । अतो
वाक्पुरुषस्य रस उच्यते । तस्या अपि वाच ऋग्रसः सारतरा । ऋचः साम
रसः सारतरम् । तस्यापि साम्न उद्गीथः प्रकृतत्वादोङ्कारः सारतरः ॥ २ ॥

तदेवोपव्याख्यानमनुवर्तयन्नोङ्कारस्य रसतमत्वं गुणं विधातुं पातनिकां करोति—एषा-
मिति । गतिरित्युत्पत्तिकारणत्वं परायणमिति स्थितिहेतुत्वमवष्टम्भ इति प्रलयनिदानत्व-
मुच्यते इति भेदः । वैपरीत्येन वाऽमूनि पदानि नेयानि । अपां पृथिवीरसत्वं साधयति—
अप्सु हीति । अस्यार्थस्य श्रुत्यन्तरप्रसिद्धिं द्योतयितुं हिशब्दः । ओषधीनामपः प्रति
कारणत्वाभावात्कथं तत्र रसशब्दस्तत्राऽऽह—अप्परिणामत्वादिति । कारणपरतया
पूर्वत्र व्याख्यातोऽपि रसशब्दो गोरस इतिवदुत्तरत्र कार्यपरतया व्याख्येय इत्यर्थः ।
कथमोषधीनां पुरुषो रसः । न हि ताभिरसौ क्रियते तत्राऽऽह—अन्नेति । पुरुषरसत्वं
वाचः समर्थयते—पुरुषेति । वाग्विहीनं हि प्रतिपुरुषान्तरं विनिन्दन्ति । अतो वाचः
सारतमत्वं प्रसिद्धमिति हिशब्दार्थः । तस्याः सारिष्ठत्वप्रसिद्धिरतःशब्दार्थः । वाङ्निर्वर्त्य-
त्वादृचस्तद्रसत्वमित्यभिप्रेत्याऽऽह—सारतरेति । ऋचः सकाशादपि तदव्यूढं साम
गीयमानं वक्तृश्रोत्रोः सुखकरमिति मत्वाऽऽह—सारतरमिति । उद्गीथशब्दं चावयवे
प्रकरणानियमयति—प्रकृतत्वादिति । न हि सामानोक्तं फलाय भवतीति मन्वानो
ब्रूते—सारतर इति ॥ २ ॥

स एष रसानां रसतमः परमः परार्थोऽष्टमो

यदुद्गीथः ॥ ३ ॥

एवं स एष उद्गीथाख्य ओङ्कारो भूतादीनामुत्तरोत्तररसानामतिशयेन
रसो रसतमः । परमः परमात्मप्रतीकत्वात् । परार्थोऽर्थं स्थानं परं च तदर्थं
च परार्थं तदर्हतीति परार्थः परमात्मस्थानार्हः परमात्मवदुपास्यत्वादित्यभि-
प्रायः । अष्टमः पृथिव्यादिरससंख्यायां यदुद्गीथो य उद्गीथः ॥ ३ ॥

यदर्थं पृथिव्यादीनां रसत्वमुक्तं तदिदानीं दर्शयति—एषमिति । रसतमत्वगुणकर्मो-
कारमुपास्यत्वार्थं विशेषणाभ्यां मही करोति—परम इति । तस्य परमात्मस्थानयोग्यत्वं

समर्थयते—परमात्मवदिति । यथा परमात्मा स्वरूपत्वेनानुसंधीयते तथाऽस्यापि तदात्म-
नाऽनुसंधेयत्वाद्दिष्णुबुद्ध्यालम्बनार्हप्रतिमावदयमपि परमात्मबुद्ध्यालम्बनयोग्यो भवतीत्यर्थः ।
ॐकारात्पराचीनो रसो नास्तीति तदीयरसतमैवस्फुटीकरणार्थं परिगणनातः सिद्धमष्ट-
मत्वमनुवदति—अष्टम इति । ननु भूतान्यारम्य नवमत्वे प्रतीयमाने कथमोकारस्या-
ष्टमत्वं प्रतिज्ञायते तत्राऽऽह—पृथिव्यादीति । स एव इत्युक्तं व्यक्तीकर्तुं यदुद्गीथ
इत्येतद्व्याचष्टे—यै इति । पूर्ववदुद्गीथशब्दोऽवयवपरो नेतव्यः ॥ ३ ॥

कतमा कतमर्कतमत्कतमत्साम कतमः कतम

उद्गीथ इति विमृष्टं भवति ॥ ४ ॥

वाच ऋग्रस इत्युक्तम् । कतमा सर्कतमत्तत्साम कतमो वा स उद्गीथः ।
कतमा कतमेति वीप्साऽऽदरार्थः । ननु “ वा बहूनां जातिपरिप्रश्ने डतमच्च ” ।
न ह्यत्र ऋगजातिबहुत्वं कथं डतमैच्ययोगः । नैष दोषः । जातौ परिप्रश्नो
जातिपरिप्रश्न इत्येतस्मिन्विग्रहे जातावृग्व्यक्तीनां बहुत्वोपपत्तेः । न तु जातेः
परिप्रश्ना इति विमृष्टत्वे । ननु जातेः परिप्रश्न इत्यस्मिन्विग्रहे कतमः कठ इत्या-
द्युदाहरणमुपपन्नं जातौ परिप्रश्न इत्यत्र तु न युज्यते । तत्रापि कठादिजाता-
वेव व्यक्तिबहुत्वाभिप्रायेण परिप्रश्न इत्यदोषः । यदि जातेः परिप्रश्नः स्यात्क-
तमा कतमर्गित्यादाबुपसंख्यानं कर्तव्यं स्याद्विमृष्टं भवति विमर्शः कृतो
भवति ॥ ४ ॥

अथ गुणान्तरविधानार्थं प्रश्नमवतारयन्वृत्तमनुवदति—वाच इति । ऋचः साम रसः
साम्ना उद्गीथो रस इति चोक्तमिति द्रष्टव्यम् । इदानीमृगादिजातिं जिज्ञासमानः पृच्छति—
कतमेति । वीप्सात्रयं प्रश्ने तत्तज्जातिज्ञाने श्रद्धातिरेकं दर्शयितुमित्याह—कतमा
कतमेति । प्रश्नत्रयमाक्षिपति—नन्विति । अनेकजात्यवाच्छिन्नानां मध्ये यदैकस्या
जातेर्निर्धारणार्थः परिप्रश्नो भवति तदा तस्मिन्विषये विकल्पेन डतमच्यत्ययः
स्याद्यथा बहूनां कठादीनां मध्ये कठजातिनिर्णयार्थं कतमे कठा इति प्रश्नो
दृश्यते तथाऽन्यत्रापीति सूत्रार्थः । बहूनामेकस्या निर्धारणे डतमजिधानेऽपि
प्रकृते प्रश्नत्रये काऽनुपपत्तिरित्याशङ्क्याऽऽह—न हीति । अत्रेत्यध्यापकाध्येतृव्यव-
हारभूमिरुक्ता । ऋगजातिग्रहणं सामजातेरुद्गीथजातेश्चोपलक्षणम् । तद्वहुत्वाभावेऽपि

१ ख. अ. °मत्वं स्फु । २ ख. छ. अ. यदुद्गी । ३ क. ग. °मच्चत्ययः । नै° । च.
°मच्चत्ययप्रयोगः । नै° । ४ ख. घ. छ. °त्येवं विग्र° । ५ घ. छ. च. °पत्तिर्न तु । ६ ख.
घ. इत्येतस्मि° । ७ ख. घ. छ. °अम् । तत्रा° । ८ च. °ति° ॥ ४ ॥ विमर्श° । ९ ख. ग.
छ. अ. °नुवदति । १० क. ग. ननु वेति । ११ ग. °यार्थः क° । १२ ख. छ. अ. कर्तव्य-
जाति° ।

किं नश्छिद्यते तत्राऽऽह—कथमिति । ऋगादिजातयो यदि भूयस्यः स्युस्तदा तासां मध्ये कतमर्जातिः कतमा सामजातिर्वा कतमा वोद्गीथजातिरत्र विवक्षितेति प्रश्नो युज्यते । न चास्ति तत्र जातिबहुत्वं प्रमाणाभावादतोऽनुपपन्नं प्रश्नत्रयमित्यर्थः । प्रश्नानुपपत्तिं दूषयति—नैष दोष इति । बहूनां तत्तज्जात्यवच्छिन्नानां संनिधाने जातौ सत्यां व्यक्तिबहुत्वसंभवात्तदन्यतमनिर्धारणार्थपरिप्रश्ने विकल्पेन उतमजिति सूत्रार्थाङ्गीकारादृगादिजातौ तद्व्यक्तिबाहुल्यात्कतमा तद्व्यक्तिर्वाच ऋक्स इत्यादौ विवक्षितेति प्रश्नपर्यवसानादुपपन्नं प्रश्नत्रयमित्यर्थः । यत्तु विग्रहान्तरं गृहीत्वा प्रश्नानुपपत्तिरित्युक्तं तत्राऽऽह—न त्विति । तत्र चानुपपत्तिं यदि जातेरित्यत्र व्यक्ती करिष्यति । अस्मदिष्टो विग्रहापरिग्रहे वृत्तिकारीयमुदाहरणं विरुध्यते । कठशब्दस्य व्यक्तिविज्ञेयत्वाभावादिति शङ्कते—नन्विति । उदाहरणेऽपि सत्यां कठजातौ तद्व्यक्तिबाहुल्यात्तदन्यतमनिर्धारणमिषायेण परिप्रश्ने उतमजित्यङ्गीकारान्न परोक्तोदाहरणविरोधोऽस्मत्पक्षेऽस्तीति परिहरति—तत्रापीति । ननु द्विधाऽपि विग्रहोपपत्तौ किमिति त्वदिष्टो विग्रहो नियम्यते तत्राऽऽह—यदीति । त्वदिष्टविग्रहपरिग्रहश्चेदृगादिजातेरेकत्वात्प्रत्येकं बहुत्वायोगाद्वा बहूनामित्यादिसूत्रेण कतमर्कतमत्सामेत्युदाहरणं न सिध्येत् । तथा च तत्सिद्धयर्थं पृथग्विधानं प्रसज्येत । न हि वैदिकमुदाहरणं प्रमत्तगीतमिव हातुं शक्यं तस्मादृगादिव्यक्तिरेवात्र प्रष्टुं युक्तेत्यर्थः ॥ ४ ॥

वागेवकर्षाणः सामोमित्येतदक्षरमुद्गीथः । तद्वा एत-

न्मिथुनं यद्वाक्च प्राणश्चकच सामं च ॥ ५ ॥

विमर्शे हि कृते सति प्रतिवचनोक्तिरूपपन्ना वागेवकर्षाणः सामेति । वागृचोरेकत्वेऽपि नाष्टमत्वव्याघातः पूर्वस्माद्वाक्यान्तरत्वादासिगुणसिद्धेय ओमित्येतदक्षरमुद्गीथ इति । वाक्प्राणावृक्सामयोनी इति वागेवकर्षाणः सामेत्युच्यते । यथाक्रममृक्सामयोन्योर्वाक्प्राणयोर्ग्रहणे हि सर्वासामृचां सर्वेषां च साम्नामवरोधः कृतः स्यात् । सर्वकर्सामावरोधे चकर्सामसाध्यानां च सर्वकर्मणामवरोधः कृतः स्यात् । तदवरोधे च सर्वे कामा अवरुद्धाः स्युः । ओमित्येतदक्षरमुद्गीथ इति भक्त्याशङ्कान् निवर्त्यते । तद्वा एतदिति मिथुनं निर्दिश्यते । किं तन्मिथुनमित्याह यद्वाक्च प्राणश्च सर्वऋक्सामकारणभूतो मिथुनम् । ऋक्च साम चेति ऋक्सामकारणवृक्सामशब्दोक्तावित्यर्थः । न तु स्वतन्त्रमृक्च साम

१ ख. छ. व. 'तिः सा' । २ क. 'थक्पूर्वविधा' । ३ ख. 'म चेति ॥ ५ ॥ ४ ख. घ. ड. च साम । वा' । ५ ख. 'द्वये । वा' । ६ ख. घ. ड. 'नां क' । ७ ख. 'रणभूताष्ट' । ८ ख. तु स्वातन्त्र्येणार्थः । ९ घ. ड. च. 'तन्त्रे ऋक्च ।

च मिथुनम् । अन्यथा हि वाक्च प्राणैवेत्येकं मिथुनमृक्साम चापरं मिथुनमिति द्वे मिथुने स्याताम् । तथा च तदेतन्मिथुनमित्येकवचननिर्देशोऽनुपपन्नः स्यात् । तस्मादृक्सामयोर्न्योर्वाक्प्राणयोरेव मिथुनत्वम् ॥ ५ ॥

किमिति यथोक्तरीत्या विमृश्यते । विवक्षितमृगादिस्वरूपमेवाऽऽदावुपन्यस्यतां लाघवा-
दित्याशङ्क्याऽऽह—विमर्शं हीति । शिष्यभूतया श्रुत्या चोदिते सैवाऽऽचार्यभूतः
परिहरति—वागेवेति । नन्वाद्ये प्रतिवचने वागृचोरेकत्वावगमादौकारस्य रसतम-
वाक्योपदिष्टमष्टमत्वं व्याहन्येतेत्याशङ्क्याऽऽह—वागृचोरिति । कथं पुनरसतम-
वाक्यादिदं प्रश्नप्रतिवचनरूपवाक्यं भिद्यतेऽर्थाधिक्याभावात्तत्राऽऽह—आप्तीति । पूर्वं
हि वाक्यमौकारस्य रसतमत्वं विदधाति । इदं तु तस्यैवाऽऽसिगुणं विधत्ते । तथा
च तादृग्गुणविध्यर्थत्वेनास्य वाक्यान्तरत्वादितद्वाक्यवशादष्टमत्वाभावेऽपि पूर्ववाक्यादौकार-
स्याष्टमत्वमविरुद्धमित्यर्थः । तथाऽपि कथमृगादिजातीये पृष्ठे वागेवर्गित्यादिप्रति-
वचनमुचितं तद्व्यक्तिविशेषवचनमेव प्रश्नानुसारीत्याशङ्क्याऽऽह—वाक्प्राणाविति ।
वागृचो योनिस्तन्निर्वर्तकत्वात् । प्राणश्च साम्नो हेतुर्बलेन हि गीतिरूपायते । तर्था च
वागेवेत्यादिना कार्यकारणयोरभेदोपदेशादृक्षात्रं साममात्रं वा तत्तत्कारणात्मकं प्रतीयते तेन
पूर्वत्रापि व्यक्तिरविवक्षिता । प्रश्नप्रतिवचनयोरेकार्थत्वात् । न चैवमृगादिजातेरेकत्वाद्भूतम-
न्प्रत्ययानुपपत्तिस्तत्तज्जात्यवच्छिन्नानामृक्सामोद्गीथानां संनिधावृगादिजातेरेकस्या निर्धार-
णार्थं परिप्रश्ने तत्प्रयोगसंभवाद्गदादिषु प्रत्येकं भेदविवक्षया षष्ठीसमासे दूषणमुक्तम् ।
तत्र प्रत्येकमेकत्वमुपेत्योक्तरीत्या षष्ठीसमासे तु न किञ्चिदुच्यतीति भावः । ऋगात्मिकाया
वाचः सामात्मकस्य प्राणस्य ग्रहणे क्लृप्तं दर्शयन्मुक्तमेव व्यक्ती करोति—यथाक्रम-
मिति । ऋक्साममात्रावरोधेऽपि सिध्यतीत्याशङ्क्याऽऽह—सर्वेति । तथाऽपि किं
स्यादिति चेत्तदाह—सर्वे कामा इति । उक्तप्रक्रियया सर्वकामावाप्तिहेतुरौकारो विव-
क्षितासिगुणकः सिध्यतीत्यर्थः । तृतीये प्रतिवचने तात्पर्यमाह—ओमित्येतदिति । अत्रापि
पूर्ववज्जातिगृहीतौ तद्व्यक्तिवत्वेन भक्तिरेवोक्तेति शङ्कां निरासितुमोमित्येतदक्षरमिति विशेषणम् ।
तथा चोद्गीथस्तदवयवो विशेषणात्प्रकरणाच्चेत्यर्थः । पारम्पर्येण वाक्प्राणयोः सर्वकामसंबन्धा-
दुद्गीथस्यापि तथाभूतवागादिसंबन्धादस्ति सर्वकामसंबन्ध इत्युक्तम् । इदानीमौकारस्य वाक्प्रा-
णद्वारा सर्वकामसंबन्धे हेत्वन्तरमाह—तद्वा इति । तदेतत्पदयोरक्षरविषयत्वं व्यावर्त्य वक्ष्य-
माणविषयत्वं दर्शयति—मिथुनमिति । वैशब्दो मिथुनप्रसिद्धयर्थः । वाक्च प्राण-
मेति यदुभयमुपलभ्यते तदेतन्मिथुनमिति योजनामङ्गीकृत्य वाक्यार्थमाह—ऋक्साम-

मेति । वाक्प्राणयोर्ऋक्सामकारणत्वमुत्तरवाक्येन (ण) स्पष्टयति—ऋक्चेति । यथा वाक्प्राणौ मिथुनमेवमृक्सामे च स्वातन्त्र्येण मिथुनं निर्देशसामान्यादित्याशङ्क्याऽऽह—न त्विति । विपक्षे दोषमाह—अन्यथेति । इष्टमेव मिथुनद्वयमिति चेन्नेत्याह—तथा चेति । ननु मिथुनयोरनुगतं मिथुनत्वमादायैकवचनमुपपत्स्यते चेन्नेत्याह—तस्मादिति । उपक्रमभङ्गान्न स्वतन्त्रमिथुनद्वयमस्तीत्यर्थः ॥ ५ ॥

तदेतन्मिथुनमोमित्येतस्मिन्नक्षरे संसृज्यते यदा वै
मिथुनौ समागच्छत आपयतो वै तावन्योन्यस्य
कामम् ॥ ६ ॥

तदेतदेवंलक्षणं मिथुनमोमित्येतस्मिन्नक्षरे संसृज्यते । एवं सर्वकामावाप्तिगुणविशिष्टं मिथुनमोकारे संसृष्टं विद्यत इत्योकारस्य सर्वकामावाप्तिगुणवत्त्वं प्रसिद्धम् । वाङ्मयत्वमोकारस्य प्राणनिष्पाद्यत्वं च मिथुनेन संसृष्टत्वं मिथुनस्य कामापयितृत्वं प्रसिद्धमिति दृष्टान्त उच्यते । यथा लोके मिथुनौ मिथुनावयवौ स्त्रीपुंसौ यदा समागच्छतो ग्राम्यधर्मतया संयुज्येयातां तदाऽऽपयतः प्रापयतोऽन्योन्यस्येतररेतरस्य तौ कामम् । तथा च स्वात्मानुप्रविष्टेन मिथुनेन सर्वकामावाप्तिगुणवत्त्वमोकारस्य सिद्धमित्यभिप्रायः ॥ ६ ॥

भवतु वाक्प्राणाख्यमृक्सामात्मकवाक्प्राणरूपम् । ओकारमिथुनयोः संसर्गे किं फलतीत्याह—एवमिति । कया पुनर्विधया मिथुनेन संसृष्टत्वमक्षरस्य सेत्स्यतीत्यत्राऽऽह—वाङ्मयत्वमिति । यत्तु सर्वकामावाप्तिगुणविशिष्टं मिथुनामित्युक्तं तदुपपादयति—मिथुनस्येति । प्रसिद्धमिति । तादृगर्थो यथोक्ताक्षरस्य सर्वकामापयितृत्वे दृष्टान्तः सन्नुच्यतेऽनन्तरवाक्येने(णे)त्यर्थः । दृष्टान्तमेव विवृणोति—यथेत्यादिना । मिथुनद्वयं नास्तीत्युक्तत्वात्कथं मिथुनाविति द्विवचनं तत्राऽऽह—मिथुनावयवाविति । ग्राम्यधर्मतया तथाविधव्यापारतयेति यावत् । वैशब्दोऽवधारणे । विवक्षितं दार्ष्टान्तिकमाचष्टे—तथेति ॥ ६ ॥

तदुपासकोऽप्युद्गाता तद्धर्मा भवतीत्याह—

आपयिता ह वै कामानां भवति य एतदेवं विद्वानक्षरमुद्गीथमुपास्ते ॥ ७ ॥

१ क. ग. घ. ङ. °माप्ति° २ ख. ङ. °माप्ति° । ३ ख. घ. ङ. सि° । ४ घ. ङ. °ष्टत्वमेव मि° । ५ ख. घ. ङ. °था स्वा° । ६ क. ग. °त्स्यति तत्राऽऽ° । ७ ख. ग. ङ. तीति । आ° ।

आपयिता ह वै कामानां यजमानस्य भवति य एतदक्षरमेवमाप्तिगुणवदुद्गी-
थमुपास्ते तस्यैतद्यथोक्तं फलमित्यर्थः । “ तं यथा यथोपासते तदेव भवति ”
इति श्रुतेः ॥ ७ ॥

एवमोङ्कारमाप्तिगुणविशिष्टं शिष्टा तदुपासनाफलं कथयति—तदुपासकोऽपीति ।
तद्धर्ममुपासकस्याऽऽप्तिगुणवैशिष्ट्योक्तिः । आतेति वक्तव्ये कथमापयितेत्युक्तं तत्राऽऽह—
यजमानस्येति । निपातौ त्ववधारणार्थौ । उद्गीथं तदवयवभूतमिति यावत् । आप्तिगुणव-
दोङ्कारोपासनात्कथमुपासिता तद्गुणो भवतीत्याशङ्क्याऽऽह—तमिति ॥ ७ ॥

तद्वा एतदनुज्ञाक्षरं यद्धि किञ्चानुजानात्योमित्येव
तदाहैषो एव समृद्धिर्यदनुज्ञा समर्पयिता ह वै कामानां
भवति य एतदेवं विद्वानक्षरमुद्गीथमुपास्ते ॥ ८ ॥

समृद्धिगुणवाञ्छोङ्कारः । कथम्—तद्वा एतत्प्रकृतमनुज्ञाक्षरमनुज्ञा च साऽक्षरं
च तत् । अनुज्ञाऽनुमतिरोङ्कार इत्यर्थः । कथमनुज्ञेत्याह श्रुतिरेव । यद्धि किञ्च
यत्किञ्च लोके ज्ञानं धनं वाऽनुजानाति विद्वान्धनी वा तत्रानुमतिं कुर्वन्नोमि-
त्येव तदाह । तथा च वेदे “ त्रयस्त्रिंशदित्योमिति होवाच ” इत्यादि । तथा
च लोकेऽपि तवेदं धनं गृह्णामीत्युक्त ओमित्याह । अत एषा उ एवैषैव समृ-
द्धिर्यदनुज्ञा याऽनुज्ञा सा समृद्धिस्तन्मूलत्वादनुज्ञायाः । समृद्धो ह्योमित्यनुज्ञां ददाति
तस्मात्समृद्धिगुणवाञ्छोङ्कार इत्यर्थः । समृद्धिगुणोपासकत्वात्तद्धर्मा सन्समर्पयि-
ता ह वै कामानां यजमानस्य भवति य एतदेवं विद्वानक्षरमुद्गीथमुपास्त इत्यादि
पूर्ववत् ॥ ८ ॥

उत्तरग्रन्थस्य गुणान्तरविधाने तात्पर्यं दर्शयति—समृद्धीति । तस्य समृद्धिगुणवत्त्वम-
प्रामाणिकमित्याशङ्क्य परिहरति—इक्षममित्यादिना । तदेतत्पदयोरोङ्काराख्यमक्षरं विषय-
त्वेन निर्दिशति—प्रकृतमिति । तस्य स्मृत्यर्थो वैशब्दः । अनुज्ञाक्षरमित्येतद्विगृह्य
विवक्षितेनार्थेन घटयति—अनुज्ञा चेति । तस्यानुज्ञात्वे प्रश्नपूर्वकं प्रसिद्धिमुपन्यस्यति—
कथमिति । सत्रेति ज्ञानधनयोरुक्तिस्तदित्यनुमन्तव्यं साधारण्येनोच्यते । ओङ्कारस्यानुज्ञा-
क्षरत्वे लोकप्रसिद्धिर्वेदप्रसिद्धिं समुच्चिनोति—तथा चेति । कत्येव देवा याज्ञ-
वल्क्येति शाकल्येन पृष्टे त्रयस्त्रिंशदिति याज्ञवल्क्येन प्रत्युक्ते सत्योमिति

सावक्ष्योऽनुज्ञां कृतवान् । पुनश्च कथ्येवेति प्रश्ने षडिति प्रतिवचने सत्योमिति
होवाचेत्यादि वाक्यं बृहदारण्यके यथोक्तार्थानुसारं प्रसिद्धमित्यर्थः । यद्वि किंचेत्यादा-
नुज्ञां लोकप्रसिद्धिमेव प्रकटयति—तथा च लोकेऽपीति । ओंकारस्य लोकवेदप्रसि-
द्धिश्चामनुज्ञात्वेऽपि कथं समृद्धिगुणकत्वमित्याशङ्क्याऽऽह—अत इति । उशब्दोऽप्यर्थः
समृद्धिशब्दादुपरि संबध्यते । तस्याः समृद्धिमूलत्वं साधयति—समृद्धो हीति । अनु-
ज्ञायाः समृद्धिं प्रति कारणत्वेन समृद्धित्वे सत्योकारस्यापि तदात्मकस्य समृद्धिगुणवत्त्वं
सिद्धमित्युपसंहरति—तस्मादिति । समर्थयितेत्यादिफलवाक्यं प्रत्याह—समृद्धीति ।
अस्मिन्वाक्ये समर्थयितेत्यादिपदजातमापयितेत्यादिपूर्ववद्वाक्येयमित्याह—इत्यादि पूर्व-
वदिति ॥ ८ ॥

तेनेयं त्रयी विद्या वर्तत ओमित्याश्रावयत्योमिति
शंसत्योमित्युद्गायत्येतस्यैवाक्ष स्यापचित्यै महिम्ना
रसेन ॥ ९ ॥

अथेपानीमक्षरं स्तौत्युपास्यत्वात्प्ररोचनार्थम् । कथं, तेनाक्षरेण प्रकृतेनेयमृ-
ग्वेदादिलक्षणा त्रयी विद्या त्रयीविद्याविहितं कर्मेत्यर्थः । न हि त्रयी विद्ये-
वाऽऽश्रावणादिभिर्वर्तते कर्म तु तथा प्रवर्तत इति प्रसिद्धम् । कथमोमित्याश्रा-
वयत्योमिति शंसत्योमित्युद्गायतीति लिङ्गाच्च सोमयाग इति गम्यते । तच्च
कर्मेतस्यैवाक्षरस्यापचित्यै पूजार्थम् । परमात्मप्रतीकं हि तत् । तदपचितिः पर-
मात्मन एव सा । “स्वकर्मणा तमभ्यर्च्य सिद्धिं विन्दति मानवः” इति
स्मृतेः । महिम्ना रसेन किंचैतस्यैवाक्षरस्य महिम्ना महत्त्वेन ऋत्विग्यजमानादि
प्राणैरित्यर्थः । तथैतस्यैवाक्षरस्य रसेन ब्रह्मिण्यवादिरसनिर्वृत्तेन हविषेत्यर्थः ।
यागहोमाद्यक्षरेण क्रियते । तच्चाऽऽदित्यमुपतिष्ठते । ततो वृष्ट्यादिक्रमेण
प्राणोऽन्नं च जायते । प्राणैरन्नेन च यज्ञस्तायते । अत उच्यतेऽक्षरस्य महिम्ना
रसेनेति ॥ ९ ॥

ओंकारस्य गुणत्रयवतः सफलमुपासनमुक्तम् । तथा वक्तव्याभावात्तेनेयमित्यादिवा-
क्यमनर्थकमित्याशङ्क्याऽऽह—अथेति । स्तुतेरानर्थक्यमाशङ्क्याऽऽह—उपास्यत्वा-
दिति । प्ररोचनं प्रश्नपूर्वकं प्रकटयति—कथमित्यादिना । त्रयी विद्या वर्तत इति
संबन्धः । त्रयी विद्येत्यस्योपचरितार्थत्वं कथयति—त्रयी विद्येति । किमिति श्रुतं
त्यक्त्वा व्याख्यायते तत्राऽऽह—न हीति । तस्याः स्वरूपलाभस्यानादित्वेन हेत्वनपेक्ष-
त्वादित्यर्थः । कर्मापि कथमाश्रावणादिभिरात्मानं लभते तत्राऽऽह—कर्म त्विति ।

प्राप्तिर्भवेत् प्रपञ्चयति—कथमित्यादिना । आध्वर्यवहौत्रौद्गात्रसमाहारस्य दर्शपूर्ण-
मासादिष्वसंभवादग्निष्टोमादिषु च संभवात्तद्विषयसमाहाराल्लिङ्गादोकारेण प्रवर्तमानं त्रयीवि-
हितं कर्म सोमयाग इति प्रतिभातीत्याह—लिङ्गञ्चेति । स्वव्यनोक्तं कर्मेति
न्यायादोकारेण वैदिकस्य कर्मणः स्थितिरिति स्तुतिं विधाय स्तुत्यन्तरमाह—तच्चेति ।
कथं पुनरक्षरं कर्मणा पूज्यते तत्राऽऽह—परमात्मेति । तस्य तत्प्रतीकत्वे किं स्यादिति
चेत्तदाह—तदपचितिरिति । ननु कर्मणा परमात्मा चेदाराध्यते तर्हि तत्प्रतीकत्वादक्ष-
रस्यापि तेनाऽऽराधनं स्यात् । न चेश्वरस्तेनाऽऽराध्यत इति प्रमाणमस्ति तत्राऽऽह—
स्वकर्मणेति । वर्णाश्रमविहितेन कर्मणेश्वरं प्रसाद्य तत्प्रसादवशात्तत्फलं कर्ता प्राप्नोतीति
भगवतोक्तत्वादीश्वरपूजार्थं कर्मेति गम्यते । तथा च तत्प्रतीकत्वादोकारस्य तत्पूजार्थं कर्मेति
युक्तमित्यर्थः । वैदिकं कर्माक्षरपूजार्थमित्यक्षरं स्तुत्वा विधान्तरेण स्तौति—किञ्चेति ।
यजमानादीत्यादिपदेन पत्नी गृह्यते । प्राणैस्त्रयीविहितं कर्म वर्तत इति संबन्धः ।
स्तुत्यन्तरमाह—तथेति । यथाऽक्षरविकारैर्यजमानादिप्राणैर्वैदिकं कर्म प्रवर्तते तथेति यावत् ।
हविषेत्यत्रापि पूर्ववदन्वयः । कथमृत्विगादिप्राणानां हविषश्चाक्षरविकारत्वमत आह—
यागेति । आदिशब्दोऽनुक्तवैदिककर्मसंग्रहार्थः । “ तस्मादोमित्युदाहृत्य ” इत्यादि-
स्मृतेरित्यर्थः ।

“ अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्बृष्टेरन्नं ततः प्रजाः ”

इति स्मृतिमाश्रित्याऽऽह—तच्चेति । वृष्ट्यादीत्यादिशब्देनान्नस्य प्रजानां चोत्पत्त्युप-
करणं सर्वमुच्यते । तथाऽपि कथमेतस्यैवाक्षरस्य महिम्नेत्यादि तत्राऽऽह—प्राणैरिति ॥ ९ ॥

तेनोभौ कुरुतो यश्चैतदेवं वेद यश्च न वेद । नाना
तु विद्या चाविद्या च यदेवं विद्यया करोति
श्रद्धयोपनिषदा तदेव वीर्यवत्तरं भवतीति खल्वेत-
स्यैवाक्षरस्योपव्याख्यानं भवति ॥ १० ॥

इति प्रथमाध्यायस्य प्रथमः खण्डः ॥ १ ॥

तत्राक्षरविज्ञानवतः कर्म कर्तव्यमिति स्थितस्माक्षपति—तत्राक्षरेणोभौ
यश्चैतदक्षरमेवं व्याख्यातं चेद यश्च कर्ममात्रविदक्षरयाथात्म्यं न चेद तावुभौ
कुरुतः कर्म । तथाश्च कर्मसामर्थ्यादेव फलं स्यात्किं तत्राक्षरयाथात्म्यविज्ञाने-
नेति । दृष्टं हि लोके हरीतकी भक्षयतोस्तद्रसाभिज्ञेतरयोर्विरेचनम् । नैवम् ।
यस्माच्चान्नं तु विद्या चाविद्या च । भिद्ये हि विद्याविद्ये । तुशब्दः पक्षव्या-
वृत्त्यर्थः । नोकारस्य कर्माङ्गत्वमात्रविज्ञानमेव रसतमाप्तिमृद्धिगुणवद्विज्ञानं किं
तर्हि ततोऽभ्यधिकम् । तस्माच्चदङ्गाधिक्यात्फलाधिक्यं युक्तमित्यभिप्रायः ।
दृष्टं हि लोके वणिक्शकरयोः पञ्चरागादिमणिविक्रये वणिजो विज्ञानाधिक्या-
त्फलाधिक्यम् । तस्माच्चदेव विद्यया विज्ञानेन युक्तः सन्करोति कर्म अद्वया
अद्वयानश्च सन्नुपनिषदा योगेन युक्तश्चेत्यर्थः । तदेव कर्म वीर्यवत्तरमविदुर्कर्म-
णोऽधिकफलं भवतीति । विदुर्कर्मणो वीर्यवत्तर[त्व]वचनादविदुषोऽपि कर्म
वीर्यवदेव भवतीत्यभिप्रायः । न चाविदुषः कर्मण्यनधिकारः । औषस्त्ये
काण्डेऽविदुषामप्यातिवज्यदर्शनात् । रसतमाप्तिमृद्धिगुणवदक्षरमित्येकमुपास-
नम् । मध्ये अयत्नान्तरादर्शनात् । अनेकैर्हि विशेषणैरनेकधोषस्यैवत्वत्वे-
तस्यैव प्रकृतस्योद्गीथाख्यस्याक्षरस्योपव्याख्यानं भवति ॥ १० ॥

इति प्रथमाध्यायस्य प्रथमः खण्डः ॥ १ ॥

अक्षरस्य स्तुत्या महीकृत्स्वादुपासने सिद्धे किमुत्तरेण ग्रन्थेनेत्याशङ्क्याऽऽह—
तत्रेति । पूर्वस्मिन्संदर्भे स्तुतिवशादक्षरविज्ञाने कर्तव्ये तन्निष्पाद्यं कर्म तद्विज्ञानवतोऽ-
नुष्ठेयमिति स्थितं तदाक्षेपमुत्तरं वाक्यमित्यर्थः । आक्षेपाक्षराणि व्याचष्टे—तेनेत्या-
दिना । ननु कर्मकर्तृत्वे विदुदविदुषोर्विद्वानेव तत्फलमश्नुते नाविद्वानिति कथमित्याश-
ङ्क्याऽऽह—तयोश्चेति । इतिशब्दस्त्वाक्षिपतीत्यनेन संबध्यते । कथं विदुदविदुषोर-
विशिष्टं फलमित्याशङ्क्य दृष्टान्तमाह—दृष्टं हीति । विमतं न स्वतन्त्रफलमङ्गज्ञानत्वा-
दाज्यावेक्षणवदिति प्राप्ते प्रत्याह—नैवमिति । हेतुत्वेनावतारितं च कथं व्याचष्टे—
भिन्ने हीति । विद्योपासना कर्माविद्या तयोर्भिन्नत्वं पृथक्फलवत्त्वं तच्च विद्यावैयर्थ्य-
मित्यर्थः । विद्यायाः स्वतन्त्रफलवत्त्वं नास्तीति पक्षस्य व्यावृत्तिप्रकारमेव प्रपञ्चयति—
नेत्यादिना । अङ्गज्ञानाद्गुणवदक्षरज्ञानस्याऽऽधिक्ये फलितमाह—तस्मादिति ।
तदङ्गं कर्माङ्गमुद्गीथमात्रज्ञानं तस्मादाधिक्याद्विशिष्टाक्षरज्ञानस्येति यावत् । अतु पुन-

रुक्तं तयोश्च कर्मसामर्थ्यादेव फलं स्यादिति तत्राऽऽह—दृष्टं हीति । यत्त्वङ्मज्ञानत्वादिति तत्किमङ्गत्वे सति ज्ञानत्वं किं वाऽऽश्रित्य विहितत्वमथैतदेव ज्ञानत्वविशेषितम् । नाऽऽद्यः । तन्निर्धारणनियमन्यायेनासिद्धेः । न द्वितीयो गोदोहने व्यभिचरत् । न तृतीयो दृष्टान्तस्य सधनविकलत्वादाज्यवेक्षणस्याऽऽश्रित्य विध्युदाहरणबहिर्भूतत्वादङ्गसंबन्धज्ञानत्वमात्रेण दृष्टान्तत्वे सत्यङ्गत्वोपाधेः संभवादित्यभिप्रेत्य ज्ञानाधिक्ये फलाधिक्यमित्यत्रानन्तरवाक्यं योजयति—तस्मादिति । विज्ञानमुद्गीथाद्यङ्गमात्रविषयमुपासनातिरेकं तेनेति यावत् । योगो देवतादिविषयमुपासनम् । इतिशब्दस्तदर्थसमाप्त्यर्थः । तत्रैवार्थसिद्धमर्थं कथयति—विद्वदिति । नन्वर्थी समर्थो विद्वानपर्युदस्तश्च कर्मण्यधिकारीत्यङ्गीकारादविदुषस्तल्लक्षणाक्रान्तस्यानधिकारात्कथं तत्कर्म वीर्यवदिति प्रतिज्ञायते तत्राऽऽह—न चेति । औषस्य उषस्तिसंबन्धे मटचीहतेष्वित्यादिके तस्मिन्ग्रन्थजाते विद्याहीनानामपि कर्मानुष्ठानं दृश्यते प्रस्तोतर्या देवतेत्यादौ तां चेद्विद्वानित्यादिलिङ्गात् । तस्मादविदुषोऽपि कर्मण्यधिकारः । अधिकारिलक्षणे तु ज्ञानाभावेऽपि द्रव्यादिज्ञानमात्रेण विशेषणसिद्धिरित्यर्थः । गुणवदक्षरज्ञानं स्वतन्त्रमित्युक्तम् । तत्तु रसतमगुणवदक्षरविषयमेकमुपासनम् । तत्र च विध्युद्देशे फलस्याश्रुतत्वेऽपि विश्वजिन्न्यायेन वा तत्कल्प्यते । आसिगुणवतः समृद्धिगुणवतश्चाक्षरस्य द्वे विज्ञाने प्रत्येकं फलश्रुतेः । तथा चात्र त्रीण्युपासनानि वृथक्फलानि विवक्षितानीत्यत आह—रसतमेति । न तावदिहोपासीतेतिविधिव्यतिरेकेण मध्ये विध्यन्तरमुपलभ्यते । न चाऽऽपयिता ह वै कामानामित्यादिवाक्ये फलश्रुत्या विधिरुन्नेयः । रसतमगुणवदक्षरविज्ञानविधौ फलकाङ्क्षिण्यर्थवादस्थफलांशान्वयेनानेकगुणवदेकविज्ञानविधिसंभवे विविभेदकल्पनायोगान्नो खल्वार्थवादिकफलवदनेकविशेषणकैकोपासनविषयविध्यभ्युपगमेन वाक्यैक्यसंभवे वाक्यं भेत्तुमुचितम् । एतेन विश्वजिन्न्यायो निरस्तः । रात्रिसत्रन्यायस्तु प्रकृताविरोधीति भावः । तस्योपव्याख्यानमित्युक्तस्योपसंहारवाक्यं खल्वेतरेत्यादि, तत्रैतच्छब्देन प्रकृताकर्षणे कारणमाह—अनेकैरिति । रसतमासिसमृद्धिरूपाण्यनेकानि विशेषणानि तैर्विशिष्टत्वेनाक्षरस्यानेकप्रकारणोपास्यत्वात् । प्रकारभेदेऽप्युपासकैक्यस्य प्रागेवोक्तत्वात्प्रकृतस्यैवाक्षरस्यैतदुपव्याख्यानं यत्खलु विहितमित्यर्थः ॥ १० ॥

इति प्रथमाध्यायस्य प्रथमः खण्डः ॥ १ ॥

(अथ प्रथमाध्यायस्य द्वितीयः खण्डः ।)

देवासुरा ह वै यत्र संयेतिर उभये प्राजापत्यास्तद्ध

१ ख. छ. अ. °तावि° । २ ख. छ. ज. °यं कर्म । ३ ख. ग. छ. अ. ट. °दित° । ४ क. ग. °करिल° ५ ख. छ. अ. °मंमु° । ६ क. °गान ख° । ७ ख. अ. °वे भे° ।

देवा उद्गीथमाजहूरनेनैनानभिभविष्याम इति ॥ १ ॥

देवासुरा देवाश्चासुराश्च । देवा दीव्यतेद्योतनार्थस्य शास्त्राज्ज्ञासिता इन्द्रिय-
वृत्तयः । असुरास्तद्विपरीताः स्वेष्वेवासुषु विष्वग्विषयासु प्राणनक्रियासु
रमणात्स्वाभाविक्यस्तमआत्मिका इन्द्रियवृत्तय एव । ह वा इति पूर्ववृत्तोद्भा-
सकौ निपातौ । यत्र यस्मिन्निमित्त इतरेतरविषयापहारलक्षणे संयेतिरे ।
संपूर्वस्य यततेः संग्रामार्थत्वमिति संग्रामं कृतवन्त इत्यर्थः । शास्त्रीयप्रका-
शवृत्त्यभिभवनाय प्रवृत्ताः स्वाभाविक्यस्तमोरूपा इन्द्रियवृत्तयोऽसुराः । तथा
तद्विपरीताः शास्त्रार्थविषयविवेकज्योतिरात्मानो देवाः स्वाभाविकतमोरूपासुरा-
भिभवनाय प्रवृत्ता इत्यन्योन्याभिभवोद्भवरूपः संग्राम इव सर्वप्राणिषु प्रतिदेहं
देवासुरसङ्ग्रामोऽनादि कालप्रवृत्त इत्यभिप्रायः । स इह श्रुत्याऽऽख्यायिकारू-
पेण धर्माधर्मोत्पत्तिविवेकविज्ञानाय कथ्यते प्राणविशुद्धिविज्ञानविधिपरतया । अत
उभयेऽपि देवासुराः प्रजापतेरपत्यानीति प्राजापत्याः । प्रजापतिः कर्मज्ञाना-
धिकृतः पुरुषः । “ पुरुष एवोक्तमयमेव महान्प्रजापतिः ” इति श्रुत्यन्तरात् ।
तस्य हि शास्त्रीयाः स्वाभाविक्यश्च करणवृत्तयो विरुद्धौ अपत्यानीव तदुद्भ-
वत्वात् । तत्तत्रोत्कर्षापकर्षलक्षणनिमित्ते ह देवा उद्गीथमुद्गीथभक्त्युपलक्षितमौ-
द्गात्रं कर्माऽऽजहुराहतवन्तः । तस्यापि केवलस्याऽऽहरणासंभवाज्ज्योतिष्टोमाद्याः
हतवन्त इत्यभिप्रायः । तत्किमर्थमाजहूरित्युच्यते । अनेन कर्मणैनानसुरानभिभ-
विष्याम इत्येवमभिप्रायः सन्तः ॥ १ ॥

गुणत्रयविशिष्टमुद्गीथावयवभूतभोक्तराख्यमक्षरं परमात्मप्रतीकं तद्बुद्धयोपास्यमित्युपदि-
ष्टमिदानीं तस्यैवाक्षरस्याध्यात्माधिदैवभेदेनाऽऽदित्यप्राणदृष्टयोपासनं विवक्षन्काण्डिकान्त-
रमवतारयति—देवासुरा इति । तत्राक्षराणि व्याचिख्यासुरप्रतिभाव्युदासार्थं विव-
क्षितं समासं दर्शयति—देवाश्चेति । देवशब्दनिष्पत्तिप्रकारं सूचयति—देवा इति ।
दीव्यतेद्योतनार्थः “ दिवु क्रीडाविजिगीषाव्यवहारद्युतिस्तुतिभोदमदस्वप्नकान्तिगतिषु ”
इति दर्शनात्तस्य चाजन्तस्य सति गुणे कर्तारि यथोक्तरूपसिद्धिरित्यर्थः । ते च द्योतका
देवा रूढेरिन्द्रादयो भविष्यन्तीत्याशङ्क्याऽऽह—शास्त्रेति । इत्यध्यात्ममित्युपसंहार-
विरोधात्प्रसिद्धेरेव हेयत्वादुपासकशरीरस्थकरणावस्था देवाः सत्त्वात्मकाः शास्त्रानुसा-

रिणो देवशब्दवाच्या इत्यर्थः । तथाऽन्यात्ममसुरा विशेषनादयः स्युस्त्विशङ्क पूर्ववद्-
 षसंहारविरोधमभिप्रेत्याऽऽह—असुरा इति । असुरा इन्द्रियवृत्तय एवेति संबन्धः ।
 सात्त्विकेन्द्रियवृत्तिभ्यो वैपरीत्यं तासामसुरत्वसिद्धयर्थं दर्शयति—तद्विपरीतः इति ।
 तासामसुरशब्दवाच्यत्वे निमित्तान्तरमाह—स्वेज्जेवेति । विषयविषयासु विषयश्चो-
 नानागत्तयो विषया यासां तास्विति यावत् । प्राणनक्रियासु जीवन्तानुकूलप्राणचेष्टास्वित्यर्थः ।
 तदेव स्फोरयति—स्वाभाविक्य इति । शास्त्रापेक्षामन्तरेणैव स्वभावकशात्प्रवर्तमानत्वं
 स्वाभाविकत्वम् । तथा च शास्त्रीयेन्द्रियवृत्तिभ्यो वैपरीत्यममूषामतिविशदमित्यर्थः । वैप-
 रीत्यान्तरमाह—तमभ्यतिमका इति । कथं मिथो विषयापहारं निमित्तीकृत्य देवाना-
 मसुराणां [च] सङ्ग्रामोऽभूदित्यपेक्षामासुरी वृत्तिं प्रकटयति—शास्त्रीयेति । देवी-
 वृत्तिं प्रकटयति—तथेति । देवानामुक्तासुरवैपरीत्यं स्फुटयति—शास्त्रेति । स्वाभा-
 विकः शास्त्रानपेक्षस्तमोरूपपाप्मासुरः परिच्छेदाभिमानस्तस्य तिस्रस्कणार्थमिति यावत् ।
 उक्तमाध्यात्मिकसङ्ग्रामं निगमयति—इत्यन्योन्येति । उक्तरीत्या यथोक्तानां देवा-
 नामसुराणां च पराभिभवः स्त्रोद्धवश्चैवैवैरूपः सङ्ग्रामः प्रतिदेहमनादिकालप्रवृत्तो यथा
 देवासुरसङ्ग्रामस्तथेति योजना । किमर्थं पुनरपुरुषार्थरूपो देवासुरसङ्ग्रामः श्रुत्या श्राव्यते
 तत्राऽऽह—स इहेति । स हि सङ्ग्रामोऽस्मिन्प्रकरणे प्राणस्य विशुद्धिविषयं विज्ञानं
 विधातुं प्रवृत्तः । तथा श्रुत्या कथारूपेणाऽऽख्यायते । इन्द्रियाणां विषयवैमुख्ये धर्मः
 स्यात्तेषां तदाभिमुख्ये पापस्योत्पत्तिरिति विवेकविज्ञानसिद्धयर्थं चाऽऽख्यायिका प्रणीयते ।
 तस्मादिन्द्रियाणां प्रयत्नतो विषयप्रावण्यं परिहर्तव्यम् । तद्वैमुख्यं च तेषां श्रेयोर्थिभिर्यत्ना-
 दाधेयमिति भावः । यजमानप्राणानामेव देवासुरभावस्योक्तत्वमतःशब्दार्थः । प्रजापतिश-
 ब्दस्य रूढमर्थमपाकृत्य विवक्षितमर्थमाह—प्रजापतिरिति । उक्तरूपः पुरुषः प्रजाप-
 तिरित्यत्र गमकमाह—पुरुष एवेति । कथं पुनर्यथोक्तानां देवासुराणां तदपत्यत्वं
 तत्राऽऽह—तस्य हीति । यत्रेत्युक्तं सङ्ग्रामनिमित्तं परामृशति—तत्तत्रेति ।
 देवानामुत्कर्षोऽपकर्षश्चासुराणामित्यस्मिन्निमित्ते कथमुद्गीथभक्त्याहरणमित्याशङ्क्याऽऽह—
 उद्गीथेति । लक्षितलक्षणान्यायं सूचयति—तस्यापीति । उद्गीथभक्तेरिवेत्यपेक्षः ।
 तदाहस्याप्रमोजनं प्रश्नपूर्वकं कथयति—तत्किमर्थमित्यादिना ॥ १ ॥

यदा च तदुद्गीथं कर्माऽऽजिहीर्षवस्तदा—

ते ह नासिक्यं प्राणमुद्गीथमुपासांचाकिरे त

हासुराः पाप्मना विविधुस्तस्मात्तेनोभयं जिघ्रति

सुरभि च दुर्गन्धि च पाप्मना ह्येष विद्धः ॥ २ ॥

ते ह देवा नासिक्यं नासिकायां भवं चेतनावन्तं घ्राणं प्राणमुद्गीथकर्तारमुद्गातारमुद्गीथभक्त्योपासांचक्रिरे [उपासनं] कृतवन्त इत्यर्थः । नासिक्यप्राणदृष्ट्योद्गीथाख्यमक्षरमोकारमुपासांचक्रिर इत्यर्थः । एवं हि प्रकृतार्थपरित्यागोऽप्रकृतार्थोपादानं च न कृतं स्यात् । खल्वेतस्यैवाक्षरस्येत्योकारो ह्युपास्यतया प्रकृतः । ननूद्गीथोपलक्षितं कर्माऽऽहृतवन्त इत्यवोच इदानीमेव कथं नासिक्यप्राणदृष्ट्योकारमुपासांचक्रिर इत्यात्थ । नैष दोषः । उद्गीथकर्मण्येव हि तत्कर्तृप्राणदेवतादृष्ट्योद्गीथभक्त्यवयवार्थोकार उपास्यत्वेन विवक्षितो न स्वतन्त्रोऽतस्तादर्थ्येन कर्माऽऽहृतवन्त इति युक्तमेवोक्तम् । तमेवं देवैर्घृतमुद्गातारं हासुराः स्वाभाविकतमआत्मानो ज्योतीरूपं नासिक्यं प्राणं देवं स्वोत्थेन पाप्मनाऽधर्मासङ्गरूपेण विविधैर्विद्वन्तः संसर्गं कृतवन्त इत्यर्थः । स हि नासिक्यः प्राणः कल्याणगन्धग्रहणाभिमानासङ्गाभिभूतविवेकविज्ञानो बभूव । स तेन दोषेण पाप्मसंसर्गो बभूव । तदिमुक्तमसुराः पाप्मना विविधुरिति । यस्मादासुरेण पाप्मना विद्धस्तस्मात्तेन पाप्मना प्रेरितो घ्राणः प्राणो दुर्गन्धिग्राहकः प्राणिनाम् । अतस्तेनोभयं जिघ्रति लोकः सुरभि च दुर्गन्धि च । पाप्मना ह्येष यस्माद्विद्धः उभयैर्ग्रहणमविवक्षितम् । यस्योभयं हविरार्तिमार्छतीति यद्वत् । यदेवेदमप्रतिरूपं जिघ्रतीति समानप्रकरणश्रुतेः ।

संप्रत्युद्गीथाहरणप्रकारं प्रकटयति—यदा चेति । अचेतनस्य कारणस्योद्गातृत्वासंभवाद्विशिनष्टि—चेतनावन्तमिति । मुख्यं प्राणं व्यावर्तयति—घ्राणमिति । त्वं न उद्गायेति वाजसनेयकश्रुतिमाश्रित्याऽऽह—उद्गीथकर्तारमिति । अथोद्गीथभक्तिरेव श्रूयते न तूद्गाता तत्कथं तदुपासनमित्याशङ्क्याऽऽह—उद्गीथभक्त्येति । तयोपलक्षितमुद्गातारमुपासत इति यावत् । कथमुपासनमित्यपेक्षायामुद्गीथेन कर्तृत्वप्रार्थनयेत्याह—कृतवन्त इति । ते ह नासिक्यमित्यक्षरोक्तमर्थमुक्त्वा वाक्यार्थमाह—नासिक्येति । किमित्यक्षरमोकाराख्यमिहोपास्यत्वेन व्याख्यायते तत्राऽऽह—एवं हीति । उक्तमेव स्फुटयति—खल्विति । तथा च प्राणस्योद्गातृदृष्ट्योपासने प्रकृतस्य परित्यागो भक्तेश्च घ्राणप्राणदृष्ट्योपास्यत्वाद्गीकारेऽप्रकृतोपादानमिति शेषः । पूर्वापरविरोधमाशङ्कते—नन्विति । उद्गी-

१ ग. ड. च. 'न्तं प्रा' । २ ख. व. ड. च. 'सिक्यपा' । ३ ख. 'धुर्वेदित्वं' । ४ ख. 'घ्राणमा' । ५ ड. 'यशब्दप्र' । ६ ज. 'तृपा' । ७ क. ग. 'श्व प्र' । ८ ख. ड. 'पासन' ।

थोपलक्षितेनौद्रात्रेणोपलक्षितं ज्योतिष्टोमादि कर्माऽऽहृतमित्युक्तं तदाहरणं च तस्योपासनं तद्विरुद्धं नासिकप्रणदृष्ट्याऽक्षरोपासनवचनमित्यर्थः । स्वोक्तेर्नियो विरोधं परिहरति—
 नैष दोष इति । उद्गीथोपलक्षितकर्मोपलक्षिते ज्योतिष्टोमादी कर्मणि सत्येवौद्रातृप्राण-
 दृष्ट्योपासनेनाक्षरं विवक्षितम् । ओंकारश्चोद्गीथावयवो ध्येयत्वेनेष्टो न स्वतन्त्रो व्यापकः ।
 तथा चाक्षरोपासनार्थत्वेन कर्माहरणं न ध्येयत्वेनेत्यविरोध इत्यर्थः । आश्रित्य विधानार्थं
 कर्माहरणमित्युक्त्वा तं हेत्यादि व्याचष्टे—तमेवमिति । स्वोत्थेन चाऽऽसुरेण नासिका-
 संवद्धेनेति यावत् । अधर्मादासङ्गस्तद्गुणेत्येतस्याऽऽसङ्गवैधं साधयति—स हीति ।
 कल्याणो गन्धः सुरभिस्तस्तस्य ग्रहणं भवेत्यभिमानात्मा योऽयमासङ्गस्तेनाभिभूतमुपकारो
 गन्धाग्रणकृतस्तुल्यः सर्वस्य कार्यकारणसंघातस्येति विवेकविज्ञानं यस्य स तथेति विग्रहः ।
 ननु कथं यथोक्तासङ्गस्पर्शितेत्याशङ्क्याऽऽह—स तेनेति । उक्तेऽर्थे वाक्यं पातयति—
 तदिदमिति । ग्रणप्राणस्याऽऽसुरपाम्पविद्धत्वे कार्यलिङ्गकमनुमानं सूचयति—यस्मा-
 दिति । उक्तानुमानावबोति वाक्यं व्याकरोति—अत इति । अतःशब्दार्थमेव स्पष्ट-
 यति—पाम्पनेति । ननु पाम्पना विद्धत्वात्तेन लोको दुर्गन्धं जानातीत्येव वक्तव्यं सुर-
 भिज्ञानस्य पाम्पकर्मत्वाभावात् । तथा च कथं तेनोभयं जिघ्रसीत्युक्तं तत्राऽऽह—उभय-
 ग्रहणमिति । एकस्यापि हविषो द्रवात्मकस्य पुरोडाशादेर्वा काकादिसंवन्धः शेषे प्राय-
 श्चित्तसत्त्वेऽपि यस्योभयं हविरार्तिमार्छति स ऐन्द्रं पञ्चशरावमेदनं निर्वपेदित्यत्रोभयग्रहण-
 मविवक्षितमिति स्थितं प्रथमे तन्त्रे तथाऽत्रापीत्याह—यस्येति । न केवलं पाम्पना हीति
 चाक्यशेषादत्रोभयग्रहणमविवक्षितं किंतु वाजसनेयके यथोक्तोद्गीथविद्याविषयत्वेन समानप्र-
 करणे यदेवेदमप्रतिरूपं जिघ्रति स एव स पाम्पेति श्रुतेरत्रापि पाम्पवेधवशादुर्गन्धं जाना-
 तीत्येव वक्तव्यत्वादविवक्षितमुभयग्रहणमित्याह—यदेवेति ॥ २ ॥

अथ ह वाचमुद्गीथमुपासांचकिरे ता२ हासुराः
 पाप्मना विविधुस्तस्मात्तयोभयं वदति सत्यं चानृतं
 च पाप्मना ह्येषा विद्धा ॥ ३ ॥

अथ ह चक्षुरुद्गीथमुपासांचकिरे तद्धासुराः पाप्मना
 विविधुस्तस्मात्तेनोभयं पश्यति दर्शनीयं चादर्शनीयं
 च पाप्मना ह्येतद्विद्धम् ॥ ४ ॥

अथ ह श्रोत्रमुद्गीथमुपासांचकिरे तद्धासुराः

पाप्मना विविधुस्तस्मात्तेनोभयः शृणोति श्रवणीयं
चाश्रवणीयं च पाप्मना ह्येतद्विद्धम् ॥ ५ ॥

अथ ह मन उद्गीथमुपासांचक्रिरे तद्धासुराः
पाप्मना विविधुस्तस्मात्तेनोभयः संकल्पयते
संकल्पनीयं चासंकल्पनीयं च पाप्मना ह्येतद्वि-
द्धम् ॥ ६ ॥

मुख्यप्राणस्योपास्यत्वाय तद्विशुद्धत्वाद्भुवार्थोऽयं विचारः श्रुत्या प्रवर्तितः ।
अतश्चक्षुरादिदेवताः क्रमेण विचार्याऽऽसुरेण पाप्मना विद्धा इत्यपोह्यन्ते ।
समानमन्यत्, अथ ह वाचं चक्षुः श्रोत्रं मन इत्यादि । अनुक्ता अप्यन्यास्त्व-
ग्रसनादिदेवता द्रष्टव्याः । “ एवमु खल्वेता देवताः पाप्माभिः ” इति श्रुत्यन्त-
रात् ॥ ३ ॥ ४ ॥ ५ ॥ ६ ॥

ननु नासिक्यस्य प्राणस्य पाप्मविद्धत्वादनुपास्यत्वे सिद्धे न्यायसाम्याद्वागादीनामपि
नोपास्यत्वमिति सिध्यति तत्किमुत्तरग्रन्थेनेत्यत आह—मुख्यप्राणस्येति । न्यायसा-
म्येऽपि मुखतो निराकरणभावे मुख्यप्राणस्यैवोपास्यत्वमित्यनिश्चयात्तदुपास्यतादृढ्यार्थं मुखतो
वागादीनामुपास्यत्वमपकर्तुमुत्तरग्रन्थ इत्यर्थः । विद्धा इति विचार्य क्रमेणापोह्यन्त इति
प्रबन्धः । उत्तरवाक्येष्वक्षरव्याख्यानमननपोक्षितं पूर्वेण समानत्वादित्याह—समानमिति ।
भवशिष्टैवाक्यैकदेशग्रहणार्थमादिपदम् । ननु प्राणादीनां पाप्मविद्धत्वादनुपास्यत्वेऽपि
वागादीनां तद्विद्धत्वेनानुपास्यत्वावचनान्मुख्यस्यैव प्राणस्योपास्यत्वं नावतीयते तत्राऽऽह—
अनुक्ता इति । उक्तानामनुक्तोपलक्षणत्वे बृहदारण्यकश्रुतिं संवादयति—एवमु खल्विति ।
॥ ३ ॥ ४ ॥ ५ ॥ ६ ॥

अथ ह य एवायं मुख्यः प्राणस्तमुद्गीथमुपासांच-
क्रिरे तः हासुरा कृत्वा विदध्वंसुर्यथाऽश्मानमाखण-
मृत्वा विध्वंसेन ॥ ७ ॥

आसुरेण विद्धत्वाद्वागादिदेवता अपोह्याथानन्तरं य एवायं
प्रसिद्धो मुखे भवो मुख्यः प्राणस्तमुद्गीथमुपासांचक्रिरे तं हासुराः पूर-
वदृत्वा प्राप्य विदध्वंसुर्विनष्टा अभिप्रायमात्रेण । अकृत्वा किंचिदपि
प्राणस्य कथं विनष्टा इत्यत्र दृष्टान्तमाह—यथा लोकेऽश्मानमाखणं न

शक्यते खनितुं कुदालादिभिरपि भेत्तुं न शक्योऽऽखण एवाऽऽखणस्तमृत्वा
सामर्थ्यालोष्टः पांसुपिण्डः श्रुत्यन्तराच्चाश्मनि क्षिप्तोऽश्मभेदनाभिप्रायेण तस्या-
श्मनः किञ्चिदप्यकृत्वा स्वयं विध्वंसेत विदीयेतैवं विदध्वंसुरित्यर्थः ॥ ७ ॥

अथ हेत्यादि मुख्यप्राणविषयं वाक्प्रमुत्थाप्य व्याकरोति—आसुरेणेत्यादिना ।
पूर्ववद्वागादिष्विवेति यावत् । + टङ्कैश्च विदारकैर्लोहविशेषैरित्यर्थः । अश्रुतस्य लोष्टस्या-
त्रोपादाने हेतुमाह - सामर्थ्यादिति । तस्य ध्वंसनयोग्यत्वादध्वंसतेश्च कर्त्रपेक्षत्वादित्यर्थः ।
तर्हि यस्य कस्यचिदेवंविधस्य संभवादलं लोष्टग्रहणेनेत्याशङ्क्य “ यथाऽश्मानमृत्वा लोष्टो
विध्वंसेत ” इति वृहदारण्यकश्रुतेस्तस्यैवात्र ग्रहणमित्याह—श्रुत्यन्तराच्चेति ॥ ७ ॥

एवं यथाऽश्मानमाखणमृत्वा विध्वंसत एव
हैव स विध्वंसते य एवंविदि पापं कामयते
यश्चेनमभिदासति स एवोऽश्माखणः ॥ ८ ॥

एवं विशुद्धोऽसुरैरधर्षितत्वात्प्राण इति । एवंविदः प्राणात्मभूतस्येदं फल-
माह—यथाऽश्मानमिति । एष एव दृष्टान्तः । एवं हैव स विध्वंसते विन-
श्यति । कोऽसावित्याह—य एवंविदि यथोक्तप्राणविदि पापं तदनहं कर्तुं
कामयत इच्छति यश्चाप्येनमभिदासति हिनस्ति प्राणविदं प्रत्याक्रोशताड-
नादि प्रयुङ्क्ते सोऽप्येवमेव विध्वंसत इत्यर्थः । यस्मात्स एष प्राणवित्प्राणभूत-
त्वादश्माखण इवाश्माखणोऽधर्षणीय इत्यर्थः । ननु नासिकयोऽपि प्राणो
वाय्वात्मा यथा मुख्यस्तत्र नासिक्यः प्राणः पाप्मना विद्धः प्राण एव सन्न
मुख्यः कथम् । नैष दोषः । नासिक्यस्तु स्थानकरणवैगुण्याद्विद्धो वाय्वा-
त्माऽपि सन्मुख्यः स्थानदेवताबलीयस्त्वान्न विद्ध इति युक्तम् । यथा वास्या-
दयः शिक्षावत्पुरुषाश्रयाः कार्यविशेषं कुर्वन्ति नान्यहस्तगतास्तद्वद्दोषवद्घ्रा-
णसचिवत्वाद्विद्धा घ्राणदेवता नै मुख्यः ॥ ८ ॥

दृष्टान्तदार्ष्टान्तिकाभ्यां सिद्धमर्थं निगमयति—एवमिति । प्राणस्य विशुद्धत्वात्
दुपासनं कर्तव्यमिति शेषः । फलवचनमवतार्य व्याकरोति—एवंविद इत्यादिना

+ कुदालादिभिरित्यत्र यदादिप्रदं तस्यार्थः ।

१ क. °पि टङ्कैश्छेत्तुं । ग. °पि छेत्तुं । घ. °पि टङ्कैश्च भे° । २ क. पांसुपि° । ३ क.
ग. °षयवा° । ४ क. ख. छ. ज. °ति । असु° । ५ घ. च. न तु मु° । ६ क. ग. °ति । इति प्रा° ।

प्राणवित्प्रतिस्पर्धिनो विनाशे हेतुमाह—यस्मादिति । नासिक्यप्राणस्य मुख्यप्राणस्य च वायुविकारत्वेन प्राणत्वाविशेषत्वात्मना वेदावेधौ तुल्यावेध स्यात्तामिति शङ्कते—नन्विति । स्थानविशेषसंबन्धासंबन्धाभ्यां द्वयोरपि पाप्मवेधावेधव्यवस्था युक्तेति परिहरति—नैष दोष इति । स्थानावस्थावच्छिन्ने करणे वैगुण्यं विषयविशेषासक्तत्वं तस्मात्तद्रूपस्य नासिक्यप्राणस्यापि विद्वत्ता स्यादिति यावत् । तदसंभवाद्द्विशेषसंबन्धप्रयुक्तवैगुण्यायोगादित्येतच्छ्लिष्टमुक्तमुपपन्नम् । स्थानसंबन्धविशेषाद्प्राणप्राणस्य पाप्मविद्वत्त्वं तदभावाच्च मुख्यप्राणस्य तदविद्वत्त्वमित्येतद्दृष्टान्तेन स्पष्टयति—यथेत्यादेन । न मुख्यो दोषवद्प्राणस्य चित्तत्वाभावादिति शेषः ॥ ८ ॥

नैवैतेन सुरभि न दुर्गन्धि विजानात्यपहतपाप्मा
ह्येष तेन यदश्नाति यत्पिबति तेनेतरान्प्राणानवति ।
एतमु एवान्ततोऽवित्त्वोत्क्रामति व्याददात्येवान्तत
इति ॥ ९ ॥

यस्मान्न विद्वोऽसुरैर्मुख्यस्तस्मान्नैवैतेन सुरभि दुर्गन्धि वा विजानाति
प्राणेनैव तदुभयं विजानाति लोकः । अतश्च पाप्मकार्यादर्शनादपहतपाप्माऽप-
हतो विनाशितोऽपनीतः पाप्मा यस्मात्सोऽयमपहतपाप्मा ह्येष विशुद्ध इत्यर्थः ।
यस्माच्चाऽऽत्मभरयः कल्याणाद्यासङ्गवत्त्वाद्घ्राणादयो न तथाऽऽत्मभरिर्मुख्यः
किं तर्हि सर्वार्थः । कथमिति, उच्यते—तेन मुख्येन यदश्नाति यत्पिबति
लोकस्तेनाशितेन पीतेन चेतरेन्द्राणादीनवति पालयति । तेन हि तेषां स्थिति-
र्भवतीत्यर्थः । अतः सर्वभरः प्राणोऽतो विशुद्धः । कथं पुनर्मुख्याशितपीताभ्यां
स्थितिरेषां गम्यत इति, उच्यते—एतं (तमु एव) मुख्यं प्राणं मुख्यप्राणस्य
वृत्तिमन्नपाने इत्यर्थः । अन्ततोऽन्ते मरणकालेऽवित्त्वाऽलब्धोत्क्रामति ।
घ्राणादिप्राणसमुदाय इत्यर्थः । अप्राणो हि न शक्नोत्यशितुं पातुं वा । तेन
तदोत्क्रान्तिः प्रसिद्धा घ्राणादिकलापस्य । दृश्यते ह्युत्क्रान्तौ प्राणस्याशिशिषा ।
अतो व्याददात्येवाऽऽस्यविदारणं करोतीत्यर्थः । तद्व्यन्नालाभः, उत्क्रान्तस्य
लिङ्गम् ॥ ९ ॥

प्राणदेवता विद्धा प्राणदेवता तु न विद्वेत्यत्र गमकत्वेनानन्तरवाक्यं व्याचष्टे—यस्मा-
दिति । मुख्यप्राणस्य पाप्मवेधाभावमुपसंहरति—अतश्चेति । पाप्मकार्यमासङ्गस्तस्य
प्राणेऽनुपलम्भादित्यतःशब्दस्यैवार्थः । हिशब्देनोक्तं पाप्मावेधं विशुद्धत्वे हेतूक्त्य

मुख्यप्राणविशुद्धिमुपसंहरति—ह्येष इति । तस्य विशुद्धत्वे हेत्वन्तरमाह—यस्माच्चेति । अतो विशुद्ध इत्युत्तरत्र संबन्धः । सर्वार्थत्वं प्राणस्य प्रश्नपूर्वकं प्रतिपादयति—कथमित्यादिना । प्राणादीत्यादिशब्देन कार्यमप्युच्यते । तेनैतास्तृप्सन्तीति श्रुत्यन्तरमाश्रित्याऽऽह—तेन हीति । प्राणवृत्तिहेतुभ्यामन्नपानाभ्यां संघातस्थितिरतःशब्दार्थः । सर्वार्थत्वं द्वितीयस्यातःशब्दस्यार्थः । मुख्यप्राणोपयुक्तत्वादनपानानां संघातस्थितिहेतुत्वमित्यत्र प्रश्नपूर्वकं लिङ्गं दर्शयति—कथमित्यादिना । वृत्तिमेव विशिनष्टि—अन्नपाने इति । अन्वहमुपयुज्यमाने अन्नपाने प्राणस्थितिहेतू इति यावत् । प्राणस्योच्चिक्रमिषायामपि संघातः स्वयमशनपाने कृत्वा स्थास्यतीत्याशङ्क्याऽऽह—अप्राणो हीति । तदा प्राणोच्चिक्रमिषावस्थायामिति यावत् । ननुक्रान्त्यवस्थायामशिशिष्यभावादेव संघातस्योत्क्रान्तिर्न त्वशनाद्यभावात्तत्र प्रमाणाभावादत आह—दृश्यते हीति । तदिति मुख्यव्यादानमुच्यते । अन्नग्रहणं पानोपलक्षणार्थम् ॥ ९ ॥

तं हाङ्गिरा उद्गीथमुपासांचक्र एतमु एवाऽऽङ्गिरसं मन्यन्तेऽङ्गानां यद्रसः ॥ १० ॥

तं हाङ्गिरास्तं मुख्यं प्राणं हाङ्गिरा इत्येवंगुणमुद्गीथमुपासांचक्र उपासनं कृतवान्वको दालभ्य इति वक्ष्यमाणेन संबध्यते । तथा बृहस्पतिरित्यायास्य इति चोपासांचक्रे वक इत्येव संबन्धं कृतवन्तः केचित् । एतमु एवाऽऽङ्गिरसं बृहस्पतिमायास्यं प्राणं मन्यन्त इति वचनात् । भवत्येवं यथाश्रुतासंभवे, संभवति तु यथाश्रुतमृषिचोदनायामपि श्रुत्यन्तरेव । तस्माच्छतर्चिन इत्याचक्षत एतमेव सन्तमृषिमपि । तथा माध्यमा गृत्समदो विश्वामित्रो वामदेवोऽत्रिरित्यादिऋषीनेव प्राणमापादयति श्रुतिः । तथैतानप्यधीन्प्राणोपासकानङ्गिरोबृहस्पत्यायास्यान्प्राणं करोत्यभेदविज्ञानाय । “प्राणो ह पिता प्राणो माता” इत्यादिवच्च । तस्मादृषिरङ्गिरा नाम प्राण एव सन्नात्मानमाङ्गिरसं प्राणमुद्गीथमुपासांचक्र इत्येतत् । यद्यस्मात्सोऽङ्गानां प्राणः सन्नरसस्तेनासावाङ्गिरसः ॥ १० ॥

विशुद्धिगुणकमुख्यप्राणात्मोद्गातृदृष्टयोद्गीथावयवभूतमोकाराख्यमक्षरमुपास्यमित्युक्तमिदानीं तत्रैवाऽऽङ्गिरसंबृहस्पत्यायास्यगुणत्रयविधानार्थमुत्तरग्रन्थमुत्थापयति—तं हेति । तत्र वृत्तिकाराभिप्रेतं संबन्धं दर्शयति—तं मुख्यमिति । पराभिप्रेतसंबन्धे गमकमाह—एतमिति । अव्यवहितसंबन्धसंभवे व्यवहितसंबन्धकल्पना न युक्तेति परे-

हरति—भवत्येवमिति । ऋषीणामङ्गिरोबृहस्पत्यादिशब्दैरुपदेशोऽपि गुणत्रयविशिष्टप्राणोपासनं न विरुध्यते ततश्च प्रधानानामबाधे प्राणोपासकानामृषीणामुपदेशो न त्यागमर्हस्यङ्गिरोबृहस्पत्यादिशब्दैर्म्योऽपि प्रथमप्रतिपन्नानृषीन्विहाय यौगिकवृत्तिप्रतिपत्तव्यगुणमात्रप्रतिपत्त्यनुपपत्तोरित्यर्थः । प्राणोपासकानामृषीणामभिधानमैतरेयकश्रुत्या द्रढयति—श्रुत्यन्तरवदिति । तदेव स्पष्टयति—तस्मादिति । शतर्चिनो नाम प्रथममण्डलदृश ऋषयः । एष च प्राणो यस्मात्पुरुषं संघाताख्यं शतवर्षाण्यभिगतवांस्तस्मादेतमेव प्राणं सन्तमृषिशरीरस्थितमपि+शतर्चिशब्दवाच्यं वदन्तीति योजना । शतर्चिशब्दवदुभयविषयाणि शब्दान्तराण्यपि सन्तीत्याह—तथेति । आद्यन्ते मण्डले मुक्त्वा मध्यमानां मण्डलानां द्रष्टारो माध्यमा ऋषयस्तेऽपि प्राणस्तस्य स्वात्मनि मध्ये सर्वजगद्विधारकत्वात् । गृत्समदस्तु द्वितीयमण्डलदर्शी स्वापकाले वागादीनां गिरणात्प्राणो गृत्सो रेतोविसर्गकारणं मदहेतुत्वादपानो मन्दः प्राणापानात्मकत्वात्प्राणोऽपि तथोच्यते । तृतीयमण्डलदर्शी विश्वामित्रः प्राणोऽपि तथा व्यपदिश्यते । तस्य हि विश्वं भोज्यजातं स्थितिहेतुतया स्निग्धमासीत् । वामदेवस्तु चतुर्थमण्डलद्रष्टा प्राणोऽपि तच्छब्दवाच्यस्तस्य वागादिदेवतासंभजनार्थत्वात् । पञ्चममण्डलद्रष्टाऽत्रिरित्युच्यते प्राणोऽपि तथैव कथ्यते । तस्य पाप्मनोऽनर्थरूपान्प्रति सर्वप्रातृत्वात् । आदिपदेन भरद्वाजादिपदानि गृहीतानि । दृष्टान्तमेवं व्याख्याय दार्ष्टान्तिकमाह—तथेति । किमित्यङ्गिरःप्रभृतीन्प्राणं करोति श्रुतिरत आह—अभेदेति । तथा च सप्तमे प्राणस्य सार्वार्थ्यं वक्ष्यते तथाऽत्रापि तस्य तत्तद्विषयरूपत्वं विवक्षितमित्याह—प्राणो हेति । अव्यवहितसंबन्धसंभवे फलितं वाक्यार्थं कथयति—तस्मादिति । प्राणस्याङ्गिरस्त्वं व्युत्पादयति—यस्मादिति ॥ १० ॥

तेन त० ह बृहस्पतिरुद्गीथमुपासांचक्र एतमु एव
बृहस्पतिं मन्यन्ते वाग्धि बृहती तस्या एष
पतिः ॥ ११ ॥

तेन त० हाऽऽयास्य उद्गीथमुपासांचक्र एतमु
एवाऽऽयास्यं मन्यन्त आस्याद्यदयते ॥ १२ ॥

तथा वाचो बृहत्याः पतिस्तेनासौ बृहस्पतिः । तथा यद्यस्मादास्यादयते निर्गच्छति तेनाऽऽयास्य ऋषिः प्राण एव सन्नित्यर्थः । तथाऽन्योऽप्युपासक

+ उत्र सर्वेष्वप्यादर्शपुस्तकेषु शतर्चिनशब्दवाच्यमिति वर्तते तच्चिन्त्यम् ।

आत्मानमैवाऽऽङ्गिरसादिगुणं प्राणमुद्गीथमुपासीतेत्यर्थः ॥ ११ ॥ १२ ॥

अङ्गिरःशब्दवद्वृहस्पतिशब्दोऽप्युभयत्र नेतव्य इत्याह—तथेति । प्राणश्च वृहस्प-
त्तिर्वा साधयति—वाच इति । अङ्गिरोवृहस्पतिशब्दवदायस्यैव शब्दोऽप्युभयत्र द्रष्टव्य
इत्याह—तथेति । तस्योभयत्र वृत्तिं विशदयति—यद्यस्मादिति । यस्मादास्यादयते
तेनाऽऽयास्यः प्राणः स एवात्रोपासकत्वाद्द्विपरि तथेति योजना । यथोक्तानामृषीणामेवोक्त-
गुणकमुपासनं नान्येषां विशेषवचनादित्याशङ्क्याऽऽह—तथेति । विशेषस्य न शेषनि-
वर्तकत्वं प्रदर्शनार्थत्वादित्यर्थः ॥ ११ ॥ १२ ॥

तेन तस्मै ह वको दालभ्यो विदांचकार । स ह
नैमिशीयानामुद्गाता बभूव स ह स्मैभ्यः कामा-
नागायति ॥ १३ ॥

न केवलमाङ्गिरःप्रभृतय उपसांचक्रिरे । तं ह वको नाम दालभ्यस्यापत्यं
दालभ्यो विदांचकार यथादर्शितं प्राणं विज्ञातवान् । विदित्वा च स ह नैमि-
शीयानां सत्रिणामुद्गाता बभूव । स च प्राणविज्ञानसामर्थ्यादिभ्यो नैमिशी-
येभ्यः कामानागायति स्म हाऽऽगीतवान्किलेत्यर्थः ॥ १३ ॥

यथोक्तोपासनस्य त्रिष्टु नियमाभावे ममकं दर्शयति—न केवलमिति । संप्रति
विहितोपासनस्य दृष्टफलमादेष्टुं पातनिकां करोति—विदित्वेति ॥ १३ ॥

आगता ह वै कामानां भवति य एतदेवं विद्वा-
नक्षरमुद्गीथमुपास्त इत्यध्यात्मम् ॥ १४ ॥

इति प्रथमाध्यायस्य द्वितीयः खण्डः ॥ २ ॥

तथाऽन्योऽप्युद्गाताऽऽगाता ह वै कामानां भवति य एवं विद्वान्यथो-
क्तगुणं प्राणमक्षरमुद्गीथमुपास्ते तस्यैतद्दृष्टं फलमुक्तम् ॥ प्राणात्मभावस्त्व-
दृष्टम् । “देवो भूत्वा देवानप्येति” इति श्रुत्यन्तरात्सिद्धमेवेत्यभिप्रायः ।

इत्यध्यात्ममेतदात्मविषयमुद्गीथोपासनमित्युक्तोपसंहारोऽधिदैवतोद्गीथोपासने वक्ष्यमाणे बुद्धिसमाधानार्थः ॥ १४ ॥

इति प्रथमाध्यायस्य द्वितीयः खण्डः ॥ २ ॥

भूमिकां कृत्वा विवक्षितमुपास्तिफलं कथयति—तथेति । दृष्टमिति विशेषणादमीहं फलान्तरमाचष्टे—प्राणेति । आत्मविषयं शरीरवर्तिप्राणगोचरमिति यावत् । उपसंहारस्य प्रयोजनमाह—अधिदैवेति ॥ १४ ॥

इति प्रथमाध्यायस्य द्वितीयः खण्डः ॥ २ ॥

(अथ प्रथमाध्यायस्य तृतीयः खण्डः)

अथाधिदैवतं य एवासौ तपति तमुद्गीथमुपासीतो-
यन्वा एष प्रजाभ्य उद्गायति । उद्यस्तमो भयमप-
हन्त्यपहन्ता ह वै भयस्य तमसो भवति य एवं
वेद ॥ १ ॥

अथानन्तरमाधिदैवतं देवताविषयमुद्गीथोपासनं प्रस्तुतमित्यर्थोऽनेकधोपास्य-
त्वादुद्गीथस्य य एवासावादित्यस्तपति तमुद्गीथमुपासीताऽऽदित्यदृष्ट्योद्गीथमुपा-
सीतेत्यर्थः । तमुद्गीथमित्युद्गीथशब्दोऽक्षरवाची सन्कथमादित्ये वर्तत इति,
उच्यते—उद्यन्नुद्यच्छन्वा एष प्रजाभ्यः प्रजार्थमुद्गायति प्रजानामन्नोत्पत्त्य-
र्थम् । न ह्यनुद्यति तस्मिन्त्रीह्यादेः पक्तिः स्यादत उद्गायतीवोद्गायति, यथैवो-
द्गाताऽन्नार्थमत उद्गीथः सवितेत्यर्थः । किंचोद्यन्नैशं तमस्तज्जं च भयं प्राणिना-
मपहन्ति तमेवंगुणं सवितारं यो वेद सोऽपहन्ता नाशयिता ह वै भयस्य जन्म-
मरणादिलक्षणस्याऽऽत्मनस्तमसश्च तत्कारणस्याज्ञानलक्षणस्य भवति ॥ १ ॥

अनन्तरमाध्यात्मिकप्राणदृष्ट्याद्गीथोपासनवचनादिति शेषः । किमिति देवताविषयमुद्गीथो-
पासनं प्रस्तूयते तत्राऽऽह—अनेकधेति । प्राणरूपेणाऽऽदित्यादिरूपेण चोद्गीथस्योपा-
स्यत्वाद्देवताविषयतदुपास्तिप्रस्तावो युक्त एवेत्यर्थः । आदित्यादिमतयश्चेत्यादिन्यायेन वाक्यार्थं
कथयति—आदित्यदृष्ट्येति । तमादित्यमुद्गीथमुपासीतेत्यादित्यशब्दस्योद्गीथशब्दस्य च
सामानाधिकरण्यमयुक्तमुद्गीथशब्दस्य प्रकरणादक्षरवाचित्वादादित्यशब्दस्य च ज्योतिर्विषय-

त्वाद्विन्नार्थयोश्च शब्दयोः सामानाधिकरण्यायोगादिति शङ्कते—तमुद्गीथमितीति ।
 आदित्ये यद्यपि नोद्गीथशब्दो रूढ्या वर्तितुमर्हति तथाऽपि गौण्या च तत्र तत्र वृत्तेः
 सामानाधिकरण्यमिद्विरित्युत्तरमाह—उच्यत इति । प्रजार्थमुद्गायतीत्येतदेव स्पष्टयति—
 प्रजानामिति । अत्रोत्पत्त्यर्थमुद्गायतीति पूर्वेण संबन्धः । तदेव व्यतिरेकद्वारा साधयति—
 न हीति । आदित्यस्यान्नार्थमागानमतःशब्दार्थः । न तस्योद्गतुरिव प्रत्यक्षमुद्गानमुपलब्ध-
 मित्याशङ्क्याऽऽह—उद्गायतीवेति । उपमामेवोपपादयति—यथेति । अथाऽऽत्मनेऽ-
 न्नाद्यमागायेदिति श्रुत्यन्तरे यथाऽन्नार्थमुद्गाताऽऽगायतीत्यवगतं तथाऽऽदित्योऽपि प्रजानाम-
 न्नार्थमागायतीत्यर्थः । उद्गीथशब्दस्याऽऽदित्ये संभवं परामृश्य फलितमाह—अत इति ।
 आदित्यदृष्ट्येद्गीथोपासनमुपपाद्य फलोक्तिं व्याचष्टे—किंचेत्यादिना । एवंगुणं तमस्त-
 ञ्जभयनिवर्तकत्वगुणसहितमिति यावत् ॥ १ ॥

यद्यपि स्थानभेदात्प्राणादित्यौ भिन्नाविव लक्ष्येते तथाऽपि न स तत्त्वभेद-
 स्तयोः । कथम्—

समान उ एवायं चासौ चोष्णोऽयमुष्णोऽसौ स्वर
 इतीममाचक्षते स्वर इति प्रत्यास्वर इत्यमुं तस्माद्वा
 एतमिमममुं चोद्गीथमुपासीत ॥ २ ॥

समान उ एव तुल्य एव प्राणः सवित्रा गुणतः सवित्रा च प्राणेन ।
 यस्मादुष्णोऽयं प्राण उष्णश्चासौ सवित्रा । किंच स्वर इतीमं प्राणमाचक्षते
 कथयन्ति तथा स्वर इति प्रत्यास्वर इति चामुं सवितारम् । यस्मात्प्राणः स्वर-
 त्येव न पुनर्मृतः प्रत्यागच्छति । सवित्रा त्वस्तमित्वा पुनरप्यह्न्यहनि प्रत्याग-
 च्छति । अतः प्रत्यास्वरोऽस्माद्गुणतो नामतश्च समानावितरेतरं प्राणादित्यौ ।
 अतः सतत्त्वाभेदादेतं प्राणमिमममुं चाऽऽदित्यमुद्गीथमुपासीत ॥ २ ॥

नन्वध्यात्ममधिदैवतमिति स्थानभेदात्प्राणादित्ययोर्भिन्नत्वाद्विन्नमेव तयोरुपासनमुपादेय-
 मत आह—यद्यपीति । प्राणादित्ययोः स्वरूपभेदाभावं प्रश्नपूर्वकं प्रतिपादयति—कथमि-
 त्यादिना । उशब्दोऽप्यर्थः स्थानभेदतो भेदमनुजानाति । गुणतः साम्यं साधयति—
 यस्मादिति । नामतः साम्यं संगिरते—किंचेति । सवितृवत्प्राणेऽपि प्रत्यास्वरशब्दप्र-
 वृत्तिमाशङ्क्याऽऽह—यस्मादिति । स्वरत्येव गच्छत्येवेति यावत् । तस्मिन्नेव स्थूलदेहे
 न प्रत्यागच्छति तस्मात्प्राणे स्वरशब्दप्रवृत्तिरेवेत्यर्थः । सवितर्यपि तर्हि तच्छब्दप्रवृत्तिरेवे-

त्याशङ्क्याऽऽह—सञ्चिता त्विति । आदित्यस्यास्तं गतस्य प्रत्यहमेकत्रेवाऽऽगतिदर्शना-
स्तस्मिन्प्रत्यास्वरशब्दस्य पि प्रवृत्तिरस्तीत्यर्थः । अतः प्राणादित्ययोरुक्तं साम्यं निगमयति—
अस्मादिति । अन्योन्यसाम्यकृतं फलमाह—अत इति । प्राणादित्यावेकीकृत्य तद्दृष्टयो-
न्नीधावयवभूतमोकाराख्यमक्षरमुपास्यमित्यर्थः ॥ २ ॥

अथ खलु व्यानमेवोद्गीथमुपासीत यद्वै प्राणिति स
प्राणो यदपानिति सोऽपानः । अथ यः प्राणा-
पानयोः संधिः स व्यानो यो व्यानः सा वाक् ।
तस्मादप्राणन्नपानन्वाचमभिव्याहरति ॥ ३ ॥

अथ खल्विति प्रकारान्तरेणोपासनमुद्गीथस्योच्यते व्यानमेव वक्ष्यमाणल-
क्षणं प्राणस्यैव वृत्तिविशेषमुद्गीथमुपासीत । अधुना तत्सैतत्त्वं निरूप्यते—यद्वै
पुरुषः प्राणिति मुखनासिकाभ्यां वायुं बहिर्निःसारयति स प्राणाख्यो वायो-
वृत्तिविशेषो यदपानित्यपश्वसिति ताभ्यामेवान्तराकर्षति वायुं सोऽपानोऽपा-
नाख्या वृत्तिः । ततः किमिति, उच्यते—अथ य उक्तलक्षणयोः प्राणापानयोः
संधिस्तयोरेन्तरा वृत्तिविशेषः स व्यानः, यः सांख्यादिशास्त्रप्रसिद्धः श्रुत्या
विशेषनिरूपणाच्चासौ व्यान इत्यभिप्रायः । कस्मात्पुनः प्राणापानौ हित्वा मह-
ताऽऽयासेन व्यानस्यैवोपासनमुच्यते । वीर्यवत्कर्महेतुत्वात् । कथं वीर्यवत्कर्महे-
तुत्वमित्याह—यो व्यानः सा वाक् । व्यानकार्यत्वाद्वाचः । यस्माद्व्याननि-
र्वर्त्या वाक्तस्मादप्राणन्नपानन्प्राणापानव्यापारावकुर्वन्वाचमभिव्याहरत्युच्चार-
यति लोकः ॥ ३ ॥

अथाऽऽध्यात्मिकमाधिदैविकं चोद्गीथोपासनं प्रस्तुत्य तदेव समस्यैकीकृत्योक्तं तथा च वक्त-
व्याभावात्किमुत्तरेण ग्रन्थेनेत्याशङ्क्योऽऽध्यात्मिकमेवोद्गीथोपासनमनुसृत्याऽऽह—अथेति ।
कोऽसौ व्यानो यद्दृष्टयोद्गीथोपासनमुपदिदिक्षितमत आह—वक्ष्यमाणलक्षणमिति ।
पक्षान्तरं व्यावर्तयति—प्राणस्यैवेति । वक्ष्यमाणलक्षणमित्युक्तं व्यक्ती करोति—अधु-
नेति । तन्निरूपणार्थमादौ प्राणापानौ निरूपयति—यद्वा इत्यादिना । ताभ्यामेव
मुखनासिकाभ्यामित्येतत् । स्यातामेवं प्राणापानौ व्यानस्य तु किमायातमिति शङ्कत्वा

* तयोरित्यस्य वृत्तिविशेष इत्यत्रान्वयः । अन्तरेत्यस्य प्राणापानावित्यध्याहृतेन संबन्धः ।

१ ख. ग. घ. ञ. °पि वृ° । २ ख. °व च व° । ३ च. °तसमत्वं नि° । ४ ख. ञ.
ङ्काथाऽऽध्या° । ५ क. ग. °तामित्येवं ।

तत्स्वरूपं दर्शयति—तत इत्यादिना । संधिमेव स्फुटयति—तयोरिति । प्राणापानयो-
र्वृत्तयोरभावावस्थायां मध्ये च वायोर्वृत्तिविशेषो योऽस्ति स व्यानशब्दार्थ इत्यर्थः ।
संधिस्कन्धमर्भदेशवृत्तिर्व्यान इति सांख्या योगाश्चाऽऽहुस्तान्प्रत्याह—यः सांख्यादीति ।
सांख्यानां योगानां च शास्त्रे प्रसिद्धो यो वायोर्वृत्तिविशेषः स्कन्धादिदेशगो नासौ व्यान-
श्रुत्या विशेषनिरूपणादिति योजना । व्यानस्य प्राणापानसापेक्षत्वात्तयोरन्यतरस्योपासनमे-
वोचितं न व्यानोपासनमिति मन्वानश्चेदयति—कस्मादिति । महताऽऽयासेन व्यानस-
त्स्वरूपनिरूपणेनेति यावत् । ताम्भां तस्य वैशिष्ट्यमुपेत्य परिहरति—वीर्यवदिति ।
व्यानस्यैवोपासनमिति शेषः । तदेव प्रश्नद्वारा प्रपञ्चयति—कथमित्यादिना । कथं व्यानस्य
वीर्यवत्कर्म प्रसिद्धं प्रैतिज्ञायते कार्यकारणभावादित्याह—व्यानेति । वाचो व्याननिर्व-
र्त्यत्वे लिङ्गं दर्शयति—यस्मादिति ॥ ३ ॥

या वाक्सर्कस्मादप्राणन्नपानन्नचमभिव्या-
हरति यर्कत्साम तस्मादप्राणन्नपानन्साम
गायति यत्साम स उद्गीथस्तस्मादप्राणन्न-
नपानन्नद्वायति ॥ ४ ॥

तथा वाग्विशेषामृचमृक्संस्थं च साम सामावयवं चोद्गीथमप्राणन्नपानन्व्या-
नेनैव निर्वर्तयतीत्यभिप्रायः ॥ ४ ॥

या वागित्यादिवाक्यानामर्थं संक्षिपति—तथेत्यादिना ॥ ४ ॥

अतो यान्यन्यानि वीर्यवन्ति कर्माणि यथाऽ-
ग्नेर्मन्थनमाजेः सरणं दृढस्य धनुष आयमनम-
प्राणन्नपानन्स्तानि करोत्येतस्य हेतोर्व्यान-
मेवोद्गीथमुपासीत ॥ ५ ॥

न केवलं वागाद्यभिव्याहरणमेवातोऽस्मादन्यान्यपि यानि वीर्यवन्ति
कर्माणि प्रयत्नाधिक्यनिर्वर्त्यानि यथाऽग्नेर्मन्थनमाजैर्मयादायाः सरणं धावनं
दृढस्य धनुष आयमनमाकर्षणमप्राणन्नपानन्स्तानि करोति । अतो विशिष्टो
व्यानः प्राणादिवृत्तिभ्यः । विशिष्टस्योपासनं ज्यायः फलवत्त्वाद्वाजोपासनवत् ।
एतस्य हेतोरेतस्मात्कारणाद्व्यानमेवोद्गीथमुपासीत नान्यद्वृत्त्यन्तरम् । कर्मवीर्य-
वत्तरत्वं फलम् ॥ ५ ॥

अतो यानीत्यादि व्याचष्टे—न केवलमिति । व्यानेन निर्वर्तयतीति पूर्वेण संबन्धः ।
यान्यन्यान्यपि यथोक्तानि कर्माणि तानि लोको व्यानेनैव करोतीत्युत्तरत्र संबन्धः । प्रय-
त्नाधिक्यनिर्वर्त्यानि कर्माण्येवोदाहरति—यथेति । यथा तानि कर्माणि तथाऽन्यान्यप्येवं-
प्रकाराणीति योजना । व्यानस्य वीर्यवत्कर्महेतुत्वे फलितमाह—अत इति । वैशिष्ट्येऽपि
किं स्यादिति चेत्तदाह—विशिष्टस्येति । वैशिष्ट्यफलमुपसंहरति—एतस्येति । फल-
चत्त्वादित्युक्तमुपास्तिफलं स्पष्टयति—कर्मति । व्यानदृष्ट्योद्गीथोपासनस्याङ्गावबद्धत्वादिति
शेषः ॥ ५ ॥

अथ खलूद्गीथाक्षराण्युपासीतोद्गीथ इति प्राण
एवोत्प्राणेन ह्युत्तिष्ठति वाग्गीर्वाचो ह गिर
इत्याचक्षतेऽन्नं थमन्ने हीदं सर्वं स्थितम् ॥ ६ ॥

अथाधुना खलूद्गीथाक्षराण्युपासीत भक्त्यक्षराणि मा भूवन्नित्यतो विशि-
नष्टि—उद्गीथ इति । उद्गीथनामाक्षराणीत्यर्थो नामाक्षरोपासनेऽपि नामवत्
एवोपासनं कृतं भवेदमुकमिश्रा इति यद्वत् । प्राण एवोत्, उदित्यस्मिन्नक्षरे
प्राणदृष्टिः । कथं प्राणस्योच्चमित्याह—प्राणेन ह्युत्तिष्ठति सर्वोऽप्राणस्यावसाद-
दर्शनादतोऽस्त्युदः प्राणस्य च सामान्यम् । वाग्गीः । वाचो ह गिर इत्याचक्षते
शिष्टाः । तथाऽन्नं थमन्ने हीदं सर्वं स्थितमतोऽस्त्यन्नस्य थाक्षरस्य च
सामान्यम् ॥ ६ ॥

उद्गीथोपासनप्रसङ्गेनोद्गीथाक्षरोपासनां प्रस्तौति—अथेति । विशेषणतात्पर्यं दर्शयति—
भक्तीति । उद्गीथाक्षराण्युपासीतेत्युक्ते भक्त्यक्षराण्युपास्यानि प्राप्तानि तानि मा भूव-
न्निति यतो मन्यते श्रुतिस्ततो विशेषणं करोतीत्यर्थः । विशेषणश्रुतिं व्याकरोति—
उद्गीथेति । नामाक्षरोपासनमुद्गीथोपासनस्याकिञ्चित्करैर्मित्याशङ्क्याऽऽह—नामेति ।
यथा लोके कृष्णमिश्रादिवाचकशब्दप्रयोगे वाच्यस्य पुरुषविशेषस्योपासनं गम्यते तथे-
हापीत्यर्थः । नामाक्षरोपासने नामवत्तदुपासनेऽपि तदुपासनमेव कथमित्याशङ्क्य विभजते—
प्राण एवेति । प्राणस्योदः सादृश्यं प्रश्नपूर्वकमाह—कथमित्यादिना । गीरित्यस्मिन्न-
क्षरे वाग्दृष्टिः कर्तव्येत्याह—वाग्गीरिति । वाचो गिरश्च सादृश्यं दर्शयति—वाचो
हेति । उद्गीरक्षरयोः प्राणवाग्दृष्टिरिव थमित्यस्मिन्नक्षरेऽन्नदृष्टिः कार्येत्याह—तथेति ।
थकारान्नयोरपेक्षितं सादृश्यं दर्शयति—अन्ने हीति ॥ ६ ॥

द्यौरेवोदन्तरिक्षं गीः पृथिवी थमादित्य एवोद्वायुर्गी-
रग्निस्थं सामवेद एवोद्यजुर्वेदो गीर्गवेदस्यं दुग्धेऽस्मै
वाग्दोहं यो वाचो दोहोऽन्नवानन्नादो भवति य
एतान्येवं विद्वानुद्गीथाक्षराण्युपास्त उद्गीथ इति॥७॥

त्रयाणां श्रुत्युक्तानि सामान्यानि तानि तेनानुरूपेण शेषेष्वपि द्रष्टव्यानि ।
द्यौरेवोदुच्चैः स्थानात् । अन्तरिक्षं गीर्गिरणाल्लोकानाम् । पृथिवी थं प्राणिस्था-
नात् । आदित्य एवोदूर्ध्वत्वात् । वायुर्गीरग्न्यादीनां गिरणात् । अग्निस्थं याज्ञी-
यकर्मवस्थानात् । सामवेद एवोत्स्वर्गसंस्तुतत्वात् । यजुर्वेदो गीर्यजुषां प्रैतस्य
इविषो देवतानां गिरणात् । ऋग्वेदस्थमृच्यध्यूहत्वात्साम्नः । उद्गीथा-
क्षरोपासनफलमधुनोच्यते—दुग्धे दोग्धस्मै साधकाय । का सा वाक्, कं
दोहम् । कोऽसौ दोह इत्याह—यो वाचो दोहः । ऋग्वेदादिशब्दैसाध्यं फल-
मित्यभिप्रायस्तद्वाचो दोहस्तं स्वयमेव वाग्दोग्ध्यात्मानमेव दोग्धि । किंचा-
न्नवान्प्रभूतान्ने उन्नादश्च दीप्ताग्निर्भवति । य एतानि यथोक्तान्येवं यथोक्तगुणा-
न्युद्गीथाक्षराणि विद्वान्सन्नुपास्त उद्गीथ इति ॥ ७ ॥

प्राण एवोदित्यादौ सादृश्यं श्रुत्यैवोक्तं द्यौरेवोदित्यादौ तु नोक्तं तथा च तत्र साह-
स्याभावे कथं दृष्टिकरणमित्याशङ्क्याऽऽह—त्रयाणामिति । अन्तरिक्षमाकाशस्तद-
न्तःप्रतिष्ठा लोकास्तेन गीर्णा इवेति मत्वाऽऽह—गिरणादिति । अग्न्यादीनां गिरणा-
दिति संवर्गविद्यायां द्रष्टव्यम् । सामवेदो वै स्वर्गो लोक इति रवर्लोकत्वेन सामवेदस्य
संस्तुतत्वादिति हेतुमाह—स्वर्गेति । यजुषा स्वाहास्वधादिनेति यावत् । अध्यात्ममधि-
लोकमधिदैवमधिवेदं च नामाक्षरोपासनमुक्त्वा तत्फलोक्तिमवतार्य व्याकरोति उद्गीथेति ।
यो वाचो दोह इत्यत्र षष्ठी कर्मणि द्रष्टव्या । तमेव वाग्दोहं प्रकटयति—ऋग्वेदा-
दीति । तत्साध्यं फलं स्वाधीनोच्चारणक्षमत्वं तदनायासेनास्य संभवतीत्यर्थः । तदिति
प्रकृतफलपरामर्शः । षष्ठी पूर्ववत् । तमिति दोहोक्तिः । वाच एव दोहे कर्मत्वं कर्तृत्वं
चेत्याह—आत्मानमेवेति । यो दोग्धा सा वागेव सा चाऽऽत्मानमेव तं दोग्धीति
योजना । यथोक्तानि प्राणवागन्नादिरूपत्वेनोक्तानीति यावत् । यथोक्तगुणान्युत्थानगिरण-

१ क. ख. ह. च. 'गीर्गिरि' । २ ड. 'स्थं दक्षक' । ३ ख. 'प्रदत्त' । ४ ग. घ. ड.
च. 'क्रमादि' । ५ ख. ग. ड. च. 'द्विवाच्यं क' । ६ ख. ज. 'कानीति प्रा' ।

स्थित्यादिधर्मकाणीत्यर्थः । उद्गीथाक्षराणीत्युक्तं विशेषणानुवादेन स्फुटयति—उद्गीथ इति । उद्गीथ इत्येवंरूपस्य नाम्नोऽक्षराणीति यावत् ॥ ७ ॥

अथ खल्व्वाशीःसमृद्धिरुपसरणानीत्युपासीत

येन साम्ना स्तोष्यन्स्यात्तत्सामोपधावेत् ॥ ८ ॥

अथ खल्विदानीमाशीःसमृद्धिराशिषः कामस्य समृद्धिर्यथा भवेत्तदुच्यत इति वाक्यशेषः । उपसरणान्युपसर्तव्यान्युपगन्तव्यानि ध्येयानीत्यर्थः । कथम्, इत्युपासीत, एवमुपासीत । तद्यथा—येन साम्ना येन सामविशेषेण स्तोष्यन्स्तुतिं करिष्यन्स्याद्भवेदुद्गाता तत्सामोपधावेदुपसरेच्चिन्तयेदुत्पत्त्यादिभिः ॥ ८ ॥

वागादिसमृद्धिफलकमुपासनमुपदिश्य फलसमृद्धिर्येन प्रकारेण भवति तत्प्रकारं ज्ञानं सर्वकाम्योपासनशेषभूतं प्रासङ्गिकं विधीयत इत्याह—अथ खल्विति । वागादिसमृद्धिफलकोपासनानन्तर्यमथशब्दार्थः । वक्ष्यमाणोपासनानां सर्वकाम्योपासनाशेषत्वद्योतनार्थं खल्वित्युक्तम् । प्रासङ्गिकत्वं दर्शयति—इदानीमिति । कामशब्दः फलविषयः । तच्छब्दः प्रकारज्ञानपरामर्शः । उच्यते विधीयत इत्यर्थः । ध्यानप्रकारं प्रश्नपूर्वकं विशदयति—कथमित्यादिना । इतिशब्दार्थमभिनयति—एवमिति । एवंशब्दार्थमुदाहरणनिष्ठतया स्पष्टयति—तद्यथेति । उत्पत्त्यादिभिरित्यादिशब्देन च्छन्दोदेवतादि गृह्यते ॥ ८ ॥

यस्यामृचि तामृचं यदार्पेयं तमृषिं यां देवताम-

भिष्टोष्यन्स्यात्तां देवतामुपधावेत् ॥ ९ ॥

यस्यामृचि तत्साम तां चर्द्धमुपधावेद्देवतादिभिः । यदार्पेयं साम तं चर्द्धम् । यां देवतामभिष्टोष्यन्स्यात्तां देवतामुपधावेत् ॥ ९ ॥

देवतादिभिरित्यादिपदेनाऽऽर्पेयादिग्रहः ॥ ९ ॥

येन च्छन्दसा स्तोष्यन्स्यात्तच्छन्द उपधावेयेन

स्तोमेन स्तोष्यमाणः स्यात्तत् स्तोममुपधावेत् ॥ १० ॥

येन च्छन्दसा गायत्र्यादिना स्तोष्यन्स्यात्तच्छन्द उपधावेत् । येन स्तोमेन स्तोष्यमाणः स्यात् । स्तोमाङ्गफलस्य कर्तृगामित्वादात्मनेपदं स्तोष्यमाण इति । तं स्तोममुपधावेत् ॥ १० ॥

गायत्र्यादिनेत्यादिपदमुष्णिगनुष्टुब्बहत्यादिसंग्रहार्थम् । त्रिवृत्पञ्चदशः सप्तदश एक-

विंशः प्रसिद्धः सोमयागे स्तोमः । आत्मेनेपदप्रयोगप्रतिपन्नमर्थमाह--स्तोमाङ्गेति ।
यत्र कर्तृगामि फलं तत्राऽऽत्मेनेपदं प्रयुज्यते, प्रकृते च स्तोष्यमाण इत्यात्मेनेपदं दृश्यते,
तस्मादेतत्फलस्य कर्तृगामित्वं गम्यते । अन्यथा पूर्वोत्तरयोरिव परस्मैपदप्रयोगप्रसङ्गादि-
त्यर्थः ॥ १० ॥

यां दिशमभिष्टोष्यन्स्यात्तां दिशमुपधावेत् ॥ ११ ॥

यां दिशमभिष्टोष्यन्स्यात्तां दिशमुपधावेदधिष्ठात्रादिभिः ॥ ११ ॥

यां दिशमभीत्यभिव्याप्येत्यर्थः । स्तोष्यन्देवताविशेषमिति शेषः । अधिष्ठातृशब्देनेन्द्रा-
दयो गृह्यन्ते । आदिपदं तत्तद्दिगवस्थितासाधारणधर्मसंग्रहार्थम् ॥ ११ ॥

आत्मानमन्तत उपसृत्य स्तुवीत कामं ध्यायन्न-
प्रमत्तोऽभ्याशो ह यदस्मै स कामः समृध्येत य-
त्कामः स्तुवीतेति यत्कामः स्तुवीतेति ॥ १२ ॥

इति प्रथमाध्यायस्य तृतीयः खण्डः ॥ ३ ॥

आत्मानमुद्गाता^१ स्वरूपं गोत्रनामादिभिः सामादीन्क्रमेण स्वं चाऽऽत्मान-
मन्ततोऽन्त उपसृत्य^२ स्तुवीत । कामं ध्यायन्नप्रमत्तः स्वरोष्मव्यञ्जनादिभ्यः
प्रमादमकुर्वन्नुद्गाता^३ स्तुवीतः क्षिप्रमेव ह यद्यत्रास्मा एवंविदे स कामः समृध्येत
समृद्धिं गच्छेत् । कोऽसौ, यत्कामो यः कामोऽस्य सोऽयं यत्कामः संस्तुवी-
तेति । द्विरुक्तिरादरार्था ॥ १२ ॥

इति प्रथमाध्यायस्य तृतीयः खण्डः ॥ ३ ॥

आत्मानं स्वरूपं गोत्रादिभिरुपसृत्योद्गाता स्तुवीतेति संबन्धः । नामादिभिरित्यादिश-
ब्देन वर्णाश्रमादिग्रहणम् । अन्तत इत्यस्यार्थमाह--सामादीनि^४ति । पूर्वोक्तान्सामा-
दीन्सर्वानुक्तेन क्रमेण ध्यात्वा तदवसाने स्वात्मानमपि संचिन्त्यापेक्षितफलमनुसंदधानः
स्वरादिभ्यः प्रमादमकुर्वन्नुद्गाता स्तुवीतेति योजना । यत्र कर्मण्ययमुद्गाता यथोक्तरीत्या
स्तोता भवति तत्र क्षिप्रमेवास्मै स स कामः समृद्धिं गच्छेद्यत्कामः सन्यः स्तुवीतेत्यन्वयः ।
इतिशब्दः प्रासङ्गिकोपासनसमाप्त्यर्थः ॥ १२ ॥

इति प्रथमाध्यायस्य तृतीयः खण्डः ॥ ३ ॥

१ क. °भ्यासो ह° । २ क. ख. घ. ङ. च. ज. ट. °ता स्वं रूप° । ३ ग. ङ. ठ. ड.
ङ. °भादिक्रमे । ४ ग. घ. ङ. च. ट. ठ. ड. द. °त्य का° । ५ क. ङ. ट. °भ्यासः क्षि° ।
६ ट. °दीति ।

(अथ प्रथमाध्यायस्य चतुर्थः खण्डः ।)

ओमित्येतदक्षरमुद्गीथयुपासीतोमिति ह्युद्गायति
तस्योपव्याख्यानम् ॥ १ ॥

ओमित्येतदित्यादिप्रकृतस्याक्षरस्य पुनरुपादानमुद्गीथाक्षराद्युपासनान्तरित-
त्वादन्यत्र प्रसङ्गे मा भूदित्येवमर्थम् । प्रकृतस्यैवाक्षरस्यामृताभयगुणविशिष्ट-
स्योपासनं विधातव्यमित्यारम्भः । ओमित्यादि व्याख्यातम् ॥ १ ॥

प्रासङ्गिकं हित्वा प्रकृतमनुसंधत्ते—ओमित्येतदित्यादीति । पुनरुपादानस्य तात्प-
र्यमाह—उद्गीथेति । आदिशब्देन पूर्वोक्तान्युपसरणानि गृह्यन्ते । उद्गीथस्य तैर्व्यवहित-
त्वात्प्रकरणविच्छेदशङ्कायां ततोऽन्यस्मिन्नर्थे प्रसङ्गः स्यात्स मा भूदित्येवमर्थं पुनरुपादान-
मित्यर्थः । देवा वै मृत्योरित्यादेस्तात्पर्यमाह—प्रकृतस्येति । अक्षरव्याख्यानप्राप्तावनुवा-
दभागं प्रत्याह—ओमित्यादीति ॥ १ ॥

देवा वै मृत्योर्विभ्यतस्त्रयीं विद्यां प्राविशस्ते
छन्दोभिरच्छादयन्त्यदेभिरच्छादयस्तेछन्दसां
छन्दस्त्वम् ॥ २ ॥

देवा वै मृत्योर्मरिकाद्विभ्यतः किं कृतवन्त इत्युच्यते । त्रयीं विद्यां त्रयी-
विहितं कर्म प्राविशन्प्रविष्टवन्तो वैदिकं कर्म प्रारब्धवन्त इत्यर्थः । तन्मृत्यो-
स्त्राणं मन्यमानाः । किंच ते कर्मण्यविनियुक्तैश्छन्दोभिर्मन्त्रैर्जपहोमादि कुर्वन्त
आत्मानं कर्मान्तरेष्वच्छादयंश्छादितवन्तः । यद्यस्मादेभिर्मन्त्रैरच्छादयंस्तत्त-
स्माच्छन्दसां मन्त्राणां छादनाच्छन्दस्त्वं प्रसिद्धमेव ॥ २ ॥

देवामुरा ह वै यत्रेत्यत्र व्याख्याता देवा मारकादासुरात्पाप्मनः सकाशादिति यावत् ।
कोऽयं कर्मणि प्रवेशो नाम तत्राऽऽह—वैदिकमिति । तदिति वैदिकं कर्मोच्यते । ते
छन्दोभिरित्यादि व्याचष्टे—किंचेति । न हि सर्वे मन्त्राः सर्वत्र विनियुज्यन्ते । तथा
चैकरिमन्कर्मण्यनुष्ठीयमाने विनियुक्तान्मन्त्रान्हित्वा कर्मान्तरेष्वग्निष्टैर्जपादि कुर्वन्तः
स्वात्मानं देवाश्छादितवन्तः । तस्मान्न मृत्युवश्यता तेषामित्यर्थः । तेषां छन्दोभिश्छादि-

तत्वे छन्दसां छन्दस्वप्रसिद्धिप्रकारमभिनयति—तत्तस्मादिति ॥ २ ॥

तानु तत्र मृत्युर्यथा मत्स्यमुदके परिपश्येदेवं पर्यप-
श्यद्वाचि साम्नि यजुषि । ते नु वित्त्वोर्ध्वा ऋचः
साम्नो यजुषः स्वरमेव प्राविशन् ॥ ३ ॥

तांस्तत्र देवान्कर्मपरान्मृत्युर्यथा लोके मत्स्यघातको मत्स्यमुदके नातिग-
म्भीरे परिपश्येद्ब्रह्मिशोदकस्त्रावोपायसाध्यं मन्यमान एवं पर्यपश्यद्दृष्टवान्मृत्युः
कर्मक्षयोपायेन साध्यान्देवान्मेन इत्यर्थः । कासौ देवान्ददर्शेत्युच्यते—ऋचि
साम्नि यजुषि । ऋग्यजुःसामसंबन्धिकर्मणीत्यर्थः । ते नु देवा वैदिकेन कर्मणा
संस्कृताः शुद्धात्मानः सन्तो मृत्योश्चिकीर्षितं विदितवन्तः । विदित्वा च तै
ऊर्ध्वा व्यावृत्ताः कर्मभ्य ऋचः साम्नो यजुष ऋग्यजुःसामसंबद्धात्कर्मणोऽभ्यु-
त्थायेत्यर्थः । तेन कर्मणा मृत्युभयापगमं प्रति निराशास्तदपास्यामृताभयगुण-
मक्षरं स्वरं स्वरशब्दितं प्राविशन्नेव प्रविष्टवन्तः । ओंकारोपासनपराः संवृत्ताः ।
एवशब्दोऽवधारणार्थः सन्समुच्चयप्रतिषेधार्थः । तदुपासनपराः संवृत्ता
इत्यर्थः ॥ ३ ॥

कर्मानुतिष्ठतां देवानां मृत्युवश्यता न व्यावृत्तेत्याह—तानिति । तत्रेति वैदिककर्म-
प्रारम्भोक्तिः । उशब्दोऽप्यर्थः । यथोक्तकर्मपरानपि तान्मृत्युः पर्यपश्यदिति संबन्धः ।
कर्मणां मृत्युपदगोचरत्वं दृष्टान्तेनाऽऽह—यथेति । दार्ष्टान्तिकभागस्य विवक्षितमर्थं
संगृह्णाति—मृत्युरिति । दार्ष्टान्तिके क्षुद्रोदकस्थानीयं किं स्यादिति प्रश्नपूर्वकं दर्शयति—
कासावित्यादिना । ऋगादीनां नित्यत्वेन क्षयाभावान्न क्षुद्रोदकस्थानीयतेत्याशङ्क्य
विवक्षितमर्थमाह—ऋमिति । कर्मणश्च कृतकत्वेन फलतः स्वरूपतश्च क्षयिता प्रसिद्धेति
भावः । मृत्युपरिहारोपायमुपदिशति—ते नु देवा इत्यादिना । कर्मभ्यः सकाशा-
दूर्ध्वा व्यावृत्ता इत्यर्थः । सर्वकर्मसंग्रहार्थं कर्मभ्य इति बहुवचनम् । अवैदिककर्मत्यागस्य
कर्मिष्वपि सिद्धत्वाद्वैदिककर्मत्यागार्थं विशिनष्टि—ऋच इति । कर्मत्यागमात्रा-
त्कृतकृत्यताशङ्कां वारयति—तेनेति । किं तदक्षरं तदाह—ओंकारेति ॥ ३ ॥

१ क. ग. ट. 'पायसा' । २ ग. घ. ङ. च. ट. ठ. ड. ते दे° । ३ क. तदूर्ध्वाः ।
४ ङ. ड. ढ. ऊर्ध्वाः क° । ५ ङ. ड. ढ. °र्मण इत्य° । ६ क. ख. घ. ङ. ज. ट. ठ. ड.
ढ. स्वर° । ७ ख. ज. र्थः ॥ ३ ॥ ८ क. ग. ठ. र्थं गू° । ९ ग. घ. ठ. ते दे° ।

कथं पुनः स्वरशब्दवाच्यत्वमक्षरस्येत्युच्यते—

यदा वा ऋचमाप्नोत्योमित्येवातिस्वरत्येव* सा-
मैवं यजुरेष उ स्वरौ यदेतदक्षरमेतदमृतमभयं
तत्प्रविश्य देवा अमृता अभया अभवन् ॥ ४ ॥

यदा वा ऋचमाप्नोत्योमित्येवातिस्वरत्येवं सामैवं यजुः । एष उ स्वरः ।
कोऽसौ, यदेतदक्षरमेतदमृतमभयं तत्प्रविश्य यथागुणमेवामृता अभया-
आभवन्देवाः ॥ ४ ॥

उदात्तादिरूपत्वाभावादक्षरस्य न स्वरशब्दत्वमित्याशङ्क्य परिहरति—कथमित्यादिना ।
ऋचमाप्नोत्यध्ययनेन स्वाधीनां करोतीत्यर्थः । अतिस्वरत्यातिशयेनाऽऽदराधियोच्चारयतीति
यावत् । ऋचयजुःसाम्नां प्रत्येकमोकारोच्चारणद्वारेणैवाऽऽप्तिदर्शनादित्यतिशब्दार्थः । उ श-
ब्दोऽपि पर्यायः । संप्रतिपन्नस्वरवदिति दृष्टान्तार्थः । अमृतमभयं तथाविधब्रह्मप्रतीकत्वा-
दित्यर्थः । तत्प्रविश्य ब्रह्मबुद्ध्या तद्धयानं कृत्वेत्यर्थः ॥ ४ ॥

स य एतदेवं विद्वानक्षरं प्रणौत्येतदेवाक्षर* स्व-
रममृतमभयं प्रविशति तत्प्रविश्य यदमृता देवा-
स्तदमृतो भवति ॥ ५ ॥

इति प्रथमाध्यायस्य चतुर्थः खण्डः ॥ ४ ॥

स योऽन्योऽपि देववदेवैतदक्षरमेवममृतमभयगुणं विद्वान्प्रणौति स्तौति ।
उपासन्नमेवात्र स्तुतिरभिप्रेता । स तथैवैतदेवाक्षरं स्वरममृतमभयं प्रविशति ।
तत्प्रविश्य च राजकुलं प्रविष्टानामिव राज्ञोऽन्तरङ्गबहिरङ्गतावन्न परस्य ब्रह्म-
णोऽन्तरङ्गबहिरङ्गताविशेषः । किं तर्हि यदमृता देवा येनामृतत्वेन यदमृता
अभूवन्स्तेनैवामृतत्वेन विशिष्टस्तदमृतो भवति न न्यूनता नाप्यधिकताऽमृतत्वं
इत्यर्थः ॥ ५ ॥

इति प्रथमाध्यायस्य चतुर्थः खण्डः ॥ ४ ॥

भवतु देवानामेवमस्माकं तु किमायातमित्याशङ्क्याऽऽह—स योऽन्योऽपीति ।

१ क. ट. 'प एव उ । ग. ठ. 'प एव स्व' । २ ख. घ. ड. च. ज. ठ. ड. ढ. 'तच्चाभू' ।
३ क. 'मृताभ' । ४ क. 'मेव चात्र । ५ ग. ट. ठ. 'त्वमित्य' ।

राजगृहं प्रविष्टस्य विशेषदर्शनादक्षरं प्रविष्टस्यापि फले विशेषः स्यादित्याशङ्क्याऽऽह-
तत्प्रविश्येति । अमृतत्वेन विशिष्टा इति शेषः ॥ ५ ॥

इति प्रथमाध्यायस्य चतुर्थः खण्डः ॥ ४ ॥

(अथ प्रथमाध्यायस्य पञ्चमः खण्डः ।)

प्राणादित्यदृष्टिविशिष्टस्योद्गीथस्योपासनमुक्तमेवानूद्य प्रणवोद्गीथयोरेकत्वं
कृत्वा तस्मिन्प्राणरश्मिभेदगुणविशिष्टदृष्ट्याऽक्षरस्योपासनमनेकपुत्रफलमिदानीं
वक्तव्यमित्यारभ्यते-

अथ खलु य उद्गीथः स प्रणवो यः प्रणवः स

उद्गीथ इत्यसौ वा आदित्य उद्गीथ एष प्रणव

ओमिति ह्येष स्वरन्नेति ॥ १ ॥

अथ खलु य उद्गीथः स प्रणवो बहुवृचानां यश्च प्रणवस्तेषां स एव
च्छान्दोग्य उद्गीथशब्दवाच्यः । असौ वा आदित्य उद्गीथ एष प्रणवः । प्रणव-
शब्दवाच्योऽपि स एव बहुवृचानां नान्यः । उद्गीथ आदित्यः । कथम् । उद्गी-
थाख्यमक्षरमोमित्येतदेष हि यस्मात्स्वरन्नुच्चारयन्ननेकार्थत्वाद्धातूनाम् । अथवा
स्वरन्गच्छन्नेति । अतोऽसावुद्गीथः सविता ॥ १ ॥

खण्डान्तरस्य तात्पर्यमाह—प्राणादित्येति । प्रणवस्योद्गीथस्य चैकत्वं कृत्वा तस्मि-
न्सत्यध्यात्मं प्राणदृष्ट्याऽधिदैवतमादित्यदृष्ट्या च विशिष्टस्योद्गीथस्य यदुपासनमुक्तं तदेवा-
नूद्य निन्दित्वा प्राणानां रश्मिनां च भेद एव गुणस्तद्विशिष्टदृष्ट्या तस्यैवोद्गीथावयवस्याक्ष-
रस्यानेकपुत्रफलमुपासनमनेन ग्रन्थेन वक्तव्यमित्युत्तरो ग्रन्थः संप्रति प्रस्तूयत इत्यर्थः ।
अमृताभयगुणकाक्षरोपासनानन्तर्यमथशब्दार्थः । प्रणवोद्गीथयोरेकत्वे वैदिकप्रसिद्धिप्रदर्शनार्थं
खल्वित्युक्तम् । तयोरेकत्वमुक्त्वाऽऽदित्यदृष्ट्योद्गीथोपास्तिमुक्तामनुवदति—असाविति ।
उद्गीथादित्ययोरेकत्वं प्रश्नपूर्वकमुपपादयति—उद्गीथ इत्यादिना । उच्चारयन्नेतीति
संबन्धः । स्वरतेर्गल्यर्थत्वात्कथमुच्चारयन्नित्युच्यते तत्राऽऽह—अनेकार्थत्वादिति ।
गच्छन्सविता प्राणिनां प्रवृत्त्यर्थमोमित्यनुज्ञां कुर्वन्निव गच्छति तस्मादोकारत्वं सवितुरित्य-
त्याह—अथवेत्यादिना ॥ १ ॥

एतमु एवाहमभ्यगासिषं तस्मान्मम त्वमेकोऽ-

सीति ह कौषीतकिः पुत्रमुवाच रश्मीन्स्त्वं
पर्यावर्तयाद्बहवो वै ते भविष्यन्तीत्यधिदैव-
तम् ॥ २ ॥

तमेतमु एवाहमभ्यगासिपमाभिमुख्येन गीतवानस्म्यादित्यरश्म्यभेदं कृत्वा
भ्यान् कृतवानस्मीत्यर्थः । तेन तस्मात्कारणान्मम त्वमेकोऽसि पुत्र इति ह
कौषीतकिः कुपीतकस्यापत्यं कौषीतकिः पुत्रमुवाचोक्तवान् । अतो रश्मीना-
दित्यं च भेदेन तं पर्यावर्तयात्पर्यावर्तयेत्यर्थः । त्वंयोगात् । एवं बहवो वै
ते तव पुत्रा भविष्यन्तीत्यधिदैवतम् ॥ २ ॥

आदित्यदृष्ट्योद्गीथमुपदिष्टमनृच निन्दति—तमेतमिति । निन्दाफलं दर्शयति—
अत इति । पर्यावर्तयादिति प्रथमपुरुषे श्रूयमाणे किमिति मध्यमपुरुषो व्याख्यायते
तत्राऽऽह—त्वंयोगादिति । युष्मद्युपपदे मध्यमपुरुषविधानादित्यर्थः । रश्मिभेदगुणदृ-
ष्टिविशिष्टोद्गीथोपासनस्य फलं कथयति—एवमिति । वक्ष्यमाणेऽध्यात्मे बुद्धिसमाधानार्थ-
मुक्तं देवताविषयं दर्शनमुपसंहरति—इत्यधिदैवतमिति ॥ २ ॥

अथाध्यात्मं य एवायं मुख्यः प्राणस्तमुद्गीथमुपासी-
तोमिति ह्येष स्वरन्नेति ॥ ३ ॥

अथानन्तरमध्यात्ममुच्यते । य एवायं मुख्यः प्राणस्तमुद्गीथमुपासीतेत्यादि
पूर्ववत् । तथोमिति ह्येष प्राणोऽपि स्वरन्नेत्योमिति ह्यनुज्ञां कुर्वन्निव वागादि-
प्रवृत्त्यर्थमेतीत्यर्थः । न हि मरणकाले मुमूर्षोः समीपस्थाः प्राणस्योत्तरणं
शृण्वन्तीति । एतत्सामान्यादादित्येऽप्योत्तरणमनुज्ञामात्रं द्रष्टव्यम् ॥ ३ ॥

अध्यात्मप्राणदृष्ट्योद्गीथोपास्तिमुक्तमनुवदति—अथेत्यादिना । कथं प्राणोद्गीथ-
योरेकत्वमित्याशङ्क्याऽऽह—तथेति । यथा प्राणिनां प्रवृत्त्यर्थमोमित्यनुज्ञां कुर्वन्निवाऽऽदित्यो
गच्छतीत्युक्तं तद्वदिति यावत् । उक्तमेव व्यतिरेकद्वारा रफेरयति—न हीति । मुमूर्षु-
समीपवर्तिनो बन्धवो मरणकाले प्राणस्य वागादिप्रवृत्त्यर्थमनुज्ञाकरणं नैव जानन्ति ।
तथा च जीवदबस्थायामोमिति तदनुज्ञावशादेव वागादीनां प्रवृत्तिरालक्ष्यते । तस्मात्प्राण-
स्यानुज्ञामात्रमोत्तरणमित्यर्थः । प्राणादित्ययोरध्यात्माभिदैवतयोरुद्गीथत्वाविशेषात्प्राणवदा-
दित्येऽप्यनुज्ञामात्रमोत्तरणमवधेयमित्याह—एतत्सामान्यादिति ॥ ३ ॥

१. ख. अ. °र्थः । यतस्तस्मा° । २. ख. प्र. अ. उ. ड. ह. °चितुमर्हन्ती° । ३. क. अ.
ड. °दि । तथा पूर्ववदोमि° ।

एतमु एवाहमभ्यगासिबं तस्मान्मम त्वमेकोऽसीति
ह कौपीतिकिः पुत्रमुवाच प्राणाश्च त्वं भूमानमभि-
गायताद्बहवो वै मे भविष्यन्तीति ॥ ४ ॥

एतमु एवाहमभ्यगासिपमित्यादि पूर्ववदेव । अतो वागादीन्मुखं च प्राणं
भेदगुणविशिष्टमुद्गीथं पश्यन्भूमानं मनसाऽभिगायतात् । पूर्ववदावर्तयेत्यर्थः ।
बहवो वै मे मम पुत्रा भविष्यन्तीत्येवमभिप्रायः सन्नित्यर्थः । प्राणादित्यैक-
त्वोद्गीथदृष्टेरेकपुत्रत्वफलदोषेणापोदितत्वाद्रश्मिप्राणभेददृष्टेः कर्तव्यता चोच्य-
तेऽस्मिन्काण्डे बहुपुत्रफलत्वार्थम् ॥ ४ ॥

प्राणदृष्टोक्तामुद्गीथोपास्ति निन्दित्वा विवक्षितामुपास्तिमुपन्यस्यति-एतमु एवेति ।
भूमानं बहुत्वोपेतमिति यावत् । मध्यमपुरुषे तातङ्कादेशस्य वैकल्पिकत्वेऽपि प्रथमपुरुषश-
ङ्कया दुरन्वयं व्यावर्तयति-पूर्ववदिति । एकत्वदृष्टिनिन्दाद्वारा प्रधानोपासनं सफलमुप-
संहरति-प्राणेत्यादिना ॥ ४ ॥

अथ खलु य उद्गीथः स प्रगवो यः प्रगवः स
उद्गीथ इति होतृषदनाद्धैवापि दुरुद्गीतमनुसमा-
हरतीत्यनुसमाहरतीति ॥ ५ ॥

इति प्रथमाध्यायस्य पञ्चमः खण्डः ॥ ५ ॥

अथ खलु य उद्गीथ इत्यादिप्रणयोद्गीथकत्वदर्शनमुक्तं तस्यैतत्फलमुच्यते-
होतृषदनाद्धोता यत्रस्थः शंसति तत्स्थानं होतृषदनं होत्रात्कर्मणः सम्यक्प्रयु-
क्तादित्यर्थः । न हि देशमात्रात्फलमाहर्तुं शक्यम् । किं तद्धैवापि दुरुद्गीतं दुष्ट-
मुद्गीतमुद्गीतं कृतमुद्गीतं स्वकर्मणि क्षतं कृतमित्यर्थः । तदनुसमाहरत्यनुसंधत्त
इत्यर्थः । चिकित्सयेव धातुवैपर्ययसमीकरणमिति ॥ ५ ॥

इति प्रथमाध्यायस्य पञ्चमः खण्डः ॥ ५ ॥

पूर्वोत्तरयोर्ग्रन्थयोरसंगतिमाशङ्क्य तात्पर्यप्रदर्शनपूर्वकमुत्तरग्रन्थमवतार्य व्याकरोति-

१ ख. व. ड. अ. ठ. ड. ड. °वत्। अ° । २ ख. घ. ज. °पोदित° । ३ ठ. °स्मिन्काण्डे ।
४ ठ. °फलार्थ° । ५ क. ग. झ. ट. °द्गीथग° । ६ क. °न्यशमी° । ७ ख. °मित्यर्थः ॥ ५ ॥

अथेत्यादिना । ननु यद्यश्रुतं स्थानमेव होतृपदनं किं नेष्यते तत्राऽऽह—
न हीति । होत्रात्कर्मणो यत्फलमाद्रियते तत्प्रश्नपूर्वकमविशेषतो दर्शयति—किं तदि-
त्यादिना । निपातद्वयमवधारणातिशयफलकं क्रियापदेन संबध्यते । अपिशब्दस्तु निष्ठा-
नन्तरभावितया नेतव्यः । दुष्टमुद्गानमेव स्पष्टयति—उद्गत्रेति । कथमन्यनिष्ठात्कर्म-
णोऽन्यत्र फलमाहर्तुं शक्यमिशत्याङ्ग्याऽऽह—चिकित्सयेति । उद्गाता प्रणवेद्गीथैकत्व-
विज्ञानमाहात्म्यात्प्रामादिकं स्वकर्माणि प्राप्तं क्षतं होत्रात्कर्मणः सम्यक्प्रयुक्ताप्रणवात्प्रति-
संदधातीत्यर्थः ॥ ५ ॥

इति प्रथमाध्यायस्य पञ्चमः खण्डः ॥ ५ ॥

(अथ प्रथमाध्यायस्य षष्ठः खण्डः ।)

अथेदानीं सर्वफलसंपत्त्यर्थमुद्गीथरयोपासनान्तरं विधित्स्यते—

इयमेवर्गग्निः साम तदेतदेतस्यामृच्यध्यूढं साम
तस्मादृच्यध्यूढं साम गीयत इयमेव साऽग्निरम-
स्तत्साम ॥ १ ॥

इयमेव पृथिव्यृक् । ऋचि पृथिवीदृष्टिः कार्या । तथाऽग्निः साम । साम्न्य-
ग्निदृष्टिः । कथं पृथिव्यग्नयोर्ऋक्सामत्वमिति । उच्यते । तदेतदेतदग्न्याख्यं
सामैतस्यां पृथिव्यामृच्यध्यूढमधिगतमुपरिभादेन स्थितमित्यर्थः । ऋचीव
साम । तस्मादत एव कारणादृच्यध्यूढमेव साम गीयत इदानीमपि सामगैः ।
यथा च ऋक्सामनी नात्यन्तं भिन्ने अन्योन्यं तथैतौ पृथिव्यग्नी । कथम्, इय-
मेव पृथिवी सा सामनामार्धशब्दवाच्या । इतरार्धशब्दवाच्योऽग्निरमस्तदेतत्पृथिव्य-
ग्निद्वयं सामैकशब्दाभिधेयत्वमापन्नं साम । तस्मान्नान्योन्यं भिन्नं पृथिव्यग्निद्वयं
नित्यसंश्लिष्टमृक्सामनी इव । तस्माच्च पृथिव्यग्नयोर्ऋक्सामत्वमित्यर्थः ।
सामाक्षरयोः पृथिव्यग्निदृष्टिविधानार्थमियमेव साऽग्निरम इति केचित् ॥ १ ॥

इयमेवेत्यादिसंदर्भाय तात्पर्यमाह—अथेति । पुत्राद्यैश्वर्यैकदेशविषयोपासनोपदेशान-
न्तरमवसरे प्राप्ते ज्योतिष्टोमादावधिकृतस्य समैश्वर्यप्राप्त्यर्थमधिदेवध्यात्मविभागेनोद्गीथवि-
षयमेवापूर्वमुपासनमस्मिन्नन्ये विधातुमिष्टमित्यर्थः । तत्र तदङ्गभूतमुपासनमादौ विदधाति—
इयमेवेति । पृथिव्यामृग्दृष्टिरत्र नेष्टा कर्माङ्गाय संस्कर्तव्यत्वादित्यभिप्रेत्याऽऽह—

ऋचीति । ऋचि यथा पृथिवीदृष्टिरनन्तरवाक्ये विहिता तथाऽग्निः सामेत्यत्राग्निदृष्टिः साम्नि विधीयते पूर्ववदित्याह—तथेति । ऋक्त्वं पृथिव्याः सामत्वं चाग्नेरुपसिद्धमिति शङ्कते—कथमिति । ऋक्सामत्वसिद्धावित्युत्तरमाह—उच्यत इति । तयोराधाराधेयभावे गमकं दर्शयति—तस्मादिति । ऋचि पृथिवीदृष्टिः साम्नि चाग्निदृष्टिरित्यत्र हेतुन्तरमाह—यथा चेति । पृथिव्यग्न्योरत्यन्तभेदाभावं प्रश्नपूर्वकं प्रकटयति—कथमित्यादिना । कर्माङ्गयोः सह प्रयोगादृक्सामयोरन्योन्यमव्याभिचारान्नात्यन्तभेदस्तथाऽपि पृथिव्यग्न्योरप्येकशब्दवाच्यत्वान्नात्यन्तं भिन्नतेत्यर्थः । तयोस्त्यन्तभेदाभावे फलितमाह—तस्माच्चेति । पृथिवी साशब्दवाच्या स्त्रीत्वादग्निरमः पुंस्त्वादिति द्रष्टव्यम् । पक्षान्तकमुत्थाप्याङ्गी करोति—सामाक्षरयोरिति ॥ १ ॥

अन्तरिक्षमेवर्वायुः साम तदेतदेतस्यामृच्यध्यूढं
साम तस्मादृच्यध्यूढं साम गीयतेऽन्तरिक्षमेव
सा वायुस्मस्तत्साम ॥ २ ॥

यौरेवर्गादित्यः साम तदेतदेतस्यामृच्यध्यूढं
साम तस्मादृच्यध्यूढं साम गीयते यौरेव साऽऽ-
दित्योऽमस्तत्साम ॥ ३ ॥

अन्तरिक्षमेवर्वायुः सामेत्यादि पूर्ववत् ॥ २ ॥ ३ ॥

॥ २ ॥ ३ ॥

नक्षत्राण्येवर्चन्द्रमाः साम तदेतदेतस्यामृच्यध्यूढं
साम तस्मादृच्यध्यूढं साम गीयते नक्षत्राण्येव सा
चन्द्रमा अमस्तत्साम ॥ ४ ॥

नक्षत्राणामधिपतिश्चन्द्रमा अतः स साम ॥ ४ ॥

कथं पुनर्नक्षत्रपर्याये तदेतदेतस्यामित्यादिर्वाक्यं न हि नक्षत्रेषु चन्द्रमसः स्थितिरता-
आह—नक्षत्राण्यमिति । नक्षत्राधिपत्यात्तदुपरिभावेन चन्द्रमसः स्थिते रस्यतःसम्बन्धार्थः ॥
नक्षत्रसहितं चन्द्रमसं पराश्रयं सशब्दः ॥ ४ ॥

अथ यदैतदादित्यस्य शुक्रं भाः सैवर्गथ यन्नीलं

परः कृष्णं तत्साम तदेतदेतस्यामृच्यध्यूढः

साम तस्मादृच्यध्यूढः साम गीयते ॥ ५ ॥

अथ यदेतदादित्यस्य शुक्लं भाः शुक्ला दीप्तिः सैवर्क । अथ यदादित्ये नीलं परः कृष्णं परोऽतिशयेन काष्ण्यं तत्साम । तद्व्येकान्तसमाहितदृष्टे-
दृश्यते ॥ ५ ॥

अङ्गोपासनानि कानिचिदुक्त्वा तादृगेवोपासनान्तरमाह—अथेति । आदित्यस्य
मण्डलात्मनो यद्रूपं शुक्लं दृश्यत ऋचि तद्दृष्टिः कर्तव्येत्यर्थः । तदेव रूपं विशिनष्टि—
भा इति । तामेव व्याचष्टे—शुक्ला दीप्तिरिति । ऋचि यथा पूर्वोक्तरूपदृष्टिस्तथा
साम्नि वक्ष्यमाणरूपादृष्टिरुपेयेत्याह—अथेति । नन्वादित्ये शौक्ल्यवदनतिशयं काष्ण्यं
नास्माभिरनुभूयते तत्राऽऽह—तद्वीति । एकान्तेन समाहिता शास्त्रसंस्कृता यस्य
दृष्टिस्तस्याऽऽदित्ये निरतिशयं काष्ण्यं दृश्यते तथा च तद्दृष्टिः साम्नि श्लिष्टेत्यर्थः ॥ ५ ॥

अथ यदेतदादित्यस्य शुक्लं भाः सैव साऽथ

यन्नीलं परः कृष्णं तदमस्तत्सामाथ य एषोऽ-

न्तरादित्ये हिरण्यमयः पुरुषो दृश्यते हिरण्यश्म-

श्रुहिरण्यकेश आप्रणखात्सर्व एव सुवर्णः ॥ ६ ॥

ते एवेतै भाः शुक्लकृष्णत्वे सा चामश्च साम । अथ य एषोऽन्तरादित्य
आदित्यस्यान्तर्मध्ये हिरण्ययो हिरण्यमय इव हिरण्यमयः । न हि सुवर्णविकारत्वं
देवस्य संभवति । ऋक्सामगेष्वत्वापहतत्वापमत्वासंभवात् । न हि सौवर्णेऽचेतने
पाप्मादिप्राप्तिरस्ति येन प्रतिषिध्येत । चाक्षुषे चाग्रहणात् । अतो लुप्तोपम एव
हिरण्यमयशब्दो ज्योतिर्मय इत्यर्थः । उत्तरेष्वपि समाना योजना । पुरुषः पुरि
शयनात्पूरयति वा स्वेनाऽऽत्मना जगदिति दृश्यते निवृत्तचक्षुर्भिः समाहित-
चेतोभिर्ब्रह्मचर्यादिसाधनापक्षम् । तेजस्विनोऽपि श्मश्रुकेशादयः कृष्णाः स्युरि-
त्यतो विशिनष्टि—हिरण्यश्मश्रुहिरण्यकेश इति । ज्योतिर्मयान्येवास्य श्मश्रूणि
केशाश्चेत्यर्थः । आप्रणखात्प्रणखो नखाग्रं नखाग्रेण सह सर्वः सुवर्ण इव
भारूप इत्यर्थः ॥ ६ ॥

अथ यदेतदित्यादेस्तात्पर्यमाह— ते एवेति । अङ्गोपासनानि समाधानान्तरमाधिरै-
विकी प्रधानोपासनां विद्वक्षुरपायस्वरूपमुपन्यस्यति—अथेत्यादिना । किमिति हिरण्य-
यपदमुपमार्थं व्याख्यायते हिरण्यविकारत्वमेवात्र विवक्षितं किं न स्यादित्याशङ्क्याऽऽह—
न हीति । अपहतपाप्मत्वासंभवं साधयति—न हीत्यादिना । पाप्मादीत्यादिपदं
तत्कार्यसंग्रहार्थम् । किंच चक्षुष्युपास्ये पुरुषे सुवर्णविकारत्वस्याग्रहणाद्गौणमेव हिरण्ययपद-
मित्याह—चाक्षुषे चेति । न च तत्राप्यातिदेशिकं तद्ग्रहणमृकमामगोष्णत्वादिना
त्तादृशेन विरोधात्तस्माद्गौणमेव हिरण्ययपदमित्युपसंहरति—अत इति । हिरण्ययमश्रुति-
व्यादिविशेषणेष्वपि तुर्यं गौणत्वमित्याह—उत्तरेष्वपीति । नन्वादित्यादिमण्डले पुरुषो
नास्माभिर्दृश्यते तत्राऽऽह—निवृत्तचक्षुर्भिरिति । विशिष्टाधिकारिणामादित्यपुरुषदर्शन-
मुपपादयति—ब्रह्मचर्यादीति ॥ ६ ॥

तस्य यथा कप्यासं पुण्डरीकमेवमक्षिणी तस्यो-

दिति नाम स एष सर्वेभ्यः पाप्मभ्य उदित उदेति

ह वै सर्वेभ्यः पाप्मभ्यो य एवं वेद ॥ ७ ॥

तस्यैवं सर्वतः सुवर्णवर्णस्याप्यक्ष्णोर्विशेषः । कथं तस्य यथा कपेर्मर्कट-
स्याऽऽसः कप्यासः । आसेरुपवेशनार्थस्य करणे घञ् । कपिपृष्ठान्तो येनो-
पविशति । कप्यास इव पुण्डरीकमत्यन्ततेजस्व्येवमस्य देवस्याक्षिणी । उपमि-
तोपमानत्वान्न हीनोपमा । तस्यैवंगुणविशिष्टस्य गौणमिदं नामोदिति । कथं
गौणत्वम् । स एष देवः सर्वेभ्यः पाप्मभ्यः पाप्मना सह तत्कार्येभ्य इत्यर्थः ।
य आत्माऽपहतपाप्मेत्यादि वक्ष्यति । उदित उद् इत उद्गत इत्यर्थः । अतोऽ-
सावुन्नामा । तमेवंगुणसंपन्नमुन्नामानं यथोक्तेन प्रकारेण यो वेद सोऽप्येवमे-
वोदेत्युद्गच्छति सर्वेभ्यः पाप्मभ्यः । ह वा इत्यवधारणार्थो निपातौ । उदेत्ये-
वेत्यर्थः ॥ ७ ॥

सर्व एव सुवर्ण इति विशेषणादक्ष्णोरपि सुवर्णत्वे प्राप्ते प्रत्याह—तस्येति । विशेष-
मेव प्रश्नपूर्वकं विशदयति—कथमित्यादिना । यथा कप्यासवद्वयवस्थितं पुण्डरीकं
तथा तस्याक्षिणी इति योजना । आसशब्दनिष्पत्तिप्रकारं सूचयति—आसेरिति ।
घञन्तस्य शब्दस्य विवक्षितमर्थं कथयति—कपीति । तस्य करणत्वं स्फुटयति—
येनेति । कपिः स कपिपृष्ठान्तः कप्यास इति शेषः । पदार्थमुक्त्वा वाक्यार्थमाह—
कप्यास इवेति । निहीनोपमया देवस्य चक्षुषी व्यपदिशता तथोरपि निहीनत्वं व्यप-

दिष्टं स्यादित्याशङ्क्यऽऽह—उपमितेति । कस्यासेनोपमितं पुण्डरीकं तेनोपमानेनोप-
मितत्वाच्चक्षुर्ने निहीनोपमानप्रयुक्तं निहीनत्वमित्यर्थः । यथोक्तस्याऽऽदित्यपुरुषस्य
क्षेत्रज्ञत्वशङ्कां व्यावर्तयितुं नाम व्यपदिशति—तस्येति । नाम्नो गौणत्वं शङ्काद्वारा
व्युत्पादयति—कथमित्यादिना । न तस्य सर्वपाप्मोदयस्तत्कार्यभावत्वादित्याशङ्क्याऽऽह—
पाप्मनेति । आदित्यक्षेत्रज्ञोऽपि सर्वपाप्मोदयः संभवति, न ह वै देवान्पापं गच्छतीति
श्रुतेरित्याशङ्क्य परमात्मविषयवाक्यशेषमुदाहरति—य आत्मेति । उक्तार्थयोगोऽतः-
शब्दार्थः । उपास्यं परमात्मानमुपन्यस्य तदुपासनमिदानीं सफलमुपन्यस्यति—तमेवंगुण-
संपन्नमिति । यथोक्तेन प्रकारेणोन्नामानमिति संबन्धः ॥ ७ ॥

तस्यर्चं साम च गेष्णौ तस्मादुद्गीथस्तस्मात्त्वे-
वोद्गातैतस्य हि गाता स एष ये चामुष्मात्प-
राश्चो लोकास्तेषां चेष्टे देवकामानां चेत्ताधि-
दैवतम् ॥ ८ ॥

इति प्रथमाध्यायस्य षष्ठः खण्डः ॥ ६ ॥

तस्योद्गीथत्वं देवस्याऽऽदित्यादीनामिव विवक्षितत्वादाह—तस्यर्चं साम
च गेष्णौ पृथिव्याद्युक्तलक्षणे पर्वणी । सर्वात्मा हि देवः । परापरलोककामेशि-
तृत्वादुपपद्यते पृथिव्यग्न्यवृक्सामगेष्णत्वम् । सर्वयोनित्वाच्च । यत एवमुन्नामा
चासावृक्सामगेष्णश्च तस्माद्वक्सामगेष्णत्वमाप्तमुद्गीथत्वमुच्यते परोक्षेण परोक्ष-
प्रियत्वाद्देवस्य तस्मादुद्गीथ इति । तस्मात्त्वेव हेतोरुदं गायतीत्युद्गाता । यस्मा-
द्ध्येतस्य यथोक्तस्योन्नाम्नो गाताऽसावतो युक्तोद्गातेति नामप्रसिद्धिरुद्गातुः ।
स एष देव उन्नामा ये चामुष्मादादित्यात्पराश्चः परागश्चनादूर्ध्वा लोकास्तेषां
लोकानां चेष्टे न केवलमीशितृत्वमेव चशब्दाद्धारयति च । “स दाधार पृथिवीं
धामुतेमाम्” इत्यादिमन्त्रवर्णात् । किंच देवकामानामीष्ट इत्येतदधिदैवतं देव-
ताविषयं देवस्योद्गीथस्य स्वरूपमुक्तम् ॥ ८ ॥

इति प्रथमाध्यायस्य षष्ठः खण्डः ॥ ६ ॥

कथं परस्योपासनमित्यपेक्षायामुद्गीथे संपाद्येति दर्शयति—तस्येत्यादिना । यथाऽऽ-

दित्यादीनामुद्गीथे संपाद्योपासनमत्र विवक्ष्यते तथा परमात्मनोऽपि तत्र संपाद्योपासनं विवक्षित्वा सर्वकर्मात्मत्वमाह तस्येत्यादिवाक्यमित्यर्थः । मण्डलावच्छिन्नस्य पुरुषस्य कथमृगादिगोष्णत्वमित्याशङ्क्याऽऽह—सर्वात्मेति । परस्य स्वारस्येन सर्वात्मत्वादाध्यानार्थं मण्डलावच्छेदादुपपन्नमृगादिगोष्णत्वमित्यर्थः । तत्रैव हेत्वन्तरमाह—परापरेति । सर्वात्मत्वं साधयति—सर्वयोनित्वादिति । सर्वकारणत्वेन सर्वात्मत्वाद्गोदिगोष्णत्वं युक्तमेवेत्यर्थः । तस्मादुद्गीथ इति वाक्यं योजयति—यत् इति । प्राप्ते सति तस्मादुद्गीथ इत्यनेन वाक्येनोद्गीथत्वं परोक्षेण नाम्ना देवस्योच्यत इति योजना । किमिति परोक्षनाम्ना देवो व्यपदिश्यत इत्याशङ्क्य परोक्षप्रिया इव हि देवाः प्रत्यक्षद्विष इति श्रुत्यन्तरमाश्रित्याऽऽह—परोक्षप्रियत्वादिति । उन्नमत्वे देवस्योद्गातुरुद्गातृत्वप्रसिद्धिं प्रमाणयति—तस्मादिति । तच्छब्दार्थं स्फुटयति—यस्मादिति । प्रकृतस्योन्नमत्तो देवस्याऽऽगानादित्यतःशब्दार्थः । उद्गातुरुद्गातेति नामप्रसिद्धिरिति युक्तं योजनम् । सर्वपाप्मोदयलिङ्गात्तस्य चान्यत्रासंभवादादित्यान्तर्गतो देवः परमात्मेऽयुक्तं तत्रैव हेत्वन्तरमाह—स एष इति । देवकामानामादित्यादुपरितनलोकेष्वधिष्ठातारो ये देवास्तेषां कामाः काम्यमानफलविशेषास्तेषामिति यावत् । न हि निरङ्कुशं लोककामेक्षितृत्वं परस्मादन्यत्र संभवति । एष सर्वेश्वर इति श्रुतेरिति भावः ॥ ८ ॥

इति प्रथमाध्यायस्य षष्ठः खण्डः ॥ ६ ॥

(अथ प्रथमाध्यायस्य सप्तमः खण्डः ।)

अथाध्यात्मं वागेवकर्पाणः साम तदेतदेतस्यामृच्यध्यूढः साम तस्मादृच्यध्यूढः साम गीयते । वागेव सा प्राणोऽमस्तत्साम ॥ १ ॥

अथाधुनाऽध्यात्ममुच्यते । वागेवकर्पाणः साम । अधरोपरिस्थानत्वसामान्यात् । प्राणो घ्राणमुच्यते सह वायुना, वागेव सा प्राणोऽम इत्यादि पूर्ववत् ॥ १ ॥ आधिदैविकोपास्यानन्तर्यमथशब्दार्थः । ऋचि वाग्दृष्टिः साम्नि प्राणदृष्टिश्च कर्तव्येत्यत्र हेतुमाह—अधरेति । कथमृकसामयोरिव वाक्प्राणयोरधरोपरिस्थानत्वं तत्राऽऽह—प्राण इति । स्थानमात्रत्वं व्यावर्तयति—सहेति ॥ १ ॥

चक्षुरेवर्गात्मा साम तदेतदेतस्यामृच्यध्यूढः साम
तस्मादृच्यध्यूढः साम गीयते । चक्षुरेव साऽऽ-
त्माऽमस्तत्साम ॥ २ ॥

चक्षुरेवर्गात्मा साम । आत्मेति च्छायात्मा तत्स्थत्वात्साम ॥ २ ॥

भोक्तारं व्यावर्तयति—आत्मेति । छायात्मनः सामत्वे हेतुमाह—तत्स्थत्वादिति ।

चक्षुषि च्छायात्मनः स्थितत्वादृचि सामवदित्यर्थः ॥ २ ॥

श्रोत्रमेवर्ज्मनः साम तदेतदेतस्यामृच्यध्यूढः साम
तस्मादृच्यध्यूढः साम गीयते । श्रोत्रमेव सा मनोऽ-
मस्तत्साम ॥ ३ ॥

श्रोत्रमेवर्ज्मनः साम, श्रोत्रस्याधिष्ठातृत्वान्मनसः सामत्वम् ॥ ३ ॥

॥ ३ ॥

अथ यदेतदक्ष्णः शुक्लं भाः सैवर्ग्य यन्नीलं परः
कृष्णं तत्साम तदेतदेतस्यामृच्यध्यूढः साम तस्मा-
दृच्यध्यूढः साम गीयते । अथ यदेवैतदक्ष्णः शुक्लं
भाः सैव साऽथ यन्नीलं परः कृष्णं तदमस्त-
त्साम ॥ ४ ॥

अथ यदेतदक्ष्णः शुक्लं भाः सैवर्क । अथ यन्नीलं परः कृष्णमादित्य इव
दृक्शक्त्यधिष्ठानं तत्साम ॥ ४ ॥

आध्यात्मिकानि कानिचिदङ्गोपासनान्युक्त्वाऽनन्तरं प्रकारान्तरेणाङ्गोपासनमेव किञ्चि-
दुपदिशति—अथेति । अक्ष्णो यदेतद्रूपं शुक्लं दृश्यत ऋचि तद्दृष्टिः कर्तव्येत्यर्थः ।
तदेव रूपं विशिनष्टि—भा इति । ऋचि पूर्वोक्तरूपदृष्टिवद्दृश्यमाणरूपदृष्टिरपि साम्नि
कर्तव्येत्याह—अथेति । यथाऽऽदित्यमण्डले समधिगम्यमतिर्कृष्णं रूपमुक्तं तथा चक्षु-
ष्यपि दृक्शक्तेरधिष्ठानं तादृग्मूपमुपलभ्यते तद्दृष्टिः साम्नि कर्तव्येत्यर्थः ॥ ४ ॥

अथ य एषोऽन्तरिक्षिणि पुरुषो दृश्यते सैवर्कत्साम
तदुक्तं तद्यजुस्तद्ब्रह्म तस्यैतस्य तदेव रूपं यदमुष्य
रूपं यावमुष्य गेष्णौ तौ गेष्णौ यन्नाम तन्नाम ॥ ५ ॥

अथ य एषोऽन्तरिक्षिणि पुरुषो दृश्यते । पूर्ववत् । सैवर्गध्यात्मं वागाद्या पृथिव्याद्या चाधिदैवतम् । प्रसिद्धा च ऋक्पादवद्धाक्षरात्मिका । तथा साम । उक्थसाहचर्याद्वा स्तोत्रं सामोक्तं शस्त्रमुक्त्यादन्यत्तथा यजुः स्वाहास्वधावषडादि सर्वमेव वाग्यजुस्तत्स एव । सर्वात्मकत्वात्सर्वयोनित्वाच्चेति ह्यवोचाम । ऋगादिप्रकरणात्तद्ब्रह्मेति त्रयो वेदाः । तस्यैतस्य चाक्षुषस्य पुरुषस्य तदेव रूपमतिदिश्यते । किं तद्यदमुष्याऽऽदित्यपुरुषस्य । हिरण्य इत्यादि यदधिदैवतमुक्तम् । यावमुष्य गेष्णौ पर्वणी तावेवास्यापि चाक्षुषस्य गेष्णौ । यच्चामुष्य नामोदित्युद्गीथ इति च तदेवास्य नाम । स्थानभेदाद्रूपगुणनामातिदेशादीशितृत्वविषयभेदव्यपदेशाच्चाऽऽदित्यचाक्षुषयोर्भेद इति चेत् । न । अमुनाऽनेनैवेत्येकस्योभयात्मप्राप्त्यनुपपत्तेः । द्विधाभावेनोपपद्यत इति चेत् । वक्ष्यति हि स एकधा भवति त्रिधा भवतीत्यादि । न । चेतनस्यैकस्य निरवयत्वाद्विधाभावानुपपत्तेः । तस्मादध्यात्माधिदैवतयोरेकत्वमेव । यत्तु रूपाद्यतिदेशो भेदकारणमवोचो न तद्भेदावगमाय । किं तर्हि स्थानभेदाद्भेदाशङ्का मा भूदित्येवमर्थम् ॥ ५ ॥

आध्यात्मिकप्रधानोपासनशेषत्वेनाङ्गोपासनान्युक्त्वाऽनन्तरं प्रधानोपासनाविषयं दर्शयति—अथेति । दृश्यत इति प्रयोगाच्छायात्माऽयमित्याशङ्क्याऽऽह—पूर्ववदिति । यथा पूर्वस्मिन्नाधिदैविके वाक्ये समाहितचेतोभिरादित्यपुरुषस्य दृश्यत्वमुक्तं तथा चाक्षुषपुरुषस्यापि विशिष्टाधिकारिभिरेव दृश्यत्वमेष्टव्यमित्यर्थः । छायात्मपक्षे वाक्यशेषविरोधमभिप्रेत्याऽऽह—सैवेति । येयमृग्यथा व्याख्याता सा सर्वा स एव पुरुष इत्यर्थः । ऋच्युक्तं न्यायं सामान्यतिदिशति—तथेति । यत्किञ्चित्ताम तत्सर्वं स एव पुरुष इत्यर्थः । ऋक्सामशब्दयोरर्थान्तरमाह—उद्यथेति । ऋक्सम यद्वदिति दृष्टान्तस्तथाशब्दार्थः । कथमृगाद्यात्मत्वं परस्येत्याशङ्क्याऽऽह—सर्वात्मकत्वादिति । ब्रह्मशब्दस्य परमात्मविषयत्वं व्यावर्तयन्प्रकरणादित्युक्तन्यायेन त्रयो वेदाः स एव पुरुष इत्युपसंहारः । छायात्मनो जडस्य व्यावृत्त्यर्थं रूपातिदेशं दर्शयति—तस्येति ।

१ क. ग. य. ड. च. ट. ड. साम ऋक्शस्त्रं । २ ड. ठ. °मुक्ताद° । ३ ग. ट. °भावो नो° । ४ क. °ति द्विधा । ५ ग. ट. °पत्तिः । त° । ६ क. °मर्थः ॥ ५ ॥, ग. °मर्थे ॥ ५ ॥
७ क. ग. ट. °पयं व्या° ।

किं तदादित्यपुरुषस्य रूपमित्यपेक्षायामाह—हिरण्य इत्यादीति । इतश्च नायं छाया-
मेत्याह—यावमुभ्येति । नामातिदेशोऽप्येतमर्थमुपोद्वलयतीत्याह—यच्चेति । आदित्य-
चाक्षुषयो रूपाययोर्भेदादुपासनाऽपि भिन्नैति शङ्कते—स्थानेति । आदित्यमण्डलं चक्षु-
ष्वेति स्थाने भिद्येते रूपं हिरण्ययो हिरण्यश्मश्रुरित्यादि ऋगादिगेषणत्वादिगुण उदित्यादि
नाम तेषामतिदेशस्तस्यैतस्य तदेव रूपमित्यादिः । ये चामुष्माः पराञ्चो लोकास्तेषां चेष्टे
देवकामानां चेत्यधिदैवतम् । ये चैतस्मादर्वाञ्चो लोकास्तेषां चेष्टे देवकामानां मनुष्यका-
मानां (णां) चेत्यध्यात्मम् । इत्ययमीशितृत्वविषयो भेदव्यपदेशः । अतश्चैतयोर्भेदादु-
पासनमपि भिन्नमेवेत्यर्थः । नोपास्यभेदादुपासनाभेदोऽस्तीति दूषयति—नेति । उपासक-
स्तावदमुनाऽऽदित्यात्मना पराञ्चो लोकान्देवकामांश्चाऽऽप्नोति स एवानेन चाक्षुषरूपेणावा-
चीनलोकान्मनुष्यकामांश्चाऽऽप्नोतीति श्रूयते । न चैकस्य वस्तुतो भिन्नोभयरूपत्वप्राप्तिरु-
पपद्यते । तस्माद्भेदकल्पना न युक्त्यर्थः । उभयात्मैकत्वमेकस्यापि विद्यामाहात्म्याद्वेद्य-
भावोपगमादुपपन्नमिति शङ्कते—द्विधेति । एकस्य विद्यावशादनेकरूपत्वे वाक्यशेषं
प्रमाणयति—वक्ष्यति हीति । एकस्यानेकशरीरपरिग्रहेति न स्वरूपभेदोपपत्तिरिति
परिहरति—न चेतनस्येति । एकत्वसाधकसद्भावस्तच्छब्दार्थः । परोक्तं भेदकमनुवदति—
यत्त्विति । भेदकारणमित्यस्मादुपरिष्ठादिति शब्दो द्रष्टव्यः । दूषयति—न तदित्यादिना ।
तदित्यतिदिश्यमानं रूपमुक्तम् ॥ ५ ॥

स एष ये चैतस्मादर्वाञ्चो लोकास्तेषां चेष्टे मनुष्य-
कामानां (णां) चेति तद्य इमे वीणायां गायन्त्येतं
ते गायन्ति तस्मात्ते धनसनयः ॥ ६ ॥

स एष चाक्षुषः पुरुषो ये चैतस्मादाध्यात्मिकादात्मनोऽर्वाञ्चोऽर्वागता
लोकास्तेषां चेष्टे मनुष्यसंबन्धिनां च कामानाम् । तत्तस्माद्य इमे वीणायां
गायन्ति गायकास्त एतमेव गायन्ति । यस्मादीश्वरं गायन्ति तस्मात्ते धनस-
नयो धनलाभयुक्ता धनवन्त इत्यर्थः ॥ ६ ॥

आधिदैविकपुरुषवदाध्यात्मिकेऽपि पुरुषे निरतिशयैश्च श्रवणाच्च तथैरेक्यमित्याह—स
एष इति । तयोर्भेदाभावे हेत्वन्तरमाह—तत्तस्मादिति । ईश्वरस्यैव प्रागुक्तहेतोर्गान-
विषयत्वयोग्यत्वादित्यर्थः । तच्छब्दार्थं स्फुटयति—यस्मादिति ॥ ६ ॥

अथ य एतदेवं विद्वान्साम गायत्युभौ स गायति

सोऽमुनैव स एष ये चामुष्मात्परांश्चो लोकास्ताः-
श्वाऽऽप्नोति देवकामांश्च ॥ ७ ॥

अथ य एतदेवं विद्वान्यथोक्तं देवमुद्गीथं विद्वान्साम गायत्युभौ स गायति
चाक्षुषमादित्यं च । तस्यैवंविदः फलमुच्यते—सोऽमुनैवाऽऽदित्येन स एष ये
चामुष्मात्परांश्चो लोकास्तांश्वाऽऽप्नोति आदित्यान्तर्गतदेवो भूत्वेत्यर्थो देवका-
मांश्च ॥ ७ ॥

स्थानभेदेन यथोक्तोपासनवतः फलोक्यर्थं पातनिकां करोति—अथेति । एतत्सामेति
संबन्धः । एवं विद्वानित्येतदेव विभजते—यथोक्तमिति । विद्वानित्यस्मादुपरिष्ठादथशब्दः
संबध्यते । सोऽमुनैव लोकान्कामांश्वाऽऽप्नोतीति संबन्धः । आतिप्रकारं विवृणोति—स
एष इति । उपास्यवदुपासकस्यापि कुतो निरतिशयमैश्वर्यं न हि द्वयोर्निरङ्कुशमैश्वर्यं
युक्तमित्याशङ्क्याऽऽह—आदित्येति । अमुनैवाऽऽदित्येनेत्युक्तमेवात्र व्यक्तीकृतम् ॥ ७ ॥

अथानेनैव ये चैतस्मादर्वांश्चो लोकास्तांश्वाऽऽप्नोति
मनुष्यकामांश्च तस्मादु हैवंविदुद्गाता ब्रूयात् ॥ ८ ॥

कं ते काममागायानीत्येष ह्येव कामागानस्येष्टे य
एवं विद्वान्साम गायति साम गायति ॥ ९ ॥

इति प्रथमाध्यायस्य सप्तमः खण्डः ॥ ७ ॥

अथानेनैव चाक्षुषेणैव ये चैतस्मादर्वांश्चो लोकास्तांश्वाऽऽप्नोति मनुष्यका-
मांश्च चाक्षुषो भूत्वेत्यर्थः । तस्मादु हैवंविदुद्गाता ब्रूयाद्यजमानं कमिष्टं ते तव
काममागायानीति । एष हि यस्मादुद्गाता कामागानस्योद्गानेन कामं संपाद-
यितुमीष्टे समर्थ इत्यर्थः । कोऽसौ, य एवं विद्वान्साम गायति साम गायति ॥
द्विरुक्तिरुपासनसमाप्त्यर्था ॥ ८ ॥ ९ ॥

इति प्रथमाध्यायस्य सप्तमः खण्डः ॥ ७ ॥

अथशब्दस्तथापर्यायः । चाक्षुषो भूत्वाऽनेनैव चाक्षुषेणैवेति संबन्धः । उक्तफलस्य याजमानत्वं दर्शयति—तस्मादिति । तच्छब्दार्थमेव कथयति—एष हीति । उद्गातारं विशिनष्टि—कोऽसाविति । उद्गीथे परस्य संज्ञोपासनं विभागनोक्तमुपसंहरति—द्विरुक्तिरिति ॥ ८ ॥ ९ ॥

इति प्रथमाध्यायस्य सप्तमः खण्डः ॥ ७ ॥

(अथ प्रथमाध्यायस्याष्टमः खण्डः ।)

त्रयो होद्गीथे कुशला बभूवुः शिलकः शालाव-
त्यश्चैकितायनो दाल्भ्यः प्रवाहणो जैवलिरिति ते
होचुरुद्गीथे वै कुशलाः स्मो हन्तोद्गीथे कथां
वदाम इति ॥ १ ॥

अनेकधोपास्यत्वादक्षरस्य प्रकारान्तरेण परोवरीयस्त्वगुणफलमुपासनान्तर-
रमानिनाय । इतिहासस्तु सुखावबोधनार्थः । त्रयस्त्रिसंख्याकाः । ह, इत्यैति-
ह्यार्थः । उद्गीथ उद्गीथज्ञानं प्रति कुशला निपुणा बभूवुः । कस्मिंश्चिद्देशे
काले च निमित्ते वा समेतानामित्यभिप्रायः । न हि सर्वस्मिञ्जगति त्रयाणामेव
कौशलमुद्गीथादिविज्ञाने । श्रूयन्ते ह्युपस्तिजानश्रुतिकैकेयप्रभृतयः सर्वज्ञकल्पाः ।
के ते त्रय इत्याह—शिलको नामतः शलावतोऽपत्यं शालावत्यः । चिकिताय-
नस्यापत्यं चैकितायनः । दाल्भ्यो दूचामुष्यायणो वा प्रवाहणो नामतो
जीवलस्यापत्यं जैवलिरित्येते त्रयस्ते होचुरन्योन्यमुद्गीथे वै कुशला निपुणा
इति प्रसिद्धाः स्मः । अतो हन्त यद्यनुमतिर्भवतामुद्गीथ उद्गीथज्ञाननिमित्तां
कथां विचारणां पक्षप्रतिपक्षोपन्यासेन वदामो वादं कुर्म इत्यर्थः । तथा च
तद्विद्यसंवादे विपरीतग्रहणनाशोऽपूर्वविज्ञानोपजनः संशयनिवृत्तिश्चेति । अतस्त-
द्विद्यसंयोगः कर्तव्य इति चेतिहासप्रयोजनम् । दृश्यते हि शिलकादीनाम् ॥१॥
अध्यात्माधिदैवतस्थानभेदावच्छिन्नपरमात्मदृष्टयोद्गीथोपासनमखिलपाप्मापगमफलमुक्तम् ।

१ ख. ड. ज. झ. ञ. 'बुः सिल' । २ ख. ड. ञ. ड. 'बोधार्थः' । ३ ख. च. ड. 'ह'
सिल' । ४ घ. ड. ठ. ड. 'नः' । दाल्भ्यगो' । ५ क. ड. च. ट. दाल्भ्यगो' । ६ ड. च. ड. 'हि
सिल' । ७ क. 'ततत्स्थ. व' ।

संप्रति स्थानभेदावच्छेदं हित्वा परोवरीयस्त्वगुगकपरमात्मदृष्टोद्गीथोपासनं परोवरीयस्त्व-
 प्राप्तिफलकमानीतवानाम्नाय इति प्रकरणतात्पर्यमाह—अनेकमेति । तर्हि विवक्षितमुपा-
 सनमेवोच्यतां किमाख्यायिकेत्याशङ्क्याऽऽह—इतिहासस्त्विति । इतिहासः पूर्व-
 वृत्तम् । इतिहास्य भाव ऐहिकम् । समेतानामिति निर्धारणे षष्ठी । ननु सर्वस्मिन्नगति-
 त्रयाणामेवोद्गीथादिज्ञाने कौशलमिति किं नोच्यते किमिति तेषां मध्ये त्रयाणामेव तन्नैपुण्यं
 प्रतिज्ञायते तत्राऽऽह—न हीति । ३-मुष्य प्रसिद्धस्यापत्यमामुष्यायणो द्वयोःामुष्यायणो
 ब्रह्मामुष्यायणः । तव मम चायमिति परिभाषा धर्मतः परिगृहीत इति यावत् । किमर्थो
 वादारम्भ इत्यत आह—तथा चेति । प्रवृत्ते वादे तस्मिन्निवक्षितेऽर्थे विद्या येषां तैः सह
 संवाददृष्टमेव फलमित्यर्थः । इतिशब्दस्य प्रयोजनमित्यनेन संबन्धः । वादारम्भस्य दृष्ट-
 फलत्वे फलितमाह—अत इति । इतिहासस्तु सुखावबोधार्थं इत्युक्तेन समुच्चयार्थश्चकारः ।
 कथं यथोक्तं फलं दृष्टमित्याशङ्क्याऽऽह—दृश्यते हीति । शिल्कादीनां तद्विद्ययोगे
 विपरीतधीध्वंसादिकं फलमिति शेषः ॥ १ ॥

तथेति ह समुपविविधुः स ह प्रवाहणो जैवलिरु-
 वाच भगवन्तावग्रे वदतां ब्राह्मणयोर्वदतोर्वाचः
 श्रोष्यामीति ॥ २ ॥

तथेत्युक्त्वा ते समुपविविधुर्दोषविष्टवन्तः किल । तत्र राज्ञः प्रागल्भ्यो-
 पपत्तेः स ह प्रवाहणो जैवलिरुवाचेतरौ भगवन्तौ पूजावन्तावग्रे पूर्वं वदताम् ।
 ब्राह्मणयोरिति लिङ्गाद्राजाऽसौ युवयोर्ब्राह्मणयोर्वदतोर्वाचं श्रोष्यामि । अर्थ-
 रहितामित्यपरे वाचमिति विशेषणात् ॥ २ ॥

तत्रेति निर्धारणार्थं सप्तमी । राज्ञः प्रागल्भ्योपपत्तेरित्युक्तं तस्य राजत्वे हेत्वभावा-
 दित्याशङ्क्याऽऽह—ब्राह्मणयोरिति । पक्षान्तरं विशेषणसामर्थ्यादुक्त्याप्याङ्गी करोति—
 अर्थेति ॥ २ ॥

स ह शिलकः शालावत्यश्चैकितायनं दालभ्यमु-
 वाच हन्त त्वा पृच्छानीति पृच्छेति होवाच ॥ ३ ॥

उक्तयोः सँ ह शिलकः शालावत्यश्चैकितायनं दालभ्यमुवाच—हन्त यद्य-
 नुमंस्यसे त्वा त्वां पृच्छानीत्युक्त इतरः पृच्छेति होवाच ॥ ३ ॥

१ ख. अ. 'यधिर्वायु' । २ क. छ. 'मित्येतेन' । ३ क. 'थोक्तम्' । ४ ख. छ. अ. 'ति
 शिल' । ५ ख. छ. ज. झ. अ. स हि शिल' । ६ छ. च. ह शिल' ।

राज्ञा यथोक्तेन प्रकारेणोक्तयोर्ब्राह्मणयोर्मध्ये शालावत्यो दाल्भ्यं प्रथुवाचेति
संबन्धः ॥ ३ ॥

का साम्नो गतिरिति स्वर इति होवाच स्वरस्य का
गतिरिति प्राण इति होवाच प्राणस्य का गति-
रित्यन्नमिति होवाचान्नस्य का गतिरित्याप इति
होवाच ॥ ४ ॥

लब्धानुमतिराह—का साम्नः, प्रकृतत्वादुद्गोथस्य । उद्गीथो ह्यत्रोपा-
स्यत्वेन प्रकृतः । “ परोवरीयांसमुद्गीथम् ” इति च वक्ष्यति । गतिराश्रयः
परायणमित्येतत् । एवं पृष्ठो दाल्भ्य उवाच—स्वर इति । स्वरात्मकत्वा-
त्साम्नः । यो यदात्मकः स तद्गतिस्तदाश्रयश्च भवतीति युक्तं मृदाश्रय
इव घटादिः । स्वरस्य का गतिरिति, प्राण इति होवाच । प्राणनिष्पाद्यो
हि स्वरस्तस्मात्स्वरस्य प्राणो गतिः । प्राणस्य का गतिरित्यन्नमिति होवाच ।
अन्नावष्टम्भो हि प्राणः । “ शुष्यति वै प्राण ऋतेऽन्नात् ” इति हि श्रुतेः ।
“ अन्नं दाम ” इति च । अन्नस्य का गतिरित्याप इति होवाच । अप्संभव-
त्वादन्नस्य ॥ ४ ॥

साम्नो गतिरित्यन्वयः । सामशब्दार्थमाह—प्रकृतत्वादिति । तस्य पूर्वोत्तरग्रन्थयोः
प्रकृतत्वं प्रकटयति—उद्गीथो हीति । गतिशब्दस्य क्रियाविषयत्वं व्यावर्तयति—
आश्रय इति । औपचारिकमाश्रयं निरस्यति—परायणमित्येतदिति । स्वरो-
ध्वनिभेदः स कथमुद्गीथस्य गतिरित्याशङ्क्याऽऽह—स्वरात्मकत्वादिति । तद्व्यञ्जक-
तया तदाश्रयत्वेन तत्तादात्म्याद्भवति स्वरस्तस्य गतिरित्यर्थः । साम्न स्वरात्मकत्वेऽपि
कथं तद्गतित्वमित्याशङ्क्य दृष्टान्तेन परिहरति—यो यदात्मक इति । प्राणस्यान्नावष्ट-
म्भत्वे वाजसनेयश्रुतिं प्रमाणयति—शुष्यतीति । वत्सस्थानीयस्य प्राणस्यान्नं दाम बन्धन-
मिति च श्रुतिरित्यर्थः । ता अन्नमसृजन्तेति श्रुतेरन्नस्याप्संभवत्वं द्रष्टव्यम् ॥ ४ ॥

अपां का गतिरित्यसौ लोक इति होवाचामु-
ष्य लोकस्य का गतिरिति न स्वर्गं लोकम्-

१ क. ख. व. ज. ठ. साम्नो गतिः । प्र° । २ ख. घ. ङ. च. ज. ङ. ढ. °थोऽत्र
ह्युपा° । ३ ठ. ड. °तिश्रु° । ४ ख. छ. ज. °थोऽत्र ही ° । ५ क. °श्रुतेरि° । ज. श्रुतेरर्थः ।

तिनयेदिति होवाच स्वर्गं वयं लोकः सामाभि-
संस्थापयामः स्वर्गसंस्तावः हि सामेति ॥ ५ ॥

अपां का गतिरित्यसौ लोक इति । अमुष्मांलोकाद्वृष्टिः संभवति । अमुष्य
लोकस्य का गतिरिति पृष्ठो दाल्भ्य उवाच—स्वर्गममुं लोकमतीत्याश्रयान्तरं
साम न नयेत्कश्चिदिति होवाचाऽऽह । अतो वयमपि स्वर्गं लोकं सामाभि-
संस्थापयामः । स्वर्गलोकप्रतिष्ठं साम जानीम इत्यर्थः । स्वर्गसंस्तावं स्वर्गत्वेन
संस्तवन् संस्तावो यस्य तत्साम स्वर्गसंस्तावं हि यस्मात्स्वर्गो वै लोकः साम
वेद इति श्रुतिः ॥ ५ ॥

कथमपामसौ लोको गतिस्तत्राऽऽह—अमुष्मादिति । इति पृष्ठो दाल्भ्य उवाच
हेति संबन्धः । तत्र च्छन्दसि कालनियमाभावमभिप्रेत्य क्रियापदं व्याकरोति—आहेति ।
यद्यपि परो नास्याऽऽश्रयान्तरं प्रतिपद्यते तथाऽपि त्वया तद्वाच्यमेवेत्याशङ्क्याऽऽह—
अत इति । अतःशब्दार्थमेव स्फोरयति—स्वर्गेति । तस्मात्स्वर्गलोकप्रतिष्ठं सामेति
पूर्वेण संबन्धः । स्वर्गसंस्तावं सामेत्यत्र प्रमाणमाह—स्वर्ग इति ॥ ५ ॥

तः हं शिलकः शालावत्यश्चैकितायनं दाल्भ्य-
मुवाचाप्रतिष्ठितं वै किल ते दाल्भ्य साम यस्त्वे-
तर्हि ब्रूयान्मूर्धा ते विपतिष्यतीति मूर्धा ते
विपतेदिति ॥ ६ ॥

तमितरः शिलकः शालावत्यश्चैकितायनं दाल्भ्यमुवाच—अप्रतिष्ठितमसंस्थितं
परोवरीयस्त्वेनासमाप्तगति सामेत्यर्थः । वा इत्यागमं स्मारयति किलेति च,
दाल्भ्य ते तव साम । यस्त्वसहिष्णुः सामविदेतर्हेतस्मिन्काले ब्रूयात्कश्चिद्विप-
रीतविज्ञानमप्रतिष्ठितं साम प्रतिष्ठितमित्येवादापराधिनं मूर्धा शिरस्ते विप-
तिष्यति विस्पष्टं पतिष्यतीति । एवमुक्तस्यापराधिनस्तथैव तद्विपतेन्न संशयो
न त्वहं ब्रवीमीत्यभिप्रायः ।

१ ख. च. अ. °ष्माद्वि लोका° । २ च. वाचाऽऽह । स्व° । ३ ख. अ. °च. हाऽऽह ।
स्व° । ४ ख. घ. ड. च. अ. ड. °रं परं सा° । ५ ख. घ. ड. च. अ. ठ. ढ. °वाच । अ° ।
६ ख. घ. च. अ. ढ. °ति हि श्रु° । ७ ख. अ. श्रुतेः ॥ ५ ॥ ८ ख. छ. अ. °ष्माद्वीति ।
९ ख. अ. °ति । स्यात्स्व° । १० ख. ड. ज. झ. ह सिल° । ११ ख. च. य. ड. °रः सिल° ।

ननु मूर्धपाताहं चेदपराधं कृतवानतः परेणानुक्तस्यापि पतेन्मूर्धा न चेद-
पराध्युक्तस्यापि नैव पतति । अन्यथाऽऽकृतौभ्यागमः कृतनाशश्च स्याताम् ।
नैष दोषः । कृतस्य कर्मणः शुभाशुभस्य फलप्राप्तेर्देशकालनिमित्तापेक्षत्वात् ।
तत्रैवं सति मूर्धपातनिमित्तस्याप्यज्ञानस्य पराभिव्याहारनिमित्तापेक्षत्वमिति ॥ ६ ॥

उपदेशपारम्पर्यमागमः । यत्कृतं तदनित्यमिति स्वर्गस्यान्तवत्त्वाच्च परायणत्वं संभव-
तीत्याशयेनाऽऽह — किलेति चेति । यथोक्तं न्यायं सूचयतीति शेषः । न्यायाममाभ्या-
मप्रतिष्ठितं ते सामेत्युपसंहरति—दालभ्येति । स्वर्गप्रतिष्ठितं सामेति ज्ञाने दोषं दर्श-
यति—यस्ति चेति । असहिष्णुर्भिध्यावचनमसहमानः सन्निति यावत् । एतस्मिन्काले
भिध्यावचनावस्थायामित्यर्थः । विपरीतं विज्ञानं यस्य स तथोक्तं प्रतीतिं विग्रहः । तदेव
विपरीतज्ञानमभिनयति—अप्रतिष्ठितमिति । सामाप्रतिष्ठितं प्रतिष्ठितमिति विपरीतज्ञानं
प्रति कश्चिद्भावादिति संबन्धः । तदीयवचनमेव दर्शयति—एवमिति । स तथा कथं
मम तु किं स्यादित्याशङ्क्याऽऽह—एवमुक्तस्येति । तथैव विदुषः शापवाक्यानुसारे-
णेति यावत् । तदिति शिरोनिरुक्तिः । शापदानाय प्रवृत्तस्त्वयमिति शङ्कां वारयति—न-
न्विति । मूर्धपातोपन्यासानर्थक्यमाशङ्कते—नन्विति । अपराधाभावेऽपि परोक्तिवशा-
न्मूर्धपातं दोषमाह—अन्यथेति । सति चार्पणं परोक्तिवैधुर्यान्मूर्धपाताभावे दोषं कथ-
यति—कृतेति । अपराधस्य मूर्धपातहेतोरपि सहकार्यपेक्षत्वाद्भिव्याहरणं नानर्थकमित्यु-
त्तरमाह—नैष दोष इति । कर्मणः शुभादेराचरितस्य निमित्तापेक्षया फलहेतुत्वेऽपि
प्रकृतेऽपराधिनि कृतौ व्याहरणापेक्षत्याशङ्क्याऽऽह—तत्रेति । तत्र शुभादौ कर्मण्येव
निमित्तापेक्षया फलप्रदे सतीत्यर्थः । इति पराभिव्याहरणमर्थवादिति शेषः ॥ ६ ॥

हन्ताहमेतद्भगवतो वेदानीति विद्धीति होवाचामुष्य
लोकस्य का गतिरित्ययं लोक इति होवाचास्य
लोकस्य का गतिरिति न प्रतिष्ठां लोकमति नये-
दिति होवाच प्रतिष्ठां वयं लोकः सामाभिसंस्था-
पयामः प्रतिष्ठासंस्थावः हि सामेति ॥ ७ ॥

१ क. ग. च. ठ. ड. 'व तत्पत' । २ ख. ग. छ. च. ज. ठ. ड. ड. 'तय' । ३ घ.
क. 'पते नि' । ४ ख. ज. 'व्याहरणनि' । ५ ख. छ. ज. 'ति विज्ञा' । ६ क. ग. ट. 'राभि-
नि प' । ७ क. ड. 'पतो वे' । ग. ज. ठ. 'वतो वे' ।

एवमुक्तो दालभ्य आह—हन्ताहमेतद्भगवतो वेदानि यत्प्रतिष्ठं सामेत्युक्तः प्रत्युवाच शालावत्यो विद्मीति होवाच । अमुष्य लोकस्य का गतिरिति पृष्ठो दालभ्येन शालावत्योऽयं लोक इति होवाच । अयं हि लोको यागदानहोमादिभिरमुं लोकं पुष्यतीति । “ अतः प्रदानं देवा उपजीवन्ति ” इति हि श्रुतयः । प्रत्यक्षं हि सर्वभूतानां धरणी प्रतिष्ठेति । अतः साम्नोऽप्ययं लोकः प्रतिष्ठेवेति युक्तम् । अस्य लोकस्य का गतिरित्युक्त आह शालावत्यः । न प्रतिष्ठामिमं लोकमतीत्य नयेत्साम कश्चित् । अतो वयं प्रतिष्ठां लोकं सामाभिसंस्थापयामः । यस्मात्प्रतिष्ठासंस्तावं हि प्रतिष्ठात्वेन संस्तुतं सामेत्यर्थः । “ इयं वै रथंतरम् ” इति च श्रुतिः ॥ ७ ॥

हन्तेत्यादि व्याकरोति—एवमिति । कथममुष्य लोकस्यैतल्लोकप्रतिष्ठत्वं तदाह—अयं लोक इति । आदिशब्दः श्रद्धादिसंग्रहार्थः । तत्रैव श्रुतिं प्रमाणयति—इतीति । अस्माल्लोकात्प्रदीयमानं चरुपुरोडाशाद्यग्निद्वारोपजीवन्ति देवा इति श्रौती प्रसिद्धिरित्यर्थः । भवतु परं लोकं प्रति प्रतिष्ठात्वमस्य लोकस्य तथाऽपि कथमयं लोकः साम्नः प्रतिष्ठेत्याशङ्क्याऽऽह—प्रत्यक्षं हीति । पृथिव्याः सर्वाणि भूतानि प्रति प्रतिष्ठात्वे फलितमाह—अत इति । साम्नोऽपि सर्वान्तर्भावादित्यर्थः । तथाऽपि प्रतिष्ठान्तरं त्वया वाच्यमित्याशङ्क्याऽऽह—अतो वयमिति । यस्मादेतल्लोकप्रतिष्ठात्वेन संस्तुतं साम तस्मादिदं साम प्रत्येतमेव लोकं प्रतिष्ठां जानीम इति योजना । कथं प्रतिष्ठत्वेन सामत्वाविशेषात्पृथिव्या साम संस्तुतमित्याशङ्क्याऽऽह—इयमिति । इयं वै रथंतरशब्दवाच्यस्य सामविशेषस्य पृथिवीत्वेन स्तुतत्वादुद्गीथस्यापि सामत्वाविशेषात्पृथिव्यात्मत्वं संभाव्यत इत्यर्थः ॥ ७ ॥

त२ ह प्रवाहणो जैवलिरुवाचान्तवद्वै किल ते शालावत्य साम यस्त्वेतर्हि ब्रूयान्मूर्धा ते विपतिष्यतीति मूर्धा ते विपतेदिति हन्ताहमेतद्भगवतो वेदानीति विद्मीति होवाच ॥ ८ ॥

इति प्रथमाध्यायस्याष्टमः खण्डः ॥ ८ ॥

१ क. छ. ड. ड. 'वतो वे' । ग. घ. ट. ट. 'वन्तो वे' । २ व. 'ति ह श्रु' । च. छ. 'ति श्रु' । ३ क. ग. च. ठ. ड. ड. 'त्य न न' । ४ ठ. 'मः' । हि ह' । ५ क. अत इति । अ. प्रदानमिति । ६ ख. छ. अ. ट. परलो' । ७ क. 'थिव्यां साम स्तु' । ८ ग. ट. 'व्यात्मत्वं' । ९ ड. ड. 'वतो वे' । ग. झ. ठ. 'वन्तो वे' ।

तमेवमुक्तवन्तं ह प्रवाहणो जैवलिरुवाचान्तवद्वै किल ते शालावत्य सामे-
त्यादि पूर्ववत् । ततः शालावत्य आह—हन्ताहमेतद्भगवतो वेदानीति विद्मीति
होवाचेतरोऽनुज्ञात आह ॥ ८ ॥

इति प्रथमाध्यायस्याष्टमः खण्डः ॥ ८ ॥

हन्ताहमेतदित्यत्रानन्तं सामैतदित्युच्यते ॥ ८ ॥

इति प्रथमाध्यायस्याष्टमः खण्डः ॥ ८ ॥

(अथ प्रथमाध्यायस्य नवमः खण्डः ।)

अस्य लोकस्य का गतिरित्याकाश इति होवाच
सर्वाणि ह वा इमानि भूतान्याकाशादेव समुत्प-
द्यन्त आकाशं प्रत्यस्तं यन्त्याकाशो ह्येवैभ्यो ज्याया-
नाकाशः परायणम् ॥ १ ॥

अस्य लोकस्य का गतिरिति । आकाश इति होवाच प्रवाहणः । आकाश
इति च पर आत्माऽऽकाशो वै नामेति श्रुतेः । तस्य हि कर्म सर्वभूतोत्पादक-
त्वम् । तस्मिन्नेव हि भूतप्रलयः । तत्तेजोऽसृजत । तेजः परस्यां देवतायामिति
हि वक्ष्यति । सर्वाणि ह वा इमानि भूतानि स्थावरजङ्गमान्याकाशादेव समु-
त्पद्यन्ते तेजोवन्नादिक्रमेण सामर्थ्यात् । आकाशं प्रत्यस्तं यन्ति प्रलयकाले
तेनैव विपरीतक्रमेण हि यस्मादाकाश एवैभ्यः सर्वेभ्यो भूतेभ्यो ज्यायान्म-
हत्तरोऽतः स सर्वेषां भूतानां परमयनं परायणं प्रतिष्ठा त्रिष्वपि कालेष्वि-
त्यर्थः ॥ १ ॥

आकाशशब्दस्य भूताकाशविषयत्वं व्यावर्त्य परमात्मविषयत्वं वाक्यशेषवशादर्श-
यति—आकाश इति चेति । किंच परस्याऽऽत्मनः सर्वभूतोत्पादकत्वं कर्मेति वेदान्त-
मर्यादा तदिहाऽऽकाशे श्रुतं तथा च परमात्मैवाऽऽकाशशब्द इत्याह—तस्य हीति ।
किंच परस्मिन्नेव भूतानां प्रलयः स चात्राऽऽकाशे श्रुतरतस्मात्पर एवाऽऽत्माऽऽकाश
इत्याह—तस्मिन्नेवेति । सर्वोत्पादकत्वं परस्य कर्मेत्यत्र मानमाह—तत्तेजोऽसृज-
तेति । परस्मिन्नेव ल्यो भूतानामित्यत्रापि मानमाह—तेज इति । भवतु परस्याऽऽ-

१ क. ख. च. ड. °वत्तो वे° । ग. घ. ठ. °हन्तो वे° । २ क. ग. ट. ठ. °तः सर्वे° ।

३ च. छ. ज. °ति । किं ।

त्मनः सर्वोत्पादकत्वं कर्म तथाऽपि किमायातमाकाशस्येति चेत्तत्राऽऽह—सर्वाणीति ।
 कथमयं क्रमो लभ्यते । अविशेषेण हि ततः सर्वोत्पत्तिः श्रुतेत्याशङ्क्याऽऽह—साम-
 थ्यादिति । आत्मन आकाशः संभूतस्तत्तेजोऽसृजतेत्यादिश्रुतिबलादित्यर्थः । तथाऽपि
 कथमाकाशे सर्वभूतलघस्तत्राऽऽह—आकाशं प्रतीति । विपर्ययेण तु क्रमोऽत इति
 न्यायेनाऽऽह—विपरीतेति । आकाशस्य परमात्मत्वे हेत्वन्तरमाह—यस्मादिति ।
 परादणवमपि तत्रैव लिङ्गमित्याह—अत इति ॥ १ ॥

स एष परोवरीयानुद्गीथः स एषोऽनन्तः परोवरीयो
 हास्य भवति परोवरीयसो ह लोकाञ्जयति य एत-
 देवं विद्वान्परोवरीयां समुद्गीथमुपास्ते ॥ २ ॥

यस्मात्परं परं वरीयो वरीयसोऽप्येष वरः परश्च वरीयांश्च परोवरीयानुद्गीथः
 परमात्मा संपन्न इत्यर्थः । अत एव स एषोऽनन्तोऽविद्यमानान्तस्तमेतं परो-
 वरीयांसं परमात्मभूतमनन्तमेवं विद्वान्परोवरीयांसमुद्गीथमुपास्ते । तस्यैतत्फल-
 माह—परोवरीयः परं परं वरीयो विशिष्टतरं जीवनं हास्य विदुषो भवति दृष्टं
 कलमदृष्टं च परोवरीयस उच्चरोत्तरविशिष्टतरानेव ब्रह्माकाशान्ताल्लोकाञ्जयति य
 एतदेवं विद्वानुद्गीथमुपास्ते ॥ २ ॥

आकाशस्तलिङ्गादिति न्यायेनाऽऽकाशस्य परमात्मत्वमुक्तमिदानीं तस्योद्गीथे संपादि-
 तस्य परोवरीयसत्त्वं गुणमुपदिशति—यस्मादिति । उत्तरमुत्तरं श्रेष्ठादपि श्रेष्ठोऽयमित्ये-
 तत् । साममात्रस्य कथमयं गुणः स्यादित्याशङ्क्याऽऽह—परमात्मेति । आकाशस्य
 परमात्मत्वे लिङ्गान्तरमाह—अत एवेति । परमात्मसंपन्नत्वादिति यावत् । आकाशो हि
 प्रकृतोद्गीथे संपादितोऽनन्तः श्रुतः । न चाऽऽनन्तं ब्रह्मणोऽन्यत्र युक्तम् । सत्यं ज्ञानम-
 नन्तं ब्रह्मेति श्रुतेः । तस्मादाकाशो ब्रह्मेत्यर्थः । संप्रत्याकाशशब्दितरस्य परस्योद्गीथे संपा-
 दितस्य परोवरीयसत्त्वगुणविशिष्टस्योपास्तिं विदधाति—तमेतमिति । परं परमुपर्युपरीति
 यावत् । तस्मादेवमुपासीतेति भावः ॥ २ ॥

तं हैतमतिधन्वा शौनक उदरशाण्डिल्यायो-
 क्तवोवाच यावत् एनं प्रजायामुद्गीथं वेदि-

प्यन्ते परोवरीयो हैभ्यस्तावदस्मिँल्लोके जीवनं
भविष्यति ॥ ३ ॥

किं च तमेतमुद्गीथं विद्वानतिधन्वा नामतः शुनकस्यापत्यं शौनक उदर-
शाण्डिल्याय शिष्यायैतमुद्गीथदर्शनमुक्त्वोवाच । यावत्ते तव प्रजायां प्रजासं-
तताचित्यर्थः । एनमुद्गीथं त्वत्संततिजा वेदिष्यन्ते ज्ञास्यन्ति तावन्तं कालं
परोवरीयो हैभ्यः प्रसिद्धेभ्यो लौकिकजीवनेभ्य उत्तरोत्तरविशिष्टतरं जीवनं
तेभ्यो भविष्यति ॥ ३ ॥

विधिशेषमर्थवार्द दर्शयति—किंचेति । इतश्चात्र विधिरस्तीत्येतत्तेभ्यस्तत्संततिजा ये
यथोक्तोद्गीथे वेदितारस्तदर्थमित्यर्थः ॥ ३ ॥

तथाऽमुष्मिँल्लोके लोक इति स य एतदेवं विद्वानुपास्ते
परोवरीय एव हास्यास्मिँल्लोके जीवनं भवति तथाऽ-
मुष्मिँल्लोके लोक इति लोके लोक इति ॥ ४ ॥
इति प्रथमाध्यायस्य नवमः खण्डः ॥ ९ ॥

तथाऽदृष्टेऽपि परलोकेऽमुष्मिन्परोवरीयाँल्लोको भविष्यतीत्युक्तवाञ्छाण्डिल्या-
यातिधन्वा शौनकः । स्यादेतत्फलं पूर्वेषां महाभाग्यानां नैदंयुगीनानामित्याश-
ङ्कानिवृत्तय आह—स यः कश्चिदेतदेवं विद्वानुद्गीथमेतर्हुपास्ते तस्याप्येवमेव
परोवरीय एव हास्यास्मिँल्लोके जीवनं भवति तथाऽमुष्मिँल्लोके लोक इति लोके
लोक इति ॥ ४ ॥

इति प्रथमाध्यायस्य नवमः खण्डः ॥ ९ ॥

तथा दृष्टविशिष्टतरजीवनवदित्यर्थः । अदृष्टेऽपीति च्छेदः । स य एतमित्याद्युत्तरं वाक्यं
शङ्कोत्तरत्वेनोत्थाप्य व्याचष्टे—स्यादित्यादिना । अस्मिन्युगे भवन्तीत्यैदंयुगीनास्तेषा-
मैदंयुगीनानां लोकः परोवरीयानिति शेषः । पुनरुक्तिरुद्गीथोपास्तिसमाप्त्यर्था ॥ ४ ॥

इति प्रथमाध्यायस्य नवमः खण्डः ॥ ९ ॥

(अथ प्रथमाध्यायस्य दशमः खण्डः ।)

मटचीहतेषु कुरुधाटिकया सह जाययोषस्तिर्ह चा-
क्रायण इभ्यग्रामे प्रद्राणक उवास ॥ १ ॥

उद्गीथोपासनप्रसङ्गेन प्रस्तावप्रतिहारविषयमध्युपासनं कर्त (वक्तु)व्य-
मितीदमारभ्यते । आख्यायिकां तु सुखावबोधार्था । मटचीहतेषु मटच्योऽशन-
यस्ताभिर्हतेषु नाशितेषु कुरुषु कुरुसस्येष्वित्यर्थः । ततो दुर्भिक्षे जात आटि-
कयाऽनुपजातपयोधरादिस्त्रीव्यञ्जनया सह जाययोषस्तिर्ह नामतश्चक्रस्यापत्त्यं
चाक्रायणः । इभो हस्ती तमर्हतीतीभ्य ईश्वरो हस्त्यारोहो वा तस्य ग्राम ईभ्य-
ग्रामस्तस्मिन्प्रद्राणकोऽन्नालाभात् । द्रा कुत्सायां गतौ । कुत्सितां गतिं गतोऽ-
न्त्यावस्थां प्राप्त इत्यर्थः । उवासोषितवान्कस्यचिद्बृहन्माश्रित्य ॥ १ ॥

अथोद्गीथाक्षरोपासनस्यानेकधोक्तत्वाद्वक्तव्यानवशेपाठपरिसमाप्तिरेव युक्तेत्याश-
ङ्क्याऽऽह—उद्गीथेति । इदमा खण्डान्तरं परामृश्यते । प्रस्तावाद्युपासनं विवाक्षितं चेत्तदे-
वोच्यतां किमनया कथयेत्याशङ्क्याऽऽह—आख्यायिका त्वाति । मटच्यो मर्दनहेतु-
वोऽशनयः पाषाणवृष्टयो वा । ततः सस्यनाशादित्येतत् । सर्वतः स्वैरसंचारेऽपि न व्यभि-
चारशङ्केति दर्शयितुमाटिक्येति विशेषणम् । प्रद्राणकपदस्य क्रियापदेन संबन्धः । कुत्सित-
गतिप्राप्तौ हेतुरन्नालाभादिति । प्रद्राणकशब्दार्थं धातून्त्यासद्वारा कथयति—द्रा कुत्सा-
यामिति ॥ १ ॥

स हेभ्यं कुलमाषान्खादन्तं विभिक्षे त७ होवाच ।
नेतोऽन्ये विद्यन्ते यच्च ये म इम उपनिहिता
इति ॥ २ ॥

सोऽन्नार्थमटन्निभ्यं कुलमाषान्कुत्सितान्माषान्खादन्तं भक्षयन्तं यदृच्छयो-
पलभ्य विभिक्षे याचितवान् । तमुषस्तिर्होवाचेभ्यः । नेतोऽस्मान्मया भक्ष्यमा-
णादुच्छिष्टराशेः कुलमाषा अन्ये न विद्यन्ते । यच्च ये राशौ मे ममोपनिहिताः
प्रक्षिप्ता इमे भाजने किं करोमीत्युक्तः प्रत्युवाचोपस्तिः ॥ २ ॥

१ ग. ड. ज. ट. °टिक्यः स° । २ घ. ड. च. ठ. ड. ढ. °का सु° । ३ ड. °च्यो विद्यु-
तोऽश° । ४ ट. °रुदेशस° । ५ ड. ड. ढ. °दिव्य° । ६ ख. ड. ज. इतीभ्य° ।

यदृच्छया सहसेत्यर्थः । नेत इति वाक्योपादानं तद्व्याकरोति—अस्मादिति । यदि-
त्यव्ययं बहुवचनान्तम् । उपनिहिताः कुल्माषा इति शेषः । तेषां खल्विमे भाजने प्रक्षिता
इति योजना ॥ २ ॥

एतेषां मे देहीति होवाच तानस्मै प्रददौ हन्तानुपान-
मित्युच्छिष्टं वै मे पीतं स्यादिति होवाच ॥ ३ ॥

एतेषामेतानित्यर्थः । मे मह्यं देहीति होवाच । तान्स इभ्योऽस्मा उषस्तये
प्रददौ प्रदत्तवान् । अनुपानायं समीपस्थमुदकं हन्त गृहाणानुपानमित्युक्तः प्रत्यु-
वाच । उच्छिष्टं वै मे ममेदमुदकं पीतं स्याद्यदि पास्यामीत्युक्तवन्तं प्रत्युवाचे-
तरः ॥ ३ ॥

हन्त कुल्माषा भक्षिताश्चेदित्यर्थः ॥ ३ ॥

न^३ स्वदेतेऽप्युच्छिष्टा इति न वा अजीविष्यमिमा-
नखादन्निति होवाच कामो म उदकपानमिति ॥ ४ ॥

किं न स्वदेते कुल्माषा अप्युच्छिष्टा इत्युक्त आहोषस्तिर्न वा अजीविष्यं न
जीविष्यामीमान्कुल्माषानखादन्नभक्षयन्निति होवाच । काम इच्छातो मे ममोद-
कपानं लभ्यत इत्यर्थः । अतश्चैतामवस्थां प्राप्तस्य विद्याधर्मयशोवतः स्वात्मप-
रोपकारसमर्थस्यैतदपि कर्म कुर्वतो नाऽऽपःस्पर्श इत्यभिप्रायः । तस्यापि जीवि-
नं प्रत्युपायान्तरेऽजुगुप्सिते सति जुगुप्सितमेतत्कर्म दोषाय । ज्ञानावलेपेन कुर्वतो
नरकपातः स्यादेवेत्यभिप्रायः । प्रद्राणकशब्दश्रवणात् ॥ ४ ॥

किं प्रत्युवाचेत्याकाङ्क्षापूर्वकमाह—किमित्यादिना । अनुपानाभावेऽपि तुर्यं जीव-
नराहित्यमिच्छायाऽऽह—काम इति । अन्योच्छिष्टकुल्माषभक्षणमृषेर्वदन्त्याः श्रुतेस्ता-
त्पर्यमाह—अतश्चेति । चाक्रायणस्य विदुषोऽभक्ष्यभक्षणदर्शनादिति यावत् । एतामवस्थां
प्राप्तस्य जीवितसंदेहमापन्नस्येत्यर्थः । विद्याधर्मयशोवतो ज्ञानादिप्रयुक्तस्यैति प्रपन्नस्येत्ये-
तत् । स्वात्मोपकारे परोपकारे च सामर्थ्यं निग्रहानुग्रहशक्तिमत्त्वम् । एतत्कर्म जीवनमात्र-
कारणं कुत्सितं चेष्टितमित्यर्थः । उच्छिष्टोदकपानप्रतिषेधश्रुतेरभिप्रायमाह—तस्यापीति ।
एतत्कर्मेत्यभक्ष्यभक्षणोक्तिः । ननु ज्ञानिनो यथेष्टचेष्टाऽत्रानुज्ञायते । मैवम् । सर्वज्ञानुमतिश्चे-

१ ख. अ. 'पानाय स' । २ क. 'कं च । ह' । ३ ठ. किं न । ४ क. ग. ड. इ.
°दपा° । ५ ख. छ. अ. ट. 'ख्यातिप' । ६ ग. ट. एतावत्क° ।

त्यादिन्यायविरोधादित्याह—ज्ञानेति । तस्मिन्नाभिप्राये लिङ्गं दर्शयति-प्रद्राणकेति । चाक्रायणे प्रद्राणकशब्दप्रयोगात्परमापदमपन्नः सन्कुलमाषानुच्छिष्टान्भक्षितवानिति प्रतिभाति । तथा च ज्ञानिनो यथेष्टाचारे प्रमाणाभावाद्नेकप्रमाणविरोधाच्च नासावत्र विवक्षित इत्यर्थः ॥ ४ ॥

स ह स्वादित्वाऽतिशेषाञ्जायाया आजहार साऽय
एव सुभिक्षा बभूव तान्प्रतिगृह्य निदधौ ॥ ५ ॥

तांश्च स स्वादित्वाऽतिशेषानतिशिष्टाञ्जायायै कारुण्यादाजहार । साऽऽदि-
व्यग्र एव कुलमापप्राप्तेः सुभिक्षा शोभनभिक्षा लब्धवानित्येतद्वभूव संवृत्ता ।
तथाऽपि स्त्रीस्वाभाव्यादन्नवज्ञाय तान्कुलमाषान्पत्युर्हस्तात्प्रतिगृह्य निदधौ
निक्षिप्तवती ॥ ५ ॥

स्त्रीस्वाभाव्यं पत्युराज्ञाकरणम् ॥ ५ ॥

स ह प्रातः संजिहान उवाच यद्वतान्नस्य लभेमहि
लभेमहि धनमात्रां राजाऽसौ यक्ष्यते स मा सर्वैरा-
त्विज्यैर्वृणीतेति ॥ ६ ॥

स तस्याः कर्म जानन्प्रातरुपःकाले संजिहानः शयनं निद्रां वा परित्यजन्नु-
वाच पत्न्याः शृण्वत्या यद्यदि वतेति खिद्यमानोऽन्नस्य स्तोत्रं लभेमहि तद्भु-
क्त्वाऽन्नं समर्थो गत्वा लभेमहि धनमात्रां धनस्याल्पम् । ततोऽस्माकं जीवनं
भविष्यतीति । धनलाभे च कारणमाह—राजाऽसौ नातिदूरे स्थाने यक्ष्यते ।
यजमानत्वात्तस्याऽऽत्मनेपदम् । स च राजा मा मां पात्रमुपलभ्य सर्वैरात्विज्यै-
र्ऋत्विक्कर्मभिर्ऋत्विक्कर्मप्रयोजनायेत्यर्थो वृणीतेति ॥ ६ ॥

तस्याः कर्म कुलमाषाणां परिरक्षणम् । यक्ष्यतीति कस्मान्नोक्तं तत्राऽऽह—यजमान-
त्वादिति । राज्ञो यजमानत्वाद्यागफलस्याऽऽभ्यागामित्वाद्यक्षयत इत्यात्मनेपदं प्र-
क्तमित्यर्थः । अन्येषामुपद्रष्टृवसंभवे कुतस्त्वामेव राजा मानयिष्यतीत्याशङ्क्याऽऽह—स चेति ॥ ६ ॥

तं जायोवाच हन्त पत इम एव कुलमाषा इति
तान्स्वादित्वाऽमुं यज्ञं विततमेयाय ॥ ७ ॥

एवमुक्तवन्तं जायोवाच-हन्त गृहाण हे पत इम एव ये मद्धस्ते विनिक्षिप्ता-
स्त्वया कृत्वापा इति । तान्खादित्वाऽमुं यज्ञं राज्ञो विततं विस्तारितमृत्वि-
ग्भिरेयाय ॥ ७ ॥

हन्तेत्यन्तलेशलाभश्चेदेवं धनलब्धिद्वारा जीवेनहेतुरित्यर्थः ॥ ७ ॥

तत्रोद्गातृनास्तावे स्तोष्यमाणानुपोपविवेश स ह

प्रस्तोतारमुवाच ॥ ८ ॥

तत्रैव गत्वोद्गातृनुद्गातृपुरुषानागत्य स्तुवन्त्यस्मिन्नित्यास्तावस्तस्मिन्नास्तावे
स्तोष्यमाणानुपोपविवेश समीप उपविष्टस्तेषामित्यर्थः । उपविश्य स ह प्रस्तो-
तारमुवाच ॥ ८ ॥

राज्ञो यज्ञस्तत्रैवपुच्यते । उद्गातुरेकत्वे कुतो बहुक्तिरित्याशङ्क्याऽऽह—उद्गातृपुरुषा-
निति । स्तुवन्त्यस्मिन्निति सप्तम्या संवाददेशो वा निर्दिश्यते ॥ ८ ॥

प्रस्तोतर्या देवता प्रस्तावधन्वायत्ता तां चेदविद्वान्प्र-

स्तोष्यसि मूर्धा ते विपतिष्यतीति ॥ ९ ॥

हे प्रस्तोतरित्यामन्त्र्याभिमुखीकरणाय । या देवता प्रस्तावं प्रस्तावभक्तिम-
न्गताऽन्वायत्ता तां चेद्देवतां प्रस्तावभक्तेरविद्वान्सन्प्रस्तोष्यसि विदुषो मम
समीपे । तत्परोक्षेऽपि चेद्विपतेत्तस्य मूर्धा कर्ममात्रविदामेनधिकार एव कर्मणि
स्यात् । तच्चाविष्टमविदुषामपि कर्मदर्शनात् । दक्षिणमार्गश्रुतेश्च । अनधिकारे
चाविदुषामुत्तर एवैको मार्गः श्रूयेत । न च स्मार्तकर्मनिमित्त एव दक्षिणः
पन्थाः । यज्ञेन दानेनेत्यादिश्रुतेः । तथोक्तस्य मयेति च विशेषणाद्विद्वत्समक्ष-
मेव कर्मण्यनधिकरो न सर्वत्राग्निहोत्रस्मार्तकर्माध्ययनादिषु च । अनुज्ञाया-
स्तत्र तत्र दर्शनात् । कर्ममात्रविदामप्यधिकारः सिद्धः कर्मणांति मूर्धा ते
विपतिष्यतीति ॥ ९ ॥

किमर्थमामन्त्रणं तदाह—अभिमुखीकरणायेति । विदुषः समीपे देवतामविद्वान्प्र-
स्तोष्यसि चेन्मूर्धा ते विपतिष्यतीत्यग्रे संबन्धः । नन्वविद्वन्निन्दाया विवक्षितत्वाद्विद्वत्समी-
पवचनमकिञ्चित्करमिति चेन्नत्याह—तत्परोक्षेऽपीति । तस्यैवविद्वान्प्रस्तोतोच्यते । मा
भूत्कर्ममात्रविदां कर्मण्यधिकार इति चेन्नत्याह—तच्चेति । तेनोभौ कुरुत इत्यादिश्रुता-
न्निति शेषः । अविदुषामपि कर्माधिकारे हेत्वन्तरमाह—दक्षिणेति । तदेव व्यतिरेक-

१ ख. छ. ज. देव ध° । २ अ. वने हे° । ३ ख. अ. °त्राग° । ४ क. °ज्ञो नि°
५ क. ग. च. ट. ठ. °मप्यन° । ६ ख. व. अ. एको । ७ क. ग. व. छ. ठ. ड. °न द°

द्वारा स्फोरयति—अनधिकारे चेति । तस्यैव समुच्चयफलत्वादित्यर्थः । ननु दक्षिणमार्गस्य वापीकूपतैटाकादिस्मार्तकर्मप्रयुक्तत्वाद्वैदिके कर्मणि विद्वानेवाधिक्रियते नेत्याह—न चेति । यज्ञेन दानेन लोकाञ्जयन्तीति वैदिककर्मनिष्ठानामज्ञानामेव दक्षिणमार्गश्रवणादिति हेतुमाह—यज्ञेनेति । इतश्चाविदुषां विद्वत्समीपे कर्माधिकारो नास्तीत्याह—तथोक्तस्येति । देवताविज्ञानशून्यस्य ते मूर्धा विपतिष्यतीत्यनेन प्रकारेण मयोक्तस्य मूर्धा व्यपतिष्यदिति विशेषश्रवणाद्विद्वत्समीपे तदनुज्ञामन्तरेण कर्म कुर्वतोऽपराधित्वात्तस्य कर्मण्यनधिकार एवेत्यर्थः । विद्वदसमीपे पुनरविदुषोऽपि कर्मण्यधिकारोऽस्तीत्याह—न सर्वत्रेति । अग्निहोत्रादौ श्रौते कर्मणि स्मार्तेषु च वापीकूपतैटाकादिकर्मस्वध्ययनजपादिषु च विद्वत्संनिधिमन्तरेणापि सर्वस्मिन्काले कर्ममात्रविदो नाधिकारोऽस्तीत्यशक्यं वक्तुमित्यर्थः । तत्र हेतुमाह—अनुज्ञेति । भगवन्तं वा अहं विविदिषाणीत्यादिना राज्ञा स्वकीयकर्मनिर्वर्तने प्रार्थनोद्देशनादेत एव मया समतिसृष्टाः स्तुवतामिति चानुज्ञोपलम्भादस्येवाविदुषामपि कर्मण्यधिकार इत्यर्थः । उक्तमर्थमुपसंहरति—कर्ममात्रेति । विद्वत्समीपे तदनुज्ञामलब्ध्वा नास्ति कर्मानुष्ठानमित्येतन्निगमयितुमिति शब्दः । मूर्धा ते विपतिष्यतीत्येतदन्तं प्रस्तोतृविषयं वाक्यं व्याख्यातमित्यनुवदति—मूर्धेति ॥ ९ ॥

एवमेवोद्गातारमुवाचोद्गातर्या देवतोद्गीथमन्वायत्ता
तां चेदविद्वानुद्गास्यसि मूर्धा ते विपतिष्यतीति ॥ १० ॥
एवमेव प्रतिहर्तारमुवाच प्रतिहर्तर्या देवता प्रतिहार-
मन्वायत्ता तां चेदविद्वान्प्रतिहारिष्यसि मूर्धा ते विप-
तिष्यतीति ते ह समारतास्तूष्णीमासांचकिरे ॥ ११ ॥

इति प्रथमाध्यायस्य दशमः खण्डः ॥ १० ॥

एवमेवोद्गातारं प्रतिहर्तारमुवाचेत्यादि समानमन्यत् । ते प्रस्तोत्रादः

१ क. अ. 'तद्गादि' । २ क. 'दिकक' । ३ ख. उ. औतक' । ४ क. अ. 'तद्गा-
नानि' । ५ उ. 'नादे' ।

यः कर्मभ्यः समारता उपरताः सन्तो मूर्धपातभयात्तूष्णीमासांचक्रिरेऽन्यच्चा-
कुर्वन्तः । अर्थित्वात् ॥ १० ॥ ११ ॥

इति प्रथमाध्यायस्य दशमः खण्डः ॥ १० ॥

तूष्णीमित्यस्यार्थमाह—अन्यच्चेति । तत्र हेतुमाह—अर्थित्वादिति । तत्तदेवता-
विषयविज्ञानार्थित्वेन कर्मान्तरमकुर्वन्तश्चाक्रायणाभिमुखाः स्थिता इत्यर्थः ॥ १० ॥ ११ ॥

इति प्रथमाध्यायस्य दशमः खण्डः ॥ १० ॥

(अथ प्रथमाध्यायस्यैकादशः खण्डः)

अथ हैनं यजमान उवाच भगवन्तं वा अहं
विविदिषाणीत्युषस्तिरस्मि चाक्रायण इति
होवाच ॥ १ ॥

अथानन्तरं हैनमुषस्तिं यजमानो राजोवाच । भगवन्तं वै पूजावन्तमहं
विविदिषाणि वेदितुमिच्छामीत्युक्त उषस्तिरस्मि चाक्रायणस्तवापि श्रोत्रपथमा-
गतो यदीति होवाचोक्तवान् ॥ १ ॥

अथ हैनमित्यादि व्याकरोति—अथेति । प्रस्तोतृप्रभृतीनां तूष्णींभावादिति शेषः ॥ १ ॥

स होवाच भगवन्तं वा अहमेभिः सर्वैरार्त्वि-
ज्यैः पर्येषिषं भगवतो वा अहमवित्त्याऽन्या-
नवृषि ॥ २ ॥

स ह यजमान उवाच सत्यमेवमहं भगवन्तं बहुगुणमश्रौषं सर्वैश्च ऋत्वि-
कर्मभिरार्त्विज्यैः पर्येषिषं पर्येषणं कृतवानस्मि । अन्विष्य भगवतो वा अहम-
वित्त्याऽलाभेनान्यानिमानवृषि वृतवानस्मि ॥ २ ॥

चाक्रायणस्य वचनमङ्गी करोति—सत्यमिति । अङ्गीकारमेव स्फोरयति—एव-
मिति । आर्त्विज्यैरित्यस्य व्याख्यानमृत्तिकर्मभिरिति तदर्थमिति यावत् । यदि मामार्त्वि-
ज्यार्थमनुसंहितवानसि किमितीमानन्यान्वृतवानित्याशङ्क्याऽऽह—अन्विष्येति ॥ २ ॥

१ क. घ. ङ. ज. ढ. 'न्तं पू' । २ ख. घ. ङ. 'वन्तं वा अहं' । ३ ख. ज. 'नरम्य-
वित्त्यानि' ।

भगवांस्त्वेव मे सर्वैरात्विज्यैरिति तथेत्यथ
तर्ह्येत एव समतिसृष्टाः स्तुवतां यावत्स्वेभ्यो
धनं दद्यास्तावन्मम दद्या इति तथेति ह यज-
मान उवाच ॥ ३ ॥

अद्यापि भगवांस्त्वेव मे मम सर्वैरात्विज्यैर्ऋत्विक्कर्मार्थमस्तिव्युक्तस्तथेत्याहो-
पस्तिः । किंत्वथैवं तर्ह्येत एव त्वया पूर्वं वृता मया समतिसृष्टा मया सम्य-
क्प्रसन्नेनानुज्ञाताः सन्तः स्तुवताम् । त्वया त्वेतत्कार्यम् । यावत्स्वेभ्यः प्रस्तो-
त्रादिभ्यः सर्वेभ्यो धनं दद्याः प्रयच्छसि तावन्मम दद्या इत्युक्तस्तथेति ह यज-
मान उवाच ॥ ३ ॥

एवं गते किमधुना कर्तव्यमित्याशङ्क्याऽऽह—अद्यापीति । चाक्रायणानुमतिं श्रुत्वा
किमिदमिति व्याकुलितेषु प्रस्तोतृप्रभृतिषु ब्रूते—किंत्विति । उभयानुमत्यपेक्षयाऽऽनन्त-
र्यम् । समालाभेनाभीषां वृत्तत्वरय निवृत्त्यवस्थायामित्यह—तर्ह्येति । अनुज्ञाताः सन्तः
प्रस्तोत्रादयः स्तुतिं कुर्वतामित्याह—स्तुवतामिति । अस्त्वेवं त्वदर्थं पुनर्मया किं विधेय
मित्याशङ्क्याऽऽह—त्वया त्विति ॥ ३ ॥

अथ हैनं प्रस्तोतोपससाद प्रस्तोतर्या देवता
प्रस्तावमन्वायत्ता तां चेदविद्वान्प्रस्तोष्यसि
मूर्धा ते विपतिष्यतीति । मा भगवानवोच-
त्कतमा सा देवेति ॥ ४ ॥

अथ हैनमौपस्त्यं वचः श्रुत्वा प्रस्तोतोपससादोपस्तिं विनयेनोपजगाम ।
प्रस्तोतर्या देवतेत्यादि मा मां भगवानवोचत्पूर्वम् । कतमा सा देवता या
प्रस्तावभक्तिमन्वायत्तेति ॥ ४ ॥

यजमानं प्रत्युपस्तिप्रोक्तं वचः श्रुत्वाऽनन्तरमेनमुपस्तिं प्रस्तोता त्यक्तव्याकुलैः शिष्य-
त्वेनोपसन्नवानित्याह—अथेति । उपगतिप्रकारमभिनयति—प्रस्तोतरिति ॥ ४ ॥

प्राण इति होवाच सर्वाणि ह वा इमानि
भूतानि प्राणमेवाभिसंविशन्ति प्राणमभ्युज्जि-

हते सैषा देवता प्रस्तावमन्वायत्ता तां चेदविद्वान्प्रा-
स्तोष्यो मूर्धा ते व्यपतिष्यत्तथोक्तस्य मयेति ॥ ५ ॥

पृष्ठः प्राण इति होवाच । युक्तं प्रस्तावस्य प्राणो देवतेति । कथं, सर्वाणि
स्थावरजङ्गमानि भूतानि प्राणमेवाभिसंविशन्ति प्रलयकाले प्राणमभि लक्ष-
यित्वा प्राणात्मनैवोज्जिहते प्राणादेवोद्गच्छन्तीत्यर्थ उत्पत्तिकाले । अतः सैषा
देवता प्रस्तावमन्वायत्ता तां चेदविद्वान्स्त्वं प्रास्तोष्यः प्रस्तवनं प्रस्तावभक्तिं कृत्-
वानसि यदि मूर्धा शिरस्ते व्यपतिष्यद्विपतितमभविष्यत्तथोक्तस्य मया तत्काले
मूर्धा ते विपतिष्यतीति । अतस्त्वया साधु कृतम् । मया निषिद्धः कर्मणो यदुप-
रममकार्पीरित्यभिप्रायः ॥ ५ ॥

प्रतिवचनमादाय प्रशब्दसामान्यं गृहीत्वा तात्पर्यमाह—पृष्ठ इति । कथमिह प्राण-
शब्दार्थो निश्चीयतामित्याशङ्क्यात् एव प्राण इति न्यायेनऽऽह—कथमिति । प्राणात्म-
नैव संविशतीति पूर्वेण संबन्धः । प्राणशब्दार्थस्य परमात्मत्वेन निर्णीतत्वमतःशब्दार्थः ।
चेच्छब्दार्थो यदीत्युक्तः । मया तथोक्तस्य मूर्धा ते विपतिष्यतीत्येवमुक्तस्य तव तत्काले
स्वापराधावस्थायां मूर्धा व्यपतिष्यदेवेति योजना । प्रमादस्य महत्त्वया परिहृतत्वादित्यतः
शब्दार्थः ॥ ५ ॥

अथ हैनमुद्गातोपससाशोद्गातर्या देवोद्गीथमन्वायत्ता
तां चेदविद्वानुद्गास्यसि मूर्धा ते विपतिष्यतीति मा
भगवानवोक्ततमा सा देवतेति ॥ ६ ॥

तथोद्गाता पप्रच्छ कतमा सोद्गीथभक्तिमनुगताऽन्वायत्ता देवतेति ॥ ६ ॥
॥ ६ ॥

आदित्य इति होवाच सर्वाणि ह वा इमानि
भूतान्यादित्यमुच्चैः सन्तं गायन्ति सैषा देवतो-

द्वीथमन्वायत्ता तां चेदविद्वानुदगास्यो मूर्धा ते व्यप-
तिष्यत्तथोक्तस्य मयेति ॥ ७ ॥

पृष्ठ आदित्य इति होवाच । सर्वाणि ह वा इमानि भूतान्यादित्यमुच्चैरूर्ध्वं
सन्तं गायन्ति शब्दयन्ति स्तुवन्तीत्यभिप्रायः । उच्छब्दसामान्यात्प्रशब्दसामा-
न्यादिव प्राणोऽतः सैषा देवतेत्यादि पूर्ववत् ॥ ७ ॥

यथा प्रशब्दसामान्यात्प्राणः प्रस्तावदेवतेत्युक्तं तथाऽऽदित्योद्वीथयोरुच्छब्दसामान्यादुद्वीथ-
देवताऽऽदित्य इत्याह—उच्छब्देति । उक्तसामान्यपरामर्शार्थोऽतःशब्दः ॥ ७ ॥

अथ हैनं प्रतिहर्तोपससाद प्रतिहर्तर्या देवता प्रतिहा-
रमन्वायत्ता तां चेदविद्वान्प्रतिहरिष्यसि मूर्धा ते
विपतिष्यतीति मा भगवानवोचत्कतमा सा देव-
तेति ॥ ८ ॥

एवमेवाथ हैनं प्रतिहर्तोपससाद कतमा सा देवता प्रतिहारमन्वा-
यत्तेति ॥ ८ ॥

एवमेव प्रस्तोतृवदुद्गातृवच्चेत्यर्थः । ऋत्विग्भ्यां प्रस्तावोद्वीथदेवतयोर्विज्ञानानन्तर्यमथ-
शब्दार्थः ॥ ८ ॥

अन्नमिति होवाच सर्वाणि ह वा इमानि भूतान्यन्न-
मेव प्रतिहरमाणानि जीवन्ति सैषा देवता प्रतिहार-
मन्वायत्ता तां चेदविद्वान्प्रत्यहरिष्यो मूर्धा ते व्यप-
तिष्यत्तथोक्तस्य मयेति तथोक्तस्य मयेति ॥ ९ ॥

इति प्रथमाध्यायस्यैकादशः खण्डः ॥ ११ ॥

पृष्ठोऽन्नमिति होवाच । सर्वाणि ह वा इमानि भूतान्यन्नमेवाऽऽ-
त्मानं प्रति सर्वतः प्रतिहरमाणानि जीवन्ति । सैषा देवता प्रतिशब्द-
सामान्यात्प्रतिहारभक्तिमनुगता । समानमन्यत्तथोक्तस्य मयेति । प्रस्ता-

बोद्धीथप्रतिहारभक्तीः प्राणादित्याहृष्टयोपासीतेति समुदायार्थः । प्राणाद्यापत्तिः कर्मसमृद्धिर्वा फलमिति ॥ ९ ॥

इति प्रथमाध्यायस्यैकादशः खण्डः ॥ ११ ॥

कथमन्नस्य प्रतिहारत्वं तदाह—सर्वाणीति । तां चेदविद्वानित्याद्यन्यदित्युच्यते । यथोक्तस्य मयेत्येतदन्तमिति शेषः । कीदृगुपासनमस्मिन्प्रकरणे विवक्षितमित्याशङ्क्याऽऽह—प्रस्तावेति । उपास्तित्रयस्य फलं दर्शयति—प्राणादीति ॥ ९ ॥

इति प्रथमाध्यायस्यैकादशः खण्डः ॥ ११ ॥

(अथ प्रथमाध्यायस्य द्वादशः खण्डः ।)

अथातः शौव उद्गीथस्तद्ध वको दाल्भ्यो

ग्लावो वा मैत्रेयः स्वाध्यायमुद्वराज ॥ १ ॥

अतीते खण्डेऽन्नाप्राप्तिनिमित्ता कष्टावस्थोक्तोच्छिष्टपर्युषितभक्षणलक्षणा सा मा भूदित्यन्नलाभायाथानन्तरं शौवः श्वभिर्दृष्ट उद्गीथ उद्गानं सामातः प्रस्तूयते । तत्तत्रैव ह किल वको नामतो दलभस्यापत्यं दाल्भ्यो ग्लावो वा नामतो मित्रायाश्चापत्यं मैत्रेयः । वाशब्दश्चार्थः । द्वयामुध्यायणो ह्यसौ । वस्तुविषये क्रियास्विव विकल्पानुपपत्तेः । द्विनामा द्विगोत्र इत्यादि हि स्मृतिः । दृश्यते चोभयतः पिण्डभाक्त्वम् । उद्गीथे वद्धचित्तत्वादृष्टावनादराद्वा वाशब्दः स्वाध्यायार्थः । स्वाध्यायं कर्तुं ग्रामाद्वहिरुद्वराजोद्गतवान्विविक्तदेशस्थोदकाभ्यांशम् । उद्वराज प्रतिपालयांचकारेति चैकवचनाल्लिङ्गादेकोऽसावृषिः । श्वोद्गीथकालप्रतिपालनादृषेः स्वाध्यायकरणमन्नकामनयेति लक्ष्यत इत्यभिप्रायतः ॥ १ ॥

पूर्वोत्तरखण्डयोः संगतिं दर्शयन्नुपासनान्तरं प्रस्तौति—अतीत इति । अन्नलाभस्या-

१ क. ट. °न्नानाप्ति° । ग. नालाभनि° । २ क. च. °च्छिष्ट° । ३ क. ग. घ. ङ. ट. ड. °त्रि कि° । ४ ग. च. ज. ट. दलभस्या° । ५ ख. ज. °वो ना° । ६ ख. च. ज. ङ. दि स्मृ° । ७ ख. च. ज. ट. स्मृतिर्हि । वृ° । ८ ख. ग. घ. च. ज. ट. ङ. °यार्थम् । स्वा° । ९ क. ट. ठ. °भ्यासम् । १० ख. ङ. छ. ड. ढ. °क्षयतेऽभि° । ११ ख. घ. ङ. छ. ठ. ङ. °प्रायोऽतः । क. प्रायोऽन्तःस्वा° ।

पेक्षितमनःशब्दार्थः । प्रकारान्तरेणोद्गीथोपासनमन्त्रकामस्य प्रस्तुत्य प्रतिपत्तिसौकर्यार्थमा-
ख्यायिकामादत्ते—तत्तत्रेति । न केवलं दैर्घ्यस्यापत्यं किंतु मित्रायाश्चेति चार्थः । न
च सा दैर्घ्यस्य प्रतीतिरिति युक्तम् । तथा सति मैत्रेयपदस्य वैयर्थ्यात् । पत्यन्तरापत्यत्वव्या-
वृत्त्यर्थमिति चेन्न । प्रयोजनाभावात् । नन्वत्र वाशब्दाद्वावृषी विवक्षिताविति चेन्नेत्याह—
वाशब्द इति । कथं पुनर्दैर्घ्यस्यापत्यं वक्तव्यमिति मित्रायाश्चापत्यं भवितुमुत्सहते
तत्राऽऽह—द्वयमुपयायणो हीति । चैकितायनो दाल्भ्य इत्यत्रोक्तमेतदिति सूचयितुं
हिशब्दः । उदितानुदितहोमवत्केनाचिद्दृष्ट्या वकोऽस्यवन्त्येषां ग्लाय इत्येकस्मिन्नपि विकल्पो
भविष्यति नैत्याह—वस्तुविषय इति । कथं पुनर्विना मानमेकस्यैव द्विनामत्वाच्चङ्गी
क्रियते तत्राऽऽह—द्विनामेति । इत्यादिव कं स्मृतिरूपं धर्मशास्त्रे प्रसिद्धमित्यर्थः ।
द्विगोत्रत्वमेकस्य लोकेऽपि प्राप्तेर्द्वमित्याह—दृश्यते चेति । यतः सुतो जायते येन
चायं धर्मतो गृह्यते तथोरुमयोरित्याह—उभयत इति । ‘उभयोरप्यसावृक्थी पिण्ड-
दाता च धर्मतः’ इति स्मरन्तीत्यर्थः । दाल्भ्यादन्यो मैत्रेय इत्यङ्गीकृत्याऽऽह—उद्गीथ
इति । तदुपास्तौ तात्पर्यमृषावनादरे हेतुः । तस्मादृषित्रिमृषिद्वयं वा विवक्षितमित्यर्थः ।
पक्षान्तरयोतनार्थो वाशब्दः । श्रौतो वाशब्दस्तेर्हि किमर्थमित्याशङ्क्य पाठादन्यन्न तस्य
फलमित्याह—वाशब्द इति । मैत्रेयान्तं वाक्यं व्याख्याय स्वाध्यायमित्यादि व्याचष्टे—
स्वाध्यायमिति । यदुक्तमृषिको वकादेशब्दैरुच्यते इति तत्र लिङ्गमाह—उद्ग्रा
जेति । शुनामुद्गीथः श्वेद्गीथस्तत्कालस्य प्रतिपालनं प्रतीक्षणमृषेर्दृश्यते तेषां चेद्दानमन्त्रार्थं
तद्वैरपि स्वाध्यायकरणं तदर्थमित्याह—श्वेद्गीथेति । यथोक्तार्थवाचिशब्दाभावेऽपि
सामर्थ्यादियमर्थो भातीत्याह—अभिप्रायत इति ॥ १ ॥

तस्मै श्वा श्वेतः प्रादुर्बभूव तमन्ये श्वान उप-

समेत्योचुरन्नं नो भगवानागायत्वशनायाम

वा इति ॥ २ ॥

स्वाध्यायेन तोषिता देवतर्पिर्वा श्वरूपं गृहीत्वा श्वा श्वेतः संस्तस्मा
ऋषये तनुग्रहार्थं प्रादुर्बभूव प्रादुश्चकार । तमन्ये शुक्लं श्वानं शुक्लर्काः
श्वान उपसमेत्योचुरुक्तवन्तोऽन्नं नोऽस्मभ्यं भगवानागायत्वागानेन
निष्पादयत्वित्यर्थः । मुख्यप्राणं वागादयो वा प्राणमन्वन्नभुजः स्वाध्या-

१ छ. ज दल्भ्यस्या° । २ ग. छ ज. ट. दल्भ्यस्य । ३ ग. छ ज. ट. दल्भ्यस्या° ।
४ क. ग. ट. °यान्तवा° । ५ ख. ग. छ. ज. ट. °ध्यायार्थमि° । क. °र्थो भवती° । ७ ख. छ.
ज. °थ इ° । ८ क. काः शुद्धाः श्वा° । ९ ख. ग. घ. छ. ज. ट. ठ. ड. मुख्यं प्रा° ।

यपरितोषिताः सन्तोऽनुगृह्णीयुरेनं स्वरूपमादायेति युक्तमेवं प्रतिपत्तुम् । अश-
नायामं वै बुभुक्षिताः स्मो वा इति ॥ २ ॥

तस्मा इत्यादि व्याचष्टे—स्वाध्यायेनेति । क्षुल्लकाः क्षुद्रकाः शिशव इति यावत् ।
श्वेतः श्वा कश्चिद्वर्षिर्देवता वा । अन्ये च श्वानो देवता ऋषयो वेत्युक्तम् । संप्रति विव-
क्षितं पक्षमाह—मुख्येति । तमूचुरिति संबन्धः । तानेव विशिनष्टि—प्राणमन्विति ।
मुख्यप्राणसहितवागादिग्रहे हेतुमाह—स्वाध्यायेनेति । अन्यथा चाक्षयमनिर्धारितार्थं
स्यादिति भावः । किमित्यन्तं भवद्भयो मया संपाद्यते न हि भवतामभोक्तृणां तेन कृत्य-
मस्तीत्याशङ्क्य त्वनिष्ठचेतनद्वारेणास्माकमपि भोगसिद्धेर्भवमित्याह—अशनायाम वा
इत्यादिना ॥ २ ॥

तान्होवाचैहैव मा प्रातरुपसमीयातेति तद्ध वको
दालभ्यो ग्लावो वा भैत्रेयः प्रतिपालयांच-
कार ॥ ३ ॥

एवमुक्ते श्वा श्वेतं उवाच तान्क्षुल्लकाञ्छुन इहैवास्मिन्नेव देशे मा मां प्रातः
प्रातःकाल उपसमीयातेति । दैर्घ्यं छान्दसं समीयातेति प्रमादपाठो वा ।
प्रातःकालकरणं तत्काल एव कर्तव्यार्थम् । अन्नदस्य वा सवितुरपराल्लेऽना-
भिमुख्यात् । तत्तत्रैव ह वको दालभ्यो ग्लावो वा भैत्रेय ऋषिः प्रतिपालयां-
चकार प्रतीक्षणं कृतवानित्यर्थः ॥ ३ ॥

किमिति प्रातःकालप्रतीक्षणं कृतं तत्राऽऽह—प्रातरिति । उद्गानस्थेति शेषः । प्रातः-
कालप्रतीक्षणकरणे कारणान्तरमाह—अन्नदस्येति । तस्य वृद्धिद्वाराऽन्नदत्वं द्रष्टव्यम् ।
तद्धेत्यादि व्याचष्टे—तत्तत्रेति । ऋषेरुल्लकामत्वमितोऽवगतम् ॥ ३ ॥

ते ह यथैवेदं बहिष्पवमानेन स्तोष्यमाणाः स-

रब्धाः सर्पन्तीत्येवमाससृपुस्ते ह समुपविश्य हिं

चक्रुः ॥ ४ ॥

ते श्वानस्तत्रैवाऽऽर्गभ्य ऋषेः समक्षं यथैवेह कर्मणि बहिष्पवमानेन स्तोत्रेण
स्तोष्यमाणा उद्गातृपुरुषाः संरब्धाः संलग्ना अन्योन्यमेवं मुखेनान्योन्यस्य

१ घ. ड. च. ठ. ड. ड. 'भ बु' । २ छ. 'रितं स्या' । ३ क. ग. च. ट. 'मुक्तवन्तः ।
स श्वा । ड. 'मुक्तवन्तः । श्वा । ड. 'मुक्तवतः श्वा । ४ ख. ग. व. ड. च. ट. अ. ड. ड.
'तस्तान्क्षु' । ५ ट. 'कानुवाच शुन' । ६ क. च. 'गत्य ऋ' । ७ क. ख. ग. व. च. अ. ट.
छ. 'व सर्पन्ति । एवं मु' ।

घुच्छं गृहीत्वाऽऽससृपरासम्बन्तः परिभ्रमणं कृतवन्त इत्यर्थः । त एवं संसृप्य
समुपविश्योपविष्टाः सन्तो हि चक्रुर्हिकारं कृतवन्तः ॥ ४ ॥

ते हेत्यादि व्याकरोति—ते श्वान इति । समक्षमाससृपरिति संबन्धः । उद्ग्रातृ-
रूपा इत्यव्ययप्रमुखा यजमानपर्यन्ता गृह्यन्ते । अन्योन्यं संलग्नाः सर्पन्तीति शेषः ॥ ४ ॥

ओ३मदा३मों पिवा३मों३ देवो वरुणः प्रजापतिः
सविता२ऽन्नमिहा२ऽऽहरदन्नपते३ऽन्नमिहा२ऽऽहरा-
२ऽऽहरो३मिति ॥ ५ ॥

इति प्रथमाध्यायस्य द्वादशः खण्डः ॥ १२ ॥

ओमदामों पिवामों देवो द्योतनात् । वरुणो वैष्णवाज्जगतः । प्रजापतिः
पालनात्प्रजानाम् । सविता प्रसवितृत्वात्सर्वस्याऽऽदित्य उच्यते । एतैः पर्यायैः
स एवंभूत आदित्योऽन्नमस्मभ्यमिहाऽऽहरदाहरात्विति । त एवं हि कृत्वा
पुनरप्युचुः—स त्वं हेऽन्नपते । स हि सर्वस्यान्नस्य प्रसवितृत्वात्पतिः । न हि
तत्पाकेन विना प्रभूतमन्नमणुमात्रमपि जायते प्राणिनाम् । अतोऽन्नपतिः ।
हेऽन्नपतेऽन्नमस्मभ्यमिहाऽऽहराऽऽहरेति । अभ्यास आदरार्थः । अमिति ॥ ५ ॥

इति प्रथमाध्यायस्य द्वादशः खण्डः ॥ १२ ॥

हिकारस्वरूपमाह—ओमित्यादिना । त्रिवारमोंकारो गानार्थमुच्चरितः । अदामा-
शनं करवाम । पिवाम पात्रं करवामेत्येतत् । इतिशब्दो हिकारसमाप्त्यर्थः । अन्नप्रसवि-
तृत्वमादित्यस्य साधयति—न हीति । इहेति प्रकृतदेशोक्तिः । ॐकारः सवितृप्रार्थना-
मन्त्रसमाप्त्यर्थः । भक्तिविषयोपास्तिसमाप्त्यर्थमिति पदम् ॥ ५ ॥

इति प्रथमाध्यायस्य द्वादशः खण्डः ॥ १२ ॥

(अथ प्रथमाध्यायस्य त्रयोदशः खण्डः ।)

भक्तिविषयोपासनं सामावयवसंबद्धमित्यतः सामावयवान्तरस्तीभाक्ष-

१ ग. व. ज. 'च्छं पु' । २ ड. च. ड. वरणा' । ३ ज. ड. सर्वान' । ४ व. ड. ड.
'सार्थमे' । ५ क. 'मुच्चरि' । ६ ल. छ ज. 'त्ययै चेति । ७ क. ड. 'बन्वमि' ।

रविषयाण्युपासनान्तराणि संहतान्युपदिश्यन्तेऽनन्तरं सामावयवसंबद्धत्वा-
विशेषात्—

अयं वाव लोको हाउकारो वायुर्हौङ्कारश्चन्द्रमा

अथकारः । आत्मेहकारोऽग्निरीकारः ॥ १ ॥

अयं वावायमेव लोको हाउकारः स्तोभो रथंतरे साम्नि प्रसिद्धः—इयं
वै रथंतरमिति । अस्मात्संबन्धसामान्याद्धाउकारस्तोभोऽयं लोक इत्येवमुपा-
सीत । वायुर्हौङ्कारः । वामदेव्ये साम्नि हौङ्कारः प्रसिद्धः । वाय्वप्संबन्धश्च
वामदेव्यस्य साम्नो योनिरिति । अस्मात्सामान्याद्धाउकारं वायुदृष्ट्योपासीत ।
चन्द्रमा अथकारः । चन्द्रदृष्ट्याऽथकारमुपासीत । अन्ने हीदं स्थितम् । अनात्मौ
चन्द्रः । थकाराकारसामान्याच्च । आत्मेहकारः । इहेति स्तोभः प्रत्यक्षो ह्यात्मेति
व्यपदिश्यते । इहेति च स्तोभः । तत्सामान्यात् । अग्निरीकारः । ईनिधनानि
चाऽऽग्नेयानि सर्वाणि सामानीत्यतस्तत्सामान्यात् ॥ ३१ ॥

ननु भक्तिसंबन्धानामुपासनानां नीतत्वात्समस्तस्येत्यादिब्रह्मव्ये किमनन्तरखण्डेभेत्याश-
ङ्क्याऽऽह—भक्तीति । इत्यतोऽस्मात्प्रसङ्गादिति यावत् । ऋगक्षराणि गीयन्ते तद्व्यति-
रिक्तानि वाच्यशून्यानि गीतिसिद्धयर्थानि स्तोभाक्षराणि परिभाष्यन्ते तानि च कर्मोपूर्व-
निर्वृत्तिद्वारेण फलवत्त्वादुपास्यानि तदुपास्तिविधिपरमुत्तरं वाक्यमित्यर्थः । वक्ष्यमाणोपास-
नानां प्रत्येकं स्वातन्त्र्यं नास्तीत्याह—संहतानीति । तेषामनन्तरमुपदेशे हेतुमाह—सामा-
वयवेति । न चैवंविधस्तोभो नास्तीति वाच्यामित्याह—रथंतर इति । तथाऽपि कथं
पृथिवीदृष्ट्या यथोक्तस्ते भस्योपास्यत्वं तदाह—इयमिति । इयं वै रथंतरमित्यत्र पृथिव्या
रथंतरत्वं श्रुतं प्रस्तुतश्च स्तोभो रथंतरेऽस्तीत्युक्तं तथा च यथोक्तात्संबन्धरूपात्सादृशात्पृ-
थिवीदृष्ट्या हाउकार उपास्य इत्यर्थः । कथं पुनर्वायुदृष्ट्या हौङ्कारस्योपास्यत्वं तत्राऽऽह—
वाय्वप्संबन्धश्चेति । हौङ्कारो वामदेव्ये साम्नि प्रसिद्धः । तस्य च वायोरपां च
संबन्धो योनिर्भैथुनेच्छावतीनामपां वायुः पृष्टेऽत्यवर्तत ततो वामदेव्यं सामोभवदिति श्रुतेः ।
तस्माद्यथोक्ताह्वामदेव्यसामसंबन्धसामान्याद्वायुदृष्ट्या हौङ्कारमुपासीतेत्यर्थः । कथमथकारस्य

१ व. ड. ड. 'बन्धत्वा' । २ ख. ज. ठ. 'हौङ्कार' । ३ ख. ड. ज. 'हौङ्कार' ।
४ ख. ड. ज. ड. ड. 'हायिका' । ५ ड. 'स्मात्संबन्धाद्धा' । ६ ड. 'दं सर्वं स्थि' । ७ ख. व.
ड. च. ज. ड. 'त्मा च च' । ८ च. ड. ड. 'स्तोभोऽप्र' । ९ ख. ज. 'नि धनानि चा' । १० क.
'नां ज्ञान' । ग. ट. 'नां ज्ञान' । ११ क. 'तत्राऽऽह' । १२ ख. ज. 'हायिका' । १३ ख. ग.
ज. 'हायिका' । १४ ख. अ. 'माक्षरव' । १५ ख. ज. 'हायिका' ।

चन्द्रदृष्टयोपासनं तत्राऽऽह—अन्ने हीति । तथा च थकारसामान्याद्यर्थोक्तोपास्तिसि-
द्धिरिति शेषः । थकारस्वदकारसामान्याच्च चन्द्रदृष्टयाऽथकारमुपासीतेत्याह—थकारेति ।
अथकारे तादृश्यत्वाऽकारोऽनात्मनि चन्द्रमस्वपि सोऽस्तीति तद्युक्तं यथोक्तमुपासनमि-
त्यर्थः । प्रथममप्रत्यक्षः पञ्चदशप्रत्यक्षीभवन्निति शेषः । तत्सामान्यमिहेति व्यपदिश्यमानत्वं
तस्मादात्मदृष्टिरीहेति स्तोभे कर्तव्येत्याह—तत्सामान्यादिति । अग्निदृष्टिरीकारारूपे स्तोभा-
क्षरे कर्तव्येत्वं हेतुमाह—ईनिधनानीति । ईकारो निर्धायते येषु सामसु तान्याग्नेयानि
प्रसिद्धानि । तस्य च तेष्वग्निरीकारश्चेत्युभयोर्भावादस्मात्सादृश्यादीकारमग्निदृष्टयोपासी-
त्येत्यर्थः ॥ १ ॥

आदित्य ऊकारो निहव एकारो विश्वे देवा
औहोयिकारः प्रजापतिर्हिकारः प्राणः स्वरोऽन्नं
या वाग्विराट् ॥ २ ॥

आदित्य ऊकारः । उच्चैरुर्ध्वं सन्तमादित्यं गायन्त्यूकारश्चायं स्तोभः ॥
आदित्यदैवत्ये साम्नि स्तोभे ऊ इत्यादित्य ऊकारः । निहव इत्याद्धान-
मेकारः स्तोभः । एहीति चाऽऽह्वयन्तीति तत्सामान्यात् । विश्वे देवा औहो-
यिकारो वैश्वदेव्ये साम्नि स्तोभस्य दर्शनात् । प्रजापतिर्हिकारः । आनिरुक्त्या-
द्धिकारस्य चाव्यक्तत्वात् । प्राणः स्वरः । स्वर इति स्तोभः । प्राणस्य च
स्वरहेतुत्वसामान्यात् । अन्नं या या इति स्तोभोऽन्नम् । अन्नेन हीदं याती-
त्यतस्तत्सामान्यात् । वागिति स्तोभो विराडन्नं देवताविशेषो वा । विसर्जो
साम्नि स्तोभदर्शनात् ॥ २ ॥

ऊकारमादित्यदृष्ट्या कथमुपासीतेत्याशङ्क्याऽऽह—उच्चैरिति । ऊकारादित्योर्वि-
धान्तरेण सादृश्यमाह—आदित्येति । एकारसामान्यान्निहवदृष्टिरेकारे स्तोभे कार्य-
त्याह—निहव इत्यादिना । औहोयिकारस्य विश्वेश्वदेवदृष्टयोपास्तौ हेतुमाह—
वैश्वदेव इति । प्रजापतिदृष्ट्या हिकारोपास्यत्वे हेतुः—आनिरुक्त्यादिति ।
नीलपीतादिरूपेण निरुक्त्यविषयत्वात्प्रजापतेरित्यर्थः । अव्यक्तत्वाद्व्यापादिरहितत्वादि-
त्यर्थः । प्राणस्य चेति चकारास्वरस्य चेत्यर्थः । स्वरहेतुत्वं तन्निर्वर्तकत्वेन तदात्मक-
त्वम् । अन्नं या इति वाक्यं व्याचष्टे—या इति । अन्नदृष्ट्या इति स्तोभे कर्त-

१ ख. ग. छ. ट. सोऽस्ति तं । २ क. ग. ज. झ. ट. 'होहकां' । ३ क. 'यन्तीत्युक्तां' ।
४ ख. ज. 'त्ये वा सां' । ५ क. ग. च. ट. ठ. 'भ इ' । ६ ठ. 'ति त्याऽऽह' । ७ क. ग. घ.
ङ. ड. 'होहकां' । ८ घ. ड. ठ. ड. ट. 'स्य स्व' । ९ क. ट. 'होहकां' ।

व्यत्यत्र हेतुमाह—अन्नेनेति । विराड्दृष्टिर्वागिति स्तोमे कार्येत्यत्र हेतुमाह—वैराज इति ॥ २ ॥

अनिरुक्तश्चोदशः स्तोभः संचरो हुंकारः ॥ ३ ॥

अनिरुक्तोऽव्यक्तत्वादिदं चेदं चेति निर्वक्तुं न शक्यत इत्यतः संचरो विकल्प्यमानस्वरूप इत्यर्थः । कोऽसावित्याह—त्रयोदशः स्तोभो हुंकारः । अव्यक्तो ह्ययमर्तोऽनिरुक्तविशेष एवोपास्य इत्यभिप्रायः ॥ ३ ॥

अनिरुक्तः कारणात्मा । तस्यानिरुक्तत्वं साधयति—अव्यक्तत्वादिति । स चानेकधा कार्यरूपेण संचरतीति संचरः । हुंकारोऽपि शाखाभेदेन विकल्प्यमानस्वरूपश्चोदशश्चायं वावेत्यारभ्य गण्यमानस्ततश्च कारणदृष्ट्या हुंकारमुपासीतेत्यर्थः । उक्तमेवोपपादयति—अव्यक्तो हीति । तत्र विकल्प्यमानत्वं हेतुः ॥ ३ ॥

स्तोभाक्षरोपासनाफलमाह—

दुग्धेऽस्मै वाग्दोहं यो वाचो दोहोऽन्नवानन्नादो
भवति य एतामेव॑ साम्नामुपनिषदं वेदोपनिषदं
वेद ॥ ४ ॥

इति प्रथमाध्यायस्य त्रयोदशः खण्डः ॥ १३ ॥

इति छान्दोग्योपनिषद्ब्राह्मणे प्रथमोऽध्यायः समाप्तः ॥ १ ॥

दुग्धेऽस्मै वाग्दोहमित्याद्युक्तार्थम् । य एतामेवं यथोक्तलक्षणां साम्नां सामावयवस्तोभाक्षरविषयामुपनिषदं दर्शनं वेद तस्यैतद्यथोक्तं फलमित्यर्थः । द्विरभ्यासोऽध्यायपरिसमाप्त्यर्थः । सामावयवविषयोपासनाविशेषपरिसमाप्त्यर्थो वेति ॥ ४ ॥

इति प्रथमाध्यायस्य त्रयोदशः खण्डः ॥ १३ ॥

इति श्रीमद्भोविन्दभगवत्पूज्यपादशिष्यपरमहंसपरिव्राजकाचार्यश्रीमच्छं.

करभगवत्पादकृतौ छान्दोग्योपनिषद्विवरणे प्रथमोऽध्यायः

समाप्तः ॥ १ ॥

१ ख. घ. ड. 'दं वेदं वेति । ग. अ. ठ. 'दं वेदं । २ क. घ. ड. ट. 'कल्पमा' ।
३ क. ग. ड. ट. ठ. ड. ढ. 'ह हुं' । ४ क. 'कलमा' । ५ क. ट. वेदेति ॥ ४ ॥ ६ ग. घ.
ड. च. ट. ठ. ड. 'नाशे' । ७ क. 'पत्यर्थ इति शब्दः ॥ ४ ॥

नैतानि व्यस्तान्युपासनानि प्रत्येकं फलाश्रवणात् । समस्तं पुनरेकमिदमुपासनमेकफल-
त्वादित्यभिप्रेत्याऽऽह—स्तोभाक्षरोति । उपनिषदं वेदोपनिषदं वेदेत्यावृत्तेस्तात्पर्यमाह—
द्विरभ्यास इति । प्रथमप्रपाठकव्याख्यानसमाप्ताविति शब्दः ॥ ४ ॥

इति प्रथमाध्यायस्य त्रयोदशः खण्डः ॥ १३ ॥

इति श्रीमत्परमहंसपरिव्राजकशुद्धानन्दपूज्यपादशिष्यभगवदानन्दज्ञानकृतायां
छान्दोग्यभाष्यटीकायां प्रथमोऽध्यायः समाप्तः ॥ १ ॥

(अथ द्वितीयाध्यायस्य प्रथमः खण्डः ।)

ओमित्येतदक्षरमित्यादिना सामावयवविषयमुपासनमनेकफलमुपदिष्टम् ।
अनन्तरं च स्तोभाक्षरविषयमुपासनमुक्तम् । सर्वथाऽपि सामैकदेशसंबद्धमेव
तदिति । अथेदानीं समस्ते साम्नि समस्तसामविषयाण्युपासनानि वक्ष्यामी-
त्यारभते श्रुतिः । युक्तं ह्येकदेशोपासनानन्तरमेकदेशिविषयमुपासनमुच्यत इति ।

ॐ । समस्तस्य खलु साम्न उपासनं साधु यत्खलु
साधु तत्सामेत्याचक्षते यदसाधु तदसामेति ॥ १ ॥

समस्तस्य सर्वावयवविशिष्टस्य पाञ्चभक्तिकस्य सामभक्तिकस्य चेत्यर्थः ।
खल्विति वाक्यालंकारार्थः । साम्न उपासनं साधु । समस्ते साम्नि साधुह-
ष्टिविधिपरत्वान्न पूर्वोपासननिन्दार्थत्वं साधुशब्दस्य । ननु पूर्वत्राविद्यमानं
साधुत्वं समस्ते साम्न्यभिधीयते । न । साधु सामेत्युपास्त इत्युपसंहारात् ।
साधुशब्दः शोभनवाची । कथमवगम्यत इत्याह—यत्खलु लोके साधु शोभन-
मनवद्यं प्रसिद्धं तत्सामेत्याचक्षते कुशलाः । यदसाधु विपरीतं तदसामेति ॥ १ ॥

पूर्वोत्तरप्रपाठकयोः संगतिं दर्शयति—ओमित्येतदित्यादिना । सर्वथाऽपि
सामावयवविषयत्वे स्तोभाक्षरविषयत्वे चेत्यर्थः । इतिशब्दो हेत्वर्थः । यस्मादेकदेश-

१ ख. घ. अ. ठ. ड. ट. 'दि सा' । २ ख. घ. अ. ठ. ड. ट. 'बन्धमे' । ३ ग. ट.
'रमनेकदेशवि' । ४ ख. घ. ड. च. अ. 'पौकोपा' ।

विषयाण्युपासनानि वृत्तानि तस्मात्तानि समस्तविषयाणि वक्तव्यानीत्यर्थः । एकदेशोपा-
स्तिव्याख्यानन्तर्यमथशब्दार्थः । कथमुक्तवक्ष्यमाणोपासनयोरिदं पौर्वापर्यं तत्राऽऽह—युक्तं
हीति । समस्तोपासनं साध्विति वचनादवयवोपासनं निन्दितत्वादननुष्ठेयमित्याशङ्क्याऽऽ-
ह—समस्त इति । अर्थादस्ति निन्देति शङ्कते—नन्विति । पूर्वत्रापि साधुवस्य विद्यमान-
स्यैव विशेषणत्वेनानुपादानान्नार्थादपि निन्देति परिहरति—न साध्विति । यत्खल्वि-
त्यादि व्याख्यातुं पातनिकामाह—साधुशब्द इति । वाक्यमवतार्य व्याचष्टे—कथमि-
त्यादिना ॥ १ ॥

तदुताप्याहुः साम्नैनमुपागादिति साधुनैनमुपागादि-
त्येव तदाहुरसाम्नैनमुपागादित्यसाधुनैनमुपागादित्येव
तदाहुः ॥ २ ॥

तत्तत्रैव साध्वसाधुविवेककरण उताप्याहुः—साम्नैनं राजानं सामन्तं
चोपागादुपगतवान् । कोऽसौ । यतोऽसाधुत्वप्राप्त्याशङ्क्य स इत्यभिप्रायः ।
शोभनाभिप्रायेण साधुनैनमुपागादित्येव तत्तत्राऽऽहुर्लौकिका बन्धनाद्यसाधुका-
र्यमपश्यन्तः । यत्र पुनर्विपर्ययो बन्धनाद्यसाधुकार्यं पश्यन्ति तत्रासाम्नैनमुपा-
गादित्यसाधुनैनमुपागादित्येव तदाहुः ॥ २ ॥

किं पुनरेवं विवेककरणे कारणमित्याशङ्क्याऽऽह—तत्तत्रेति । विवेककरणोपायभेद-
विकल्पार्थमुत्तेत्युभयत्र पदम् । साम्नैनमित्यादिना साधुनेत्यादिवाक्यस्य पौनरुक्त्यमाशङ्क्य
व्याख्यानव्याख्येयभावान्मैत्रमित्याह—शोभनेति । शोभनकार्यदर्शने सतीति यावत् ।
तत्रैव हेत्वन्तरमाह—बन्धनादीति । असाम्नेत्यादि व्याचष्टे—यत्रेति ॥ २ ॥

अथोताप्याहुः साम नो बतेति यत्साधु भवति
साधु बतेत्येव तदाहुरसाम नो बतेति यदसाधु भव-
त्यसाधु बतेत्येव तदाहुः ॥ ३ ॥

अथोताप्याहुः स्वसंवेद्यं साम नोऽस्माकं बतेत्यनुकम्पर्यन्तः संवृत्तमि-
त्याहुः । एतत्तैरुक्तं भवति यत्साधु भवति साधु बतेत्येव तदाहुः ।

१ ग. ट. 'रुतस्य नि' । २ व. ट. 'त्रैवं सा' । ३ ड. च. ड. ड. 'न्तं वोपा' । ४ ख.
ड. ह. ड. 'त्येवं तं' । ५ ख. ज. 'तदाहु' । ६ क. 'र्ययेण व' । ७ ख. ड. ज. ड. ड.
'तापि चाऽऽहुः' । ८ क. ख. ज. ण. 'यतः सं' ।

विपर्यये जातेऽसाम नो वतेति । यदसाधु भवत्यसाधु वतेत्येव तदाहुः ।
तस्मात्सामसाधुशब्दयोरेकार्थत्वं सिद्धम् ॥ ३ ॥

कार्यगम्यं साधुत्वमसाधुत्वं चेक्त्वा स्वानुभवगम्यं तदुपन्यस्यति—अथेति । कार्या-
त्तस्य साधुत्वादिविवेकानन्तर्यमथशब्दार्थः । स्वसंवेद्यं साधुत्वमसाधुत्वं चेति शेषः । तत्र
साधुत्वं स्वानुभवसिद्धमित्येतदव्युत्पादयति—सामेति । यत्साध्वित्यादिवाक्यस्य पूर्वेण
पौनरुक्त्यमाशङ्क्यऽह—एतदिति । असामेत्यादि व्याचष्टे—विपर्यय इति । वते-
त्याहुरिति संबन्धः । किं तैरुक्तं भवति तदाह—यदसाध्विति । साधुशब्दः शोभन-
वाचीत्युक्तमुपसंहरति—तस्मादिति ॥ ३ ॥

स य एतदेवं विद्वान्साधु सामेत्युपास्तेऽभ्याशो ह
यदेन॑ साधवो धर्मा आ च गच्छेयुरूप च
नमेयुः ॥ ४ ॥

इति द्वितीयाध्यायस्य प्रथमः खण्डः ॥ १ ॥

अतः स यः कश्चित्साधु सामेति साधुगुणवत्सामेत्युपास्ते समस्तं साम
साधुगुणवद्विद्वांस्तस्यैतत्फलमभ्याशो ह क्षिप्रं ह यदिति क्रियाविशेषणार्थमेन-
मुपासकं साधवः शोभना धर्माः श्रुतिस्मृत्यविरुद्धा आ च गच्छेयुरागच्छेयुश्च
न केवलमागच्छेयुरूप च नमेयुरनमेयुश्च भोग्यत्वेनोपतिष्ठेयुरित्यर्थः ॥ ४ ॥

इति द्वितीयाध्यायस्य प्रथमः खण्डः ॥ १ ॥

तयोरेकार्थत्वमतःशब्दार्थः । उपासकमेव विशिनष्टि—समस्तमिति । आगच्छेयु-
रिति यत्तत्क्षिप्रमेवेति क्रियाविशेषणत्वं यदित्यस्य द्रष्टव्यम् ॥ ४ ॥

इति द्वितीयाध्यायस्य प्रथमः खण्डः ॥ १ ॥

(अथ द्वितीयाध्यायस्य द्वितीयः खण्डः ।)

लोकेषु पञ्चविधं सामोपासीत पृथिवी हिं-

१ च. ड. °भ्याशः क्षि° । २ क. ग. ट. ठ. °प्रं य° । ३ क. ड. ड. ढ. °मनध° ।
४ ख. ज. °युश्चाऽऽगच्छेयुर्न के° । ५ ख. ग. घ. च. ज. ट. ठ. °युश्च ।

५०/१२५
३१.५-६१

कारः । अग्निः प्रस्तावोऽन्तरिक्षमुद्गीथ आदित्यः

प्रतिहारो यौर्निधनमित्यूध्वेषु ॥ १ ॥

कानि पुनस्तानि साधुदृष्टिविशिष्टानि समस्तानि सामान्युपास्यानीति । इमानि तान्युच्यन्ते लोकेषु पञ्चविधमित्यादीनि । ननु लोकादिदृष्ट्या तान्युपास्यानि साधुदृष्ट्या चेति विरुद्धम् । न । साध्वर्थस्य लोकादिकार्येषु कारणस्यानुगतत्वात् । मृदादिवद्घटादिविकारेषु । साधुशब्दवाच्योऽर्थो धर्मो ब्रह्म वा सर्वथाऽपि लोकादिकार्येष्वनुगतम् । अतो यथा यत्र घटादिदृष्टिर्मृदादिदृष्ट्यनुगतैव सा । तथा साधुदृष्ट्यनुगतैव लोकादिदृष्टिः । धर्मादिकार्यत्वाल्लोकादीनाम् । यद्यपि कारणत्वमविशिष्टं ब्रह्मधर्मयोः, तथाऽपि धर्म एव साधुशब्दवाच्य इति युक्तं साधुकारी साधुर्भवतीति धर्मविषये साधुशब्दप्रयोगात् । ननु लोकादिकार्येषु कारणस्यानुगतत्वादर्थप्राप्तैव तद्दृष्टिरिति साधु सामेत्युपास्त इति न वक्तव्यम् । न । शास्त्रगम्यत्वात्तद्दृष्टेः । सर्वत्र हि शास्त्रप्रापिता एव धर्मा उपास्या न विद्यमाना अप्यज्ञास्त्रीयाः ।

एकस्योभयदृष्टिविषयत्वमयुक्तम् । नहि घटदृष्टिगोचरः सन्पटदृष्टेरपि गोचरः स्यादिति शङ्कते—नन्वाति । एकस्मिन्नपि प्रस्तुतं दृष्टिद्वयमविरुद्धमिति समाधत्ते—न साध्वर्थस्येति । यथा घटादिषु मृदाद्यनुगतं तथा साधुशब्दार्थस्य कारणस्य लोकादिषु कार्येष्वनुगतत्वादृष्टौ साधुदृष्टेरनुगमान्न दृष्टिद्वयस्यैकत्र विरोधोऽस्तीत्यर्थः । तदेव स्फुटयति—साधुशब्देति । साध्वर्थस्य लोकेष्वनुगतिरपिशब्दार्थः । यत्रेति देवदत्तोक्तिः । सा घटादिदृष्टिस्तत्रेति शेषः । ननु साधुशब्दार्थयोर्धर्मब्रह्मणोस्तुल्यं कारणत्वम् । तथा चात्र साधुशब्दार्थो न व्यवस्थितः स्यादन्यात्प्यनेकार्थत्वमित्याशङ्क्याऽऽह—यद्यपीति । धर्म-
एवेत्यत्र तथाऽपीति च वक्तव्यम् । ब्रह्मणि तु परमानन्दे साधुशब्दो भक्त्या गमयितव्यः । न च धर्मस्य निमित्तकारणत्वान्न कार्येऽनुगतिरिति वाच्यम् । कर्मापूर्वसहितदधिपयःप्रभृत्य-
चयवसमुदायस्य धर्मत्वात्तत्परिणामत्वाच्च कार्यस्य तत्र तदनुगतिसिद्धेरिति द्रष्टव्यम् । अपूर्वत्वाभावेन विधिमाक्षिपति—नन्वाति । कारणानुगमस्याऽऽनुमानिकत्वेऽपि तद्दृष्टि-
कारणमपूर्वमेवेति परिहरति—न शास्त्रगम्यत्वादिति । यश्चार्थादर्थो न स चोदनार्थ

१ ड. ड. 'स्यानीति सा' । २ ख. ड. अ. ड. 'मतो । ३ क. 'योः । ४ ख. घ. ड. अ. ड. 'ति कार्यवि' । ५ ड. 'ति कर्म' । ६ ड. 'र्मकार्यवि' । ७ ट. 'त्वात्तद्' । ८ क. ग. ड. उ. ड. 'प्राप्त्यैव । ९ ख. अ. 'सप्रणीता । १० ख. छ. झ. 'र्थका' । ११ ख. छ. अ. 'ति य' । १२ क. ग. ठ. कार्यानु' । १३ क. ख. छ. अ. ड. ए. 'कत्वम्' ।

इति न्यायेनोक्तं विवृणोति—सर्वत्रेति ।

लोकेषु पृथिव्यादिषु पञ्चविधं पञ्चभक्तिभेदेन पञ्चप्रकारं साधु समस्तं सामोपासीत । कथम् । पृथिवी हिंकारः । लोकेष्विति या सप्तमी तां प्रथमा-त्वेन विपरिणमस्य पृथिवीदृष्ट्या हिंकारे पृथिवी हिंकार इत्युपासीत । व्यत्यस्य वा सप्तमीश्रुतिं लोकविषयां हिंकारादिषु पृथिव्यादिदृष्टिं कृत्वोपासीत तत्र पृथिवी हिंकारः । प्राथम्यसामान्यात् । अग्निः प्रस्तावः । अग्नौ हि कर्माणि प्रस्तूयन्ते । प्रस्तावश्च भक्तिः । अन्तरिक्षमुद्गीथः । अन्तरिक्षं हि गगनम् । गकारविशिष्टमुद्गीथः । आदित्यः प्रतिहारः । प्रतिप्राण्यभिमुखत्वान्मां प्रति मां प्रतीति । द्यौर्निधनम् । दिवि निधीयन्ते हीतो गता इत्यूर्ध्वेषूर्ध्वगतेषु लोक-दृष्ट्या सामोपासनम् ॥ १ ॥

लोकेष्वित्यादिवाक्ये पञ्चविधसामदृष्ट्या लोकानामुपास्यत्वप्रतीतेरत्रापि हिंकारदृष्ट्या पृथिव्या ध्येयत्वे प्राप्ते प्रत्याह—लोकेष्वितीति । लोकाः पञ्चविधं सामेत्युपासीतेति विभक्तिविपरिणामेन प्रथमवाक्यार्थपर्यवसानात्तदनुसारेणात्रापि पृथिवीदृष्ट्या हिंकारे ध्येये सति पृथिवी हिंकार इति पृथिवीदृष्टिमारोप्य हिंकारमुपासीतेति द्वितीयवाक्यं पर्यवस्यती-त्यर्थः । लोकसंबद्धा सप्तमीश्रुतिर्हिंकारादिषु तत्संबद्धा च द्वितीया लोकेषु नेतव्या । तथा च लोकविषया सप्तमी हिंकारादिषु तत्संबद्धा च द्वितीया लोकेषु व्यत्यस्य पृथिव्यादिदृष्टिं हिंकारादिषु कृत्वोपासीतेति पक्षान्तरमाह—व्यत्यस्येति । ब्रह्मदृष्टिरुत्कर्पादिति न्यायेन पक्षद्वयमुक्त्वा प्रतिवाक्यं व्याचष्टे—तत्रेति । उक्तरीत्याऽन्योपासने प्रस्तुते सतीति यावत् । अध्यासस्य सादृश्यनिबन्धनत्वाद्व्यक्तसादृश्याभावेऽपि यथाकथंचित्कल्पनीयमिति मत्वाऽऽह—प्राथम्येति । लोकेषु पृथिव्याः सामसु च हिंकारस्य च प्राथम्यमस्ति तस्मात्सामान्यादिति यावत् । अग्निदृष्ट्या प्रस्तावोपासने प्रस्तावत्वं सामान्यमाह—अग्नौ हीति । अन्तरिक्षदृष्ट्योद्गीथोपासने गकारसंबन्धसादृश्यं दर्शयति—अन्तरिक्षं हीति । आदित्यदृष्ट्या प्रतिहारोपास्तौ प्रतिशब्दसामान्यं हेतुमाह—प्रतिप्राणीति । बुद्धदृष्ट्या निधनोपासने निधनत्वसामान्यमाह—दिवीति । उक्तमुपासनमुपसंहरति—इत्यूर्ध्वेष्विति ॥ १ ॥

१ क. ख. घ. ङ. ठ. ड. ढ. 'णभ्यपू' । २ क. ग. च. ट. 'थिव्यादृ' । ३ क. ग. ट. ठ. 'समी श्रु' । ४ ग. ङ. ढ. 'रिक्षे हि गान' । ५ क. ग. ट. 'षूर्ध्वं ग' । ६ क. ग. ट. 'स्य प्रा' । ७ ख. छ. ज. ट. 'ति ऊर्ध्वगतेष्विति' ।

अथाऽऽवृत्तेषु द्यौर्हिकार आदित्यः प्रस्तावोऽ-
न्तरिक्षमुद्गीथोऽग्निः प्रतिहारः पृथिवी निध-
नम् ॥ २ ॥

अथाऽऽवृत्तेष्ववाहूमुखेषु पञ्चविधमुच्यते सामोपासनम् । गत्यागतिविशिष्टा हि लोकाः । यथा ते तथादृष्ट्यैव सामोपासनं विधीयते यतोऽत आवृत्तेषु लोकेषु । द्यौर्हिकारः प्राथम्यात् । आदित्यः प्रस्तावः । उदिते ह्यादित्ये प्रस्तूयन्ते कर्माणि प्राणिनाम् । अन्तरिक्षमुद्गीथः पूर्ववत् । अग्निः प्रतिहारः । प्राणिभिः प्रतिहरणादग्नेः । पृथिवी निधनम् । तत आगतानामिह निधनात् ॥ २ ॥

अथाऽऽवृत्तेष्विति वाक्यं व्याकरोति—अथेति । पृथिवीमुख्येषु द्युपर्यन्तेषु पञ्चविधसामोपासनकथनानन्तर्यमथशब्दार्थः । पूर्वोत्तरग्रन्थयोर्मिथो विरोधं शङ्कित्वा परिहरति—गत्यागतीति । यथा वा ते गतिविशिष्टास्तथादृष्ट्यैव हिकाराद्युपासनं विहितम् । यथा चाऽऽगतिविशिष्टास्ते तथादृष्ट्यैव तदुपासनं विधीयते । तथा च शास्त्रानुसारेण क्रियमाणयोरुपासनयोर्न विरोधोऽस्तीत्यर्थः । द्विधोपास्तिविषयसंदर्भयोर्विरोधाभावमनूय फलितमुपासनं दर्शयति—यत इति । द्युलोकदृष्ट्या हिकारस्योपास्यत्वे हेतुमाह—प्राथम्यादिति । आवृत्तौ द्युलोकस्याऽऽरम्भे च हिकारस्य प्राथम्यं द्रष्टव्यम् । आदित्यदृष्ट्या प्रस्तावस्योपास्यत्वे हेतुमाह—उदित इति । पूर्ववदिति गकाराक्षरसामान्यं विवक्षितम् । अग्निदृष्ट्या प्रतिहारोपास्तौ हेतुमाह—प्राणिभिरिति । प्रतिहरणमितस्ततो नयनम् ॥ २ ॥

कल्पन्ते हास्मै लोका ऊर्ध्वाश्चाऽऽवृत्ताश्च य
एतदेवं विद्वाँल्लोकेषु पञ्चविधं सामोपास्ते ॥ ३ ॥

इति द्वितीयाध्यायस्य द्वितीयः खण्डः ॥ २ ॥

उपासनफलं—कल्पन्ते समर्था भवन्ति हास्मै लोका ऊर्ध्वाश्चाऽऽवृत्ताश्च गत्यागतिविशिष्टा भोग्यत्वेन व्यवतिष्ठन्त इत्यर्थः । य एतदेवं विद्वाँल्लोकेषु पञ्चविधं समस्तं साधु सामेत्युपास्त इति सर्वत्र योजना पञ्चविधे सप्तविधे च ॥ ३ ॥

इति द्वितीयाध्यायस्य द्वितीयः खण्डः ॥ २ ॥

साध्वितिपदं सर्वत्र द्रष्टव्यमित्याह—इति सर्वत्रेति । सर्वत्रेत्यस्य व्याख्या—पञ्चविध-
इत्यादि ॥ ३ ॥

इति द्वितीयाध्यायस्य द्वितीयः खण्डः ॥ २ ॥

(अथ द्वितीयाध्यायस्य तृतीयः खण्डः ।)

वृष्टौ पञ्चविधः सामोपासीत पुरोवातो हिंकारो
मेघो जायते स प्रस्तावो वर्षति स उद्गीथो विद्यो-
तते स्तनयति स प्रतिहारः ॥ १ ॥

वृष्टौ पञ्चविधं सामोपासीत । लोकस्थितेर्वृष्टिनिमित्तत्वादानन्तर्यम् । पुरो-
वातो हिंकारः । पुरोवाताद्युद्ग्रहणान्ता हि वृष्टिः । यथा साम हिंकारादिनि-
धनान्तम् । अतः पुरोवातो हिंकारः । प्राथम्यात् । मेघो जायते स प्रस्तावः ।
प्रावृषि मेघजनने वृष्टेः प्रस्ताव इति हि प्रसिद्धिः । वर्षति स उद्गीथः श्रैष्ठ्यात् ।
विद्योतते स्तनयति स प्रतिहारः । प्रतिहृतत्वात् ॥ १ ॥

ननु लोकदृष्ट्या सामोपास्त्यनन्तरं किमिति वृष्टिदृष्ट्या तदुपास्तिरुपन्यस्यते तत्राऽऽह—
लोकस्थितेरिति । पुरोवातदृष्ट्या हिंकारोपासने हेतुमाह—पुरोवातादीति । उद्ग्रहणं
वर्षोपसंहरणम् । अतःशब्दार्थमाह—प्राथम्यादिति । मेघजन्मदृष्ट्या प्रस्तावोपास्तौ
हेतुमाह—प्रावृषीति । वर्षणदृष्ट्योद्गीथोपासने हेतुमाह—श्रैष्ठ्यादिति । विद्योतनस्त-
नयित्नुदृष्ट्या प्रतिहारोपासने कारणमाह—प्रतिहृतत्वादिति । विद्युतां स्तनयित्नुनां
च प्रतिहृतत्वं विप्रकीर्णत्वं तेन प्रतिशब्दसादृश्याद्विद्योतनादिदृष्ट्या कर्तव्या प्रतिहारोपास्ति-
रित्यर्थः ॥ १ ॥

उद्गृह्णाति तन्निधनं वर्षति हास्मै वर्षयति ह य
एतदेवं विद्वान्वृष्टौ पञ्चविधः सामोपास्ते ॥ २ ॥
इति द्वितीयाध्यायस्य तृतीयः खण्डः ॥ ३ ॥

उद्गृह्णाति तन्निधनम् । समाप्तिसामान्यात् । फलमुपासनस्य—वर्षति

हास्मा इच्छातः । तथा वर्षयति हासत्यामपि वृष्टौ । य एतदित्यादि पूर्ववत् ॥ २ ॥

इति द्वितीयाध्यायस्य तृतीयः खण्डः ॥ ३ ॥

उद्ग्रहणदृष्ट्या निधनोपासने निदानमाह—समाप्तीति । वर्षति पर्जन्ये तदनुमन्तृ-
त्वमर्कचित्करमित्याशङ्क्याऽऽह—असत्यामपीति ॥ २ ॥

इति द्वितीयाध्यायस्य तृतीयः खण्डः ॥ ३ ॥

(अथ द्वितीयाध्यायस्य चतुर्थः खण्डः)

सर्वास्वप्सु पञ्चविधः सामोपासीत मेघो यत्सं-
प्लवते स हिंकारो यद्वर्षति स प्रस्तावो याः प्राच्यः
स्यन्दन्ते स उद्गीथो याः प्रतीच्यः स प्रतिहारः
समुद्रो निधनम् ॥ १ ॥

सर्वास्वप्सु पञ्चविधं सामोपासीत । वृष्टिपूर्वकत्वात्सर्वासामपामानन्तर्यम् ॥
मेघो यत्संप्लवत एकीभावेनेतरेतरं घनी भवति मेघो यदोन्नतस्तदा संप्लवत
इत्युच्यते मेघस्तदाऽपामारम्भः स हिंकारः । यद्वर्षति स प्रस्तावः । आपः
सर्वतो व्याप्तं प्रस्तुताः । याः प्राच्यः स्यन्दन्ते स उद्गीथः । श्रैष्ठ्यात् । याः
प्रतीच्यः स प्रतिहारः प्रतिशब्दसामान्यात् । समुद्रो निधनम् । तन्निधनत्वा-
दपाम् ॥ १ ॥

किमिति वृष्टिदृष्टेरनन्तरमपां दृष्टिः साम्नि क्षिप्यते तत्राऽऽह—वृष्टिपूर्वकत्वादिति ॥
मेघसंप्लवदृष्ट्या हिंकारमारम्भसामान्यादुपासीतेत्याह—मेघ इति । वर्षदृष्ट्या प्रस्तावस्योपा-
स्थत्वे हेतुमाह—आप इति । प्राच्यो नद्यो गङ्गाद्याः । प्रतीच्यस्तु नर्मदाद्या इति भेदः ॥ १ ॥

न हाप्सु प्रैत्यप्सुमान्भवति य एतदेवं विद्वान्सर्वा-
स्वप्सु पञ्चविधः सामोपास्ते ॥ २ ॥

इति द्वितीयाध्यायस्य चतुर्थः खण्डः ॥ ४ ॥

न हाप्सु प्रैति । नेच्छति चेत् । अप्सुमान्मान्भवति फलम् ॥ २ ॥

इति द्वितीयाध्यायस्य चतुर्थः खण्डः ॥ ४ ॥

तर्हि गङ्गादावपेक्षितमपि मरणं न स्यादिति चेत्तत्राऽऽह—नेच्छति चेदिति ।
असावुपासको मरुथलीध्वपि यथेच्छमुदकवान्भवतीत्यर्थः ॥ ४ ॥

इति द्वितीयाध्यायस्य चतुर्थः खण्डः ॥ ४ ॥

(अथ द्वितीयाध्यायस्य पञ्चमः खण्डः ।)

ऋतुषु पञ्चविधं सामोपासीत वसन्तो हिंकारो
ग्रीष्मः प्रस्तावो वर्षा उद्गीथः शरत्प्रतिहारो हेमन्तो
निधनम् ॥ १ ॥

ऋतुषु पञ्चविधं सामोपासीत । ऋतुव्यवस्थाया यथोक्ताभिहितत्वादानन्त-
र्यम् । वसन्तो हिंकारः । प्राथम्यात् । ग्रीष्मः प्रस्तावः । यवादिसंग्रहः प्रस्तूयते
हि प्राट्टडर्थम् । वर्षा उद्गीथः । प्राधान्यात् । शरत्प्रतिहारः । रोगिणां मृतानां
च प्रतिहरणात् । हेमन्तो निधनम् । निवाते निधनात्प्राणिनाम् ॥ १ ॥

किमिति सलिलदृष्टयनन्तरमृतुदृष्टिः सामान्यारोप्यते तत्राऽऽह—ऋतुव्यवस्थाया
इति ॥ १ ॥

कल्पन्ते हास्मा ऋतव ऋतुमान्भवति य एतदेवं
विद्वानृतुषु पञ्चविधं सामोपास्ते ॥ २ ॥

इति द्वितीयाध्यायस्य पञ्चमः खण्डः ॥ ५ ॥

फलं—कल्पन्ते ह ऋतुव्यवस्थानुरूपं भोग्यत्वेनास्मा उपासकायर्तवः ।
ऋतुमानार्तवैर्भोगैश्च संपन्नो भवतीत्यर्थः ॥ २ ॥

इति द्वितीयाध्यायस्य पञ्चमः खण्डः ॥ ५ ॥

ऋतुव्यवस्थानुरूपं तत्र क्रियाविशेषणम् । कस्यचिदनुपासितुरपि क्रमेण तत्तदनुफलभोगभागितोपपत्तेर्नेदमुपासनानुरूपं फलमित्याशङ्क्याऽऽह—ऋतुमानिति । संपन्नः सर्वदा स्वेच्छावशादिति शेषः ॥ २ ॥

इति द्वितीयाध्यायस्य षष्ठः खण्डः ॥ ५ ॥

(अथ द्वितीयाध्यायस्य षष्ठः खण्डः ।)

पशुषु पञ्चविधं सामोपासीताजा हिंकारोऽवयः प्रस्तावो गाव उद्गीथोऽश्वाः प्रतिहारः पुरुषो निधनम् ॥ १ ॥

पशुषु पञ्चविधं सामोपासीत । सम्यग्भृत्तेष्टुषु पशव्यः काल इत्यानन्तर्यम् । अजा हिंकारः । प्राधान्यात्प्राथम्याद्वा । अजः पशूनां प्रथम इति श्रुतेः । अवयः प्रस्तावः । साहचर्यदर्शनौदजादीनाम् । गाव उद्गीथः । श्रैष्ठ्यात् । अश्वाः प्रतिहारः । प्रतिहरणात्पुरुषाणाम् । पुरुषो निधनम् । पुरुषाश्रयत्वात्पशूनाम् ॥ १ ॥

ऋतुदृष्टवनन्तरं साम्नि पशुदृष्ट्यारोपकारणमाह—सम्यगिति । अजादृष्ट्या हिंकारोपासने हेतुद्वयमाह—प्राधान्यादित्यादिना । अजाया यज्ञसंबन्धात्प्राधान्यम् । प्राथम्यं तु प्रथमपाठादिति द्रष्टव्यम् । ब्राह्मणो मनुष्याणामजः पशूनां तस्मात्ते मुख्या मुखतो ह्यजसृजन्तेति श्रुतिमजाप्राधान्ये प्रमाणयति—अज इति । तस्माज्जाता अजावय इति श्रुतेरजानामधीनां च साहचर्यं हिंकारप्रस्तावयोश्च साहचर्यं प्रसिद्धम् ॥ १ ॥

भवन्ति हास्य पशवः पशुमान्भवति य एतदेवं

विद्वान्पशुषु पञ्चविधं सामोपास्ते ॥ २ ॥

इति द्वितीयाध्यायस्य षष्ठः खण्डः ॥ ६ ॥

फलं—भवन्ति हास्य पशवः पशुमान्भवति । पशुफलैश्च भोगैत्यागादिभिर्युज्यत इत्यर्थः ॥ २ ॥

इति द्वितीयाध्यायस्य षष्ठः खण्डः ॥ ६ ॥

१ ग. ट. तत्क्रिया° । २ घ. ड. ढ. °चर्यादजानाम् । ३ ख. ज. ड. °नात् । गा° । ४ ट. °रोपे का° । ५ ड. च. °गयागा° ।

पशुमान्भवतीत्यस्य पूर्वेण पौनरुक्त्यं परिहरति—पशुफलैश्चेति ॥ २ ॥

इति द्वितीयाध्यायस्य षष्ठः खण्डः ॥ ६ ॥

(अथ द्वितीयाध्यायस्य सप्तमः खण्डः ।)

प्राणेषु पञ्चविधं परोवरीयः सामोपासीत प्राणो
हिंकारो वाक्प्रस्तावश्चक्षुरुद्गीथः श्रोत्रं प्रति-
हारो मनो निधनं परोवरीयांसि वा एतानि ॥ १ ॥

प्राणेषु पञ्चविधं परोवरीयः सामोपासीत । परंपरं वरीयस्त्वगुणवत्प्राण-
दृष्टिविशिष्टं सामोपासीतेत्यर्थः । प्राणो घ्राणं हिंकारः । उत्तरोत्तरवरीयसां
प्राथम्यात् । वाक्प्रस्तावः । वाचा हि प्रस्तूयते सर्वम् । वाग्वरीयसी प्राणात् ।
अप्रौप्तमप्युच्यते वाचा प्राप्तस्यैव तु गन्धस्य ग्राहकः प्राणः । चक्षुरुद्गीथः । वाचो
बहुतरं विषयं प्रकाशयति चक्षुरतो वरीयो वाच उद्गीथः । श्रैष्ठ्यात् । श्रोत्रं
प्रतिहारः । प्रतिहतत्वात् । वरीयश्चक्षुषः सर्वतः श्रवणात् । मनो निधनम् ।
मनसि हि निधीयन्ते पुरुषस्य भोग्यत्वेन सर्वेन्द्रियाहता विषयाः । वरीयस्त्वं
च श्रोत्रान्मनसः । सर्वेन्द्रियविषयव्यापकत्वात् । अतीन्द्रियविषयोऽपि मनसो
गोचर एवेति । यथोक्तहेतुभ्यः परोवरीयांसि प्राणादीनि वा एतानि ॥ १ ॥

पशुप्रसूतपयोवृतादिनिमित्तत्वात्प्राणस्थितेस्तद्दृष्ट्यनन्तरं प्राणदृष्ट्या सामोपास्ति प्रस्तौ-
ति—प्राणेष्विति । प्राणशब्दस्य मुख्यप्राणविषयत्वं व्यावर्तयति—घ्राणमिति ।
मुख्यप्राणादुत्तरेषां वरीयस्त्वासंभवात्तस्य सर्वश्रेष्ठतया निर्धारितत्वात्परंपरं वरीयसां वागा-
दीनां मध्ये प्रथमभावित्वेनोक्तत्वाद्घ्राणमेवात्र प्राणशब्देमित्यर्थः । कथं प्राणाद्वाचो वरी-
यस्त्वं तत्राऽऽह—वाचेति । अप्राप्तत्वं व्यवहितत्वम् । चक्षुषो वरीयस्त्वं साधयति—
वाच इति । शब्दस्येति यावत् । वाचः शब्दात्सकाशादित्यर्थः । उद्गी-
थत्वे चक्षुषो हेतुमाह—श्रैष्ठ्यादिति । मनसो वरीयस्त्वे हेत्वन्तरमाह—अतीन्द्रि-

१ ख. ज. °णदृष्टिव° । २ क. ग. च. ट. ठ. प्राणो । ३ ख. छ. ज. ङ. ढ. °प्राप्तं
ह्युच्य° । ४ क. ग. घ. ङ. ट. ठ. ङ. ढ. °णः । वा° । ५ ख. ज. °तरं वि° । ६ क. ग. ख.
ट. °हतवि° । ७ ङ. °व्यापारत्वा° । ८ ख. ज. °सि प्राणा° । ९ क. छ. प्राण इति । १० ख.
ज. °ध्ये पृथग्भावि° । ११ क. °ण एवा° । १२ क. °ब्द इत्य° ।

येति । इति वरीयस्त्वमिति पूर्वेण संबन्धः । अप्राप्तमप्युच्यते वाचैत्यादयो यथोक्तहे-
तवः ॥ १ ॥

परोवरीयो हास्य भवति परोवरीयसो ह लोका-
अयति य एतदेवं विद्वान्प्राणेषु पञ्चविधं परोवरीयः
सामोपास्त इति तु पञ्चविधस्य ॥ २ ॥

इति द्वितीयाध्यायस्य सप्तमः खण्डः ॥ ७ ॥

एतद्दृष्ट्या विशिष्टं यः परोवरीयः सामोपास्ते परोवरीयो हास्य जीवनं
भवतीत्युक्तार्थमिति तु पञ्चविधस्य साम्न उपासनमुक्तमिति सप्तविधे वक्ष्य-
माणविषये बुद्धिसमाधानार्थम् । निरपेक्षो हि पञ्चविधे वक्ष्यमाणे बुद्धि समा-
धित्सति ॥ २ ॥

इति द्वितीयाध्यायस्य सप्तमः खण्डः ॥ ७ ॥

उक्तोपसंहारविरहेऽपि वक्ष्यमाणे बुद्धिसमाधानं किं न स्यादित्याशङ्क्याऽऽह—निर-
पेक्षो हीति ॥ २ ॥

इति द्वितीयाध्यायस्य सप्तमः खण्डः ॥ ७ ॥

(अथ द्वितीयाध्यायस्याष्टमः खण्डः ।)

अथ सप्तविधस्य वाचि सप्तविधः सामोपासीत
यत्किंच वाचो हुमिति स हिंकारो यत्प्रेति स
प्रस्तावो यदेति स आदिः ॥ १ ॥

अथानन्तरं सप्तविधस्य समस्तस्य साम्न उपासनं साध्विदमारभ्यते ।
वाचीति सप्तमी पूर्ववत् । वाग्दृष्टिविशिष्टं सप्तविधं सामोपासीतेत्यर्थः । यत्किंच
वाचः शब्दस्य हुमिति यो विशेषः स हिंकारो हकारसामान्यात् । यत्प्रेति
शब्दरूपं स प्रस्तावः प्रसामान्यात् । यत्—आ, इति स आदिः । आकार-
सामान्यात् । आदिरित्योकारः । सर्वादित्वात् ॥ १ ॥

अधिकसंख्याज्ञानस्याल्पसंख्याज्ञानपूर्वकत्वात्पञ्चविधोपासनानन्तरं सप्तविधोपासनं प्रस्तौ

१ ज. ड. 'ष्ट प' । २ ड. 'स्य समस्तस्य सा' । ३ ग. च. ट. ड. 'धे च व' ।

९०

आनन्दगिरिकृतटीकासंवलितशांकरभाष्यसमेता—[२द्वितीयाध्याये—

ति—अथेति । पूर्ववृत्त्योकेष्विति वास्तमी च नेतव्येत्यर्थः । वाकशब्देन शब्दसामान्यमुच्यते
तत्सप्तधाप्रविभक्तसामावयवेष्वारोप्योपासनं कर्तव्यमिति वाक्यार्थमाह—वाग्दृष्टीति ।
यत्किंच वाच इति वाक्योपादानं तस्यार्थमाह—शब्दस्येति ॥ १ ॥

यदुदिति स उद्गीथो यत्प्रतीति स प्रतिहारो यदु-
पोति स उपद्रवो यन्नीति तन्निधनम् ॥ २ ॥

यदुदिति स उद्गीथः । उत्पूर्वत्वादुद्गीथस्य । यत्प्रतीति स प्रतिहारः । प्रति-
सामान्यात् । यदुपोति स उपद्रव उपोपक्रमत्वादुपद्रवस्य । यन्नीति तन्निधनम् ।
निशब्दसामान्यात् ॥ २ ॥

॥ २ ॥

दुग्धेऽस्मै वाग्दोहं यो वाचो दोहोऽन्नवानन्नादो
भवति य एतदेवं विद्वान्वाचि सप्तविधः सामो-
पास्ते ॥ ३ ॥

इति द्वितीयाध्यायस्याष्टमः खण्डः ॥ ८ ॥

दुग्धेऽस्मा इत्याद्युक्तार्थम् ॥ ३ ॥

इति द्वितीयाध्यायस्याष्टमः खण्डः ॥ ८ ॥

॥ ३ ॥

इति द्वितीयाध्यायस्याष्टमः खण्डः ॥ ८ ॥

(अथ द्वितीयाध्यायस्य नवमः खण्डः ।)

अथ खल्वमुमादित्यः सप्तविधः सामोपासीत
सर्वदा समस्तेन साम मां प्रति मां प्रतीति सर्वेण
समस्तेन साम ॥ १ ॥

अवयवमात्रे साम्न्यादित्यदृष्टिः पञ्चविधेषूक्ता प्रथमे चाध्याये ।
अथेदानीं खल्वमुमादित्यं समस्ते साम्न्यवयवविभागशोऽध्यस्य सप्त-
विधं सामोपासीत । कथं पुनः सामत्वमादित्यस्येति । उच्यते । उद्गी-

यैत्वे हेतुवदादित्यस्य सामत्वे हेतुः । कोऽसौ, सर्वदा समो वृद्धिक्षयाभावात्तेन हेतुना सामाऽऽदित्यो मां प्रति मां प्रतीति तुल्यां बुद्धिमुत्पादयति । अतः सर्वेण समोऽतः साम समत्वादित्यर्थः । उद्गीर्थभक्तिसामान्यवचनादेव लोकादिषु क्तसामान्याद्धिकारादित्वं गम्यत इति हिंकारादित्वे कारणं नोक्तम् । सामत्वे पुनः सवितुरनुक्तं कारणं न सुबोधमिति समत्वमुक्तम् ॥ १ ॥

वाग्दृष्टेरनन्तरमादित्यदृष्टिर्विधीयते । तस्य वाङ्मयत्वात् । न च तद्विधानं युक्तम् । पूर्वमप्यादित्यदृष्टिविशिष्टोपासनरयोपदिष्टत्वादित्याशङ्क्याऽऽह—अवयवमात्र इति । तस्य सामत्वे हेतुं पृच्छति—कथमिति । सर्वदेत्यादिवाक्यमुत्तरत्वेनाऽऽदत्ते—उच्यत इति । उच्चैः सन्तमादित्यं गायन्तीत्यादित्यस्योद्गीथत्वे हेतुः श्रुत्योक्तः । तथा सामत्वेऽपि तस्य हेतुरुच्यत इत्यर्थः । तमेव प्रश्नपूर्वकं विवृणोति—कोऽसाविति । नोदेता नास्तमेतेत्यादि-दर्शनादित्यर्थः । मां प्रतीत्यादि व्याचष्टे—मां प्रतीति । अन्यशब्दस्यान्यत्र वृत्तिर्नान्तरेण किञ्चिन्निमित्तमित्यादित्यस्य सामत्वे हेतुरुच्यते चेत्तद्भेदानां हिंकारादित्वेऽपि कुतो निमित्तं श्रुत्या नोक्तमित्याशङ्क्याऽऽह—उद्गीथेति । आदित्यस्योद्गीथेन सहोर्ध्वत्वं सामान्यं श्रुत्योक्तं तदनुसारेणास्मदुक्तप्राथम्यादिसामान्यं यथा पृथिव्यदिषु हिंकारादित्वं गम्यते तथाऽऽदित्यप्रभेदानामपि हिंकारादित्वं शक्यावगममिति श्रुत्या तेषां तद्भावे नोक्तं कारणमित्यर्थः । तर्हि सामत्वेऽपि कारणोपप्रेक्षासंभवान्न वक्तव्यं कारणमित्याशङ्क्याऽऽह—सामत्वे पुनरिति । समत्वं तत्र निमित्तमिति यावत् ॥ १ ॥

तस्मिन्निमानि सर्वाणि भूतान्यन्वायत्तानीति विद्या-
त्तस्य यत्पुरोदयात्स हिंकाररतदस्य पशवोऽन्वाय-
त्तास्तस्मात्ते हि कुर्वन्ति हिंकारभाजिनो ह्येतस्य
साम्नः ॥ २ ॥

तस्मिन्नादित्येऽवयवविभागश इमानि वक्ष्यमाणानि सर्वाणि भूतान्यन्वाय-
त्तान्यनुगतान्यादित्यमुपजीव्यत्वेनेति विद्यात् । कथं, तस्याऽऽदित्यस्य यत्पुरोद-
याद्धर्मरूपं स हिंकारो भक्तिस्तत्रेदं सामान्यं यत्तस्य हिंकारभक्तिरूपं तदस्याऽऽ-
दित्यस्य साम्नः पशवो गवादयोऽन्वायत्ता अनुगतास्तद्भक्तिरूपमुपजीवन्ती-
त्यर्थः । यस्मादेवं तस्मात्ते हि कुर्वन्ति पशवः प्रागुदयात् । तस्माद्धिंकारभाजिनो

१ व. ड. ड. 'यत्त्वे' । २ ख. ज. 'द्विलया' । ३ ख. व. ड. छ. ज. 'ति वा तु' ।

४ ड. ड. 'यसा' । ५ ख. छ. ज. 'शिष्टस्थोपा' । ६ ख. छ. ज. 'ध्वत्वसा' ।

हेतस्याऽऽदित्याख्यस्य साम्नस्तद्भक्तिभजनशीलत्वाद्धि त एवं वर्तन्ते ॥ २ ॥

समः सर्वेणेत्युक्तं व्यक्ती करोति—तस्मिन्निति । वेदनप्रकारं प्रश्नपूर्वकं प्रकटयति—
कथमित्यादिना । धर्मरूपं सुखकरत्वात् । धर्मकार्यात्मकं रूपमिति यावत् । तद्दृष्ट्या
हिकारोपासने प्राथम्यं हेतुः । पशवो यथोक्तमादित्यरूपमुपजीवन्तीत्यत्र किं प्रमाणं तदाह—
यस्मादिति । तेषां हिकरणं साधयति—तस्मादित्यादिना । तद्भक्तिभजनशीलत्वादित्य-
स्मात्प्रागेव तस्मादित्यस्य संबन्धः ॥ २ ॥

अथ यत्प्रथमोदिते स प्रस्तावस्तदस्य मनुष्या

अन्वायत्तास्तस्मात्ते प्रस्तुतिकामाः प्रशंसा-

कामाः प्रस्तावभाजिनो हेतस्य साम्नः ॥ ३ ॥

अथ यत्प्रथमोदिते सवितृरूपं तदस्याऽऽदित्याख्यस्य साम्नैः स प्रस्तावस्त-
दस्य मनुष्या अन्वायत्ताः पूर्ववत् । तस्मात्ते प्रस्तुतिं प्रशंसां कामयन्ते ।
यस्मात्प्रस्तावभाजिनो हेतस्य साम्नः ॥ ३ ॥

सवितरि प्रथमोदिते सति यत्तस्य रूपं तद्दृष्ट्या प्रस्तावस्योपास्यत्वे पूर्वस्मादानन्तर्यं
हेतुः । यथोदयात्पराचीनं रूपं पशुभिरुपजीव्यते तथेत्याह—पूर्ववदिति । उदयात्पराचीनमा-
दित्यरूपं मनुष्या उपजीवन्तीत्यत्र लिङ्गमाह—तस्मादिति । प्रत्यक्षपरोक्षभावेन प्रस्तुति-
प्रशंसयोर्भेदः ॥ ३ ॥

अथ यत्संगववेलायां स आदिस्तदस्य वयां-

स्यन्वायत्तानि तस्मात्तान्यन्तरिक्षेऽनारम्बणा-

न्यादायाऽऽत्मानं परिपतन्त्यादिभाजीनि हेतस्य

साम्नः ॥ ४ ॥

अथ यत्संगववेलायां गवां रश्मीनां संगमनं संगमो यस्यां वेलायां
गवां वा वर्तसैः सा संगववेला तस्मिन्काले यत्सावित्रं रूपं स आदि-
भक्तिविशेष ओंकारस्तदस्य वयांसि पक्षिणोऽन्वायत्तानि । यत एवं

१ ख. घ. ड. ज. ट. ठ. ड. ढ. °शीलो हि ते व° । २ क. ग. ट. °रूपत्वं सु° ।
३ ख. ड. ज. ट. ड. °मनः प्र° । ४ क. ख. ज. ड. ड. °न्ते । तस्मा° । ५ ख. ज. °क्षेणाऽऽर° ।
६ क. ग. घ. ड. च. ट. ठ. ड. °गवो य° । ७ क. च. °वां व° । ८ क. ख. ग. च. ज. ट.
ठ. °त्सैः सह सं° ।

तस्मात्तानि वयांस्यन्तरिक्षेऽनारम्बणान्यनालम्बनान्यात्मानमादायाऽऽत्मान-
मेवाऽऽलम्बनत्वेन गृहीत्वा परिपतन्ति गच्छन्त्यत आकारसामान्यादादिभक्ति-
भाजीनि ह्येतस्य साम्नः ॥ ४ ॥

गोशब्दवाच्यानां रस्मीनां जगन्मण्डलेन संगमनं संबन्धगमनमित्यर्थः । वत्सैः संगमन-
मिति संबन्धः । संगवकालीनमादित्यरूपमारोप्याऽऽदिभक्तेरौकारस्योपास्यत्वे द्वयोराकार-
सामान्यं हेतुः । पक्षिणां यथोक्तमादित्यरूपमुपजीव्यमित्यत्र हेतुमाह—यत इति ॥ ४ ॥

अथ यत्संप्रति मध्यंदिने स उद्गीथस्तदस्य देवा
अन्वायत्तास्तस्मात्ते सत्तमाः प्राजापत्यानामुद्गीथ-
भाजिनो ह्येतस्य साम्नः ॥ ५ ॥

अथ यत्संप्रति मध्यंदिनं ऋजुमध्यंदिन इत्यर्थः । स उद्गीथभक्तिस्तदस्य
देवा अन्वायत्ताः । द्योतनातिशयात्तत्काले । तस्मात्ते सत्तमा विशिष्टतमाः
प्राजापत्यानां प्राजापत्यपत्यानामुद्गीथभाजिनो ह्येतस्य साम्नः ॥ ५ ॥

ऋजुमध्यंदिने यदादित्यस्य रूपं तद्दृष्ट्योद्गीथोपासने श्रेष्ठ्यं हेतुः । तत्कालीनादित्य-
रूपस्य देवोपजीव्यत्वे हेतुमाह—द्योतनेति । तथाऽपि तस्य देवैरुपजीव्यत्वं कथमिति
चेत्तत्राऽऽह—तस्मादिति ॥ ५ ॥

अथ यदूर्ध्वं मध्यंदिनात्प्रागपराह्णात्स प्रतिहारस्त-
दस्य गर्भा अन्वायत्तास्तस्मात्ते प्रतिहृता नावप-
द्यन्ते प्रतिहारभाजिनो ह्येतस्य साम्नः ॥ ६ ॥

अथ यदूर्ध्वं मध्यंदिनात्प्रागपराह्णाद्यदूर्ध्वं सवितुः स प्रतिहारस्तदस्य गर्भा
अन्वायत्ताः । अतस्ते सवितुः प्रतिहारभक्तिरूपेणोर्ध्वं प्रतिहृताः सन्तो नाव-
पद्यन्ते नाधः पतन्ति तद्द्वारे सत्यपीत्यर्थः । यतः प्रतिहारभाजिनो ह्येतस्य साम्नो
गर्भाः ॥ ६ ॥

अथ यदूर्ध्वमिति वाक्यमादाय व्याचष्टे—मध्यंदिनादिति । तद्दृष्ट्या प्रतिहारो-
पासने प्रतिशब्दसामान्यं हेतुः । तस्मिन्काले सवितुरस्तं गिरिं प्रति हरणात् । यथोक्त-

१ ख. ड. च. ज. ड. 'क्षेणान्तरिक्ष आरम्बणान्याल' । २ ग. 'दिने सवितुर्मध्यं' । ३ क.
ग. घ. ड. ट. ड. ड. 'न्ति द्वारे' । ४ क. ग. ट. 'साम्नं हे' ।

मादित्यरूपं गर्भैरुपजीव्यमित्यत्र गमकमाह—अत इति । ऊर्ध्वं योनेरुपरिष्ठाज्जठरं प्रतीत्यर्थः । यतो गर्भाः पूर्वोक्तविशेषणवन्तोऽत इति यावत् । तद्द्वारं पतनद्वारम् ॥ ६ ॥

अथ यदूर्ध्वमपराह्णात्प्रागस्तमयात्स उपद्रवस्तद-
स्याऽऽरण्या अन्वायत्तास्तस्मात्ते पुरुषं दृष्ट्वा कक्षं
श्वभ्रमित्युपद्रवन्त्युपद्रवभाजिनो ह्येतस्य साम्नः ॥ ७ ॥

अथ यदूर्ध्वमपराह्णात्प्रागस्तमयात्स उपद्रवस्तदस्याऽऽरण्याः पशवोऽन्वा-
यत्ताः । तस्मात्ते पुरुषं दृष्ट्वा भीताः कक्षमरणं श्वभ्रं भयशून्यमित्युपद्रवन्त्यु-
पगच्छन्ति दृष्ट्वा उपद्रवणादुपद्रवभाजिनो ह्येतस्य साम्नः ॥ ७ ॥

तत्र तत्कालीनादित्यदृष्ट्योपद्रवमुपासीत तस्य तदाऽस्ताचलं प्रत्युपद्रवणादित्याह—
अथेति । आरण्यानां पशूनां यथोक्तरूपोपजीवनमुपपादयति—तस्मादित्यादिना ।
श्वभ्रं गर्तं गुहेति यावत् ॥ ७ ॥

अथ यत्प्रथमास्तमिते तन्निधनं तदस्य पितरोऽ-
न्वायत्तास्तस्मात्तान्निदधति निधनभाजिनो ह्येतस्य
साम्न एवं खल्वमुमादित्यं सप्तविधं सामोपास्ते ॥ ८ ॥
इति द्वितीयाध्यायस्य नवमः खण्डः ॥ ९ ॥

अथ यत्प्रथमास्तमितेऽदर्शनं जिगमिषति सवितरि तन्निधनं तदस्य
पितरोऽन्वायत्तास्तस्मात्तान्निदधति पितृपितामहप्रपितामहरूपेण दर्भेषु निक्षिपन्ति
तांस्तदर्थं पिण्डान्वा स्थापयन्ति । निधनसंबन्धान्निधनभाजिनो ह्येतस्य साम्नः
पितरः । एवमवयवशः सप्तधा विभक्तं खल्वमुमादित्यं सप्तविधं सामोपास्ते
यस्तस्य तदापत्तिः फलमिति वाक्यशेषः ॥ ८ ॥

इति द्वितीयाध्यायस्य नवमः खण्डः ॥ ९ ॥

तत्सवितृरूपमिति शेषः । तद्दृष्ट्वा निधनोपासने समाप्तिसामान्यं हेतुः । यथोक्तमा-
दित्यरूपं पितृभिरुपजीव्यमित्यत्र गमकमाह—तस्मादित्यादिना । तत्र तत्राथशब्द-

स्तत्तदुपासनानन्तर्यार्थो व्याख्येयः । एवं खल्वित्यादिवाक्यमपेक्षितं पूरयन्व्याकरोति—
एवमिति ॥ ८ ॥

इति द्वितीयाध्यायस्य नवमः खण्डः ॥ ९ ॥

(अथ द्वितीयाध्यायस्य दशमः खण्डः ।)

मृत्युरादित्यः । अहोरात्रादिकालेन जर्गतः प्रमापयितृत्वात्तस्यातितरणा-
येदं सामोपासनमुपदिश्यते—

अथ खल्वात्मसंमितमतिमृत्यु सप्तविधं सामो-
पासीत हिंकार इति त्र्यक्षरं प्रस्ताव इति
त्र्यक्षरं तत्समम् ॥ १ ॥

अथ खल्वनन्तरम् । आदित्यमृत्युविषयसामोपासनस्याऽऽत्मसंमितं स्वाव-
यवतुल्यतया मितं परमात्मतुल्यतया वा संमितमतिमृत्यु मृत्युजयहेतुत्वात् ।
यथा प्रथमेऽध्याय उद्गीथभक्तिनामाक्षराण्युद्गीथ इत्युपास्यत्वेनोक्तानि, तथेह
सान्नः सप्तविधभक्तिनामाक्षराणि समाहृत्य त्रिभिस्त्रिभिः समतया सामत्वं
परिर्कल्प्योपास्यत्वेनोच्यन्ते । तदुपासनेन मृत्युगोचराक्षरसंख्यासामान्येन तं
मृत्युं प्राप्य तदतिरिक्ताक्षरेण तस्याऽऽदित्यस्य मृत्योरतिक्रमाणायैव संक्रमणं
कल्पयति । अतिमृत्यु सप्तविधं सामोपासीत मृत्युमतिक्रान्तमतिरिक्ताक्षरसंख्य-
येत्यतिमृत्युं साम । तस्य प्रथमभक्तिनामाक्षराणि हिंकार इत्येतद्व्यक्षरं भक्ति-
नाम प्रस्ताव इति च भक्तेः त्र्यक्षरमेव नाम तत्पूर्वेण समम् ॥ १ ॥

अथ खल्वात्मसंमितमित्यादेस्तात्पर्यमाह—मृत्युरिति । अनन्तरमित्यस्यापेक्षितं निक्षि-
पति—आदित्येति । स्वशब्देन सामोच्यते तस्यावयवा हिंकारादयस्तन्नामाक्षराणां
त्रिवेदेन त्रिवेदेन तुल्यतया मितं ज्ञातं सामेत्यर्थः । यथा परमात्मावगमो मृत्योर्मोक्षणहेतु-
स्तथेदमुपासनमपीत्यर्थान्तरमाह—परमात्मेति । कीदृगत्रोपासनं विवक्षितमित्यपेक्षायां
सदृष्टान्तमुत्तरमाह—यथेत्यादिना । उद्गीथ इत्युद्गीथभक्तेर्नाम तदक्षराणीति यावत् ।

१ ख. ड. ज. ड. 'गतो मा' । २ ख. ड. च. 'त्मना तु' । ३ ग. घ. ड. च. ट. ड.
मृत्यवत्यय' । ४ ड. 'थाऽऽद्येऽध्या' । ५ ख. व. ज. ठ 'थमाध्या' । ६ क. च. ड. 'कल्प्य
त' । ड. 'कल्पते । त' । ७ क. ग. ट. ठ. ड. 'न मृ' । ८ ख. व. ड. च. ज. ठ. ड. 'त्यु
सप्तविधं सा' । ९ ख. ड. ज. ड. ड. इत्यतस्त्वक्ष' । १० ग. छ. ट. 'न तु' । ११ ख. छ. ज.
'परमात्मनेति । १२ ड. 'ना । इ' ।

सामत्वं तेषां नामाक्षराणामित्यध्याहार्यम् । तदुपासनं तेषामक्षराणामादित्यदृष्ट्योपासनमित्यर्थः । मृत्युगोचराक्षरसंख्यैकविंशतित्वलक्षणा साऽस्त्येकाऽनेकेष्वक्षरेषु तत्सामान्येन तेष्वक्षरेष्वादित्यदृष्ट्या मृत्युमादित्यमित्यर्थः । अतिक्रमणाय तत्साधनमुपासनमिति शेषः । अतिमृत्यु मृत्योरत्ययहेतुत्वादित्युक्तमेव स्पष्टयति—मृत्युमिति । नामाक्षराणि कथ्यन्त इति शेषः ॥ १ ॥

आदिरिति द्व्यक्षरं प्रतिहार इति चतुरक्षरं तत

इहैकं तत्समम् ॥ २ ॥

आदिरिति द्व्यक्षरं सप्तविधस्य साम्नः संख्यापूरण ओंकार आदिरित्युच्यते । प्रतिहार इति चतुरक्षरम् । तत इहैकमक्षरमवच्छिद्याऽऽद्यक्षरयोः प्रक्षिप्यते । तेन तत्सममेव भवति ॥ २ ॥

आद्यक्षरयोरदिभक्तिनामाक्षरयोरिति यावत् । तेन प्रक्षेपेण तदादिभक्तिनाम प्रतिहारनाम्ना तुल्यमेवेत्यर्थः ॥ २ ॥

उद्गीथ इति त्र्यक्षरमुपद्रव इति चतुरक्षरं त्रिभि-

स्त्रिभिः समं भवत्यक्षरमतिशिष्यते त्र्यक्षरं तत्स-

मम् ॥ ३ ॥

उद्गीथ इति त्र्यक्षरमुपद्रव इति चतुरक्षरं त्रिभिस्त्रिभिः समं भवत्यक्षरमतिशिष्यतेऽतिरिच्यते । तेन वैषम्ये प्राप्ते साम्नः समत्वकरणायाऽऽह—तदेकमपि सदक्षरमिति त्र्यक्षरमेव भवति । अतस्तत्समम् ॥ ३ ॥

॥ ३ ॥

निधनमिति त्र्यक्षरं तत्सममेव भवति तानि ह

वा एतानि द्वाविंशतिरक्षराणि ॥ ४ ॥

निधनमिति त्र्यक्षरं तत्सममेव भवति । एवं त्र्यक्षरसमतया सामत्वं संपाद्य यथाप्राप्तान्येवाक्षराणि संख्यायन्ते—तानि ह वा एतानि सप्तभक्तिनामाक्षराणि द्वाविंशतिः ॥ ४ ॥

ननु यथोक्त्या रीत्या चतुर्विंशलक्षराणि तत्कथं तानि ह वा एतानि द्वाविंशतिरक्षराणीति तत्राऽऽह—एवमिति ॥ ४ ॥

एकविंशत्याऽऽदित्यमामोत्येकविंशो वा इतोऽसा-
वादित्यो द्वाविंशेन परमादित्याजयति तन्नाकं
तद्विशोकम् ॥ ५ ॥

तत्रैकविंशत्यक्षरसंख्ययाऽऽदित्यमामोति मृत्युम् । यस्मादेकविंश इतोऽस्मा-
ल्लोकादसावादित्यः संख्यया । द्वादश मासाः पञ्चर्तवस्त्रय इमे लोका असावा-
दित्य एकविंश इति श्रुतेरतिशिष्टेन द्वाविंशेनाक्षरेण परं मृत्योरादित्याजयत्या-
मोतीत्यर्थः । यच्च तदादित्यात्परं किं तत् । नाकं कमिति सुखं तस्य प्रतिषे-
धोऽकं तन्न भवतीति नाकं कमेवेत्यर्थः । मृत्युविषयत्वादुदुःखस्य विशोकं च
तद्विगतशोकं मानसदुःखरहितमित्यर्थः । तदामोतीति ॥ ५ ॥

आदित्यस्यास्म ल्लोकादेकविंशत्वे श्रुत्यन्तरं प्रमाणयति—द्वादशेति । हेमन्ताशिशिरावेकी-
कृत्य पञ्चर्तव इत्युक्तम् । आदित्यस्याहोरात्राभ्यां पौनःपुन्येन मृत्युहेतुत्वमस्मिँल्लोके दृश्यते ।
तदयं लोको मृत्युविषयत्वादुदुःखात्मकस्तदभावाद्ब्रह्मलोकः सुखात्मक इति मत्वाऽऽह—
मृत्युविषयत्वादिति ॥ ५ ॥

आमोति हाऽऽदित्यस्य जयं परो हास्याऽऽदित्यज-
याज्यो भवति य एतदेवं विद्वानात्मसंमितमतिमृत्यु-
सप्तविधं सामोपास्ते सामोपास्ते ॥ ६ ॥

इति द्वितीयाध्यायस्य दशमः खण्डः ॥ १० ॥

उक्तस्यैवं पिण्डितार्थमाह—एकविंशतिसंख्ययाऽऽदित्यस्य जयंमामोति ।
परो हास्यैवंविद आदित्यजयान्मृत्युगोचरात्परो जयो भवति द्वाविंशत्यक्षरसं-
ख्ययेत्यर्थः । य एतदेवं विद्वानित्याद्युक्तार्थम् । तस्यैतद्यथोक्तं फलमिति द्विर-
भ्यासः सामविध्यसमाप्त्यर्थः ॥ ६ ॥

इति द्वितीयाध्यायस्य दशमः खण्डः ॥ १० ॥

१ ख. ज. विंशो वा इ° । २ ड. ड. द. °रं ना° । ३ क. ट. °त्वात्तदुदुः° । ४ च.
ड. च मा° । ५ क. ट. °त्वात्तदुदुः° । ६ क. ख. ग. ड. झ. ट. ड. °मोतीहा° । ७ ख. घ. ड.
ज. ठ. ड. ड. °व पिण्डार्थ° । ८ ड. च. ड. ड. °यमनुप° । ९ ख. ज. °मोत्यनुप° । १० घ.
ड. सामविद्यास° ।

पूर्वेणोत्तराय पौनरुक्त्यमाशङ्क्याऽऽह—उक्तस्यैवेति । व्याख्यातस्यैव ग्रन्थस्य समुदायार्थः संक्षिप्य बुद्धिसौकर्यार्थमनन्तरग्रन्थेनोच्यते । तन्न पौनरुक्त्यमित्यर्थः । जयमनु परो जयो भवतीति संबन्धः । परो हास्येत्युपात्तं वाक्यं व्याकरोति—एवंविद् इति । फलमिति शेष इति यावत् । साप्तविध्यं सप्तविधत्वं तदुपेतसामोपासनस्य समाख्यार्थोऽभ्यास इत्यर्थः ॥ ६ ॥

इति द्वितीयाध्यायस्य दशमः खण्डः ॥ १० ॥

(अथ द्वितीयाध्यायस्यैकादशः खण्डः ।)

मनो हिंकारो वाक्प्रस्तावश्चक्षुरुद्गीथः श्रोत्रं प्रति-

हारः प्राणो निधनमेतद्वायत्रं प्राणेषु प्रोतम् ॥ १ ॥

विना नामग्रहणं पञ्चविधस्य सप्तविधस्य च साम्न उपपासनमुक्तम् । अथे-
दानीं गायत्रादिनामग्रहणपूर्वकं विशिष्टफलानि सामोपासनान्तराण्युच्यन्ते ।
यथाक्रमं गायत्रादीनां कर्मणि प्रयोगस्तथैव मनो हिंकारो मनसः सर्वकरण-
वृत्तीनां प्राथम्यात् । तदानन्तर्याद्वाक्प्रस्तावश्चक्षुरुद्गीथः श्रैष्ठ्यात् । श्रोत्रं प्रति-
हारः प्रतिहतत्वात् । प्राणो निधनं यथोक्तानां प्राणे निधनात्स्वापकाले । एत-
द्वायत्रं साम प्राणेषु प्रोतम् । गायत्र्याः प्राणसंस्तुतत्वात् ॥ १ ॥

ननु पञ्चविधस्य सप्तविधस्य च साम्नो ध्यानं व्याख्यातम् । तथा च ज्ञातविषये वक्त-
व्यभावादलमनन्तरग्रन्थेनेत्याशङ्क्य पूर्वोत्तरग्रन्थयोरर्थभेदमाह—विनेत्यादिना । गायत्रं
रथन्तरमित्यादिनामग्रहणेन विशिष्टानि विशिष्टफलानि चेत्यर्थः । कथं पुनर्वक्ष्यमाणेषूपपास-
नेषु निर्देशक्रमसिद्धिस्तत्राऽऽह—यथाक्रममिति । यादृशं क्रममाश्रित्य तेषां कर्मणि
प्रयोगः कर्मिणाभिष्टेनैव क्रमेण तदुपासनोक्तिरित्यर्थः । तत्र प्राणस्य क्रियाज्ञानयोरसं-
भवात्प्राणस्य प्रधानत्वात्तदृष्ट्या गायत्रोपास्तिमादौ दर्शयति—मनो हिंकार इत्यादिना ।
प्राणमेव वागप्येतीत्यादिश्रुत्या स्वापकाले प्राणे वागादीनां निधनमर्थवेयम् । प्रोतं प्रगतं
प्रतिष्ठितमिति यावत् । गायत्रस्य प्राणेषु प्रतिष्ठितत्वे हेतुमाह—गायत्र्या इति । प्राणो
वै गायत्रीति हि श्रुतिः ॥ १ ॥

स य एवमेतद्वायत्रं प्राणेषु प्रोतं वेद प्राणी

भवति सर्वमायुरेति ज्योऽजीवति महान्प्र-

जया पशुभिर्भवति महान्कीर्त्या महामनाः

स्यात्तद्व्रतम् ॥ २ ॥

इति द्वितीयाध्यायस्यैकादशः खण्डः ॥ ११ ॥

स य एवमेतद्वायत्रं प्राणेषु प्रोतं वेद प्राणी भवति । अविकलकरणो भवतीत्येतत् । सर्वमायुरेति । शतं वर्षाणि सर्वमायुः पुरुषस्येति श्रुतेः । ज्योगुज्ज्वलं जीवति । महान्भवति प्रजादिभिर्महांश्च कीर्त्या । गायत्रोपासकस्यैतद्व्रतं भवति यन्महामनास्त्वक्षुद्रचित्तः स्यादित्यर्थः ॥ २ ॥

इति द्वितीयाध्यायस्यैकादशः खण्डः ॥ ११ ॥

अविदुषोऽपि प्राणित्वसिद्धेर्नेदं विद्याफलमित्याशङ्क्याऽऽह—अविकलेति । कथं पुनर्नानाजनीनं सर्वमायुरेको ध्याता गन्तुमलमित्याशङ्क्याऽऽह—शतमिति । शतायुर्वै पुरुष इति श्रुतेरित्युच्यते । ज्योक्शब्दो निपातः । स चोज्ज्वलनार्थः । उज्ज्वलः स्वरोपकारसमर्थ इति यावत् ॥ २ ॥

इति द्वितीयाध्यायस्यैकादशः खण्डः ॥ ११ ॥

(अथ द्वितीयाध्यायस्य द्वादशः खण्डः ।)

अभिमन्यति स हिंकारो धूमो जायते स

प्रस्तावो ज्वलति स उद्गीथोऽङ्गारा भवन्ति स

प्रतिहार उपशाम्यति तन्निधनं सःशाम्यति

तन्निधनमेतद्रथंतरमग्नौ प्रोतम् ॥ १ ॥

अभिमन्यति स हिंकारः प्राथम्यात् । अग्नेर्धूमो जायते स प्रस्ताव आनन्तर्यात् । ज्वलति स उद्गीथो हविःसंबन्धाच्छैष्ठ्यं ज्वलनस्य । अङ्गारा भवन्ति स प्रतिहारोऽङ्गाराणां प्रतिहतत्वात् । उपशमः सावशेषत्वादग्नेः संशमो निःशेषोपशमः समाप्तिसामान्यान्निधनमेतद्रथंतरमग्नौ प्रोतम् । मन्यने ह्यग्नेर्गीयते ॥ १ ॥

समग्रप्राणवतो मन्यनकर्तृत्वसंभवात्प्राणदृष्ट्यनन्तरं मन्यनादिदृष्टिमवतारयति—अभिम-

न्यतीत्यादिना । उपशमः संशमश्चेत्यर्थभेदाभावात्पुनरुक्तिमाशङ्क्य सावशेषानिरवशेषत्वाभ्यां
विशेषमाह-उपशम इति । कथं पुना रथंतरसाम्नोऽग्नौ प्रतिष्ठितत्वम् । न हि तत्र
किञ्चिन्निमित्तमुपलभ्यतेऽत आह—मन्थने हीति । मन्थनं निमित्तीकृत्याग्नैरुपतौ रथं-
न्तरसाम्नौ गीयमानत्वदर्शनादग्नौ तस्य प्रतिष्ठितत्वसिद्धिरित्यर्थः ॥ १ ॥

स य एवमेतद्व्रथंतरमग्नौ प्रोतं वेद ब्रह्मवर्चस्य-
न्नादो भवति सर्वमायुरेति ज्योग्जीवति महा-
न्प्रजया पशुभिर्भवति महान्कीर्त्या न प्रत्यङ्ङ-
ग्निमाचामेन्न निष्ठीवेत्तद्व्रतम् ॥ २ ॥

इति द्वितीयाध्यायस्य द्वादशः खण्डः ॥ १२ ॥

स य इत्यादि पूर्ववत् । ब्रह्मवर्चसी वृत्तस्वाध्यायनिमित्तं तेजो ब्रह्मवर्चसम् ।
तेजस्तु केवलं त्वङ्भावः । अन्नादो दीप्ताग्निः । न प्रत्यङ्ङग्नेरभिमुखो नाऽऽ-
चामेन्न भक्षयेत्किञ्चिन्न निष्ठीवेच्छ्लेष्मनिरसनं च न कुर्यात्तद्व्रतम् ॥ २ ॥

इति द्वितीयाध्यायस्य द्वादशः खण्डः ॥ १२ ॥

नन्वत्र ब्रह्मवर्चसीति फलमुक्तं बृहदुपासने तु तेजस्वी भवतीति वक्ष्यते । न च
ब्रह्मवर्चसतेजसोर्भेदस्तथा च बृहद्व्रथंतरोपासनयोर्न फलवैषम्यमत आह—वृत्तेति ॥ २ ॥

इति द्वितीयाध्यायस्य द्वादशः खण्डः ॥ १२ ॥

(अथ द्वितीयाध्यायस्य त्रयोदशः खण्डः ।)

उपमन्त्रयते स हिंकारो जपयते स प्रस्तावः स्त्रिया
सह शेते स उद्गीथः प्रति स्त्रीं सह शेते स
प्रतिहारः कालं गच्छति तन्निधनं पारं गच्छति
तन्निधनमेतद्दामदेव्यं मिथुने प्रोतम् ॥ १ ॥

उपमन्त्रयते संकेतं करोति प्राथम्यात्स हिंकारः । जपयते तोषयति

स प्रस्तावः । सहशयनमेकपर्यङ्कगमनं स उद्गीथः श्रेष्ठ्यात् । प्रति स्त्रीं शयनं स्त्रिया अभिमुखीभावंः स प्रतिहारः । कालं गच्छति मैथुनेन पारं समाप्तिं गच्छति तन्निधनमेतद्वामदेव्यं मिथुने प्रोतम् । वायव्यम्बुमिथुनसंबन्धात् ॥ १ ॥

उत्तराधरारणिस्थानीययोः स्त्रीपुरुषयोरवाच्ये कर्मणि प्रवृत्तयोर्मन्थनसामान्यान्मन्थनादिदृष्टयनन्तरं मैथुनदृष्टिं विदधाति—उपमन्त्रयत इत्यादिना । पुरुषो हि पशुकर्मार्थं स्त्रियं वस्त्रादिना प्रीणयति । तस्मिन्प्रारम्भसामान्यात्प्रस्तावदृष्टिरित्यह—ज्ञपयत इति । कुतो वामदेव्यस्य स न्नो मिथुने प्रोतत्वं तत्राऽऽह—वायव्यम्बुमिथुनेति । वायोरपां च मिथुनतया संबन्धाद्वामदेव्योत्पत्तेरुक्तत्वात्तस्य मिथुने प्रतिष्ठितत्वं युक्तमित्यर्थः ॥ १ ॥

स य एवमेतद्वामदेव्यं मिथुने प्रोतं वेद मिथुनी
भवति मिथुनान्मिथुनात्प्रजायते सर्वमायुरेति ज्यो-
ग्जीवति महान्प्रजया पशुभिर्भवति महान्कीर्त्या न
कांचन परिहरेत्तद्व्रतम् ॥ २ ॥

इति द्वितीयाध्यायस्य त्रयोदशः खण्डः ॥ १३ ॥

सु य इत्यादि पूर्ववत् । मिथुनी भवत्यविधुरो भवतीत्यर्थः । मिथुना-
न्मिथुनात्प्रजायत इत्यमोघरेतस्त्वमुच्यते । न कांचन काचिदपि स्त्रियं स्वात्म-
तत्त्वप्राप्तां न परिहरेत्समागमार्थिनीम् । वामदेव्यसामोपासनाङ्गत्वेन विधानात् ।
एतस्मादन्यत्र प्रतिषेधस्मृतयः । वचनप्रामाण्याच्च धर्मावगतेर्न प्रतिषेधशास्त्रे-
णास्य विरोधः ॥ २ ॥

इति द्वितीयाध्यायस्य त्रयोदशः खण्डः ॥ १३ ॥

न कांचनेतिवाक्यमादाय व्याचष्टे—कांचिदपीति । पराङ्गनां नोपगच्छेदिति स्मृति-
विरोधमाशङ्क्याऽऽह—वामदेव्येति । विधिनिषेधयोः सामान्यविशेषविषयत्वेन व्यवस्था
प्रसिद्धेति भावः । किं च शास्त्रप्रामाण्यादत्र धर्मोऽवगम्यते न कांचन परिहरेदिति च शास्त्रा-
वगतत्वादवाच्यमपि कर्म धर्मो भवितुमर्हति । तथा च श्रौतेऽर्थे दुर्बलायाः स्मृतेर्न प्रतिस्पर्धि-

१ क. ग. च. ट. °र्यङ्के ग° । २ ख. ग. घ. ङ. च. ज. ट. ड. ढ. °मनमुद्गी° ।
३ क. ग. घ. ङ. च. ट. ठ. ड. ढ. ण. °तिस्त्रीश° । ४ क. ख. ग. ङ. ज. ट. ठ. ड. ढ. ण.
स्त्रियोऽभि° । ५ ख. च. ज. ड. °प्तिं च ग° । ६ ख. छ. ज. °न्थना° ।

तेत्याह—वचनेति । यथोक्तोपासनावतो ब्रह्मचर्यनियमाभावो व्रतत्वेन विवक्षितस्तत्र
प्रतिषेधशास्त्रविरोधाशङ्केति भावः ॥ २ ॥

इति द्वितीयाध्यायस्य त्रयोदशः खण्डः ॥ १३ ॥

(अथ द्वितीयाध्यायस्य चतुर्दशः खण्डः ।)

उद्यन्हिंकार उदितः प्रस्तावो मध्यंदिन उद्गीथोऽ-
पराहः प्रतिहारोऽस्तं यन्निधनमेतद्बृहदादित्ये
प्रोतम् ॥ १ ॥

उद्यन्सविता स हिंकारः प्राथम्याद्दर्शनस्य । उदितः प्रस्तावः प्रस्तवन-
हेतुत्वात्कर्मणाम् । मध्यंदिन उद्गीथः श्रैष्ठ्यात् । अपराहः प्रतिहारः पश्वादीनां
गृहान्प्रति हरणात् । यदस्तं यस्तन्निधनं रात्रौ गृहे निधानात्प्राणिनाम् । एत-
द्बृहदादित्ये प्रोतं बृहत् आदित्यदै(दे)वत्यत्वात् ॥ १ ॥

आदित्यस्य प्रजाप्रसवहेतुत्वात्तद्धेतुमैथुनदृष्टयनन्तरमादित्यदृष्टिमुत्थापयति—उद्यन्नि-
त्यादिना ॥ १ ॥

स य एवमेतद्बृहदादित्ये प्रोतं वेद तेजस्व्यन्नादो
भवति सर्वमायुरेति ज्योग्जीवति महान्प्रजया पशु-
भिर्भवति महान्कीर्त्या तपन्तं न निन्देत्तद्व्रतम् ॥ २ ॥
इति द्वितीयाध्यायस्य चतुर्दशः खण्डः ॥ १४ ॥

स य इत्यादि पूर्ववत् । तपन्तं न निन्देत्तद्व्रतम् ॥ २ ॥

इति द्वितीयाध्यायस्य चतुर्दशः खण्डः ॥ १४ ॥

॥ २ ॥

इति द्वितीयाध्यायस्य चतुर्दशः खण्डः ॥ १४ ॥

(अथ द्वितीयाध्यायस्य पञ्चदशः खण्डः ।)

अभ्राणि संभ्रवन्ते स हिंकारो मेघो जायते स
प्रस्तावो वर्षति स उद्गीथो विद्योतते स्तनयति
स प्रतिहार उद्गृह्णाति तन्निधनमेतद्वैरूपं पर्जन्ये
प्रोतम् ॥ १ ॥

अभ्राण्यम्भरणान्मेघ उदकसैकृत्वात् । उक्तार्थमन्यत् । एतद्वैरूपं नाम साम
पर्जन्ये प्रोतम् । अनेकरूपत्वात् । अभ्रादिभिः पर्जन्यस्य वैरूप्यम् ॥ १ ॥

आदित्याज्जायते वृष्टिरिति स्मृतेरादित्यकार्यत्वात्पर्जन्यस्याऽऽदित्यदृष्ट्यनन्तरं पर्जन्य-
दृष्टिं दर्शयति—अभ्राणीति । कथं वैरूपं साम तस्मिन्प्रतिष्ठितं तत्राऽऽह—अने-
केति ॥ १ ॥

स य एवमेतद्वैरूपं पर्जन्ये प्रोतं वेद विरूपांश्च
सुरूपांश्च पशून्वरुन्धे सर्वमायुरेति ज्योग्जी-
वति महान्प्रजया पशुभिर्भवति महान्कीर्त्या वर्षन्तं
न निन्देत्तद्व्रतम् ॥ २ ॥

इति द्वितीयाध्यायस्य पञ्चदशः खण्डः ॥ १५ ॥

विरूपांश्च सुरूपांश्चाजाविप्रभृतीन्पशून्वरुन्धे प्राप्नोतीत्यर्थः । वर्षन्तं न
निन्देत्तद्व्रतम् ॥ २ ॥

इति द्वितीयाध्यायस्य पञ्चदशः खण्डः ॥ १५ ॥

॥ २ ॥

इति द्वितीयाध्यायस्य पञ्चदशः खण्डः ॥ १५ ॥

(अथ द्वितीयाध्यायस्य षोडशः खण्डः ।)

वसन्तो हिंकारो ग्रीष्मः प्रस्तावो वर्षा उद्गीथः

शरत्प्रतिहारो हेमन्तो निधनमेतद्वैराजमृतुषु

प्रोतम् ॥ १ ॥

वसन्तो हिंकारः प्राथम्यात् । ग्रीष्मः प्रस्ताव इत्यादि पूर्ववत् ॥ १ ॥

पर्जन्यायत्तत्वाद्दुव्यवस्थायास्तद्दृष्टेरनन्तरमृतुदृष्टिमाचष्टे—वसन्त इत्यादिना ॥ १ ॥

स य एवमेतद्वैराजमृतुषु प्रोतं वेद विराजति

प्रजया पशुभिर्ब्रह्मवर्चसेन सर्वमायुरेति ज्योग्जी-

वति महान्प्रजया पशुभिर्भवति महान्कीर्त्यतून्न

निन्देत्तद्व्रतम् ॥ २ ॥

इति द्वितीयाध्यायस्य षोडशः खण्डः ॥ १६ ॥

एतद्वैराजमृतुषु प्रोतं वेद विराजति ऋतुवर्धयतव आर्तवैर्धर्मेर्विराजन्त एवं
प्रजादिभिर्विद्वानित्युक्तमन्यत् । ऋतून्न निन्देत्तद्व्रतम् ॥ २ ॥

इति द्वितीयाध्यायस्य षोडशः खण्डः ॥ १६ ॥

वैराजस्य साम्नो युक्तमृतुषु प्रोतत्वं तेषां स्वधर्मेर्विराजनादित्याह—एतदिति । यद्वर्तु-
नामन्नोत्पत्तिनिमित्तत्वाद्विराडाऽमनश्चान्नत्वात्तस्य तेषु प्रतिष्ठितत्वात्तद्वारा वैराजमपि साम
तेषु प्रोतमिति भावः ॥ २ ॥

इति द्वितीयाध्यायस्य षोडशः खण्डः ॥ १६ ॥

(अथ द्वितीयाध्यायस्य सप्तदशः खण्डः ।)

पृथिवी हिंकारोऽन्तरिक्षं प्रस्तावो द्यौरुद्गीथो दिशः

प्रतिहारः समुद्रो निधनमेताः शक्रयो लोकेषु

प्रोताः ॥ १ ॥

पृथिवी हिंकार इत्यादि पूर्ववत् । शक्र्य इति नित्यं बहुवचनं रेवत्य इव ।
लोकेषु प्रोताः ॥ १ ॥

१ ख. घ. ड. ढ. प्राधान्यात् । २ क. 'दृष्टव्यतः' । ३ ख. अ. 'अथाऽऽर्तवर्मान्' ।
४ ख. अ. 'जत ए' ।

ऋतुषु सम्यग्वृत्तेषु लोकस्थितेः प्रसिद्धत्वादतुदृष्ट्यनन्तरं लोकदृष्टिमाह—पृथिवीति ॥
 कथं शक्यं इत्येकस्यैव साम्रो नामधेयं बहुवचनाद्वि बहूनि सामानि प्रतीयन्ते तत्राऽऽह—
 शक्यं इतीति । नित्यबहुवचनत्वमुभयत्र तुल्यमिति चोतनाय बह्व्यमाणं दृष्टान्तयति—
 रेवत्य इवेति । महानाम्नीषु ऋक्षु शक्यो गीयन्ते । तासां चाऽऽपो वै महानाम्नीरि-
 त्याद्विः संबन्धः स्मृतः । अप्सु लोकाः प्रतिष्ठिता इति च श्रुतम् । तथा चास्मात्संबन्धाद्धो-
 केषु शक्यः प्रतिष्ठिता इत्याह—लोकेष्विति ॥ १ ॥

स य एवमेताः शक्यो लोकेषु प्रोता वेद लोकी
 भवति सर्वमायुरेति ज्योग्जीवति महान्प्रजया
 प्रशुभिर्भवति महान्कीर्त्या लोकान्न निन्देत्तद्व्र-
 तम् ॥ २ ॥

इति द्वितीयाध्यायस्य सप्तदशः खण्डः ॥ १७ ॥

लोकी भवति लोकफलेनै युज्यत इत्यर्थः । लोकान्न निन्देत्तद्व्रतम् ॥ २ ॥
 इति द्वितीयाध्यायस्य सप्तदशः खण्डः ॥ १७ ॥

॥ २ ॥

इति द्वितीयाध्यायस्य सप्तदशः खण्डः ॥ १७ ॥

(अथ द्वितीयाध्यायस्याष्टादशः खण्डः ।)

अजा हिंकारोऽवयः प्रस्तावो गाव उद्गीथोऽश्वाः
 प्रतिहारः पुरुषो निधनमेता रेवत्यः पशुषु
 प्रोताः ॥ १ ॥

अजा हिंकार इत्यादि पूर्ववत् । पशुषु प्रोताः ॥ १ ॥

पशूनां लोककार्यत्वाद्धोदृष्ट्यनन्तरं पशुदृष्टिमुपन्यस्यति—अजेति । रेवत्य इति
 सामनामधेयं पूर्ववन्नित्यबहुवचनान्तम् । पशवो वै रेवतीरिति श्रुत्यन्तरमाश्रित्याऽऽह—
 पशुष्विति ॥ १ ॥

स य एवमेता रेवत्यः पशुषु प्रोता वेद पशुमान्भ-

वति सर्वमायुरेति ज्योग्जीवति महान्प्रजया पशु-
भिर्भवति महान्कीर्त्या पशून् निन्देत्तद्व्रतम् ॥ २ ॥

इति द्वितीयाध्यायस्याष्टादशः खण्डः ॥ १८ ॥

पशून् निन्देत्तद्व्रतम् ॥ २ ॥

इति द्वितीयाध्यायस्याष्टादशः खण्डः ॥ १८ ॥

॥ २ ॥

इति द्वितीयाध्यायस्याष्टादशः खण्डः ॥ १८ ॥

(अथ द्वितीयाध्यायस्यैकोनविंशः खण्डः ।)

लोम हिंकारस्त्वक्प्रस्तावो मांसमुद्गीथोऽस्थि प्रति-
हारो मज्जा निधनमेतद्यज्ञायज्ञीयमङ्गेषु प्रोतम् ॥ १ ॥

लोम हिंकारो देहावयवानां प्राथम्यात् । त्वक्प्रस्ताव आनन्तर्यात् । मांस-
मुद्गीथः श्रेष्ठ्यात् । अस्थि प्रतिहारः प्रतिहतत्वात् । मज्जा निधनमान्त्यात् ।
एतद्यज्ञायज्ञीयं नाम साम देहावयवेषु प्रोतम् ॥ १ ॥

पशुविकारपयोदध्यादिना पुष्टिरङ्गानां दृष्टेति पशुदृष्टयनन्तरमङ्गदृष्टिमाह—लोमेति ।
रसो वै यज्ञायज्ञीयमिति श्रुतेरन्नरसविकारेण लोमादीनां संबन्धाद्यज्ञायज्ञीयं सामाङ्गेषु
प्रतिष्ठितमित्याह—एतदिति ॥ १ ॥

स य एवमेतद्यज्ञायज्ञीयमङ्गेषु प्रोतं वेदाङ्गी भवति
नाङ्गेन विहूर्छति सर्वमायुरेति ज्योग्जीवति महान्प्र-
जया पशुभिर्भवति महान्कीर्त्या संवत्सरं मज्जो
नाश्नीयात्तद्व्रतं मज्जो नाश्नीयादिति वा ॥ २ ॥

इति द्वितीयाध्यायस्यैकोनविंशः खण्डः ॥ १९ ॥

अङ्गी भवति समग्राङ्गो भवतीत्यर्थो नाङ्गेन हस्तपादादिना विहूर्छति न कुटिली भवति पङ्क्तुः*कुणी वेत्यर्थः । संवत्सरं संवत्सरमात्रं मज्जो मांसानि नाश्नीयान्न भक्षयेत् । बहुवचनं मत्स्योपलक्षणार्थम् । मज्जो नाश्नीयात्सर्वदेव नाश्नीयादिति वा तद्व्रतम् ॥ २ ॥

इति द्वितीयाध्यायस्यैकोनविंशः खण्डः ॥ १९ ॥

कुणिः श्मश्रुरहितः ॥ २ ॥

इति द्वितीयाध्यायस्यैकोनविंशः खण्डः ॥ १९ ॥

(अथ द्वितीयाध्यायस्य विंशः खण्डः ।)

अग्निर्हिकारो वायुः प्रस्ताव आदित्य उद्गीथो
नक्षत्राणि प्रतिहारश्चन्द्रमा निधनमेतद्राजनं
देवतासु प्रोतम् ॥ १ ॥

अग्निर्हिकारः प्रथमस्थानत्वात् । वायुः प्रस्ताव आनन्तर्यसामान्यात् । आदित्य उद्गीथः श्रैष्ठ्यात् । नक्षत्राणि प्रतिहारः प्रतिहृतत्वात् । चन्द्रमा निधनं कर्मिणां तन्निधनात् । एतद्राजनं देवतासु प्रोतं देवतानां दीप्तिमत्त्वात् ॥ १ ॥

अग्न्यादीनामङ्गेषु प्रतिष्ठितत्वादङ्गदृष्ट्यनन्तरमग्न्यादिदृष्टिमुत्थापयति—अग्निरित्यादिना । राजनस्य साम्नो देवतासु प्रोतत्वे हेतुमाह—देवतानामिति ॥ १ ॥

स य एवमेतद्राजनं देवतासु प्रोतं वेदैतासामेव देव-
तानां सलोकतां सार्धितां सायुज्यं गच्छति
सर्वमायुरेति ज्योग्जीवति महान्प्रजया पशुभिर्भ-
वति महान्कीर्त्या ब्राह्मणान्न निन्देत्तद्व्रतम् ॥ २ ॥

इति द्वितीयाध्यायस्य विंशः खण्डः ॥ २० ॥

* इदं द्विवचनं कुत्तितकरवाचकस्य प्रसिद्धत्वाच्छ्मश्रुरहितवाचकस्याप्राप्तिद्वत्वादेकस्यैव टीकायां व्याख्यानम् ।

विद्वत्फलम्—एतासामेवाग्न्यादीनां देवतानां सलोकतां समानलोकतां
साष्टितां समानद्धित्वं सायुज्यं सयुग्भावमेकदेहदेहित्वमित्येतत् । वाशब्दोऽत्र
लुप्तो द्रष्टव्यः । सलोकतां वेत्यादि । भावनाविशेषतः फलविशेषोपपत्तेः ।
गच्छति प्राप्नोति । समुच्चयानुपपत्तेश्च । ब्राह्मणान् निन्देत्तद्व्रतम् । एते वै
देवाः प्रत्यक्षं यद्ब्राह्मणा इति श्रुतेर्ब्राह्मणनिन्दा देवतानिन्दैवेति ॥ २ ॥

इति द्वितीयाध्यायस्य विंशः खण्डः ॥ २० ॥

फलविकल्पार्थं वाशब्दस्यात्रासत्त्वे कथं वाक्यं स्यादित्याशङ्क्याऽऽह—सलोकतां
वेत्यादीति । कथं पुनरेकस्मिन्नुपासने फलत्रयं विकल्पते तत्राऽऽह—भावेनेति ।
ननु फलत्रयमत्र समुचितमिष्यतां किमिति वाशब्दं गृहीत्वा विकल्पते तत्राऽऽह—
समुच्चयेति । न हि मिथो विरुद्धं फलत्रयमेकत्र समुच्चेतुं शक्यमतोऽपि विकल्पसिद्धिर-
त्यर्थः । ननु देवतादृष्ट्या राजनस्य साम्नो ध्यानाद्वैवता न निन्देदिति वक्तव्ये कथमन्यथे-
व्यते तत्राऽऽह—एत इति ॥ २ ॥

इति द्वितीयाध्यायस्य विंशः खण्डः ॥ २० ॥

(अथ द्वितीयाध्यायस्यैकविंशः खण्डः ।)

त्रयी विद्या हिंकारस्त्रय इमे लोकाः स प्रस्तावोऽ-
ग्निर्वायुरादित्यः स उद्गीथो नक्षत्राणि वयाश्च
मरीचयः स प्रतिहारः सर्पा गन्धर्वाः पितरस्तन्नि-
धनमेतत्साम सर्वस्मिन्प्रोतम् ॥ १ ॥

त्रयी विद्या हिंकारः । अग्न्यादिसाम्ना आनन्तर्यं त्रयीविद्याया अग्न्या-
दिकार्यत्वश्रुतेः । हिंकारः प्राथम्यात्सर्वकर्तव्यानाम् । त्रय इमे लोकाः
स्तत्कार्यत्वादनन्तरा इति प्रस्तावः । अग्न्यादीनामुद्गीथत्वं श्रैष्ठ्यात् ।
नक्षत्रादीनां प्रतिहृतत्वात्प्रतिहारत्वम् । सर्पादीनां धकारसामान्यान्निध-
नत्वमेतत्साम नामविशेषाभावात्सामसमुदायः सामशब्दः सर्वस्मिन्प्रो-
तम् । त्रयीविद्यादि हि सर्वम् । त्रयीविद्यादिदृष्ट्या हिंका-

१ ख. घ. ड. ज. °कत्वं सा° । २ ठ. °द्धितां सा° । ३ ख. छ. ज. °रुद्धक° । ४ ख.
ज. °मशब्दसामान्यं स° । घ. ठ. °मशब्दः सामान्यं स° । ड. ढ. °म सामान्यं स° ।

रादिसामभक्तय उपास्याः । अतीतेष्वपि सामोपासनेषु येषु प्रोतं यच्चत्साम
तद्दृष्ट्या तदुपास्यमिति । कर्माङ्गनां (णां) दृष्टिविशेषणोऽज्यस्यैव संस्का-
र्यत्वात् ॥ १ ॥

अग्न्यादिदृष्टयनन्तरं त्रयीविद्यादृष्टिविधाने कारणमाह—अग्न्यादीति । यदग्न्याद्या-
त्मकं सामोपास्यमुक्तं तस्मादानन्तर्यमुपास्यायास्त्रयीविद्याया युज्यते । ऋग्वेदोऽग्नेर्यजुर्वेदो
वायोरादित्यात्सामवेद इति श्रुतेस्त्रयास्तत्कार्यत्वावगमादित्यर्थः । तत्कार्यत्वात्त्रयीसाध्य-
कर्मफलत्वादित्यर्थः । कथं सर्वस्मिन्प्रोतमित्युक्तं त्रयीविद्यादौ प्रोतमिति वक्तव्यत्वादत
आह—त्रयीविद्यादीति । कथं पुनरत्र त्रयीविद्यादिदृष्ट्या साम्नो ध्येयत्वं गम्यते तत्राऽऽ-
ह—त्रयीति । न चास्यां प्रतिज्ञायां पूर्वेण संदर्भेण विरोधः शङ्कामर्हतीत्याह—अती-
तेष्वपीति । तत्र हेतुमाह—कर्माङ्गना (णा) मिति । दर्शपूर्णमासाधिकारे पत्न्य-
वेक्षितमाज्यं भवतीति दृष्टिविशेषणमाज्यं संस्क्रियते । तथा सामप्रभेदानां दृष्टिविशेषणत्वा-
विशेषात्तेषां कर्माङ्गनां (णां) तत्तद्दृष्ट्या संस्कर्तव्यत्वादित्यर्थः ॥ १ ॥

स य एवमेतत्साम सर्वस्मिन्प्रोतं वेद सर्वं ह

भवति ॥ २ ॥

सर्वविषयसामविदः फलं—सर्वं ह भवति सर्वेश्वरो भवतीत्यर्थः । निरुपचरि-
तसर्वभावे हि दिक्स्थेभ्यो बलिप्राप्त्यनुपपत्तिः ॥ २ ॥

अथ यथाश्रुतं सर्वात्मत्वमेव किं न स्यादत आह—निरुपचरितेति ॥ २ ॥

तदेष श्लोको यानि पञ्चधा त्रीणि त्रीणि तेभ्यो न

ज्यायः परमन्यदस्ति ॥ ३ ॥

तदेतस्मिन्नर्थ एष श्लोको मन्त्रोऽप्यस्ति । यानि पञ्चधा पञ्चप्रकारेण
हिकारादिविभागैः प्रोक्तानि त्रीणि त्रीणि त्रयीविद्यादीनि तेभ्यः पञ्चत्रिकेभ्यो
ज्यायो महत्तरं परं च व्यतिरिक्तमन्यद्वस्त्वन्तरं नास्ति न विद्यत इत्यर्थः ।
तत्रैव हि सर्वस्यान्तर्भावः ॥ ३ ॥

सर्वविषयसामविदः सर्वेश्वरत्वमित्यत्र मन्त्रं संवादयति—तदेतस्मिन्निति । परमित्य-
स्यैव व्याख्यानमन्यदिति । वस्त्वन्तराभावे हेतुमाह—तत्रैवेति ॥ ३ ॥

१ घ. ड. °पु यत्र प्रो° । २ ख. ज. ड. °पु प्रो° । ३ ख. ड. च. ज. ड. ड. यत्सा° ।
४ क. ग. घ. च. ठ. °शेषेणाऽऽज्य° । ड. शेषादाज्य° । ५ ड. ट. ड. °णादाज्य° । ६ क.
ग. ट. °रोधश° । ७ ग. ड. पत्न्याऽवे° । ८ ख. ग. छ. ज. °दनङ्ग° । ९ क. ग. °प्राप्त्युप-
पत्तेः । त° । ड. च. ट. ड. प्राप्त्युप° । १० घ. ठ. ड. ड. °रं व्य° ।

यस्तद्वेद स वेद सर्वः सर्वा दिशो बलिमस्मै हरन्ति
सर्वमस्मीत्युपासीत तद्व्रतं तद्व्रतम् ॥ ४ ॥

इति द्वितीयाध्यायस्यैकविंशः खण्डः ॥ २१ ॥

यस्तद्यथोक्तं सर्वात्मकं साम वेद स वेद सर्वं स सर्वज्ञो भवतीत्यर्थः ।
सर्वा दिशः सर्वादिकस्था अस्मा एवंविदे बलिं भोगं हरन्ति प्रापयन्तीत्यर्थः ।
सर्वमस्मि भवामीत्येवमेतत्सामोपासीत तस्यैतदेव व्रतम् । द्विरुक्तिः सामोपास-
नसमाप्त्यर्था ॥ ४ ॥

इति द्वितीयाध्यायस्यैकविंशः खण्डः ॥ २१ ॥

सर्वज्ञत्वं सर्वेश्वरत्वं च तच्छब्दार्थः ॥ ४ ॥

इति द्वितीयाध्यायस्यैकविंशः खण्डः ॥ २१ ॥

(अथ द्वितीयाध्यायस्य द्वाविंशः खण्डः ।)

विनर्दि साम्नो वृणे पशव्यमित्यग्नेरुद्गीथोऽनिरुक्तः
प्रजापतेर्निरुक्तः सोमस्य मृदु श्लक्ष्णं वायोः श्लक्ष्णं
बलवदिन्द्रस्य क्रौञ्चं बृहस्पतेरपध्वान्तं वरुणस्य
तान्सर्वानेवोपसेवेत वारुणं त्वेव वर्जयेत् ॥ १ ॥

सामोपासनप्रसङ्गेन गानविशेषादिसंपदुद्गातुरूपदिश्यते । फलविशेषसं-
बन्धात् । विनर्दि विशिष्टो नर्दः स्वरविशेष ऋषभकूजितसमोऽस्यास्तीति
विनर्दि गानमिति वाक्यशेषः । तच्च साम्नैः संबन्धि पशुभ्यो हितं पश-
व्यमग्नेरग्निदेवत्यं चोद्गीथ उद्गानम् । तदहमेवं विशिष्टं वृणे प्रार्थय इति
कश्चिद्यजमान उद्गाता वा मन्यते । अनिरुक्तोऽमुकसम इत्यविशेषितः
प्रजापतेः प्रजापतिदेवत्यः स न गानविशेषः । आनिरुक्त्यात्प्रजापते-
र्निरुक्तः स्पष्टः । सोमस्य सोमदेवत्यः स उद्गीथ इत्यर्थः ।

मृदु श्लक्ष्णं च गानं वायोर्वार्युदेवत्यं तत् । श्लक्ष्णं बलवच्च प्रयत्नाधिक्योपेतं
चेन्द्रस्यैन्द्रं तद्गानम् । क्रौञ्चं क्रौञ्चपक्षिनिनादसमं बृहस्पतेर्वर्हिस्पत्यं तत् । अप-
ध्वान्तं भिन्नकांस्यैस्वरसमं वरुणैस्सैतद्गानम् । तान्सर्वानेवोपसेवेत प्रयुज्जीत
वारुणं त्वेवैकं वर्जयेत् ॥ १ ॥

सामोपासनं समाप्तं चेत्किमुत्तरग्रन्थेनेत्याशङ्क्याऽऽह—सामेति । आदिशब्देन स्वरा-
दयो वर्णा गृह्यन्ते । किमित्युद्गातुर्यथोक्तोपास्तिरुच्यते तत्राऽऽह—फलेति । मृद्युपरि-
हारिदिः फलविशेषस्तत्संबन्धादेप्रोपास्तिरनुष्ठेयेत्यर्थः । पशुभ्यो हितत्वमस्य वचनाद्गमयि-
तव्यम् । वाक्यस्थमिति शब्दं व्याचष्टे—इति कश्चिदिति । इत्यविशेषितः । अनेन
प्रकारेणायमिति विशेषितो व्यवच्छिद्य ज्ञातो न भवतीत्यर्थः । तस्य प्राजापयवे हेतुमाह—
आनिरुक्त्यादिति । नीलपीतादिभिर्निश्चित्यावचनादित्यर्थः ॥ १ ॥

अमृतत्वं देवेभ्य आगायानीत्यागाधेत्स्वधां पितृभ्य
आशां मनुष्येभ्यस्तृणोदकं पशुभ्यः स्वर्गं लोकं
यजमानायान्नमात्मन आगायानीत्येतानि मनसा
ध्यायन्नप्रमत्तः स्तुवीत ॥ २ ॥

अमृतत्वं देवेभ्य आगायानि साधयानि । स्वधां पितृभ्य आगायान्याशां
मनुष्येभ्य आशां प्रार्थनां प्रार्थितमित्येतत् । तृणोदकं पशुभ्यः स्वर्गं लोकं
यजमानायान्नमात्मने मंह्यमागायानीत्येतानि मनसा चिन्तयन्ध्यायन्नप्रमत्तः
स्वरोष्मव्यञ्जनादिभ्यः स्तुवीत ॥ २ ॥

स्वरविशेषज्ञानपूर्वकमुद्गानकाले ध्यातव्यार्थमाह—अमृतत्वमिति । स्वरोष्मव्यञ्जना-
दिभ्य इत्यत्राऽऽदिशब्देन स्थानप्रयत्नादिसंग्रहः ॥ २ ॥

सर्वे स्वरा इन्द्रस्याऽऽत्मानः सर्वे उष्माणः प्रजाप-
तेरात्मानः सर्वे स्पर्शा मृत्योरात्मानस्तं यदि स्वरे-
षूपालभेतेन्द्रः शरणं प्रपन्नोऽभूवं स त्वा प्रति वक्ष्य-
तीत्येनं ब्रूयात् ॥ ३ ॥

सर्वे स्वरा अक्षरादय इन्द्रस्य बलकर्मणः प्राणस्याऽऽत्मानो देहावयवस्था-

१ क. ख. घ. ञ. ण. °युदैव° । २ क. ग. च. ठ. °पेतमिन्द्र° । ३ ग. ड. निनद° ।
४ ख. ड. ञ. ठ. ड. °स्वरवत्° । ५ ख. ड. ञ. ड. ड. °णस्य त° । व. °णस्यैव त° ।
६ क. ग. ड. °शादिक° ।

नीयाः सर्व ऊष्माणः शपसहादयः प्रजापतेर्विराजः कश्यपस्य वाऽऽत्मानः ।
सर्वे स्पर्शाः कादयो व्यञ्जनानि मृत्योरात्मानस्तमेवंविदमुद्गातारं यदि कश्चि-
त्स्वरेषूपालभेत स्वरस्त्वया दुष्टः प्रयुक्त इत्ये सुपालब्ध इन्द्रं प्राणमीश्वरं शरण-
माश्रयं प्रपन्नोऽभूवं स्वरान्प्रयुञ्जानोऽहं स इन्द्रो यत्तव वक्तव्यं त्वा त्वां प्रति
वक्ष्यति स एव देव उत्तरं दास्यतीत्येनं ब्रूयात् ॥ ३ ॥

केनाप्याक्षितस्योद्गातुरुद्गानकाले प्रतीकारज्ञानाय स्वरादिदेवताज्ञानमुपन्यस्यति — सर्वे
स्वरा इति । शपसहादय इत्यादिशब्दस्तदवान्तरभेदाभिप्रायः । यत्तव वक्तव्यमित्यस्मादूर्ध्वं
तच्छब्दो द्रष्टव्यः ॥ ३ ॥

अथ यद्येनमूष्मसूपालभेत प्रजापतिं शरणं प्रपन्नोऽ-
भूवं स त्वा प्रति पेक्ष्यतीत्येनं ब्रूयादथ यद्येनं
स्पर्शेषूपालभेत मृत्युं शरणं प्रपन्नोऽभूवं स त्वा
प्रति वक्ष्यतीत्येनं ब्रूयात् ॥ ४ ॥

अथ यद्येनमूष्मसु तथैवोपालभेत प्रजापतिं शरणं प्रपन्नोऽभूवं स त्वा
प्रति पेक्ष्यति संचूर्णयिष्यतीत्येनं ब्रूयात् । अथ यद्येनं स्पर्शेषूपालभेत मृत्युं
शरणं प्रपन्नोऽभूवं स त्वां प्रति वक्ष्यति भस्मी करिष्यतीत्येनं
ब्रूयात् ॥ ४ ॥

तथैव स्वरेष्विवेति यावत् ॥ ४ ॥

सर्वे स्वरा घोषवन्तो बलवन्तो वक्तव्या इन्द्रे बलं
ददानीति सर्व ऊष्माणोऽग्रस्ता अनिरस्ता विवृता
वक्तव्याः प्रजापतेरात्मानं परिददानीति सर्वे स्पर्शा
लेशेनानभिनिहिता वक्तव्या मृत्योरात्मानं परि-
हराणीति ॥ ५ ॥

इति द्वितीयाध्यायस्य द्वाविंशः खण्डः ॥ २२ ॥

यत इन्द्राद्यात्मानः स्वरादयोऽतः सर्वे स्वरा घोषवन्तो बलवन्तो
वक्तव्याः । तथाऽहमिन्द्रे बलं ददानी बलमादधानीति । तथा सर्व

ऊष्माणोऽग्रस्ता अन्तरप्रवेशिता अनिरस्ता बहिरप्रक्षिप्ता विवृता विवृतप्रय-
त्नोपेताः प्रजापतेरात्मानं परिददानि प्रयच्छानीति । सर्वे स्पर्शा लेशेन शन-
कैरनभिनिहिता अनभिनिक्षिप्ता वक्तव्या मृत्योरात्मानं बालानिव शनकैः परि-
हरद्भिर्मृत्योरात्मानं परिहराणीति ॥ ५ ॥

इति द्वितीयाध्यायस्य द्वाविंशः खण्डः ॥ २२ ॥

देवताज्ञानबलेनोद्गात्रा न प्रमत्तेन भवितव्यं स्वरादीनामन्यथोच्चारणे देवताभेदप्रसङ्गादतः
स्वराद्युच्चारणे तात्पर्यं कर्तव्यमित्युद्गातारं शिक्षयति—यत इति । प्रयोगकाले चिन्तनी-
यमर्थं कथयति—तथेति । यथोक्तरीत्या स्वराणां प्रयोगावस्थायामित्यर्थः । आर्द्वानीति
चिन्तयेदिति शेषः । तथेत्यूष्मणां प्रयोगावस्थायामिति यावत् । विवृतप्रयत्नोपेताः प्रयो-
क्तव्या इति शेषः । तत्रापि ध्यातव्यं दर्शयति—प्रजापतेरिति । अतिद्रुतोच्चारणेन
वैर्णो वर्णान्तरे यथो निक्षिप्तो न भवति तथा प्रयुज्यमानत्वमनभिक्षिप्तत्वम् । मृत्योरात्मान-
मिति वाक्योपादानं तस्यार्थमाह—बालानिवेति । यथा लोकः शनकैर्जलादिभ्यो
बालान्परिहरति तथा मृत्योरात्मानमहं परिहराणीति ध्यात्वा स्पर्शानां प्रयोगः कर्तव्य
इत्यर्थः ॥ ५ ॥

इति द्वितीयाध्यायस्य द्वाविंशः खण्डः ॥ २२ ॥

(अथ द्वितीयाध्यायस्य त्रयोविंशः खण्डः ।)

त्रयो धर्मस्कन्धा यज्ञोऽध्ययनं दानमिति प्रथमस्तप
एव द्वितीयो ब्रह्मचार्याचार्यकुलवासी तृतीयोऽत्य-
न्तमात्मानमाचार्यकुलेऽवसादयन्सर्व एते पुण्यलोका
भवन्ति ब्रह्मसंस्थोऽमृतत्वमेति ॥ १ ॥

ओंकारस्योपासनविधयर्थं त्रयो धर्मस्कन्धा इत्याद्यारभ्यते । नैवं
मन्तव्यं सामावयवभूतस्यैवोद्गीथादिलक्षणस्योंकारस्योपासनात्फलं प्राप्यत
इति । किं तर्हि यत्सर्वैरपि सामोपासनैः कर्मभिश्चाप्राप्यं तत्फल-

१ ऊ. ङ. 'रक्षि' । २ ख. अ. 'पेता वक्तव्याः प्र' । ३ क. 'द्वानी' । ४ क. ग. ङ.
ह. वर्णा' । ५ क. ट. 'थाऽभिक्षि' । ६ क. तस्य तात्पर्यमा' । ७ ख. अ. 'नात्तत्फ' ।

ममृतत्वं केवलादोङ्कारोपासनात्प्राप्यत इति । तत्स्तुत्यर्थं सामप्रकरणे तदुप-
न्यासः । त्रयस्त्रिसंख्याका धर्मस्य स्कन्धा धर्मस्कन्धा धर्मप्रविभागा इत्यर्थः ।
के त इत्याह—यज्ञोऽग्निहोत्रादिः । अध्ययनं सनियमस्य ऋगादेरभ्यासः ।
दानं बहिर्वेदि यथाशक्तिद्रव्यसंविभागो भिक्षमाणेभ्यः । इत्येष प्रथमो धर्म-
स्कन्धः । गृहस्थसमवेतत्वाच्चन्निर्वर्तकेन गृहस्थेन निर्दिश्यते प्रथम एक इत्यर्थो
द्वितीयतृतीयश्रवणान्नाऽऽद्यार्थः । तप एव द्वितीयस्तप इति कृच्छ्रचान्द्रायणादि
तद्वांस्तापसः परिव्राडा न ब्रह्मसंस्थ आश्रमधर्ममात्रसंस्थो ब्रह्मसंस्थस्य त्वमृत-
त्वश्रवणात् । द्वितीयो धर्मस्कन्धः । ब्रह्मचार्याचार्यकुले वस्तुं शीलमस्येत्याचा-
र्यकुलवासी । अत्यन्तं यावज्जीवमात्मानं नियमैराचार्यकुलेऽवसादयन्क्षपयन्देहं
तृतीयो धर्मस्कन्धः । अत्यन्तमित्यादिविशेषणान्नैष्ठिक इति गम्यते । उपकुर्वा-
णस्य स्वाध्यायग्रहणार्थत्वाच्च पुण्यलोकत्वं ब्रह्मचर्येण । सर्व एते त्रयोऽप्याश्र-
मिणो यथोक्तैर्धर्मैः पुण्यलोका भवन्ति । पुण्यो लोको येषां त इमे पुण्यलोका
आश्रमिणो भवन्ति । अवशिष्टस्त्वुक्तः परिव्राड्ब्रह्मसंस्थो ब्रह्मणि सम्यक्-
स्थितः सोऽमृतत्वं पुण्यलोकविलक्षणममरणभार्यमात्यन्तिकमेति नाऽऽपेक्षिकं
देवाद्यमृतत्ववत् । पुण्यलोकात्पृथगमृतत्वस्य विभागकरणात् ।

अधिकृताधिकाराण्यद्वावद्धान्युपासनान्युक्तानि । संप्रति स्वतन्त्राधिकारिगोचरमोङ्कारो-
पासनं विधातुमारभते—ओंकारेति । अङ्गावयवोपासनाधिकारे यथोक्तस्वतन्त्रोपासनवि-
धाने कोऽभिप्रायः श्रुतेरित्याशङ्क्याऽऽह—नैवमिति । न स्वतन्त्रस्य तस्योपासनादित्ये-
वकारार्थः । कथं तर्हि मन्तव्यमित्यपेक्षायामाह—किं तर्हीति । सनियमस्य प्राङ्मुख-
त्वादिनियमसहितस्य पुरुषस्येति यावत् । अभ्यासश्च स्वीकरणं विचारो जपः शिष्येभ्यो
दानमावृत्तिश्चेति पञ्चविधः । येषां यदीयते तस्य यज्ञाङ्गत्वात्पृथक्फलवत्त्वं नास्तीति
मन्वानो विशिनष्टि—बहिर्वेदीति । गृहस्थेन तदात्मनेत्यर्थः । कथं गृहस्थस्य
प्राथम्यं ब्रह्मचारिणस्तथात्वादित्याशङ्क्याऽऽह—एक इत्यर्थ इति । उक्तव्याख्याने
वाक्यशेषस्य गमकत्वमाह—द्वितीयेति । प्राथम्यमेव प्रथमशब्दस्य नार्थो
ब्रह्मचारिप्राथम्यप्रसिद्धिविरोधादित्याह—नाऽऽद्यार्थ इति । कीदृशं परिव्राड्गृह्यते
तत्राऽऽह—नेति । कुतोऽत्र ब्रह्मसंस्थो न गृह्यते तत्राऽऽह—ब्रह्मसंस्थस्येति ।

१ ड. ढ. °त्वर्थः सा° । २ ख. अ. °यन्नयं तृ° । ३ घ. ङ. ट. ड. ढ. °णकस्य ।
४ ख. घ. ङ. ज. ठ. ड. ढ. °वमेत्यात्यन्तिकं नाऽऽ° । ५ क. ट. °कारणो° । ६ क. ग. ट.
°ब्रह्माऽऽक° । ७ क. घ. ट. °तो ब्र° ।

वानप्रस्थग्रहणममुख्यस्य परिव्राजोऽपि प्रदर्शनार्थम् । ब्रह्मचारीत्यादिवाक्यस्य नैष्ठिकविषयत्वं विशेषणसामर्थ्याद्दर्शयति—अत्यन्तमित्यादीति । अधोपकुर्वाणस्यात्र ब्रह्मचारित्वाविशेषाकिमित्युपादानं न भवेत्तत्राऽऽह—उपकुर्वाणस्येति । ननु ब्रह्मचारिणो ब्रह्मचर्येण पुण्यलोको न श्रूयते तत्राऽऽह—सर्व इति । कथमाश्रमिणां पुण्यलोकेत्यविशेषवतां तदात्मैकत्वमुच्यते तत्राऽऽह—पुण्य इति । आश्रमेषु प्रदर्श्यमानेषु किं परिव्राण्मुख्यो न प्रदर्श्यते तत्राऽऽह—अवशिष्टास्त्विति । कुतो हि पुण्यलोकवैलक्षण्यममृतत्वस्येत्याशङ्क्योक्तम्—आत्यन्तिकमिति । तस्या(स्याऽऽ)पेक्षित(क)त्वाभावे हेतुमाह—पुण्यलोकादिति ।

यदि च पुण्यलोकातिशयमात्रममृतत्वमभविष्यत्ततः पुण्यलोकत्वाद्विभक्तं नावक्ष्यत् । विभक्तोपदेशाच्चाऽऽत्यन्तिकममृतत्वमिति गम्यते । अत्र चाऽऽश्रमधर्मफलोपन्यासः प्रणवसेवास्तुत्यर्थं न तत्फलविध्यर्थम् । स्तुतये च प्रणवसेवाया आश्रमधर्मफलविधये चेति हि भिद्येत वाक्यम् । तस्मात्स्मृतिसिद्धाश्रमफलानुवादेन प्रणवसेवाफलममृतत्वं ब्रुवन्प्रणवसेवां स्तौति । यथा पूर्णवर्मणः सेवा भक्तपरिधानमात्रफला राजवर्मणस्तु सेवा राज्यतुल्यफलेति तद्वत् । प्रणवश्च तत्सत्यं परं ब्रह्म तत्प्रतीकत्वात् । एतद्व्येवाक्षरं ब्रह्म एतद्व्येवाक्षरं परमित्याद्यान्नायात्काठके युक्तं तत्सेवातोऽमृतत्वम् ।

अमृतत्वस्य पुण्यलोकात्पृथग्विभागकरणात्ततोऽन्यत्वादात्यन्तिकत्वासिद्धिरिति योजना । उक्तमेवार्थं व्यतिरेकमुखेन (ण) साधयति—यदि चेत्यादिना । ब्रह्मशब्दस्य यथाश्रुतं मुख्यमर्थं गृहीत्वा परब्रह्मात्मना साक्षात्कारवतो निरङ्कुशममृतत्वमुक्तं प्रकरणादालोचनया तु प्रणवप्रतीके ब्रह्मोपासकस्य क्रमेणामृतत्वं भेदबुद्धेरनपायाद्द्रष्टव्यम् । कर्मिणामन्तवत्फलत्वाभिधानेन तन्निन्दया ब्रह्मसंस्थतारुतिदर्शनात्तस्याश्च विध्यर्थत्वादमृतत्वकामो ब्रह्मसंस्थः स्यादित्येकार्थपरत्वादेकमिदं वाक्यमित्याह—अत्र चेत्यादिना । स्तुतये फलविधये चेदं वाक्यं किं न स्यादित्याशङ्क्याऽऽह—स्तुतये चेति । अर्थकत्वादकं वाक्यं तद्भेदे तद्भेद-नियमादित्यर्थः । किंपरं तर्हीदं वाक्यं तत्राऽऽह—तस्मादिति । स्मृतिसिद्धेति । श्रुतेः स्मृत्यर्थानुवादत्वे वैपरीत्यात्तदनुमितश्रुतिसिद्धेति योज्यम् । स्तुतिमेव दृष्टान्तावष्टम्भेन स्पष्टयति—यथेत्यादिना । इतिशब्दोऽध्याहृतस्तुतय इत्यनेन संबध्यते । ननु ब्रह्मतत्त्वसे-

१ ग. ट. 'ख्यम्' । २ ख. छ. अ. 'विवि' । ३ क. ग. ट. 'त्वम्' । ४ क. ग. ट. 'देशत्वादात्यं' । ५ क. ग. व. ड. च. ट. ठ. ड. ड. 'तिप्रसि' । ६ क. ग. ठ. ड. 'केऽप्युक्तं' । ७ ख. छ. अ. 'रतो' । ८ ख. छ. अ. 'द्वस्वाभि' । ९ क. ट. 'देकवा' ।

वातोऽमृतत्वं भवति न प्रणवसेवातस्तत्किमिति तस्य स्तुतिरित्याशङ्क्याऽऽह—प्रणवश्चेति । तत्र प्रमाणं दर्शयन्फलितमाह—एतद्धयेवेति ।

अत्राऽऽहुः केचिच्चतुर्णामाश्रमिणामविशेषेण स्वकर्मानुष्ठानात्पुण्यलोकेतेहोक्ता ज्ञानवर्जितानां सर्व एते पुण्यलोका भवन्तीति । नात्र परिव्राडवशेषितः । परिव्राजकस्यापि ज्ञानं यमा नियमाश्च तप एवेति । तप एव द्वितीय इत्यत्र तपःशब्देन परिव्राट्तापसौ गृहीतौ । अतस्तेषामेव चतुर्णां यो ब्रह्मसंस्थः प्रणवसेवकः सोऽमृतत्वमेतीति । चतुर्णामधिकृतत्वाविशेषात् । ब्रह्मसंस्थत्वेऽप्रतिषेधाच्च । स्वकर्मच्छिद्रे च ब्रह्मसंस्थतायां सामर्थ्योपपत्तेः । न च यववराहादिशब्दवद्ब्रह्मसंस्थशब्दः परिव्राजके रूढः । ब्रह्मणि संस्थितिनिमित्तमुपादाय प्रवृत्तत्वात् । न हि रूढिशब्दा निमित्तमुपाददते । सर्वेषां च ब्रह्मणि स्थितिरूपपद्यते । यत्र यत्र निमित्तमस्ति ब्रह्मणि संस्थितिस्तस्यै तस्य निमित्तवतो वाचकं सन्तं ब्रह्मसंस्थशब्दं परिव्राडेकविषये संकोचे कारणाभावान्निरोद्धुमयुक्तम् ।

स्वव्याख्यानं वर्जितदोषमुक्त्वा ब्रह्मसंस्थोऽमृतत्वमेतीत्यत्र वृत्तिकारीयं व्याख्यानमुत्थापयति—अत्रेति । ये खत्वाश्रमिणश्चत्वारो ज्ञानवर्जितास्तेषां सर्वेषामप्यविशेषेण स्वाश्रमविहितधर्मानुष्ठानेन पुण्यलोकभागिता सर्व एते पुण्यलोका भवन्तीत्यत्रोक्ता । न तु पूर्वस्मिन्ग्रन्थे परिव्राडनुक्तः सन्नवशेषितोऽस्तीति योजना । ननु पूर्वस्मिन्ग्रन्थे वाचकपदं परिव्राजो नोपलभ्यते तर्था चासाववशेषितस्तत्राऽऽह—परिव्राजकस्यापीति । ज्ञानं यमा नियमाश्चोपायभूता इति यावत् । परिव्राडपि पूर्वत्राभिहितश्चेद्ब्रह्मसंस्थवाक्यस्य कोऽर्थः स्यादित्याशङ्क्याऽऽह—अत इति । परिव्राजकस्यानवशिष्टत्वेन चतुर्णामुपदिष्टत्वाविशेषोऽतःशब्दार्थः । सामान्यनिर्देशे हेतुमाह—चतुर्णामिति । अप्रतिषेधाच्चेति च्छेदः । नन्वाश्रमान्तराणां कर्मार्थत्वात्तत्रैव व्यापृतत्वात् न ब्रह्मसंस्थतायां सामर्थ्यमस्ति परिव्राजकस्य तु निर्व्यापारस्य ब्रह्मसंस्थता सुकरेत्यत आह—स्वकर्मेति । ननु परिव्राजके ब्रह्मसंस्थशब्दो रूढो गवादिशब्दवत् । तन्नासावाश्रमान्तरमास्कन्दति तत्राऽऽह—न चेति । निमित्तमुपादाय प्रवृत्तत्वेऽपि किमिति रूढिर्न स्यादित्याशङ्क्याऽऽह—न हीति । नन्वेव शब्दो नैमित्तिकोऽपि परिव्राजकमात्रमधिकरोति । तत्रैव निमित्तस्य सत्त्वात्तत्राऽऽह—सर्वे-

१ क. ड. °तायाः सा° । २ ख. घ. ड. च. ज. ठ. ड. ड. °णि स्थि° । ३ क. °तिमवोचाम । य° । ४ ख. ड. ज. ठ. ड. ड. °णि स्थि° । ५ ड. ड. °स्य नि° । ६ क. घ. ड. ठ. ड. °कोचका° । ७ ग. ड. °रीयया° । ८ ग. ड. तत्र स चाऽऽश्र° ।

षां चेति । ननु पङ्कजादिशब्दा निमित्तमस्तीत्येतावता नेन्दीवरादौ वर्तन्ते किंतु ताम-
रसादिमात्रं विषयी कुर्वन्ति । तथा ब्रह्मसंस्थशब्दो निमित्तवैर्त्यपि गृहस्थादावनवस्थितः
परिव्राजकमेव परं गोचरयेदत आह—यत्रेति । ब्रह्मसंस्थशब्दं निरोद्धुमयुक्तमिति
संबन्धः ।

न च पारिव्राज्याश्रमधर्ममात्रेणामृतत्वम् । ज्ञानानर्थक्यप्रसङ्गान् । पारि-
व्राज्यधर्मयुक्तमेव ज्ञानममृतत्वसाधनमिति चेन्न । आश्रमधर्मत्वाविशेषात् ।
धर्मो वा ज्ञानविशिष्टोऽमृतत्वसाधनमित्येतदपि सर्वाश्रमधर्माणामविशिष्टम् ।
न च वचनमस्ति परिव्राजकस्यैव ब्रह्मसंस्थस्य मोक्षो नान्येषामिति । ज्ञाना-
न्मोक्ष इति च सर्वोपनिषदां सिद्धान्तः । तस्माच्च एव ब्रह्मसंस्थः स्वाश्रमवि-
हितकर्मवतां सोऽमृतत्वमेतीति ।

रूढिपक्षे दोषान्तरमाह—न चेति । धर्मसहितस्य ज्ञानस्य ज्ञानसहितस्य वा धर्म-
स्यामृतत्वसाधनत्वान्न ज्ञानानर्थक्यमित्याशङ्क्याऽऽद्यपक्षमनुवदति—पारिव्राज्येति ।
पारिव्राज्यधर्मेणैवेति नायं नियमो गृहस्थादिधर्माणामप्याश्रमधर्मत्वेन तुल्यत्वात्तद्विशिष्ट-
ज्ञानममृतत्वहेतुरित्यपि वक्तुं सुकरत्वादित्याह—नाऽऽश्रमेति । द्वितीयं दूषयति—
धर्मो वेति । यदि परिव्राजकधर्मो ज्ञानविशिष्टो मुक्तिहेतुरित्युच्यते तदैतदपि मुक्तिहे-
तुत्वं सर्वाश्रमधर्माणां ज्ञानविशिष्टानामविशिष्टम् । तथा च न रूढिपक्षेऽपि परिव्राजकस्यैव
ज्ञानान्मुक्तिरित्यर्थः । इतश्च परिव्राजकस्यैव मुक्तिभाक्त्वमसिद्धमित्याह—न चेति ।
मा तर्हि कस्यचिदपि मुक्तिर्भूदिति तत्राऽऽह—ज्ञानादिति । ब्रह्मसंस्थवाक्यार्थमुपसं-
हरति—तस्मादिति । परिव्राजकस्यैवामृतत्वमित्यनियमाज्ज्ञानादेव तदिति च नियमा-
दित्यर्थः ।

न । कर्मनिमित्तविद्याप्रत्यययोर्विरोधात् । कर्त्रादिकारकक्रियाफलभेदप्रत्य-
यवत्त्वं हि निमित्तमुपादायेदं कुर्विदं मा कार्षीरिति कर्मविधयः प्रवृत्ताः । तच्च
निमित्तं न शास्त्रकृतम् । सर्वप्राणिषु दर्शनात् । सदेकमेवाद्वितीयमात्मैवेदं सर्वं
ब्रह्मैवेदं सर्वमितिशास्त्रजन्यः प्रत्ययो विद्यारूपः स्वाभाविकं क्रियाकारकफल-
भेदप्रत्ययं कर्मविधिनितिमित्तमनुप्रमृश्य न जायते । भेदाभेदप्रत्यययोर्विरोधात् ।
न हि तैमिरिकद्विचन्द्रादिभेदप्रत्ययमनुप्रमृश्य तिमिरापगमे चन्द्राद्येकत्वप्रत्यय
उपजायते । विद्याविद्याप्रत्यययोर्विरोधात् । तत्रैवं सति यं भेदप्रत्ययमुपादाय
कर्मविधयः प्रवृत्ताः स यस्योपमर्दितः सदेकमेवाद्वितीयं तत्सत्यं विकारभेदोऽ-

१ ग. ट. 'वत्यपि' । २ ख. ग. ड. ढ. 'स्माद्यो व' । ३ व. च. ठ. ड. 'मैवान्तोऽप' ।
४ क. ट. 'भूयादि' ।

नृतमित्येतद्वाक्यप्रमाणजनितेनैकत्वप्रत्ययेन स सर्वकर्मभ्यो निवृत्तो निमित्त-
निवृत्तेः, स च निवृत्तकर्मा ब्रह्मसंस्थ उच्यते, स च परिव्राडेवान्यस्यासंभवात् ।

ब्रह्मसंस्थः समुच्चयानुष्ठापीति वृत्तिकारमतं निराकरोति—न कर्मेति । कर्मनिमित्त-
प्रत्ययस्य शुद्धब्रह्मात्मतासाक्षात्कारस्य च मिथो विरोधान्न समुच्चयसिद्धिरिति । वस्तुसंग्र-
हवाक्यं विवृणोति—कर्त्रादीति । कर्मविधयो निषेधाश्चेति द्रष्टव्यम् । तथाऽपि प्रत्यय-
त्वाविशेषात्कारकाकारकविधिनिषेधयोर्न विरोधोऽस्तीत्याशङ्क्यऽऽह—तच्चेति । प्रत्यय-
त्वेऽपि शास्त्रीयाशास्त्रीयतया विद्याविद्याभावेन विरोधोऽस्तीत्यर्थः । सति विरोधे किं स्याद-
त्राऽऽह—स्वाभाविकमिति । विद्यारूपः प्रत्यय इति पूर्वेण संबन्धः । तत्रोक्तमेव हेतुं
स्मारयति—भेदेति । तत्र लोकप्रसिद्धमुदाहरणमाह—न हीति । भेदाभेदप्रत्यययो-
र्विद्याविद्यात्मनोर्विरोधेन समुच्चयासंभवात्तदनुष्ठापी ब्रह्मसंस्थो न भवति चेत्कस्तर्हि ब्रह्मसंस्थः
स्यादत्राऽऽह—तत्रेति । उक्तरीत्या समुच्चयायोगे सतीति यावत् ।

अन्यो ह्यनिवृत्तभेदप्रत्ययः सोऽन्यत्पश्यञ्शृण्वन्मन्वानो विजानन्निदं कृत्वेदं
प्राप्नुयामिति हि मन्यते । तस्यैवं कुर्वतो न ब्रह्मसंस्थता । वाचारम्भणमात्र-
विकारानृताभिसंधिप्रत्ययत्वात् । न चासत्यमित्युपमर्दिते भेदप्रत्यये सत्यमि-
दमनेन कर्तव्यं मयेति प्रमाणप्रमेयबुद्धिरूपपद्यते । आकाश इव तलमलबुद्धि-
विवेकिनः । उपमर्दितेऽपि भेदप्रत्यये कर्मभ्यो न निवर्तते चेत्प्रागिव भेदप्रत्य-
योपमर्दनादेकत्वप्रत्ययविधायकं वाक्यमप्रमार्णाकृतं स्यात् । अभक्ष्यभक्षणादि-
प्रतिषेधवाक्यानां प्रामाण्यवद्भुक्तमेकत्ववाक्यस्यापि प्रामाण्यम् । सर्वोपनिषदां
तत्परत्वात् ।

अन्यस्य गृहस्थादेर्ब्रह्मसंस्थतासंभवमुक्तं साधयति—अन्यो हीति । वाचारम्भणमात्रे
विकारेऽनृते शरीरादौ ब्राह्मणोऽहमित्याद्यभिसंधानरूपो मिथ्याभिनिवेशात्मको यः प्रत्यय-
स्तद्वत्त्वादिति हेत्वर्थः । ननु ब्रह्मविदोऽपि संस्कारवशाद्द्वैतसत्यत्वाभिनिवेशपूर्वकं कर्म-
प्रवृत्तिसंभवान्न ब्रह्मसंस्थता सुप्रतिपाद्येत आह—न चेति । असत्यमिदमिति
विवेकेन सत्यत्वाभिनिवेशे शिथिलीकृते पुनः सत्यत्वाभिनिवेशेन न प्रवृत्तिरुपपद्यते ।
आभासरूपां तु भेदबुद्धिर्न कर्मप्रवृत्तिहेतुरित्यर्थः । अद्वैतज्ञानवतो निमित्तनिवृत्त्या
कर्मनिवृत्तिरवश्यंभाविनीत्युक्तम् । विपक्षे दोषमाह—उपमर्दितेऽपीति । एक-

१ क. ख. अ. °न यः सर्व° । २ अ. स्यात्तत्रा । ३ छ. उक्तनीत्या । ४ ख. ड. अ. ड.
ड. °संधप° । ५ ग. ट. °मेधे बु° । ६ क. ग. च. ट. ड. °रुत, य° । ७ ग. घ. ड. च. ठ. ड.
ड. °लबु° । ८ ठ. ड. °भीभू° । ९ ख. अ. संस्थान° । १० ख. छ. अ. °पान्नेद° ।

त्वप्रत्ययजनकं शास्त्रं न भवत्येव प्रमाणं पूर्वप्रवृत्तभेदप्रत्ययविरोधादिति मतमाशङ्क्याऽऽह—
अभक्ष्येति । यथा न कलञ्जं भक्षयेदित्यादि शास्त्रं पूर्वप्रवृत्तकलञ्जादिभक्षणप्रत्ययविरो-
धेऽपि प्रमाणं रगादिदोषात्तस्य प्रत्ययस्याप्रमाणत्वात्तथैव भेदप्रत्ययस्य विद्योत्थत्वात्प्रामा-
ण्यासंभवात्तद्विरोधेऽप्यद्वैतशास्त्रस्य युक्तमेव प्रामाण्यमित्यर्थः । कार्यपरत्वादद्वैते तात्पर्या-
भावात्कुतस्तच्छास्त्रस्य प्रामाण्यमित्याशङ्क्याऽऽह—सर्वोपनिषदामिति । उपक्रमोपसं-
हारैकरूप्यादिपङ्क्तिविधतात्पर्यलिङ्गदर्शनादद्वैते तात्पर्यं तासामवसीयते तद्युक्तमद्वैतशास्त्रस्य
स्वार्थं प्रामाण्यमित्यर्थः ।

कर्मविधीनामप्रामाण्यप्रसङ्ग इति चेत् । न । अनुपमर्दितभेदप्रत्ययवत्पुरुष-
विषये प्रामाण्योपपत्तेः स्वमादिप्रत्यय इव प्राक्प्रबोधात् । विवेकिनामकरणात्क-
र्मविधिप्रामाण्योच्छेद इति चेन्न । काम्यविध्यनुच्छेददर्शनात् । न हि कामात्मता
न प्रशस्तेत्येवंविज्ञानवद्भिः काम्यानि कर्माणि नानुष्ठीयन्त इति काम्यकर्मविधय
उच्छिद्यन्तेऽनुष्ठीयन्त एव कामिभिरिति । तथा ब्रह्मसंस्पर्शब्रह्मविद्भिर्नानुष्ठीयन्ते
कर्माणीति न तद्विधय उच्छिद्यन्तेऽब्रह्मविद्भिर्ननुष्ठीयन्त एवेति ।

भेदालम्बनकर्मविधिविरोधानाद्वैतशास्त्रं स्वार्थं मानमिति शङ्को—कर्मविधीनामिति ।
यथा स्वप्नप्रत्ययो गन्धर्वनगरादिप्रत्ययश्च प्राक्तत्त्वज्ञानादज्ञं पुरुषमधिकृत्य प्रमाणं तथा
कर्मविधीनामप्यविदुषि पुरुषे प्रामाण्यसंभवान्नद्वैतशास्त्रस्य तद्विरोधोऽस्तीति परिहरति—
नानुपमर्दितेति । “यद्यदाचरति श्रेष्ठस्तत्तदेवेतरो जनः” इति स्मृतेस्तत्त्वदर्शिनां
कर्मभ्यः सकाशादुपरमे सत्यन्येऽप्युपरंश्यन्ते । तथा च कर्मविधिविरोधतादवस्थमिति
शङ्कते—विवेकिनामिति । प्रकृतिपरवशत्वाद्धोकस्य नासौ विवेकी प्रकृतिमनुवर्तते ।
“प्रकृतिं यान्ति भूतानि निग्रहः किं करिष्यति” इति स्मृतेः । ततो ब्रह्मविशं नैष्क-
र्म्येऽपि न कर्मविधीनामप्रामाण्यप्रसक्तिरित्युत्तरमाह—न काम्येति । तदेव प्रपञ्चयति—
न हीति । इति नोच्छिद्यन्त इति शेषः । अस्तु प्रैस्तुते किमायातं तदाह—तथेति ।
अनुष्ठीयन्त एवेति तद्विधीनामनुच्छितिरिति वाक्यशेषः ।

परिव्राजकानां भिक्षाचरणादिवदुत्पन्नैकत्वप्रत्ययानामपि गृहस्थादीनाम-
ग्निहोत्रादिकर्मानिवृत्तिरिति चेन्न । प्रामाण्यचिन्तायां पुरुषप्रवृत्तेरदृष्टान्तत्वात् ।
न हि नाभिचरेदिति प्रतिषिद्धमप्यभिचरणं कश्चित्कुर्वन्दृष्टं हति शत्रौ द्वेषरहिते-
नापि विवेकिनाऽभिचरणं क्रियते । न च कर्मविधिप्रवृत्तिनिमित्ते भेदप्रत्यये

बाधितेऽग्निहोत्रादौ प्रवर्तकं निमित्तमस्ति, परिव्राजकस्येव भिक्षाचरणादौ बुभुक्षादि प्रवर्तकम् ।

अद्वैतवादिनोऽवश्यंभाविनी कर्मनिवृत्तिरित्युक्तं दृष्टान्तेन विघटयन्नाशङ्कते—परिव्राजकानामिति । अद्वैतधीस्वभावलोचनायां भिक्षाटनादिप्रवृत्तिरप्यघटमानैवेति मन्वानः समाधत्ते— न प्रामाण्येति । समुच्चयस्य प्रामाणिकत्वनिरूपणायां प्रत्ययाभासमूलस्य प्रवृत्त्याभासस्य नोदाहरणत्वम् । अग्निहोत्रादिप्रवृत्तेरप्याभासत्वे प्रामाणिकसमुच्चयसिद्धान्त-हानिरतो नैतच्चोद्यमित्यर्थः । एतदेव दृष्टान्तेन स्पष्टयति—न हीति । तद्वदविवेकिना कर्म क्रियमाणं दृष्टमिति विवेकिभिरपि तन्न क्रियते । भिक्षाटनादिप्रवृत्त्याभासस्त्वप्रामाणि-कोऽग्निहोत्रादिप्रवृत्तेर्नोदाहरणमिति शेषः । इतश्च नेदमुदाहरणमित्याह—न चेति ।

इहाप्यकरणे प्रत्यवायमयं प्रवर्तकमिति चेत् । न । भेदप्रत्ययवतोऽधिकृत-त्वात् । भेदप्रत्ययवाननुपमर्दितभेदबुद्धिर्विचर्या यः स कर्मण्यधिकृत इत्यवो-चाम । यो ह्यधिकृतः कर्मणि तस्य तदकरणे प्रत्यवायो न निवृत्ताधिकारस्य गृहस्थस्येव ब्रह्मचारिणो विशेषधर्माननुष्ठाने । एवं तर्हि सर्वः स्वाश्रमस्थ उत्प-न्नैकत्वप्रत्ययः परिव्राडिति चेत् । न । स्वस्वामित्वभेदबुद्धयनिवृत्तेः । कर्मार्थ-त्वाच्चेतराश्रमाणां । “ अथ कर्म कुर्वीय ” इति श्रुतेः । तस्मात्स्वस्वामित्वा-भावाद्भिक्षुरेक एव परिव्राट् । न गृहस्थादिः ।

अग्निहोत्रादावपि प्रवर्तकमस्तीति शङ्कते—इहापीति । अकरणकृतं प्रत्यवायाख्यं भयमविवेकिनो विवेकिनो वेति विकल्प्याऽऽद्यमङ्गी करोति—न भेदेति । कर्मणि भेद-बुद्धिमतोऽधिकृतत्वेऽपि तस्य तदकरणे किं स्यादित्याशङ्क्याऽऽह—यो हीति । द्वितीयं दूषयति—न निवृत्तेति । विवेकिनो निवृत्ताधिकारस्य प्रत्यवायाप्राप्त्या कर्मसु प्रवर्त-काभावात्कर्मभ्यो निवृत्तिरूपं पारिव्राज्यं चेदतिप्रसङ्गस्तर्हीति शङ्कते—एवं तर्हीति । कर्मसाधनं स्वयज्ञोपवीतादि त्यज्यते न वा । त्यज्यते चेन्न स्वाश्रमधर्मः । ततो यज्ञोपवी-तः चन्तरेण गार्हस्थ्यादिभावासंभवात् । न त्यज्यते चेन्न पारिव्राज्यप्राप्तिः । साधनसंग्रहस्य साध्यार्थत्वादिति परिहरति—न स्वस्वामित्वेति । इतश्चाऽऽश्रमान्तरेषु न पारिव्राज्य-मित्याह—कर्मार्थत्वादिति । जायापुत्रवित्तसंपत्त्यानन्तर्यं श्रुतावयवशब्दार्थः । गृहस्था-दिषु स्वाश्रमस्थेष्वेव पारिव्राज्यस्य दुर्बलत्वे फलितमाह—तस्मादिति । विवेकवशाद्यज्ञो-

१ क. ग. ट. °किनां क° । २ ख. ज. °षः । कुत° । ३ ड. °द्विरविध° । ४ ठ. ड. °सर्वक° । ५ क. ख. ज. ड. °कर्म° । ६ ख. ज. °णामीश्वरोऽय° । ७ क. ग. च. ट. °स्माच्च स्वस्वा° । ८ ड. उ. ड. ड. °रेवं । ९ ख. छ. ज. °नं स्वं य° ।

पवीतादौ स्वशब्दार्थे स्वामित्वबुद्धयभावादिति यावत् ।

एकत्वप्रत्ययविधिजनितेन प्रत्ययेन विधिनिमित्तभेदप्रत्ययस्योपमर्दितत्वाद्य-
मनियमाद्यनुपपत्तिः परिव्राजकस्येति चेत् । न । बभुक्षादिनैकत्वप्रत्ययात्प्रच्या-
वितस्योपपत्तेर्निवृत्त्यर्थत्वात् । न च प्रतिषिद्धसेवाप्राप्तिः । एकत्वप्रत्ययोत्पत्तेः
प्रागेव प्रतिषिद्धत्वात् । न हि रात्रौ कूपे कण्टके वा पतित उद्धितेऽपि सवितारं
पत्ताति तस्मिन्नेव । तस्मात्सिद्धं निवृत्तकर्मा भिक्षुक एव ब्रह्मसंस्थ इति ।

यत्तु परिव्राजकस्य निवृत्ताधिकारस्य प्रत्ययार्थप्राप्तिरिति तत्रानिष्ठापत्तिमाशङ्कते—
एकत्वेति । तद्विषयप्रत्ययस्य विधिरुत्पादकं तत्त्वमस्यादिवाक्यं तज्जनितेनैकत्वविषयेण
प्रत्ययेनेति यावत् । तथा च यथेष्टचेष्टाप्रसक्तिरिति शेषः । ज्ञानिनो वैवं यमादि नास्ति
तत्प्रवृत्तिस्तु संस्कारवशादित्याशयेनाऽऽह—न बभुक्षादिनेति । यो हि दृष्टेन दोषेण
तत्त्वज्ञानात्कथंचित्प्रच्युतिमापादितस्तस्य संस्कारवशाद्यमनियमानुष्ठानमुपपद्यते । तस्य दोष-
कृततत्त्वप्रच्युतिप्रसूतानियतचेष्टानिवृत्त्यर्थत्वेनावश्यानुष्ठेयत्वात् । तथा च न यथेष्टचेष्टापत्ति-
रित्यर्थः । इतश्च विदुषो वैवप्रवृत्त्यभावेऽपि यथेष्टचेष्टा नास्तीत्याह—न चेति । अवि-
दुषोऽपि न यथेष्टचेष्टा विदुषस्तु सा कुतस्येति दृष्टान्तेन स्फुटयति—न हीति । अन्येषां
ब्रह्मसंस्थत्वासंभवे फलितमुपसंहरति—तस्मादिति ।

यत्पुनरुक्तं सर्वेषां ज्ञानवर्जितानां पुण्यलोकतेति । सत्यमेतत् ।
यच्चोक्तं तपःशब्देन परिव्राजकस्येति । एतदसत् । कस्मात् । परिव्राज-
कस्यैव ब्रह्मसंस्थतासंभवात् । स एव ह्यवशेषित इत्यवोचाम । एकत्वविज्ञान-
वतोऽग्निहोत्रादिवत्तपोनिवृत्तेश्च । भेदबुद्धिमत् एव हि तपःकर्तव्यता स्यात् ।
एतेन कर्मच्छिद्रे ब्रह्मसंस्थतासामर्थ्यम् । अप्रतिषेधश्च प्रत्युक्तः । तथा ज्ञानवा-
नेव निवृत्तकर्मा परिव्राजिति ज्ञानवैयर्थ्यं प्रत्युक्तम् ।

परोक्तमनूद्याङ्गी करोति—यत्पुनरिति । उक्तमर्थान्तरमनुवदति—यच्चेति । किं
परिव्राजकस्य ज्ञानहीनस्याऽऽश्रममात्रनिष्ठस्य तपःशब्देनोपादानमाहो ज्ञानवतोऽपीति विक-
ल्पाऽऽद्यमङ्गीकृत्य द्वितीयं दूषयति—एतदसदिति । ज्ञानवतोऽपि तपस्वित्वात्तपःश-

१ ड. 'न भे' । २ ड. ड. 'न भे' । ३ ख. ड. अ. ड. 'तिषेधे' । ४ क. ग. ट.
'यानभिप्रा' । ५ क. ग. ट. ग. 'ह' । बु. । ६ ठ. ड. 'नवि' । ७ क. ग. ठ. इत्येतत् । त. ।
८ घ. ड. ड. 'ति । त' । ९ क. ट. 'होस्विज्ज्ञान' । १० क. ग. ट. 'ति । त' ।

व्देनोपादानमुचितमिति शङ्कित्वा प्रत्याह—कस्मादित्यादिना । तपःशब्देन नासौ गृहीत इति शेषः । तस्य च ज्ञानवतोऽवशिष्टत्वं प्रागेवोपदिष्टमित्याह—स एवेति । इतश्च परमहंसपरिव्राजको न तपःशब्देन परामृष्ट इत्याह—एकत्वेति । तदेव स्फोरयति—भेदेति । यत्तु कर्मच्छिद्रे गृहस्थादेरपि ब्रह्मसंस्थतासामर्थ्यमिति तत्प्रत्याह—एतेनेति । अनिवृत्तभेदप्रत्ययस्य ब्रह्मसंस्थत्वासंभवेनेति यावत् । सामर्थ्यं प्रत्युक्तमिति संबन्धः । यत्तु चतुर्णामपि ब्रह्मसंस्थताया अप्रतिषेध इति तत्राऽऽह—अप्रतिषेधश्चेति । एकत्वोपदेशेन भेदप्रत्ययनिरासादनिवृत्तभेदप्रत्ययस्यार्थाद्ब्रह्मसंस्थता प्रतिषिद्धेत्यर्थः । पारिव्राज्यमात्रेणामृतत्वे ज्ञानवैधर्म्यमुक्तं परिहरति—तथेति ।

यत्पुनरुक्तं यववराहादिशब्दवत्परिव्राजके न रूढो ब्रह्मसंस्थशब्द इति तत्परिहृतम् । तस्यैव ब्रह्मसंस्थतासंभवाज्ज्ञान्यस्येति । यत्पुनरुक्तं रूढशब्दा निमित्तं नोपाददत इति । तन्न । गृहस्थतक्षपरिव्राजकादिशब्ददर्शनात् । गृहस्थितिपारिव्राज्यतक्षणादिनिमित्तोपादाना अपि गृहस्थपरिव्राजकावाश्रमिविशेषे विशिष्टजातिमति र्थं तक्षेति रूढा दृश्यन्ते शब्दाः । न यत्र यत्र तानि निमित्तानि तत्र तत्र वर्तन्ते । प्रसिद्ध्यभावात् । तथेहापि ब्रह्मसंस्थशब्दो निवृत्तसर्वकर्मतत्साधनपरिव्राजकेविषयेऽत्याश्रमिणि परमहंसारूपे वृत्त इह भवितुमर्हति । मुख्यामृतत्वफलश्रवणात् । अतश्चेदमेवैकं वेदोक्तं पारिव्राज्यम् । न यज्ञोपवीतत्रिदण्डकमण्डलवादिपरिग्रह इति मुण्डोऽपरिग्रहोऽसङ्ग इति च ।

चोद्यान्तरमनूचाक्तं परिहारं स्मारयति—यत्पुनरुक्तमिति । तत्र रूढोऽयं शब्द इति शेषं पञ्चम्या सूचयति । चोद्यान्तरमनूद्य दूषयति—यत्पुनरित्यादिना । आदिपदेन पङ्कजादिशब्दो गृह्यते । उक्तं प्रपञ्चयति—गृहस्थतीति । इहापीति प्रकृतवाक्योपादानम् । प्रकृते परमहंसे परिव्राजके ब्रह्मसंस्थपदमित्यत्र हेतुमाह—मुख्येति । इतश्च परमहंस्यमेव श्रौतमित्याह—अतश्चेति । एवकारार्थं कथयति—न यज्ञोपवीतेति । इतिशब्दः संन्यासप्रकरणे तथाविधश्रुत्यभावप्रदर्शनार्थः ।

१ ग. ड. ट. ड. ण. 'क्तं वरा' । २ ग. ड. ट. 'ति परि' । ३ ग. व. ड. च. ट. ठ. 'तमेतत् । त' । ४ ख. च. ज. ट. ड. ड. 'रूढिश' । ५ ख. ड. ज. ड. 'तिप्रव्रज्यात' । ६ ठ. ड. 'काश्र' । ७ क. ग. ट. 'श्रमवि' । ८ क. ग. व. च. ट. ठ. च गृहस्थ इति परिव्राजक इति च त' । ९ व. 'ति च निरु' । १० ति च रू' । ११ ख. ज. 'त्र निमि' । १२ ड. ड. 'त्र व' । १३ ख. ज. 'षयोत्या' । ग. च. ड. ड. 'षयेऽत्याश्र' । १४ ख. ज. ज. ठ. 'ख्ये प्रवृ' । १५ क. थ. व. च. ट. ठ. 'ह्वान्मुण्डोऽ' । १६ ख. व. ज. 'ति । शु' । १७ क. 'शब्दा गृह्यन्ते । उ' ।

श्रुतिरत्याश्रमिभ्यः परमं पवित्रमित्यादि च श्वेताश्वतरीयै । निस्तुतिर्निर्मम-
स्कार इत्यादिस्मृतिभ्यश्च । ' तस्मात्कर्म न कुर्वन्ति यतयः पारदर्शिनः ।
तस्मादलिङ्गो धर्मज्ञोऽव्यक्तलिङ्गः ' इत्यादिस्मृतिभ्यश्च ।

ब्रह्मसंस्थशब्दस्य परमहंसविषयत्वे श्रुत्यन्तरं संवादयति—श्रुतिरिति । अत्याश्रमिभ्यः
पूर्वाश्रमत्रयमतीत्य सर्वकर्म त्यक्त्वा स्थितेभ्यः परमहंसपरिव्राजकेभ्य इति यावत् । परमं
पवित्रं निरतिशयपरिशुद्धिकारणं परमपुरुषार्थसाधनं सम्यग्ज्ञानं प्रोवाचेत्यर्थः । स्मृतिभ्यश्च
यथोक्तं पात्रिवाज्यं सिध्यतीति शेषः । अनाशिपमनारम्भमित्यादिवाक्यसंग्रहार्थमादि-
पदम् । कर्मणो बन्धहेतुत्वं तच्छब्दार्थः । लिङ्गस्य धर्मकारणत्वरहित्यं तस्मादित्युक्तम् ।
अलिङ्गो धर्मध्वजित्वरहितः । धर्मज्ञो यथावद्धर्मानुष्ठाता । अधर्मज्ञ इति वा पठः । धर्म-
विचारनिष्ठारहितस्तत्रासारत्वप्रत्ययवानित्यर्थः । अलिङ्ग इत्युक्तेऽनाश्रमित्वमाशङ्क्याऽऽह—
अव्यक्तेति । न व्यक्तं दम्भेन गृहीतं लिङ्गमाश्रमित्वमस्यास्तीत्यव्यक्तलिङ्गः । किंत्वद-
म्भेन श्रुतिस्मृत्युक्तप्रकारेण तदस्यास्तीत्यर्थः । आदिपदं त्यज धर्ममधर्मं चेत्यादि ग्रहीतुम् ।
अत्रापि पूर्वपदान्वयः ।

यत्तु सांख्यैः कर्मात्यागोऽभ्युपगम्यते । क्रियाकारकफलभेदबुद्धेः सत्यत्वा-
भ्युपगमात् । तन्मृषा । यच्च बौद्धैः शून्यताभ्यु-गमादकर्तृत्वमभ्युपगम्यते । तद-
प्यसत् । तदभ्युपगन्तुः सत्त्वाभ्युपगमात् । यच्चैश्वरलसतयाऽकर्तृत्वाभ्युपगमः
सोऽप्यसत्कारकबुद्धेरनिवर्तितत्वात्प्रमाणेन । तस्माद्वेदान्तप्रमाणजनितैकत्वप्रत्य-
यवत् एव कर्मनिवृत्तिलक्षणं पारिव्राज्यं ब्रह्मसंस्थत्वं चेति सिद्धम् । एतेन
गृहस्थस्यैकत्वविज्ञाने सति पारिव्राज्यमर्थसिद्धम् ।

ननु कर्मनिवृत्तिमुपदिशता त्वया सांख्यमतमेवाऽऽश्रितं तेनापि शरीरादिव्यापारोपरम-
द्वारा ध्याननिष्ठतायाः स्वीकृतत्वात्तत्राऽऽह—यच्चिति । न हि तन्मते कूटस्थात्मधीबलेन
नैष्कर्म्यं युक्तम् । क्रियाकारकादिबुद्धेरविवेकस्य च सत्यत्वेन ज्ञानमात्रापनोद्यत्वायोगात् ।
न च सर्वव्यापारोपरमसंभवो मनोबुद्ध्यादीनां तच्छीलत्वात् । न हि कश्चित्क्षणमपीत्यादि-
स्मृतेः । अतः सांख्यवचो मिथ्यैवेत्यर्थः । ननु बौद्धेनापि नैरात्म्यमिच्छता नैष्कर्म्यमिष्टं
तथा च कर्मत्यागमुपदिशता त्वयाऽपि तन्मतमेवानुमोदितं नेत्याह—यच्चेति ।

१ क. ग. च. ठ. 'ये न स्तु' । २ क. ग. च. ट. 'तिर्न नम' । ३ घ. ठ. सत्यत्वाभ्यु' ।
४ ख. च. 'सत् । कार' । यद्यप्ययमेव पठः समीचीन इत्यापाततः प्रतिभानि तथाऽपि यच्चाज्ञै
रिति नपुंसक्यच्छब्दप्रयोगाच्च संगच्छते । उपरिस्थागितलापनिका त्वित्थं सोऽपि प्रमाणेनाविद्यमान
कारकबुद्धेरनिवर्तितत्वादेवातस्तदसादिति । असन्निति पाठे यदित्यव्ययं वा शेषम् । ५ क. ग. ट.
एतत्त्वम' । ६ ख घ ङ ज. ड. 'णं ब्रह्मसंस्थत्वं पारिव्राज्यं चेति । ७ क. 'निष्ठायाः ।

तदभ्युपगन्तुरित्यत्राकर्तृत्वं तच्छब्दार्थः । “दुःखमित्येव यत्कर्म कायक्लेशभयात्त्यजेत्”
इति स्मृतेराख्योपहृतैरैकर्तृत्वमुपेयते । भवताऽपि कर्म त्यजता तन्मत्तमादृतमित्याश-
ङ्क्याऽऽह—यच्चाज्ञैरिति । अकर्तृत्वाभ्युपगम इति च्छेदः । ते हि मोहादेव कर्म
त्यजन्तो न तत्फलं लभन्ते । “स कृत्वा राजसं त्यागं नैव त्यागफलं लभेत्” इति
स्मृतेः । वयं तु प्रमाणवशादेव कर्म त्यजन्तो न व्यामूढपक्षमाद्रियामहे । तस्मान्नैष्कर्म्यं
श्रुतिस्मृतिप्रसिद्धमप्रत्याख्येयमिति भावः । पक्षान्तरे नैष्कर्म्योत्तिरमूलत्वे स्थिते फलितमुप-
संहरति—तस्मादिति । यत्तु कैश्चिदैकाश्रम्यमाश्रितं तत्प्रत्यादिशति—एतेनेति । एक-
त्वविज्ञानेन भेदप्रत्ययस्योपमर्दितत्वोपपादनेनेति यावत् । एकत्वविज्ञानं परोक्षं विवाक्षि-
तम् । अपरोक्षस्य पारित्राज्यमन्तरेणायोगात् । तस्योपरतिशब्दितस्य शमादिवत्साधनत्व-
श्रुतेरिति द्रष्टव्यम् ।

नन्वभ्युत्सादनदोषभाक्स्यात्परिव्रजन् । “वीरहा वा एष देवानां योऽग्निमु-
द्रासयते” इति श्रुतेः । न । दैवोत्सादितत्वादुत्सन्न एव हि स एकत्वदर्शने
जाते । अपागादग्नेरश्रित्वमिति श्रुतेः । अतो न दोषभाग्गृहस्थः परि-
व्रजन्निति ॥ १ ॥

गृहस्थस्य पारित्राज्ये श्रुतिर्विरोधं शङ्कते—नन्विति । ऐकार्थमेव सत्यं द्वैतमसत्य-
मिति विवेके जाते सत्यग्न्यादेरवस्तुत्वाध्यवसायात्तदभिनिवेशशैथिल्यान् तत्त्यागे दोष-
प्राप्तिरिति । दूषयति—न दैवेति । सम्पन्नाने सत्यग्न्यादेरुत्सन्नत्वे मानमाह—अपा-
गादिति । गृहस्थस्यापि विवेकवतो वैराग्यद्वारा युक्तं पारित्राज्यमित्याह—अत इति ॥
इतिशब्दो ब्रह्मसंस्थवाक्यव्याख्यानसमाप्त्यर्थः ॥ १ ॥

यत्संस्थोऽमृतत्वमेति तन्निरूपणार्थमाह—

प्रजापतिर्लोकानभ्यतपत्तेभ्योऽभितप्तेभ्यस्त्रयी

विद्या संप्रास्त्रवत्तामभ्यतपत्तस्या अभितप्ताया

एतान्यक्षराणि संप्रास्त्रवन्त भूर्भुवः स्वरिति ॥ २ ॥

प्रजापतिर्विराट् कश्यपो वा लोकानुद्दिश्य तेषु सारजिघृक्षयाऽभ्यतपदभि-
तापं कृतवान्ध्यानं तपः कृतवानित्यर्थः । तेभ्योऽभितप्तेभ्यः सारभूता त्रयी
विद्या संप्रास्त्रवत्प्रजापतेर्मनसि प्रत्यभादित्यर्थः । तामभ्यतपत् । पूर्ववत् । तस्या
अभितप्ताया एतान्यक्षराणि संप्रास्त्रवन्त भूर्भुवः स्वरिति व्याहृतयः ॥ २ ॥

१ क. ट. °व्यामोऽमू° । २ ख. ज. श्रुतिरि° । ३ ख. ज. ड. न वेदेनैवो° । क. घ. ड.
ख. ठ. ड. न देवेनैवो° । ४ क. ग. ट. °व्राज्यश्रु° । ५ ज. ण. न वेदेति । ६ ख. °भितस्तप्ते° ।
७ ज. °वन्मर्भ° । ८ ग. घ. ड. च. ट. ठ. ड. °न्त स्या° ।

किं तद्ब्रह्मेत्याकाङ्क्षायामाह—यत्संस्थ इति । लोकानामभितो दग्धतयाऽभिताप-
प्रतिभासं व्यवच्छिनत्ति—ध्यानमिति । द्रवात्मत्वाभावे कथं प्रस्रवणं त्रय्याः स्वादित्याश्र-
ङ्क्याऽऽह—प्रजापतेरिति । पूर्ववदिति । त्रयीविद्यासारजिघृक्षयाऽऽलोचितवानित्यर्थः ॥ २॥

तान्यभ्यतपत्तेभ्योऽभितप्तेभ्य ऊँकारः संप्रास्रवत्तद्यथा
शङ्कुना सर्वाणि पर्णानि संतृण्णान्येवमोंकारेण
सर्वा वाक्संतृण्णोंकार एवेदं सर्वमोंकार एवेदं
सर्वम् ॥ ३ ॥

इति द्वितीयाध्यायस्य त्रयोविंशः खण्डः ॥ २३ ॥

तान्यक्षराण्यभ्यतपत्तेभ्योऽभितप्तेभ्य ऊँकारः संप्रास्रवत्तद्ब्रह्म, कीदृशमि-
त्याह—तद्यथा शङ्कुना पर्णनालेन सर्वाणि पर्णानि पत्रावयवजातानि संतृ-
ण्णानि निविद्धानि व्याप्तानात्यर्थः । एवमोंकारेण ब्रह्मणा परमात्मनः प्रती-
कभूतेन सर्वा वाक्शब्दजातं संतृण्णा । “ अकारो ऽ सवो वाक् ” इत्यादि-
श्रुतेः । परमात्मविकारश्च नामधेयमात्रमित्यत ओंकार एवेदं सर्वमिति । द्वि-
भ्यास आदरार्थः । लोकादिनिष्पादनकथनमोंकारस्तुत्यर्थमिति ॥ ३ ॥

इति द्वितीयाध्यायस्य त्रयोविंशः खण्डः ॥ २३ ॥

कथं तस्य ब्रह्मशब्दवाच्यत्वमित्याशङ्क्य महत्तरत्वादित्याह—कीदृशमित्यादिना ॥
तत्र ब्रह्मशब्दप्रवृत्तौ हेत्वन्तरं सूचयति—परमात्मन इति । ऊँकारावयवस्याकारस्यापि
सर्ववाग्व्याप्तिरस्ति किमु वक्तव्यमोंकारस्येति मन्वानः श्रुत्यन्तरमुदाहरति—अकार इति ।
ओमितीदं सर्वमित्यादिवाक्यमादिपदार्थः । ओंकारव्याप्तत्वेऽपि वाग्जातस्य न तस्य सर्वा-
त्मत्वमाकाशादिपरमात्मविकारस्य पृथगेव विद्यमानत्वादित्याशङ्क्याऽऽह—परमात्मेति ।
सकलमपि जगत्परमात्मविकारत्वात्तदतिरेकेण नास्ति । स च प्रकृतादोंकारान्नातिरिच्यते ।

१ क. ‘तेभ्यः सारभूत ऊँ’ । २ ठ. ड. ढ. ‘ह्र किंरूपमि’ । ३ क. ग. च. ट. ‘दृशं
किंरूपमि’ । ४ ग. घ. ङ. च. ट. ठ. ड. ढ. ‘नि वि’ । ५ क. ग. घ. च. ट. ठ. ह्राणः पं ।
६ ख. ग. घ. च. ‘निष्पन्दन’ । ङ. ‘निस्पन्दक’ । ड. निष्पन्दक । ढ. ‘निस्पन्दन’ । ट. ठ.
‘निष्पन्दन’ । ७ क. ग. च. ट. ‘नमप्योंका’ ।

“ एतद्वै सत्यकाम परं चापरं च ब्रह्म यदोकारः ” इति श्रुतेः । तस्माद्युक्तमोकारस्य सर्वात्मत्वमित्यर्थः । ॐकारं सर्वात्मकं ब्रह्मरूपमुपासीतेतिविधिसमाध्यर्थमिति शब्दः । किमित्योकारस्य लोकादेद्वारा निष्पत्तिरुच्यते तत्राऽऽह—लोकादीति । स्तुतिश्चोपास्यर्था । यत्स्तूयते तद्विधीयत इति स्थितेः । तथा च सिद्धमोकारोपासनममृतत्वफलमिति वक्तु-
मिति शब्दः ॥ २३ ॥

इति द्वितीयाध्यायस्य त्रयोविंशः खण्डः ॥ २३ ॥

(अथ द्वितीयाध्यायस्य चतुर्विंशः खण्डः ।)

सामोपासनप्रसङ्गेन कर्मगुणभूतत्वान्नित्योकारं परमात्मप्रतीकत्वादमृतत्वं हेतुत्वेन महीकृत्य प्रकृतस्यैव यज्ञस्याङ्गभूतानि सामहोममन्त्रोत्थानान्युपदिदि-
क्षन्नाह—

ब्रह्मवादिनो वदन्ति यद्वसूनां प्रातःसवनं रुद्राणां
माध्यंदिनं सवनमादित्यानां च विश्वेषां च देवानां
तृतीयसवनम् ॥ ३ ॥

ब्रह्मवादिनो वदन्ति यत्प्रातःसवनं प्रसिद्धं तद्वसूनाम् । तैश्च प्रातःसवनसर्व-
ेन्द्रोऽयं लोको वशीकृतः सवनेशानैः । तथा रुद्रैर्माध्यंदिनसवनेशानैरन्तरिक्ष-
लोकः । आदित्यैश्च विश्वैर्देवैश्च तृतीयसवनेशानैस्तृतीयो लोको वशीकृतः ।
इति यजमानस्य लोकोऽन्यः परिशिष्टो न विद्यते ॥ १ ॥

प्रासङ्गिकं हित्वा प्रकृतमनुसंधत्ते—सामेति । पञ्चविधं सप्तविधं च यज्ञोङ्गीभूतं साम
तस्योपासनवचनादोकारस्य तद्गुणस्य सुतरामेव कर्मगुणत्वे प्राप्ते ततस्तं व्यावर्त्य ब्रह्मप्रती-
कत्वात्कैवल्यहेतुत्वेन तमेव महीकृत्य प्रस्तुतयज्ञाङ्गभूतसामादिविज्ञानविधानार्थमुत्तरवा-
क्यमित्यर्थः । सामहोममन्त्रोत्थानं सामादिविज्ञानविधित्तया, तदपरिज्ञाने दोषमाह—
ब्रह्मेत्यादिना । तेषां प्रातःसवनेशानत्वेऽपि यजमानस्य का हानिरित्याशङ्क्याऽऽह—
तैश्चेति । यथा पृथिवीलोको वसुभिस्तथेति यावत् । अन्तरिक्षलोको वशीकृत
इति पूर्वेण संबन्धः । तृतीयो लोको द्युलोकाख्यः । अस्तु तत्तद्देवानां तत्त-

१ ख. छ. ण. 'हस्वरू' । २ ज. 'र्थ इति' । ३ क. ग. व. ड. च. ट. ठ. ड. ड.
'त्वाया मृ' । ४ क. ग. ड. 'बन्धोऽय' । ५ ज. 'ज्ञाङ्गभू' । ६ ज. 'त्थानसा' ।

लोकवशीकारस्तथाऽपि यजमानस्य लोकिवे किमायातमित्याशङ्क्याऽऽह—इति यजमानस्येति ॥ १ ॥

क्व तर्हि यजमानस्य लोक इति स यस्तं न विद्या-
त्कथं कुर्यादथ विद्वान्कुर्यात् ॥ २ ॥

अतः क्व तर्हि यजमानस्य लोको यदर्थं यजते । न क्वचिल्लोकोऽस्तीत्यभि-
प्रायः । “लोकाय वै यजते यो यजते” इति श्रुतेः । लोकाभावे च स यो
यजमानस्तं लोकस्वीकरणोपायं सामहोममन्त्रोत्थानलक्षणं न विद्यान्न विजानी-
यात्सोऽन्नः कथं कुर्याद्यज्ञं न कथंचन तस्य कर्तृत्वमुपपद्यत इत्यर्थः । सामादि-
विज्ञानरतुतिपरत्वाच्चाविदुषः कर्तृत्वं कर्ममात्रविदः प्रतिषिध्यते । स्तुतये च
सामादिविज्ञानस्याविद्वत्कर्तृत्वप्रतिषेधाय चेति हि भिद्येत वाक्यम् । आद्ये
चौषस्त्ये काण्डेऽविदुषोऽपि कर्मास्तीति हेतुमवोचाम । अथैतद्वक्ष्यमाणं सामा-
द्युपायं विद्वान्कुर्यात् ॥ २ ॥

परिशिष्टलोकाभावोऽतः शब्दार्थः । तर्हि देहपातादूर्ध्वमित्येतत् । लोकापेक्षां विनाऽपि
विधिवशाद्यागो भविष्यतीत्याशङ्क्याऽऽह—लोकायेति । लोकत्रयस्य वस्त्राद्यधीनतया
यजमानानधीनत्वे तस्य तदधीनत्वार्थं यज्ञाद्यनुष्ठानमित्याशङ्क्याऽऽह—लोकाभावे चेति ।
अज्ञो यज्ञं स्वर्गादिसाधनीभूतं कथं कुर्यादित्याक्षेपादविद्वत्कर्मानुष्ठाननिन्दापरं वाक्यमित्या-
शङ्क्याऽऽह—सामादीति । अथैतीदं वाक्यं स्तुत्यर्थे निषेधार्थं च भविष्यति नेत्याह—
स्तुतये चेति । इतश्चाविद्वत्कर्तृत्वं निषेद्धमशक्यमित्याह—आद्ये चेति । मटचीहते-
ष्वित्यादौ विदुषः संनिधाने तदनुज्ञामन्तरेणाविदुषः कर्म कर्तुमयुक्तम् । प्रत्यवायप्रसङ्गात् ।
तदसंनिधौ तु तेनापि क्रियमाणं कर्म न दुष्यतीत्युपपादितमित्यर्थः । अथशब्दो हेत्वर्थः ।
सामाद्यविज्ञाने यस्माद्यज्ञाद्यकरणमेव प्राप्तं तस्मादित्यर्थः ॥ २ ॥

पुरा प्रातरनुवाकस्योपाकरणाज्जघनेन गार्हपत्य-
स्योद्मुख उपविश्य स वासवः सामाभिगा-
यति ॥ ३ ॥

किं तद्वेद्यमित्याह—पुरा पूर्वं प्रातरनुवाकस्य शस्त्रस्य प्रारम्भाज्जघ-

१ ख. ज. ग. ‘स्म लौकिकत्वे’ । २ ड. श्रुतिः । लो° । ३ ख. व. ज. °विदुषः कर्तृ° ।
४ क. ग. च. ट. ठ. °ति मि° । ५ व. ड. ड. ‘स्त्ये च का°’ । ६ क. ग. ट. °थेइ° । ७ क.
ग. ट. निरोद्धु° ।

नेन गार्हपत्यस्य पश्चादुदङ्मुखः सन्नपविश्य स वासवं वसुदैवत्यं सामाभि-
गायति ॥ ३ ॥

ज्ञातव्यं सामादि प्रश्नपूर्वकं विवृणोति—किं तदित्यादिना । अप्रगीतमृगजातं
शस्त्रं यः प्रातःकाले शस्यते प्रातरनुवाकं तस्येति यावत् । उपाकरणादित्यस्यार्थमाह—
प्रारम्भादिति । जघनेनेत्येतद्व्याचष्टे—पश्चादिति । स गार्हपत्यस्य पृष्ठत उदग्भागे
स्थित्वा वसुदेवताकं सामगानं कृतवानित्यर्थः । स वासवमित्यत्र सशब्दो यजमानवि-
षयः ॥ ३ ॥

लो३कद्वारमपावा३र्णू ३३ पश्येम त्वा वयं रा

३३३३३ हु ३ मू आ ३३ ज्या ३ यो ३ आ

३२१११ इति ॥ ४ ॥

लोकद्वारमस्य पृथिवीलोकस्य प्राप्तये द्वारमपावृणु हेऽग्ने तेन द्वारेण पश्येम
स्वाँ त्वां राज्यायेति ॥ ४ ॥

राज्याय त्वदर्शनेन त्वदनुज्ञया पृथिवीप्रयुक्तभोगायेत्यर्थः ॥ ४ ॥

अथ जुहोति नमोऽग्नये पृथिवीक्षिते लोकक्षिते

लोकं मे यजमानाय विन्दैव वै यजमानस्य

लोक एताऽस्मि ॥ ५ ॥

अथानन्तरं जुहोत्यनेन मन्त्रेण नमोऽग्नये प्रक्षीभूतास्तुभ्यं वयं पृथिवीक्षिते
पृथिवीनिवासाय लोकक्षिते पृथिवीलोकनिवासायेत्यर्थः । लोकं मे मह्यं यज-
मानाय विन्द लभस्व । एष वै मम यजमानस्य लोक एता गन्ताऽस्मि ॥ ५ ॥

पृथिव्यां क्षियति वसतीति पृथिवीक्षितस्मै पृथिवीक्षिते । पृथिवीलोके मया लब्धे तव
किं स्यादित्याशङ्क्याऽऽह—एष वै मम यजमानस्येति ॥ ५ ॥

अत्र यजमानः परस्तादायुषः स्वाहाऽपजहि परि-

घमित्युक्तवोत्तिष्ठति तस्मै वसवः प्रातःसवनं संप्र-

यच्छन्ति ॥ ६ ॥

अत्रास्मिँलोके यजमानोऽहमायुषः परस्तादूर्ध्वं मृतः सन्नित्यर्थः ।
स्वाहेति जुहोति । अपजह्यपनय परिघं लोकद्वारार्गलमित्येवं मन्त्रमुक्तवो-

त्तिष्ठति । एवमेतैर्वसुभ्यः प्रातःसवनसंबद्धो लोको निष्क्रीतः स्यात्ततस्ते
प्रातःसवनं वसवो यजमानाय संप्रयच्छन्ति ॥ ६ ॥

स्वाहाशब्दो मन्त्रसमाप्त्यर्थो होमद्योतकः । सर्वेषु मन्त्रेष्वेतैः सामहोममन्त्रोत्थानैरि-
त्यर्थः ॥ ६ ॥

पुरा माध्यंदिनस्य सवनस्योपाकरणाज्जघनेनाऽऽ-
ग्नीध्रीयस्योदङ्मुख उपविश्य स रौद्रं सामाभि-
गायति ॥ ७ ॥

लो३कद्वारमपावा३र्ण३३पश्येम त्वा वयं वैरा३३-

३३३हु३म् आ३३ज्या३यो३आ३२१११इति॥८॥

तथाऽऽग्नीध्रीयस्य दक्षिणाग्नेर्जघनेनोदङ्मुख उपविश्य स रौद्रं सामाभिगा-
यति यजमानो रुद्रदैवत्वं वैराज्याय ॥ ७ ॥ ८ ॥

यथा पृथिवीलोकजयोपायो दर्शितस्तथाऽन्तरिक्षलोकजयोपायोऽपि प्रदर्श्यत इत्याह—
त्येति ॥ ७ ॥ ८ ॥

अथ जुहोति नमो वायवेऽन्तरिक्षक्षिते लोकक्षिते
लोकं मे यजमानाय विन्दैष वै यजमानस्य लोक
एताऽस्मि ॥ ९ ॥

अत्र यजमानः परस्तादायुषः स्वाहाऽपजहि
परिधमित्युक्त्वोत्तिष्ठति तस्मै रुद्रा माध्यंदि-
नं सवनं संप्रयच्छन्ति ॥ १० ॥

अन्तरिक्षक्षित इत्यादि समानम् ॥ ९ ॥ १० ॥

अन्तरिक्षे क्षियतीत्यन्तरिक्षक्षिद्वायुस्तस्मै वायवे ॥ ९ ॥ १० ॥

पुरा तृतीयसवनस्योपाकरणाज्जघनेनाऽऽहवनी-
यस्योदङ्मुख उपविश्य स आदित्यं स वैश्व-
देवं सामाभिगायति ॥ ११ ॥

लो३कद्वारमपावा३र्ण३३पश्येम त्वा वयं

स्वारा३३३३हु३म् आ३३ज्या ३ यो

३ आ ३२१११ इति ॥ १२ ॥

आदित्यमथ वैश्वदेवं लो३कद्वारमपावा३णू३३

पश्येम त्वा वयं साम्रा३३३३हु३म् आ ३३

ज्या३यो३आ३२१११ इति ॥ १३ ॥

तथाऽऽहवनीयस्योदङ्मुख उपविश्य स आदित्यैदेवैत्यमादित्यं वैश्वदेवं
च सामाभिगायाति क्रमेण स्वाराज्याय साम्राज्याय ॥ ११ ॥ १२ ॥ १३ ॥

यथा पृथिव्यन्तरिक्षयोरप्युपायस्तथा द्युलोकाप्युपायोऽयुच्यत इत्याह—तथेति ।
स्वाराज्यमन्तरिक्षे स्वातन्त्र्यम् । आदित्यानामिव स्वातन्त्र्यमिह विवक्षितम् ॥ ११ ॥
॥ १२ ॥ १३ ॥

अथ जुहोति नम आदित्येभ्यश्च विश्वेभ्यश्च
देवेभ्यो दिविक्षिद्भ्यो लोकक्षिद्भ्यो लोकं मे
यजमानाय विन्दत ॥ १४ ॥

एष वै यजमानस्य लोक एताऽस्म्यत्र यजमानः
परस्तादायुषः स्वाहाऽपहत परिवमित्युक्त्वो-
त्तिष्ठति ॥ १५ ॥

दिविक्षिद्भ्य इत्येवमादि समानमन्यत् । विन्दतापहतोति बहुवचनमात्रं विशेषः ।
याजमानं त्वेतत् । एताऽस्म्यत्र यजमान इत्यादिलिङ्गात् ॥ १४ ॥ १५ ॥

किमिदं सामाद्याति ज्यमाहो याजमानिकमिति वीक्षायामाह—याजमानं त्विति
आदिपदेन लोकं मे यजमानायेति निर्देशो गृह्यते ॥ १४ ॥ १५ ॥

तस्मा आदित्याश्च विश्वे च देवाः तृतीयसवनं

संप्रयच्छन्त्येष ह वै यज्ञस्य मात्रां वेद य एवं वेद
य एवं वेद ॥ १६ ॥

इति द्वितीयाध्यायस्य चतुर्विंशः खण्डः ॥ २४ ॥

इति छान्दोग्योपनिषद्ब्राह्मणे द्वितीयोऽध्यायः ॥ २ ॥

एष ह वै यजमान एववित् यथोक्तस्य सामादेदिद्वान्यज्ञस्य मात्रां यज्ञया-
थात्म्यं वेद यथोक्तम् । य एवं वेद य एवं वेदेति द्विरुक्तिरध्यायपरिसमा-
प्त्यर्था ॥ १६ ॥

इति द्वितीयाध्यायस्य चतुर्विंशः खण्डः ॥ २४ ॥

इति श्रीमद्भोविन्दभगवत्पूज्यपादशिष्यपरमहंसपरिव्राजकाचार्य-
श्रीमच्छंकरभगवत्पादकृतौ छान्दोग्योपनिषद्विवरणे
द्वितीयोऽध्यायः ॥ २ ॥

सामादिविज्ञानफलं कथयति—एष हेति । य एवं वेदेत्यस्य व्याख्या—यथोक्त-
स्येति । यथोक्तं सामादीत्येतत् । एवमित्युक्तप्रकारोक्तिः । तस्य यज्ञयाथात्म्यविदस्तद-
नुष्ठानद्वारा तत्फलं संभवतीत्यर्थः ॥ १६ ॥

इति द्वितीयाध्यायस्य चतुर्विंशः खण्डः ॥ २४ ॥

इति श्रीमत्परमहंसपरिव्राजकाचार्यशुद्धानन्दपूज्यपादशिष्यभगवदानन्दज्ञानकृतायां
छान्दोग्योपनिषद्भाष्यटीकायां द्वितीयोऽध्यायः ॥ २ ॥

(अथ तृतीयाध्यायस्य प्रथमः खण्डः ।)

असौ वा आदित्य इत्याद्यध्यायारम्भे संबन्धः । अतीतानन्तराध्यायान्त
उक्तं यज्ञस्य मात्रां वेदेति यज्ञविषयाणि च सामहोममन्त्रोत्थानानि विशिष्टफल-
प्राप्तये यज्ञाङ्गभूतान्युपदिष्टानि । सर्वयज्ञानां च कार्यनिर्वृत्तिरूपः
सविता महत्या श्रिया दीप्यते । स एष सर्वप्राणिकर्मफलभूतः

१ ख. ज. 'वं वेद' । य । ड. 'वं य' । २ घ. ठ. 'वेदे' । ३ छ. ग. ट. 'दिज्ञा' । ४ क.
ग. छ. ठ. ण. 'वनिदित्य' । ५ ख. ज. ण. 'थोक्तसा' ।

प्रत्यक्षं सर्वैरुपजीव्यते । अतो यज्ञव्यपदेशानन्तरं तत्कार्यभूतसवितृविषयमुपा-
सनं सर्वपुरुषार्थेभ्यः श्रेष्ठतमफलं विधास्यामीत्येवमारभते श्रुतिः—

ॐ । असौ वा आदित्यो देवमधु तस्य द्यौरेव
तिरश्चीनवंशोऽन्तरिक्षमूपो मरीचयः पुत्राः ॥ १ ॥

असौ वा आदित्यो देवमध्वित्यादि । देवानां मोदनान्मध्विव मध्वसावा-
दित्यः । वस्वादीनां च मोदनहेतुत्वं वक्ष्यति सर्वयज्ञफलरूपत्वादादित्यस्य ।
कथं मधुत्वमित्याह—तस्य मधुनो द्यौरेव भ्रामरस्येव मधुनस्तिरश्चीनश्चासौ
वंशश्चेति तिरश्चीनवंशः । तिर्यग्गतेव हि द्यौर्लक्ष्यते । अन्तरिक्षं च मध्वूपो
द्युवंशे लग्नः सल्लम्बत इवातो मध्वूपसामान्यादन्तरिक्षं मध्वूपो मधुनः सवि-
तुराश्रयत्वाच्च । मरीचयो रश्मयो रश्मिस्था आपो भौमाः सवित्राकृष्टाः । एता
वा आपः स्वराजो यन्मरीचय इति हि विज्ञायन्ते । ता अन्तरिक्षमध्वूपस्थ-
रश्म्यन्तर्गतत्वाद्भ्रमरबीजभूताः पुत्रा इव हिता लक्ष्यन्त इति पुत्रा इव पुत्रा
मध्वूपनाड्यन्तर्गता हि भ्रमरपुत्राः ॥ १ ॥

कर्माङ्गवद्दं विज्ञानं परिसमाप्य कर्मफलस्याऽऽदित्यस्य स्वतन्त्रोपास्तिविध्यर्थमध्या-
यान्तस्मारभमाणः संबन्धं प्रतिजानीते—असाविति । पूर्वोत्तरग्रन्थयोः संबन्धं प्रतिज्ञातं
प्रकटयितुं वृत्तं कीर्तयति—अतीतेति । विशिष्टफलं पृथिव्यादिलोकत्रयम् । समनन्तरसं-
दर्भस्य तात्पर्यं वक्तुं पातनिकां करोति—सर्वेति । तस्य प्रेक्षितत्वं सूचयति—
महत्येति । कथं पुनरादित्यस्य सर्वप्राणिकर्मफलभूतत्वमित्याह—सर्वैरुपजीव्यत्वो-
पलम्भादित्याह—स एष इति । पातनिकां कृत्वोत्तरग्रन्थमुत्थापयति—अत इति ।
आदित्यस्य कर्मफलवादिति यावत् । तदुपदेशे हेत्वन्तरमाह—सर्वपुरुषार्थेभ्यः
इति । श्रेष्ठतमं फलं क्रमेण मुक्तिलक्षणमस्यास्तीति तथोक्तम् । आदित्ये कर्म-
फलशब्दप्रवृत्तिनिमित्तमुक्तं व्यक्तीकर्तुमाह—वस्वादीनां चेति । चकारो विद्व-
त्संग्रहार्थः । वक्ष्यत्यादित्यस्येति संबन्धः । तस्य सर्वेषां यज्ञानां फलरूपत्वादिति हेतुः ॥

१ व. च. द. 'त्यक्षः स' । २ क. 'ज्ञस्य य' । ३ क. ट. 'तमं फ' । ४ क. व. द.
द. ग. 'वं भ्रम' । ५ ख. ज. ण. 'पो मधुवं' । ६ क. 'वंशसंल' । ७ च. 'शे संल' । ८ क.
ग. व. ड. ट. ठ. ड. 'त्वात् । म' । ९ ड. च. ठ. ड. ड. 'यते । ता' । १० क. ग. ट.
प्रेक्षितं । ११ ख. अ. ण. 'दिहे' ।

वस्वादयश्च कर्मफलभोक्तारस्तत्फलमादित्यं दृष्ट्वा तृप्यन्तीति युक्तमित्यर्थः । आदित्यं मधु-
दृष्टयोपासीतेत्युक्तं तत्र प्रसिद्धमधुसाम्प्रदायस्य श्रुत्युक्तमाकाङ्क्षापूर्वकं दर्शयति—कथ-
मित्यादिना । दिवि तिरश्चीनवंशदृष्टौ निमित्तमाह—तिर्यग्गतेति । अन्तरिक्षनिवासिभि-
रुपरि विसारितनयनैरिति शेषः । अन्तरिक्षे मध्वपूपदृष्टिं कथयति—अन्तरिक्षमिति ।
मधुन इत्युभयत्र संबन्धः । मरीचयः पुत्रा इति वाक्यं व्याचष्टे—मरीचय इति । आपो
भूमेराकृष्टा रश्मिस्थाः सन्तीत्यत्र प्रमाणमाह—एता इति । स्वराजः स्वतो भासमानस्य
सवितुरिति यावत् । तासां पुत्रत्वं प्रवटयति—ता इति । लोके हि भ्रमरबीजभूताः
पुत्रा मध्वपूपच्छिद्रस्था दृश्यन्ते । एताश्चऽऽपोऽन्तरिक्षलक्षणमध्वपूपान्तर्गतरश्मिस्था भवन्ति ।
ततश्चेतास्वप्सु भ्रमरबीजदृष्टिः कर्तव्येत्यर्थः ॥ १ ॥

तस्य ये प्राञ्चो रश्मयस्ता एवास्य प्राच्यो मधु-
नाड्यः । ऋच एव मधुकृत ऋग्वेद एव पुष्पं
ता अमृता आपस्ता वा एता ऋचः ॥ २ ॥

तस्य सवितुर्मध्वाश्रयस्य मधुनो ये प्राञ्चः प्राच्यां दिशि गता रश्मयस्ता
एवास्य प्राच्यः प्रागञ्चनान्मधुनो नाड्यो मधुनाड्य इव मध्वाधारच्छिद्राणी-
त्यर्थः । तत्र ऋच एव मधुकृतो लोहितरूपं सवित्राश्रयं मधु कुर्वन्तीति मधु-
कृतो भ्रमरा इव यतो रसानादाय मधु कुर्वन्ति । तत्पुष्पमिव पुष्पमृग्वेद एव ।
तत्र ऋगब्राह्मणसमुदायस्यर्ग्वेदाख्यत्वाच्छब्दमात्राच्च भोग्यरूपरसनिस्त्रावासं-
भवाह्वेदशब्देनात्र ऋग्वेदविहितं कर्म ततो हि कर्मफलभूतमधुरसनिस्त्रावसं-
भवात् । मधुकरैरिव पुष्पस्थानीयाह्वेदविहितात्कर्मणोऽपि आदाय ऋग्भिर्मधु
निर्वर्त्यते । कास्ता आप इत्याह—ताः कर्मणि प्रयुक्ताः सोमाज्यपयोरूपा अग्नौ
प्रक्षिप्तास्तत्पाकाभिनिर्वृत्ता अमृता अमृतार्थत्वादत्यन्तरसवत्य आपो भवन्ति ।
तद्रसानादाय ता वा एता ऋचः पुष्पेभ्यो रसमाददाना एव भ्रमरा ऋचः ॥ २ ॥

प्राचीर्दिग्गतेष्वदित्यरश्मिषु प्राचीनमधुनाडीदृष्टिर्विवेक्याह—तस्येति । मध्वा-
श्रयस्य लोहितादिरूपं मधु वक्ष्यमाणं तदाधारस्येत्यर्थः । ऋक्षु मन्त्ररूपासु भ्रमरदृष्टि-
मारोपयति—तत्रेति । प्रकृतं मधु सप्तम्यर्थः । तासां मधुकृत्वं सावयति लोहितेति ।
ऋग्वेदविहिते कर्मणि पुष्पदृष्टिं संपादयति—यत इति । ऋचो मधुकृत इति

मधुणां पृथक्कृतत्वाद्देवदः पुष्पमित्युक्तेऽशब्देन ब्राह्मणसमुदायस्य वक्तव्यत्वात्कथंचिद्देवे-
दविहिते कर्मणि तच्छब्देन लक्षिते पुष्पदृष्ट्याऽध्यासेऽपि कुतस्ततो मधुनिष्पत्तिरित्याश-
ङ्क्याऽऽह-ततो हीति । तदेवोपपादयति-मधुकरैरिति । लोके तावदपः पुष्पाश्रयाः
समादाय मधुकरैर्मधु निर्वर्त्यते तथेहापि मधुकरस्थानीयैर्ऋद्धमन्त्रैस्तद्वेदविहितात्पुष्पस्थानी-
यात्कर्मणः सकाशादपो गृहीत्वा मधु निष्पाद्यते । तस्मात्कर्मणः स्वफलभूतमधुनिष्पत्तेरुप-
पत्तेस्तस्मिन्पुष्पदृष्टिरित्यर्थः । ता अमृता आप इति वाक्यं प्रश्नपूर्वकं व्याचष्टे-कास्ता
इत्यादिना । कर्मणि प्रयुक्तत्वमभिनयति-अग्राविति । अग्निपाकाभिनिर्वृत्तत्वमपूर्वात्मत्वं
परस्परया मुख्यार्थत्वममृतार्थत्वम् । यद्वा रोहितरूपामृतनिर्वर्तकत्वं तदर्थवत्त्वम् । उत्कृष्टफ-
लवत्त्वमत्यन्तरसवत्त्वम् । ता वा एता इत्यादि व्याचष्टे-तद्रसानिति । यथा हि पुष्पेभ्यो
भ्रमरा रसानाददानास्तान्यभितपन्ति तथैते मन्त्रास्तस्मिन्कर्मणि स्थितानम्मयान् रसानादाय
मधु निर्वर्तयन्तो यथोक्तं कर्माभिमतं समालोचयन्ति स्मेत्यर्थः ॥ २ ॥

एतमृग्वेदमभ्यतपःस्तस्याभितप्तस्य यशस्तेज

इन्द्रियं वीर्यमन्नाद्यं रसोऽजायत ॥ ३ ॥

एतमृग्वेदमृग्वेदविहितं कर्म पुष्पस्थानीयमभ्यतपन्नभितार्पणं कृतवत्य इवैता
ऋचः कर्मणि प्रयुक्ताः । ऋग्मिहि मन्त्रैः शस्त्राद्यङ्गभावमुपगतैः क्रियमाणं कर्म
मधुनिर्वर्तकं रसं मुञ्चतीत्युपपद्यते पुष्पाणीव भ्रमरैराचूष्यमाणानि । तदेतदाह-
तस्यमृग्वेदस्याभितप्तस्य । कोऽसौ रसो य ऋद्धमधुकराभितार्पणिः सृत इत्युच्यते ।
यशो विश्रुतत्वं तेजो देहगता दीप्तिरिन्द्रियं सामर्थ्योपतैरिन्द्रियैरवैकल्यं वीर्यं
सामर्थ्यं बलमित्यर्थः । अन्नाद्यमन्नं च तदाद्यं च येनोपयुज्यमानेनाहन्यहनि
देवानां स्थितिः स्यात्तदन्नाद्यमेष रसोऽजायत यागादिलक्षणात्कर्मणः ॥ ३ ॥

कथं पुनर्मन्त्राणां भ्रमरस्थानीयानां पुष्पस्थानीयमृग्वेदविहितं कर्माभितप्तवतां फलव-
त्त्वमित्याशङ्क्याऽऽह-एता ऋच इति । तासां कर्मणि प्रयुक्तेऽपि किमायातं
तदाह-ऋग्मिरिति । अभितप्तस्य रसोऽजायतेति संबन्धः । तं प्रश्नपूर्वकं विशदयति-
कोऽसाविति ॥ ३ ॥

१ क. ग. छ. ट. 'तत्कथमृग्वे' । २ क. ग. ट. 'कादिभिर्निर्वृ' । ३ क. ग. छ. 'र्थत्वम्'
४ क. ग. ट. ठ. 'पं च कृ' । ५ छ. ठ. ड. ण. 'राकृय' । ६ घ. 'पनिर्वृत्त इ' । ७ ख.
ज. 'पभुज्य' । ८ ख. ज. 'हितक' । ९ ख. छ. अ. ण. 'तप्तानां फ' ।

तद्वक्षरत्तदादित्यमकितोऽश्रयत्तद्वा एतद्यदेतदादि-
त्यस्य रोहितं रूपम् ॥ ४ ॥

इति तृतीयाध्यायस्य प्रथमः खण्डः ॥ १ ॥

यज्ञाद्यन्नाद्यपर्यन्तं तद्वक्षरद्विशेषेणाक्षरदगमत् । गत्वा च तदादित्यमभितः
पार्श्वतः पूर्वभागं सवितुरश्रयदाश्रितवदित्यर्थः । अमुष्मिन्नादित्ये संचितं कर्म-
फलाख्यं मधुं भोक्ष्यामहे इत्येवं हि यज्ञादिलक्षणफलप्राप्तये कर्माणि क्रियन्ते
मनुष्यैः केदारनिष्पादनमिव कर्षकैः । तत्प्रत्यक्षं प्रदर्श्यते श्रद्धार्होस्तद्वा एतत् ।
किं तद्यदेतदादित्यस्योद्यतो दृश्यते रोहितं रूपम् ॥ ४ ॥

इति तृतीयाध्यायस्य प्रथमः खण्डः ॥ १ ॥

तच्छब्दार्थमाह—यज्ञाददीति । अथानुष्ठितकर्मजनितं फलं कथमादित्यमाश्रयती-
त्याशङ्क्याऽऽह—अमुष्मिन्निति । दृष्टान्ते भोक्ष्यामहे ब्रीह्यादिजनितं फलमित्यभिप्रायेण
ब्रीह्यादिप्राप्त्यर्थमिति शेषः । किं तत्कर्मफलं यदादित्यमाश्रित्य तिष्ठतीत्याशङ्क्याऽऽह—
तत्प्रत्यक्षमिति । कर्मफले प्रत्यक्षे तत्साधने कर्माणि कर्मिणां श्रद्धासिद्ध्यर्थमिति यावत् ।
तदेव फलं प्रश्नपूर्वकं विशदयति—किमित्यादिना ॥ ४ ॥

इति तृतीयाध्यायस्य प्रथमः खण्डः ॥ १ ॥

(अथ तृतीयाध्यायस्य द्वितीयः खण्डः ।)

अथ येऽस्य दक्षिणा रश्मयस्ता एवास्य दक्षिणा
मधुनाड्यो यजूंष्येव मधुकृतो यजुर्वेद एव पुष्पं ता
अमृता आपः ॥ १ ॥

अथ येऽस्य दक्षिणा रश्मय इत्यादि समानम् । यजूंष्येव मधुकृतो यजुर्वे-
दविहिते कर्मणि प्रयुक्तानि । पूर्ववन्मधुकृत इव । यजुर्वेदविहितं कर्म पुष्पस्था-
नीयं पुष्पमित्युच्यते । ता एव सोमाद्या अमृता आपः ॥ १ ॥

मध्वन्तरं दर्शयति—अथेति । वक्तव्यविशेषं कथयति—यजूंषीति । कथं तेषां

मधुकृत्वं नदाह—पूर्ववदिति । ऋद्धन्त्राण मृगवेदगिहिने कर्मणि प्रयुक्तां यथा पूर्वं
मधुकरत्वमुक्तं तथा यजुर्गमपीत्यर्थः । यजुर्वेदगिहिने कर्मणि पुष्पदृष्टिमस्तिष्ठे—यजुर्वे
देति । ता अमृता आप इत्यस्य पूर्ववद्वयत्वायान्मित्याह—ता एवति ॥ १ ॥

तानि वा एतानि यजूंष्येतं यजुर्वेदमभ्यतपस्त-
स्याभितप्तस्य यशस्तेज इन्द्रियं वीर्यमन्नाद्यं रसोऽ-
जायत ॥ २ ॥

तद्व्यक्षरत्तदादित्यमभितोऽश्रयत्तद्वा एतद्यदेतदादि-
त्यस्य शुक्लं रूपम् ॥ ३ ॥

इति तृतीयाध्यायस्य द्वितीयः खण्डः ॥ २ ॥

तानि वा एतानि यजूंष्येतं यजुर्वेदमभ्यतपन्नित्येवमादि सर्वं समानम् ।
मध्येतदादित्यस्य दृश्यते शुक्लं रूपम् ॥ २ ॥ ३ ॥

इति तृतीयाध्यायस्य द्वितीयः खण्डः ॥ २ ॥

यजुर्गमादित्यद्वन्द्वि मधु पत्यक्षं दर्शयति—एतदिति ॥ २ ॥ ३ ॥

इति तृतीयाध्यायस्य द्वितीयः खण्डः ॥ २ ॥

(अथ तृतीयाध्यायस्य तृतीयः खण्डः ।)

अथ येऽस्य प्रत्यश्चो रश्मयस्ता एवास्य प्रतीच्यो
मधुनाड्यः सामान्येव मधुकृतः सामवेद एव पुष्पं
ता अमृता आपः ॥ १ ॥

तानि वा एतानि सामान्येतं सामवेदमभ्यतपस्त-
स्याभितप्तस्य यशस्तेज इन्द्रियं वीर्यमन्नाद्यं रसोऽ-
जायत ॥ २ ॥

तद्व्यक्षरत्तदादित्यमभितोऽश्रयत्तद्वा एतद्यदेतदादि-
त्यस्य कृष्णं रूपम् ॥ ३ ॥

इति तृतीयाध्यायस्य तृतीयः खण्डः ॥ ३ ॥

अथ येऽस्य प्रत्यञ्चो रश्मय इत्यादि समानम् । तथा सास्त्रां मधु । एतदा-
दित्यस्य कृष्णं रूपम् ॥ १ ॥ २ ॥ ३ ॥

इति तृतीयाध्यायस्य तृतीयः खण्डः ॥ ३ ॥

तृतीयं मधु कथयति—अथेति । ऋचां यजुषां च मधु यथा कथितं तथेति यावत् ।
तस्य शास्त्रप्रत्यक्षत्वं दर्शयति—एतदिति ॥ १ ॥ २ ॥ ३ ॥

इति तृतीयाध्यायस्य तृतीयः खण्डः ॥ ३ ॥

(अथ तृतीयाध्यायस्य चतुर्थः खण्डः ।)

अथ येऽस्योदञ्चो रश्मयस्ता एवास्योदीच्यो मधु-
नाड्योऽथर्वाङ्गिरस एव मधुकृत इतिहासपुराणं
पुष्पं ता अमृता आयः ॥ १ ॥

ते वा एतेऽथर्वाङ्गिरस एतदितिहासपुराणमभ्यत-
पश्स्तस्याभितप्तस्य यशस्तेज इन्द्रियं वीर्यमन्ना-
द्यश्च रसोऽजायत ॥ २ ॥

तद्व्यसरत्तदादित्यमभितोऽथ्यत्तद्वा एतद्यतेतदादि-
त्यस्य परं कृष्णं रूपम् ॥ ३ ॥

इति तृतीयाध्यायस्य चतुर्थः खण्डः ॥ ४ ॥

अथ येऽस्योदञ्चो रश्मय इत्यादि समानम् । अथर्वाङ्गिरसोऽथर्वणाङ्गि-
रसा च दृष्टा मन्त्रा अथर्वाङ्गिरसः कर्मणि प्रयुक्ता मधुकृतः । इतिहासपुराणं
पुष्पम् । तयोश्चेतिहासपुराणयोरश्वमेधे पारिप्लवासु रात्रिषु कर्माङ्गित्वेन विनि-
योगः सिद्धः । मध्वेतदादित्यस्य परं कृष्णं रूपमतिशयेन कृष्णमित्यर्थः ।
॥ १ ॥ २ ॥ ३ ॥

इति तृतीयाध्यायस्य चतुर्थः खण्डः ॥ ४ ॥

चतुर्थं मधु निदर्शयति—अथेति । किं तत्कर्मत्याशङ्क्याऽऽह—इतिहासेति ।
तद्व्याथर्वणनामङ्गिरसानां च प्रसिद्धं ब्राह्मणं तद्विहितं कर्म पुष्पं पुष्पस्थानीयमित्यर्थः ।

१ क. ग. ड. च. ट. ठ. परः । कुं । २ क. ख. ड. द. 'थर्वाङ्ग' । ३ क. ग. ड.
च. ट. ड. ह. परः कुं । ४ ख. छ. 'रसस्य च' ।

यदा प्रसिद्धयोरितिहासपुराणयोरुपादानं तदाऽपि न दूषणमित्याह—तयोश्चेति । अश्व-
मेधकर्मणि जामितापरिहारार्थं पारिप्लवो नानाविधोपाख्यानसमुदायो यत्र तत्पारिप्लवमाचक्षीते-
तिविधिवशात्प्रयुज्यते । तासु रात्रिषु तस्यैव कर्मणोऽङ्गत्वेन मनुर्वैवस्वतो राजेऽयं प्रकाशयो-
र्विनियोगस्य पूर्वतन्त्रे पारिप्लवार्थाधिकरणेनैव सिद्धत्वात्तत्तत्संबन्धि कर्म पुष्पमित्यर्थः ।
अस्यापि मधुनः शास्त्रप्रत्यक्षतामाह—मध्वेतदिति ॥ १ ॥ २ ॥ ३ ॥

इति तृतीयाध्यायस्य चतुर्थः खण्डः ॥ ४ ॥

(अथ तृतीयाध्यायस्य पञ्चमः खण्डः ।)

अथ येऽस्योर्ध्वा रश्मयस्ता एवास्योर्ध्वा मधु-
नाड्यो गुह्या एवाऽऽदेशा मधुकृतो ब्रह्मैव पुष्पं
ता अमृता आपः ॥ १ ॥

ते वा एते गुह्या आदेशा एतद्ब्रह्माभ्यतपस्तस्या-
भितप्तस्य यशस्तेज इन्द्रियं वीर्यमन्नाद्यश्च रसोऽजा-
यत ॥ २ ॥

तद्व्यक्षरत्तदादित्यमभितोऽश्रयत्तद्वा एतददेतदादि
त्यस्य मध्ये क्षोभत इव ॥ ३ ॥

अथ येऽस्योर्ध्वा रश्मय इत्यादि पूर्ववत् । गुह्या गोप्या रहस्या एवाऽऽदेशा
लोकद्वारीयादिविधय उपासनानि च कर्माङ्गविषयाणि मधुकृतो ब्रह्मैव शब्दा-
धिकारात्प्रणवाख्यं पुष्पम् । समानमन्यत् । मध्वेतदादित्यस्य मध्ये क्षोभत
इव समाहितदृष्टेर्द्रश्यते संचलतीव ॥ १ ॥ २ ॥ ३ ॥

पञ्चमं मधु दर्शयति—अथेति । लोकद्वारीयादिविधयो लोकद्वारमपावृणु पश्येम त्वा
वयमित्यादयः । ब्रह्मशब्दार्थमाह—शब्दाधिकारादिति । ऋगादिशब्दानां प्रकृतत्वा-
दित्यर्थः । अस्यापि मधुनः शास्त्रप्रत्यक्षतामाह—मध्वेतदिति । समाहितदृष्टेः
शास्त्रार्थे समाहितचित्तस्येत्यर्थः ॥ १ ॥ २ ॥ ३ ॥

ते वा एते रसानाश्च रसा वेदा हि रसास्तेषा-

मेते रसास्तानि वा एतान्यमृतानाममृतानि
वेदा ह्यमृतास्तेषामेतान्यमृतानि ॥ ४ ॥
इति तृतीयाध्यायस्य पञ्चमः खण्डः ॥ ५ ॥

ते वा एते यथोक्ता रोहितादिरूपविशेषा रसानां रसाः । केषां रसाना-
मित्याह—वेदा हि यस्माद्धोकनिष्पन्दत्वात्सारा इति रसास्तेषां रसानां कर्मभा-
वमापन्नानामप्येते रोहितादिविशेषा रसा अत्यन्तसारभूता इत्यर्थः । तथाऽमृता-
नाममृतानि । वेदा ह्यमृता नित्यत्वात्तेषामेतानि रोहितादीनि रूपाण्यमृतानि ।
रसानां रसा इत्यादि कर्मस्तुतिरेषा । यस्यैवंविशिष्टान्यमृतानि फलमिति ॥ ४ ॥
इति तृतीयाध्यायस्य पञ्चमः खण्डः ॥ ५ ॥

पञ्च मधुनि व्याख्याय तेषां सर्वेषां ध्येयत्वसिद्धयर्थं स्तुतिं प्रकुरुते—ते वा एत
इति । तस्मात्तेषामिति संबन्धः । कर्माणि विनियुक्तत्वेन तदङ्गत्वात्तद्वापाप्तिः । वेदानां
कार्यत्वेऽपि प्रथमपूर्वकत्वाभावान्नित्यत्वम् । या मधुनि स्तुतिः सा कर्मस्तुतिरित्याह—
रसानामिति । कर्मस्तुतिमभिनयति—यस्यैवमिति । रसानां रसा अमृतानाममृता-
नीत्येवंविशिष्टान्यमृतानि यस्य फलं कर्मणस्तस्य महाभाग्यं किं वक्तव्यमिति स्तूयते
कर्मेत्यर्थः ॥ ४ ॥

इति तृतीयाध्यायस्य पञ्चमः खण्डः ॥ ५ ॥

(अथ तृतीयाध्यायस्य षष्ठः खण्डः ।)

तद्यत्प्रथमममृतं तद्वसव उपजीवन्त्यग्निना मुखेन
न वै देवा अश्नन्ति न पिबन्त्येतदेवामृतं दृष्ट्वा
तृप्यन्ति ॥ १ ॥

तत्तत्र यत्प्रथमममृतं रोहितरूपलक्षणं तद्वसवः प्रातःसवनेशाना उपजीवन्त्य-
ग्निना मुखेनाग्निना प्रधानभूतेनाग्निप्रधानाः सन्त उपजीवन्तीत्यर्थः । अन्नाद्यं
रसोऽजायतेतिवचनात्कवलग्राहश्नन्तीति प्राप्तं तत्प्रतिषिध्यते—न वै देवा
अश्नन्ति न पिबन्तीति । कथं तर्ह्युपजीवन्तीत्युच्यते—एतदेव हि यथोक्तममृतं
रोहितं रूपं दृष्ट्वापलभ्य सर्वकरणैरनुभूय तृप्यन्ति । दृशेः सर्वकरणद्वारोपल-

१ ख. अ. °ते तथो° । २ ख. अ. °निष्पादत्वा° । ३ ख. अ. ण. °षां ध्ये° । ४ ग.
अ. ड. ण. °ग्रासम्° । ५ च. °कलक्षणम्° । ६ क. ड. °हितरू° ।

वध्यर्थत्वात् । ननु रोहितं रूपं दृष्टेत्युक्तं कथमन्येन्द्रियविषयत्वं रूपस्येति ।
न । यशआदीनां श्रोत्रादिगम्यत्वात् । श्रोत्रग्राह्यं यशः । तेजोरूपं चाक्षुषम् ।
इन्द्रियं विषयग्रहणकार्यानुमेयं करणसामर्थ्यम् । वीर्यं बलं देहगत उत्साहः
प्राणवत्ता । अन्नाद्यं प्रत्यहमुपजीव्यमानं शरीरस्थितिकरं यद्भवति । रसो ह्येव-
मात्मकः सर्वः । यं दृष्ट्वा तृप्यन्ति सर्वे । देवा दृष्ट्वा तृप्यन्तीत्येतत्सर्वं स्वकरणै-
रनुभूय तृप्यन्तीत्यर्थः । आदित्यसंश्रयाः सन्तो वैगन्ध्यादिदेहकरणदोषर-
हिताश्च ॥ १ ॥

अमृतानि ध्येयान्मुक्त्वा तदुपजीविनो देवत गणाननुचिन्तनीयानुपदिशति—तत्तत्रेति ।
कवलग्राहं कवलं गृहीत्वा यथा लोकोऽश्नाति तद्वदित्येतत् । नन्वशनपानाभावे न युक्तमु-
पजीवनवचनमित्याशङ्क्य परिहरति—कथमित्यादिना । चक्षुषेति वक्तव्ये कथं सर्व-
करणैरित्याधिकमुच्यते तत्राऽऽह—दृशेरिति । चक्षुषैव रूपग्रहणमिति नियममाश्रित्य
शङ्कते—नन्विति । कर्मफलभूतस्य रसस्य लेहितामृतात्मकस्य नास्ति चक्षुर्मात्रग्रह्य-
त्वमिति परिहरति—नेत्यादिना । किमेतावता रसस्याऽऽयातं तदाह—रसो हीति ।
इति तस्यापि श्रोत्रादिग्राह्यतेति शेषः । एतदेवेत्यादिवाक्यमुपसंहरति—देवा इति ।
किं तेषां स्वतन्त्राणां तृप्तिर्नेत्याह—आदित्येति । वैगन्ध्यं दौर्गन्ध्यम् । आदिपदेन
संभाविताः सर्वेऽपि देहकरणदोषा गृह्यन्ते ॥ १ ॥

त एतदेव रूपमभिसंविशन्त्येतस्माद्रूपादुद्यन्ति ॥ २ ॥

किं ते निरुद्यमा अमृतमुपजीवन्ति । न । कथं तर्हि, एतदेव रूपमभिलक्ष्या-
धुना भोगावसरो नास्माकमिति बुद्ध्वाऽभिसंविशन्त्युदासते । यदा वै तस्या-
मृतस्य भोगावसरो भवेत्तदैतस्मादमृतादमृतभोगानिमित्तमित्यर्थः । एतस्माद्रूपा-
दुद्यन्त्युत्साहवन्तो भवन्तीत्यर्थः । न ह्यनुत्साहवतामननुतिष्ठतामलसानां भोग-
प्राप्तिर्लोके दृष्टा ॥ २ ॥

एतस्माद्रूपादिति व्याख्यातस्यानुवादमात्रम् । उत्साहवतां देवानां यथोक्तामृतोपजीवि-
त्वमित्यत्र लोकप्रसिद्धिमनुकूलयति—न हीति ॥ २ ॥

स य एतदेवममृतं वेद वसूनाभिवैको भूत्वाऽग्निनैव
मुखेनैतदेवामृतं दृष्ट्वा तृप्यति स एतदेव रूपमभिसं-
विशत्येतस्माद्रूपादुदेति ॥ ३ ॥

१ च सर्वे यं । २ ०. ड. च. अ. ड. ढ. °न्ति दे° । ३ ख. व. ड. च. अ. ठ. ड.
ण. °प्यन्त्येते° । ४ ख. अ. ण. °भूयाभितृ° । ५ ख. ड. ठ. °दा चैत° । अ. °दा च त° ।
६ ख. ड. अ. अ. ठ. °दुदैति ।

स यः कश्चिदेतदेवं यथोदितमृच्चधुकरतापरसं संरक्षणमृचवेदविहितकर्मपुष्पा-
स्य चाऽऽदित्यसंश्रयणं रोहितरूपत्वं चामृतस्य प्राचीदिग्गतरश्मिनाडीसं-
थतां वसुदेवभोग्यतां तद्विदश्च वसुभिः सहैकतां गत्वाऽग्निना मुखेनोपजीवनं
दर्शनमौत्रेण तृप्तिं स्वभोगावसर उद्यमनं तत्कालापाये च संवेशनं वेद सोऽपि
वसुवत्सर्वं तथैवानुभवति ॥ ३ ॥

पाठक्रमेणोक्तं ध्येयस्वरूपमनूद्य साधिकारं ध्यानविधिं दर्शयति—स य इति । वसु-
देवभोग्यतां वसुभिर्देवैरुपजीव्यत्वमिति यावत् । एतदित्यस्माकं मधु निदर्शयति । एवंश-
ब्दार्थं विशदयति—यथोदितमिति । तथैव श्रुत्युक्तक्रमेणैवेत्यर्थः ॥ ३ ॥

स यावदादित्यः पुरस्तादुदेता पश्चादस्तमेता वसूना-

मेव तावदाधिपत्यं स्वाराज्यं पर्येता ॥ ४ ॥

इति तृतीयाध्यायस्य षष्ठः खण्डः ॥ ६ ॥

क्रियन्तं कालं विद्वांसदमृतमुपजीवतीत्युच्यते—स विद्वान्यावदादित्यः पुर-
स्तात्प्राच्यां दिश्युदेता पश्चात्पृथ्वीच्यामस्तमेता तावद्वसूनां भोगकालस्तावन्तमेव
कालं वसूनामाधिपत्यं स्वाराज्यं पर्येता परितो गन्ता भवतीत्यर्थः । न यथा
चन्द्रमण्डलस्थः केवलकर्मी परतन्त्रो देवानामन्नभूतः । किं तर्ह्ययमाधिपत्यं
स्वराङ्गात्वां चाधिगच्छति ॥ ४ ॥

इति तृतीयाध्यायस्य षष्ठः खण्डः ॥ ६ ॥

भोगकालपरिमाणं प्रश्नपूर्वकं निर्धारयति—क्रियन्तमिति । आधिपत्यं स्वाराज्यमिति
विशेषणयोस्तात्पर्यमाह—न यथेति ॥ ४ ॥

इति तृतीयाध्यायस्य षष्ठः खण्डः ॥ ६ ॥

(अथ तृतीयाध्यायस्य सप्तमः खण्डः ।)

अथ यद्द्वितीयममृतं तद्ब्रुवा उपजीवन्तीन्द्रेण मुखेन
न वै देवा अश्नन्ति न पिबन्त्येतदेवामृतं दृष्ट्वा
तृप्यन्ति ॥ १ ॥

त एतदेव रूपमभिसंविशन्त्येतस्माद्ब्रूपादुद्यन्ति ॥ २ ॥

स य एतदेवममृतं वेद रुद्राणामेवैको भूत्वेन्द्रेणैव
मुखेनैतदेवामृतं दृष्ट्वा तृप्यति स एतदेव रूपमभिसं-
विशत्येतस्माद्रूपादुदेति ॥ ३ ॥

अथ यद्वितीयममृतं तद्रुद्रा उपजीवन्तीत्यादि समानम् ॥ १ ॥ २ ॥ ३ ॥
प्रथमममृतमधिकृत्य चिन्तनीयमुक्त्वा द्वितीयममृतमाश्रित्य तदर्शयति—अथेति ॥ १ ॥
॥ २ ॥ ३ ॥

स यावदादित्यः पुरस्तादुदेता पश्चादस्तमेता द्विस्ता-
वदक्षिणत उदेतोत्तरतोऽस्तमेता रुद्राणामेव तावदा-
धिपत्यं स्वाराज्यं पर्येता ॥ ४ ॥

इति तृतीयाध्यायस्य सप्तमः खण्डः ॥ ७ ॥

स यावदादित्यः पुरस्तादुदेता पश्चादस्तमेता द्विस्तावत्ततो द्विगुणं कालं दक्षि-
णत उदेतोत्तरतोऽस्तमेता रुद्राणां तावद्भोगकालः ॥ ४ ॥

इति तृतीयाध्यायस्य सप्तमः खण्डः ॥ ७ ॥

विद्याफलं कथयति—स यावदिति । यावद्वसूनां भोगकालस्ततो द्विगुणो रुद्राणां
भोगकालः । यथा प्रथमामृतध्यायिनां वसुभिस्तुल्यो भोगकालस्तथा द्वितीयामृतध्यायिनामपि
रुद्रैस्तुल्यो भोगकाल इत्यर्थः ॥ ४ ॥

इति तृतीयाध्यायस्य सप्तमः खण्डः ॥ ७ ॥

(अथ तृतीयाध्यायस्याष्टमः खण्डः ।)

अथ यत्तृतीयममृतं तदादित्या उपजीवन्ति वरुणेन
मुखेन न वै देवा अश्नन्ति न पिबन्त्येतदेवामृतं
दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुद्यन्ति ॥ २ ॥

स य एतदेवममृतं वेदाऽऽदित्यानामेवैको भूत्वा

वरुणेनैव मुखेनैतदेवामृतं दृष्ट्वा तृप्यति स एतदेव
रूपमभिसंविशत्येतस्माद्रूपादुदेति ॥ ३ ॥

स यावदादित्यो दक्षिणत उदेतोत्तरतोऽस्तमेता
द्विस्तावत्पश्चादुदेता पुरस्तादस्तमेताऽऽदित्याना-
मेव तावदाधिपत्यं स्वाराज्यं पर्येता ॥ ४ ॥

इति तृतीयाध्यायस्याष्टमः खण्डः ॥ ८ ॥

(अथ तृतीयाध्यायस्य नवमः खण्डः ।)

अथ यच्चतुर्थममृतं तन्मरुत उपजीवन्ति सोमेन
मुखेन न वै देवा अश्रन्ति न पिबन्त्येतदेवामृतं
दृष्ट्वा तृप्यन्ति ॥ १ ॥

त एतदेव रूपमभिसंविशन्त्येतस्माद्रूपादुद्यन्ति ॥ २ ॥
स य एतदेवममृतं वेद मरुतामेवैको भूत्वा सोमेनैव
मुखेनैतदेवामृतं दृष्ट्वा तृप्यति स एतदेव रूपमभि-
संविशत्येतस्माद्रूपादुदेति ॥ ३ ॥

स यावदादित्यः पश्चादुदेता पुरस्तादस्तमेता द्विस्ता-
वदुत्तरत उदेता दक्षिणतोऽस्तमेता मरुतामेव ताव-
दाधिपत्यं स्वाराज्यं पर्येता ॥ ४ ॥

इति तृतीयाध्यायस्य नवमः खण्डः ॥ ९ ॥

(अथ तृतीयाध्यायस्य दशमः खण्डः ।)

अथ यत्पञ्चमममृतं तत्साध्या उपजीवन्ति ब्रह्मणा
मुखेन न वै देवा अश्रन्ति न पिबन्त्येतदेवामृतं
दृष्ट्वा तृप्यन्ति ॥ १ ॥

त एतदेव रूपमभिसंविशन्तेतस्माद्भूपादुद्यन्ति ॥ २ ॥

स य एतदेवमृतं वेद साध्यानामेवैको भूत्वा ब्रह्म-
णैव मुखेनैतदेवमृतं दृष्ट्वा तृप्यति स एतदेव रूपम-
भिसंविशत्येतस्माद्भूपादुदेति ॥ ३ ॥

स यावदादित्य उत्तरत उदेता दक्षिणतोऽस्तमेता
द्विस्ताऽर्ध्व उदेताऽर्धाऽस्तमेता साध्यानामेव ताव-
दाधिपत्यं स्वाराज्यं पर्येता ॥ ४ ॥

इति तृतीयाध्यायस्य दशमः खण्डः ॥ १० ॥

तथा पश्चादुत्तरत ऊर्ध्वमुदेता विपर्ययेणास्तमेता । पूर्वस्मात्पूर्वस्माद्द्विगु-
णोत्तरोत्तरेण कालेनेत्यपौराणं दर्शनम् । सवितुश्चतुर्दिशमिन्द्रयमवरुणसोम-
पुरीषूदयास्तमयकालस्य तुल्यत्वं हि पौराणिकैरुक्तम् । मानसोत्तरस्य मूर्धनि
मेरोः प्रदक्षिणावृत्तेस्तुल्यत्वादिनि ।

इतरुमृतध्यायिनां फलानि निर्दिशति—तथेति । विपर्ययेण पुरस्तादक्षिणतोऽ-
धस्ताच्चेत्यर्थः । यथा पुरस्तादुदेता पश्चाच्चास्तमेता ततो दक्षिणतो द्विगुणेन कालेनोदेतो-
त्तरतश्चास्तमेतेत्युक्तम् । तथा ततो द्विगुणेन कालेन पश्चादुदेता पुरस्ताच्चास्तमेता तावाना-
दित्यानां भोगकालः । तृतीयामृतध्यायिनामपि तावानेव भोगकालः । ततो द्विगुणेन कालेन
यावदादित्य उत्तरत उदेता दक्षिणतोऽस्तमेता तावान्मरुतां भोगकालः । चतुर्थामृतध्यायि-
नामपि तावानेव भोगकालः । ततो द्विगुणेन कालेनोर्ध्वमुदेताऽधस्तादस्तमेता तावान्सा-
ध्यानां भोगकालः । पञ्चमामृतचिन्तकानामपि तावानेवेत्यर्थः । यत्पूर्वपूर्वोदयास्तमयकाला-
पेक्षया द्विगुणेन कालेनोत्तरोदयास्तमयावित्युक्तं तत्पुराणविरुद्धमिति शङ्कते—पूर्वस्मात्पू-
र्वस्मादिति । कथं श्रुत्युक्तस्यार्थस्य पुराणविरुद्धतेत्याशङ्क्याऽऽह—सवितुरिति । उक्त-
मेव संक्षिपति—मानसोत्तरस्येति । महागिरेर्मेरोः प्राकारवत्पारतः स्थितस्य मूर्धनि संल-
ग्रथचक्रस्य सवितुर्मेरोः प्रदक्षिणावृत्तेस्तुल्यत्वात्कालाधिक्ये कारणाभावाच्च चतसृष्वपि
पुरीषूदयास्तमयकालस्य तुल्यत्वम् । उक्तं हि विष्णुपुराणे—

“ शक्रादीनां पुरे तिष्ठन्स्पृशत्येष पुरत्रयम् ।

विकर्णौ द्वौ विकर्णस्थस्त्रीन्कोणान्द्वे पुरे तथा ” इति ॥

लैङ्गे चोक्तम्—

“मानसोपरि माहेन्द्री प्राच्या मेरोः स्थिता पुरी ॥
दक्षिणे आनुपुत्रस्य वरुणस्य तु वारुणे ॥
सौम्ये सोमस्य विपुला तासु दिग्देवताः स्थिताः ॥
अमरावती संयमिनी सुखा चैव विभा क्रमात् ॥
लोकपालोपरिष्ठात्तु सर्वतो दक्षिणाब्जने ।
काष्ठां गतस्य सूर्यस्य गतिर्या तां निबोधत ॥
दक्षिणां प्रक्रमेद्भानुः क्षिप्तेषुरिव धावति ।
पुरान्तमो यदा भानुः शक्रस्य भवति प्रभुः ॥
सर्बैः संयमनैः सौरो ह्युदयो दृश्यते द्विजाः ॥
स एवं सुखवत्यां तु निशान्तस्तत्प्रदृश्यते ॥
अस्तमेति यदा सूर्यो विभायां विश्वदग्निभुः ।
मया प्रोक्तोऽमरावत्यां यथाऽसौ वारितस्करः ॥
तथा संयमिनीं प्राप्य सुखां चैव विभां खगः ।
यदाऽपराहस्तवाग्नेय्यां पूर्वाह्णे नैर्ऋते द्विजैः ॥
तदा स्तपरात्रश्च वायुभग्ने सुशरुर्गः ।

ऐशान्यां पूर्वरात्रस्तु गतिरेषाऽस्य सर्वतः ” इति ॥

तथा चोपरिष्ठादमरावत्यास्तिष्ठन्मध्याह्नं तत्रेशकोणस्थानां तृतीययाममाग्नेयकोणस्थाना-
ग्राययामं संयमिन्यामुदयं च करोति सविता । एवं यदा यम्ये मध्याह्ने तिष्ठति तदै-
न्द्रेऽस्तमयः । आग्नेये तृतीययामः । निर्ऋतिकोणे प्रथमो यामः । वारुण उदयः । यदा
च वारुणे मध्याह्नस्तदा याम्येऽस्तमयः । निर्ऋतिकोणे तृतीयो यामः । वायव्ये प्रथमयामः ।
सौम्य उदयः । यदा च सौम्ये मध्याह्नस्तदा वारुणेऽस्तमयः । वायव्ये तृतीययामः ।
ईशानकोणे प्रथमो यामः । ऐन्द्र उदयः । तथाऽऽग्नेये कोणे वर्तमानस्तत्रैशानां मध्यंदिनं
यमेन्द्रपुर्योराद्यतृतीययामौ निर्ऋतीशानकोणयोरुदयास्तमयौ च करोति । एवं सर्वासु दिक्षु
विदिक्षु चेति पौराणिके दर्शने तद्विरुद्धमिदं श्रुत्योक्तमित्यर्थः ।

अत्रोक्तः परिहार आचार्यैः । अमरावत्यादीनां पुरीणां द्विगुणोत्तरोत्तरेषु
कालेनोद्वासः स्यात् । उदयश्च नाम सवितुस्तन्निवासिनां प्राणिनां चक्षुर्गोचरा-
पत्तिस्तदत्ययश्चास्तमनं न परमार्थत उदयास्तमने स्तः । तन्निवासिनां च प्राणि-

१ ख. अ. °स्य च वा । २ ग. च. °यमनी । ३ ग. ट. शा तस्य प्रवृ° । ४ क.
°न्तस्थः प्रवृ° । ५ ख. ड. ण. °यमनी । ६ ख. ग. छ. अ. ट. ण. °ईशा° । ७ क. °वस्त्रान्तं° ॥
८ क. ख. ग. छ. ट. ण. °मौ नैर्ऋते° ॥

नामभावे तान्प्रति तेनैव मार्गेण गच्छन्नापि नैवोदेता नास्तमेति चक्षुर्गोचराप-
त्तेस्तदत्ययस्य चाभावात् ।

यद्यपि श्रुतिविरोधे स्मृतिरप्रमाणं तथाऽपि यथाऽकथंचिद्विरोधपरिहारं द्रविडाचार्योक्त-
मुपपादयति—अत्रेति । यदाऽमरावती शून्या स्यात्तदा हि तां प्रति पुरस्तादुदेतीतिप्रयो-
गशून्यत्वादसूनां भोगान्तः । एवमुत्तरासां पुरीणां विनाशे द्विगुणकालेन रुद्रादीनां भोग-
च्युतिः । अत इमां वचनव्यक्तिमाश्रित्य तमेव परिहारमाह—अमरावत्यादीनामिति ।
तथाऽपि कथं विरोधसमाधिस्तत्राऽऽह—उदयश्चेति । [तदुक्तम्—]

“ यैर्यत्र दृश्यते भास्वान्स तेपामुदयः स्मृतः ।

तिरोभावं च यत्रैति तदेवास्तमनं रवेः ॥

नैवास्तमनमर्कस्य नोदयः सर्वदा सतः ।

उदयास्तमने नाम दर्शनादर्शने रवेः ” इति ॥

अमरावत्यादिपुरीषु पूर्वपूर्वापेक्षयोत्तरोत्तरत्रोद्गासकालद्वैगुण्यमस्तु । स्तां च दर्शनादर्शने
सवितुरुदयास्तमयौ । स वा एष न कदाचनारस्तमेति नोदेतीति श्रुतेर्वस्तुतो नोदयास्तमयौ
स्तस्तथा च पुरीषु तुल्यत्वेन गच्छतः सवितुरुदयास्तमयकालत्रैषम्यमुक्तमित्याशङ्क्याऽऽह—
तन्निवासिनां चेति । भोगकालद्वैगुण्यं न सवितृगतेराधिक्यापेक्षयां श्रुत्योच्यते येन
पुराणविरोधः किं त्वमरावत्यादीनां पुरीणां दैत्योपहतानां पूर्वपूर्वापेक्षयोत्तरोत्तरपुरीणां
द्विगुणेन कालेनोद्गासात्तदपेक्षयोत्तरोत्तरस्थानेषु भोगकाले द्वैगुण्यं श्रुत्योक्तमिति भावः ।

तथाऽमरावत्याः सकाशाद्द्विगुणं कालं संयमनी पुरी वसत्यतस्तन्निवासिनः
प्राणिनः प्रति दक्षिणत इवोदेत्युत्तरतोऽस्तमेतीत्युच्यतेऽस्मद्बुद्धिं चापेक्ष्य ।
तथोत्तरास्वपि पुरीषु योजना ।

अथोद्गासकालाधिक्याद्भेदगच्युतिकालाधिक्यं न भोगकालाधिक्यमत आह—तथेति ।
यथोद्गासकालद्वैगुण्यमुक्तं तद्वदिति यावत् । अमरावतीनिवात्तिप्राणिवर्गापेक्षया
संयमिनीनिवासिनः प्राणिनः प्रति द्विगुणेन कालेन सवितुरुदयास्तमयाविति युक्तं च
वक्तुम् । दर्शनादर्शनयोर्द्विगुणकालभावित्वात् । न च तन्निवासिदृष्ट्यपेक्षया दक्षिणो-

१ ख. ड. च. ज. 'देति ना' । २ ख. ड. च. ज. मेति । व. ट. मेता च । ३ घ.
चाप्यभा । ४ क. ग. ट. 'रोधानं च । ५ ख. छ. छ. ज. ण. 'यौ तथा । ६ क. गं. ट. 'पयं
स' । ७ क. गं. ट. 'यान श्रु' । ८ ख. छ. ण. ज. 'पहता' । ९ ख. ग. ड. ट. ण. 'री
दि' । १० ख. ड. ज. ण. 'तर' । ११ ख. ट. 'कालद्वै' । १२ ड. ड. ड. 'वत्या द्विगु' ।
१३ क. ख. ग. व. ड. च. ट. ठ. ड. ण. 'लं संय' । १४ क. 'यमिनी । १५ ट. 'यमिनी' ।

त्तरयोरुदयास्तमयौ । तत्तद्दृष्ट्या पूर्वपश्चिमयोरेव तद्भावात् । अस्मद्बुद्धिमपेक्ष्य तु दक्षिणत उदेत्युत्तरतश्चास्तमेतीत्युच्यते । इवशब्दस्तयोस्तन्निवासिजनापेक्षया दक्षिणोत्तरस्थयोरसत्त्वोत्तयतीत्यर्थः । यथाऽमरावत्यपेक्षया संयमिन्यामुद्वासकालाधिक्यमुक्तं तथा तदपेक्षया वारुण्यां तदपेक्षया च विभायां तत्कालाधिक्यमवधेयमित्याह—तथेति । संयमिनीं चान्तर्भाव्य बहुवचनम् ।

सर्वेषां च मेरुरुत्तरतो भवति । यदाऽमरावत्यां मध्याह्नगतः सविता तदा संयमिन्यामुद्यन्दृश्यते, तत्र मध्याह्नगतो वारुण्यामुद्यन्दृश्यते, तथोत्तरस्यां, प्रदक्षिणावृत्तेस्तुल्यत्वात् ।

इतश्चास्मद्बुद्धिमपेक्ष्य दक्षिणगत्यादिनाऽस्तमनमित्याह—सर्वेषां चेति । उद्यन्तमादित्यं पुरतोऽवलोकयतां वामभागे स्थितत्वान्मेरुः सर्वेषामेवोत्तरतो भवति । तथाचोदयास्तमयाभ्यां पूर्वापरदिग्बिभागान्न तत्पुरवासिदृष्ट्यपेक्षया दक्षिणत इत्यादिवचनं किंत्वस्मद्दृष्ट्यपेक्षयैवेत्यर्थः । उद्वासकालद्वैगुण्यापेक्षया भोगकालद्वैगुण्यमित्युक्तम् । संप्रति सवितृगत्याधिक्यपेक्षयैव भोगकालाधिक्यं किं न स्यादित्याशङ्क्य पुराणविरोधसमाधानासंभवनमैवमित्याह—यदेत्यादिना । यथा संयमिन्यां मध्याह्नगो वारुण्यामुद्यन्भवति तथा तस्यां मध्याह्नगो विभायामुद्यन्दृश्यत इत्याह—तथेति । उक्तं च वायुप्रोक्ते—

“ मध्यगस्वमरावत्यां यावद्भवति भास्करः ।

वैवस्वते संयमन उदयंस्तत्र दृश्यते ॥

सुखायामर्धरात्रश्च विभायामस्तमेति च ” इति ॥

इलावृत्तवासिनां सर्वतः पर्वतप्राकारनिवारितादित्यरश्मीनां सवितोर्ध्व इवोदेताऽर्वागस्तमेता दृश्यते । पर्वतोर्ध्वच्छिद्रप्रवेशात्सवितृप्रकाशस्य ।

कथं पुनः स यावदादित्य उत्तरत उदेता दक्षिणतोऽस्तमेता द्विस्तावदूर्ध्व उदेताऽर्वागस्तमेतैरुच्यते । न हि तत्रोद्वासकालस्य वाऽधिकत्वमस्ति येनोदयास्तमयकालाधिक्याद्भोगकालाधिक्यं स्यादत आह—इलावृत्तेति । मेरोश्चतुर्दिशमिलच्छित्तं नाम वर्षं प्रसिद्धम् । तन्निवासिनां प्राणिनामुभयतः पर्वताभ्यां मानसोत्तरसुमेरुस्यां प्राकारस्थानीयाभ्यामुभयोर्ध्व-

१ ग. ठ. 'यमन्या' । २ क. च. 'त्तरो भ' । ३ ख. च. ज. ण. 'ध्याह्नं ग' । ४ क. ख. ग. घ. ङ. च. ज. ट. ठ. ड. 'दा सायं' । ५ क. ङ. च. ज. ड. 'यमिन्या' । ६ ठ. ध्याह्नं ग' । ७ क. ग. च. ट. ड. ण. 'ह्नोचो वा' । ८ ग. ट. 'दिवचन' । ९ ग. ट. 'यमन्या' । १० च. ज. ण. 'वृत्तवा' । ११ ख. ज. ण. 'ध्वमुदे' । १२ ग. न च त' । १३ ग. ज. ट. 'वृत्तेति' । १४ ख. ज. 'वृत्तं ना' ।

स्थितमहाक्षेप विनिवारितदित्यरानीनामूर्ध्वमुदेताऽवड्ढस्तमेता च सविता दृश्यते । इवशब्दस्तूदयास्तमयोर्वस्तुतोऽसत्त्वद्योतनार्थ इत्यर्थः । कथं सवितोर्ध्वः सन्नुदेतावड्ढस्तमेति तत्राऽऽह—पर्वतेति । सर्वावृतप्रकाशस्य पर्वत्योरुपरितने छिद्रे प्रवेशादधोवर्तिनां प्राणिनामुपरिप्रसारितनैत्राणां सावित्रं प्रकाशं पश्यतां तत्रोद्यन्निव सवितोपलभ्यते प्रदेशान्तरे च दृश्यमानोऽधस्तादिवास्तमेति । यथोपरिछादत्रत्यैरुपलभ्यमानो मेघस्ततो दूराद्दृष्टो भूतललक्ष्मेश्वेत्येवावसीयते तथेहापीत्यर्थः ।

तथर्गाद्यमृतोपजीविनाममृतानां च द्विगुणोत्तरोत्तरवीर्यवत्त्वमनुमीयते भोगकालद्वैगुण्यलिङ्गेन । उद्यमनसवेशनादि देवानां रुद्रादीनां विदुषश्च समानम् ॥ १ ॥ २ ॥ ३ ॥ ४ ॥

इति तृतीयाध्यायस्याष्टमः खण्डः ॥ ८ ॥

॥ १ ॥ २ ॥ ३ ॥ ४ ॥

इति तृतीयाध्यायस्य नवमः खण्डः ॥ ९ ॥

॥ १ ॥ २ ॥ ३ ॥ ४ ॥

इति तृतीयाध्यायस्य दशमः खण्डः ॥ १० ॥

भोगकालस्याविरोधेनाऽऽधिक्यमापाद्य तेनैव लिङ्गेनातिशयवत्त्वममृतादेरपि कथयति—तथेति । भोगकालाधिक्ये सतीति यावत् । अनुमीयते कल्प्यते । यत्तु भोगकालमाकलय्योद्यमनं तदभावं ज्ञात्वोपरमणमभ्यादिमुखत्वं दृष्टिमात्रेण तृप्तिमत्त्वं तत्सर्वं विदुषोऽपि कल्प्यते देवैः सममित्याह—उद्यमनेति ॥ १ ॥ २ ॥ ३ ॥ ४ ॥

इति तृतीयाध्यायस्याष्टमः खण्डः ॥ ८ ॥

॥ १ ॥ २ ॥ ३ ॥ ४ ॥

इति तृतीयाध्यायस्य नवमः खण्डः ॥ ९ ॥

॥ १ ॥ २ ॥ ३ ॥ ४ ॥

इति तृतीयाध्यायस्य दशमः खण्डः ॥ १० ॥

(अथ तृतीयाध्यायस्यैकादशः खण्डः ।)

अथ तत ऊर्ध्व उदेत्य नैवोदेता नास्तमेतैकल
एव मध्ये स्थाता तदेष श्लोकः ॥ १ ॥

१ क. ट. नार्थः । २ क. ग. ट. वृद्धयो भू । ३ ख. छ. ज. ण. मन्त्रेवा । ४ ट. नैवर्तते भो । ५ क. ग. ट. मनानन्तरं तं ।

कृतवैश्वदेवमुदयास्तमनेन प्राणिनां स्वकर्मफलभोगनिमित्तमनुग्रहं तत्कर्मफलो-
पभोगक्षये तानि प्राणिजातान्यात्मनि संहृत्याथ ततस्तस्मादनन्तरं प्राण्यनुग्र-
हकालादूर्ध्वः सन्नः त्मन्युदेत्योद्भूय यान्प्रत्युदेति तेषां प्राणिनामभावात्स्वा-
त्मस्थो नैवोदेता नास्तमेतैकलोऽद्वितीयोऽनवयवा मध्ये स्वात्मन्येव स्थाता ।
तत्र कश्चिद्विद्वान्वस्वादिसमानचरणो रोहिताद्यमृतभोगभागी यथोक्तक्रमेण
स्वात्मानं सवितारमात्मत्वेनोपेत्य समाहितः सन्नेतं मन्त्रं हृष्टोत्थितोऽन्यस्मै
पृष्ठवते जगाद । यतस्त्वमागतो ब्रह्मलोकात्किं तत्राप्यहोरात्राभ्यां परिवर्तमानः
सविता प्राणिनामायुः क्षपयति यथेहास्माकमित्येवं पृष्ठः प्रत्याह । तत्तत्र यथा
पृष्ठे यथोक्ते चार्थ एष श्लोको भवति तेनोक्तो योगिनेति श्रुतेर्वचनमिदम् ॥१॥

पञ्चभिः पर्यायैर्भधुविद्या यथावदुक्ता । क्रमेण मुक्तिफलपर्यवसायित्वं तस्या दर्शयितु-
मनन्तरवाक्यमवरुद्धाऽऽह — कृत्येत्यादिना । तस्मात्प्राण्यनुग्रहकालादनन्तरमिति तच्छ-
ब्दार्थः । ऊर्ध्वः सन्ब्रह्मीभूतो वर्तमान इति यावत् । आत्मन्युदेत्य स्वमहिम्नि प्रकाशं
लब्ध्वेत्येतत् । स्थातेतिप्रयोगात्क्रममुक्तिरत्र विवक्षिता । तत्र विद्वदनुभवं प्रमाणयति—
तत्रेति । क्रममुक्तिः सप्तम्यर्थः । यथोक्तक्रमेणसौ वा अदित्यो देवमध्वियादिना पञ्चा-
मृतत्वेन स्थितमित्यर्थः । स्वमात्मानं वेद्यतया विद्वदात्मसंभूतमित्यर्थः । आत्मत्वेनोपेत्याह-
ग्रहेण गृहीत्वेत्येतत् । कथं प्रश्न इत्याकाङ्क्षायामाह—यत इति । लब्धब्रह्मोपदेशो
ब्रह्मविद्योक्तावस्थायां ब्रह्मणो विद्युक्तावस्थायां केनचित्पृष्ठः प्रत्युवाचेत्यर्थः । कथं प्रत्यु-
क्तिरिति तत्राऽऽह—तत्तत्रेति ॥ १ ॥

न वै तत्र न निम्लोच नोदियाय कदाचन ।

देवास्तेनाहं सत्येन मा विराधिपि ब्रह्मणेति ॥ २ ॥

न वै तत्र यतोऽहं ब्रह्मलोकादागतस्तस्मिन्न वै तत्रैतदस्ति यत्पृच्छसि । न
हि तत्र निम्लोचास्तमगमत्सविता न चोदियायोद्भूतः कुतश्चित्कदाचन कस्मि-
न्निदपि काल इति । उदयास्तमयवर्जितो ब्रह्मलोक इत्यनुपपन्नमित्युक्तः शप-
थमिव प्रतिपेदे । हे देवाः साक्षिणो यूयं शृणुत यथा मयोक्तं सत्यं वचस्तेन
सत्येनाहं ब्रह्मणा ब्रह्मस्वरूपेण मा विराधिपि मा विरुध्येयम(या)प्राप्तिर्ब्रह्मणो
मम मा भूदित्यर्थः ॥ २ ॥

१ ख. अ. ण. 'वौ वा म°' । २ क. ग. ट. 'माच°' । ३ घ. ङ. ड. ढ. 'गभोगी ।
४ ङ. च. ठ. ड. 'णस्वमात्मा°' । ५ ठ. ड. द्रष्ट्वा स्थितो । ६ घ. ठ. 'थोक्तार्थ°' । ७ ख.
छ. अ. ण. 'ग्रहणेन गृ°' । ८ फ. 'विद्वद्ब्रह्म°' । ग. 'विद्युक्ता°' । ९ ख. अ. ड. ढ. 'दाचिन्न क°' ।
१० घ. ङ. ड. 'मनक°' । ११ क. ग. ङ. च. ट. ठ. इत्युप° । १२ क. ङ. ड. ढ. 'णो मा ।

श्लोकमुपादाय व्याकरोति—न वै तत्रेत्यादिना । निम्लोचेल्यस्मिन्नर्थे निम्लो-
चेति च्छान्दसः प्रयोगः । इतिशब्दः पूर्वार्धव्याख्यासमाप्त्यर्थः । उत्तरार्धमुत्थापयति—
उदयास्तमयेति । लोकत्वाविशेषादितरलोकवद्ब्रह्मलोकोऽपि नोदयास्तमयवर्जित इत्युक्तो
विद्वानुत्तरार्धेन शपथं कुर्वन्परिहरतीत्यर्थः ॥ २ ॥

सत्यं तेनोक्तमित्याह श्रुतिः—

न ह वा अस्मा उदेति न निम्लोचति सकृद्दिवा
हैवास्मै भवति य एतामेवं ब्रह्मोपनिषदं वेद ॥ ३ ॥

न ह वा अस्मै । यथोक्तब्रह्मविदे नोदेति न निम्लोचति नास्तमेति किं तु
ब्रह्मविदेऽस्मै सकृद्दिवा हैव सदैवाहर्भवति स्वयंज्योतिष्ठाच्च एतां यथोक्तां
ब्रह्मोपनिषदं वेदगुह्यं वेद । एवं तन्त्रेण वंशादित्रयं प्रत्यमृतसंबन्धं च यच्चा-
न्यदवोचामैवं जानातीत्यर्थः । विद्वानुदयास्तमयकालपरिच्छेद्यं नित्यमजं ब्रह्म
भवतीत्यर्थः ॥ ३ ॥

एवं मन्त्रदक्षपथद्वारा निर्णातेऽर्थे न हेत्याद्या किमर्था श्रुतिरित्याशङ्क्याऽऽह—
सत्यमिति । न हेत्याद्यां श्रुतिमादाय व्याचष्टे—यथोक्तेति । ब्रह्मोपनिषदमित्यस्या-
र्थमाह—वेदगुह्यमिति । एवंशब्दमादाय व्याकरोति—एवमित्यादिना । वंशादित्रयं
तिरश्चीनवंशो मध्वपूपो मधुनाङ्घ्र्यश्चेत्येवंरूपमित्यर्थः । प्रत्यमृतसंबन्धं च लोहिताद्यमृतेष्वेकै-
कवस्वादीनां संबन्धमित्यर्थः । अन्यदित्युद्यमनसंवेशनादि गृह्यते । उक्तविद्याफलमुपसंहरति—
विद्वानिति ॥ ३ ॥

तद्धैतद्ब्रह्मा प्रजापतय उवाच प्रजापतिर्मनवे मनुः
प्रजाभ्यस्तद्धैतदुद्दालकायाऽऽरुणये ज्येष्ठाय पुत्राय
पिता ब्रह्म प्रोवाच ॥ ४ ॥

तद्धैतन्मधुज्ञानं ब्रह्मा हिरण्यगर्भो विराजे प्रजापतय उवाच । सोऽपि मनवे ।
मनुरिक्ष्वाकर्क्षाभ्यः प्रजाभ्यः प्रोवाचेति विद्यां स्तौति ब्रह्मादिविशिष्टक्रमाग-
तेति । किं च तद्धैतन्मधुज्ञानमुद्दालकायाऽऽरुणये पिता ब्रह्मविज्ञानं ज्येष्ठाय
पुत्राय प्रोवाच ॥ ४ ॥

१ घ. ड. ट. सर्वदै° । २ ड. ण. °वं मन्त्रे° । ३ ख. छ. ज. ण. °षडित्य° । ४ ख. छ.
ज. ण. °ङ्घ्र्यश्चैव° । ५ ड. च. ण. °च । स च म° । ६ क. ट. क्कादिभ्यः । ७ घ. ड. च. ण.
°धुविज्ञा° । ८ ग. ट. °ता ब्रह्मविद्ब्रह्म° । ९ ड. ड. ढ. ण. ह्यब्रह्मवि° । १० च. °य. ब्रह्म प्रो° ।

ननु विद्या सफला चेदुक्ता तर्हि किमुत्तरग्रन्थेनेत्याशङ्क्याऽऽह—तद्वैतदिति ।
स्तुतिमेवाभिनयति—ब्रह्मादीति । तद्वैतदुद्वालायाऽद्यादिना विद्याया योग्यं पात्रं प्रद-
र्श्यते । तद्व्याचष्टे—किंचेति । इतश्च स्तुत्यर्हमेतद्विज्ञानमित्यर्थः । मधुविज्ञानं व्याक-
रोति—ब्रह्मविज्ञानमिति ॥ ४ ॥

इदं वाच तज्ज्येष्ठाय पुत्राय पिता ब्रह्म प्रब्रू-
यात्प्रणायया वाऽन्तेवासिने ॥ ५ ॥

इदं वाच तद्यथोक्तमन्योऽपि ज्येष्ठाय पुत्राय सर्वप्रियार्हाय ब्रह्म प्रब्रूयात् ।
प्रणायया वा योग्यायान्तेवासिने शिष्याय ॥ ५ ॥

तस्य परोक्षत्वं व्यावर्तयति—इदं वाचेति । अथ ज्येष्ठाय पुत्राय ब्रह्म वक्तव्यमिति
पूर्वेषामयं नियमो नेदानींतनानामित्यत आह—अन्योऽपीति । पात्रान्तरमनुजानाति-
प्रणाययायेति ॥ ५ ॥

नान्यस्मै कस्मैचन यद्यप्यस्मा इमामद्भिः परिगृ-
हीतां धनस्य पूर्णां दद्यादेतदेव ततो भूय इत्येतदेव
ततो भूय इति ॥ ६ ॥

इति तृतीयाध्यायस्यैकादशः खण्डः ॥ ११ ॥

नान्यस्मै कस्मैचन प्रब्रूयात्तीर्थद्वयमनुज्ञातमनेकेषां प्राप्तानां तीर्थानामाचार्या-
दीनाम् । कस्मात्पुनर्स्त्यर्थसंकोचनं विद्यायाः कृतमित्याह—यद्यप्यस्मा आचा-
र्यायेमां कश्चित्पृथिवीमद्भिः परिगृहीतां समुद्रपरिवेष्टितां समस्तामपि दद्यादस्या
विद्याया निष्क्रयार्थमाचार्याय धनस्य पूर्णां संपन्नां भोगोपकरणैर्नासावस्य
निष्क्रयो यस्मात्ततोऽपि दानादेतदेव यन्मधुविद्यादानं भूयो बहुतरफलमित्यर्थः ।
द्विरभ्यास आदरार्थः ॥ ६ ॥

इति तृतीयाध्यायस्यैकादशः खण्डः ॥ ११ ॥

पुत्रशिष्याभ्यां पात्रान्तरं प्रत्याचष्टे—नेति । तीर्थद्वयं विद्याप्रदानेऽधिकारिद्वयमि-
त्यर्थः । निर्धारणे षष्ठा । आचार्यो विद्यादाता । आदिपदाद्धनदायी श्रोत्रियो मेधावी च
गृह्यते । सर्वेषामर्थिनामत्राधिकारमाशङ्क्य दूषयति—कस्मादित्यादिना । आचार्या-

१ क. 'इयं त' । २ ख. छ. अ. ण. 'मित्याशङ्क्याऽऽह । ३ ख. व. ड. ठ. ड. ड.
ज. 'स्य संपु' । ४ ख. छ. अ. ण. 'वी ग' ।

येति पुनरुपादानं क्रियापदेन तस्यान्वयचोतनार्थं विद्यायामादरो वा मुख्यमधिकारकारणं
फलतीति भावः ॥ ६ ॥

इति तृतीयाध्यायस्यैकादशः खण्डः ॥ ११ ॥

(अथ तृतीयाध्यायस्य द्वादशः खण्डः ।)

यत एवमतिशयफलेषा ब्रह्मविद्याऽतः सा प्रकारान्तरेणापि वक्तव्येति
गायत्री वा इत्याद्यारभ्यते । गायत्रीद्वारेण चोच्यते । ब्रह्मणः सर्वविशेषरहि-
तस्य नेति नेतीत्यादिविशेषप्रतिषेधगम्यस्य दुर्बोधत्वात् । सत्सर्वनेकेषु च्छन्दःसु
मायत्र्या एव ब्रह्मज्ञानद्वारतयोपादानं प्राधान्यात् । सोमाहरणादितरच्छन्दो-
क्षराहरणेनेतरच्छन्दोव्याप्त्या च सर्वसवनव्यापकत्वाच्च यज्ञे प्राधान्यं गायत्र्याः ।
गायत्रीसारत्वाच्च ब्राह्मणस्य मात्रामिव हित्वा गुरुतरां गायत्रीं ततोऽन्यद्गुरु-
तरं न प्रतिपद्यते यथोक्तं ब्रह्मापीति । तस्यामत्यन्तगौरवस्य प्रसिद्धत्वात् ।
अतो गायत्रीमुखेनै(णै)व ब्रह्मोच्यते ।

गतेन ग्रन्थेनोत्तरग्रन्थस्य गतार्थत्वं परिहरति—यत इति । सवितृद्वारकब्रह्मविद्यान-
न्तरं तदेवतागायत्रीद्वारेण तद्विद्योपदिश्यत इत्यर्थः । ब्रह्मविद्याया विवक्षितत्वे ब्रह्मैवोपदि-
श्यतां किं गायत्र्युपदेशेनेत्याह—^१इह—गायत्रीनि । तथाऽपि च्छन्दोन्तराणि विहाय
किमिति गायत्रीद्वारैव ब्रह्मोपदिश्यते तत्राऽऽह—सत्स्विति । ब्रह्मज्ञानद्वारतया तदुपा-
यतयेत्यर्थः । प्राधान्ये हेतुमाह—सोमाहरणादिति । सोमस्याऽऽहरणमानयनम् । तत्र
साधनत्वं गायत्रीछन्दस्कान्तामृचां याजकैरिष्यते । तद्युक्तं तस्या यज्ञे प्राधान्यमित्यर्थः ।
यद्वा देवैः सोमाहरणमिच्छन्ति छन्दसां गायत्रीत्रिष्टुब्जगतीनां तादर्थ्येन नियोगे जगतीत्रि-
ष्टुभोर्भक्ष्येमार्गमशक्या निवृत्तौ गायत्री सोमं प्राप्य रक्षिणस्तस्य विजित्य तं देवैर्भ्यः समा-
हरदित्येतरेकब्राह्मणे सोमो वै राजाऽमुष्मिँल्लोक आसीदित्यत्र प्रसिद्धमतस्तप्राधान्य-
मित्यर्थः । तत्रैव हेत्वन्तरमाह—इतरेति । उष्णिगनुष्टुप्प्रभृतीनीतराणि च्छन्दांसि तेषां
प्रादशोऽक्षराणि सप्ताष्टादिसंख्याकानि तेषामाहरणमापादनं गायत्र्यक्षरैः पादशः षड्भिः
क्रियतेऽधिकसंख्याया न्यूनसंख्यामन्तरेणासंभवात्तस्मादितरेषु च्छन्दःसु गायत्र्या व्याप्तेश्च
प्राधान्यमित्यर्थः । अथवा गायत्रीव्यतिरिक्तयोस्त्रिष्टुब्जगतीछन्दसोः सोमाहरणोद्यतयोरश-

१ क. ग. ड. ट. ठ. ड. °ते ब्रह्मस° । ण. °ते ब्रह्म । ब्रह्मणः स° । २ च. दुर्बचत्वा° ।

३ ठ. ड. °बोधत्वा° । ४ ट. ड. ण. °त्वप्यने° । ५ व. च. ठ. ण. °हण्यस्य । ६ क. °रण
उच° ।

कयोर्मार्गमध्ये जगत्या व्यक्तानि त्रीण्यक्षराणि त्रिष्टुभां त्वेकमक्षरम् । ततश्चाष्टचत्वारिंशदक्षरा जगती पञ्चचत्वारिंशदक्षरा संवृत्ता । चतुश्चत्वारिंशदक्षरा त्रिष्टुप्च त्रिचत्वारिंशदक्षरा संवृत्ता । तत्र गायत्री सोममाहरन्ती व्यक्तानामक्षराणामाहरणेन पूर्णतां तयोरापाद्यै ते व्याप्य स्थिता तेन तत्प्राधान्यमित्यर्थः । तत्रैव हेत्वन्तरमाह—सर्वसवननेति । सर्वाणि प्रातःसवनं माध्यंदिनं सवनं तृतीयसवनमित्येतानि तेषु गायत्र्या व्यापकत्वं मिश्रणं गायत्रं प्रातःसवनं त्रैष्टुभं माध्यंदिनं सवनं जागते तृतीयसवनमिति स्थितेऽपि त्रिष्टुब्जगत्योर्गायत्री-व्याप्तेरुक्तत्वात्तस्याश्च पादाभ्यां मुखेन च सोमाहरणद्वारेण सवनत्रयसंबन्धादतश्च तस्या अस्ति यज्ञे प्राधान्यमित्यर्थः । कर्मणि तत्प्राधान्येऽपि कुतो ब्रह्मविद्यायां तत्प्राधान्यमित्याशङ्क्याऽऽह—गायत्रीति । ब्रह्मविद्यायां तत्प्राधान्यमिति शेषः । गायत्रीमेवाऽऽलम्बनत्वेन प्रतिपद्यते ब्रह्मेत्यत्र लोकप्रसिद्धिमनुकूल्यति—तस्यामिति । गायत्र्या ब्रह्मज्ञानद्वारवेनोपादानमुक्तहेतुभ्यः सिद्धमित्युपसंहरति—अत इति ।

गायत्री वा इदं सर्वं भूतं यदिदं किंच वाग्वै
गायत्री वाग्वा इदं सर्वं भूतं गायति च त्रायते
च ॥ १ ॥

गायत्री वा इत्यवधारणार्थो वैशब्दः । इदं सर्वं भूतं प्राणिजातं यत्किंच स्थावरं जङ्गमं वा तत्सर्वं गायत्र्येव । तस्याश्छन्दोमात्रायाः सर्वभूतत्वमनुपपन्नमिति गायत्रीकारणं वाचं शब्दरूपमपादयति गायत्रीं वाग्वै गायत्रीति । वाग्वा इदं सर्वं भूतम् । यस्माद्वाक्शब्दरूपा सती सर्वं भूतं गायति शब्दयत्यसौ गौरसावश्च इति च त्रायते च रक्षत्यमुष्मान्मा भैषीः किं ते भयमुत्थितमित्यादिना सर्वतो भयान्निवर्त्यमानो वाचा त्रातः स्यात् । यद्वाग्भूतं गायति च त्रायते च गायत्र्येव तद्गायति च त्रायते च वाचोऽनन्यत्वाद्गायत्र्याः । गाना-
त्राणाच्च गायत्र्या गायत्रीत्वम् ॥ १ ॥

तथा चेतोर्पणनिगदादितिन्यायेन गायत्र्युपाधिकं ब्रह्मोपास्यमिति प्रतिजानीते—गाय

१ क. ग. ट. 'भा चैक' । २ अ. 'य तनोर्व्यवस्थि' । ३ क. ख. ग. छ. ट. ण 'द्यायास्तत्वा' । ४ क. ग. ट. 'द्वारेणोपा' । ५ ख. घ. छ. च. ज. ण. 'रणां वा' । ६ क. ग. ट. 'ति च श' । ७ छ. ठ. 'यति चासौ' । ८ क. ग. घ. ट. ड. 'ति त्रा' । ९ ड. 'न्मा हिंसिरिदं ते' । १० घ. ट. भैषीदिदं ते । ११ क. ग. ट. ड. 'दि स' । १२ ठ. ड. स ततो ।
२०

त्रीति । निपातमादाय व्याचष्टे--वा इति । अवधारणरूपमेवार्थं रकुटयन्निदमित्यादि
व्याकरोति--इदमिति । तदिदं सर्वं गायत्र्येवेति योजना । गायत्र्याः सर्वात्मकत्वाद्ब्रह्म
दृष्टयोपास्तियुक्तैर्युक्तं तत्रानुपपत्तिमाशङ्क्यानन्तरवाक्येनो(णो)त्तरमाह--तस्या इति ।
कथं वाचो गायत्रीत्वमित्याशङ्क्य तस्याः सर्वभूतसंबन्धं दर्शयति--वागिति । कुतो
गायत्रीत्वं तत्रऽऽह--यस्मादिति । भवत्वेन वाचः स्वरूपं गायत्र्यास्तु किमायातं
तदाह--यद्वागिति । गायत्रीनामनिर्वचनादपि वाच्युक्तं रूपं गायत्र्यामेव द्रष्टव्यमि-
त्याह--गानादिति ॥ १ ॥

या वै सा गायत्रीयं वाव सा येयं पृथिव्यस्याः
हीदः सर्वं भूतं प्रतिष्ठितमेतामेव नातिशीयते ॥ २ ॥

या वै सैवंलक्षणा सर्वभूतरूपा गायत्री, इयं वाव सा येयं पृथिवी । कथं
पुनरियं पृथिवी गायत्रीति, उच्यते--सर्वभूतसंबन्धात् । कथं सर्वभूतसंबन्धः,
अस्यां पृथिव्यां हि यस्मात्सर्वं स्थावरं जङ्गमं च भूतं प्रतिष्ठितमेतामेव पृथिवीं
नातिशीयते नातिवर्तत इत्येतत् । यथा गानत्राणाभ्यां भूतसंबन्धो गायत्र्या
एवं भूतप्रतिष्ठानाद्भूतसंबन्धा पृथिव्यतो गायत्री पृथिवी ॥ २ ॥

अस्ति हि वाचः सर्वभूतात्मकत्वं तद्वाचकत्वाद्वाच्यस्य च वाचकातिरेकेणानिरूपणा-
त्तथा च वाग्भूता गायत्री सर्वभूतात्मिकैर्युक्तमिदानीं तस्या विधानान्तरमाह--या वै
सेति । एवंलक्षणत्वं व्याचष्टे--सर्वेति । गायत्रीमनृत्य पृथिवीत्वं तस्या विहितं प्रश्न-
पूर्वकमुपपादयति--कथं पुनरिति । गायत्र्याः सर्वभूतसंबन्धस्योक्तत्वात्पृथिव्यास्तत्संबन्धं
चोद्यपूर्वकं व्युत्पादयति--कथमिति । सर्वस्य पृथिव्यां प्रतिष्ठितत्वं साधयति--एता-
मेवेति । तथाऽपि कथं पृथिव्या गायत्रीत्वं तदाह--यथेति ॥ २ ॥

या वै सा पृथिवीयं वाव सा यदिदमस्मिन्पुरुषे
शरीरमस्मिन्हीमे प्राणाः प्रतिष्ठिता एतदेव नाति-
शीयन्ते ॥ ३ ॥

या वै सा पृथिवी गायत्रीयं वाव सेदमेव । तत्किं, यदिदमस्मिन्पु-
रुषे कार्यकारणसंघाते जीवति शरीरं पार्थिवत्वाच्छरीरस्य । कथं शरी-
रस्य गायत्रीत्वमिति । उच्यते--अस्मिन्हीमे प्राणा भूतशब्दवाच्याः

प्रतिष्ठिताः । अतः पृथिवीद्विद्धूतशब्दवाच्यप्राणप्रतिष्ठानाच्छरीरं गायत्री ।
एतदेव यस्माच्छरीरं नातिशीयन्ते प्राणाः ॥ ३ ॥

संप्रति गायत्र्याः शरीररूपत्वं निरूपयति—या वा इति । गायत्र्यात्मिकां पृथिवी-
मनूय तस्या गायत्रीशरीरयोरभेदे हेतुमाह—पार्थिवत्वादिति । इदानीं गायत्रीशरीरयो-
रेकत्वं प्रश्नपूर्वकं कथयति—कथमित्यादिना । प्राणानां शरीरे प्रतिष्ठितत्वं प्रकटयति—
एतदेवेति ॥ ३ ॥

यद्वै तत्पुरुषे शरीरमिदं वाव तद्यदिदमस्मिन्नन्तः
पुरुषे हृदयमस्मिन्हीमे प्राणाः प्रतिष्ठिता एतदेव
नातिशीयन्ते ॥ ४ ॥

यद्वै तत्पुरुषे शरीरं गायत्रीदं वाव तत् । यदिदमस्मिन्नन्तर्मध्ये पुरुषे हृदयं
पुण्डरीकाख्यमेतद्गायत्री । कथमित्याह—अस्मिन्हीमे प्राणाः प्रतिष्ठिता अतः
शरीरवद्गायत्री हृदयम् । एतदेव च नातिशीयन्ते प्राणाः । “ प्राणो ह पिता ।
प्राणो माता । ” [इति,] “ अहिंसन्सर्वभूतानि ” इति च श्रुतेर्भूतशब्द-
वाच्याः प्राणाः ॥ ४ ॥

अथ गायत्र्या हृदयत्वमावेदयति—यद्वै तदिति । गायत्र्याश्चैकत्वं प्रश्नपूर्वकं विवृणोति—
एतदित्यादिना । हृदये प्राणानां प्रतिष्ठितत्वं प्रकटयति—एतदेवेति । प्राणानां भूत-
शब्दवाच्यत्वे तत्संबन्धे सति भूतसंबन्धाद्गायत्र्याः शरीरादिभावः संभवति तेषां भूतशब्द-
वाच्यत्वे तु किं मानमित्याशङ्क्यऽऽह—प्राणो हेति । अहिंसावाक्येऽपि प्राणपरं मारणं
प्रतिषिद्धं तथाच भूतशब्दस्तत्र प्रतीतिगोचरो भवत्येवेत्याह—भूतेति ॥ ४ ॥

सैषा चतुष्पदा षड्विधा गायत्री तदेतदृचाऽभ्य-
नूक्तम् ॥ ५ ॥

सैषा चतुष्पदा षडक्षरपदा छन्दोरूपा सती भवति गायत्री षड्विधा वाग्भू-
तपृथिवीशरीरहृदयप्राणरूपा सती षड्विधा भवति । वाक्प्राणयोरन्यार्थनिर्दि-
ष्टयोरपि गायत्रीप्रकारत्वम् । अन्यथा षड्विधसंख्यापूरणानुपपत्तेः । तदेतस्मि-
न्नर्थ एतद्गायत्र्याख्यं ब्रह्म गायत्र्यनुगतं गायत्रीमुखेनो(णो)क्तमृचाऽपि मन्त्रे-
णाभ्यनूक्तं प्रकाशितम् ॥ ५ ॥

आध्यानशेषत्वेन गायत्र्याश्चतुष्पात्वं दर्शयति—सैषेति । लक्षयित्वा तस्याः षड्विध-
त्वमनूय साधयति—षड्विधेति । गायत्रीहृदययोः सर्वभूतसंबन्धसिद्धयर्थमुपदिष्टयोर्व-
क्प्राणयोर्गायत्रीप्रभेदत्वेन कथं व्याख्यानमित्याशङ्क्याऽऽह—वाक्प्राणयोरिति । विधि-
षक्षे वाक्यशेषयोगात्तयोरपि गायत्रीभेदत्वमित्यर्थः । तदेतस्मिन्नर्थे वाग्भूतपृथिवीशरीरहृद-
यप्राणभेदात्षड्विधां गायत्रीमनुचिन्त्याजहलक्षणया तदवच्छिन्नब्रह्मत्वं तदनुचिन्तयेदिति
तच्छेषत्वेनैव पूर्वोक्ते स्थिते सतीत्यर्थः ॥ ५ ॥

तावानस्य महिमा ततो ज्यायाश्च पुरुषः । पादोऽस्य
सर्वा भूतानि त्रिपादस्यामृतं दिवीनि ॥ ६ ॥

तावानस्य गायत्र्याख्यस्य ब्रह्मणः समस्तस्य महिमा विभूतिविस्तारः ।
यावांश्चतुष्पात्षड्विधश्च ब्रह्मणो विकारः पादो गायत्रीति व्याख्यातः । अतस्त-
स्माद्विकारलक्षणाद्गायत्र्याद्याचारम्भणमात्रात्ततो ज्यायान्महत्तरश्च परमार्थ-
सत्यरूपोऽविकारः पुरुषः पुरुषः सर्वपूरणात्पारं शयनार्च्च । तस्यास्य पादः
सर्वा सर्वाणि भूतानि तेजोवन्नादीनि सस्थावरजङ्गमानि । त्रिपादत्रयः पादा
अस्य सोऽयं त्रिपात् । त्रिपादमृतं पुरुषाख्यं समस्तस्य गायत्र्यात्मनो दिवि
द्योतनवति स्वात्मन्यवस्थितमित्यर्थ इति ॥ ६ ॥

समस्तस्य पादविभागविशिष्टस्येति यावत् । विस्तारमेव विवृणोति—यावानिति ।
वाचारम्भणं विकारो नामधेयमिति वाक्पशेषमाश्रित्य विशेषेण—वाचारम्भणमात्रा-
दिति । परमार्थसत्यत्वे हेतुमाह—अविकार इति । तावानस्येत्यादि स्पष्टयति—
तस्येति । आदिपदेन वायुराकाशश्चेत्युभयमुक्तम् । ततो ज्यायानित्यादि स्फुटयति—
त्रिपादिति । समस्तस्य प्रपञ्चत्मकस्येत्यर्थः । श्रुताविति शब्दो मन्त्रसमाप्त्यर्थः ॥ ६ ॥

यद्वै तद्ब्रह्मेतीदं वाव तद्योऽयं बहिर्धा पुरुषादाकाशो
यो वै स बहिर्धा पुरुषादाकाशः ॥ ७ ॥

यद्वै तद्विपादमृतं गायत्रीमुखेनो(णो)क्तं ब्रह्मेतीदं वाव तदिदमेव । तद्योऽयं
प्रसिद्धो बहिर्धा बहिः पुरुषादाकाशो भौतिको यो वै स बहिर्धा पुरुषा-
दाकाश उक्तः ॥ ७ ॥

१ क. ख. ग. छ. ण. 'र्थः । तस्मि' । ट. 'र्थः । एतस्मि' । २ ख. छ. 'णप्रभे' ।
ग. घ. ङ. च. ट. ड. ढ. ण. 'तिर्विस्ता' । ४ च. ड. ढ. ण. 'त्यभूतोऽवि' । ५ क. ग.
ड. ढ. 'रपरीश' । ६ घ. च. ट. 'नादा । त' । ७ क. ग. ट. 'स्य सर्वप्र' ।

यद्ब्रह्म गायत्र्यवच्छिन्नमुपागम्यमुक्तं हृदयाकाशे तद्धृदयेयमिति वक्तुं क्रमेण हृदयाकाशमव-
तारयति—यद्वै तदित्यादिना ॥ ७ ॥

अयं वाव स योऽयमन्तः पुरुष आकाशो यो वै

सोऽन्तः पुरुष आकाशः ॥ ८ ॥

अयं वाव स योऽयमन्तः पुरुषे शरीर आकाशो यो वै सोऽन्तः पुरुष
आकाशः ॥ ८ ॥

॥ ८ ॥

अयं वाव स योऽयमन्तर्हृदय आकाशस्तदेतत्पूर्ण-
मप्रवर्ति पूर्णमप्रवर्तिनीं श्रियं लभते य एवं
वेद ॥ ९ ॥

इति तृतीयाध्यायस्य द्वादशः खण्डः ॥ १२ ॥

अयं वाव स योऽयमन्तर्हृदये हृदयपुण्डरीक आकाशः । कथमेकस्य सत
आकाशस्य त्रिधा भेद इति । उच्यते—बाह्येन्द्रियविषये जागरितस्थाने
नभासि दुःखबाहुल्यं दृश्यते । ततोऽन्तःशरीरे स्वप्नस्थानभूते मन्दतरं दुःखं
भवति । स्वप्नान्पश्यतो हृदयस्थे पुनर्नभासि न कंचन कामं कामयते न
कंचन स्वप्नं पश्यति । अतः सर्वदुःखनिवृत्तिरूपमाकाशं सुषुप्तस्थानम् ।
अतो युक्तमेकस्यापि त्रिधा भेदान्वाख्यानम् । बहिर्धा पुरुषादारभ्याऽऽका-
शस्य हृदये संकोचकरणं चेतःसमाधानस्थानस्तुतये । यथा “त्रयाणामपि
लोकानां कुरुक्षेत्रं विशिष्यते । अर्धतस्तु कुरुक्षेत्रमर्धतस्तु पृथूदकम्” इति
तद्वत् । तदेतद्वादकाशाख्यं ब्रह्म पूर्णं सर्वगतं न हृदयमात्रपरिच्छिन्नमिति
मन्तव्यम् । यद्यपि हृदयाकाशे चेतः समाधीयतेऽप्रवर्ति न कुतश्चित्कचित्प्रवर्तितुं
शीलमस्येत्यप्रवर्ति तदनुच्छित्तिधर्मकम् । यथाऽन्यानि भूतानि परिच्छिन्नान्यु-
च्छित्तिधर्मकाणि न तथा हार्दं नभः पूर्णमप्रवर्तिनीमनुच्छेदात्मिकां श्रियं वि-
भूतिं गुणफलं लभते दृष्टं य एवं यथोक्तं पूर्णमप्रवर्तिगुणं ब्रह्म वेद जानातीहैव
जीवंस्तद्भावं प्रतिपद्यत इत्यर्थः ॥ ९ ॥

इति तृतीयाध्यायस्य द्वादशः खण्डः ॥ १२ ॥

१ क. ड. अ. 'ये हृत्पुण्ड' । २ क. ग. च. ट. ड. ण. 'हस्य स्थ' । ३ ण.
'दाहयाख्या' । ४ क. ग. ड. 'श्चित्प' । ५ ड. ण. 'थोक्तपू' ।

एकस्याऽऽकाशस्य कथं त्रैविध्यमुक्तमिति शङ्कते—कथमिति । औपाधिकत्रैविध्य-
मविरुद्धमिति पारिहरति—उच्यते इति । ब्रह्मेन्द्रविषयत्वं तद्विषयशब्दाद्याश्रयत्वं
स्वप्रस्थानभूते नभसीति संबन्धः । न कंचनेत्यादिना निषेधद्वयेन पूर्वप्रकारमवस्थाद्वयं
निषिध्यते । निषेधफलमाह—अत इति । सर्वदुःखं स्थूलं वासनामयं च तन्निवृत्त्या
निरूप्यमाणं हृदयाकाशमित्यर्थः । औपाधिकत्रैविध्यमुपसंहरति—अत इति । तथाऽपि
किमित्यनेन क्रमेणाऽऽकाशस्य संकोचो हृदये क्रियते तत्राऽऽह—बहिर्धेति । स्थान-
स्तुतिमुदाहरणेन स्फुटयति—यथेति । अत्र कुरुक्षेत्रमर्धतोऽर्धस्थानीयं पृथूदकमपि तथेति
द्विदलयुगलमिव तदुभयं लोकत्रयापेक्षया विशिष्टतरमित्यर्थः । हृदयाकाशे चेतः समाधी-
यते चेत्ततश्चात्र परिच्छिन्नं ब्रह्म प्राप्तमित्याशङ्क्याऽऽह—तदेतदिति । पूर्णत्वेन जन्म-
नाशशून्यत्वं सिध्यतीत्याह—अप्रवर्तीति । प्रधानफलत्वं व्यावर्तयति—गुणफलमिति ।
दृष्टफलवते स्वर्गाप्तिरिति दृष्टमित्युक्तम् । ज्ञानमेव विशिनष्टि—इहैवेति । वर्तमानो देहः
सप्तम्यर्थः । यो विद्वानेवं स यथोक्तं फलं लभत इति संबन्धः ॥ ९ ॥

इति तृतीयाध्यायस्य द्वादशः खण्डः ॥ १२ ॥

(अथ तृतीयाध्यायस्य त्रयोदशः खण्डः ।)

तस्य ह वा एतस्य हृदयस्य पञ्च देवसुषयः स
योऽस्य प्राङ्सुषिः स प्राणस्तच्छुः स आदि-
त्यस्तदेतत्तेजोऽन्नाद्यमित्युपासीत तेजस्व्यन्नादो
भवति य एवं वेद ॥ १ ॥

तस्य ह वा इत्यादिना गायत्र्याख्यस्य ब्रह्मण उपासनाङ्गत्वेन द्वार-
फलादिगुणविधानार्थमारभ्यते । यथा लोके द्वारपाला राज्ञ उपासनेन व-
शीकृता राजप्राप्त्यर्था भवन्ति तथैहापीति । तस्येति प्रकृतस्य हृदयस्ये-
त्यर्थः । एतस्यानन्तरनिर्दिष्टस्य पञ्च पञ्चसंख्याका देवानां सुषयो देवसु-
षयः स्वर्गलोकप्राप्तिद्वारच्छिद्राणि देवैः प्राणादित्यादिभी रक्ष्यमाणा-
नीत्यतो देवसुषयस्तस्य स्वर्गलोकं भवनस्य हृदयस्यास्य यः प्राङ्सुषिः

१ क. ग. छ. ट. ण. सर्वं दुः । २ ख. छ. ण. िति विदं । ३ ख. घ. छ. च. ज्ञ.
ट. ड. ण. वा एतस्येत्यर्थः । ४ घ. छ. उ. राजासुपा । ५ घ. ट. राज्ञां प्रा । ड. राज्ञः
प्रा । ६ घ. च. सालोकं । ७ ड. ड. ण. किञ्चन ।

पूर्वाभिमुखस्य प्रागतं यच्छिद्रं द्वारं स प्राणस्तत्स्थस्तेन द्वारेण यः संचरति वायुविशेषः स प्रागनितीति प्राणः । तेनैव सबद्धमव्यतिरिक्तं तच्चक्षुस्तथैव स आदित्यः “ आदित्यो ह वै ब्राह्मप्राणः ” इति श्रुतेश्चक्षुरूपप्रतिष्ठाक्रमेण हृदि स्थितः । “ स आदित्यः कस्मिन्प्रतिष्ठित इति चक्षुषि ” इत्यादि हि वाजसनेयके । प्राणवायुदेवतैव हेका चक्षुरादित्यश्च सहाऽऽश्रयेण । वक्ष्यति च—प्राणाय स्वाहेति हुतं हविः सर्वमेतत्तर्पयतीति । तदेत्प्राणाख्यं स्वर्गलोकद्वारपालत्वाद्ब्रह्म । स्वर्गलोकं प्रतिपित्सुस्तेजश्चैतच्चक्षुरादित्यस्वरूपेणान्नाद्यत्वाच्च सवितुस्तेजोऽन्नाद्यमित्याभ्यां गुणाभ्यामुपासीत । ततस्तेजस्व्यन्नादश्चाऽऽमयावित्त्वरहितो भवति य एवं वेद तस्यैतद्गुणफलम् । उपासनेन वशीकृतो द्वारपः स्वर्गलोकप्राप्तिहेतुर्भवतीति मुख्यं च फलम् ॥ १ ॥

वक्ष्यमाणज्ञानस्य स्वातन्त्र्यं परिहृत्य प्रकरणभेदं व्यावर्तयितुमुत्तरग्रन्थस्य तात्पर्यमाह—तस्येति । द्वारपालादीत्यादिपदेन तद्गतो विशेषो गृह्यते । ब्रह्मण्युपासनेनाप्रसिद्धितो द्वारपालोपास्तिरयुक्तेत्याशङ्क्याऽऽह—यथेति । इति तदुपास्तिरर्थवतीति शेषः । स्वर्गलोकशब्दः परमात्मविषयः । स्वर्गं लोकमित ऊर्ध्वं विमुक्तौ इति श्रुत्यन्तरात् । देवसुखित्वं साधयति—देवैरिति । स्वर्गलोकस्य परमात्मनो भवनमायतनं तस्येति यावत् । प्राक्त्वेऽनवस्थामाशङ्क्योक्तं पूर्वाभिमुखस्येति । तत्स्थस्तेनेति । तच्छब्दो हृदयविषयः । तेनैवेति । प्राणविषयस्तच्छब्दः । तदव्यतिरिक्तत्वं स्वातन्त्र्येण चक्षुषोऽकिञ्चित्करत्वम् । न हि चक्षुषः प्राणस्य संबन्धो न हि ब्रह्मस्य तत्संबन्धे निबन्धनमस्ति तत्राऽऽह—चक्षुरिति । अधिष्ठातृत्वेनाऽऽदित्यश्चक्षुषि प्रतिष्ठितश्चक्षुश्च प्राहकतया रूपे प्रतिष्ठितं रूपदर्शने करणी भवति । तथैव प्राणस्य चक्षुष्मिल्यथैः । प्राणादित्योरैक्ये प्रमाणमाह—आदित्यो ह्येति । कथं यथोक्तस्याऽऽदित्यस्य हृदयसुषुप्तद्वारस्थानित्वं वासनात्मना हृदये [प्रतिरूपाणि] प्रतिष्ठितानि तदाऽनेन क्रमेणाऽऽदित्यो हृदये तिष्ठतीत्यर्थः । तत्र श्रुत्यन्तरं प्रमाणयति—स आदित्य इति । एकदेवताभिन्नत्वादपि प्राणाभेदेन चक्षुरादित्ययोराध्यानं युक्तमित्याह—प्राणेति । आश्रयशब्देन रूपाणि हृदयं चोच्यते बुलोको वा । आदित्यश्चक्षुषोर्देवस्तदधिष्ठितस्य सर्वस्य प्राणात्मत्वे वाक्यशेषमनुकूलयति—वक्ष्यति चेति ।

१ ख. अ. ण. प्रागच्छती । २ घ. ड. च. ठ. ड. ढ. °तश्चक्षु° । ३ च. °त्यादीति वा° । ४ क. ग. ट. ठ. ड. °दि वा° । ५ ख. ग. घ. ड. च. अ. ट. ठ. ड. ढ. °लोकप्र° । ६ ड. ढ. °जस्तेत° । ७ ड. °णाचदत्वा° । ८ क. ग. ट. ड. ढ. °नादत्वा° । ९ घ. ड. ठ. °ति तु मु° । १० क. °मुक्त्वा वेति । ११ ग. ट. °क्तवेति । १२ क. ख. ड. अ. ण. °स्याऽऽम° । १३ क. °शुश प्रा° ।

न हि प्राणे तृप्यति सर्वस्य तृप्तिस्तादात्म्यमन्तरेण संभवतीति भावः तदेतत्प्राणाख्यं ब्रह्म
स्वर्गलोकं प्रतिपित्सुः सन्पुरुषस्तेजोऽन्नाद्यमित्याभ्यां गुणाभ्यां विशिष्टमुपासीतेति संबन्धः ।
किमिति यथोक्तोऽधिकारी प्राणोपासने नियुज्यते तत्राऽऽह—स्वर्गति । तथाऽपि कथं
यथोक्तगुणद्वयवैशिष्ट्यं प्राणाख्यस्य ब्रह्मणः सिध्यति तत्र तेजःशब्दं व्याकुर्वन्नाह—तेज-
स्वीति । एतत्प्राणाख्यं ब्रह्मोभयरूपेण तेजस्वी तथाच तेजोगुणविशिष्टतया तदुपासनाम-
र्हति । सवितुश्चानदत्त्वं वृष्टिद्वारेण “आदित्याज्जायते वृष्टिः” इत्यादौ दृष्टमतश्चान्नं च
तदाद्यं चेति गुणान्तरविशिष्टत्वेनापि सवितृरूपं प्राणाख्यं ब्रह्म ध्यानार्हमित्यर्थः । किं
तर्हि मुख्यं फलमिति तदाह—उपासनेनेति ॥ १ ॥

अथ योऽस्य दक्षिणः सुषिः स व्यानस्तच्छ्रो-

त्रं स चन्द्रमास्तदेतच्छ्रीश्च यशश्चेत्युपासीत

श्रीमान्यशस्वी भवति य एवं वेद ॥ २ ॥

अथ योऽस्य दक्षिणः सुषिस्तत्स्थो वायुविशेषः स वीर्यवत्कर्म कुर्वन्विगृह्य
वा प्राणापानौ नानौ वाऽनितीति व्यानस्तत्संबन्धमेव च तच्छ्रोत्रमिन्द्रियं तथा
स चन्द्रमाः । श्रोत्रेण सृष्टा दिशश्च चन्द्रमाश्चेति श्रुतेः सहाश्रयौ पूर्ववत्तदेतच्छ्रीश्च
विभूतिः श्रोत्रचन्द्रमसोर्ज्ञानान्नहेतुत्वमतस्ताभ्यां श्रीत्वम् । ज्ञानान्नवतश्च यशः
ख्यातिर्भवतीति यशोहेतुत्वाद्यशस्त्वमतस्ताभ्यां गुणाभ्यामुपासीतेत्यादि
समानम् ॥ २ ॥

हृदयस्य पूर्वदिगवस्थितच्छिद्रसंबन्धित्वेन प्राणमुक्त्वा व्यानः श्रोत्रं चन्द्रमाश्चेति
त्रितयमितरसंबन्धमुपास्यमित्याह—अथेति । वीर्यवत्कर्म कुर्वन्नानतीति संबन्धः ।
प्राणापानौ विगृह्य विरुध्य वाऽयमनितीति पश्चान्तरं नानास्कन्धसंधिमर्मसु विविधम-
निति चेष्टत इति विकल्पान्तरं तेन व्यानेन संबन्धः श्रोत्रस्य श्रुत्युक्तत्वाद्धानार्थो
मन्तव्यः । यथा श्रोत्रस्य व्यानेन संबन्धस्तथा चन्द्रमसोऽपि तेन संबन्धस्य श्रुत्युक्त-
त्वादेव ध्यानार्थतया ग्राह्य इत्याह—तथेति । श्रोत्रचन्द्रमसोः संबन्धे श्रुत्यन्तरमनु-
कूलयति—श्रोत्रेणेति । यद्विराजः श्रोत्रं तदात्मना दिशश्चन्द्रमाश्चेत्येते सृष्टा इति
श्रुतेरित्यर्थः । मिथः संबन्धेऽपि कथमनयोर्व्यानःत्वं व्याने तृप्यतीत्यादिवाक्यशेषा-
दवधेयमित्यर्थः । तदेतद्व्यानाख्यं ब्रह्म श्रीश्च यशश्चेत्याभ्यां गुणाभ्यामुपासीतेति संबन्धः ।

१ क. तृने स° । २ ख. छ. ज. °लोकप्र° । ३ ख. छ. ज. ण. मुख्यफ° । ४ ण. °ना
मन्याऽनि° । ५ ख. ध. ज. °मेवेत° । ६ क. घ. छ. ड. °श्वन्द्र । ७ क. ग. °बद्धम् । ८ क.
ड. °वन्व्यान इति ।

कथं तस्य गुणद्वयवतो ध्यानमित्याशङ्क्य श्रोत्रस्य ज्ञानहेतुत्वाच्चन्द्रमसोऽनहेतुत्वात्तयोराश्र-
यत्वे तदात्मनो व्यानस्यापि तद्गुणत्वोपपत्तिरित्याह—श्रोत्रेति । व्यानोऽख्ये ब्रह्मणि
गुणान्तरं साधयति—ज्ञानेति । उक्तस्य ब्रह्मणो गुणद्वयसंभवोऽतःशब्दार्थः । श्रीमानि-
त्यादिफलवाक्यमादिशब्दार्थः । समानं तेजस्वीत्यादिवाक्येनेति शेषः ॥ २ ॥

अथ योऽस्य प्रत्यङ्मुषिः सोऽपानः सा वाक्सोऽ-
ग्निस्तदेतद्ब्रह्मवर्चसमन्नायमित्युपासीत ब्रह्मवर्चस्य-
न्नादो भवति य एवं वेद ॥ ३ ॥

अथ योऽस्य प्रत्यङ्मुषिः पश्चिमस्तत्स्थो वायुविशेषः स मूत्रपुरीषाद्यपनय-
न्नधोऽनितीत्यपानः सा तथा वाक् । तत्संबन्धात्तथाऽग्निस्तदेतद्ब्रह्मवर्चसं, वृत्त-
स्वाध्यायनिमित्तं तेजो ब्रह्मवर्चसम् । अग्निसंबन्धाद्वृत्तस्वाध्यायस्य । अन्न-
ग्रसनहेतुत्वादपानस्यान्नाद्यत्वम् । समानमन्यत् ॥ ३ ॥

हृदयस्य पश्चिमदिगवस्थितमुषिसंबन्धत्वेनापानो वागग्निश्चेति त्रितयमन्योन्यसंबन्धं
ध्येयमित्याह—अथ योऽस्येति । सोऽपान इत्यस्यार्थमाह—तत्स्थ इति । सोऽपान
इति संबन्धः । अपानशब्दं वायुविशेषे व्युत्पादयति—मूत्रेति । आदिशब्देन शुक्रादि
गृह्यते । यथा चक्षुषः श्रोत्रस्य प्राणत्वं व्यानत्वं चोक्तं तथा वागपानो भवत्यपाने तृप्यती-
त्यादिश्रुतेरित्याह—सा तथेति । यथा चक्षुरादिद्वारेणाऽऽदित्यदेः प्राणादिरूपत्वमुक्तं
तथा वाचोऽधिष्ठातृत्वेन संबन्धादग्निस्तद्द्वारेणापानो भवतीत्याह—तत्संबन्धादिति ।
तदेतदपानाख्यं ब्रह्मवर्चसमन्नायमित्याभ्यां गुणाभ्यां विशिष्टमुपासीतेति संबन्धः । ब्रह्मव-
र्चसं व्याचष्टे—वृत्तेति । कथमपानाख्ये ब्रह्मणि अथोक्तो गुणः सिध्यतीत्याशङ्क्याग्नि-
द्वारेत्याह—अग्निसंबन्धादिति । तथाऽपि कथमन्नाद्यत्वमित्याशङ्क्यापानद्वारेणेत्याह—
अन्नेति । ब्रह्मवर्चसीत्यादिक्रवोक्तं श्रीमानित्यादिना तुल्यार्थत्वाच्च व्याख्यानपेक्षमित्याह—
समानमिति ॥ ३ ॥

अथ योऽस्योदङ्मुषिः स समानस्तन्मनः स पर्जन्य-
स्तदेतत्कीर्तिश्च व्युष्टिश्चेत्युपासीत कीर्तिमान्व्यु-
ष्टिमान्भवति य एवं वेद ॥ ४ ॥

अथ योऽस्योदङ्मुषिरुदगतः सुषिस्तत्स्थो वायुविशेषः सोऽशितः ।

१ छ. ण. °चन्द्रांशत्वा° । २ क. ग. ट. °नाख्यव° । ३ ख. छ. ज. °भ्यां वि°
४ ख. ज. ण. °रेत्या° । ५ क. ग. ट. °वाक्ये श्री° ।

पीते समं नयतीति समानः । तत्संबद्धं मनोऽन्तःकरणं स पर्जन्यो वृष्ट्या-
त्मको देवः पर्जन्यनिमित्ताश्चाऽऽप इति । “ मनसा सृष्टा आपश्च वरुणश्च ”
इति श्रुतेः । तदेत्कीर्तिश्च । मनसो ज्ञानस्य कीर्तिहेतुत्वात् । आत्मपरोक्षं विश्व-
तत्त्वं कीर्तिर्विशः । स्वकरणसंबन्धं विश्रुतत्वं व्युष्टिः कान्तिर्देहगतं लावण्यम् ।
ततश्च कीर्तिसंभवात्कीर्तिश्चेति । समानमन्यत् ॥ ४ ॥

हृदयस्योत्तरसुषिसंबन्धत्वेन समानो मनः पर्जन्यश्चेति त्रितयं परस्परसंबद्धमुपास्यमि-
त्याह—अथेति । समान इति संबन्धः । समानशब्दं वायुविशेषे व्युत्पादयति—अशि-
तेति । मनसः समानेन संबन्धः समाने तृप्यतीत्यादिश्रुतेर्ग्राह्य इत्याह—तत्संबद्ध-
मिति । मनसि तृप्यति पर्जन्यस्तृप्यतीति वाक्यशेषमाश्रित्य तयोः संबन्धमाह—पर्जन्य
इति । श्रुत्यन्तरादपि तयोः संबन्धं वक्तुं पातनिकामाह—पर्जन्येति । शेषः प्रसिद्धिपराम-
र्शार्थः । तथाऽपि कथं पर्जन्यमनसोः संबन्धसिद्धिरित्याशङ्क्य वायोरपि कारणत्वेनाद्भिः
संबन्धात्तद्द्वारा मिथोऽपि तस्मिद्धिरित्याह—मनसेति । तदेतत्समानाख्यं ब्रह्म कीर्तिश्च
व्युष्टिश्चेत्याम्नां गुणाम्यामुपासीतेति संबन्धः । तस्मिन्ब्रह्माणि कीर्तिरूपं गुणं साधयति—
मनस इति । व्युष्टेरर्थान्तरत्वं कीर्तिर्दर्शयति—आत्मेति । ततो व्युष्टेराचष्टे—स्वकरणेति ।
तामेवानुभवाख्यतया कथयति—कान्तिरिति । कथं पुनर्देहगतस्य लावण्यस्य कीर्तिता-
स्तवः शक्यते तत्राऽऽह—ततश्चेति । लावण्यं पञ्चम्यर्थः । इत्यसंकीर्णगुणद्वयविशिष्ट-
मुपासनं सिद्धमित्यर्थः । कीर्तिमानित्यादिफलवाक्यस्य ब्रह्मवर्चजीत्यादिना तुल्यार्थत्वादव्या-
ख्येयत्वमाह—समानमिति ॥ ४ ॥

अथ योऽस्योर्ध्वः सुषिः स उदानः स वायुः स
आकाशस्तदेतदोजश्च महश्चेत्युपासीतौजस्वी मह-
स्वान्भवति य एवं वेद ॥ ५ ॥

अथ योऽस्योर्ध्वः सुषिः स उदान आ पादतलादारभ्योर्ध्वमुत्क्रमणादुत्क-
र्षार्थं च कर्म कुर्वन्नितीत्युदानः स वायुस्तदाधारश्चाऽऽकाशस्तदेतद्वायवाकाशयो-
रोजोहेतुत्वादोजो बलं महत्वाच्च मह इति । समानमन्यत् ॥ ५ ॥

हृदयस्योर्ध्वच्छिद्रवैशिष्ट्येन दानो वायुराकाशश्चेति त्रितयमन्येन्यसंबन्धमुपास्यमि-

१ क. ड. ण 'तसंबन्धं म' । २ ख. ज. 'णं प' । ३ ख. ण. 'बन्धमु' । ४ क. ख.
ग. छ. ज. ट. ण. 'बन्धमि' । ५ क. ग. ट. 'ति । तदेव वा' । ६ क. ग. ट. 'सिद्धप' ।
७ क. ग. ट. 'भवत् । ८ घ. ठ. 'पञ्च क' ।

त्याह—अथ योऽस्येति । उक्क्रमणादुदान इति संबन्धः । उदाने तृप्यति वायुस्तृप्यतीति वाक्यशेषमाश्रित्याऽह—स वायुरिति । वायोराकाशत्वमावाराधेयसंबन्धाद्वायौ तृप्यत्याकाशस्तृप्यतीति श्रुतेश्चेत्याह—तदाधारश्चेति । तदेतदुदानाख्यं ब्रह्म पूर्ववदोजो महश्चेत्याभ्यां विशिष्टमुपासीतेति संबन्धः । उक्तगुणद्वयं निर्दिशति—वाय्वाकाशयोरिति । ओजस्वीत्यादिवाक्यस्य कीर्तिमानित्यादिना तुल्यार्थत्वमाह—समानमिति ॥ ५ ॥

ते वा एते पञ्च ब्रह्मपुरुषाः स्वर्गस्य लोकस्य
द्वारपाः स य एतानेवं पञ्च ब्रह्मपुरुषान्स्वर्गस्य
लोकस्य द्वारपान्वेदास्य कुले वीरो जायते प्रति-
पद्यते स्वर्गं लोकं य एतानेवं पञ्च ब्रह्मपुरुषान्स्व-
र्गस्य लोकस्य द्वारपान्वेद ॥ ६ ॥

ते वा एते यथोक्ताः पञ्चसुषिसंबन्धात्पञ्च ब्रह्मणो हार्दस्य पुरुषा राजपु-
रुषा इव द्वारस्थाः स्वर्गस्य हार्दस्य लोकस्य द्वारपा द्वारपालाः १ । एतैर्हि चक्षुः-
श्रोत्रवाङ्मनःप्राणैर्बहिर्मुखप्रवृत्तैर्ब्रह्मणो हार्दस्य प्राप्तिद्वाराणि निरुद्धानि । प्रत्यक्षं
हेतदजितकरणतया बाह्यविषयासङ्गानृतप्रैरूढत्वान्न हार्दे ब्रह्मणि मनस्तिष्ठति ।
तस्मात्सत्यमुक्तमेते पञ्च ब्रह्मपुरुषाः स्वर्गस्य लोकस्य द्वारपा इति । अतः स
य एतानेवं यथोक्तगुणविशिष्टान्स्वर्गस्य लोकस्य द्वारपान्वेदोपास्त उपासनया
वशी करोति स राजद्वारपालानिवोपासनेन वशीकृत्य तैरनिवारितः प्रतिपद्यते
स्वर्गं लोकं राजानमिव हार्दं ब्रह्म । किंचास्य विदुषः कुले वीरः पुत्रो जायते
धीरपुरुषसेवनात् । तस्य चर्णापाकरणेन ब्रह्मोपासनप्रवृत्तिहेतुत्वम् । ततश्च
स्वर्गलोकप्रतिपत्तये पारम्पर्येण भवतीति स्वर्गलोकप्रतिपत्तिरेवैकं फलम् ॥ ६ ॥

तस्य ह वा एतस्येत्यादिनोक्तमनुवदति—ते वा इति । १ कथं ब्रह्मपुरुषास्तत्राऽह—
राजपुरुषा इति । व्यपदिश्यन्त इत्यर्थः । तेषां द्वारपालत्वं प्रपञ्चयति—एतैरिति ।
तत्र स्वानुभवं प्रमाणयति—प्रत्यक्षं हीति । विवेकधैराग्याभ्यां वशीकृतश्रोत्रादिकरण-
ग्रामोपेतत्वाभावात्परोक्षशब्दादिविषय आसङ्गरूपानृताक्रान्तत्वादित्यर्थः । एतैरेव विषयवि-
मुखैर्ब्रह्मप्राप्तिद्वाराणि समाध्यादिना विवृतानीत्यभिप्रेत्योपसंहरति—तस्मादिति । ब्रह्म-

पुरुषानुक्ताननूद्य सफलमुपासनं दर्शयति—अत इति । अनियतानां चक्षुरादीनां ब्रह्म-
प्राप्तिप्रतिबन्धकत्वं नियतानां तु तत्प्राप्तिहेतुत्वमित्यतःशब्दार्थः । यथोक्तगुणविशिष्टत्वं
चक्षुरादीनामादित्याद्यात्मकत्वम् । अदृष्टं फलमुक्त्वा दृष्टं फलमाह—किंचेति । यथो-
क्तपुत्रोत्पत्तिर्विवक्षितब्रह्मप्राप्तावनुपयुक्तेत्याशङ्क्यऽऽह—तस्य चेति । पुत्रस्य ध्याना-
नुसारित्वं हेतुत्वं ततःशब्दार्थः । पारम्पर्येणोपासनाद्वारेणेति यावत् । पुत्रस्य ध्यानद्वारा
ब्रह्मप्राप्तिहेतुत्वे फलितमाह—इति स्वर्गेति ॥ ६ ॥

अथ यदतः परो दिवो ज्योतिर्दीप्यते विश्वतः
पृष्ठेषु सर्वतः पृष्ठेष्वनुत्तमेषूत्तमेषु लोकैष्विदं वाक्
तथादिदमस्मिन्नन्तः पुरुषे ज्योतिस्तस्यैषा दृष्टि-
र्यत्रैतदस्मिञ्छरीरे सस्पर्शेनोष्णिमानं विजा-
नाति तस्यैषा श्रुतिर्यत्रैतत्कर्णावपिगृह्य निन-
दमिव नदश्रुतिवग्नेरिव ज्वलत उपशृणोति तदे-
तद्दृष्टं च श्रुतं चेत्युपासीत चक्षुष्यः श्रुतो
भवति य एवं वेद य एवं वेद ॥ ७ ॥

इति तृतीयाध्यायस्य त्रयोदशः खण्डः ॥ १३ ॥

अथ यदसौ विद्वान्स्वर्गं लोकं वीरपुरुषसेवनात्प्रापिष्यते । यच्चोक्तं त्रिपा-
दस्यामृतं दिवीति तदिदं लिङ्गेन चक्षुःश्रोत्रेन्द्रियगोचरमापादयितव्यम्, यथाऽ-
ग्न्यादि धूमादिलिङ्गेन । तथा ह्येवमेवेदमिति यथोक्तेऽर्थे दृढा प्रतीतिः स्यात् ।
अनन्यत्वेन च निश्चय इति । अत आह—यदतोऽमुष्मादिवो द्युलोकात्परः
परमिति लिङ्गव्यत्ययेन ज्योतिर्दीप्यते । स्वयंप्रभं सदाप्रकाशत्वाद्दीप्यत इव
दीप्यत इत्युच्यते । अग्न्यादिवज्ज्वलनलक्षणाया दीप्तेरसंभवात् ।

गायत्र्युपाधिकं ब्रह्मोपास्यं तादर्थ्येन द्वारपालोपास्तिश्च कर्तव्या ततश्चाङ्गेषु श्रुतानि
फलानि समुच्चित्य प्रधानोपासनादेव ब्रह्मप्राप्तिरित्युक्तम् । इदानीं विद्यान्तरं प्रस्तौति—
अर्थेति । परस्तादिवो दीप्यमानं ब्रह्म कौक्षेये ज्योतिषि प्रतीकैऽध्यस्य दृष्टवश्रुतत्वाभ्या-
मुपासितव्यमिति श्रौतमर्थं सिद्धवत्कृत्वाऽऽर्थिकमर्थमादाय तात्पर्यमाह—यदसौ

विद्वानिति । वीराणां वीर्यवतामादित्यादीनां पुरुषाणां सेवनादाध्यानादिति यावत् ।
लिङ्गेन स्पर्शविशेषेण श्रवणविशेषेण चेत्यर्थः । चक्षुःश्रोत्रेन्द्रियगोचरमिति । महृष्टिं
प्रति दृष्टं श्रुतं च मयेत्यापादयितव्यम् । अन्यथा दृष्टवश्रुतत्वाभ्यां ब्रह्मणि ध्यानासिद्धे-
रित्यर्थः । परस्याप्रतिपत्तौ लिङ्गेन प्रत्यायने दृष्टान्तमाह—यथेति । विप्रतिपन्नं प्रति
धूमादिलिङ्गेनाग्न्यादि प्रत्याय्यते तथा स्पर्शादिलिङ्गेन दृष्टत्वादिविशिष्टमिदं प्रत्येतव्यमि-
त्यर्थः । यथोक्तस्य ज्योतिषो लिङ्गेन प्रत्यायनं किमिति क्रियते तत्राऽऽह—तथा हीति ।
लिङ्गद्वारा तस्य प्रत्यायने सति गुणद्वयविशिष्टमेव ज्योतिर्नान्यथेत्येवं यथोक्ते परस्मिन्नुपा-
स्यज्योतिषि दृढा धीः स्यात् । तदभावात्तद्गुणस्य ज्योतिषोऽध्यानादित्यर्थः । मा भूत्परस्य
ज्योतिषो यथोक्तगुणभ्याशेषोपासनमित्याशङ्क्याऽऽह—अनन्यत्वेनेति । कौक्षेयस्य
ज्योतिषः संनिकर्षाज्जीवाभेदं परिकल्प्य जाठरं ज्योतिर्ब्रह्मेत्यनन्यत्वेन ध्याने जीवब्रह्मणोरैक-
तया निश्चयश्चार्थासिध्यति । अतो यथोक्तोपास्तिरर्थवतीत्यर्थः । अथशब्दस्य विद्यान्तरा-
रम्भार्थत्वमभ्युपेत्यानन्तरग्रन्थस्य तात्पर्यमुक्त्वाऽवशिष्टान्यक्षराण्यवतार्य व्याकरोति—अत
आहेत्यादिना । यदित्युपक्रम्य ज्योतिरित्युपसंहारात्पर इति पुंलिङ्गप्रयोगमाशङ्क्याऽऽह—
परमिति । कादाचित्कप्रकाशत्वाभावात्कथं दीप्यत इति प्रयोगस्तत्राऽऽह—स्वयंप्रभ-
मिति । कस्मादिवेति प्रयुज्यते मुख्यमेव दीप्यमानत्वं किं न स्यादित्याशङ्क्याऽऽह—
अग्न्यादीति । हेतोर्भयत्र संबन्धः ।

विश्वतः पृष्ठेष्वित्येतस्य व्याख्यानं सर्वतः पृष्ठेष्विति । संसारादुपरी-
त्यर्थः । संसार एव हि सर्वः । असंसारिण एकत्वान्निर्भेदत्वाच्च । अनुत्त-
मेषु तत्पुरुषसमासाशङ्कानिवृत्तय आहोत्तमेषु लोकेष्विति सत्यलोकादिषु
हिरण्यगर्भादिकार्यस्थपरस्येश्वरस्याऽऽसन्नत्वादुच्यत उत्तमेषु लोकेष्विति ।
इदं वावेदमेव तद्यदिदमस्मिन्पुरुषेऽन्तर्मध्ये ज्योतिश्चक्षुःश्रोत्रग्राह्येण लिङ्गेनो-
ष्णिन्ना शब्देन चावगम्यते । यत्त्वचा स्पर्शरूपेण गृह्यते तच्चक्षुषैव । दृढप्रतीति-
करत्वात्त्वचः । अविनाभूतत्वाच्च रूपस्पर्शयोः ।

सर्वशब्दस्यासंकुचितवैतिवादात्मनोऽपि तेन संगृहीतत्वात्कथं तस्मादूर्ध्वं ब्रह्मेत्युपपन्न-
मित्याशङ्क्याऽऽह—संसारादिति । तस्यैव सर्वशब्दवाच्यत्वमुपपादयति—संसार
एव हीति । तस्यानेकत्वेन सर्वशब्दार्हत्वादित्यर्थः । आत्मानि सर्वशब्दानुपपत्तिमाह—

१ ख. छ. ज. ण. °त्वमुने° । २ ख. छ. ज. ण. °लिङ्गाप्र° । ३ क. ग. घ. ङ. ट. ण.
°न काऽव° । ४ म. ट. °तवृत्तिवा° ।

असंसारिण इति । सर्वशब्दस्यानेकार्थवाचित्वादात्मनि चैकत्वात्प्रकारभेदस्य च नित्य-
मुक्ते तस्मिन्नसंभवान्न तस्य सर्वशब्दात्प्रतीतिरित्यर्थः । उत्तमा न भवन्तीत्युत्तमास्तेष्विति
तत्पुरुषाशङ्कायां तन्निवृत्तिद्वारा बहुव्रीहिसिद्धयर्थं विशेषणमित्याह—तत्पुरुषोति ।
किमिति तेषु परब्रह्म निर्दिश्यते तस्य सर्वगतत्वादित्याशङ्कयाऽऽह—हिरण्यगर्भादीति ।
तत्कार्यात्मना स्थितं परं ब्रह्मोत्तमेषु लोकेष्वित्युच्यते । तस्य सर्वत्र सतोऽपि सत्यलोका-
दिषु हिरण्यगर्भाद्यात्मनाऽतिशयेन नित्याभिव्यक्तत्वादित्यर्थः । यदिति सर्वनाम्ना प्रकृतं ब्रह्म
परामृश्यते तस्योपास्यत्वार्थं संसारादुपरिष्ठादवस्थानमुक्तम् । इदानीं कौक्षेये ज्योतिषि तदा-
रोपयति—इदमिति । कौक्षेये ज्योतिषि प्रतीके प्रमाणं दर्शयति—चक्षुरिति ।
चक्षुष्यो भवतीतिफलवचनानुसारेण स्पर्शरूपैक्यमाध्यासिकमादायोष्णिगश्चाक्षुषत्वं द्रष्टव्यम् ।
रूपस्पर्शयोरैक्याध्यासं स्फुटतति—यस्त्वचेति । यदुष्णं तेजो द्रव्यात्मकं त्वगिन्द्रियेण
स्पर्शरूपेण गृह्यते तच्चक्षुषैव गृह्यते तत्र हेतुमाह—दृढेति । त्वचो दृढायां प्रतीतौ
हेतुत्वाच्चक्षुषा तादात्म्यारोपादित्यर्थः । यद्रूपवद्भवति तत्स्पर्शवादिति निश्चयमात्रं रूपस्पर्शयो-
स्तादात्म्याध्यासात्तस्य चाक्षुषत्वसिद्धिरित्याह—अविनाभूतत्वाच्चेति ।

कथं पुनस्तस्य ज्योतिषो लिङ्गं त्वगदृष्टिगोचरत्वमापद्यत इति, आह—यत्र
यस्मिन्काले । एतदिति क्रियाविशेषणम् । अस्मिञ्जरीरे हस्तेनाऽऽलभ्य संस्पर्-
शेनोष्णिमानं रूपसहभाविनमुष्णस्पर्शभावं विजानाति । स ह्युष्णिमा नामरू-
पव्याकरणाय देहमनुप्रविष्टस्य चैतन्यात्मज्योतिषो लिङ्गमव्यभिचारात् । न
हि जीवन्तमात्मानमुष्णिमा व्यभिचरति उष्ण एव जीविष्यञ्जीतो मरिष्यन्निति
हि विज्ञायते । मरणकाले च तेजः परस्यां देवतायामिति परेणाविभागत्वोपग-
मात् । अतोऽसाधारणं लिङ्गमौष्ण्यमग्रेरिव धूमः । अतस्तस्य परस्यैषा दृष्टिः
साक्षादिव दर्शनं दर्शनोपाय इत्यर्थः ।

शब्दो यस्य(?) ज्योतिषो लिङ्गमौष्ण्यं तस्य त्वगिन्द्रियग्रहस्य चाक्षुषत्वमुपपादयितुं
पृच्छति—कथमिति । तस्यैषा दृष्टिरित्यादिवाक्येनोत्तरं दर्शयन्त्यत्रेतादि व्याक-
रोति—आहेत्यादिना । यथैतद्विज्ञानं स्यात्तथेति विज्ञानक्रियायां विशेषणमेतदिति
पदमित्यर्थः । संस्पर्शेनोष्णिमानं विजानाति चेत्कथं तर्हि तस्य चाक्षुषत्वमित्यश-
ङ्कयाऽऽह—रूपसहभाविनमिति । भवत्वौपचारिकमौष्ण्यस्य चाक्षुषत्वं तथाऽपि कथं
तस्य लिङ्गत्वमित्याशङ्क्य जीवनप्रत्यायनद्वारा कौक्षेयज्योतिषि तस्य लिङ्गत्वं साध-
यति—स हीति । जीवात्मना तस्याव्यभिचारं स्फोरयति—न हीति । तत्रैव श्रुतिं

संवादयति—उष्ण एवेति । यदा जीवस्य लिङ्गमौष्ण्यं तदा परस्यापि ज्योतिषस्तद्विङ्गं भवति, जीवपरधोरेकत्वावगमादित्याह—मरणकाले चेति । वागादि मनसि मनः प्राणे प्राणस्तेजसि तदध्यक्षलक्षणपरस्यां देवतायां परमात्माख्यायां संपद्यत इति श्रुत्या जीवस्य परेण तदर्थात्मना सहाभिन्नत्वस्योपगमाज्जीवस्य लिङ्गं तद्वति परस्य लिङ्गमित्यर्थः । यदा हि जीवस्य परस्य च यथोक्तलिङ्गादवगतिस्तदा तत्र कौक्षेयज्योतिषस्तदधिकरणस्य सुतरामवगतिरस्तीत्याह—अत इति । उष्णस्य जाठरे ज्योतिषि प्रतीके लिङ्गत्वे सति यद्विङ्गमाह(?)—तस्येति । विष्णोरिव प्रतिमायां जाठरेण ज्योतिषा परस्य ज्योतिषस्तादात्म्यादित्यर्थः ।

तथा तस्य ज्योतिष एषा श्रुतिः श्रवणं श्रवणोपायोऽप्युच्यमानः । यत्र यदा पुरुषो ज्योतिषो लिङ्गं शुश्रूषति श्रोतुमिच्छति तदैतत्कर्णावपिगृह्यैतच्छब्दः क्रियाविशेषणम् । अपिगृह्यापिधायेत्यर्थोऽङ्गुलिभ्यां प्रोर्णुत्य निनदमिव रथस्येव घोषो निनदस्तमिव शृणोति नदशुरिव ऋषभकूजितमिव शब्दो यथा चाग्नेर्वहिर्ज्वलत एवं शब्दमन्तःशरीर उपशृणोति तदेतज्ज्योतिर्दृष्टश्रुतलिङ्गत्वाद्दृष्टं च श्रुतं चेत्युपासीत । तथोपासनाच्चक्षुष्यो दर्शनीयः श्रुतो विश्रुतश्च । यत्स्पर्शगुणोपासननिमित्तं फलं तद्रूपे संपादयति चक्षुष्य इति । रूपस्पर्शयोः सहभावि-त्वात् । इष्टत्वाच्च दर्शनीयतायाः । एवं च विद्यायाः फलमुपपन्नं स्यान्न तु मृदुत्वादिस्पर्शवच्चे । य एवं यथोक्तौ गुणौ वेद । स्वर्गलोकप्रातिपत्तिस्तूक्तमदृष्टं फलम् । द्विरभ्यास आदरार्थः ॥ ७ ॥

इति तृतीयाध्यायस्य त्रयोदशः खण्डः ॥ १३ ॥

प्रतीकद्वारा दृष्ट्युपायवत्तस्य श्रवणोपायं लिङ्गान्तरं दर्शयति—तथेति । अपिगृह्या शृणोतीति संबन्धः । यथा श्रवणमेतद्वति तथा शृणोतीति श्रवणक्रियाया विशेषणमेतच्छब्द इति योजना । प्रोर्णुत्य पिधायेति यावत् । श्रूयमाणशब्दस्य वाच्यार्थभावस्फुटीकरणार्थमनेकदृष्टान्तोपादानम् । कौक्षेयज्योतिष्यारोपितस्य ज्योतिषो ध्येयस्य ध्यानोपायाङ्गत्वेन गुणद्वयमुपदिशति—तदेतदिति । दृष्टमित्युपासने फलमाचष्टे—तथेति । श्रुतमित्युपासने फलमाह—श्रुत इति । कथं पुनः स्पर्शगुणोपासने स्पर्शो भवतीति वक्तव्ये चक्षुष्यो भवतीत्युच्यते तत्राऽऽह—यत्स्पर्शेति । संपादने निमित्तमाह—रूपस्पर्शयोरिति । इतश्चक्षुष्यो भवतीति फलवचनमुचितमित्याह—इष्टत्वाच्चोति । फलवचनमपि संपादयति न कल्पकमित्याह—एवं चेति । यदा स्पर्शगुणोपासननिमित्तं फलं रूपे

१ क. 'ति तद्धि' । २ ख. व. च. ज. ट. ण. एवेषा । ३ ख. ड. ज. ड. द. ण. 'ति त' । ४ क. ग. ट. निनाद' । ५ ज. ड. 'था वाऽग्ने' । ६ ग. ट. 'क्षेये ज्यो' ।

संपाद्यते तदा विद्यायाः श्रुतं फलमुपपन्नमिति फलश्रुतिरनुकूलिता स्यात् । रूपविशेषवति चक्षुष्यशब्दस्य प्रसिद्धत्वादित्यर्थः । यदि पुनर्मृदुत्वादिस्पर्शगुणस्योपासनानिमित्तं फलं कल्प्यते तदा चक्षुष्यो भवतीति श्रुतं फलं नैवोपपन्नं स्यात्ततश्च फलश्रुतिरपबाधिता भवे-
दित्याह—न त्विति । कस्येदं फलमित्यपेक्षायामाह—य एवमिति । ननु परस्य ज्योतिषो जाठरे ज्योतिष्पारोपितस्य यथोक्तगुणवतो ध्यानात्कथमिदमित्यल्पं फलमननुरूप-
मुपदिश्यते तत्राऽऽह—स्वर्गलोकेति । फलवत्यां विद्यायामादरो विवक्षितः ॥ ७ ॥

इति तृतीयाध्यायस्य त्रयोदशः खण्डः ॥ १३ ॥

(अथ तृतीयाध्यायस्य चतुर्दशः खण्डः ।)

पुनस्तस्यैव त्रिपादमृतस्य ब्रह्मणोऽनन्तगुणवतोऽनन्तशक्तेरनेकभेदीपास्यस्य विशिष्टगुणशक्तिमत्त्वेनोपासनं विधित्सन्नाह—

सर्वं खल्विदं ब्रह्म तज्जलानिति शान्त उपासीत ।

अथ खलु क्रतुमयः पुरुषो यथाक्रतुरस्मिँल्लोके

पुरुषो भवति तथेतः प्रेत्य भवति स क्रतुं कुर्वति ॥ १ ॥

सर्वं समस्तं खल्विति वाक्यालंकारार्थो निपातः । इदं जगन्नामरूपविकृतं भ्रत्यक्षादिविषयं ब्रह्म कारणं वृद्धतमत्वाद्ब्रह्म । कथं सर्वस्य ब्रह्मत्वमित्यत आह—तज्जलानिति । तस्माद्ब्रह्मणो जातं तेजोवन्नादिक्रमेण सर्वम् । अतस्तज्जम् । तथा तेनैव जननक्रमेण प्रतिलोमतया तस्मिन्नेव ब्रह्मणि लीयते तदात्मतया श्लिष्यत इति तल्लम् । तथा तस्मिन्नेव स्थितिकालेऽनिति प्राणिति चेष्टेत इति । एवं ब्रह्मात्मतया त्रिषु कालेष्वविशिष्टं तद्व्यतिरेकेणाग्रहणात् । अतस्तदेवेदं जगत् । यथा चेदं तदेवैकमद्वितीयं तथा षष्ठे विस्तरेण वक्ष्यामः । यस्माच्च सर्वमिदं ब्रह्म, अतः शान्तो रागद्वेषादिदोषरहितः संयतः सन्यत्तत्सर्वं ब्रह्म तद्वक्ष्यमाणैर्गुणैरुपासीत ।

प्रतीकद्वारा ब्रह्मोपासनमुक्त्वा प्रतीकं हित्वा सगुणब्रह्मोपासनमुपन्यस्यति—पुनरित्यादिना । तस्य निरुपाधिकत्वं व्यावर्तयति—अनन्तेति । कथमेकस्यानन्तगुणत्वं तत्राऽऽह—अनन्तशक्तेरिति । ननु पूर्वमेवास्योपासनान्यतिवृत्तानि तथाच वक्त-

१ ख. घ. ज. ठ. °ष्टते तदनम् । अकारलोपश्छान्दसः । इत्येवं । ण. °ष्टते तदन् । इत्येवं । २ क. ग. ट. °ति तदनम् । इत्येवं । ड. °ति । तदन् । इत्येवं । ३ अ रागादि° ।

व्यशेषो नास्तीत्याशङ्क्याऽऽह—अनेकेति । अनेकेषु भेदेषु गायत्र्याद्युपाधिपूपास्यस्यापि ब्रह्मणो मनोमयत्वादिविशिष्टगुणत्वेन विशिष्टशक्तिमत्त्वेन चोपासनान्तरविधानार्थमुत्तर-
वाक्यमित्यर्थः । तस्येदमा परामर्शो हेतुमाह—प्रत्यक्षादौति । ब्रह्मशब्दस्य निरुपाधिकार्थ-
विषयत्वं व्यावर्तयति—कारणमिति । कथं तस्य ब्रह्मत्वं तत्राऽऽह—वृद्धतमत्वादिति ।
निरतिशयमहत्त्वादित्यर्थः । सर्वमनुय तस्य ब्रह्मत्वविधाने युक्तिं प्रस्थापूर्वकमाह—कथमि-
त्यादिना । तज्जं च तल्लं च तदनं च तज्जलान् । अवैयवलोपश्छान्दसः । तत्र तज्जत्वं
जगतो व्युत्पादयति—तस्मादिति । तल्ल्वमुपपादयति—तथेति । विपर्ययेण तु क्रमोऽत
इति न्यायात्प्रतिलोमतया जननव्युत्क्रमेण तस्मिन्नेव ब्रह्मणि लीयते जगदिति कृत्वा यथा
तज्जं तथेति योजना । तत्र लो नाम जगतः शून्यतेति शङ्कं व्यावर्तयति—तदात्म-
तथेति । तदनत्वं प्रतिपादयति—तथेति । यथा तज्जं तल्लं च तथा तदनं च जगदि-
त्यर्थः । इति तदनमिति शेषः । युक्तिसिद्धमर्थं निगमयति—एवमिति । ब्रह्मव्यति-
रेकेण त्रिष्वपि कालेषु जगतोऽग्रहणात्तदात्मत्वेनाविशिष्टं जगत्तदेव स्यादिति योजना ।
युक्तिसिद्धमपि जगतो ब्रह्मत्वं प्रत्यक्षादिविरुद्धं नाङ्गीकारमर्हति । न हि सद्वितीयमद्वि-
तीयं युक्तमित्याशङ्क्याऽऽह—यथा चेति । सर्वस्य ब्रह्मत्वे फलितमाह—यस्माच्चेति ।

कथमुपासीते । क्रतुं कुर्वीत क्रतुर्निश्चयोऽध्यवसाय एवमेव नान्यथेत्यावि-
चलः प्रत्ययस्तं क्रतुं कुर्वीतोपासीतेत्यनेन व्यवहितेन संबन्धः । किं पुनः क्रतु-
करणेन कर्तव्यं प्रयोजनम् । कथं वा क्रतुः कर्तव्यः । क्रतुकरणं चाभिप्रेतार्थ-
सिद्धिसाधनं कथमित्यस्यार्थस्य प्रतिपादनार्थमथेत्यादिग्रन्थः । अथ खल्विति
हेत्वर्थः । यस्मात्क्रतुमयः क्रतुप्रायोऽध्यवसायात्मकः पुरुषो जीवः । यथाक्रतु-
र्यादृशः क्रतुरस्य सोऽयं यथाक्रतुर्यथाध्यवसायो यादृङ्निश्चयोऽस्मिँल्लोके जीव-
न्निह पुरुषो भवति तथेतोऽस्माद्देहात्पेत्य मृत्वा भवति । क्रत्वनुरूपफलात्मको
भवतीत्यर्थः । एवं हेतच्छास्त्रतो दृष्टम् । “यं यं वाऽपि स्मरन्भावं त्यजत्यन्ते
कलेवरम्” इत्यादि । यत एवं व्यवस्था शास्त्रदृष्टाऽतः स एवं जानन्क्रतुं
कुर्वीत यादृशं क्रतुं वक्ष्यामस्तम् । यत एवं शास्त्रप्राप्तादुपपद्यते क्रत्वनुरूपं
फलमतः स कर्तव्यः क्रतुः ॥ १ ॥

कियन्तं कालं प्रत्ययमावर्तयेदित्याकाङ्क्षापूर्वकं तत्त्वनिश्चयपर्यन्तमिति दर्शयितुं व्यव-

१ ख. छ. अ. ण. °न्तरं विधातुम् । २ ग. ट. °तरं वा । ३ ण. °वर्णलो । ४ ख.
ग. छ. ड. ट. अ. °णि विली । ५ क. ख. घ. च. अ. ठ. ण. °त । स क. । ६ म. ट. ड.
ड. °णं चाऽभि । ७ ड. °स्त्रप्रमाणादु ।

हितं वाक्यमवेतार्य व्याचष्टे—कथमित्यादिना । उपासीतेत्यस्य क्रतुं कुर्वीतेत्यनेन व्यव-
हितेन संबन्ध इति योजना । क्रत्वनुष्ठानस्य फलं पृच्छति—किं पुनरिति । तत्र क्रतु-
करणं च केन प्रकारेणेति प्रश्नान्तरं दर्शयति—कथं वेति । ब्रह्मभावसाधनत्वात्क्रतुकर-
णस्य फलप्रश्नो नास्तीत्याशङ्क्याऽऽह—क्रतुकरणं चेति । न हि जीवस्य स्थितस्य
नष्टस्य वा सद्भावः संभवतीति भावः । क्रतुकरणस्येदं प्रयोजनं स च क्रतुरेवं क्रियते
तत्करणं वाऽनया रीत्या ब्रह्मसद्भावं साधयतीत्यस्यार्थजातस्य प्रतिपादनार्थमाः खण्डस-
माप्तेरथेत्यादिरुत्तरो ग्रन्थ इत्याह—इत्यस्यार्थस्येति । अथ खल्वित्यत्र पूर्ववत्खलुशब्दोऽ-
थशब्दस्तु हेत्वर्थ इत्यत्र हेतुरूपमर्थं विवृणोति—यस्मादिति । यद्वाऽथेत्यारभ्य पुरुष
इत्यन्तो ग्रन्थो हेत्वर्थ इयुक्त्वा तमेव हेतुरूपमर्थं दर्शयति—यस्मादिति । यथाक्रतुरि-
त्यस्मादधस्तात्तस्माच्छब्दो द्रष्टव्यः । अस्मिँल्लोक इति श्रुतिमादाय व्याचष्टे—जीवन्नि-
हेति । इह वर्तमाने देहे जीवन्सन्निति यावत् । क्रतुकरणेन किं कर्तव्यं फलमिति प्रश्नं
व्याचष्टे—तथेति । क्रत्वनुरूपफलात्मैकत्वे पुरुषस्य स्मृतिं संवादयति—एवं हीति ।
शास्त्रमेवेदाहरति—यं यमिति । कथं वा क्रतुः कर्तव्य इति प्रश्नं प्रत्याह—यत
इति । क्रत्वनुरूपफलात्मकः पुरुषो भवतीत्येवंरूपा व्यवस्थेति यावत् । एवं जानन्क्रत्वनु-
रूपं फलमिति शास्त्रतः पश्यन्नित्यर्थः । कोऽसौ क्रतुरित्याशङ्क्याऽऽह—यादृशमिति ।
स क्रतुं कुर्वीतेत्यस्यार्थं निगमयति—यत एवमिति ॥ १ ॥

मनोमयः प्राणशरीरो भारूपः सत्यसंकल्प आका-
शात्मा सर्वकर्मा सर्वकामः सर्वगन्धः सर्वरसः सर्व-
मिदमभ्यात्तोऽवाक्यनादरः ॥ २ ॥

कथम् । मनोमयो मनःप्रायः । मनुतेऽनेनेति मनस्तत्स्ववृत्त्या विषयेषु
प्रवृत्तं भवति तेन मनसा तन्मयः । तथा प्रवृत्त इव तत्प्रायो निवृत्त इव
च । अत एव प्राणशरीरः प्राणो लिङ्गात्मा विज्ञानक्रियाशक्तिद्वयसंमूर्छितः ।
“ यो वै प्राणः सा प्रज्ञा या वा प्रज्ञा स प्राणः ” इति श्रुतेः ।
स शरीरं यस्य स प्राणशरीरः । “ मनोमयः प्राणशरीरनेता ” इति च
श्रुत्यन्तरात् । भारूपः । भा दीप्तिश्चैतन्यलक्षणं रूपं यस्य स भारूपः ।
क्रतुकरणप्रकारमेव प्रश्नपूर्वकं प्रकटयति—कथमित्यादिना । कथमिदं मनः—

१ ग. ट. णं वेति । २ क. °णं चान° । ३ ख. छ. ज. ण. °त्मत्वे । ४ ख. छ. ज.
ण. °श्रं व्याचष्टे । य° । ५ ख. घ. च. ज. ठ. °व वा । अ° । ६ घ. च. ठ. °तेः । प्राणः
श° । ७ ड. ङ. ट. °तेः श° । ८ घ. ठ. °क्षणा रू° ।

प्रायत्वमित्यपेक्षायां मनःशब्दार्थप्रदर्शनपूर्वकं तत्प्रायत्वं व्युत्पादयति—मनुत इति । मनो-
द्वारा तदुपाधिः पुरुषो विषयप्रवणो भवतीत्यर्थः । तत्प्रायत्वफलमाह—तथेति । पुरुषो
हि तत्प्रायः सम्मनसि प्रवर्तमाने स्वयमपि तद्वदेव प्रवृत्त इव लक्ष्यते । तथा निवर्तमाने
मनसि निवृत्त इव चावगम्यते । वस्तुतस्तु पुरुषो न प्रवृत्तो निवृत्तो वा ध्यायतीवेत्यादि-
श्रुतेरित्यर्थः । अत एव मनोमयत्वादेवेति यावत् । समूर्छितत्वं संपिण्डितत्वम् । विज्ञान-
शक्तेः क्रियाशक्तेश्चैकरिम्नेव लिङ्गात्मनि संपिण्डितत्वे श्रुत्यन्तरं प्रमाणयति—यो वा इति ।
आथर्वणीं श्रुतिं यथोक्ते विशेषणद्वये प्रमाणयति—मनोमयः प्राणेति । मनोवृत्तिभिर्विभाव्य-
मानत्वादात्मा मनोमयः प्राण एव प्रत्यगात्मनः सूक्ष्मं शरीरं तस्य चासौ स्थूलाद्देहादेहान्तरं
प्रति नेतेत्यथर्वणश्रुतेरात्मनि विशेषणद्वयसिद्धिः । एतच्च विशेषणद्वयं जीवगतमपि तदभे-
दविवक्षया ब्रह्मणि द्रष्टव्यमित्यर्थः ।

सत्यसंकल्पः । सत्या अवितथाः संकल्पा यस्य सोऽयं सत्यसंकल्पः । न
यथा संसारिण इवानैकान्तिकफलः संकल्प ईश्वरस्येत्यर्थः । अनृतेन मिथ्याफ-
लत्वहेतुना प्रत्यूढत्वात्संकल्पस्य मिथ्याफलत्वम् । वक्ष्यत्यनृतेन हि प्रत्यूढा
इति । आकाशात्मा । आकाश इवाऽऽत्मा स्वरूपं यस्य स आकाशात्मा । सर्व-
गतत्वं सूक्ष्मत्वं रूपादिहीनत्वं चाऽऽकाशतुल्यतेश्वरस्य । सर्वकर्मा । सर्वं विश्वं
तेनेश्वरेण क्रियत इति जगत्सर्वं कर्मास्य स सर्वकर्मा । “ स हि सर्वस्य कर्ता ”
इति श्रुतेः । सर्वकामः । सर्वे कामा दोषरहिता अस्येति सर्वकामः । “ धर्मावि-
रुद्धो भूतेषु कामोऽस्मि ” इति स्मृतेः । ननु कामोऽस्मीति वचनादिह बहुव्रीहिर्न
संभवति सर्वकाम इति । न, कामस्य कर्तव्यत्वाच्छब्दादिवत्पारार्थ्यप्रसङ्गाच्च
देवस्य । तस्माद्यथेह सर्वकाम इति बहुव्रीहिस्तथा कामोऽस्मीति स्मृत्यर्थो वाच्यः ।

सत्यसंकल्प इत्यत्र विशेषणेन ध्वनितमर्थं दर्शयति—न यथेति । इवशब्दस्तथार्थः ।
कथं संसारिसंकल्पस्यानैकान्तिकफलत्वं तत्राऽऽह—अनृतेनेति । संकल्पस्यानृतेन संसा-
रिणि प्रत्यूढत्वे वाक्यशेषं प्रमाणयति—वक्ष्यतीति । जडाजडयोराकाशेतरयोर्न तुल्यतेत्या-
शङ्क्याऽऽह—सर्वगतत्वमिति । सर्वकर्मेति सर्वक्रियाश्रयत्वमीश्वरस्योच्यते तदयुक्तं
निष्क्रियत्वश्रुतेरित्याशङ्क्य व्याचष्टे—सर्वमिति । संसारिभ्यो विशेषसिद्धयर्थं विशिनष्टि—
दोषरहिता इति । उदाहृतां स्मृतिमाश्रित्योक्तमाक्षिपति—नन्विति । कामसामानाधिक-

रूपे बाष्पकोपलम्भाद्बहुव्रीहिरेवेति परिहरति—न कामस्येति । तस्य कार्यत्वात्तदैक्ये
ब्रह्मणोऽनादित्वं बाध्यते चेतनशेषत्वाच्च कामस्य तदैक्ये ब्रह्मणः स्वातन्त्र्यं हीयते । तथा
च कर्मधारयासंभवाद्बहुव्रीहिरेवेत्यर्थः । कथं तर्हि कामोऽस्मीति तादात्म्यस्मृतिरित्याश-
ङ्क्याऽऽह—तस्मादिति । कामेश्वरयोः सामानाधिकरण्यासंभवात्प्रकृतश्रुतौ बहुव्रीहिर्यथे-
ष्टस्तथा स्मृतावपि ब्रह्मपारतन्त्र्यमात्रं कामस्य विवक्षितम्, श्रुत्यनुसारेण स्मृतौ नैतद्व्यत्वा-
दित्यर्थः ।

सर्वगन्धः । सर्वे गन्धाः सुखकरा अस्य सोऽयं सर्वगन्धः । “पुष्पो गन्धः
पृथिव्याम्” इति स्मृतेः । तथा रसा अपि विज्ञेयाः । अपुण्यगन्धरसग्रहणस्य
पाप्मसंबन्धनिमित्तत्वश्रवणात् । “तस्मात्तेनोभयं जिघ्रति सुरभि च दुर्गन्धि
च । पाप्मना ह्येष विद्धः” इति श्रुतेः । न च पाप्मसंसर्ग ईश्वरस्य । अविद्या-
दिदोषस्यानुपपत्तेः ।

सर्वशब्दादुर्गन्धानामपि ब्रह्मणि प्राप्तौ विशिनष्टि—सुखकरा इति । सर्वशब्दसंकोचे
कारणमाह—पुण्य इति । यथा सर्वगन्ध इत्यत्र सुखकरा गन्धा ब्रह्मसंबन्धिनो
दर्शितास्तथा सर्वरस इत्यत्रापि सुखकरा एव रसास्तत्संबन्धिनो ब्रह्मा इत्याह—तथेति ।
अत्रापि सर्वशब्दसंकोचे कारणमाह—अपुण्येति । न तद्ग्रहणं परस्मिन्निति शेषः ।
तच्छब्दार्थभेवोपपादयति—पाप्मना हीति । एव इति घ्राणप्राणोक्तिः । भवतु
पाप्मसंसर्गकृतमपुण्यगन्धादिग्रहणं तथाऽपि कथं तदीश्वरे सर्वज्ञे नास्तीत्याशङ्क्याऽऽह—
न चेति । निमित्तभावादीश्वरस्य न स्वसंबन्धित्वेनापुण्यगन्धादिग्रहणमित्यर्थः । तस्य
पाप्मासंसर्गे हेतुमाह—अविद्यादीति । आदिपदेनास्मितासगद्वेषाभिनिवेशादयो
मृह्यन्ते ।

सर्वमिदं जगदभ्यात्तोऽभिव्याप्तः । अततेर्व्याप्त्यर्थस्य कर्तरि निष्ठा ।
तथाऽवाक्युच्यतेऽनयेति वाग्वागेव वाकः । यद्वा वचेर्ध्वन्तस्य कर्त्तृणे वाकः ।
स यस्य विद्यते स वाक् । न वाक्यवाक् । वाक्प्रतिषेधश्चात्रोपलक्षणार्थः ।
गन्धरसादिश्रवणादीश्वरस्य प्राप्तानि घ्राणादीनि करणानि गन्धादिग्रहणाय ।
अतो वाक्प्रतिषेधेन प्रतिषिध्यन्ते तानि । “अपाणिपादो जवनो ग्रहीता
पश्यत्यचक्षुः स शृणोत्यकर्णः” इत्यादिमन्त्रवर्णात् । अनादरोऽसंभ्रमः ।
अप्राप्तप्राप्तौ हि संभ्रमः स्यादनाप्तकामस्य । न त्वाप्तकामत्वान्नित्यतृप्तस्येश्व-
रस्य संभ्रमोऽस्ति केचित् ॥ २ ॥

अभ्यात्त इति रूपं तदर्थं च दर्शयन्कर्माणि निष्ठां व्यावर्तयति—अततेरिति ।

वाकशब्दस्य निष्पत्तिप्रकारं रचयति—वचैरिति । अत्रेति श्रुतेरीश्वरस्य चोक्तिः । उपलक्षणार्थो घ्राणादिप्रतिषेधस्येति शेषः । अथेश्वरे घ्राणादिप्रतिषेधभावात्तत्प्रतिषेधो नोपलक्ष्येतात आह—गन्धेति । आदिशब्देन कामादिरुक्तः । युक्तं चान्योपलक्षणं साक्षादेवान्यत्र प्रतिषेधश्रवणादित्यह—अपाणीति । आदिपदेन स वेत्ति वेद्यमित्यादि गृह्यते । ईश्वरस्य संश्रमाभावं प्रतिपादयति—अप्राप्तप्राप्तौ हीति ॥ २ ॥

एष म आत्माऽन्तर्हृदयेऽणीयान्ब्रीहेर्वा यवाद्वा
सर्षपाद्वा श्यामाकाद्वा श्यामाकतण्डुलद्वैष म
आत्माऽन्तर्हृदये ज्यायान्पृथिव्या ज्यायानन्तरि-
क्षाज्ज्यायान्दिवो ज्यायानेभ्यो लोकेभ्यः ॥ ३ ॥

एष यथोक्तगुणो मे ममाऽऽत्माऽन्तर्हृदये हृदयपुण्डरीकस्यान्तर्मध्येऽणीयान-
णुतरो ब्रीहेर्वा यवाद्वेत्याद्यत्यन्तसूक्ष्मत्वप्रदर्शनार्थम् । श्यामाकाद्वा श्यामाकतण्डु-
लद्वैतेति परिच्छिन्नपरिमाणादणीयानित्युक्तेऽणुपरिमाणत्वं प्राप्तमाशङ्क्यातस्त-
त्प्रतिषेधयायाऽऽरभते—एष म आत्माऽन्तर्हृदये ज्यायान्पृथिव्या इत्यादिना ।
ज्यायःपरिमाणाच्च ज्यायस्त्वं दर्शयन्ननन्तपरिमाणत्वं दर्शयति—मनोमय
इत्यादिना ज्यायानेभ्यो लोकेभ्य इत्यन्तेन ॥ ३ ॥

यथोक्तस्य परस्य प्रत्यगात्माभेदं दर्शयति—एष इति । ब्रीह्याद्यनेकोपादानस्योप-
योगमाह—अत्यन्तेति । अणीयस्त्वज्यायस्त्वव्यपदेशयोर्मिथो विरोधमाशङ्क्य परिहरति—
श्यामाकेति । पृथिव्यन्तरिक्षादिवदीश्वरस्य सातिर्शयं महत्त्वं विवक्षितमिति शङ्कां
वारयति—ज्यायःपरिमाणाच्चेति । पुनरुक्तेरुपयोगमाह—मनोमय इत्यादिनेति ॥ ३ ॥

सर्वकर्मा सर्वकामः सर्वगन्धः सर्वरसः सर्वमि-
दमभ्यात्तोऽवाक्यनादर एष म आत्माऽन्तर्हृ-
दय एतद्ब्रह्मैतमितः प्रेत्याभिसंभवितास्मीति

१ ख. छ. ज. ण. °प्राप्त्यभा° । २ ख. ज. ण. °म् । सर्षपादिति इया° । ३ ख. घ.
छ. ज. ड. ड. °लात्परि । ४ ख. घ. छ. च. ज. ठ. ड. ढ ण. °णवत्त्वं प्रा° । ५ ख. च.
ज. °णवत्त्वं द° । ६ ख. छ. ज. ण. °शयम्° ।

यस्य स्यादद्धा न विचिकित्साऽस्तीति ह

स्माऽऽह शाण्डिल्यः शाण्डिल्यः ॥ ४ ॥

इति तृतीयाध्यायस्य चतुर्दशः खण्डः ॥ १४ ॥

यथोक्तगुणलक्षण ईश्वरो ध्येयो न तु तद्गुणविशिष्ट एव । यथा राजपुरुषः मानय चित्रगुं वेत्युक्ते न विशेषणस्याप्यानयने व्याप्रियते तद्वदिहापि प्राप्तमतस्तन्निवृत्त्यर्थं सर्वकर्मत्यादि पुनर्वचनम् । तस्मान्मनोमयत्वादिगुणविशिष्ट एवेश्वरो ध्येयः । अत एव षष्ठसप्तमयोरिव तत्त्वमस्यात्मैवेदं सर्वमिति नेह स्वाराज्येऽभिषिञ्चत्येष म आत्मैतद्ब्रह्मैतमितः प्रेत्याभिसंभवितास्मीति लिङ्गान्नत्वात्मशब्देन प्रत्यगात्मैवोच्यते । ममेति षष्ठ्याः संबन्धार्थप्रत्यायकत्वादेतमभिसंभवितास्मीति च कर्मकर्तृत्वनिर्देशात् ।

यस्तैर्लक्ष्यते स एवेश्वरः केवल इति यावत् । ईश्वरो यथोक्तगुणो ध्येय इत्युक्ते गुणानामपि ध्यानकर्मत्वं दुर्वारमित्याशङ्क्याऽऽह—यथेति । पुनरुक्तिफलमुपसंहरति—तस्मादिति । सगुणस्येश्वरस्य ध्येयत्वे गमकान्तरमाह—अत एवेति । स्वरूपवाचकस्याऽऽत्मनः श्रुत्यनुपपत्तेर्न तद्वलादद्वैतवाक्यार्थसिद्धिरित्यर्थः ।

ननु षष्ठेऽप्यथ संपत्स्य इति सत्संपत्तेः कालान्तरितत्वं दर्शयति । न, आरब्धसंस्कारशेषस्थित्यर्थपरत्वात् । न कालान्तरितार्थता । अन्यथा तत्त्वमसीत्येतस्यार्थस्य बाधप्रसङ्गात् । यद्यप्यात्मशब्दस्य प्रत्ययार्थत्वं सर्वं खल्विदं ब्रह्मेति च प्रकृतमेष म आत्माऽन्तर्हृदय एतद्ब्रह्मेत्युच्यते, तथाऽप्यन्तर्धानमीषदपरित्यज्यैवैतमात्मानमितोऽस्माच्छरीरात्प्रेत्याभिसंभवितास्मीत्युक्तम् ।

भेदलिङ्गाच्चेदिह भेदो विवक्षितस्तर्हि षष्ठेऽपि तद्विद्वद्दर्शनान्नाखण्डवाक्यार्थसिद्धिरिति शङ्कते—नन्विति । नात्र भेदो विवक्षितः । आरब्धः संस्कारः सुखादिर्न कर्मणा तच्छेषस्थितौ तात्पर्यादिति पारिहरति—नाऽऽरब्धेति । सत्संपत्तौ कालान्तरितत्वमेवात्र विवक्षितं किं न स्यादित्याशङ्क्याऽऽह—नेति । कालान्तरभावित्वे संपत्तेरिष्टे तत्त्वमसीति ब्रह्मभावस्य वर्तमानोपदेशानुपपत्तेरिति हेतुमाह—अन्यथेति । ननु प्रकरणानुगृहीताभ्यामात्मब्रह्मशब्दाभ्यामत्रापि ब्रह्मात्मैक्यमेव विवक्षितमित्यत आह—यद्यपीति । लिङ्गानुगृहीतषष्ठीश्रुतिवशात्प्रकरणानुगृहीते श्रुती कथंचिन्नेतव्ये प्रकरणश्रुतिभ्यां लिङ्गश्रुत्योर्बलवत्त्वादात्मश्रुतेश्चान्यथोपपत्तेरुक्तत्वादिति भावः ।

१ क. ग. व. छ. च. ट. ठ. ड. 'गुं चेत्यु' । २ ख. ज. ण. 'णमप्या' । ३ घ. ड. ठ. ण. 'हापीति प्रा' । ४ ठ. ड. 'र्थ पुनः स' । ५ ठ. ड. 'दि वच' । ६ च. ड. 'ज्यैत' । ७ ख. छ. ज. ण. 'ति । न तत्र ।

यथाक्रतुरूपस्याऽऽत्मनः प्रतिपत्ताऽस्मीति यस्यैवाविदः स्याद्भवेदद्धा सत्य-
मेवं स्यामहं प्रेत्यैवं न स्यामिति न च विचिकित्साऽस्तीत्येतस्मिन्नर्थे क्रतुफल-
संबन्धे स तथैवेश्वरभावं प्रतिपद्यते विद्वानित्येतदाह स्मोक्तवान्किल शाण्डिल्यो
नामर्षिः । द्विरभ्यास आदरार्थः ॥ ४ ॥

इति तृतीयाध्यायस्य चतुर्दशः खण्डः ॥ १४ ॥

सगुणब्रह्मोपासकस्य सकृत्तत्त्वधीमात्रान्नादृष्टं फलं सिध्यति । किंतु देहपातकालेऽपि
साक्षात्कारानुवृत्त्या भवितव्यमित्यभिप्रेत्याऽऽह—यथाक्रतुरूपस्येति । अध्यवसाया-
नुरूपस्य सगुणस्य परमात्मनोऽहं प्रतिपत्ताऽस्मीत्येवाविदो र्यस्याद्धौ स्यान्निश्चयः प्रेत्याह-
मेष स्यामेव न तु न स्यामिति क्रतुफलसंबन्धे संशयोऽस्ति । स क्रबन्नुसारेणैव परमात्म-
भावं प्राप्नोति । तथैवाह्येति वाक्यान्मरणकालेऽपि साक्षात्कारेण भवितव्यमिति प्रतिभाती-
त्यर्थः । यथोक्तस्यार्थस्य सांप्रदायिकत्वं कथयति—इत्येतदिति । आदरः क्रतुफलसं-
बन्धविषयः ॥ ४ ॥

इति तृतीयाध्यायस्य चतुर्दशः खण्डः ॥ १४ ॥

(अथ तृतीयाध्यायस्य पञ्चदशः खण्डः ।)

अस्य कुले वीरो जायत इत्युक्तम् । न वीरजन्ममात्रं पितृस्त्राणाय । “तस्मा-
त्पुत्रमनुशिष्टं लोक्यमाहुः” इति श्रुत्यन्तरात् । अतस्तद्धीर्घायुष्टं कथं स्यादित्ये-
वमर्थे कोशविज्ञानारम्भः । अभ्यर्हितविज्ञानव्यासङ्गादनन्तरमेव नोक्तं तदिदा-
नीमेवाऽऽरभ्यते—

अन्तरिक्षोदरः कोशो भूमिबुध्नो न जीर्यति
दिशो ह्यस्य स्रक्तयो द्यौरस्योत्तरं विल५ स
एष कोशो वसुधानस्तस्मिन्विश्वमिद५ श्रि-
तम् ॥ १ ॥

अन्तरिक्षमुदरमन्तःसुपिरं यस्य सोऽयमन्तरिक्षोदरः कोशः कोशः

१ क. अ. ण. “मेव स्या” । २ घ. ठ. “स्तीत्यस्मि” । ३ अ. “कुद्धीमा” । ४ क. यस्य
स्याद्भवेत् । ५ क. “द्धा निश्चय” । ६ क. छ. ण. “मेव स्या” । ७ ख. छ. अ. ण. “थाऽद्धे” ।

इवानेकैर्धर्मसादृश्यात्कोशः । स च भूमिबुध्नो भूमिर्बुध्नो मूलं यस्य स भूमि-
बुध्नो न जीर्यति न विनश्यति त्रैलोक्यात्मकत्वात् । सहस्रयुगकालावस्थायी
हि सः । दिशो ह्यस्य सर्वाः सक्तयः कोणाः । द्यौरस्य कोशस्योत्तरमूर्ध्वं विलं-
स एष यथोक्तगुणः कोशो वसुधानो वसु धीयतेऽस्मिन्प्राणिनां कर्मफलाख्य-
मतो वसुधानः । तस्मिन्नन्तर्विश्वं समस्तं प्राणिकर्मफलं सह तत्साधनैरिदं यद्-
गृह्यते प्रत्यक्षादिप्रमाणैः श्रितमाश्रितं स्थितमित्यर्थः ॥ १ ॥

शाण्डिल्यविद्यया समनन्तरग्रन्थस्य संबन्धो नास्तीत्याशङ्क्य व्यवहितेन संबन्धं दर्शयि-
तुमनुवदति—अस्येति । संप्रत्युत्तरग्रन्थस्य तात्पर्यं वक्तुं भूमिकां करोति—न वीरेति ।
तत्र बृहदारण्यकश्रुतिं प्रमाणयति—तस्मादिति । पुत्रस्य लोक्यत्वादिति यावत् । अनु-
शासनेन विषयीकृतस्य पुत्रस्य लोकप्राप्तिसाधनत्वादनुशोसनं वेदाध्ययनम् । पुत्रजनो-
क्त्यनन्तरमेव किमित्येतद्विज्ञानं नोपदिष्टमित्याशङ्क्याऽऽह—अभ्यर्हितेति । गायत्र्युपा-
धिकब्रह्मोपासनस्य कौक्षेये ज्योतिष्यारोप्य परब्रह्मोपासनमभ्यर्हितं तस्य च मनोमयत्वादि-
गुणकब्रह्मोपासनमन्तरङ्गम् । तथा च तद्वचनेन वैयर्थ्यादनन्तरमेव कोशविज्ञानं नोक्तमिति
निवृत्ते तु व्यासङ्गे तद्दृष्टिरिदानीं यथोक्तफलसिद्धयर्थमुच्यत इत्यर्थः । कोशशब्देन हिर-
ण्यादिनिक्षेपधारा मञ्जूषोच्यते । कथं त्रैलोक्यात्मनः कोशत्वं तत्राऽऽह—कोश इवेति ।
अनेकधर्मसादृश्यं विशदयति—स चेति । तथाऽपि कथमविनाशित्वं तत्राऽऽह—सह-
स्रेति । त्रैलोक्यात्मनि कोशदृष्टिस्तत्रापि भूमौ बुध्नदृष्टिरित्युक्तम् । कोशस्य च सापेक्षम-
विनाशित्वं ध्येयत्वेन दर्शितम् । संप्रति दिक्षु कोशकोणदृष्टिः कर्तव्येत्याह—दिशो
हीति । दिवि कोशस्योर्ध्वविलम्बबुद्धिं दर्शयति—द्यौरिति । यथोक्ते कोशे वसुधानः व-
दृष्टिं दर्शयति—यथोक्तेति । तदेव समर्थयते—तस्मिन्निति ॥ १ ॥

तस्य प्राची दिग्जुहूर्नाम सहमाना नाम दक्षिणा
राज्ञी नाम प्रतीची सुभूता नामोदीची तासां वायु-
वत्सः स य एतमेवं वायुं दिशां वत्सं वेद न पुत्र-
रोद२ रोदिति सोऽहमेतमेवं वायुं दिशां वत्सं वेद मा
पुत्ररोद२ रुदम् ॥ २ ॥

तस्यास्य प्राची दिग्प्रागगतो भागो जुहूर्नाम जुह्वत्यस्यां दिशि कर्मिणः
प्राङ्मुखाः सन्त इति जुहूर्नाम । सहमाना नाम सहन्तेऽस्यां पापकर्मफलानि
यमपुर्या प्राणिन इति सहमाना नाम दक्षिणा दिक् । तथा राज्ञी नाम प्रतीची
पश्चिमा दिग्गङ्गा राज्ञा वरुणेनाधिष्ठिता संध्यारागयोगाद्वा । सुभूता नाम भूति-
मद्भिरीश्वरकुबेरादिभिरधिष्ठितत्वात्सुभूता नामोदीची । तासां दिशां वायुर्वत्सो
दिग्जत्वाद्वायोः । पुरोवात इत्यादिदर्शनात् । स यः कश्चित्पुत्रदीर्घजीवितार्थ्येवं
यथोक्तगुणं वायुं दिशां वत्सममृतं वेद स न पुत्ररोदं पुत्रनिमित्तं रोदनं न
रोदिति पुत्रो न म्रियत इत्यर्थः । यत एवं विशिष्टं कोशदिग्वत्सविषयं विज्ञा-
नमतः सोऽहं पुत्रजीवितार्थ्येवमेतं वायुं दिशां वत्सं वेद जाने । अतो मा पुत्र-
रोदं [रुदं?] मा रुदं पुत्रमरणनिमित्तम् । पुत्ररोदो मम मा भूदित्यर्थः ॥ २ ॥

कोशकोणत्वेनोक्तासु दिक्पदान्तरविभागमाह—तस्येत्यादिना । दिशां विशिष्ट-
नामवतीनामनुचिन्तनीयत्वमुक्त्वा तत्संबन्धिनं वायुं तद्वत्सममरणधर्माणं चिन्तयेदित्याह—
तासामित्यादिना । पुरोवातादीत्यादिशब्दस्तथाविधलौकिकवैदिकप्रयोगसंग्रहार्थः । यथो-
क्तस्य विज्ञानस्य फलवत्त्वमिदानीं दर्शयति—स य इति । यथोक्तगुणमित्यस्य प्रकटी-
करणममृतमिति । सफलमुपासनमुपदिष्टमुपसंहरति—यत इति ॥ २ ॥

अरिष्टं कोशं प्रपद्येऽमुनाऽमुनाऽमुना प्राणं प्रप-
द्येऽमुनाऽमुनाऽमुना भूः प्रपद्येऽमुनाऽमुनाऽमुना भुवः
प्रपद्येऽमुनाऽमुनाऽमुना स्वः प्रपद्येऽमुनाऽमुनाऽ-
मुना ॥ ३ ॥

अरिष्टमविनाशिनं कोशं यथोक्तं प्रपद्ये प्रपन्नोऽस्मि पुत्रायवे । अमुनाऽ-
मुनाऽमुनेति त्रिर्नाम गृह्णाति पुत्रस्य । तथा प्राणं प्रपद्येऽमुनाऽमुनाऽमुना भूः
प्रपद्येऽमुनाऽमुनाऽमुना भुवः प्रपद्येऽमुनाऽमुनाऽमुना स्वः प्रपद्येऽमुनाऽमुनाऽमुना,
सर्वत्र प्रपद्य इति त्रिर्नाम गृह्णाति पुनः पुनः ॥ ३ ॥

दीर्घायुष्टं पुत्रस्य कामयमानस्त्रैलोक्यात्मानं कोशाकारं परिकल्प्य तस्य चतस्रो दिशो
विशिष्टनामवतीस्तासां स्त्रीत्वं तत्संबन्धेन वायुं तद्वत्सममरणधर्माणं चिन्तयेदिति प्रधानो-
पास्तिरुक्ता । संप्रति तदङ्गं जपं दर्शयति—अरिष्टमित्यादिना । अमुना तेन पुत्रेण
निमित्तीभूतेन दीर्घायुष्टं निमित्तीकृत्येत्यर्थः । सर्वत्र सर्वेषु प्रपद्य इति क्रियापदमुपायं

दर्शयितुं पुनरुपात्तं निमित्तनिवेदनार्थं च पुनः पुनर्मन्त्रेषु पुत्रस्य त्रिर्नाम गृह्णातीति योजना ॥ ३ ॥

स यद्वोचं प्राणं प्रपद्य इति प्राणो वा इदं सर्वं
भूतं यदिदं किंच तमेव तत्प्रापत्ति ॥ ४ ॥

स यद्वोचं प्राणं प्रपद्य इति व्याख्यानार्थमुपन्यासः । प्राणो वा इदं सर्वं
भूतं यदिदं जगत् । यथा वाऽरा नाभाविति वक्ष्याति । अतस्तमेव सर्वं तत्तेन
प्राणप्रतिपादनेन प्रापत्तिः प्रपन्नोऽभूवम् ॥ ४ ॥

अरिष्टमित्यादिमन्त्रस्य प्रागेव व्याख्यातत्वात्प्राणमित्यादिमन्त्रमदाय व्याचष्टे—स
यदिति । सशब्दे वक्तृविषयः । प्राणस्य सर्वात्मत्वे वाक्शेषानुगुणं दर्शयति—यथेति ।
तत्सर्वात्म्यमतःशब्दार्थः ॥ ४ ॥

अथ यद्वोचं भूः प्रपद्य इति पृथिवीं प्रपद्येऽन्त-
रिक्षं प्रपद्ये दिवं प्रपद्य इत्येव तद्वोचम् ॥ ५ ॥

तथा भूः प्रपद्य इति त्रीँलोकान्भूरादीन्प्रपद्य इति तद्वोचम् ॥ ५ ॥
॥ ५ ॥

अथ यद्वोचं भुवः प्रपद्य इत्यग्निं प्रपद्ये वायुं प्रपद्य
आदित्यं प्रपद्य इत्येव तद्वोचम् ॥ ६ ॥

अथ यद्वोचं भुवः प्रपद्य इत्यग्न्यादीन्प्रपद्य इति तद्वोचम् ॥ ६ ॥
॥ ६ ॥

अथ यद्वोचं स्वः प्रपद्य इत्यृग्वेदं प्रपद्ये यजुर्वेदं
प्रपद्ये सामवेदं प्रपद्य इत्येव तद्वोचं तद्वोचम् ॥ ७ ॥
इति तृतीयाध्यायस्य पञ्चदशः खण्डः ॥ १५ ॥

अथ यद्वोचं स्वः प्रपद्य इत्यृग्वेदादीन्प्रपद्य इत्येव तद्वोचमिति । उप-
रिष्टान्मन्त्राञ्जपेत्ततः पूर्वोक्तमजरं कोशं सद्भिर्भूतं यथावद्ब्रूयात्वा ।
द्विर्वचनमादरार्थम् ॥ ७ ॥

इति तृतीयाध्यायस्य पञ्चदशः खण्डः ॥ १५ ॥

कदा पुनरेषां मन्त्राणां जप इत्यपेक्षायां पूर्वोक्तप्रधानविद्यानन्तरमित्याह—उपरि-
ष्ठादिति । ध्यात्वोपरिष्ठादिति संबन्धः । यथोक्ते विज्ञाने जपे वाऽऽदरः ॥ ७ ॥

इति तृतीयाध्यायस्य पञ्चदशः खण्डः ॥ १५ ॥

(अथ तृतीयाध्यायस्य षोडशः खण्डः ।)

पुत्रायुष उपासनमुक्तं जपश्च । अथेदानीमात्मनो दीर्घजीवनायेदमुपासनं
जपं च विदर्शेदाह । जीवन्हि स्वयं पुत्रादिफलेन युज्यते नान्यथा । इत्यतः
आत्मानं यज्ञं संपादयति—

पुरुषो वाव यज्ञस्तस्य यानि चतुर्विंशति-
वर्षाणि तत्प्रातःसवनं चतुर्विंशत्यक्षरा गायत्री
गायत्रं प्रातःसवनं तदस्य वसवोऽन्वायत्ताः प्राणा
वाव वसव एते हीद* सर्वं वासयन्ति ॥ १ ॥

पुरुषः पुरुषो जीवनविशिष्टः कार्यकरणसंघातो यथाप्रसिद्ध एव । वाव-
शब्दोऽवधारणार्थः । पुरुष एव यज्ञ इत्यर्थः ।

वृत्तं नूय पुरुषो वावित्यादिखण्डान्तरमवतारयति—पुत्रायुष इति । किमित्यात्मनो
दीर्घजीवनं समर्थते तत्राऽऽह—जीवन्ति । यथोक्तफलेहेतुभूतां विद्यामुत्थापयति—
इत्यतः आत्मानमिति । कथं *पूर्वस्याऽऽत्मनो यज्ञत्वं संपाद्यते तत्राऽऽह—
पुरुष इति ।

तथा हि सामान्यैः संपादयति यज्ञत्वम् । कथम् । तस्य पुरुषस्य यानि चतुर्विं-
शतिवर्षाण्यायुषस्तत्प्रातःसवनं पुरुषाख्यस्य यज्ञस्य । केन सामान्येनेत्याह—चतु-
र्विंशत्यक्षरा गायत्री छन्दो गायत्रं गायत्रीछन्दसं हि विधियज्ञस्य प्रातःसवनम् ।
अतः प्रातःसवनसंपन्नेन चतुर्विंशतिवर्षायुषा युक्तः पुरुषः । अतो विधियज्ञसा-
दृश्यायज्ञः । तथोत्तरयोरप्यायुषोः सवनद्वयसंपत्तिरिष्टुब्जगत्यक्षरसंख्यासामा-
न्यतो वाच्या ।

अवधारणार्थं समर्थयते—तथा हीति । यज्ञावयवसादृश्यात्पुरुषे यज्ञदृष्टिः कर्तव्ये-

* पूर्वस्येत्यस्य स्थाने भूतस्येति तथा यज्ञत्वमित्यस्य स्थाने भव्यत्वमिति ख. कश्चित्पुस्तके
टिप्पणं दृश्यते ।

१ व. ३. उक्तमुपासनं ज० । २ क. °धत्तइ० । ३ ख. ङ. ज. ण. °र्यकार० । ४ क. °थं
पुरुषस्याऽऽ० । ५ ग. क. च. ट. ठ. ड. ढ. °न्दो गायत्रच्छ० । ६ क. हीत्यादिना । य० ।

युक्तम् । कथं सादृश्याद्यज्ञसंपादनमिति पृच्छति—कथमिति । तत्र षोडशाधिकं वर्षशतं पुरुषस्याऽऽयुः फलभूतं तत्रैवो प्रविभज्य चतुर्विंशतिवर्षायुषि प्रातःसवनद्वष्टः कर्तव्येत्याह—तस्येति । गायत्र्याश्चन्दसश्चतुर्विंशत्यक्षरत्वेऽपि कथं शब्देऽक्ता प्रातःसवनद्वष्टिरित्याशङ्क्याऽऽह—गायत्रीति । विधितोऽनुष्ठीयमानस्य बाह्ययज्ञस्य प्रातःकालोपलक्षितं कर्म प्रातःसवनं तत्र स्तोत्रादि गायत्र्यश्चन्दस्कं गायत्रं प्रातःसवनमिति च श्रुतिरित्यर्थः । यथोक्ते पुरुषायुषि प्रातःसवने चतुर्विंशत्यक्षराणि फलितमाह—अत इति । तथाऽपि कथं पुरुषायुषस्य यज्ञत्वं तदाह—अत इति । अतःशब्दस्यैवार्थो विधियज्ञसादृश्यादिति । विधिनाऽनुष्ठीयमानो यज्ञो विधियज्ञस्तेन सादृश्यं पुरुषस्य प्रातःसवनसंबन्धस्तस्मात्पुरुषो यज्ञ इत्यर्थः । यथा यथोक्ते पुरुषायुषि प्रातःसवनसंपत्तिस्तथा वक्ष्यमाणयोरपि पुरुषायुषोर्माध्यादिनं सवनं तृतीयसवनमिति सवनद्वयसंपत्तिर्द्वष्टव्येत्याह—तथेति । चतुर्विंशतिवर्षमित्पुरुषायुषि प्रातःसवनमतेः संख्यासामान्याद्वक्ष्यमाणपुरुषायुषोः सवनद्वयसंपत्तौ किं कारणमित्याशङ्क्याऽऽह—त्रिष्टुति । चतुश्चत्वारिंशदक्षरा त्रिष्टुप्रसिद्धा । त्रैष्टुभं च माध्यंदिनं सवनम् । अष्टाचत्वारिंशदक्षरा जगती । जगत्तं च तृतीयसवनम् । अतः संख्यासामान्यादुत्तरयोः पुरुषायुषोः सवनद्वयसंपत्तिर्युक्तेत्यर्थः ।

किंच तदस्य पुरुषयज्ञस्य प्रातःसवनं विधियज्ञस्येव वसवो देवा अन्वायत्ता अनुगताः । सवनदेवतात्वेन स्वामिन इत्यर्थः । पुरुषयज्ञेऽपि विधियज्ञ इवाग्न्यादयो वसवो देवाः प्राप्ता इत्यतो विशिनष्टि—प्राणा वाव वसवो वागादयो वायवश्च । ते हि यस्मादिदं पुरुषादिप्राणिजातमेते वासयन्ति । प्राणेषु हि देहे वसत्सु सर्वाभ्यं वसति नान्यथा । इत्यतो वसनाद्वासनाच्च वसवः॥ १ ॥

पुरुषस्य यज्ञत्वे विधियज्ञेन सह सादृश्यान्तरमाह—किंचेति । प्रातःसवने वसूनां तदेवतात्वेनान्वयात्तत्त्वमेव संक्षिपति—सवनदेवतात्वेन स्वामिन इत्यर्थ इति । वसूनां सवनस्वामित्वमुभयत्र तुल्यमित्युक्ते प्रसिद्धान्वसून्पुरुषयज्ञेऽपि प्राप्तान्प्रत्युदस्यति—पुरुषयज्ञेऽपीति । तेषु वसुशब्दप्रवृत्तिं साधयति—ते हीति । निमित्तान्तरमाह—प्राणेषु हीति । प्राणानां वसुत्वमुपपादितमुपसंहरति—इत्यत इति ॥ १ ॥

तं चेदेतास्मिन्वयसि किंचिदुपतपेत्स ब्रूयात्प्राणा

१ क. ग. ट. 'धा वि' । २ क. 'यत्रीछ' । ३ ज. शब्दे प्रा° । ४ क. ग. ट. 'बन्ध' । ५ ख. ज. 'धर्मतिपु' । क. ग. छ. ट. ण. 'धर्मति पु' । ६ व. छ. च. ड. ण. 'न सवनसंपत्ते वसति स्वा' । ७ व. ण. 'देवताः प्रा' । ८ ट. 'नान्वायत्तत्त्वमे' । क. 'नान्वायत्तत्त्वमेव' ।

वसव इदं मे प्रातः सवनं माध्यंदिनं सवनमनु-
संतनुतेति माऽहं प्राणानां वसूनां मध्ये यज्ञो विलो-
प्सीयेत्युद्धैव तत एत्यगदो ह भवति ॥ २ ॥

तं चेद्यज्ञसंपादितमेतस्मिन्प्रातःसवनसंपन्ने वयसि किञ्चिद्व्याध्यादि मरण-
शङ्काकारणमुपतपेद्दुःखमुत्पादयेत्स तदा यज्ञसंपादी पुरुष आत्मानं यज्ञं
मन्यमानो ब्रूयाज्जपेदित्यर्थ इमं मन्त्रं हे प्राणा वसव इदं मे प्रातःसवनं मम
यज्ञस्य वर्तते तन्माध्यंदिनं सवनमनुसंतनुतेति माध्यंदिनेन सवनेनाऽऽयुषा
सहितमेकीभूतं संततं कुरुतेत्यर्थः । माऽहं यज्ञो युष्माकं प्राणानां वसूनां प्रातः-
सवनेशानां मध्ये विलोप्सीय विलुप्येय विच्छिद्येयेत्यर्थः । इतिशब्दो मन्त्रपरि-
समाप्त्यर्थः । स तेन जपेन ध्यानेन च ततस्तस्मादुपतापादुदेत्युद्गच्छति ।
उद्गम्य विमुक्तः सन्नगदो हानुपतापो भवत्येव ॥ २ ॥

संप्रति पुरुषयज्ञविद्याङ्गभूतमाशीर्वादप्रयोगं दर्शयति—तं चेदिति । अनुसंतनुतेत्य-
त्रानुपदमेकीभावे । मन्त्रजपस्य सानुबन्धित्वं विधियज्ञेन ॥ २ ॥

अथ यानि चतुश्चत्वारिंशद्वर्षाणि तन्माध्यंदिनं
सवनं चतुश्चत्वारिंशदक्षरा त्रिष्टुप्त्रैष्टुभं माध्यंदि-
नं सवनं तदस्य रुद्रा अन्वायत्ताः प्राणा वाव
रुद्रा एते हीदं सर्वं रोदयन्ति ॥ ३ ॥

अथ यानि चतुश्चत्वारिंशद्वर्षाणीत्यादि समानम् । रुदन्ति रोदयन्तीति
प्राणा रुद्राः । क्रूरा हि ते मध्यमे वयस्यतो रुद्राः ॥ ३ ॥

समानं तस्य यानि चतुर्विंशतिवर्षाणीत्यादिनेति शेषः । प्राणेषु रुद्रशब्दप्रवृत्तौ निमि-
त्तमाह—रुदन्तीति । यदुक्तं रोदयन्तीति रुद्रा इति तदुपपादयति—क्रूरा हीति ॥ ३ ॥

तं चेदेतस्मिन्वयसि किञ्चिदुपतपेत्स ब्रूयात्प्राणा रुद्रा

१ ग. ऊ. ट. ठ. ड. ढ. ण. रणाशं । २ ख. घ. ऊ. ज. ठ. ढ. ण. °नुत मा° । ३ ग.
ड. ट. ढ. °तं सत° । ४ च. ट. ठ. ड. °शानानां । ५ क. ख. घ. ऊ. च. ट. ठ. ड. ण.
°प्येयं वि° । ६ क. घ. ङ. °न्त्रस° ।

इदं मे माध्यादिनः सवनं तृतीयसवनमनुसंतनुतेति
माऽहं प्राणानां रुद्राणां मध्ये यज्ञो विलोप्सीये-
त्युद्धैव तत एत्यगदो ह भवति ॥ ४ ॥

॥ ४ ॥

॥ ४ ॥

अथ यान्यष्टाचत्वारिंशद्वर्षाणि तत्तृतीयसवनमष्टा-
चत्वारिंशदक्षरा जगती जागतं तृतीयसवनं तद-
स्याऽऽदित्या अन्वात्ताः प्राणा वावाऽऽदित्या एते
हीदः सर्वमाददते ॥ ५ ॥

तं चेदेतस्मिन्वयसि किंचिदुपतपेत्त ब्रूयात्प्राणा
आदित्या इदं मे तृतीयसवनमायुरनुसंतनुतेति माऽहं
प्राणानामादित्यानां मध्ये यज्ञो विलोप्सीयेत्युद्धैव
तत एत्यगदो ह वै भवति ॥ ६ ॥

तथाऽऽदित्याः प्राणाः । ते हीदं शब्दादिजातमाददतेऽत आदित्यास्तृतीय-
सवनमायुः षोडशोत्तरवर्षशतं समापयतानुसंतनुत यज्ञं समापयतेत्यर्थः । समा-
नमन्यत् ॥ ५ ॥ ६ ॥

यथा प्राणा वसवो रुद्राश्चोक्तास्तथेति यावत् । तेष्वदित्यशब्दप्रवृत्तौ निमित्तमाह—
ते हीति । तं चेदित्यादिना पूर्वेण ग्रन्थेन तं चेदेतस्मिन्नित्यादिवक्ष्यमाणग्रन्थस्य तुल्यार्थ-
त्वान्न व्याख्यानापेक्षेत्याह—समानमन्यदिति ॥ ५ ॥ ६ ॥

निश्चिता हि विद्या फलायेत्येतद्वर्षयन्नुदाहरति—

एतद्ध स्म वै तद्विद्वानाह महिदास ऐतरेयः स
किं म एतदुपतपसि योऽहमनेन न प्रेष्या-

भीति स ह षोडशं वर्षशतमजीव प्र ह षोडशं
वर्षशतं जीवति य एवं वेद । ७ ॥

इति तृतीयाध्यायस्य षोडशः खण्डः ॥ १६ ॥

एतच्चज्ञदर्शनं ह स्म वै किल तद्विद्वानाह महिदासो नामतः । इतराया अ-
त्यमैतरेयः । किं कस्मान्मे ममैतदुपतपनमुपतपसि स त्वं हे रोग योऽहं यज्ञोऽ-
नेन त्वत्कृतेनोपतापेन न प्रेष्यामि न मरिष्याम्यतो वृथा तवै श्रम इत्यर्थः ।
इत्येवमाह स्मेति पूर्वेण संबन्धः । स एवंनिश्चयः सन्षोडशं वर्षशतमजीवत् ।
अन्योऽप्येवंनिश्चयः षोडशं वर्षशतं प्रजीवति य एवं यथोक्तं यज्ञसंपादनं वेद
जानाति स इत्यर्थः ॥ ७ ॥

इति तृतीयाध्यायस्य षोडशः खण्डः ॥ १६ ॥

महिदासोदाहरणस्य तात्पर्यमाह—निश्चिता हीति । तदेतच्चज्ञदर्शनं विद्वानाह स्मेति
संबन्धः । ह वा इति निपातयोः किलेत्यर्थः । उक्तस्यैव वेदाहरणस्य प्रसिद्धिविषयः । हे
रोग कस्मान्मां त्वमुपतपसीति संबन्धः । कस्मादित्याक्षेपे हेतुमाह—योऽहमिति । यो यज्ञः
सोऽहमनेनेति योजना । इतिशब्दस्यान्वयमचष्टे—इत्येवमिति । निश्चिताया विद्याया
ध्यानं प्रति फलं कथयति—स एवमिति । यैद्यपि महिदासस्य यथोक्तनिश्चयवतो यथोक्तं
तथाऽपीदानीतनस्य किमायातमित्याशङ्क्याऽऽह—अन्योऽपीति । प्रजीवतीति जीवनस्य
प्रकर्षो रोगाद्युपतापराहित्यं प्रशब्देनोच्यते । एवंनिश्चय इयुक्तं पुरुषं विशदयति—य
एवमिति ॥ ७ ॥

इति तृतीयाध्यायस्य षोडशः खण्डः ॥ १६ ॥

(अथ तृतीयाध्यायस्य सप्तदशः खण्डः ।)

स यदशिशिषति यत्पिपासति यन्न रमते ता अस्य
दीक्षाः ॥ १ ॥

स यदशिशिषतीत्यादियज्ञसामान्यनिर्देशः पुरुषस्य पूर्वेणैव संबध्यते ।
यदशिशिषत्यशितुमिच्छति । तथा पिपासति पातुमिच्छति । यन्न रमत इष्टाद्य-

* षोडशाधिका अस्मिन्वर्षशन तत्षोडशं तदस्मिन्नाधिकमिति दशान्नाह इत्यनेन उपलक्ष्यः ।

१ ग. ज. °सि त्वं । २ च. ण. °य परिश्रं । ३ घ. ड. ठ. ड. ढ. °र्थः । स ए° ।

४ क. ग. ढ. °स्य चोदा° । ५ क. ख. ग. छ. ज. ण. यदाऽपि । ६ घ. ड. ठ. ढ. °तेष्वय° ।

प्राप्तिनिमित्तं यदैवंजातीयकं दुःखमनुभवति ता अस्य दीक्षा । दुःखसामान्याद्विधियज्ञस्येव ॥ १ ॥

ननु पूर्वेणाऽऽशीर्वादप्रयोगेणोदाहरणेनैव समनन्तरग्रन्थस्य संबन्धो नोपलभ्यते तत्राऽऽह—स यदिति । पूर्वेण तस्य यानि चतुर्विंशतिवर्षाण्येत्यादिना सादृश्यनिर्देशो नैत्यर्थः । एवंजातीयकमशनायादिकृतमिति यावत् । अशिशिषादिषु दीक्षादृष्टौ हेतुमाह—दुःखेति ॥ १ ॥

अथ यदश्नाति यत्पिबति यद्रमते तदुपसदैरेति ॥ २ ॥

अथ यदश्नाति यत्पिबति यद्रमते रतिं चानुभवतीष्टादिसंयोगात्तदुपसदैः समानतामेति । उपसदां च पयोव्रतत्वनिमित्तं सुखमस्ति । अल्पभोजनीयानि चाहान्यासन्नानीति प्रश्वासोऽतोऽशनादीनामुपसदां च सामान्यम् ॥ २ ॥

दीक्षावचनसादृशात्पुरुषस्य यज्ञत्वमुक्तमिदानीमुपसदुपेतत्वाद्दृष्ट्यादपि तस्य यज्ञत्वं विज्ञेयमित्याह—अथेति । अशनादिषु कथमुपसददृष्टिस्तत्राऽऽह—उपसदां चेति । पयोव्रतत्वं पयोभक्षणयुक्तत्वम् । यज्ञे यान्यहान्यैरल्पभोजनीयानि प्रसिद्धानि तानि चोपसत्सु क्रियमाणान्यासन्नानीति तामु प्रश्वासः स्वास्थ्यविशेषः । अशनादिषु च सोऽस्तीति प्रसिद्धमिति भावः । सुखनिमित्तत्वं क्लेशनिवृत्तिहेतुत्वं च सामान्यम् ॥ २ ॥

अथ यद्धसति यज्जक्षति यन्मैथुनं चरति स्तुतशस्त्रैरेव तदेति ॥ ३ ॥

अथ यद्धसति यज्जक्षति भक्षयति यन्मैथुनं चरति स्तुतशस्त्रैरेव तत्समाजतामेति । शब्दवच्चसामान्यात् ॥ ३ ॥

स्तुतशस्त्रवैशिष्ट्यसाम्यादपि पुरुषस्य यज्ञत्वमित्याह—अथ यदिति । हासादिषु स्तुतशस्त्रदृष्टौ हेतुमाह—शब्दवच्चेति ॥ ३ ॥

अथ यत्तपो दानमार्जवमहिंसा सत्यवचनामिति ता अस्य दक्षिणाः ॥ ४ ॥

अथ यत्तपो दानमार्जवमहिंसा सत्यवचनामिति ता अस्य दक्षिणाः । धर्मपुष्टिकरत्वसामान्यात् ॥ ४ ॥

१ अ. °न्याश्वासानानी° । २ ख. छ अ. ण. °क्तमु° । ३ क. ख. ग. छ. अ. ण. °न्यभो° । ४ ख. ग. छ. अ. ट. ण. °न्याश्वासनानी° । ५ म. घ. ट. °मित्यर्थः । ६ क. तत्सामान्यमे° । ७ घ. ठ. ड. °र्मपुष्टि° ।

दक्षिणावत्त्वसाम्यादपि पुरुषस्य यज्ञत्वमवधेयमित्याह—अथेति । तपोदानादिषु दक्षि-
णादृष्टौ हेतुस्माह—धर्मेति ।

तस्मादाहुः सोष्यत्यसोष्टेति पुनरुत्पादनमेवास्य
तन्मरणमेवावभृथः ॥ ५ ॥

यस्माच्च यज्ञः पुरुषस्तस्माच्च जनयिष्यति माता यदा तदाऽऽहुरन्ये सोष्य-
तीति तस्य मातरं यदा च प्रसूता भवति तदाऽसोष्ट पूर्णिकेति विधियज्ञ इव
सोष्यति सोमं देवदत्तोऽसोष्ट सोमं यज्ञदत्त इति, अतः शब्दसामान्याद्वा पुरुषो
यज्ञः । पुनरुत्पादनमेवास्य तत्पुरुषाख्यस्य यज्ञस्य यत्सोष्यत्यसोष्टेति शब्द-
संबन्धित्वं विधियज्ञस्येव । किंच तन्मरणमेवास्य पुरुषयज्ञस्यावभृथः समाप्ति-
सामान्यात् ॥ ५ ॥

प्रकारान्तरेण पुरुषस्य यज्ञत्वं साधयति—यस्माच्चेति । “ षूङ् प्राणिप्रसवे ”
“ पुष्प अभिषवे ” इति धातुद्वयदर्शनात्प्रसवे कण्डने च साधारणः सवनशब्दस्ततः
सवनशब्दवत्त्वे सामान्याद्वा पुरुषे यज्ञदृष्टिः कर्तव्येत्यर्थः । पुरुषगतं शब्दसामान्यं विश-
दयति—पुनरिति । यत्पुनरस्य पुरुषाख्यस्य विधियज्ञस्येव सोष्यतीत्यादिशब्दसंबन्धित्वं
तदुत्पादनमेव तदिति योजना । अवभृथसंबन्धित्वादपि पुरुषस्य यज्ञत्वमस्तीत्याह—
किंचेति ॥ ५ ॥

तद्धैतद्घोर आङ्गिरसः कृष्णाय देवकीपुत्रायोक्त्वो-
वाचापिपास एव स बभूव सोऽन्तवेलायामेतन्नयं
प्रतिपद्येताक्षितमस्यच्युतमसि प्राणसंशितमसीति
तन्नैते द्वे कचौ भवतः ॥ ६ ॥

तद्धैतद्यज्ञदर्शनं घोरं नामत आङ्गिरसो गोत्रतः कृष्णाय देवकीपुत्राय
शिष्यायोक्त्वोवाच तदेतन्नयमित्यादिव्यवहितेन संबन्धः । स चैतद्दर्शनं
श्रुत्वाऽपिपास एवान्याभ्यो विद्याभ्यो बभूव । इत्थं च विशिष्टेयं विद्या
यत्कृष्णस्य देवकीपुत्रस्यान्यां विद्यां प्रति तृड्बिच्छेदकरीति पुरुषयज्ञ-
विद्यां स्तौति । घोर आङ्गिरसः कृष्णायोक्त्वेमां विद्यां किमुवाचेति तदाह—
स एवं यथोक्तयज्ञविदन्तवेलायां मरणकाल एतन्मन्त्रत्रयं प्रतिपद्येत्
जपेदित्यर्थः । किं तदक्षितमक्षीणमक्षतं वाऽसीत्येकं यजुः सामथर्यादादित्यस्थं
प्राणं चैकोकृत्याऽऽह । तथा तमेवाऽऽहाच्युतं स्वरूपादप्रच्युतमसीति द्वितीयं
यजुः । प्राणसंशितं प्राणंश्च स संशितं सम्यक्तनूकृतं च सूक्ष्मं तत्त्वमसीति

१ क. °वृत्ता° । २ ग. ट. °वत्त्वसा° । ३ ख. अ. ण. 'द्वित्यं' । ४ अ. °तं सभ्यं° ।

५ क. च. °णस्य सं° ।

तृतीयं यजुः । तत्रैतस्मिन्नर्थे विद्यास्तुतिपरे द्वे ऋचौ मन्त्रौ भवतो न जपार्थे ।
त्रयं प्रतिपद्येतेति त्रित्वसंख्याबाधनात् । पञ्चसंख्या हि तदा स्यात् ॥ ६ ॥

पुरुषे यज्ञदृष्टिरुक्ता संप्रति विशिष्टपुरुषसंबन्धेन विद्यां स्तोतुं विद्याङ्गं च जपं विधा-
तुमुपक्रमते—तद्वैतदिति । देवकीपुत्रस्यैतद्दर्शनश्रवणफलमाह—स चेति । किमर्थं
गुरुशिष्याख्याधिकेत्याह—इत्थं चेति । अक्षितमसीति कीदृशीं देवतां प्रत्युच्यते तत्राऽऽ-
ह—सामर्थ्यादिति । निष्कृष्टस्य स्तुतिसंबन्धायोगात्पुरुषयज्ञे सयनदैवतान्तरानुपपत्तेश्च
प्राणानामेवाऽऽधिदैविकं रूपमादित्याख्यं जप्यमन्त्रार्थत्वेन संबध्यत इत्यर्थः । द्वितीयम-
न्त्रस्यार्थान्तरं वारयति—तथेति । प्रथममन्त्रवदित्यर्थः । न च द्वयोरैकार्थत्वे सत्यन्यत-
रस्य त्रैयर्थ्यं द्वयोरपि जप्यत्वेनोपयुक्तत्वादिति द्रष्टव्यम् । मन्त्रत्रयप्रतिपाद्यं सावित्रं तत्त्वमृ-
ग्यामपि प्रतिपादितमिति प्रत्ययदाढ्यार्थमाह—तत्रेति । किमिति विद्यास्तुतिपरत्वमन-
योरिष्यते जपार्थत्वमेव किं न स्यात्तत्राऽऽह—नेत्यादिना । अनयोर्यपार्थत्वेऽपि त्रित्व-
संख्यायाः सत्त्वान्न सा बाध्येत्याशङ्क्याऽऽह—पञ्चेति । अनयोर्यपदत्वे पञ्चकं प्रतिपद्येतेति
पञ्चसंख्याया वक्तव्यत्वाच्चित्तं बाधितं स्यादित्यर्थः ॥ ६ ॥

आदित्यप्रतनस्य रेतसः । उद्वयं तमसस्परि ज्योतिः
पश्यन्त उत्तरं स्वः पश्यन्त उत्तरं देवं देवत्रा सूर्य-
मगन्म ज्योतिरुत्तममिति ज्योतिरुत्तममिति ॥ ७ ॥

इति तृतीयाध्यायस्य सप्तदशः खण्डः ॥ १७ ॥

आदित्यत्राऽऽकारस्यानुबन्धस्तकारोऽनर्थक इच्छब्दश्च । प्रतनस्य चिरं
तनस्य पुराणस्येत्यर्थः । रेतसः कारणस्य बीजभूतस्य जगतः सदाख्यस्य
ज्योतिः प्रकाशं पश्यन्ति । आशब्द उत्सृष्टानुबन्धः पश्यन्तीत्यनेन संबध्यते ।
किं तज्ज्योतिः पश्यन्ति । वासरमहरहरिव तत्सर्वतो व्याप्तं ब्रह्मणो ज्योतिः ।
निवृत्तचक्षुषो ब्रह्मविदो ब्रह्मचर्यादिनिवृत्तिसाधनैः शुद्धान्तःकरणा आ सम-
न्ततो ज्योतिः पश्यन्तीत्यर्थः ।

परः परमिति लिङ्गव्यत्ययेन, ज्योतिष्परत्वात् । यदिध्यते दीप्यते दिवि द्योतनवति परस्मिन्ब्रह्मणि वर्तमानम् । येन ज्योतिषेदः सविता तपति चन्द्रमा भाति विद्युद्विद्योतते ग्रहतारागणां विभासन्ते ।

“आदित्प्रत्नस्य रेतसो ज्योतिः पश्यन्ति वासरम् । परो यदिध्यते दिवि” इति मन्त्रस्य प्रतीकग्रहणमादित्प्रत्नस्य रेतस इति, तत्पदच्छेदपूर्वकं व्याचष्टे—आदित्यादिना । इच्छब्दश्चानर्थक इति पूर्वेण संबन्धः । किं तत्कारणमित्यपेक्षायां सदेवं सौम्येदमित्यादि-श्रुतिसिद्धं ब्रह्मेत्याह—सदाख्यस्येति । आनन्दं ब्रह्मणो विद्वानितिवत्प्रत्नस्य ज्योतिरिति संबन्धो द्रष्टव्यः । उत्सृष्टानुबन्धो ध्वस्ततकारः स इति यावत् । ननु ब्रह्मस्वरूपभूतमेतज्ज्योतिर्नैव सर्वे पश्यन्तो दृश्यन्ते तत्राऽऽह—निवृत्तचक्षुष इति । निवृत्तानि विमुखीकृतानि विषयेभ्यश्चक्षुषि करगानि येषां ते तथा । अत एव ब्रह्मविदः, “काश्चिद्धीरः प्रत्यगात्मानमैक्षदावृत्तचक्षुरमृतत्वमिच्छन् ” इति श्रुत्यन्तरम् । तत्रैवोपायान्तरं सूचयति—ब्रह्मचर्यादीति ।

“ स्मरणं कीर्तनं केलिः प्रेक्षणं गुह्यभाषणम् ।

संकल्पोऽध्यवसायश्च क्रियानिर्वृत्तिरेव च ॥

एतन्मैथुनमष्टाङ्गं प्रवदन्ति मनीषिणः ।

विपरीतं ब्रह्मचर्यमेतदेवाष्टलक्षणम् ”

[इत्युक्तं] ब्रह्मचर्यम् । आदिपदेनाहिंसास्तेयादयो गृह्यन्ते । एतैर्निवृत्तिप्रधानैः साधनैः शुद्धमुद्दीपितमन्तःकरणं येषां ते तथा । व्यर्थये हेतुमाह—ज्योतिष्परत्वादिति । यत्स्वमाहिंमप्रतीष्टितं दीप्यते तत्परं ज्योतिरिति संबन्धः । दीप्यमानत्वं विवृणोति—येनेति ।

किंचान्यो मन्त्रवद्गाह यथोक्तं ज्योतिः पश्यन् । उद्वयं तमसोऽज्ञानलक्षणा-त्परि परस्तादिति शेषः । तमसो वाऽपनेतृ यज्ज्योतिरुत्तरमादित्यस्थं परिपश्यन्तो वयमुदगन्मेति व्यवहितेन संबन्धः । तज्ज्योतिः स्वः स्वमात्मीयमस्मद्धृदि स्थितम् । आदित्यस्थं च तदेकं ज्योतिः । यदुत्तरमुत्कृष्टतरमूर्ध्वतरं वाऽपरं ज्योतिरपेक्ष्य पश्यन्त उदगन्म वयम् । ऊर्ध्वमुदगन्मेत्याह । देवं द्योतनवन्तं देवत्रा देवेषु सर्वेषु सूर्य रसानां रश्मीनां प्राणानां च जगत ईरणात्सूर्यस्तमुदगन्म गतवन्तो ज्योतिरुत्तमं सर्वज्योतिर्भ्य उत्कृष्टतममहो प्राप्ता वयमित्यर्थः । इदं

१ घ. ङ. च. ढ. ण. °णा दिवि । २ क. °व सौम्ये° । ३ क. °मितिश्च° । ४ क. °तिर्न च स° । ५ क. °श्यन्ति त° । ६ क. ट. °त्यस्य हे° । ७ क. °हिम्नि प्र° । ८ क. °तिष्ठद्दीप्य° । ग. ढ. °तिष्ठे दी° । ९ क. ग. कथमु° ।

तज्ज्योतिर्यद्गृह्यां स्तुतं यद्यजुस्त्रयेण प्रकाशितम् । द्विरभ्यासो यज्ञकल्पनापरे-
समाप्त्यर्थः ॥ ७ ॥

इति तृतीयाध्यायस्य सप्तदशः खण्डः ॥ १७ ॥

मन्त्रान्तरमवतास्यति—किंचेति । इतश्च विद्यास्तुत्यर्थेति याक्त् । किमाहेत्यपेक्षायां
द्वितीयं मन्त्रमादत्ते—उद्वयमिति । तं व्याकरोति—तमस इत्यादिना । तस्यैव
ज्योतिषः प्रमाने ज्योतिर्नान्यदस्तीत्यर्थः । देवत्वेन प्रत्यगात्मत्वमाह—स्वरिति । तयोरे-
कत्वं स यश्चायमित्यादिषु श्रुत्यन्तरसिद्धं दर्शयति—आदित्यस्थमिति । तत्पदार्थं त्वंपदार्थं
चोक्त्वा तयोरेक्यमुक्तमिदानीमेकीभूतं ज्योतिर्विशिनष्टि—यदुत्तरमिति । एकैकत्वधीफलं
कथयति—पश्यन्त इति । फलमेव प्रश्नपूर्वकं विवृणोति—कमित्यादिना । फलविषयं
स्वानुभवं दर्शयति—अहो इति । मन्त्राणां मन्त्रयोश्चैकवाक्यत्वमुपसंहरति—इदं तदिति ॥ ७ ॥

इति तृतीयाध्यायस्य सप्तदशः खण्डः ॥ १७ ॥

((अथ तृतीयाध्यायस्याष्टादशः खण्डः))

मनो ब्रह्मेत्युपासीतेत्यध्यात्ममथाधिदैवतमाकाशो

ब्रह्मेत्युभयमादिष्टं भवत्यध्यात्मं चाधिदैवतं च ॥ १ ॥

मनोमय ईश्वर उक्त आकाशात्मेति च ब्रह्मणो गुणैकदेशत्वेन । अथेदानीं
मनआकाशयोः समस्तब्रह्मदृष्टिविधानार्थ आरम्भो मनो ब्रह्मेत्यादि । मनो
मनुतेऽनेनेत्यन्तःकरणं तद्ब्रह्म परमित्युपासीतेति एतदात्मविषयं दर्शनमध्यात्मम् ।
अथाधिदैवतं देवताविषयमिदं वक्ष्यामः । आकाशो ब्रह्मेत्युपासीत । एवमुभ-
यमध्यात्ममधिदैवतं चोभयं ब्रह्मदृष्टिविषयमादिष्टमुपदिष्टं भवति । आकाशम-
नसोः सूक्ष्मत्वात् । मनसोपलभ्यत्वाच्च ब्रह्मणो योग्यं मनो ब्रह्मदृष्टेः । आका-
शश्च सर्वगतत्वात्सूक्ष्मत्वाद्दुपाधिहीनत्वाच्च ॥ १ ॥

१ ख. ज. ण. 'र्यद्गृह्यामृग्भ्यां । २ व. ठ. 'तं प्रकाशितं यं । ३ व. च. छ. ण.
'नोसं' । ४ ख. ज. ण. 'तीयमं' । ५ क. ग. ट. स्व इति । ६ ग. ट. 'कधी' । ७ क. ग.
'कथयति' । ८ ज. ह. 'त्वा' । ९ ग. 'त्वाद्वप' ।

ननु यज्ञविज्ञानेन वक्ष्यमाणविज्ञानस्य न संगतिरस्तीति कथं पौर्वापर्यामित्याशङ्क्यानु-
न्तरखण्डस्य व्यवहितेन संबन्धमाह—मनोमय इति । इति चेश्वर उक्त इति पूर्वेण
संबन्धः । तत्र ब्रह्मणो गुणयोरेकदेशत्वेन मन आकाशश्चोक्त इत्याह—ब्रह्मण इति ।
यथोक्तगुणकब्रह्मदृष्ट्या समर्थस्य तयोरेव संपूर्णब्रह्मदृष्टिकथनार्थमुत्तरग्रन्थमवतारयति—
अथेति । एवमुभयैर्मुपदिष्टं भवतीति संबन्धः । तदेवोभयं विभजते—अध्यात्ममिति ।
कथं मनोदृष्टिविषयत्वेनाध्यात्मं मनो ब्रह्मेत्युपासनं विधित्स्यते तत्राऽऽह—मनसेति ।
तथाऽपि कथं ब्रह्मदृष्टेराकाशं विषयी भवति न हि तेनोपलभ्यते ब्रह्मेत्याशङ्क्याऽऽह—
आकाशश्चेति । ब्रह्मदृष्टेर्योग्यमिति पूर्वेण संबन्धः ॥ १ ॥

तदेतच्चतुष्पाद्ब्रह्म वाक्पादः प्राणः पादश्चक्षुः पादः
श्रोत्रं पाद इत्यध्यात्ममथाधिदैवतमाग्निः पादो वायुः
पाद आदित्यः पादो दिशः पाद इत्युभयमेवाऽऽदिष्टं
भवत्यध्यात्मं चैवाधिदैवतं च ॥ २ ॥

तदेतन्मनआख्यं चतुष्पाद्ब्रह्म, चत्वारः पादा अस्येति । कथं चतुष्पात्त्वं
मनसो ब्रह्मण इत्याह—वाक्प्राणश्चक्षुः श्रोत्रमित्येते पादा इत्यध्यात्मम् ।
अथाधिदैवतमाकाशस्य ब्रह्मणोऽग्निर्वायुरादित्यो दिश इत्येते । एवमुभयमेव
चतुष्पाद्ब्रह्माऽऽदिष्टं भवत्यध्यात्मं चैवाधिदैवतं च ॥ २ ॥

अध्यात्ममाधिदैवतं च विहितस्योपासनस्याङ्गानुचिन्तनं दर्शयति—तदेतदिति । मन-
सश्चतुष्पात्त्वं प्रश्नपूर्वकं व्युत्पादयति—कथमित्यादिना । आधिदैविकस्याऽऽकाशस्य
चतुष्पात्त्वं प्रकटयति—अथेत्यादिना । मनआकाशयोरुक्तं चतुष्पात्त्वं निगमयति—
एवमिति ॥ २ ॥

वागेव ब्रह्मणश्चतुर्थः पादः सोऽग्निना ज्योतिषा
भाति च तपति च भाति च तपति च कीर्त्या
यशसा ब्रह्मवर्चसेन य एवं वेद ॥ ३ ॥

तत्र वागेव मनसो ब्रह्मणश्चतुर्थः पाद इतरपादत्रयापेक्षया । वाचा

हि पादेनैव गवादि वक्तव्यविषयं प्रति तिष्ठति । अतो मनसः पाद इव वाक् ।
 तथा प्राणो घ्राणः पादः । तेनापि गन्धाविषयं प्रति च क्रामति । तथा चक्षुः
 पादः श्रोत्रं पाद इत्येवमध्यात्मं चतुष्पात्त्वं मनसो ब्रह्मणः । अथाधिदैवत-
 मांशवाय्वादित्यदिश आकाशस्य ब्रह्मण उदर इव गोः पादा विलग्ना उपल-
 भ्यन्ते । तेन तस्याऽऽकाशस्याग्न्यादयः पादा उच्यन्ते । एवमुभयमध्यात्मं
 चैवाधिदैवतं चतुष्पादादिष्टं भवति । तत्र वागेव मनसो ब्रह्मणश्चतुर्थः पादः ।
 सोऽग्निनाऽधिदैवतेन ज्योतिषा भाति च दीप्यते तपति च संतर्प चोष्णं करोति ।
 अथवा तैलघृताद्याग्नेयाशनेनेद्धा वाग्भाति च तपति च वेदनायोत्साहवती स्या-
 दित्यर्थः । विद्वत्फलं भाति च तपति च कीर्त्या यशसा ब्रह्मवर्चसेन य एवं
 यथोक्तं वेद ॥ ३ ॥

आध्यात्मिकान्पादान्प्रपञ्चयति—तत्रेति । पादत्वं वाचो व्युत्पादयति—वाचा हीति ।
 यथा गवादि गन्तव्यं पादेनैव प्राप्नोति देवदत्तोऽपि वाचैव पादेन वक्तव्यं विषयं प्रति-
 लभते । तेन तस्या युक्तं पादत्वमित्यर्थः । प्राणस्य वाच इव पादत्वं दर्शयति—तेनापीति ।
 आधिदैविकान्पादान्विवृणोति—अथेति । यथा गोरुदरे पादा लग्ना लक्ष्यन्ते तथाऽऽका-
 शस्योदर इवाग्न्यादयो लग्ना दृश्यन्ते । तस्मात्तस्य ते पादा इव भवन्तीत्यर्थः । द्विविध-
 पादविवरणमुपसंहरति—एवमिति । संप्रत्याध्यात्मिकपादानामाधिदैविकपादैराधिष्ठेयतया
 संबन्धोऽनुचिन्तनीय इति दर्शयितुमुपक्रमते—तत्रेति । सोऽग्निनेत्यादेरर्थान्तरमाह—
 अथवेति । कीर्तियशसोः प्रत्यक्षत्वपरोक्षत्वाभ्यां भेदः ॥ ३ ॥

प्राण एव ब्रह्मणश्चतुर्थः पादः स वायुना ज्योतिषा
 भाति च तपति च भाति च तपति च कीर्त्या
 यशसा ब्रह्मवर्चसेन य एवं वेद ॥ ४ ॥

चक्षुरेव ब्रह्मणश्चतुर्थः पादः स आदित्येन ज्योतिषा
 भाति च तपति च भाति च तपति च कीर्त्या
 यशसा ब्रह्मवर्चसेन य एवं वेद ॥ ५ ॥

१ ग. घ. ट. ठ. ड. 'देनैव' । २ ख. ज. ण. 'दिवक्त' । क. ठ. 'दिवदक्त' । ३ च.
 ठ. 'क्तव्यं वि' । ४ ड. ड. ड. 'ति प्रतिति' । ५ ड. ठ. घ्राणं पा । ६ घ. च. ड. चहुक्-
 मिति । ७ ख. ज. ठ. 'मतीति' । ८ ड. 'गिर्वायुगदित्यो दि' । ९ ख. ज. ड. 'त्वं चावि' ।
 १० ख. ड. च. ज. ड. 'तं च च' । ११ ख. च. ज. 'पं चोष्णं क' । १२ घ. वचना ।
 १३ च. ठ. ड. ड. 'दनोत्सा' । १४ ण. 'सेनेति य' ।

श्रोत्रमेव ब्रह्मणश्चतुर्थः पादः स दिग्भिर्ज्योतिषा
भाति च तपति च भाति च तपति च कीर्त्या
यशसा ब्रह्मवर्चसेन य एवं वेद य एवं वेद ॥ ६ ॥

इति तृतीयाध्यायस्याष्टादशः खण्डः ॥ १८ ॥

तथा प्राण एव ब्रह्मणश्चतुर्थः पादः । स वायुना गन्धाय भाति च तपति
च । तथा चक्षुरादित्येन रूपग्रहणाय श्रोत्रं दिग्भिः शब्दग्रहणाय । विद्याफलं
समानं सर्वत्र ब्रह्मसंपत्तिरदृष्टं फलं य एवं वेद । द्विरुक्तिर्दर्शनसमाप्त्यर्थः
॥ ४ ॥ ५ ॥ ६ ॥

इति तृतीयाध्यायस्याष्टादशः खण्डः ॥ १८ ॥

सर्वत्रेत्युभयतः संबध्यते ॥ ४ ॥ ५ ॥ ६ ॥

इति तृतीयाध्यायस्याष्टादशः खण्डः ॥ १८ ॥

(अथ तृतीयाध्यायस्यैकोनविंशः खण्डः ।)

आदित्यो ब्रह्मणः पाद उक्त इति तस्मिन्सकलब्रह्मदृष्ट्यर्थमिदमारभ्यते—

आदित्यो ब्रह्मेत्यादेशस्तस्योपव्याख्यानमसदेवेदमग्र

आसीत् । तत्सदासीत्तस्मिन्भवत्तदाण्डं निरवर्तत

तत्संबत्सरस्य मात्रामशयत तन्निरभिद्यत ते आण्ड-

कपाले रजतं च सुवर्णं चाभवताम् ॥ १ ॥

आदित्यो ब्रह्मेत्यादेश उपदेशस्तस्योपव्याख्यानं क्रियते स्तुत्यर्थम् ।

असदव्याकृतनामरूपमिदं जगद्दर्शयमग्रे प्रागवस्थायामुत्पत्तेरासीन्न त्वसदेव ।

कथमसतः सज्जायेतेत्यसत्कार्यत्वस्य प्रतिषेधात् । नन्विहासदेवेति विधानाद्वि-

फलपः स्यात् । न, क्रियास्विव वस्तुनि विकल्पानुपपत्तेः । कथं तर्हिदमसदे-

वेति । नन्वबोचामाव्याकृतनामरूपत्वादसदिवासदिति । नन्वेवशब्दोऽवधार-

णार्थः । सत्यमेवं, न तु सत्त्वाभावमवधारयति । किं तर्हि नामरूपव्याकृतविषये सच्छब्दप्रयोगो दृष्टः । तच्च नामरूपव्याकरणमादित्यायत्तं प्रायशो जगतः । तदभावे ह्यन्धं तम इदं न प्रज्ञायेत किंचनेत्यतस्तत्स्तुतिपरे वाक्ये सदपीदं प्रागुत्पत्तेर्जगदसदेवेत्यादित्यं स्तौति ब्रह्मदृष्ट्यर्हत्वाय । आदित्यनिमित्तो हि लोके सदिति व्यवहारः । यथाऽसदेवेदं राज्ञः कुलं सर्वगुणसंपन्ने पूर्णवर्मणि राजन्यसतीति तद्वत् । न च सत्त्वमसत्त्वं वैह जगतः प्रतिपिपादयिषितमादित्यो ब्रह्मेत्यादेशपरत्वात् । उपसंहरिष्यत्यन्त आदित्यं ब्रह्मेत्युपास्त इति ।

खण्डान्तरस्य संगतिमाह—आदित्य इति । तस्येत्यादित्यो गृह्यते । अनभिव्यक्त-
नामरूपत्वाभिप्रायेणासच्छब्दो गौणो व्याख्यातस्तत्रैवकारावष्टम्भेन शङ्कते—नन्विहेति ।
कथमसतः सजायेतेत्यसत्कारणत्वस्य षष्ठे निराकरिष्यमाणत्वात्तत्र सत्कारणं भवतु प्रकृते
तु सावधारणादसच्छब्दादसदेव कारणं विवक्षितमित्युदितानुदितहोमवद्विकल्प इत्यर्थः ।
क्रियायाः कर्तृतन्त्रत्वात्तदिच्छया तत्र विकल्पाद्वस्तुनस्तु सिद्धस्य तदिच्छाननुविधायित्वान्न
विकल्पः संभवति । न हि स्थाणुरेव कस्यचिदपेक्षया पुरुषो भवतीति परिहरति—न
क्रियास्त्विति । विकल्पासंभवे वाक्यस्य गतिर्विषयवेति पृच्छति—कथमिति ।
असच्छब्दस्य वा गतिरवधारणस्य वा पृच्छयते तत्राऽऽद्यं प्रत्याह—नन्विति । द्वितीयं
शङ्कते—नन्वेवशब्द इति । तस्य का गतिरिति शेषः । पूर्वकालीनसत्त्वाभिधायकासी-
च्छब्दस्य वाक्यशेषे श्रवणान्नोपक्रमे च(ऽपि) सत्त्वाभावावधारणं विवक्षितं किंत्वभिव्यक्त्य-
भावावधारणमादित्यस्तुत्यर्थमिति समाधत्ते—सत्यमेवमिति । क पुनरियमादित्यस्तुति-
रुच्यते तत्राऽऽह—ब्रह्मदृष्टीति । जगतो नामरूपव्याकरणमादित्यायत्तमिति तदुप-
पादयति—आदित्येति । तथाऽपि कथमादित्यस्तुतिरित्याशङ्क्य दृष्टान्तेन दर्शयति—
यथेति । किंचोपक्रमोपसंहारैकरूप्येणाऽऽदित्ये ब्रह्मदृष्टिविधिपरमिदं वाक्यं न तस्य कार-
णासत्त्वे तात्पर्यं कल्पयितुं शक्यमनन्यथासिद्धकल्पकाभावादित्याह—नचेति । तत्परत्वं
कथमवगतमित्याशङ्क्योपसंहारस्योपक्रमानुसारित्वादित्याह—उपसंहरिष्यतीति ।

तत्सदासीत्तदसच्छब्दवाच्यं प्रागुत्पत्तेः स्तिमितमनिस्पन्दमसदिव
सत्कार्याभिमुखमीषदुपजातप्रवृत्ति सदासीत्ततो लब्धपरिस्पन्दं तत्समभ-
वदल्पतरनामरूपव्याकरणेनाङ्कुरीभूतमिव बीजम् । ततोऽपि क्रमेण स्थूली-

भवत्तदद्भ्य आण्डं समवर्तत संवृत्तम् । आण्डमिति दैर्घ्यं छान्दसम् । तदण्डं
संवत्सरस्य कालस्य प्रसिद्धस्य मात्रां परिमाणमभिन्नस्वरूपमेवाश्चयत स्थितं
बभूव । तत्ततः संवत्सरपरिमाणात्कालादूर्ध्वं निरभिद्यत निर्भिन्नं त्रयसामि-
चाण्डम् । तस्य निर्भिन्नस्याण्डस्य कपाले द्वे रजतं च सुवर्णं चाभवतां
संवृत्ते ॥ १ ॥

कथं तस्यासच्छब्दवाच्यत्वं तदाह—स्तिमितमिति । सत्त्वं तर्हि कथमिति तदाह—
कार्येति । बीजस्योच्छूनतावत्कारणस्य सिसृक्षावस्थां दर्शयति—ईषदिति । लब्धपरि-
स्पन्दं प्राप्तपरिणामं सद्भूतसूक्ष्माकारेणाभवदित्यर्थः । सूक्ष्मभूतोत्पत्त्यनन्तरं स्थूलभूतोत्पत्ति-
माह—ततोऽपीति । भूतसूक्ष्माकारप्राप्तेरनन्तरं पञ्चीकरणप्रक्रिययाऽन्योन्यावयवानुप्रवेशेन
स्थूलभूतावस्थमासीदित्यर्थः । स्थूलेभ्यश्च भूतेभ्योऽण्डनिवृत्तिं प्रतिजानीति—अद्भ्य
इति । अप्तहितेभ्यो भूतेभ्य इत्यर्थः ॥ १ ॥

तद्यद्भुजतः सेयं पृथिवी यत्सुवर्णं सा द्यौर्धजरायु
ते पर्वता यदुल्बं समेधो नीहारो या धमन-
यस्ता नद्यो यद्वास्तेयमुदकं स समुद्रः ॥ २ ॥

तत्तयोः कपालयोर्यद्भुजतं कपालमासीत्सेयं पृथिवी पृथिव्युपलक्षित-
मधोऽण्डकपालमित्यर्थः । यत्सुवर्णं कपालं सा द्यौर्ध्रुलोकोपलक्षितमूर्ध्वं कपाल-
मित्यर्थः । यज्जरायु गर्भपरिवेष्टनं स्थूलमण्डस्य द्विशकलीभावकाल आसीत्ते
पर्वता बभूवुः । यदुल्बं गर्भपरिवेष्टनं तत्सह मेघैः समेधो नीहारोऽवश्यायो
बभूवेत्यर्थः । या गर्भस्य जातस्य देहे धमनयः शिरास्ता नद्यो बभूवुः ।
यत्तस्य वस्तौ भवं वास्तेयमुदकं स समुद्रः ॥ २ ॥

अवश्यायशब्देन हिममुच्यते ॥ २ ॥

अथ यत्तदजायत सोऽसावादित्यस्तं जायमानं घोषा
उलूलवोऽनूदतिष्ठन्ति सर्वाणि च भूतानि सर्वे च
कामास्तस्मात्तत्स्योदयं प्रति प्रत्यायनं प्रति घोषा
उलूलवोऽनूत्तिष्ठन्ति सर्वाणि च भूतानि सर्वे च
कामाः ॥ ३ ॥

अथ यत्तदजायत गर्भरूपं तस्मिन्नण्डे सोऽसावादित्यस्तमादित्यं जायमानं
घोषाः शब्दा उलूलव उरुरवो विस्तीर्णरवा उदतिष्ठन्नुत्थितवन्त ईश्वरस्येवेह
प्रथमपुत्रजन्मनि सर्वाणि च स्त्रीवस्त्रान्नादयः । यस्मादादित्यजन्मनिमिता
भूतकामोत्पत्तिस्तस्मादद्यत्वेऽपि तस्याऽऽदित्यस्योदयं प्रति प्रत्यायनं प्रत्यस्तग-
मनं च प्रत्यथवा पुनः पुनः प्रत्यागमनं प्रत्यायनं तत्प्रति तन्निमित्तीकृत्येत्यर्थः ।
सर्वाणि च भूतानि सर्वे च कामा घोषा उलूलवश्चानूत्तिष्ठन्ति । प्रसिद्धं हेतुदु-
र्घादौ सवितुः ॥ ३ ॥

उलूलव इत्युत्सवकालीनाः शब्दविशेषा देशविशेषे प्रसिद्धाः । स्त्रीवस्त्रान्नादय उदतिष्ठ-
न्निति पूर्वेण संबन्धः । किमत्र प्रमाणमित्याशङ्क्याऽऽह—प्रसिद्धं हीति । एतदिति
भूताद्युत्थानम् ॥ ३ ॥

स य एतमेवं विद्वानादित्यं ब्रह्मेत्युपास्तेऽभ्यांशो ह
यदेन साधवो घोषा आ च गच्छेयुरूप च निम्ने-
डेरनिम्नेडेरन् ॥ ४ ॥

इति तृतीयाध्यायस्यैकोनविंशः खण्डः ॥ १९ ॥

इति च्छान्दोग्योपनिषद्ब्राह्मणे तृतीयोऽध्यायः

समाप्तः ॥ ३ ॥

स यः कश्चिदेतमेवं यथोक्तमहिमानं विद्वान्सन्नादित्यं ब्रह्मेत्युपास्ते स
तद्भावं प्रतिपद्यत इत्यर्थः । किंच दृष्टं फलमभ्यांशः क्षिप्रं तद्विदो यादिति
क्रियाविशेषणमेतमेवंविदं साधवः शोभना घोषाः । साधुत्वं घोषादीनां
यदुपभोगे पापानुबन्धाभावः । आ च गच्छेयुरागच्छेयुश्चोप च
निम्नेडेरन्नुपनिम्नेडेरंश्च न केवलमागमनमात्रं घोषाणामुपसुखयेयुश्चो-

१ घ. च. ठ. °मानमनुवो° । २ ख. ज. °दद्यापि । ३ च. °स्तम° । ४ ठ. ड. ड.
°नं प्र° । ५ घ. ड. ड. पुनराग° । ६ ग. घ. च. ट. °याद्रौ स° । ७ क. घ. °भ्यासो ह ।
८ क. ड. ज. ठ. ड. °भ्यासः क्षि° ।

पसुखं च कुर्यरित्यर्थः । द्विरभ्यासोऽध्यायपरिसमाप्त्यर्थ आदरार्थश्च ॥ ४ ॥

इति तृतीयाध्यायस्यैकोनविंशः खण्डः ॥ १९ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजका-

चार्यस्य श्रीमच्छंकरभगवतः कृतौ छान्दोग्योप-

निषद्विवरणे तृतीयोऽध्यायः

समाप्तः ॥ ३ ॥

अदृष्टफलमाहल्योक्त्वा दृष्टफलमाचष्टे—किंचेति । तद्विदो दृष्टफलमिति संबन्धः ।
क्रियाविशेषणमिति । एवंविदं साधवो घोषा आगच्छेयुरिति यत्तत्क्षिप्रमप्रतिबन्धेनैवे-
त्यर्थः । आदित्ये ब्रह्मदृष्टिरादरस्य विषयः ॥ ४ ॥

इति तृतीयाध्यायस्यैकोनविंशः खण्डः ॥ १९ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगव-

दानन्दज्ञानकृतायां छान्दोग्यभाष्यटीकायां तृतीयोऽ-

ध्यायः समाप्तः ॥ ३ ॥

(अथ चतुर्थोऽध्यायस्य प्रथमः खण्डः ।)

वायुप्राणयोर्ब्रह्मणः पाददृष्ट्यध्यासः पुरस्ताद्वर्णितः । अथेदानीं तयोः
साक्षाद्ब्रह्मत्वेनोपास्यत्वायोत्तरमारभ्यते । सुखावबोधार्थाऽऽख्यायिका विद्या-
दानग्रहणविधिप्रदर्शनार्था च श्रद्धान्नदानानुद्धतत्वादीनां च विद्याप्राप्तिसाधनत्वं
प्रदर्श्यत आख्यायिकया—

ॐ । जानश्रुतिर्ह पौत्रायणः श्रद्धादेयो बहुदायी

बहुपाक्य आस स ह सर्वत आवसथान्मापयांचक्रे

सर्वत एव मेऽत्स्यन्तीति ॥ १ ॥

जानश्रुतिर्जनश्रुतस्यापत्यम् । १ ऐतिह्यार्थः । पुत्रस्य पौत्रः पौत्रायणः स
एव श्रद्धादेयः श्रद्धापुरःसरमेव ब्राह्मणादिभ्यो देयमस्येति श्रद्धादेयः ।

बहुदायीं प्रभूतं दातुं शीलमस्येति बहुदायी । बहुपावयो बहु पक्तव्यमहन्यहनि
गृहे यस्यासौ बहुपाक्यः । भोजनार्थिभ्यो ब्रह्मस्य गृहेऽन्नं पच्यत इत्यर्थः ।
एवंगुणसंपन्नोऽसौ जानश्रुतिः पौत्रायणो विशिष्टे देशे काले च कस्मिंश्चिदास
बभूव । स ह सर्वतः सर्वासु दिक्षु ग्रामेषु नगरेषु चाऽऽवसथानेन्य वसन्ति येष्वि-
त्यावसथास्तान्मापयान्चक्रे कारितवानित्यर्थः । सर्वत एव मे ममान्नं तेष्ववस-
थेषु वसन्तोऽत्स्यन्ति भोक्ष्यन्त इत्येवमभिप्रायः ॥ १ ॥

आदित्यस्य सूत्रावच्छेदभेदत्वात्तदुपासनानन्तरं सूत्रोपासनमुपन्यस्यते । नन्वध्यात्ममधि-
दैवतं च वायुप्राणयोः सूत्रात्मभूतयोस्यासनं पूर्वाध्यायेऽपि व्याख्यातं तथा च कोऽत्र
विशेषो येन तदुपासनं पुनरारभ्यतेऽत आह—वायुप्राणयोरिति । साक्षात्पादकल्पनं
विनेति यावत् । ब्रह्मत्वेन ब्रह्मकार्यरूपेणेत्यर्थः । विद्येति ।

“ धर्माथौ यत्र न स्यातां शुश्रूषा वाऽपि तद्विद्या ।

तत्र विद्या न वक्तव्या शुभं बीजमिवोपरं ॥ ”

इतिस्मृतिमनुसंधाय पुष्कलधनमादाय रैको राज्ञे विद्यां प्रादाज्जानश्रुतिश्च शास्त्रार्थं
ज्ञात्वा पुष्कलधनं दत्तैव श्रद्धादिसंपन्नस्ततो विद्यामाददौ । तथाऽन्योऽपि विद्याया दाता
ग्रहीता वा स्यादिति तद्दानग्रहणयोर्विधिप्रदर्शनार्था चाऽऽख्यायिकेत्यर्थः । ननु षट्शतानि
गवामित्मादिदर्शनाद्धनदानमेव विद्याग्रहणे साधनमिह प्रतीयते न तु श्रद्धादीत्याशङ्क्याऽऽ-
ह—श्रद्धेति । आदिपदेन तात्पर्यप्रणिपातादयो गृह्यन्ते । आख्यायिकया तदु ह पुनरे-
वेत्यादिलक्षणयेति यावत् । जनश्रुतस्य पुत्रो यस्तस्य पौत्रः पौत्रायणः स च प्रकृतो ज्ञान-
श्रुतिरेवेत्याह—पुत्रस्येति । श्रद्धया देयस्याल्पत्वशङ्कां वास्यति—बहुदायीति ।
बहुपाकस्य फलमाह—भोजनेति । उक्तस्य राज्ञो वर्तमानत्वाभावादसत्त्वमाशङ्क्योक्त-
मेवमिति । स्वसमीपं प्राप्तेभ्य एवार्थिभ्योऽसावन्नं ददातीत्याशङ्क्याऽऽह—स हेति ॥ १ ॥

अथ ह हंसा निशायामतिपेतुस्तद्वैव हंसा हंसा
समभ्युवाद हो होऽयि भल्लाक्ष भल्लाक्ष जानश्रुतेः
पौत्रायणस्य समं दिवा ज्योतिराततं तन्मा प्रसाङ्-
क्षीस्तच्चा मा प्रधाक्षीरिति ॥ २ ॥

तत्रैवं सति राजनि तस्मिन्धर्मकाले हर्म्यतलस्येऽथ ह हंसा निशायं
रात्रावतिपेतुः । ऋषयो देवता वा राज्ञोऽन्नदानगुणैस्तोषिताः सन्तो

१ ख. छ. ज. ण. 'णयोक्त' । २ ख. 'पुष्कलं ध' । ३ ग. ट. 'नमे' । ४ क. ख. ऋ.
‘लत्वमा’ । ५ क. 'करा' । ६ ग. ट. 'मीपमा' ॥

हंसरूपा भूत्वा राज्ञो दर्शनगोचरेऽतिपेतुः पतितवन्तः । तत्तस्मिन्काले तेषां पततां हंसानामेकः पृष्ठतः पतन्नग्रतः पतन्तं हंसमभ्युवादाभ्युक्तवान्हो होऽयीति भो भो इति संबोध्य भल्लाक्ष भल्लाक्षेत्यादरं दर्शयन्त्यथा पश्य पश्याऽऽश्चर्यमिति तद्वत् । भल्लाक्षेति मन्ददृष्टित्वं सूचयन्नाह । अथवा सम्यग्ब्रह्मदर्शनाभिमानव-
त्त्वात्तस्यासकृदुपालब्धस्तेन पीड्यमानोऽमर्षितया तत्सूचयति भल्लाक्षेति ।
जानश्रुतेः पौत्रायणस्य समं तुल्यं दिवा द्युलोकेन ज्योतिः प्रभास्वरमन्नदाना-
दिजनितप्रभावजमाततं व्याप्तं द्युलोकस्पृगित्यर्थः । दिवाऽह्ना वा समं ज्योति-
रित्येतत् । तन्मा प्रधाक्षीः सञ्जनं सक्तिं तेन ज्योतिषा संबन्धं मा कार्षीरि-
त्यर्थः । तत्प्रसञ्जनेन तज्ज्योतिस्त्वा त्वां मा प्रधाक्षीर्मा दहत्वित्यर्थः । पुरुषव्य-
त्ययेन मा प्रधाक्षीदिति ॥ २ ॥

विशिष्टान्नदानफलं दर्शयितुमारभते—तत्रेति । वाक्यार्थं दर्शयति—ऋषय इति ।
संबोधनाभ्यासस्य विषयमाह—आदरं दर्शयन्निति । तदेव दृष्टान्तेन स्पष्टयति—
यथेति । भल्लाक्षशब्दार्थमाह—भल्लेति । भल्लाक्षशब्दो भद्राक्षविषयः सन्निवृद्धलक्षणया
मन्ददृष्टित्वसूचकः । भल्लाक्षशब्दस्य विषयान्तरमाह—अथवेति । तस्य पृष्ठगामिनो
हंसस्य महात्मा नातिक्रमणीयो विजानतेतिसम्यग्दर्शनाभिमानशालित्वात्तेनाग्रगामी हंसो
जानश्रुतिमतिचिक्रमिषुरमर्षितया पीड्यमानः सन्न त्वं धर्मं जानासि ज्ञानाभिमानं तु वहसी-
त्युपालब्धस्तत्र भल्लाक्षेत्युपालम्भस्वरूपं सूचयतीत्यर्थः । पृष्ठगामी हंसो निन्दापूर्वकमग्रग-
मिनं (णं) हंसं संबोध्य किमूचिवानित्यपेक्षायामाह—जानश्रुतेरिति । मा प्रधाक्षीरिति
पाठे कथं मा प्रधाक्षीदित्युच्यते तत्राऽऽह—पुरुषव्यत्ययेनेति । मध्यमपुरुषं प्रथमपुरुषं
कृत्वा व्याख्यानमित्यर्थः ॥ २ ॥

तमु ह परः प्रत्युवाच कम्वर एनमेतत्सन्तः
सयुग्वानमिव रैक्कमात्येति यो नु कथं सयुगवा
रैक्क इति ॥ ३ ॥

तमेवमुक्तवन्तं पर इतरोऽग्रगामी प्रत्युवाचारैः निकृष्टोऽयं राजा वराकस्तं
कमु एनं सन्तं केन माहात्म्येन युक्तं सन्तमिति कुत्सयत्येनमेवं सबहुमानमेतद्व-

चनमात्थ रैकमिव, सयुग्वानं सह *युग्वना गन्ध्या वर्तत इति सयुग्वारैकः ।
तमिवाऽऽत्थैनम् । अननुरूपमस्मिन्नयुक्तमीदृशं वक्तुं रैक इवेत्यभिप्रायः ।
इतरश्चाऽऽह । यो नु कथं त्वयोच्यते सयुग्वारैक इत्युक्तवन्तं भलाक्ष आह
शृणु यथा स रैकः ॥ ३ ॥

सन्तमेनं प्राणिमात्रं राजानमधिकृत्य सबहुमानमेतद्वचनमात्थेति कुत्सयतीति संबन्धः ।
तत्र वैधर्म्यदृष्टान्तमाह—रैकमिवेति । युगं वहतीति युग्यो बलीवर्दोऽश्वो वाऽस्यामस्तीति
युग्वारैक इति सयुग्वारैकः । + वकारो मत्वर्थीयः । त्वं रैकं
ज्ञानमाहात्म्ययुक्तमधिकृत्य यथा प्रशंसावचनं तथा कर्मिणमेवं राजानमधिकृत्य कथमेव-
मात्थेत्यर्थः । उक्तं वाक्यार्थं संकलयति—अननुरूपमिति । अस्मिन्वराके राजनि
धर्ममात्रनिष्ठे नेदमनुरूपं वचनं रैके पुनर्विज्ञानवति यथोक्तं वचो युक्तमेवेति । इतरः
पृष्ठगामी हंसः । यः सयुग्वारैकस्त्वयोच्यते स कथं नु स्यादित्यन्वयः ॥ ३ ॥

यथा कृतायविजितायाधरेयाः संयन्त्येवमेनं सर्वं
तदभिर्भस्येति यत्किंच प्रजाः साधु कुर्वन्ति यस्तद्वेद
यत्स वेद स मयैतदुक्त इति ॥ ४ ॥

यथा लोके कृतायः कृतो नामायो द्यूतसमये प्रसिद्धश्चतुरङ्गः स यदा
जयति द्यूते प्रवृत्तानां तस्मै विजिताय तदर्थमितरे त्रिद्व्येकाङ्का अधरेया-
स्त्रेताद्वापरकलिनामानः संयन्ति संगच्छन्तेऽन्तर्भवन्ति । चतुरङ्गे कृताये
त्रिद्व्येकाङ्कानां विद्यमानत्वात्तदन्तर्भवन्तीत्यर्थः । यथाऽयं दृष्टान्त एव-
मेनं रैकं कृतायस्थानीयं त्रेताद्यायस्थानीयं सर्वं तदभिर्भस्येत्यन्तर्भवति
रैके । किं तद्यत्किंच लोके सर्वाः प्रजाः साधु शोभनं धर्मजातं कुर्वन्ति
तत्सर्वं रैकस्य धर्मेऽन्तर्भवति । तस्य च फले सर्वप्राणिधर्मफलमन्तर्भव-
तीत्यर्थः । तथाऽन्योऽपि कश्चिद्यस्तद्वेद्यं वेद । किं तद्यद्वेद्यं स रैको वेद ।

* यद्यपि सर्वपुस्तकेषु युग्येति पाठो दृश्यते तथाऽपि वकारो मत्वर्थीय इति टीकानु-
सारेण सयुग्वानमिति मूलानुसारेण च प्रामादिक एवेति प्रतिभाति । अत्र वनोरचेतिसूत्रेण ङीब्रयो-
रभावस्तु च्छान्दसः । अयस्मयादीनि च्छन्दसीति भसंज्ञायां यस्योति चेत्यलोपे यलोपः । + वका-
रपदेन वकारवर्तितो वनिव्यक्ष्यते ।

१ च. ण. °यः । तमित° । २ क. ख. ग. छ. ज. ट. ण. युग्या । अयं पाठः प्रामा-
दिकः । ३ छ. ण. संकल्पयति । ४ क. ग. घ. ङ. ठ. °समेति । ५ क. °तादिस्था° । ख. ज.
ण. °ताद्वापरादिस्था° । घ. °ताद्ययस्था° । ६ क. घ. च. ट. °समेत्यं° ।

तद्वैद्यमन्योऽपि यो वेद तमपि सर्वप्राणिधर्मजातं तत्फलं च रैकमिवाभिसमैती-
त्यनुवर्तते । स एवंभूतो मया विद्वानेतदुक्त एवमुक्तो रैकवत्स एव कृतायस्था-
नीयो भवतीत्यभिप्रायः ॥ ४ ॥

स रैको येन प्रकारेण स्यात्तं प्रकारं शृण्वति प्रतिज्ञाय प्रकारप्रदिदर्शयिषया दृष्टान्त-
माह—यथेति । द्यूतस्य समयः संकेतस्तदनुष्ठानकालो येन द्यूतविद्यायामेजति सोऽक्ष-
स्तस्य कश्चिद्गोऽयशब्दवाच्यस्तत्र यश्चतुरङ्को भागश्चत्वारोऽङ्काश्चिह्नान्यस्मिन्निति व्युत्पत्तेः
कृतनामव्यवहृतेन यदा द्यूते प्रवृत्तानां मध्ये स कोऽपि जयति तदा तस्मै कृतनामवते
विजितायाधरेयाः संयन्तीति संबन्धः । तदर्थं व्याचष्टे—तदर्थमिति । अधरेयान्व्याकरो-
ति—अधरेया इति । तानेव विशिनष्टि—त्रेतेति । अक्षस्य यस्मिन्भागे त्रयोऽङ्काः स त्रेता
नामायो भवति । यत्र तु द्वादङ्कौ स द्वापरनामकः । यत्रैकोऽङ्कः स कलिसंज्ञ इति विभागः ।
तादर्थ्येनेतराङ्काना(णा)मन्तर्भावमुक्तं व्यक्ती करोति—चतुरङ्क इति । तदन्तर्भवन्ति
तस्मिन्कृते त्रेतादयस्तेऽन्तर्भवन्तीति यावत् । महासंख्यायामवान्तरसंख्यान्तर्भावः प्रसिद्ध
एवेत्यर्थः । दृष्टान्तमनूद्य दार्ष्टान्तिकमाह—यथेति । रैकमभिव्याप्य सर्वं समैतीत्यस्यार्थं
संक्षिपति—अन्तर्भवतीति । रैके सर्वस्यान्तर्भावं प्रश्नपूर्वकं प्रकटयति—किं तदि-
त्यादिना । तद्धर्मस्य महत्वादन्वेषां च धर्मजातस्याल्पत्वात्तस्येतरस्मिन्नन्तर्भावः संभव-
तीत्यर्थः । किंच सर्वेषां प्राणिनां धर्मफलमल्पीयस्त्वान्महत्तरे रैकस्य धर्मफलेऽन्तर्भवती-
त्याह—तस्य चेति । न केवलं रैकस्यैतन्माहात्म्यं किंत्वन्यस्यापि ज्ञानवतोऽस्तीति जान-
श्रुतेरनुग्रहार्थमाह—तथेति ॥ ४ ॥

तदु ह जानश्रुतिः पौत्रायण उपशुश्राव स ह संजि-
हान एव क्षत्तारमुवाचाङ्गारे ह सयुग्वानमिव रैक-
मात्थेति यो नु कथं सयुग्वारैक इति ॥ ५ ॥
यथा कृतायविजितायाधरेयाः संयन्त्येवमेनं सर्वं
तदभिसमैति यत्किंच प्रजाः साधु कुर्वन्ति यस्तद्वेद
यत्स वेद स मयैतदुक्त इति ॥ ६ ॥

१ ख. छ. अ. 'न्यो यो । २ ण. सर्वं प्रा' । ३ क. ग. घ. च. ठ. 'समेती' । ४ क.
ग. ट. 'तो रेकोऽपि म' । ५ अ. 'सस्य यश्च' । ६ क. 'त्पत्तेस्तस्मै स कृ' । ख. छ. ण.
'त्पत्तेस्तस्मै कृ' । अ. 'त्पत्तेस्तस्य कृ' । ग. ट. 'त्पत्तेः स कृ' । ७ अ. यत्रैकाङ्कः । ८ क.
ख. छ. ण. समेती' । ९ क. घ. झ. ठ. 'समेति ।

तदु ह तदेतदीदृशं हंसवाक्यमात्मनः कुत्सारूपमन्यस्य विदुषो रैकादेः
प्रशंसारूपमुपशुश्राव श्रुतवान्हर्म्यतलस्थो राजा जानश्रुतिः पौत्रायणः । तच्च
हंसवाक्यं स्मरन्नेव पौनःपुन्येन रात्रिशेषमतिवाहयामास । ततः स बन्दिभी
राजा स्तुतियुक्ताभिर्वाग्भिः प्रतिबोध्यमान उवाच क्षत्तारं संजिहान एव शयनं
निद्रां वा परित्यजन्नेव हेऽङ्ग वत्सारे ह सयुग्वानमिव रैकमात्थ किं माम् ।
स एव स्तुत्यर्हो नाहमित्यभिप्रायः । अथवा सयुग्वानं रैकमात्थ गत्वा मम
तद्विद्वक्षा, तदेवशब्दोऽवधारणार्थोऽनर्थको वा वाच्यः । स च क्षत्ता प्रत्युवाच
रैकानयनकामो राज्ञोऽभिप्रायज्ञो यो नु कथं सयुग्वारैक इति, राज्ञैवं चोक्तं
आनेतुं तच्चिह्नं ज्ञातुमिच्छन्त्यो नु कथं सयुग्वारैक इत्यवोचत् । स च भल्लाक्ष-
वचनमेवावोचत् ॥ ५ ॥ ६ ॥

प्रतिपन्नहंसवचनखेदित इतरो राजा रात्रिशेषमतिवाह्य शयनं जहदात्मनः समीपस्थं
स्तुतिकर्तारं क्षत्तारमङ्गारे हेल्यादिवाक्यमुक्तवान् । तस्याभिप्रायमाह—स एवेति । कथ-
मिवशब्दो द्वितीये घटते तत्राऽऽह—तदेति । अवधारणस्यापि नोपयोगोऽस्तीति चेत्त-
त्राऽऽह—अनर्थको वेति । प्रश्नवाक्यं व्याचष्टे—राज्ञेति । यो नु कथमित्यादि पूर्व-
चद्वशाख्येयम् ॥ ५ ॥ ६ ॥

स ह क्षत्ताऽन्विष्य नाविदमिति प्रत्येयाय तः

होवाच यत्रारे ब्राह्मणस्यान्वेषणा तदेनमर्छेति ॥ ७ ॥

तस्य स्मरन्स ह क्षत्ता नगरं ग्रामं वा गत्वाऽन्विष्य रैकं नाविदं न व्यज्ञा-
सिपमिति प्रत्येयाय प्रत्यागतवान् । तं होवाच क्षत्तारमरे यत्र ब्राह्मणस्य
ब्रह्माविद एकान्तेऽरण्या नदीपुलिनादौ विविक्ते देशेऽन्वेषणाऽनुमार्गणं भवति
तत्तत्रैनं रैकमर्छं ऋच्छ गच्छ तत्र मार्गणं कुर्वित्यर्थः ॥ ७ ॥

तस्येति कर्मणि षष्ठी ॥ ७ ॥

सोऽधस्ताच्छकटस्य पामानं केषमाणमुपोपविवेश

तः हाभ्युवाद त्वं नु भगवः सयुग्वारैक इत्यहः

ह्यरा ३ इति ह प्रतिजज्ञे स ह क्षत्ताविदमिति

प्रत्येयाय ॥ ८ ॥

इति चतुर्थाध्यायस्य प्रथमः खण्डः ॥ १ ॥

इत्युक्तः क्षत्ताऽन्विष्य तं विजने देशेऽधस्ताच्छकटस्य गन्ध्याः पामानं^१
खर्जूं केषमाणं कण्डूयमानं दृष्ट्वाऽयं नूनं सयुग्वा रैकं इत्युप समीप उपविवेश विन-
येनोपविष्टवान् । तं च रैकं हाभ्युवादोक्तवान् । त्वमसि हे भगवो भगवन्सयुग्वा
रैक इति । एवं पृष्ठोऽहमस्मि ह्यरा ३ अर इति हानादर एव प्रतिजज्ञेऽभ्यु-
पगतवान् । स तं विज्ञायाविदं विज्ञातवानस्मीति प्रत्येयाय प्रत्यागत
इत्यर्थः ॥ ८ ॥

इति चतुर्थाध्यायस्य प्रथमः खण्डः ॥ १ ॥

मया हि गार्हस्थ्यं चिकीर्ष्यते तदर्थं च धनमर्ह्यते न चायं तादर्थ्येन किंचिदुपकर्तुमि-
त्याशयेनानादरं विज्ञातवानस्मि यदुक्तलक्षणं रैकं तस्य च गार्हस्थ्याभिप्रायं धनार्थित्वं
चेति शेषः ॥ ८ ॥

इति चतुर्थाध्यायस्य प्रथमः खण्डः ॥ १ ॥

(अथ चतुर्थाध्यायस्य द्वितीयः खण्डः)

तदु ह जानश्रुतिः पौत्रायणः षट्शतानि गवां
निष्कमश्वतरीरथं तदादाय प्रतिचक्रमे तं हाभ्यु-
वाद ॥ १ ॥

तत्तत्र ऋषेर्गार्हस्थ्यं प्रत्यभिप्रायं बुद्ध्वा धनार्थितां चो ह, एव जानश्रुतिः
पौत्रायणः षट्शतानि गवां निष्कं कण्ठहारमश्वतरीरथमश्वतरीभ्यां युक्तं रथं
तदादाय धनं गृहीत्वा प्रतिचक्रमे रैकं प्रति गतवान् । तं च गत्वाऽभ्युवाद
हाभ्युक्तवान् ॥ १ ॥

क्षत्तृवचने श्रुते सतीति सप्तम्यर्थः । धनार्थितां च बुद्ध्वेति पूर्वेण संबन्धः । उहस-
ब्दस्य पूर्ववदत्राप्येवकारोऽर्थः ॥ १ ॥

रैकेमानि षट्शतानि गवामयं निष्कोऽयमश्वतरी-
रथो नु म एतां भगवो देवताः शाधि यां देवता-
मुपास्स इति ॥ २ ॥

१ क. ग. व. ड. च. ट. ठ. ड. द. 'नं क' । ज. 'नं खर्जूं क' । २ क. ख. ण.
कर्षमा । ३ ठ. ड. 'यं स नू' । ४ क. ग. व. ड. च. ज. ठ. ड. द. ण. इति समीप उपो-
पवि । ५ ख. ग. ड. ज. ट. कण्ठचहा । ब. ड. द. कण्ठयं हा । ६ ण. नू । स तं ।

हे रैक गवां षट् शतानीमानि तुभ्यं मयाऽऽनीतान्ययं निष्कोऽश्वतरीरथश्चा-
यमेतद्धनमादत्स्व भगवोऽनुशाधि च मे मामेतां यां च देवतां त्वमुपास्से तदे-
वतोपदेशेन मामनुशाधीत्यर्थः ॥ २ ॥

॥ २ ॥

तमु ह परः प्रत्युवाचाह हारेत्वा शूद्र तवैव सह
गोभिरास्त्विति तदु ह पुनरेव जानश्रुतिः पौत्रा-
यणः सहस्रं गवां निष्कमश्वतरीरथं दुहितरं तदा-
दाय प्रतिचक्रमे ॥ ३ ॥

तमेवमुक्तवन्तं राजानं प्रत्युवाच परो रैकः । अहेत्ययं निपातो विनिग्रहार्थो-
योऽन्यत्रेह त्वनर्थकः । एवशब्दस्य पृथक्प्रयोगात् । हारेत्वा हारेण युक्तेत्वा
गन्त्री सेयं हारेत्वा गोभिः सह तवैवास्तु तवैव तिष्ठतु न ममापर्याप्तेन कर्मार्थ-
मनेन प्रयोजनमित्यभिप्रायो हे शूद्रेति । ननु राजाऽसौ क्षत्रसंबन्धात्स ह क्षत्ता-
रमुवाचेत्युक्तम् । विद्याग्रहणाय च ब्राह्मणसमीपोपगमाच्छूद्रस्य चानधिकारा-
त्कथमिदमननुरूपं रैकेणोच्यते हे शूद्रेति । तत्राऽऽहुराचार्याः—हंसवैचन-
श्रवणाच्छुगेनमाविवेश । तेनासौ शुचा श्रुत्वा रैकस्य महिमानं वा द्रवतीति
ऋषिरात्मनः परोक्षज्ञतां दर्शयञ्शूद्रेत्याहोति । शूद्रवद्वा धनेनैवैनं विद्याग्रहणा-
योपजगाम न च शुश्रूषया । न तु जात्यैव शूद्र इति । अपरे पुनराहुरल्पं धनमा-
हतमिति रूपैवैनमुक्तवाञ्छूद्रेति । लिङ्गं च ब्रह्माहरण उपादानं धनस्येति । तदु-
हर्षमंतं ज्ञात्वा पुनरेव जानश्रुतिः पौत्रायणो गवां सहस्रमधिकं जायां चर्षेरभिमतं
दुहितरमात्मनस्तदादाय प्रतिचक्रमे क्रान्तवान् ॥ ३ ॥

अत्रापि विनिग्रहार्थत्वसंभवे किमित्यानर्थक्यमित्याशङ्क्य तवैवेत्येवकारादेव विनिग्रह-
सिद्धिरित्याह—एवशब्दस्येति । गार्हस्थ्यार्थिनस्त्व कर्मानुष्ठानार्थमिदं धनं तिष्ठतां-
दिति चेन्नेत्याह—न ममेति । शूद्रशब्देन जनश्रुतेः संबोधनमनुचितमिति चोद-
यति—नन्विति । तस्याशूद्रत्वे हेत्वन्तरमाह—विद्याग्रहणायेति । तस्य श्रुतिद्वारा
विद्याधिकारो नास्तीत्यपशूद्राधिकरणे निर्धारितमित्याशयेनाऽऽह—शूद्रस्य चेति ।

१ ख. ग. च. अ. ट. ठ. ड. ण. °यं च नि° । २ ख. अ. ण. °वैवाव । ३ ख. ग. व.
छ. च. अ. ट. ठ. ड. ण. °वचःश्रव° । ४ ग. घ. ड. ट. ठ. ड. ढ. ण. न शु° । ५ ड.
ध्यात्वा । ६ क. ख. छ. अ. ण. °तामिति ।

जानश्रुतेः सति क्षत्रियत्वे शूद्रसंबोधनमयोग्यमित्युपसंहरति—कथमिति । न जातिशूद्रो जानश्रुतिः किंतु क्षत्रियोऽस्मिन्गौणः शूद्रशब्द इत्येकीयमतोपन्यासेन परिहरति—तत्रेति । तेन शुगाविष्टत्वेनासौ जानश्रुतिः शुचा हेतुना रैक्माद्रवतीति शूद्रः श्रुत्वा वा हंसवाक्यं रैक्माद्रवतीति नैमित्तिकं तत्र शूद्रपदमित्यर्थः । तथाऽपि किमिति शूद्रपदेन राजानमृषिः संबोधयतीत्याशङ्क्याऽऽह—ऋषिरिति । उक्तप्रकारद्वयसमाप्ताविति शब्दः । प्रकारान्तरेण जानश्रुतेः शूद्रत्वं गौणं व्युत्पादयति—शूद्रवदेति । न च शुश्रूषया तेन शूद्र इति शेषः । मुख्यं शूद्रत्वं क्षैत्तृसंबन्धेन व्यावर्तयति—न त्विति । क्षत्रिये जानश्रुतौ शूद्रशब्दप्रवृत्तौ निमित्तान्तरमाह—अपरे पुनरिति । तत्र गमकं दर्शयति—लिङ्गं चेति । यदेषैर्मतमधिकधनार्थित्वमिति यावत् । अधिकं षट्शतेभ्यः सकाशादिति शेषः ॥ ३ ॥

तं हाभ्युवाद रैक्केदं सहस्रं गवामयं निष्कोऽयम-
श्वतरीरथ इयं जायाऽयं ग्रामो यस्मिन्नास्सेऽन्वेव
मा भगवः शाधीति ॥ ४ ॥

तस्याह मुखमुपोद्गृह्णन्नुवाचाऽऽजहारेमाः शूद्रानेनैव
मुखेनाऽऽलापयिष्यथा इति ते हैते रैक्पर्णा नाम
महावृषेषु यत्रास्मा उवाभै तस्मै होवाच ॥ ५ ॥

इति चतुर्थाध्यायस्य द्वितीयः खण्डः ॥ २ ॥

रैक्केदं गवां सहस्रमयं निष्कोऽयमश्वतरीरथ इयं जायार्थं मम दुहिताऽऽनी-
ताऽयं च ग्रामो यस्मिन्नास्से तिष्ठसि स च त्वदर्थे मया कल्पितः । तदेतत्सर्व-
मादायानुशाध्येव मा मां हे भगव इत्युक्तस्तस्या जायार्थमानीताया राज्ञो दुहि-
तुर्हैव मुखं द्वारं विद्याया दाने तीर्थमुपोद्गृह्णन्नुवाचानित्यर्थः ।

“ ब्रह्मचारी धनदात्री मेधावी श्रोत्रियः प्रियः ।

विद्यया वा विद्यां प्राह तानि तीर्थानि षण्मम ” ॥

इति विद्याया वचनं विज्ञायते हि । एवं जानन्नुगेदृहन्नुवाचोक्तवान् । आजहाराऽऽहतवान्भैवान्यदिमा गा यच्चान्यद्धनं तत्साध्विति वाक्यशेषः । शूद्रेति पूर्वोक्तानुकृतिमात्रं न तु कारणान्तरापेक्षया पूर्ववत् । अनेनैव मुखेन विद्याग्रहणतीर्थेनाऽऽलापयिष्यथा आलापयसीति मां भाणयसीत्यर्थः । ते हैते ग्रामा रैकपर्णा नाम विख्याता महावृषेषु देशेषु यत्र येषु ग्रामेषूवासेषितवात्रैक-स्तानसौ ब्राम्हणेनैदादस्मै रैकाय राजा । तस्मै राज्ञे धनं दत्तवते ह किलोवाच विद्यां स रैकः ॥ ४ ॥ ५ ॥

इति चतुर्थाध्यायस्य द्वितीयः खण्डः ॥ २ ॥

विद्यादाने तस्या द्वारत्वं तदातुश्च वरज्ञानदानतीर्थतां जानन्नुवाचेति संबन्धः । धनदा-
तुर्विद्यादानतीर्थत्वे प्रमाणमाह—ब्रह्मचारीति । तस्या द्वारतां विद्यादाने तदातुस्तीर्थतां
च जानन्नुवाचेत्युक्तमनुवदति—एवं जानन्निति । किमुक्तमित्यपेक्षायामाह—आजहा-
रेति । तत्र वैधर्म्यदृष्टान्तमाह—पूर्ववदिति । अल्पधनहरणानिच्छायां कारणापेक्षायाम्
शूद्रेति संबोधनवदित्यर्थः । रैकेण ग्रामादिकं गृहीत्वा विद्या जानश्रुतये दत्तेत्यस्मान्प्रति
श्रुतिर्ज्ञापयति—ते हैते इति । महावृषेषु महापुण्येष्विति यावत् ॥ ४ ॥ ५ ॥

इति चतुर्थाध्यायस्य द्वितीयः खण्डः ॥ २ ॥

(अथ चतुर्थाध्यायस्य तृतीयः खण्डः ।)

वायुर्वाव संवर्गो यदा वा अग्निरुद्धायति वायुमेवा-
प्येति यदा सूर्योऽस्तमेति वायुमेवाप्येति यदा
चन्द्रोऽस्तमेति वायुमेवाप्येति ॥ १ ॥

वायुर्वा संवर्गो वायुर्वाहो वावेत्यवधारणार्थः । संवर्गः संवर्जना-
त्संग्रहणात्संग्रसनाद्वा संवर्गः । वक्ष्यमाणा अग्न्याद्या देवता आत्मभा-
वमापादयतीत्यतः संवर्गः । संवर्जनारूयो गुणो ध्येयो वायुवत् ।
कृतायान्तर्भावदृष्टान्तात् । कथं संवर्गत्वं वायोरित्याह । यदा यस्मिन्काले
वा अग्निरुद्धायत्युद्भासनं प्राप्नोत्युपशाम्यति तदाऽसावग्निरवायुमेवाप्येति

१ क. °ते । ए° । २ ख. ग. ज. ण. °भगवा° । ३ क. भाष्य° । ४ च. °मान्ददा-
वस्मै । ५ ख. घ. ज. ठ. ण. °नददा° । ६ ज. °दास्य° । ७ क. ख. घ. च. ठ. ण.
°युर्वाहो । ८ ज. °दास्य° ।

वायुस्वाभाव्यमापिगच्छति । तथा यदा सूर्योऽस्तमेति वायुमेवाप्येति । यदा चन्द्रोऽस्तमेति वायुमेवाप्येति । ननु कथं सूर्याचन्द्रमसोः स्वरूपावस्थितयोर्वायावपिगमनम् । नैष दोषः । अस्तमनेऽदर्शनप्राप्तेर्वायुनिमित्तत्वात् । वायुना ह्यस्तं नीयते सूर्यः । चलनस्य वायुकार्यत्वात् । अथवा प्रलये सूर्याचन्द्रमसोः स्वरूपभ्रंशे तेजोरूपयोर्वायावेवापिगमनं स्यात् ॥ १ ॥

कथं विद्यामुक्तवानित्याशङ्क्याधिदैवतं तदुक्तिप्रकारं दर्शयति—वायुरित्यादिना । प्राणो वाव संवर्ग इति वक्ष्यमाणेनापुनरुक्ततायै वायुं व्याचष्टे—वायुर्बाह्य इति । संवर्जनादित्यस्य व्याख्या संग्रहणादिति । संग्रहणपक्षं समर्थयते—वक्ष्यमाणा इति । किमिति संवर्गत्वं वायोरुपदिश्यते तत्र दृष्टान्तश्रुतिं प्रमाणयति—कृतायेति । संग्रहनाद्वेत्युक्तं पक्षमाकाङ्क्षापूर्वकं व्युत्पादयति—कथमित्यादिना । सूर्याचन्द्रमसोर्वायावपिगमनमाक्षिपति—नन्विति । आप्रलयात्तयोरधिकारपदे स्थित्यङ्गीकारात्स्वरूपावस्थितत्वं द्रष्टव्यम् । सूर्यादेः स्वरूपावस्थानेऽपि वायावप्ययः संभवतीति समाधत्ते—नैष दोष इति । अस्तमने सति सूर्यादेरदर्शनप्राप्तेर्वायवधीनत्वं व्युत्पादयति—वायुना हीति । सूर्यग्रहणं चन्द्रमसोऽप्युपलक्षणम् । गौणस्तर्हि वायावप्ययः सूर्यादेरित्याशङ्क्य पक्षान्तरमाह—अथवेति । संगतिसमये हि संहरति वेत्यर्थः ॥ १ ॥

यदाऽऽप उच्छुष्यन्ति वायुमेवापियन्ति वायुर्ह्येवैतान्सर्वान्संवृङ्क्त इत्यधिदैवतम् ॥ २ ॥

तथा यदाऽऽप उच्छुष्यन्त्युच्छोषमाप्नुवन्ति तदा वायुमेवापियन्ति । वायुर्हि यस्मादेवैतान्गन्याद्यान्महाबलान्संवृङ्क्ते । अतो वायुः संवर्गगुण उपास्य इत्यर्थः । इत्यधिदैवतं देवतासु संवर्गदर्शनमुक्तम् ॥ २ ॥

॥ २ ॥

अथाध्यात्मं प्राणो वाव संवर्गः स यदा स्वपिति प्राणमेव वागप्येति प्राणं चक्षुः प्राणं श्रोत्रं प्राणं मनः प्राणो ह्येवैतान्सर्वान्संवृङ्क्त इति ॥ ३ ॥

अथानन्तरमध्यात्ममात्मानि संवर्गदर्शनमिदमुच्यते । प्राणो मुख्यो

१ ख. ज. ण. °युस्वभावमधिग° । २ ग. घ. च. छ. ट. ण. सूर्यश्चन्द्रश्च° । ड. ठ. ड. ढ. सूर्यश्च चन्द्रश्च । च° । ३ ख. ज. प्रलयकाले । ४ क. ख. ण. °युर्बाह्य° । ५ ख. छ. ज. ण. वायवप्य° । ६ ख. ज. ण. °गन्यादीन्म° ।

वाव संवर्गः । स पुरुषो यदा यस्मिन्काले स्वपिति प्राणमेव वागप्येति वायुमि-
वाग्निः प्राणं चक्षुः प्राणं श्रोत्रं प्राणं मनः प्राणो हि यस्मादेवैतान्वागादीन्सर्वा-
न्संवृङ्क्त इति ॥ ३ ॥

कथं प्राणस्य संवर्गत्वमित्याशङ्क्याऽऽह— स पुरुष इति । तस्मात्संवर्ग इत्यध्या-
त्ममिति शेषः ॥ ३ ॥

तौ वा एतौ द्वौ संवर्गौ वायुरेव देवेषु प्राणः

प्राणेषु ॥ ४ ॥

तौ वा एतौ द्वौ संवर्गौ संवर्जनगुणौ वायुरेव देवेषु संवर्गः प्राणः प्राणेषु
वागादिषु मुख्यः ॥ ४ ॥

वायुप्राणावधिदैवताध्यात्मभेदेन संवर्गगुणावुक्तबुधसंहरति—ताविति ॥ ४ ॥

अथ ह शौनकं च कापेयमभिप्रतारिणं च काक्ष-

सेनिं परिविष्यमाणौ ब्रह्मचारी विभिक्षे तस्मा उ ह

न ददतुः ॥ ५ ॥

अथैतयोः स्तुत्यर्थमियमाख्यायिकाऽऽरभ्यते । हेत्यैतिह्यार्थः । शौनकं च
शुनकस्यापत्यं शौनकं कापेयं कपिगोत्रमभिप्रतारिणं च नामतः काक्ष-
सेनस्यापत्यं काक्षसेनिं भोजनार्थोपविष्टौ परिविष्यमाणौ सूपकारैर्ब्रह्मचारी
ब्रह्मविच्छौण्डो विभिक्षे भिक्षितवान् । ब्रह्मचारिणो ब्रह्मविन्मानिता बुद्ध्वा तं
जिज्ञासमानौ तस्मा उ भिक्षां न ददतुर्न दत्तवन्तौ ह किमयं वक्ष्यतीति ॥ ५ ॥

अथ हेत्याद्यनन्तरवाक्यं व्याचष्टे—अथैतयोरिति । ब्रह्मविच्छौण्डो ब्रह्मविदां मध्ये
शूरमात्मानं मन्यमान इति यावत् । बुद्ध्वा लिङ्गविशेषेणेति शेषः । जिज्ञासमानावित्युक्त-
मेव व्यनक्ति—किमयमिति ॥ ५ ॥

स होवाच महात्मनश्चतुरो देव एकः कः स जगार

भुवनस्य गोपास्तं कापेय नाभिपश्यन्ति मर्त्या

अभिप्रतारिन्बहुधा वसन्तं यस्मै वा एतदन्नं तस्मा

एतन्न दत्तमिति ॥ ६ ॥

स होवाच ब्रह्मचारी महात्मनश्चतुर इति द्वितीयाबहुवचनम् । देव एकोऽ-
ग्न्यादीन्वायुर्वागादीन्प्राणः । कः स प्रजापतिर्जगार ग्रसितवान् । कः स जगा-
रेति प्रश्नमेके । भुवनस्य भवन्त्यस्मिन्भूतानीति भुवनं भूरादिः सर्वो लोकस्तस्य
गोषा गोषायिता रक्षिता गोप्तेत्यर्थः । तं कं प्रजापतिं हे कापेय नाभिपश्यन्ति
न जानन्ति मर्त्या मरणधर्माणोऽविवेकिनो वा हेऽभिप्रतारिन्बहुधाऽध्यात्माधि-
दैवताधिभूतप्रकारैर्वसन्तम् । यस्मै वा एतदहन्यहन्यन्नमदनायाऽऽहियते संस्क्रियते
च तस्मै प्रजापतय एतदन्नं न दत्तमिति ॥ ६ ॥

चतुर इति द्वितीयाबहुवचनदर्शनान्महात्मन इति तादृगेवेत्यह—द्वितीयेति । यद्वा
महात्मन इत्यस्य पञ्चम्यादौ चतुर इत्यस्य च समीचीने प्रयोगदर्शनादिह तथा मा भूदिति
मत्वाऽऽह—महात्मन इति । अतो हि जगारेति संबन्धः । कः शब्दः प्रजापति-
विषयो व्याख्यातः संप्रति पक्षान्तरमाह—कः स इति । यस्ताज्जगार स कः स्यादिति
प्रश्नमेके वदन्तीत्यर्थः । अत्तारं प्राणमात्मनं चैकत्वेन पश्यन्ब्रह्मचारी महां भिक्षां यन्न दद-
तुर्भवन्तौ तत्तस्मै देवाथैव न ददतुरित्यज्ञत्वमेव तयोर्दर्शयन्नाह—यस्मा इति ॥ ६ ॥

तदु ह शौनकः कापेयः प्रतिमन्वानः प्रत्येया-
याऽऽत्मा देवानां जनिता प्रजानां हिरण्यदंष्ट्रो
बभ्रसोऽनसूरिर्भहान्तमस्य महिमानमाहुरनद्यमानो
यदनन्नमत्तीति वै वयं ब्रह्मचारिन्नेदमुपास्महे दत्ता-
स्मै भिक्षामिति ॥ ७ ॥

तदु ह ब्रह्मचारिणो वचनं शौनकः कापेयः प्रतिमन्वानो मनसाऽऽलोचय-
न्ब्रह्मचारिणं प्रत्येयायाऽऽजगाम । गत्वा चाऽऽह यं त्वमवोचो न पश्यन्ति
मर्त्या इति तं वयं पश्यामः । कथम् । आत्मा सर्वस्य स्थावरजङ्गमस्य । किंच
देवानामग्न्यादीनामात्मनि संहृत्य ग्रसित्वा पुनर्जनितोत्पादयिता वायुरूपेणाग्नि-
दैवनमग्न्यादीनाम् । अध्यामं च प्राणरूपेण वागादीनां प्रजानां च जनिता ।
अथ वाऽऽत्मा देवानामग्निवागादीनां जनिता प्रजानां स्थावरजङ्गमानाम् ।

१ ढ. ण. सर्वलो° । २ घ. ड. ठ. ड. जानते । ३ ड. ढ. ण. °दैवाधि° । ४ क.
°ह्याऽऽह । ५ ख. घ. अ. ठ. ण. °त्मा स स° । ६ ण. °रस्य ज° । ७ ण. °स्य च । किं° ।
८ ख. घ. ड. च. ङ. ढ. जनयिता ।

हिरण्यदंष्ट्रोऽमृतदंष्ट्रोऽभग्नदंष्ट्र इति यावत् । बभसो भक्षणशीलः । अनसूरिः
सूरिर्मेधावी न सूरिरसूरिस्तत्प्रातिषेधोऽनसूरिः सूरिरेवेत्यर्थः । महान्तमतिप्रमा-
णमप्रमेयमस्य प्रजापतेर्महिमानं विभूतिमाहुर्ब्रह्मविदः । यस्मात्स्वयमन्यैरनद्यमा-
नोऽभक्ष्यमाणो यदनन्मग्निवागादिदेवतारूपमस्ति भक्षयतीति । वा इति निर-
र्थकः । वयं हे ब्रह्मचारिन्, आ, इदमेवं यथोक्तलक्षणं ब्रह्मवयमा उपास्महे ।
वयमिति व्यवहितेन संबन्धः । अन्ये न वयमिदमुपास्महे । किं तर्हि परमेव
ब्रह्मोपास्महे इति वर्णयन्ति । दत्तास्मै भिक्षाभित्यवोचद्भृत्यान् ॥ ७ ॥

दर्शनमेव प्रश्नद्वारा विशदयति—कथमित्यादिना । अधिदैवतमग्न्यादीनां वायु-
रूपेण जनितेति संबन्धः । तस्याः प्राथमिकं कृत्वा दर्शयति—आत्मनीति । अग्न्या-
दीन्प्रलयकाले देवः स्वात्मनि वायुरूपेण प्रसित्वा पुनरुत्पत्यवस्थायामुत्पादयितेति योजना ।
अध्यात्मं वागादीनां स्वापावस्थायां स्वात्मनि प्राणरूपे संहत्य पुनः प्रवोधावस्थायां तेषा-
मुत्पादयिता देवः प्राणरूपेणेत्याह—अध्यात्मं चेति । देवानामग्न्यादीनां प्रजानां
वागादीनां च जनितेत्युक्तं संप्रति व्याख्यान्तरमाह—अथ वेति । अभग्नदंष्ट्रः सर्वसंह-
र्तुरपि न काचन ग्लानिर्भवतीत्यर्थः । प्रजापतेर्महिम्नोऽतिप्रमाणत्वं प्रकटयति—यस्मा-
दिति । इतिशब्दात्परस्तावच्छब्दस्य संबन्धः । तदर्थश्च यस्मादित्युक्तस्तस्मात्प्रजापतेर्महि-
मानमतिप्रमाणमाहुर्इति पूर्वेण संबन्धः । वै वयमित्यादिभागं पदच्छेदपूर्वकमादाय व्याचष्टे—
वयमित्यादिना । क्रियापदेन वयमित्यस्य संबन्धमुक्तमुपपादयति—वयमितीति । ब्रह्मचा-
रिन्निदं वयमा समन्तादुपास्महे ब्रह्मेत्युक्त्वा प्रकारान्तरेण पदच्छेदपूर्वकं व्याख्यानान्तर-
माह—अन्ये नेति । शौनकस्याभिप्रतारिणश्च ज्ञानातिशयं दर्शयित्वा यतिश्च ब्रह्मचारी
चेत्यादिस्मृतिमनुसृत्याऽऽह—दत्तेति ॥ ७ ॥

तस्मा उ ह ददुस्ते वा एते पञ्चान्ये पञ्चान्ये दश
सन्तस्तत्कृतं तस्मात्सर्वासु दिक्ष्वन्नमेव दश कृतं
सैषा विराडन्नादी तयेदं सर्वं दृष्टं सर्वमस्येदं दृष्टं
भवत्यन्नादो भवति य एवं वेद य एवं वेद ॥ ८ ॥

इति चतुर्थाध्यायस्य तृतीयः खण्डः ॥ ३ ॥

तस्मा उ ह ददुस्ते हि भिक्षाम् । ते वै ये. अस्यन्तेऽग्न्यादयो यश्च तेषां
असिता वायुः पञ्चान्ये वागादिभ्यः, तथाऽन्ये तेभ्यः पञ्चाध्यात्मं वागादयः
प्राणश्च, ते सर्वे दश भवन्ति संख्याया, दश सन्तस्तत्कृतं भवति ते, चतुरङ्ग
एकाय एवं चत्वाररुयङ्गाय एवं त्रयोऽपरे द्व्यङ्गाय एवं द्वावन्यावेकाङ्गाय
एवमेकोऽन्य इत्येवं दश सन्तस्तत्कृतं भवति । यत एवं तस्मात्सर्वासु दिक्षु
दशस्वप्यग्न्याद्या वागाद्याश्च दशसंख्यासामान्यादन्नमेव दशाक्षरा विराड्
विराडन्नामिति हि श्रुतिः । अतोऽन्नमेव दशसंख्यत्वात् । तत एव दश कृतं
कृतेऽन्तर्भावाच्चतुरायत्वेनेत्यवोचाम ।

आख्यायिकाद्वारा प्रकृतायां संवर्गविद्यायामात्मा देवानामित्यादि गुणजातमुपदिश्य
गुणान्तरमुपदेष्टुमनन्तरवाक्यमवतारयति—ते वा इति । तद्व्याचष्टे—ये अस्यन्त इति ।
त एते वागादिभ्यः सकाशादन्ये पञ्चेति संबन्धः । अधिदैवतमग्न्यादीन्वायुसहितान्पञ्चो-
क्त्वा तेनैव प्रकारेणाध्यात्ममपि तेभ्यः सकाशादन्ये प्राणसहिता वागादयः पञ्च सन्तीत्याह—
तथेति । अवान्तरसंख्याविनिवेशमुक्त्वा तत्रैव महासंख्यानिवेशं दर्शयति—ते सर्वे इति ।
दशसंख्यासंबन्धात्तेषां संख्ययेति कृतयोपलक्षितं द्यूतं कृतमित्युच्यते । तत्र दशसंख्याव-
त्त्वस्य वक्तव्यत्वादिति द्रष्टव्यम् । यदुक्तमग्न्यादयो वागादयश्च दश सन्तस्तत्कृतं भवतीति
तदुपपादयति—चतुरङ्ग इत्यादिना । एकस्तावदयो द्यूते चतुरङ्गो दृश्यते तद्वदग्न्यादयो
वागादयश्च अस्यमानाश्चत्वारो भवन्ति । यथा च द्यूते त्रेतानामैकोऽयस्त्र्यङ्गो गृह्यते तथाऽग्न्या-
दयो वागादयश्चैकैकन्यूनास्त्रयः । तथा च तत्र द्वापरनामायो द्व्यङ्गो जायते तद्वद्वागादिष्व-
ग्न्यादिषु च द्वौ द्वौ वर्जयित्वा द्वौ द्वौ भवतः । तथा च तत्र कालिसंज्ञायो भवत्येकाङ्गो
योऽग्न्यादीनां असिता वायुर्वागादीनां असिता प्राणश्चैकस्तेभ्यो अस्यमानेभ्योऽन्य इत्येवं
असितृत्वेन अस्यमानत्वेन च दश सन्तस्ते पूर्वोक्तं कृतं भवतीत्यर्थः । द्यूतस्य सर्वाज्ञातृत्व-
प्रसिद्ध्या दशसंख्यावतां देवानां कृतत्वसंपादनेनातृत्वं संपादितम् । इदानीं दशसंख्याव-
त्त्वेनैव विराट्त्वसंपादनेन तेषामन्नत्वं संपादयति—यत् इति । अग्न्यादिषु वागादिषु
च मिलितेषु दशसंख्यावत्त्वेऽपि कथमेनेन तद्वत्त्वं तथा च कथं संख्यासामान्यं तेषामन्नसं-
ख्यासामान्यसंपादनमित्याशङ्क्याऽऽह—दशाक्षरेति । विराड्दशसंख्यावती प्रसिद्धा सा
चान्नमिति श्रूयते, तथा च यथोक्तेष्वग्न्यादिषु वागादिषु च समुदितेषु संख्यासामान्या-
द्विराट्त्वं संपाद्यान्नत्वसंपादनं सुशकमित्याह—अत इति । तेषु कृतत्वेनान्न(तृ?)त्वं

१ ख. ग. ङ. च. ज. ठ. ड. ण. एक आय । २ ख. ज. °राडिति । विरा° । ३ ङ.
°ति श्रु° । ४ क. ज. ड. °संख्यात्वात् । ५ घ. ठ. कृतान्त° । ६ क. ग. ट. °च चतु° ।
७ ख. छ. ण. °वदायो । ८ ण. °मक्राय° । ९ ख. च. °संज्ञोऽयो । १० क. छ. ज. °शु
च वा ।

संपादितमुपसंहरति—तत एवेति । द्यूतस्यायचतुष्टयविशिष्टत्वेन कृतोपलक्षितेन तत्र दश-
संख्यायाः सत्त्वात्त एव संख्यासामान्याद्ग्न्यादयश्च कृतं भवति ततश्च तेषामतृत्वमित्युक्त-
मित्यर्थः ।

सैषा विराड्दशसंख्या सत्यन्नं चान्नान्नादिनी च कृतत्वेन । कृते हि
दशसंख्याऽन्तर्भूताऽतोऽन्नमन्नादिनी च सा । तथा विद्वान्दशदेवतात्मभूतः स-
न्विराट्त्वेन दशसंख्ययाऽन्नं कृतसंख्ययाऽन्नादी तयाऽन्नान्नादिन्येदं सर्वं जग-
द्दशदिवसंस्थं दृष्टं कृतसंख्याभूतयोपलब्धम् । एवंविदोऽस्य सर्वं कृतसंख्याभू-
तस्य दशदिवसंस्थं दृष्टमुपलब्धं भवति । किंचान्नादश्च भवति य एवं वेद
यथोक्तदर्शी । द्विरभ्यास उपासनसमाप्त्यर्थः ॥ ८ ॥

इति चतुर्थाध्यायस्य तृतीयः खण्डः ॥ ३ ॥

संप्रति प्रकृतेष्वग्न्यादिषु विराट्त्वमन्नत्वमत्तृत्वमिति त्रयमुपसंहरति—सैषेति ।
विराजो विधेयत्वात्तस्याश्च स्त्रीलिङ्गतया सैषेति विधेयलिङ्गभाजनम् । त एतै प्रकृता देवा
विराडित्यवगन्तव्या । सा च दशदेवतात्मिका दशसंख्यावती भवत्यन्नमिति देवतानामन्नत्व-
सिद्धिः । अन्नादीत्यस्य विराजा संबन्धादन्नादिनीति व्याख्यानम् । ततश्च देवतात्मिका
विराट्कृतत्वेनान्नादिनीति तदात्मकानामग्न्यादीनामप्यत्तृत्वसिद्धिरित्यर्थः । विराट्त्वेनान्नत्वं
कृतत्वेनात्तृत्वं चेति संपत्तिद्वयमग्न्यादौ दर्शितमुपसंहरति—कृते हीति । कृतोपलक्षिते
द्यूते दशसंख्याऽन्तर्भूता प्रसिद्धा । सा चाग्न्यादौ दर्शिता । तथा च संख्यासामान्याद्-
द्यूतगतमत्तृत्वमग्न्यादिषु संपाद्यते तेनेदं दशकमन्नादीत्युच्यते विराड्वेदे दशसंख्यावतीत्यु-
क्तम् । सा चान्नं विराडन्नमित्युक्तत्वात् । ततश्च विराट्संपत्त्या भवति प्रकृतं दशकमन्नमि-
त्यर्थः । सगुणं संवर्गदर्शनमुक्त्वा तत्फलं वक्तुं विद्वत्स्वरूपं संगिरते—तथेति । यथाऽग्न्या-
दीनां विराट्त्वेनान्नत्वं कृतत्वेन चान्नादत्वं तथा वायुमग्न्याद्यात्मकं प्राणं च वागाद्यात्मक
मेकीकृत्याऽऽत्मत्वेन विद्वान्दशदेवतास्वरूपभूतः सन्दशसंख्यया विराट्त्वेनान्नं कृतशब्दितयुगं
तद्गतदशसंख्यावच्छिन्नतया कृतत्वेनान्नादी भवतीत्यर्थः । फलोक्त्युपयोगित्वेनार्थान्तरमाह—
तथेति । कृतोपलक्षितद्यूतस्थसंख्यावच्छिन्नत्वेनावस्थितयाऽन्नत्वेनान्नादित्वेन व्यवस्थि-

१ क. ख. घ. ङ. अ. ट. ठ. ण. °न्नादि° । २ घ. ङ. ठ. ड. ढ. ण. °ख्या विद्य-
तेऽ त° । ३ घ. ङ. ठ. ढ. °दिवसंस्थं दृ° । ४ क. ख. ग. घ. ङ. च. अ. ट. ड. ढ. °वं य° ।
५ क. °ख्यातम् । ६ ग. छ. ढ. °नाऽऽस्थि° ।

तया सर्वमिदं जगदशसु दिक्षु संस्थितं दृष्टमुपलब्धं भवति न हि देवतादशकं हित्वा जगन्नाम किञ्चिदस्ति तथा च दृष्टे देवतादशके दृष्टमेव सर्वं जगद्भवेदित्यर्थः । भूमिका-
मेवं कृत्वा विद्याफलं दर्शयति—एवंविद इति । वायुं प्राणमत्तारमात्मत्वेन पश्यतः
कृतसंख्यावच्छिन्नतया स्थितस्य दशदेवताभूतस्य सर्वं जगद्दृष्टं भवति । दृष्टदेवतातिरि-
क्तस्य जगतोऽभावादित्यर्थः । यो यथोक्तदर्शी प्राणो भूत्वा सर्वत्रान्नादश्च भवतीति फला-
न्तरम् ॥ ८ ॥

इति चतुर्थाध्यायस्य तृतीयः खण्डः ॥ ३ ॥

(अथ चतुर्थाध्यायस्य चतुर्थः खण्डः)

सत्यकामो ह जाबालो जवालां मातरमामन्त्रयां-
चक्रे ब्रह्मचर्यं भवति विवत्स्यामि किंगोत्रो न्वह-
मस्मीति ॥ १ ॥

सर्वं वागाद्यग्न्यादि चान्नान्नादत्वसंस्तुतं जगदेकीकृत्य षोडशधा प्रविभज्य
तस्मिन्ब्रह्मदृष्टिर्विधातव्येत्यारभ्यते । श्रद्धातपसोर्ब्रह्मोपासनाङ्गत्वप्रदर्शनार्थाऽऽ-
ख्यायिका । सत्यकामो ह नामतो हशब्द ऐतिह्यार्थो जवालाया अपत्यं
जाबालो जवालां स्वां मातरमामन्त्रयांचक्र आमन्त्रितवान् । ब्रह्मचर्यं स्वाध्या-
यग्रहणाय हे भवति विवत्स्याम्याचार्यकुले, किंगोत्रोऽहं किमस्य मम गोत्रं
सोऽहं किंगोत्रो न्वहमस्मीति ॥ १ ॥

पूर्वेण संबन्धं दर्शयितुमुत्तरस्य तात्पर्यमाह—सर्वमिति । एकीकृत्य कारणरूपे-
णैक्यमादयेत्यर्थः । तर्हि तस्मिन्ब्रह्मदृष्टिरेव विधीयतां किमित्याख्यायिका प्रणीयते
तत्राऽऽह—श्रद्धातपसोरिति । ब्रह्मचर्यवासस्योद्देशं फलं दर्शयति—स्वाध्यायेति ।
आचार्यो हि माणवकमुपनयते विज्ञातकुलगोत्रमेवेति मन्वानः पृच्छति—किंगोत्रोऽ-
हमिति ॥ १ ॥

सा हैनमुवाच नाहमेतद्वेद तात यद्गोत्रस्त्वमसि
बह्वहं चरन्ती परिचारिणी यौवने त्वामलभे साऽह-
मेतन्न वेद यद्गोत्रस्त्वमसि जवाला तु नामाहमस्मि
सत्यकामो नाम त्वमसि स सत्यकाम एव जाबालो
ब्रुवीथा इति ॥ २ ॥

एवं पृष्टा जवाला सा हैनं पुत्रमुवाच—नाहमेतत्त्व गोत्रं वेद हे तप्त यद्गो-
त्रस्त्वमसि । कस्मान्न वेत्सीत्युक्ताऽऽह—बहु भर्तृगृहे परिचर्याजातमतिथ्यभ्या-
गतादि चरन्त्यहं परिचारिणी परिचरन्तीति परिचरणशीलैर्वाहं परिचरणचित्त-
तया गोत्रादिस्मरणे मम मनो नाभूत् । यौवने च तत्काले त्वामलभे लब्धव-
त्यस्मि । तदैव ते पितौपरतः । अतोऽनाथाऽहं साऽहमेतन्न वेद यद्गोत्रस्त्वमसि ।
जवाला तु नामाहमस्मि सत्यकामो नाम त्वमसि स त्वं सत्यकाम एवाहं जावा-
लोऽस्मीत्याचार्याय ब्रुवीथाः । यद्याचार्येण पृष्ट इत्यभिप्रायः ॥ २ ॥

अतिथ्यभ्यामतावधिकृत्य परिचर्याजातं बहु चरन्ती भर्तृगृहे यतोऽहं स्थिता तेन
परिचरन्ती सती परिचरणचित्ततया गोत्रादीनापृच्छम् । तथा च तत्स्मरणे मनो मम
नाऽऽसीदिति । गोत्रादिप्रश्नाभावे हेत्वन्तरमाह—यौवन इति । यद्यपि तस्यामवस्थायं
लज्जया गोत्रादि नाप्राक्षीस्तथाऽपि कालान्तरे किमिति पितरं न पृष्टवतीत्याशङ्क्याऽऽह—
तदैवेति । तथाऽपि किमित्यन्यमभिज्ञं नाप्राक्षीरित्याशङ्क्याऽऽह—अत इति । प्रथमं
लज्जया पितरं प्रति न प्रश्नः पुनश्च तस्योपरतत्वात्पश्चान्न दुःखबाहुल्यादन्यं प्रति प्रश्न इति
स्थिते प्रश्नाभावफलमाह—साऽहमिति । किं तर्हि तव ज्ञानमस्ति तदाह—जवाला
त्विति । एवं स्थिते किमाचार्यं प्रति मया वक्तव्यमित्याशङ्क्याऽऽह—स त्वमिति ।
नापृष्टः कस्यचिद्ब्रूयादिति न्यायं सूचयति—यदीति ॥ २ ॥

स ह हारिद्रुमतं गौतममेत्योवाच ब्रह्मचर्यं भगवति
वत्स्याम्युपेयां भगवन्तमिति ॥ ३ ॥

त* होवाच किंगोत्रो नुं सोम्यासीति स होवाच
नाहमेतद्वेद भो यद्गोत्रोऽहमस्म्यपृच्छं मातर* सा
मा प्रत्यब्रवीद्वहं चरन्ती परिचारिणी यौवने
त्वामलभे साऽहमेतन्न वेद यद्गोत्रस्त्वमसि जवाला
तु नामाहमस्मि सत्यकामो नाम त्वमसीति सोऽह*
सत्यकामो जावालोऽस्मि भो इति ॥ ४ ॥

१ ड. °र्तृगेहे । २ व. ठ. °न्ती प° । ड. ड. °न्ती परिचरणाचि° । ३ ग. ट. °ति परि-
चरणाचि° । ४ ग. च. ठ. °वाहमतस्ताच्चित्त° । ५ ख. ग. छ. अ. ट. ण. °र्तृगेहे । ६ ख. अ.
नु सौम्या° । ७ ज. मां° ।

स ह सत्यकामो हारिद्रुमतं हारिद्रुमतोऽपत्यं हारिद्रुमतं गौतमं गोत्रत एत्य
गत्वोवाच ब्रह्मचर्यं भगवति पूजावति त्वयि वत्स्याम्यत उपेयामुपगच्छेयं
शिष्यतया भगवन्तमित्युक्तवन्तं तं होवाच गौतमः । किंगोत्रो नुं सोम्यासीति
विज्ञातकुलगोत्रः शिष्य उपनेतव्य इति पृष्ठः प्रत्याह सत्यकामः । स होवाच
नाहमेतद्वेद भो यद्वोत्रोऽहमस्मि । किं त्वपृच्छं पृष्ठवानस्मि मातरम् । सा मया
पृष्टा मां प्रत्यब्रवीन्माता । बह्वहं चरन्तीत्यादि पूर्ववत् । तस्या अहं वचः
स्मरामि सोऽहं सत्यकामो जाबालोऽस्मि भो इति ॥ ३ ॥ ४ ॥

मातृवचनश्रवणानन्तरं किं कृतवानित्यपेक्षायामाह—स हेति । आचार्यसमीपे ब्रह्मचर्य-
वासः शिष्यभावादृते न सिध्यतीत्यभिमन्वानायाोक्तम्—अत इति । किमनया काकदन्त-
परीक्षया भवता त्वहमुपनेतव्योऽस्मीत्याशङ्क्याऽऽह—विज्ञातेति । मातरं पृष्ट्वा विज्ञा-
याऽऽगम्यतामित्याशङ्क्याऽऽह—किं त्वित्यादिना ॥ ३ ॥ ४ ॥

त२ होवाच नैतद्ब्राह्मणो विवक्तुमर्हति समिधं२
सोम्याऽऽहरोप त्वा नेष्ये न सत्यादगा इति तमुप-
नीय कृशानामवलानां चतुःशता गा निराकृत्यो-
वाचेर्माः सोम्यानुसंव्रजेति ता अभिप्रस्थापयन्नु-
वाच नासहस्रेणाऽऽवर्तेयेति स ह वर्षगणं प्रोवास
ता यदा सहस्र२ संपेदुः ॥ ५ ॥

इति चतुर्थाध्यायस्य चतुर्थः खण्डः ॥ ४ ॥

तं होवाच गौतमो नैतद्वचोऽब्राह्मणो विशेषेण वक्तुमर्हत्यार्जवार्थसंयुक्तम् ।
ऋजवो हि ब्राह्मणा नेतरे स्वभावतः । यस्मान्न सत्याद्ब्राह्मणजातिधर्मादगा
नापेतवानसि । अतो ब्राह्मणं त्वामुपनेष्येऽतः संस्कारार्थं होमाय समिधं
सोम्याऽऽहरेत्युक्त्वा तमुपनीय कृशानामवलानां गौयूथान्निराकृत्यापकृष्य चतुः-
शता चत्वारि शतानि गवामुवाचेर्मा गाः सोम्यानुसंव्रजानुगच्छ । इत्युक्तस्ता
अरण्यं प्रत्यभिप्रस्थापयन्नुवाच—नासहस्रेणापूर्णेन सहस्रेण नाऽऽवर्तेय न

१ ख. ज. नु सौम्यां । २ क. ख. ग. ज. ट. °गोत्रशि° । ब. °गोत्रो हि शि° । ३ क.
ख. ग. ज. ट. ण. तं हेत्यादिना । ४ ख. ज. ढ. °ध२ सौम्यां° । ५ ख. ज. °माः सौम्यां° । ६ ख.
ज. ढ. °धं सौम्यां° । ७ ख. ग. ज. ट. ण. °त्यापाकृ° । ८ क. ग. ट. ठ. ढ. °मा गा इमाः सो° ।

प्रत्यागच्छेयम् । स एवमुक्त्वा गा अरण्यं तृणोदकबहुलं द्वंद्वरहितं प्रवेश्य स ह वर्षगणं दीर्घं प्रोवासं प्रोषितवान् । ताः सम्यग्गावो रक्षिता यदा यस्मिन्काले सहस्रं संपेदुः संपन्ना बभूवुः ॥ ५ ॥

इति चतुर्थाध्यायस्य चतुर्थः खण्डः ॥ ४ ॥

ब्राह्मणस्य वाऽनृतं विना कथमार्जवसंयुक्तवचनमित्याशङ्क्याऽऽह—ऋजवो हीति । क्षत्रियादीनामपि केषांचिदार्जवमस्तीत्याशङ्क्याऽऽह—नेतर इति । ऋजुवचनत्वेन ब्राह्मणत्वं प्रतिजानीते—यस्मादिति । उपनीयाध्याप्य चेति शेषः । तस्यानुग्रहार्थं शुश्रूषामादिष्टवानित्याह—कृशानामिति । आचार्यनियोगश्च शिष्येण सफलीकर्तव्य इत्याशयेनाऽऽह—इत्युक्त इति । संपन्ना बभूवुस्तदैनमृषभोऽभ्युक्तवानिति संबन्धः ॥ ५ ॥

इति चतुर्थाध्यायस्य चतुर्थः खण्डः ॥ ४ ॥

(अथ चतुर्थाध्यायस्य पञ्चमः खण्डः ।)

अथ हैनमृषभोऽभ्युवाद सत्यकाम ३ इति भगव
इति ह प्रतिशुश्राव प्राप्ताः सौम्य सहस्रं स्मः
प्रापय न आचार्यकुलम् ॥ १ ॥

तमेतं श्रद्धातपोभ्यां सिद्धं वायुदेवता दिक्संबन्धिनी तुष्टा सत्यृषभमनुप्रावि-
श्यर्षभापन्नाऽनुग्रहायाथ हैनमृषभोऽभ्युवादाभ्युक्तवान्सत्यकाम ३ इति संबोध्य,
तमसौ सत्यकामो भगव इति ह प्रतिशुश्राव प्रतिवचनं ददौ । प्राप्ताः सौम्य
सहस्रं स्मः पूर्णा तव प्रतिज्ञास्तः प्रापय नोऽस्मानाचार्यकुलम् ॥ १ ॥

कथमृषभः सत्यकामं प्रतिवक्तुमलं न हि लोके बलीवर्दस्य मनुष्यं प्रति प्रतिवचनं दृष्टमत
आह—तमेतमिति । सत्यकामं श्रद्धादिसंपन्नमेनमथ तस्यामेवस्थायामृषभोऽनुग्रहाया-
भ्युवादेति संबन्धः । ऋषभस्य स्वरूपमाह—वायुदेवतेति । अरण्ये तत्र तत्र गाश्चारयतः
श्रद्धापूर्वकं तपश्चरतो वायुदेवता कथं तुष्टेत्याशङ्क्याऽऽह—दिक्संबन्धिनीति ॥ १ ॥

ब्रह्मणश्च ते पादं ब्रवाणीति ब्रवीतु मे भगवानिति
तस्मै होवाच प्राची दिक्कला प्रतीची दिक्कला
दक्षिणा दिक्कलोदीची दिक्कलैष वै सोम्य चतुष्कलः
पादो ब्रह्मणः प्रकाशवान्नाम ॥ २ ॥

किंचाहं ब्रह्मणः परस्य ते तुभ्यं पादं ब्रवाणि कथयानि । इत्युक्तः प्रत्यु-
वाच—ब्रवीतु कथयतु मे मह्यं भगवान् । इत्युक्त ऋषभस्तस्मै सत्यक्रामाय
होवाच । प्राची दिक्कला ब्रह्मणः पादस्य चतुर्थो भागः । तथा प्रतीची दिक्कला
दक्षिणा दिक्कलोदीची दिक्कलैष वै सोम्य ब्रह्मणः पादश्चतुष्कलश्चतस्रः कला
अवयवा यस्यै सोऽयं चतुष्कलः पादो ब्रह्मणः प्रकाशवान्नाम प्रकाशवानित्येव
नामाभिधानं यस्य । तथोत्तरेऽपि पादास्त्रयश्चतुष्कला ब्रह्मणः ॥ २ ॥

वाक्यान्तरं च मदीयं श्रूयतामित्याह—किंचेति । वायुदेवता दिक्संबन्धिनीत्युक्तत्वा-
दिगोचरमेव दर्शनमुवाचेत्याह—प्राचीति । ब्रह्मणः पादस्येति व्यधिकरणे षष्ठ्यौ ।
एकपाद एव ब्रह्मेति विभ्रमं व्युदस्यति—तथेति ॥ २ ॥

स य एतमेवं विद्वांश्चतुष्कलं पादं ब्रह्मणः प्रकाश-
वानित्युपास्ते प्रकाशवानस्मिँल्लोके भवति प्रकाश-
वतो ह लोकाञ्जयति य एतमेवं विद्वांश्चतुष्कलं
पादं ब्रह्मणः प्रकाशवानित्युपास्ते ॥ ३ ॥

इति चतुर्थाध्यायस्य पञ्चमः खण्डः ॥ ५ ॥

स यः कश्चिदेवं यथोक्तमेतं ब्रह्मणश्चतुष्कलं पादं विद्वान्प्रकाशवानि-
त्यनेन गुणेन विशिष्टमुपास्ते तस्येदं फलं प्रकाशवानास्मिँल्लोके भवति
प्रख्यातो भवतीत्यर्थः । तथाऽदृष्टं फलं प्रकाशवतो ह लोकान्देवादिसं-

१ क. अ. सोम्य । २ घ. ठ. ड. ढ. ण. °यामि । इ° । ३ क. ख. ग. घ. ङ. अ. ट.
ठ. ड. °ला तथा द° । ४ ख. अ. सोम्य । ५ ख. अ. ण. °स्य पादस्य सोऽ° । ६ ग. ङ. °पा-
देव । ७ ख. छ. अ. ण. विभ्रमं ।

बन्धिनो मृतः सञ्जयति प्राप्नोति । य एतमेवं विद्वांश्चतुष्कलं पादं ब्रह्मणः
प्रकाशवानित्युपास्ते ॥ ३ ॥

इति चतुर्थाध्यायस्य पञ्चमः खण्डः ॥ ५ ॥

प्रथमपादोपासकस्य दृष्टमदृष्टं च फलमाह—स य इत्यादिना । कस्येदं फलमि-
त्युक्ते पूर्वोक्तमेवोपासकमनुवदति—य एतमिति ॥ ३ ॥

इति चतुर्थाध्यायस्य पञ्चमः खण्डः ॥ ५ ॥

(अथ चतुर्थाध्यायस्य षष्ठः खण्डः ।)

अग्निष्टे पादं वक्तृति स ह श्वोभूते गा अभिप्रस्था-
पयांचकार ता यत्राभि सायं बभूवुस्तत्राग्निमुपस-
माधाय गा उपरुध्य समिधमाधाय पश्चादग्नेः प्राङु-
पोपविवेश ॥ १ ॥

सोऽग्निस्ते पादं वक्तृत्युपररामर्षभैः स सत्यकामो ह श्वोभूते परेद्युर्नैत्यकं
नित्यं कर्म कृत्वा गा अभिप्रस्थापयांचकाराऽऽचार्यकुलं प्रति । ताः शनैश्चरन्त्य
आचार्यकुलाभिमुख्यः प्रस्थिता यत्र यस्मिन्काले देशेऽभि सायं निशायाम-
भिसंबभूवुरेकत्राभिमुख्यः संभूताः, तत्राग्निमुपसमाधाय गा उपरुध्य समिधमा-
धाय पश्चादग्नेः प्राङुपोपविवेशं ऋषभवचो ध्यायन् ॥ १ ॥

अवशिष्टं पादत्रयं कथं द्रष्टव्यमिति बुभुक्षमानं सत्यकामं प्रत्याह—सोऽग्निरिति ।
अविदुषो विद्याभिमाननिमित्तकर्मत्यागो न युक्त इति मत्वाऽऽह—सत्यकाम इति ।
अभि सायं बभूवुः सायंकालं प्राप्ता इति यावत् । तस्य ब्रह्मचर्यमव्यावृत्तमिति सूचयति—
तत्रेति । उपोपविवेश तत्रोपशब्दाभ्यां गवामग्रेष्व सामीप्ये निवेशनमस्योच्यते । अर्थिने
विद्या वक्तव्येति सूचयति—ऋषभेति ॥ १ ॥

तमग्निरभ्युवाद् सत्यकाम ३ इति भगव इति ह
प्रतिशुश्राव ॥ २ ॥

१ क. ख. ग. घ. ङ. च. ज. ट ठ. ड. ढ. °ग्निष्टे पा° । २ ख. °त्युक्तवोप° । ३ क. ख.
ग. ङ. ज. ट. ठ. ड. ण. °भः सत्य° । ४ ख. घ. ङ. च. ज. ट. ड. ढ. ण. °के कृ° । ५ ठ.
°स्मिन्देशे । ६ क. °भिक्° । ७ च. ठ. माङ्मुख उपो° । ८ ण. °ज्ञ स क° । ९ क. ग. ङ.
°सप्यनि° ।

तमग्निरभ्युवाद सत्यकाम ३ इति संबोध्य, तमसौ सत्यकामो भगव इति
इ प्रतिशुश्राव प्रतिवचनं ददौ ॥ २ ॥

॥ २ ॥

ब्रह्मणः सोम्य ते पादं ब्रवाणीति ब्रवीतु मे भगवा-
निति तस्मै होवाच पृथिवी कलाऽन्तरिक्षं कला
द्यौः कला समुद्रः कलैष वै सोम्य चतुष्कलः
पादो ब्रह्मणोऽनन्तवान्नाम ॥ ३ ॥

ब्रह्मणः सोम्य ते पादं ब्रवाणीति ब्रवीतु मे भगवानिति तस्मै होवाच
पृथिवी कलाऽन्तरिक्षं कला द्यौः कला समुद्रः कलेत्यात्मगोचरमेव दर्शनमग्निर-
ब्रवीत् । एष वै सोम्य चतुष्कलः पादो ब्रह्मणोऽनन्तवान्नाम ॥ ३ ॥

आत्मगोचरमग्नेश्चास्य विद्यमानमित्यर्थः । यद्वा पृथिव्यादिरूपेणाग्निरवस्थानादग्निविषय-
मित्यर्थः । यथोक्तगदे गुणविशेषं निर्दिशति—एष वा इति ॥ ३ ॥

स य एतमेवं विद्वांश्चतुष्कलं पादं ब्रह्मणोऽनन्तवा-
नित्युपास्तेऽनन्तवानस्मिँल्लोके भवत्यनन्तवतो ह
लोकाजयति य एतमेवं विद्वांश्चतुष्कलं पादं
ब्रह्मणोऽनन्तवानित्युपास्ते ॥ ४ ॥

इति चतुर्थाध्यायस्य षष्ठः खण्डः ॥ ६ ॥

स यः कश्चिद्यथोक्तं पादमनन्तवत्त्वेन गुणेनोपास्ते स तथैव तद्गुणो
भवत्यस्मिँल्लोके मृतश्चानन्तवतो ह लोकान्स जयति य एतमेवमित्यादि
पूर्ववत् ॥ ४ ॥

इति चतुर्थाध्यायस्य षष्ठः खण्डः ॥ ६ ॥

द्वितीयपादोपासकस्य द्विविधं फलं दर्शयति—स य इति । यथोक्तं चतुष्कलमिति
यावत् । तथैवोपास्यगुणानुरोधेनेत्यर्थः । तद्गुणस्तेन गुणेन गुणवाननन्तवानविच्छिन्नसं-
ज्ञानो भवतीत्यर्थः । अनन्तवतो लोकानक्षयानित्येतेत् ॥ ४ ॥

इति चतुर्थाध्यायस्य षष्ठः खण्डः ॥ ६ ॥

१ क ख. सोम्य । २ ख. ज. सोम्य । ३ ख. ड. ज. सोम्य । ४ ख. व. ज. सोम्य ।
५ क. 'थोक्तपा' । ६ क. ग. ड. च. ट. ठ. ड. 'न्तत्वेन' । ७ ड. 'स्ते त' । ८ व. ड.
ड. 'काजय' ।

(अथ चतुर्थाध्यायस्य सप्तमः खण्डः ।)

हंसस्ते पादं वक्तेति स ह श्वोभूते गा अभिप्रस्था-
पयांचकार ता यत्राभि सायं बभूवुस्तत्राग्निमुपसमा-
धाय गा उपरुध्य समिधमाधाय पश्चादग्नेः प्राङ्मु-
पोपविवेश ॥ १ ॥

त० हंस उपनिपत्याभ्युवाद सत्यकाम३ इति
भगव इति ह प्रतिशुश्राव ॥ २ ॥

सोऽग्निर्हंसस्ते पादं वक्तेत्युक्तोपरराम । हंस आदित्यः । शौक्लयात्पतन-
सामान्याच्च । स ह श्वोभूत इत्यादि समानम् ॥ १ ॥ २ ॥

अवशिष्टपादद्वयं कथं ज्ञातव्यमिति जिज्ञासमानं प्रत्याह—सोऽग्निरिति । पक्षिविशेष-
विषयत्वं हंसशब्दस्य व्यावर्तयति—आदित्य इति । कथं तत्र हंसशब्दस्य प्रवृत्तिरित्याश-
ङ्क्यऽऽह—शौक्लयादिति ॥ १ ॥ २ ॥

ब्रह्मणः सौम्य ते पादं ब्रवाणीति ब्रवीतु मे भग-
वानिति तस्मै होवाचाग्निः कला सूर्यः कला चन्द्रः
कला विद्युत्कलैष वै सौम्य चतुष्कलः पादो
ब्रह्मणो ज्योतिष्मान्नाम ॥ ३ ॥

स य एतमेवं विद्वांश्चतुष्कलं पादं ब्रह्मणो ज्योति-
ष्मानित्युपास्ते ज्योतिष्मानस्मिँल्लोके भवति ज्योति-
ष्मतो ह लोकाञ्जयति य एतमेवं विद्वांश्चतुष्कलं
पादं ब्रह्मणो ज्योतिष्मानित्युपास्ते ॥ ४ ॥

इति चतुर्थाध्यायस्य सप्तमः खण्डः ॥ ७ ॥

अग्निः कला सूर्यः कला चन्द्रः कला विद्युत्कलैष वै सौम्येति
ज्योतिर्विषयमेव च दर्शनं प्रोवाचातो हंसस्याऽऽदित्यत्वं प्रतीयते ।

चिद्वत्फलं—ज्योतिष्मान्दीप्तिगुक्तोऽस्मिँल्लोके भवति । चन्द्रादित्यादीनां ज्योति-
ष्मत एव च मृत्वा लोकाञ्जयति । समानमुत्तरम् ॥ ३ ॥ ४ ॥

इति चतुर्थाध्यायस्य सप्तमः खण्डः ॥ ७ ॥

आदित्योऽपि स्वविषयमेव दर्शनमुक्तवानित्याह—अग्निरिति । तृतीये पदेऽपि गुण-
विशेषमुपदिशति—एष वा इति । यतो हेतोर्ज्योतिर्विषयमेव दर्शनमुक्तवानत एव
तस्याऽऽदित्यत्वं प्रतिभातीत्यादित्यत्वे हंसस्य गमकान्तरमाह—ज्योतिर्विषयमेवेति । य
एतमेवं विद्वानित्याद्युत्तरम् ॥ ३ ॥ ४ ॥

इति चतुर्थाध्यायस्य सप्तमः खण्डः ॥ ७ ॥

(अथ चतुर्थाध्यायस्याष्टमः खण्डः ।)

मद्गुष्टे पादं वक्तेति स ह श्वोभूते गा अभि-
प्रस्थापयांचकार ता यत्राभि सायं बभूवुस्तत्राग्नि-
मुपसमाधाय गा उपरुध्य समिधमाधाय पश्चादग्नेः
प्राङुपोपविवेश ॥ १ ॥

हंसोऽपि मद्गुष्टे पादं वक्तेत्युपरराम । म्दुरुदकचरः पक्षी स चाप्संबन्धा-
त्प्राणः । स ह श्वोभूत इत्यादि पूर्ववत् ॥ १ ॥

अवशिष्टं पादान्तरं तर्हि कथं ज्ञायतामित्याशङ्क्याऽऽह—हंसोऽपीति । मद्गु-
ब्दस्य वाच्यमर्थमन्वाचष्टे—मद्गुरिति । तस्य कथं सत्यकामं प्रत्युपदेष्टुमत् आह—
स चेति ॥ १ ॥

तं मद्गुरुपनिपत्याभ्युवाद सत्यकाम इति भगव
इति ह प्रतिशुश्राव ॥ २ ॥

ब्रह्मणः सोम्य ते पादं ब्रवाणीति ब्रवीतु मे भगवा-
निति तस्मै होवाच प्राणः कला चक्षुः कला श्रोत्रं
कला मनः कलैष वै सोम्य चतुष्कलः पादो
ब्रह्मण आयतनवान्नाम ॥ ३ ॥

स च मद्गुः प्राणः स्वविषयमेव च दर्शनमुवाच प्राणः कलेत्याद्यायतनवानित्येवं नाम । आयतनं नाम मनः सर्वकरणोपहतानां भोगानां तद्यस्मिन्पादे विद्यत इत्यायतनवान्नाम पादः ॥ २ ॥ ३ ॥

तं मद्गुरुपनिपत्येत्यत्र मद्गुरुशब्दार्थं पूर्वोक्तमेव स्मारयति—मद्गुः प्राण इति । प्राणः कलेत्याद्यायतनवानित्येवमिति यथोक्तगुणं समर्थयते—आयतनमित्यादिना । तद्यस्मिन्पादे वर्तते सोऽयमायतनवान्नाम पाद इति द्रष्टव्यमिति योजना ॥ २ ॥ ३ ॥

स य एतमेवं विद्वाश्चतुष्कलं पादं ब्रह्मण आयतनवानित्युपास्त आयतनवानस्मिँल्लोके भवत्यायतनवतो ह लोकाजयति य एतमेवं विद्वाश्चतुष्कलं पादं ब्रह्मण आयतनवानित्युपास्ते ॥ ४ ॥

इति चतुर्थाध्यायस्याष्टमः खण्डः ॥ ८ ॥

तं पादं तथैवोपास्ते यः स आयतनवानाश्रयवानस्मिँल्लोके भवति । तथाऽऽयतनवत एव सावकाशाँल्लोकान्मृतो जयति । य एतमेवमित्यादि पूर्ववत् ॥ ४ ॥

इति चतुर्थाध्यायस्याष्टमः खण्डः ॥ ८ ॥

द्विविधं विद्याफलमभिधत्ते—तं पादमिति । तथैवाऽऽयतनवत्त्वगुणाक्रान्तत्वेनैवेत्यर्थः ॥ ४ ॥

इति चतुर्थाध्यायस्याष्टमः खण्डः ॥ ८ ॥

(अथ चतुर्थाध्यायस्य नवमः खण्डः ।)

प्राप हाऽऽचार्यकुलं तमाचार्योऽभ्युवाद सत्यकाम३

इति भगव इति ह प्रतिशुश्राव ॥ १ ॥

स एवं ब्रह्मवित्सन्प्राप ह प्राप्तवानाचार्यकुलम् । तमाचार्योऽभ्युवाद सत्यकाम३ इति । भगव इति ह प्रतिशुश्राव ॥ १ ॥

॥ १ ॥

ब्रह्मविदिव वै सौम्य भासि को नु त्वाऽनुशशासेत्यन्ये
मनुष्येभ्य इति ह प्रतिजज्ञे भगवांस्त्वेव मे कामे
ब्रूयात् ॥ २ ॥

ब्रह्मविदिव वै सौम्य भासि । प्रसन्नेन्द्रियः प्रहसितवदनश्च निश्चिन्तः कृतार्थो
ब्रह्मविद्भवति । अत आचार्यो ब्रह्मविदिव भासीति को न्विति वितर्कयन्नुवाच
कस्त्वामनुशशासेति । स चाऽऽह सत्यकामोऽन्ये मनुष्येभ्यः । देवता मामनुशि-
ष्टवत्यः । कोऽन्यो भगवच्छिष्यं मां मनुष्यः सन्ननुशासितुमुत्सहेतेत्यभिप्रायः ।
अतोऽन्ये मनुष्येभ्य इति ह प्रतिजज्ञे प्रतिज्ञातवान् । भगवांस्त्वेव मे कामे ममे-
च्छायां ब्रूयात्किमन्यैरुक्तेन नाहं तद्गणयामीत्यभिप्रायः ॥ २ ॥

ब्रह्मविदिव भासीत्युक्ते कीदृशो ब्रह्मविदित्यपेक्षायामाह—प्रसन्नेन्द्रिय इति ।
सत्यकामस्यापि तल्लक्षणवत्त्वमतःशब्दार्थः । मां त्वदाचार्यमवज्ञाय मच्छिष्यं त्वां कोऽन्यो
मनुष्यो मच्छापादभीतः शिष्यत्वेनाऽऽदायानुशासनं कृतवान्यदनुशासनात्ते ब्रह्मविद्या
जातेति साक्षेपं पृच्छति—कस्त्वामिति । मनुष्येभ्यः सकाशादन्ये मामनुशिष्टवन्त इति
सामान्यप्रतिज्ञां विभजते—देवता इति । देवतानामेवोपदेष्टृत्वं व्यतिरेकद्वारा विशद-
यति—कोऽन्य इति । प्रतिज्ञां निगमयति—अत इति । मया तर्हीदानीं न किञ्चि-
दस्ति तव कर्तव्यमित्याशङ्कां वारयति—भगवानिति ॥ २ ॥

श्रुतं ह्येव मे भगवद्दृशेभ्य आचार्याद्वैव विद्या
विदिता साधिष्ठं प्राप्तीति तस्मै हैतदेवोवाचात्र ह
न किञ्चन वीयायेति वीयायेति ॥ ३ ॥

इति चतुर्थाध्यायस्य नवमः खण्डः ॥ ९ ॥

किञ्च श्रुतं हि यस्मान्मम विद्यत एवास्मिन्नर्थे भगवद्दृशेभ्यो भगवत्समेभ्य
ऋषिभ्यः । आचार्याद्वैव विद्या विदिता साधिष्ठं साधुतमत्वं प्राप्तिं प्राप्नोती-
त्यतो भगवानेव ब्रूयादित्युक्त आचार्योऽब्रवीत्तस्मै तामेव दैवतैरुक्तां विद्याम् ।
अत्र ह न किञ्चन षोडशकलविद्यायाः किञ्चिदेकदेशमात्रमपि न वीयाय न

१ ख. ज. सौम्य । २ ख. ज. सौम्य । ३ क. ग. घ. ट. ड. भव° । ४ क. ग. ठ.
°न्येऽनु° । ५ ख. घ. ज. ज. ठ. ण, °पदिति । ६ क. ख. ग. झ. ज. ढ. ड. ण. °पदिति ।
७ घ. ठ. व्यायां कि° ।

विगतमित्यर्थः । द्विरभ्यासो विद्यापरिसमाप्त्यर्थः ॥ ३ ॥

इति चतुर्थाध्यायस्य नवमः खण्डः ॥ ९ ॥

इतश्च भगवानेव ब्रवीतु मे विद्यामित्याह—किंचेति । तदेव कारणं दर्शयति—
श्रुतमिति । अस्मिन्नर्थे आचार्यादेव विद्या श्रोतव्यैवलक्षणे । श्रुतमेव विशदयति—
आचार्यादिति । विदिता प्राप्तेति यावत् । आचार्याधीना धीरेव फलवतीत्यतः—
शब्दार्थः । विद्यान्तरमाचार्येणोक्तमिति शङ्कामेवकारेण वारयति । दैवतैराचार्येण च सत्य-
कामायोक्तां विद्यामस्मान्प्रति श्रुतिर्ज्ञापयति—अत्रेति । न विगतं किंतु पूर्णं विद्या
वाय्वादिभिराचार्येण चोपदिष्टेति शेषः । तत्रापि पादचतुष्टयानुष्ठानसमुच्चितमेकमेव विज्ञानं
तत्फलं च संहृत्यैकविज्ञानफलत्वेन परिणयेमेकैकपादोपासनस्य कृतार्थत्वाहेतुत्वादित्याचा-
र्योपदेशस्यैव सार्थकत्वमिति द्रष्टव्यम् ॥ ३ ॥

इति चतुर्थाध्यायस्य नवमः खण्डः ॥ ९ ॥

(अथ चतुर्थाध्यायस्य दशमः खण्डः ।)

पुनर्ब्रह्मविद्यां प्रकारान्तरेण वक्ष्यामीत्यारभते गतिं च तद्विदोऽग्निविद्यां च ।
आख्यायिका पूर्ववच्छ्रद्धातपसोर्ब्रह्मविद्यासाधनत्वप्रदर्शनार्था—

उपकोसलो ह वै कामलायनः सत्यकामे जाबाले
ब्रह्मचर्यमुवास तस्य ह द्वादश वर्षाण्यग्नीन्परिचचार
स ह स्मान्यानन्तेवासिनः समावर्तयस्त ह स्मैव
न समावर्तयति ॥ १ ॥

उपकोसलो ह वै नामतः कमलस्यापत्यं कामलायनः सत्यकामे जाबाले ब्रह्म-
चर्यमुवास तस्य ह ऐतिह्यार्थः । तस्याऽऽचार्यस्य द्वादश वर्षाण्यग्नीन्परिचचारा-
ग्नीनां परिचरणं कृतवान् । स ह स्माऽऽचार्योऽन्यान्ब्रह्मचारिणः स्वाध्यायं
ग्राहयित्वा समावर्तयंस्तमेवोपकोसलमेकं न समावर्तयति स्म ह ॥ १ ॥

सप्रपञ्चब्रह्मोपासनमुक्त्वा कार्यब्रह्मोपासनसमुच्चितं कारणब्रह्मोपासनं वक्तुं खण्डान्त-

रमवतारयति—पुनरिति । न केवलं ब्रह्मविद्याशेषस्य दित्यर्थः । पूर्ववदिति । यथा पूर्वस्मिन्खण्डे श्रद्धातपसोर्ब्रह्मोपासनाङ्गत्वप्रदर्शनायाऽऽख्यायिकेत्युक्तं तद्वदित्यर्थः ॥ १ ॥

तं जायोवाच तप्तो ब्रह्मचारी कुशलमग्नीन्प-
रिचचारीन्मा त्वाऽग्नयः परिप्रवोचन्प्रब्रूह्यस्मा
इति तस्मै हाप्रोच्यैव प्रवासांचक्रे ॥ २ ॥

तमाचार्यं जायोवाच तप्तो ब्रह्मचारी कुशलं सम्यग्गग्नीन्परिचचारीत्परिच-
रितवान् । भगवांश्चाग्निषु भक्तं न समावर्तयति । अतोऽस्मद्भक्तं न समावर्तय-
तीति ज्ञात्वा त्वामग्नयो मा परिप्रवोचन्गर्हा तव मा कुर्युः । अतः प्रब्रूह्यस्मै
विद्यामिष्टामुपकोसलायेति । तस्मा एवं जाययोक्तोऽपि हाप्रोच्यैवानुक्त्वैव किंचि-
त्प्रवासांचक्रे प्रवसितवान् ॥ २ ॥

तप्त इति । भवदपेक्षितां शुश्रूषां विदधानो बहुकायक्लेशं कृतवानित्यर्थः । विवक्षित-
शुश्रूषाकरणमेव विशदयति—कुशलमिति । किमिति भवत्या मां ब्रूहीदमिदानीमुच्यते
न हि मत्तोऽन्यत्र त्वदनुरागो युक्तिमानित्याशङ्क्य भगवति स्नेहादित्याह—भगवानिति ।
अग्नीन्परिचरमाणब्रह्मचारिणोऽसमावर्तनमतःशब्दार्थः । गर्हापरिहारो द्वितीयेनातःशब्देन
परामृश्यते । आचार्यशुश्रूषापरं शिष्यं देवतैवानुगृह्णातीति ज्ञापयितुमारभते—तस्मा
इति ॥ २ ॥

स ह व्याधिनाऽनशितुं दध्रे तमाचार्यजायो-
वाच ब्रह्मचारिन्नशान किं नु नाश्नासीति स
होवाच बहव इमेऽस्मिन्पुरुषे कामा नानात्यया
व्याधिभिः प्रतिपूर्णाऽस्मि नाशिष्यामीति ॥ ३ ॥

स होपक्रांसलो व्याधिना मानसेन दुःखेनानशितुमनशनं कर्तुं दध्रे
धृतवान्मनः । तं तूष्णीमग्न्यागारेऽवस्थितमाचार्यजायोवाच हे ब्रह्मचारिन्नशान
भुङ्क्ष्व किं नु कस्मान्नु कारणान्नाश्नासीति । स होवाच बहवोऽनेकेऽस्मिन्पुरुषेऽ-
कृतार्थे प्राकृते कामा इच्छाः कर्तव्यं प्रति नानाऽत्ययोऽतिगमनं येषां व्याधीनां
कर्तव्यचिन्तानां ते नानात्यया व्याधयः कर्तव्यताप्राप्तिनिमित्तानि चित्तदुःखा-
नीत्यर्थः । तैः प्रतिपूर्णाऽस्मि । अतो नाशिष्यामीति ॥ ३ ॥

आचार्योभिप्रायमजानतः शिष्यस्य दुःखप्राप्तिं दर्शयति—स हेति । अतिगमनं वस्तुस्वरूपमतीत्य विषयेषु प्रवेश इति यावत् । नानात्यया इति कामानां विशेषणम् । कथं तेन व्याधयो विशेष्यन्ते तत्राऽऽह—कर्तव्येति । कामा एव व्याधय इत्यर्थः ॥ ३ ॥

अथ हाग्रयः समूदिरे तप्तो ब्रह्मचारी कुशलं

नः पर्यचारीद्धन्तास्मै प्रब्रवामेति तस्मै

होचुः प्राणो ब्रह्म कं ब्रह्म खं ब्रह्मेति ॥ ४ ॥

उक्त्वा तूष्णींभूते ब्रह्मचारिण्यथ हाग्रयः शश्रूपया वर्जिताः कारुण्याविष्टाः सन्तस्त्रयोऽपि समूदिरे संभूयोक्तवन्तः । हन्तेदानीमस्मै ब्रह्मचारिणेऽस्मद्भक्ताय दुःखिताय तपस्विने श्रद्धधानाय सर्वेऽनुशास्मोऽनुप्रब्रवाम ब्रह्मविद्यामिति । एवं संप्रधार्य तस्मै होचुरुक्तवन्तः प्राणो ब्रह्म कं ब्रह्म खं ब्रह्मेति ॥ ४ ॥

आचार्यप्रवासात्तज्जायाया ब्रह्मचारिण्यनुग्रहात्तस्य चानशनाध्यवसायादनन्तरमित्यथशब्दार्थः । हन्तेति यद्यर्थोऽस्मद्भक्तं ब्रह्मचारिणमुपेक्ष्य देशान्तरं गतस्तर्हीति यावत् । अथ पुनरेत्याऽऽचार्यो ब्रह्मविद्यामस्मै विवक्षितां च वक्ष्यति किं त्वरयेत्याशङ्क्याऽऽह—दुःखितायेति । ब्रह्मविद्यासाधनसंपात्तिमस्य दर्शयति—तपस्विन इति ॥ ४ ॥

स होवाच विजानाम्यहं यत्प्राणो ब्रह्म कं च

तु खं च न विजानामीति ते होचुर्यद्वाव कं

तदेव खं यदेव खं तदेव कमिति प्राणं च हास्मै

तदाकाशं चोचुः ॥ ५ ॥

इति चतुर्थाध्यायस्य दशमः खण्डः ॥ १ ॥

स होवाच ब्रह्मचारी विजानाम्यहं यद्भवद्भिरुक्तं प्रसिद्धपदार्थकत्वात्प्राणो ब्रह्मेति । यस्मिन्सति जीवनं यदपगमे च न भवतीति तस्मिन्वायुविशेषे लोके रूढोऽतो युक्तं ब्रह्मत्वं तस्य । तेन प्रसिद्धपदार्थकत्वाद्विजानाम्यहं यत्प्राणो ब्रह्मेति । कं च तु खं च न विजानामीति । ननु कंखंशब्दयोरपि सुखाकाशविषयत्वेन प्रसिद्धपदार्थकत्वमेव, कस्माद्ब्रह्मचारिणोऽज्ञानम् । नूनं सुखस्य कंशब्दवा-

१ ठ. वें प्र० । २ ग. ट. तां व० । ३ ठ. ०र्थत्वा० । ४ क. ग. ड. च. ट. ढ. ०ति । स य० । ५ च. ढ. ०त्वं च त० । ६ ठ. ०र्थत्वा० । ७ ख. घ. ज. ण. ०शयोर्विष० ।

च्यस्य क्षणप्रध्वंसित्वात्प्रबोधवाच्यस्य चाऽऽकाशस्याचेतनस्य कथं ब्रह्मत्वं
मिति मन्यते । कथं च भवतां वाक्यमप्रमाणं स्यादिति । अतो न विज्ञानामी-
त्याह ।

आणो ब्रह्मेति भवद्विरुक्तं तदहं विज्ञानामीति संबन्धः । तत्र हेतुमाह—यसिद्धेति ।
प्राणपदस्य प्रसिद्धार्थत्वमेव समर्थयते—यस्मिन्निति । एवंभूतः प्राणशब्द इति शेषः ।
प्राणशब्दस्य प्रसिद्धार्थत्वेऽपि कुतो ब्रह्मत्वं तस्मिन्प्रसिद्धमित्याशङ्क्याऽऽह—अत इति ।
कार्यकरणसंघाते नष्टेऽग्रहणादित्यतः शब्दार्थः । स्वकीयज्ञानसमुच्चयार्थश्चकारः । विज्ञाना-
ग्रहणमित्युक्तमुपसंहरति—तेनेति । स्वेनाज्ञातं ब्रह्मचारी दर्शयति—कं चेति । तस्याज्ञा-
नमाक्षिपति—नन्विति । प्राणशब्दस्य वायुविशेषविषयत्वेन प्रसिद्धार्थत्ववदित्यपेक्षार्थः ।
ब्रह्मचारिणोऽभिप्रायं दर्शयन्नुत्तरमाह—नूनमिति । ननु विरुद्धार्थत्वादग्नीनतं वाक्यं भव-
त्वप्रमाणमित्याशङ्क्याऽऽह—कथं चेति । विरुद्धार्थत्वप्रतीतेराप्तवाक्यस्य चाप्रामाण्यायो-
गाद्युक्तं ब्रह्मचारिणोऽज्ञानमिति निगमयति—अत इति ।

तमेवमुक्तवन्तं ब्रह्मचारिणं ते हासय ऊचुः । यद्वाव यदेव खं कमवोचाम
तदेव खमाकाशमित्येवं खेन विशेष्यमाणं कं विषयेन्द्रियसंयोगजात्सुखान्निव-
र्तितं स्यान्निलेनेव विशेष्यमाणमुत्पलं रक्तादिभ्यः । यदेव खमित्याकाशमवो-
चाम तदेव च कं सुखमिति जानीहि । एवं च सुखेन विशेष्यमाणं खं भौति-
कादचेतनात्सुखान्निवर्तितं स्यान्निलोत्पलवदेव । सुखमाकाशस्थं नेतरलौकिकमा-
काशं च सुखाश्रयं नेतरलौकिकमित्यर्थः । नन्वाकाशं चेत्सुखेन विशेषयितुमि-
ष्टमस्त्वन्यतरदेव विशेषणं यद्वाव कं तदेव खमित्यतिरिक्तमितरत् । यदेव खं
तदेव कमिति पूर्वविशेषणं वा । ननु सुखाकाशयोरुभयोरपि लौकिकसुखा-
काशाभ्यां व्यावृत्तिरिष्टेत्यवोचाम ।

खस्य विशेषणत्वं कस्य च विशेष्यत्वमित्यङ्गीकारे फलं कथयति—इत्येवमिति । कस्य
विशेषणत्वं खस्य विशेष्यत्वमित्येवमपि विशेषणविशेष्यत्वमवगन्तव्यमित्याह—यदेवेति ।
यथोक्तविशेषणविशेष्यभावे फलमाह—एवं चेति । यद्वावेत्यादिवाक्यार्थमुक्तमेव प्रतिपत्ति-
सौकर्यार्थं संक्षिपति—सुखमिति । इतरेतरविशेषणविशेष्यत्वमाक्षिपति—नन्विति ।
अन्यतरदेवेत्यत्र यदेव खमित्येतदुच्यते यद्वाव कं तदेव खमित्यत्र यद्वाव कमितीतरद्विशेष-
णमतिरिक्तमधिकमार्कचिक्करमिति योजना । यदि तु यदेव खं तदेव कमिति खेन कं

१ क. ड. भगव° । २ ख. छ. ज. ण. 'पि ब्रह्मत्वं कुतः प्रप्ति° । ३ क. ज. ड.
र्थकार° । ४ क. ग. घ. ड. च. ट. खमाक° । ५ ख. छ. ज. ण. 'रविशे° ।

विशेष्यते, तदा यदेव खमित्येतदेव विशेषणमस्तु । यद्वाव कमिति पूर्वविशेषणमकिंचित्करमित्याह—यदेवेति । व.शब्दोऽतिरिक्तमित्येतदनुकर(ष)णार्थः । विशेषणयोरर्थवत्त्वं पूर्वोक्तं सिद्धान्ती स्मारयति—नन्विति । तथा च सुखस्य लौकिकसुखादव्यावृत्त्यर्थं यदेव खमिति विशेषणमाकाशस्य च लौकिकाकाशादव्यावृत्त्यर्थं यद्वाव कमिति विशेषणमर्थवदिति शेषः ।

सुखेनाऽऽकाशे विशेषिते व्यावृत्तिरुभयोरर्थप्राप्तैवेति चेत्सत्यमेव किंतु सुखेन विशेषितस्यैवाऽऽकाशस्य ध्येयत्वं विहितं न त्वाकाशगुणस्य विशेषणस्य सुखस्य ध्येयत्वं विहितं स्यात् । विशेषणोपादानस्य विशेषनियन्तृत्वेनैवोपक्षयात् । अतः खेन सुखमपि विशेष्यते ध्येयत्वाय । कुतश्चैतन्निश्चीयते । कंशब्दस्यापि ब्रह्मशब्दसंबन्धात्कं ब्रह्मेति । यदि हि सुखगुणविशिष्टस्य खस्य ध्येयत्वं विवक्षितं स्यात्कं खं ब्रह्मेति ब्रूयुरग्नयः प्रथमम् । न चैवमुक्तवन्तः । किं तर्हि कं ब्रह्म खं ब्रह्मेति । अतो ब्रह्मचारिणो मोहापनयनौय कंखंशब्दयोरितरेतरविशेषणविशेष्यत्वनिर्देशो युक्त एव यद्वाव कमित्यादिः ।

अन्यतरविशेषणवशादपि यथोक्तव्यावृत्तिमिद्वेराकिंचित्करं विशेषणद्वयमिति शङ्कते—सुखेनेति । यदा सुखेनाऽऽकाशं विशेष्यते तदा भूताकाशादाकाशं व्यावर्तितं भवति सुखस्य तद्विशेषणत्वायोगात् । सुखमपि लौकिकसुखादव्यवच्छिद्यते । लौकिकसुखस्याऽऽकाशविशेषणत्वांनुपपत्तेः । अतः सुखेनाऽऽकाशस्याऽऽकाशेन सुखस्य वा विशेषितत्वसामर्थ्यात्प्राप्तैव सुखाकाशयोर्लौकिकसुखाकाशाभ्यां व्यावृत्तिरित्यन्यतरदेव विशेषणमर्थवदित्यर्थः । किमन्यतररयैव विशेषणस्य व्यावर्तकत्वमित्यापद्यते किं वा तस्यैवार्थवत्त्वमिति तत्राऽऽद्यमङ्गी करोति—सत्यमेवमिति । द्वितीयं दूषयति—न त्वित्यादिना । विशिष्टस्यैव ध्येयत्वे विशेषणस्यापि ध्येयत्वं सिध्यतीति चेन्नैवं दण्डी प्रैषानन्वाहेतिवद्विशेषणस्यान्यथासिद्धत्वादित्याह—विशेषणेति । द्वयोरपि विशेषणयोरर्थवत्त्वं निगमयति—अन इति । विधान्तरेण ध्येयत्वासंभवादित्यतःशब्दार्थः । खमिव सुखेनेत्यपेरर्थः । इतश्च सुखाकाशयोरितरेतरविशेषणविशेष्यत्वमेवमित्याह—कुतश्चेति । कुतःशब्दोपात्तमित शब्दार्थं रकुटयति—कंशब्दस्येति । खं ब्रह्मेति खंशब्दस्य ब्रह्मशब्दसंबन्धवदित्यपेरर्थः । गुणगुणिनोरुभयोरपि ध्येयत्वसिद्ध्यर्थमितरेतरविशेषणविशेष्यत्वं कंशब्दस्य खंशब्दस्य च प्रत्येकं ब्रह्मशब्दसंबन्धादपि स्वीकर्तव्यमित्युक्तं व्यतिरेकद्वारा साधयति—यदि हीति ।

१ ख. ग. छ. ज. ठ. ण. विशिष्टे । २ क. च. 'मेव किं' । ३ ग. छ. च. ज. ठ. ण. 'नायाय । ४ ख. च. ण. 'त्करवि' । ५ ग. 'खमिति लौ' । ६ ख. छ. ज. ण. सत्यमेवेति ।

उत्तरीत्या द्वयोरपि ध्येयत्वमतःशब्दार्थः । ब्रह्मचारिणो मोहो नामान्योन्यविशेषणविशेष्यत्वा-
ग्रहणाद्वाकाशस्यैव गुणिनो ध्येयत्वं न तु सुखस्य गुणस्येति विभ्रमः ।

तदेतदग्निभिरुक्तं वाक्यार्थमस्मद्बोधाय श्रुतिराह—प्राणं च हास्मै ब्रह्मचा-
रिणे । तस्याऽऽकाशस्तदाकाशः । प्राणस्य संबन्ध्याश्रयत्वेन हार्द आकाश
इत्यर्थः । सुखगुणवच्चनिर्देशात्तं चाऽऽकाशं सुखगुणविशिष्टं ब्रह्म तत्स्थं च प्राणं
ब्रह्मसंपर्कादेव ब्रह्मेत्युभयं प्राणं चाऽऽकाशं च समुच्चित्य ब्रह्मणी ऊचुरग्रय
इति ॥ ५ ॥

इति चतुर्थाध्यायस्य दशमः खण्डः ॥ १० ॥

प्राणं चेत्यादि वाक्यं नाग्नीनां न ब्रह्मचारिणः । तथा च कथमुपाख्यायिकोमिदं निर्व-
हतीत्याशङ्क्याऽऽह—तदेतदिति । आकाशस्य प्राणसंबन्धित्वं कया विधयेत्यपे-
क्षायामाह—आश्रयत्वेनेति । कार्यब्रह्मोपासनसमुच्चितं कारणब्रह्मोपासनमुपसंहर्तुमिति-
शब्दः ॥ ५ ॥

इति चतुर्थाध्यायस्य दशमः खण्डः ॥ १० ॥

(अथ चतुर्थाध्यायस्यैकादशः खण्डः ।)

अथ हैनं गार्हपत्योऽनुशशास पृथिव्यग्निरन्नमादित्य
इति य एष आदित्ये पुरुषो दृश्यते सोऽहमस्मि स
एवाहमस्मीति ॥ १ ॥

संभूयाग्रयो ब्रह्मचारिणे ब्रह्मोक्तवन्तः । अथानन्तरं प्रत्येकं स्वस्व-
विषयां विद्यां वक्तुमारेभिरे । तत्राऽऽदावेनं ब्रह्मचारिणं गार्हपत्योऽग्निरनुशशास ।
पृथिव्यग्निरन्नमादित्य इति ममैताश्चतस्रस्तनवः । तत्र य आदित्य एष पुरुषो
दृश्यते सोऽहमस्मि गार्हपत्योऽग्निर्यश्च गार्हपत्योऽग्निः स एवाहमादित्ये पुरुषोऽ-
स्मीति । पुनः परावृत्त्या स एवाहमस्मीति वचनम् । पृथिव्यन्नयोरिव भोज्य-
त्वलक्षणयोः संबन्धो न गार्हपत्यादित्ययोः । अतृत्वपक्वतृत्वप्रकाशेनधर्मा अवि-
शिष्टा इत्यत एकत्वमेवानयोरत्यन्तम् । पृथिव्यन्नयोस्तु भोज्यत्वेनाऽऽभ्यां
संबन्धः ॥ १ ॥

१ ख. छ. ग. तुकस्य । २ च. ठ. ड. हार्दका । ३ ख. ग. घ. ड. च. ज्ञ. ट. ड. ड.
ण. °शाक्त्याऽऽका° । ४ ग. ड. अ. ट. ण. °कायामि° । ५ ख. ज्ञ. °शत्वध° । घ. च.
ड. ठ. °शकत्वध° । ६ ड. ड. ड. °वाऽऽभ्यां° । ७ घ. ड. च. ठ. ड. ड. ण °नाऽऽभ्यां° ।

प्रधानविद्यामुपदिश्याद्भविद्याविधानायोपक्रमते—संभूयेति । अनन्तरं प्रधानविद्योपदे-
शादिति शेषः । अग्निविद्यां वक्तुमारब्धानामग्नीनां मध्ये प्रथममिति श्रुतावयवशब्दार्थः ।
श्रुतिविद्यादिचतुष्टयमनूद्याग्न्यादित्ययोरवान्तरभेदं दर्शयति—तत्रेति । एवमग्न्यादित्ययोस्ता-
दात्म्यमिति शब्दार्थः । य एष आदित्ये पुरुषो दृश्यते सोऽहमस्मीत्येतावतैव तयोस्तादाह-
म्यसिद्धेः स एवाहमस्मीति पुनरुक्तिरनधिकेत्याशङ्क्याऽऽह—पुनरिति । भोज्यत्वं लक्षणं
स्वभावो ययोस्तयोर्गार्हपत्येन यथा संबन्धस्तथा गार्हपत्यादित्ययोर्न संबन्धः किंतु तादात्म्य-
लक्षण एवेत्यत्र हेतुमाह—अतृत्वेति । पृथिव्यादावपि तादात्म्यं किं न स्यादित्याश-
ङ्क्याऽऽह—पृथिवीति । आभ्यामग्न्यादित्याभ्यामिति यावत् । स एवाहमस्मीति परावृत्त्या
पुनर्वचनं यथोक्तार्थविशेषसिद्धयर्थमिति भावः ॥ १ ॥

स य एतमेवं विद्वानुपास्तेऽपहते पापकृत्यां लोकी
भवति सर्वमायुरेति ज्योग्जीवति नास्यावरपुरुषाः
क्षीयन्त उप वयं तं भुञ्जामोऽस्मिश्च लोकेऽ-
मुष्मिश्च य एतमेवं विद्वानुपास्ते ॥ २ ॥

इति चतुर्थाध्यायस्यैकादशः खण्डः ॥ ११ ॥

स यः कश्चिदेवं यथोक्तं गार्हपत्यमग्निमन्नान्नादत्वेन चतुर्धा प्रविभक्तमु-
पास्ते सोऽपहते विनाशयति पापकृत्यां पापं कर्म । लोकी लोकैर्वांश्चास्मदीयेन
लोकेनाऽऽग्नेयेन तद्गन्भवति यथा वयमिह च लोके सर्वं वर्षशतमायुरेति प्राप्नोति
ज्योगुज्ज्वलं जीवति नाप्रख्यात इत्येतत् । न चास्यावराश्च ते पुरुषाश्चास्य
विदुषः संततिजा इत्यर्थः । न क्षीयन्ते संतत्युच्छेदो न भवतीत्यर्थः । किं च
तं वयमुपभुञ्जामः पालयामोऽस्मिश्च लोके जीवन्तममुष्मिश्च परलोके । य एत-
मेवं विद्वानुपास्ते यथोक्तं तस्यैतत्फलमित्यर्थः ॥ २ ॥

इति चतुर्थाध्यायस्यैकादशः खण्डः ॥ ११ ॥

उक्ताया विद्याया गार्हपत्यविषयाया द्विविधं फलं दर्शयति—स यः कश्चिदित्या-
दिना । कस्यैतत्फलमित्यपेक्षायामुक्तमेव संक्षिपति—य एतमेवमिति ॥ २ ॥

इति चतुर्थाध्यायस्यैकादशः खण्डः ॥ ११ ॥

(अथ चतुर्थाध्यायस्य द्वादशः खण्डः ।)

अथ हैनमन्वाहार्यपचनोऽनुशशासाऽऽपो दिशो
नक्षत्राणि चन्द्रमा इति य एष चन्द्रमसि पुरुषो
दृश्यते सोऽहमस्मि स एवाहमस्मीति ॥ १ ॥

स य एतमेवं विद्वानुपास्तेऽपहते पापकृत्यां लोकी
भवति सर्वमायुरेति ज्योग्जीवति नास्यावरपुरुषाः
क्षीयन्त उप वयं तं भुञ्जामोऽस्मिञ्च लोकेऽ-
मुष्मिञ्च य एतमेवं विद्वानुपास्ते ॥ २ ॥

इति चतुर्थाध्यायस्य द्वादशः खण्डः ॥ १२ ॥

अथ हैनमन्वाहार्यपचनोऽनुशशास दक्षिणाग्निरापो दिशो नक्षत्राणि चन्द्रमा
इत्येता मम चतस्रस्तनवश्चतुर्थाऽहमन्वाहार्यपचन आत्मानं प्रविभज्यावस्थितः ।
तत्र य एष चन्द्रमसि पुरुषो दृश्यते सोऽहमस्मीति पूर्ववत् । अन्नसंबन्धाज्ज्यो-
तिष्ठसामान्याच्चान्वाहार्यपचनचन्द्रमसोरेकत्वं दक्षिणा(ण)दिवसंबन्धाच्च । अपहं
नक्षत्राणां च पूर्ववदन्नत्वेनैव संबन्धः । नक्षत्राणां चन्द्रमसो भोग्यत्वप्रसिद्धेः ।
अपामन्नोत्पादकत्वादन्नत्वं दक्षिणाग्नेः पृथिवीवद्वार्हपत्यस्य । समानमन्यत् ॥ १॥२॥

इति चतुर्थाध्यायस्य द्वादशः खण्डः ॥ १२ ॥

गार्हपत्योपदेशानन्तर्यमथशब्दार्थः । अत्रादिचतुष्टयमनूय दक्षिणाग्नौ चन्द्रे च विशेषं
दर्शयति—तत्रेति । अन्वाहार्यपचनचन्द्रमसोस्तादात्म्येनावनेन नक्षत्राणां च ताम्यां
भोज्यत्वेन संबन्ध इति वक्तुं पुनर्वचनमित्याह—स एवेति । कथं पुनरन्वाहार्यपचनचन्द्र-
मसोस्तादात्म्यं तत्राऽऽह—अन्नसंबन्धादिति । प्रसिद्धं हि दर्शपूर्णमासयोरन्वाहार्यपचने
हविःश्रपणम् । ते चन्द्रं प्राप्यान्नं भवतीत्यादौ चन्द्रमसि प्रसिद्धोऽन्नसंबन्धः । तस्मात्तयो-
स्तादात्म्यमित्यर्थः । तयोरेकत्वे हेत्वन्तरमाह—ज्योतिष्ठवेति । तत्रैव हेत्वन्तरमाह—
दक्षिणेति । अन्वाहार्यपचनो हि दक्षिणाग्निरुच्यते । चन्द्रमाश्च दक्षिणेन पथा प्राप्यमाणो
दक्षिणस्यां दिशि भवतीति गम्यते । उत्तरदिग्धिष्ठातुरपि तस्य तत्संबन्धानिवारणात्तदुक्तं

तयोरैक्यमित्यर्थः । अपां नक्षत्राणां च चन्द्रवदन्वाहार्थपचनेन तादात्म्यमाशङ्क्याऽऽह—
 अपामिति । पूर्ववत्पृथिव्यन्नयोस्तयोर्गार्हपत्यादित्याभ्यामन्नत्वेन संबन्धवदिति यावत् ।
 संबन्धोऽन्वाहार्थपचनचन्द्रमोभ्यामिति शेषः । कथं नक्षत्राणामन्नत्वं तत्राऽऽह—नक्षत्राणा-
 मिति । कथं पुनरपामन्नत्वं तदाह—अपामिति । दक्षिणाग्नेर्दक्षिणाग्निं प्रतीति यावत् ।
 पृथिव्या गार्हपत्याग्निं प्रत्यन्नत्ववदित्युदाहरणार्थः । स य एतमेवं विद्वानित्याद्यन्यदि-
 त्युक्तम् ॥ १ ॥ २ ॥

इति चतुर्थाध्यायस्य द्वादशः खण्डः ॥ १२ ॥

(अथ चतुर्थाध्यायस्य त्रयोदशः खण्डः ।)

अथ हैनमाहवनीयोऽनुशशास प्राण आकाशो द्यौर्वि-
 द्युदिति य एष विद्युति पुरुषो दृश्यते सोऽहमस्मि स
 एवाहमस्मीति ॥ १ ॥

स य एतमेवं विद्वानुपास्तेऽपहते पापकृत्यां लोकी
 भवति सर्वमायुरेति ज्योग्जीवति नास्यावरपुरुषाः
 क्षीयन्त उप वयं तं भुञ्जामोऽस्मिञ्च लोकेऽमु-
 ष्मिञ्च य एतमेवं विद्वानुपास्ते ॥ २ ॥

इति चतुर्थाध्यायस्य त्रयोदशः खण्डः ॥ १३ ॥

अथ हैनमाहवनीयोऽनुशशास प्राण आकाशो द्यौर्विद्युदिति ममाप्येताश्चतस्र-
 स्तनवः । य एष विद्युति पुरुषो दृश्यते सोऽहमस्मीत्यादि पूर्ववत्सामान्यात् ।
 दिवा (दृष्ट्वा) काशयोस्त्वाश्रयत्वाद्विद्युदाहवनीययोर्भोग्यत्वेनैव संबन्धः ।
 समानमन्यत् ॥ १ ॥ २ ॥

इति चतुर्थाध्यायस्य त्रयोदशः खण्डः ॥ १३ ॥

गार्हपत्यस्य दक्षिणाग्नेश्चोपासनानन्तर्यमथशब्दार्थः । तत्रावान्तरभेदं दर्शयति—य
 एष इति । सोऽहमस्मीत्याद्यन्यत्समानमिति संबन्धः । यथा पूर्वं ज्योतिष्ट्वाविशे-
 षाद्गार्हपत्यादित्ययोर्न्वाहार्थपचनचन्द्रमसोश्च साम्यमुक्तं तथा ज्योतिष्ट्वसामान्याद्वि-

बुद्धिं हवनीययोस्तादात्म्यमेष्टव्यमित्याह—पूर्ववदिति । कथं तर्हि ताभ्यां दिवा (द्यूवा) का-
शयोः संबन्धस्तत्राऽऽह—दिवा (द्यूवा) काशयोस्त्विति । आहवनीयस्य फलत्वादिवो
विषयत्वं तत्र होमादिद्वारा निष्पन्नापूर्वस्य बुद्धौ फलत्वाभ्युपगमाद्विद्युत्स्वाकाशाश्रयत्वं
प्रसिद्धमतो विद्युदाहवनीययोर्भोग्यत्वेनैव दिवा (द्यूवा) काशयोः संबन्ध इत्यर्थः । स य एत-
मेवमित्याद्यन्यदित्युक्तम् ॥ १ ॥ २ ॥

इति चतुर्थाध्यायस्य त्रयोदशः खण्डः ॥ १३ ॥

(अथ चतुर्थाध्यायस्य चतुर्दशः खण्डः ।)

ते होचुरुपकोसलैषा सौम्य तेऽस्मद्विद्याऽऽ-
त्मविद्या चाऽऽचार्यस्तु ते गतिं वक्तव्याजगाम
हास्याऽऽचार्यस्तमाचार्योऽभ्युवादोपकोसल ३
इति ॥ १ ॥

ते पुनः संभूयोचुर्होपकोसलैषा सौम्य ते तवास्मद्विद्याऽग्निविद्येत्यर्थः । आत्म-
विद्या पूर्वोक्ता प्राणो ब्रह्म कं ब्रह्म खं ब्रह्मेति च । आचार्यस्तु ते गतिं वक्ता
विद्याफलप्राप्तय इत्युक्तवोपरेमुरग्नयः । आजगाम हास्याऽऽचार्यः कालेन । तं च
शिष्यमाचार्योऽभ्युवादोपकोसल ३ इति ॥ १ ॥

अग्नीनां मिथो विसंवादं व्यावर्तयति—ते पुनरिति । तथाऽप्यात्मविद्या श्रोतव्येत्या-
शङ्क्याऽऽह—आत्मविद्येति । कथमाचार्योपदेशमन्तरेण भगवदुपदेशवशादेव मे विद्या
फलवत्याचार्योऽप्येव विद्या विदिता साधिष्ठमित्यादि हि प्रागुक्तमत आह—आचार्य-
स्त्विति ॥ १ ॥

भगव इति ह प्रतिशुश्राव ब्रह्मविद् इव सौम्य
ते मुखं भाति को नु त्वाऽनुशशासेति को नु
माऽनुशिष्याद्भो इतीहापेव निहनुत इमे नून-
मीदृशा अन्यादृशा इतीहाग्नीनिभ्यूदे किं नु
सौम्य किल तेऽवोचन्निति ॥ २ ॥

१ ख. ग. छ. ट. ण. °कपाल°. अ. °कपाकत्वा°. २ ख. काशलै°. ३ ख. अ. सौम्य°. ४ ख. घ. °कोशल°. ५ ण. °कोशलै°. ६ ख. घ. अ. सौम्य°. ७ ण. °कोशल°. ८ क. ग. ट. °यदिव°. ९ ख. अ. सौम्य°. १० ख. अ. सौम्य°.

इदमिति ह प्रतिजज्ञे लोकान्वाच किल सौम्य
तेऽवोचन्नहं तु ते तद्वक्ष्यामि यथा पुष्करप-
लाश आपो न श्लिष्यन्त एवमेवंविदि पापं
कर्म न श्लिष्यत इति ब्रवीतु मे भगवानिति
तस्मै होवाच ॥ ३ ॥

इति चतुर्थाध्यायस्य चतुर्दशः खण्डः ॥ १४ ॥

भगव इति ह प्रतिशुश्राव । ब्रह्मविद इव सौम्य ते मुखं प्रसन्नं भाति को नु
त्वाऽनुशशासेत्युक्तः प्रत्याह । को नु माऽनुशिष्यादनुशासनं कुर्याद्धो भगवं-
स्त्वयि प्रोषित इतीहापेव निहनुतेऽपनिहनुत इवेति व्यवहितेन संबन्धो न चाप-
निहनुते न च यथावदग्निभिरुक्तं ब्रवीतीत्यभिप्रायः । कथमिमेऽग्नयो मया परि-
चरिता उक्तवन्तो नूनं यतस्त्वां दृष्ट्वा वेपमाना इवेदृशा दृश्यन्ते पूर्वमन्यादृशाः
सन्त इतीहाग्नीनभ्यूदेऽभ्युक्तवान्काक्काऽग्नीन्दर्शयन् । किं नु सौम्य किल ते तुभ्यं
मवोचन्नग्रय इति पृष्ट इत्येवमिदमुक्तवन्त इत्येवं ह प्रतिजज्ञे प्रतिज्ञातवान्प्रतीक-
मात्रं किञ्चिन्न सर्वं यथोक्तमग्निभिरुक्तमवोचत् । यत आहाऽऽचार्यो लोकान्वाच
पृथिव्यादीन्हे सौम्य किल तेऽवोचन्न ब्रह्म साकल्येन । अहं तु ते तुभ्यं तद्वह्म
यैदिच्छसि त्वं श्रोतुं वक्ष्यामि, शृणु तस्य मयोच्यमानस्य ब्रह्मणो ज्ञानमाहात्म्यं
यथा पुष्करपलाशे पद्मपत्र आपो न श्लिष्यन्त एवं यथा वक्ष्यामि ब्रह्मैवंविदि
पापं कर्म न श्लिष्यते न संबध्यत इत्येवमुक्तवत्याचार्य आहोपकांसलो ब्रवीतु
मे भगवानिति तस्मै होवाचाऽऽचार्यः ॥ २ ॥ ३ ॥

इति चतुर्थाध्यायस्य चतुर्दशः खण्डः ॥ १४ ॥

अपनिहनुत इत्येतरेवशब्दतात्पर्यं दर्शयति—न चेति । उक्तमभिप्रायमाकाङ्क्षापू-
र्वकं विवृणोति—कथमित्यादिना । काक्का स्वरभङ्गेन(ण) भीतः सन्नोक्तवानस्फुट-
मिति यावत् । भीति शिष्यस्यापनयनाचार्यो ब्रूते—किं नु सौम्येति । आचार्यर्वा-
क्यस्थमिति शब्दमनूय व्याचष्टे—इत्येवमिति । पृष्टः सन्निति पूर्वण संबन्धः ।
यस्मदग्निभिरुक्तमाचार्याय प्रतीकद्वारा शिष्यो निवेदितवांस्तस्मादाचार्यः प्राप्तः साव-

१ ख. ज. सौम्य । ६ ख. ज. सौम्य । ३ ख. ज. सौम्य । ४ ख. ज. ड. सौम्य । ५ ख.
ज. ड. यदीच्छ° ६ व. ण. °कोशलो । ७ ज. सौम्येति । ८ क. °वाक्स्थमि° ।

काशमित्याह—यत इति । कं [ब्रह्म] खं ब्रह्मेत्यादिना ब्रह्मपि तैरुक्तमित्याशङ्क्याऽऽह—न ब्रह्मेति । कथं तर्हि साकल्येन ब्रह्म ज्ञातव्यमित्यत आह—अहं त्विति । ब्रह्मज्ञाने किं स्यादित्याशङ्क्याऽऽह—गृण्विति ॥ २ ॥ ३ ॥

इति चतुर्थाध्यायस्य चतुर्दशः खण्डः ॥ १४ ॥

(अथ चतुर्थाध्यायस्य पञ्चदशः खण्डः ।)

य एषोऽक्षिणि पुरुषो दृश्यत एष आत्मेति होवाचै-
तदमृतमभयमेतद्ब्रह्मेति तद्यद्यप्यस्मिन्सर्पिर्वोदकं वा
सिञ्चति वर्त्मनी एव गच्छति ॥ १ ॥

य एषोऽक्षिणि पुरुषो दृश्यते निवृत्तचक्षुर्भिर्ब्रह्मवर्यादिसाधनसंपन्नैः शान्तै-
र्विवेकिभिर्दृष्टेर्दृष्टा । “चक्षुषश्चक्षुः” इत्यादिश्रुत्यन्तरात् । नन्वाग्निभिरुक्तं
वितथं यत आचार्यस्तु ते गतिं वक्तेति गतिमात्रस्य वक्तव्यवोचनमविष्यद्विषया-
परिज्ञानं चाग्नीनाम् । नैष दोषः । सुखाकाशस्यैवाक्षिणि दृश्यत इति द्रुगनुवा-
दात् । एष आत्मा प्राणिनामिति होवाचैवमुक्तवानेतद्यदेवाऽऽत्मतत्त्वमवोचाम ।
एतदमृतममरणधर्म्यविनाश्यत एवाभयं यस्य हि विनाशाशङ्का तस्य भयोपप-
त्तिस्तदभावादभयमत एवैतद्ब्रह्म बृहदनन्तमिति । किंचास्य ब्रह्मणोऽक्षिपुरुषस्य
माहात्म्यं तत्तत्र पुरुषस्य स्थानेऽक्षिणि यद्यप्यस्मिन्सर्पिर्वोदकं वा सिञ्चति
वर्त्मनी एव गच्छति पक्षमावेव गच्छति न चक्षुः संवध्यते पञ्चमन्त्रेणैवोदकम् ।
स्थानस्याप्येतन्माहात्म्यं किं पुनः स्थानिनोऽक्षिपुरुषस्य निरञ्जनत्वं वक्तव्य-
मित्यभिप्रायः ॥ १ ॥

कथमुपसन्नायाऽऽचार्यो ब्रह्मचारिणे ब्रह्मविद्यामुक्तवानित्यत आह—य एष इति ।
आक्षिप्यमाने तदुपलक्षितो द्रष्टा य एष पुरुषो दृश्यत इति संबन्धः । नासौ सर्वेषां छाया-
त्मातिरिक्तो दृष्टिगोचरतामाचरतीत्याशङ्क्याधिकारिणो विशिनष्टि—निवृत्तेति । निवृत्तानि
विषयेभ्यो विमुक्तानि चक्षूषि ब्रह्मणि करणानि येषां तैरिति यावत् । बाह्यकरणानां
स्ववशत्वाधीनं विशेषणान्तरमर्थधत्ते—ब्रह्मचर्यादीति । मनसो विषयपारवश्यराहित्ये
विशेषणान्तरमाह—शान्तैरिति । तेषां निवृत्तचक्षुष्वे हेतुमाह—विवेकिभिरिति । पुरुषोऽ-

क्षिणि द्रष्टेत्यत्र बृहदारण्यकश्रुतिं प्रमाणयति-चक्षुष इति । आचार्येणापूर्वविद्योपदेशादग्नी-
नामुक्तिर्मिथ्या प्राप्तेति शङ्कते-नन्विति । अग्निवचनस्य गत्यन्तरमाह-भविष्यदिति ।
नाग्नीनामुक्तिर्मृषा नापि तेषां भविष्यद्विषयाज्ञानमिति दूषयति-नैष दोष इति । यस्मि-
न्खगुणैकमाकाशमुपास्यमग्निभिरुपादिष्टं तस्यैव कारणब्रह्मणो द्रष्टृरुपस्याक्षिणि दृश्यत इत्यनु-
वादो गतिव्याख्यानाय ऽऽचार्येण क्रियते तन्नास्ति दोषद्वयमित्यर्थः । अक्षिणि दृश्यत इति
प्रयोगादाचार्येण छायात्मा विवक्षित इत्याह-क्वयाऽऽह-एष इति । इतश्च नयं पुरुष-
श्छायात्मेत्यनन्तरवाक्यमवतार्य व्याकरोति-एतदित्यादिना । इतिशब्दो यथो-
क्तगुणैरुपास्यः पुरुषो न छायात्मा भवितुमर्हतीत्यर्थः । अमङ्गत्वं च नयं छायात्मेत्याह-
किंचेति । माहात्म्यं स्थानद्वारणोच्यत इति शेषः । किमतावता पुरुषस्याऽऽत्ममित्येव श-
ङ्कयाऽऽह-स्थानस्यापीति ॥ १ ॥

एतं संयद्वाम इत्याचक्षत एतं हि सर्वाणि वामा-
न्यभिसंयन्ति सर्वाण्येनं वामान्यभिसंयन्ति य एवं
वेद ॥ २ ॥

एतं यथोक्तं पुरुषं संयद्वाम इत्याचक्षते । कस्मात् । यस्मादेतं सर्वाणि
वामानि वननीयानि संभजनीयानि शोभनान्यभिसंयन्त्यभिसंगच्छन्ती-
त्यतः संयद्वामः । तथैवंविदमेनं सर्वाणि वामान्यभिसंयन्ति य एवं वेद ॥ २ ॥

तस्मैवोपास्यत्वार्थं गुणान्तरं दर्शयति-एतमिति । पुरुषस्य संयद्वामत्वं ब्रह्मविदुक्त्या
सिद्धमपि नैवार्थमन्तरेण व्यक्ती भवतीति शङ्कते-कस्मादिति । अवधार्योपन्यासेन
परिहरति-यस्मादिति । गुणोपास्तिकलमाह-तथेति । उपास्यगुणानुपारेणेत्यर्थः ।
एवंविदं संयद्वामगुणविशिष्टपुरुषोऽस्मीति वेदितारमित्येतत् ॥ २ ॥

एष उ एव वामनीरेष हि सर्वाणि वामानि नयति
सर्वाणि वामानि नयति य एवं वेद ॥ ३ ॥

एष उ एव वामनीरेस्मादेष हि सर्वाणि वामानि पुण्यकर्मफलानि पुण्या-
नुरूपं प्राणिभ्यो नयति प्रापयति वहति चाऽऽत्मधर्मत्वेन । विदुषः फलं-
सर्वाणि वामानि नयति य एवं वेद ॥ ३ ॥

गुणान्तरमुपास्यन्वाय दर्शयति—एष इति । तद्व्युपादयति—एष इति ॥ ३ ॥

एष उ एव भामनीरेष हि सर्वेषु लोकेषु भाति

सर्वेषु लोकेषु भाति य एवं वेद ॥ ४ ॥

एष उ एव भामनीरेष हि यस्मात्सर्वेषु लोकेष्वदित्यच्चन्द्राग्न्यादिरूपैर्भाति दीप्यते । “ तस्य भासा सर्वमिदं विभाति ” इति श्रुतेस्तो भामानि नयतीति भामनीः । य एवं वेदासावपि सर्वेषु लोकेषु भाति ॥ ४ ॥

गुणान्तरं ध्यानालोक्त्वा व्युत्पादयति—एष इत्यादिना । आदित्यादिरूपेणास्यैव दीप्यमानत्वे श्रुत्यन्तरमुक्कूलयति—तस्येति । गुणोपास्तिफलमाह—य एवमिति ॥ ४ ॥

अथ यदु चैवास्मिञ्छव्यं कुर्वन्ति यदि च नार्चि-

षमेवाभिसंभवन्त्यर्चिषोऽहरह आपूर्यमाणपक्षमापूर्य-

माणपक्षाद्यान्षडुदङ्ङेति मासाऽस्तान्मासेभ्यः संव-

त्सरः संवत्सरादादित्यमादित्याच्चन्द्रमसं चन्द्रमसो

विद्युतं तत्पुरुषोऽमानवः स एनान्ब्रह्म गमयत्येष

देवपथो ब्रह्मपथ एतेन प्रतिपद्यमाना इमं मानवमा-

वर्त नाऽऽवर्तन्ते नाऽऽवर्तन्ते ॥ ५ ॥

इति चतुर्थाध्यायस्य पञ्चदशः खण्डः ॥ १५ ॥

अथेदानीं यथोक्तब्रह्मविदो गतिरुच्यते । यद्यद्यु चैवास्मिन्नेवंविदि शव्यं शवकर्म मृते कुर्वन्ति यदि च न कुर्वन्ति ऋत्विजः सर्वथाऽप्येवंविच्चेन शवकर्मणाऽकृतेनापि प्रतिबद्धो न ब्रह्म प्राप्नोति न च कृतेन शवकर्मणाऽस्य कश्चनाभ्यधिको लोकः । “ न कर्मणा वर्धते नो कनीयान् ” इति श्रुत्यन्तरात् । शवकर्मण्यनादरं दर्शयन्विद्यां स्तौति न पुनः शवकर्मैवविदो न कर्तव्यमिति । अक्रियमाणे हि शवकर्मणि कर्मणां फलारम्भे प्रतिबन्धः कश्चिदनुमीयतेऽन्यत्र । यत इह विद्याफलारम्भकाले शवकर्म स्याद्वा न वेति विद्यावतोऽप्रतिबन्धेन फलारम्भं दर्शयति । ये सुखाकाङ्क्षमक्षिस्थं संयद्वा मो वामनीभमिनीरिस्त्येवंगुण-

मुपासते प्राणसहितामग्निविद्यां च तेषामन्यत्कर्म भवतु मा वा भून्सर्वथाऽपि
तेऽर्चिषमेवाभिसंभवन्त्यर्चिरभिमानीर्ना देवतामभिसंभवन्ति प्रतिपद्यन्ते इत्यर्थः ।

गतिं वक्तुं पूर्वोक्तैर्ब्रह्मविद्यायामधिकगुणानेवाऽऽचार्योऽन्ववादीदिदानीं तामेव गतिमव-
तारयति—अथेति । तां वक्तुं पातेनिकां करोति—यद्यदीति । करणाकरणाभ्यां विदुषो
न वृद्धिर्नापि हानिरित्यत्र श्रुत्यन्तरं प्रमाणयति—न कर्मणेति । अथ यदु- चैवेत्यादि-
वाक्यस्य तात्पर्यं दर्शयति—शवकर्मणीति । तादर्थ्यान्तरं दर्शयति—न पुनरिति ।
यदि विदुषोऽपि शवकर्म कर्तव्यं कस्तर्हि तस्य विशेषस्तत्राऽऽह—अक्रियमाणे हीति ।
अन्यत्रेत्यविद्यावानुच्यते । इहेति । प्रस्तुतवादयस्य विद्यावतो वोक्तिरिति शवकर्मण्यना-
दरपूर्वकमिति शेषः । विद्यावतः शवकर्मभावाभावयोरप्रतिबन्धः फल सिध्यति ।
अविद्यावतस्तु शवकर्माकरणे कर्माणि न फलदानीति विद्यास्तुतिरिहामिप्रेतेति भावः ।
तेऽर्चिषमेवेत्यत्र तच्छब्दार्थं वाचष्टे—ये सुखाकाशमिति ।

अर्चिषोऽर्चिर्देवताया अहरहरभिमानीर्ना देवतामह आपूर्यमाणपक्षं शुक्लाक्ष-
देवतामापूर्यमाणपक्षाद्यान्पन्मासानुदङ्कुत्तरां दिशमेति सविता तान्मासानुत्त-
रायणदेवतां तेभ्यो मासेभ्यः संवत्सरं संवत्सरदेवतां ततः संवत्सरादादित्यमा-
दित्याच्चन्द्रमसं चन्द्रमसो विद्युतं तत्तत्रस्थांस्तान्पुरुषः कश्चिद्ब्रह्मलोकादेत्यामा-
नवो मानव्यां सृष्टौ भवो मानवो न मानवोऽमानवः स पुरुष ऐनान्ब्रह्म सत्य-
लोकस्थं गमयति गन्तृगन्तव्यगमयितृत्वव्यपदेशेभ्यः । सन्मात्रब्रह्मप्राप्तौ तदनु-
पपत्तेः । ब्रह्मैव सन्ब्रह्माप्येतीति हि तत्र वक्तुं न्याय्यम् । सर्वभेदनिरासेन
सन्मात्रप्रतिपत्तिं वक्ष्यति । न चादृष्टो मार्गोऽगमनायोपतिष्ठते । “ स एनम-
विदितो न भुनक्ति ” इति श्रुत्यन्तरात् । एष देवपथो देवैरर्चिरादिभिर्गमयि-
तृत्वेनाधिकृतैरुपलक्षितः पन्था देवपथ उच्यते । ब्रह्म गन्तव्यं तेन चोपल-
क्षित इति ब्रह्मपथः । एतेन प्रतिपद्यमाना गच्छन्तो ब्रह्मेण मानवं मनुसंबन्धिनं
मनोः सृष्टिलक्षणमावर्तं नाऽऽवर्तन्ते आवर्तन्तेऽस्मिञ्जननभरणप्रबन्धचक्रारूढा
घटीयन्त्रवत्पुनः पुनरित्यावर्तस्तं न प्रतिपद्यन्ते । नाऽऽवर्तन्ते इति द्विरुक्तिः
सफलाया विद्यायाः परिसमाप्तिप्रदर्शनार्था ॥ ५ ॥

इति चतुर्थाध्यायस्य पञ्चदशः खण्डः ॥ १५ ॥

१ घ. ठ. ड. ण. 'तु वा मा भू' । २ ज. 'कपि' । ३ ख. ग. ट. 'माणि च फ' ।
४ क. ख. ग. ड. च. ज. ट. ठ. ड. ण. एतान् । ५ घ. ड. ठ. ड. ण. 'तस्तमावर्तं न' ।

सत्यलोकस्थमिति देशव्यवच्छेदेन किमिति व्याख्यायते मुख्यमेव ब्रह्म ब्रह्मशब्दालम्बनं किं नोच्यते तत्राऽऽह—गन्तृगन्तव्येति । एतेभ्यो हेतुभ्यः सत्यलोकस्थं ब्रह्म न मुच्यमिति संबन्धः । मुख्यब्रह्मप्राप्तावपि यथोक्तव्यपदेशा भविष्यन्तीत्याशङ्क्याऽऽह—सन्मात्रेति । तदनुपपत्तर्त्तनं तादृग्ब्रह्म ब्रह्मशब्दमिति शेषः । अनुपपत्तिमेव स्फोरयति—ब्रह्मैवेति । तत्रेति मुख्यप्राप्तिरुच्यते । कस्यचिदपि सन्मात्रब्रह्मप्राप्तिरत्र नास्तीत्याशङ्क्याऽऽह—सर्वभेदेति । वक्ष्यति षष्ठेऽध्याये श्रुतिरिति शेषः । जीवस्य सन्मात्रं ब्रह्म पारमार्थिकं रूपं चेदुपासकस्यापि न गरुचिता तस्यापि ब्रह्मातिरिक्तस्वरूपाभावाद्याशङ्क्याऽऽह—न चेति । एकत्वलक्षणो मार्गो न दृष्ट्येदगमनाय नोपतिष्ठते । न हि ध्याननिष्ठस्यादृष्टमेकत्वं गमनं वारयितुं पारयत्यज्ञानप्रतिबन्धात् । तस्य गमनभ्रान्तिसंभवादित्यर्थः । यद्वैकत्वलक्षणो मार्गो नावगतो न गमनाय मोक्षायोपस्थितो भवतीत्यर्थः । तत्र प्रमाणमाह—स एनमिति । स परमात्मा प्रत्यक्त्वेनाज्ञातः सन्नेनमाधिकारिणं मुक्तिप्रदानेन न पालयतीत्यर्थः । प्रकृतां गतिमुपसंहरति—एष इति । गतिफलं निगमयति—एतेनेति । इममिति विशेषणादनावृत्तिरस्मिन्बल्ये । वल्पान्तरे त्वावृत्तिरिति सूच्यते । आवर्तशब्दं व्याकरोति—आवर्तन्त इति । सफलाया यथोक्तेन गतिपूर्वकेण फलेन सहिताया इति यावत् । कार्यब्रह्मोपासनसमुच्चिता कारणब्रह्मोपासना यथोक्ता न विद्यासहिता विद्याऽत्र विवक्षिता तस्या इत्यर्थः ॥ ५ ॥

इति चतुर्थाध्यायस्य पञ्चदशः खण्डः ॥ १५ ॥

(अथ चतुर्थाध्यायस्य षोडशः खण्डः ।)

रहस्यप्रकरणे प्रसृज्जादारण्यवत्त्वसामान्याच्च यज्ञे क्षत उत्पन्ने व्याहृतयः प्रायश्चित्ताथो विधातव्यास्तदभिज्ञस्य चर्त्विजो ब्रह्मणो मौनमित्यत इदमारभ्यते—

एष ह वै यज्ञो योऽयं पवत एष ह यन्निदं सर्वं पुनाति यदेष यन्निदं सर्वं पुनाति तस्मादेष एव यज्ञस्तस्य मनश्च वाक्च वर्तनी ॥ १ ॥

एष ह वा एष वायुर्योऽयं पवतेऽयं यज्ञः । ह वा इति प्रसिद्धार्थावद्योतकौ

१ ख. छ. ज. ण. देशाव° । २ क. ग. ट. °हारा° । ३ क. °न्मात्रम्° । ४ घ. क. ड. ण. °द्वार्थे षो° ।

निपातौ । वायुप्रतिष्ठो हि यज्ञः प्रसिद्धः श्रुतिषु । “स्वाहा वातेधाः ।” “अयं वै यज्ञो योऽयं पवते” इत्यादिश्रुतिभ्यः । वात एव हि चलनात्मकत्वात्क्रियासमवायी । “वात एव यज्ञस्याऽऽरम्भको वातः प्रतिष्ठा” इति च श्रवणात् । एष ह यन्गच्छंश्चलन्निदं सर्वं जगत्पुनाति पावयति शोधयति । न ह्यचलतः शुद्धिरस्ति । दोषनिरसनं चलतो हि दृष्टं न स्थिरस्य । यद्यस्माच्च यन्नेष इदं सर्वं पुनाति तस्मादेष एव यज्ञो यत्पुनातीति । तस्यास्यैवं विशिष्टस्य यज्ञस्य वाक्च मन्त्रोच्चारणे व्यापृता । मनश्च यथाभूतार्थज्ञाने व्यापृतम् । ते एते वाङ्मनसे वर्तनी मार्गौ याभ्यां यज्ञस्तायमानः प्रवर्तते ते वर्तनी । “प्राणापानपरिचलनवत्या हि वाचश्चित्तस्य चोत्तरोत्तरक्रमो द्यद्यज्ञः” इति हि श्रुत्यन्तरम् । अतो वाङ्मनसार्यां यज्ञो वर्तत इति वाङ्मनसे वर्तनी उच्येते यज्ञस्य ॥ १ ॥

पूर्वोत्तरग्रन्थयोरसंगतिमाशङ्क्य प्रासङ्गिकीं संगतिमाह—रहस्यप्रकरण इति । रहस्यमुपसन्नं तत्प्रकरणे विदुषां फलप्राप्तये मार्गोपदेशप्रसङ्गेन यज्ञस्य समाप्तिगमनायानन्तरग्रन्थेन मार्गोपदेशादस्ति संगतिरित्यर्थः । किंच पूर्वोत्तरग्रन्थयोरारण्यकत्वेन समानत्वादपि संगतिरस्तीत्याह—आरण्यकत्वेति । किंचामिषिषया विद्या प्रकृता यज्ञे च सिद्धेऽग्निसंबन्धे यदि किमपि क्षतमुत्पद्यते तदा प्रायश्चित्तार्था व्याहृतयो विद्यातज्या इत्यनन्तरग्रन्थप्रवृत्तिरिति संगत्यन्तरमाह—यज्ञ इति । प्रकृतायामुपासनायां मौनमङ्गीक्रियते वाग्व्यापारे विक्षिप्तचित्ततया ध्यानानुष्ठानासिद्धेः । ऋत्विग्विशेषस्य च प्रायश्चित्ताभिज्ञस्य मौनमत्र विधीयते तेनास्ति मिथः संगतिरित्याह—तदभिज्ञस्येति । यज्ञस्य देवतोद्देशेन द्रव्यत्यागात्मकत्वाक्रियायाश्च क्षणभङ्गिन्या गतिमत्त्वायोगान्मार्गोपदेशासंभवात्कथमाद्या संगतिरित्याशङ्क्य गतिमत्त्वं संपादयितुं यज्ञस्य वायुरूपत्वमाह—एष इत्यादिना । यज्ञो वायवाश्रयो वाय्वात्मक इति श्रौती प्रसिद्धिस्तामेव प्रकटयति—वायुप्रतिष्ठ इति । श्रुतीरुदाहरति—स्वाहेति । स्वाहाकारमुच्चार्य वाते वायौ धीयते क्षिप्यत इति वातेधा यज्ञः । श्रुत्यन्तरमाह—अयमिति । आदिशब्देन वाताद्यज्ञः प्रयुज्यतामिति श्रुतिर्गृह्यते । आदर्शितश्रुतीनामर्थं संगृह्णाति—वात इति । यो यज्ञः क्रियासमवायी तत्समुदायात्मकः स वायुरेव । द्वयोश्चलनात्म-

१ व. ड. ढ. ण. इत्येवमादि । २ ख. ड. च. अ. ड. ण. °नं च च । ३ ख. अ. °र्वं जगत्पुना । ४ व. ड. च. ठ. °ज्ञो यः पुना । ५ ख. व. ड. अ. ट. ढ. ढ. ण. °भ्यां वर्तनीभ्यां य° । ६ ख. अ. ठ. ण. °त्तरं क° । व. ड. च. ढ. °त्तरिक° । ७ ड. ढ. यज्ञः । ८ ठ. ण. °भ्यां वर्तनीभ्यां य° । ९ क. ख. ग. च. अ. ट. °ज्ञो वर्तनीभ्यां व° । १० क. ग. ट. वा ।

कृत्वाविशेषात् । तस्माद्वायुप्रतिष्ठस्तदात्मको यज्ञ इत्यर्थः । वायुप्रतिष्ठो यज्ञ इत्यत्र श्रुत्य-
न्तरमाह—वात एवेति । पवनत्वश्रुत्याऽपि वायुयज्ञयोरेकत्वमाह—एष ह यन्निति ।
विनाऽपि वायुं शुद्धिः सिध्यतीत्याशङ्क्याऽऽह—न हीति । अचलतो विहितक्रियामननुतिष्ठत
इति यावत् । शुद्धिर्नाम दोषनिरासः । स च निषिद्धं प्रत्यक्तुं यतमानस्य सिध्यति ।
न तु निषिद्धक्रियात्यागोदासीनस्य दोषनिरासामिका शुद्धिः संभवति । चलनं च वायुः ।
तस्माद्वायुरेव चलनद्वारा सर्वं जगत्पुनातीत्याह—दोषेति । वायोरस्तु पावनत्वं प्रकृते
किमायातमित्याशङ्क्याऽऽह—यद्यस्मादिति । वाय्वात्मना गतिविशिष्टस्य यज्ञस्य मार्ग-
द्वयमुपदिशति—तस्येति । एवं विशिष्टस्य पावनस्य वायुरूपस्येति यावत् । यज्ञस्यो-
क्तमार्गद्वयविशिष्टं सोपस्कारमैतरेयवक्ष्यमुदाहरति—प्राणेति । प्राणापानाभ्यामुच्छ्वास-
निश्वासाभ्यां परिचलनं विद्यते यस्यास्तस्या वाचश्चित्तस्य च पूर्णपरमावक्रमेण यज्ञः संपा-
द्यते । मनसा हि ध्यायन्वाचमभिव्याहरन्पूर्वपरीभावेन यज्ञं संपादयतीत्यर्थः । यज्ञस्य
मार्गद्वयविशिष्टत्वमुपसंहरति—अत इति ॥ १ ॥

तयोरन्यतरां मनसा संस्करोति ब्रह्मा वाचा
होताऽध्वर्युरुद्धाताऽन्यतरां स यत्रोपाकृते
प्रातर्नुवाके पुरा परिधानीयाया ब्रह्मा व्यव-
वदति ॥ २ ॥

अन्यतराभेव वर्तनीं संस्करोति हीयतेऽन्य-
तरा स यथैकपाद्व्रजनर्थो वैकेन चक्रेण वर्त-
मानो रिष्यत्येवमस्य यज्ञो रिष्यति यज्ञः
रिष्यन्तं यजमानोऽनुरिष्यति स इष्ट्वा पापी-
यान्भवति ॥ ३ ॥

तयोर्वर्तन्योरन्यतरां वर्तनीं मनसा विवेकज्ञानवता संस्करोति ब्रह्मर्त्विग्वाचा
वर्तन्या होताऽध्वर्युरुद्धातेत्येते त्रयोऽप्यृत्विजोऽन्यतरां वाग्लक्षणां वर्तनीं वाचैव
संस्कुर्वन्ति । तत्रैवं सति वाङ्मनसे वर्तनीं संस्कार्ये यज्ञे । अथ स ब्रह्मा यत्र
यस्मिन्काल उपाकृते प्रारब्धे प्रातर्नुवाके शस्त्रे पुरा पूर्वं परिधानीयाया ऋचो
ब्रह्मैतस्मिन्नन्तरे काले व्यववदति मौनं परित्यजति यदि तदाऽन्यतराभेव

वाग्वर्तनीं संस्करोति । ब्रह्मणाऽसंस्क्रियमाणा मनोवर्तनी हीयते विनश्यति
 छिद्नी भवत्यन्यतरा । स यज्ञो वाग्वर्तनीवान्यतरया वर्तितुमशक्नुवन्निष्यति ।
 कथमिवेत्याह । स यथैकपात्पुरुषो ब्रजन्गच्छन्नध्वानं निष्यति, रथो वैकेन
 चक्रेण वर्तमानो गच्छन्निष्यत्येवमस्य यजमानस्य कुब्रह्मणा यज्ञो निष्यति
 विनश्यति । यज्ञं निष्यन्तं यजमानोऽनुनिष्यति । यज्ञप्राणो हि यजमानः ।
 अतो युक्तो यज्ञरेषे रेपस्तस्य । स तं यज्ञमिष्ट्वा तादृशं पापीयान्पापतरो
 भवति ॥ २ ॥ ३ ॥

तयोरन्योन्यमुपकार्योपकारकभावं दर्शयति—तयोरिति । वाचा सम्यक्प्रयुक्तयेति शेषः ।
 संस्कृतायां च वाग्वर्तन्यां तथैव यज्ञो निष्पन्नो भवतीत्याह—वाचैवेति । किं तर्हि
 मनोवर्तन्या संस्क्रियत इत्याशङ्क्याऽऽह—तत्रेति । यज्ञस्य द्वाभ्यां मार्गाभ्यां नीयमानत्वे
 पूर्वोक्तरीत्या स्थिते सतीति यावत् । मनोवर्तन्याः संस्काराभावे प्रत्ययायं दर्शयति—
 अथेत्यादिना । मनोवर्तनी ब्रह्मणा वाग्वर्तनी च होतृप्रभृतिभिः संस्कार्येति व्यवस्थान्तर-
 मित्यर्थः । स ब्रह्मेत्यन्वयं सूचयति—ब्रह्मेति । पुनरुक्तिस्तस्य क्रियापदेन संबन्धद्योत-
 नार्था । एतस्मिन्नन्तरे काले प्रातरनुवाकशस्त्रमारभ्य तत्पारिसमाप्तेरन्तरावस्थायामित्यर्थः ।
 वाचो होत्रादिभिः संस्कार्यत्वमस्तु, मनसश्च ब्रह्मसंस्कार्यं मा भूदेतावता यज्ञस्य किमाया-
 तमित्याशङ्क्याऽऽह—स यज्ञ इति । यज्ञभ्रंशमेवाऽऽज्ञाद्वारा व्युत्पादयति—कथ-
 मित्यादिना । नाशेऽपि यज्ञस्य यजमानस्य किमायातमित्याशङ्क्याऽऽह—यज्ञप्राणो
 हीति । वाग्वर्तनीसंस्काराभावेऽपि तुल्यो दोषः ॥ २ ॥ ३ ॥

अथ यत्रोपाकृते प्रातरनुवाके न पुरा परिधा-
 नीयाया ब्रह्मा व्यववदत्युभे एव वर्तनी स-
 स्कुर्वन्ति न हीयतेऽन्यतरा ॥ ४ ॥

स यथोभयपादब्रजन् रथो बोभाभ्यां चक्राभ्यां
 वर्तमानः प्रतितिष्ठत्येवमस्य यज्ञः प्रतितिष्ठति
 यज्ञं प्रतितिष्ठन्तं यजमानोऽनुप्रतितिष्ठति स
 इष्ट्वा श्रेयान्भवति ॥ ५ ॥

इति चतुर्थाध्यायस्य षोडशः खण्डः ॥ १६ ॥

१ ख. °ह्मणो य° । घ. ड. च. ढ. °ह्मणत्विग्वतो य° । ठ. °ह्मणत्विजा य° । २ ग. ड.
 °तमत आह ।

अथ पुनर्यत्र ब्रह्मा विद्वान्मौनं परिगृह्य वाग्विसर्गमकुर्वन्वर्तते यावत्परि-
धानीयाया न व्यववदति तथैव सर्वर्त्विज उभे एव वर्तनी संस्कुर्वन्ति न हीय-
तेऽन्यतराऽपि । किमिवेत्याह । पूर्वोक्तविपरीतौ दृष्टान्तौ । एवमस्य यजमानस्य
यज्ञः स्ववर्तनीभ्यां वर्तमानः प्रतितिष्ठति स्वेनाऽऽत्मनाऽविनश्यन्वर्तत इत्यर्थः ।
यज्ञं प्रतितिष्ठन्तं यजमानोऽनुप्रतितिष्ठति स यजमान एवं मौनविज्ञानवद्ब्रह्मोपेतं
यज्ञमिष्ट्वा श्रेयान्भवति श्रेष्ठो भवतीत्यर्थः ॥ ४ ॥ ५ ॥

इति चतुर्थाध्यायस्य षोडशः खण्डः ॥ १६ ॥

मौनगुणं दर्शयति—अथ पुनरिति । तथैव सम्यगनुष्ठातार इति यावत् । तथा
सति ब्रह्मा चान्ये चर्त्विजो द्वे वर्तन्यौ संस्कुर्वन्त्येवेत्याह—नेति । वर्तनीद्वयसंस्कारे किं
स्यादित्येष्टानामाह—एवमिति ॥ ४ ॥ ५ ॥

इति चतुर्थाध्यायस्य षोडशः खण्डः ॥ १६ ॥

(अथ चतुर्थाध्यायस्य सप्तदशः खण्डः ॥)

अत्र ब्रह्मणो मौनं विहितं तद्वेषे ब्रह्मत्वकर्मणि चान्यस्मिंश्च होत्रादिकर्मरेषे
व्याहृतिहोमः प्रायश्चित्तमिति तदर्थं व्याहृतयो विधातव्या इत्याह—

प्रजापतिर्लोकानभ्यतपत्तेषां तप्यमानानां रसान्प्रा-

वृहदग्निं पृथिव्या वायुमन्तरिक्षादादित्यं दिवः ॥ १ ॥

प्रजापतिर्लोकानभ्यतपल्लोकानुद्दिश्य तत्र सारजिघृक्षया ध्यानलक्षणं तप-
श्चचार । तेषां तप्यमानानां लोकानां रसान्साररूपान्प्रावृहदुद्धृतवाञ्जग्राहेत्यर्थः ।
कान् । अग्निं रसं पृथिव्याः । वायुमन्तरिक्षात् । आदित्यं दिवः ॥ १ ॥

नित्यानुष्ठानमुक्त्वा नैमित्तिकप्रायश्चित्तविधानार्थमुपक्रमते—अत्रेति । तद्वेषे ब्रह्मणो
मौनसंशे सतीति यावत् । रसान्विशेषतो ज्ञातुं पृच्छति—कानिति ॥ १ ॥

१ क. च. ण. °ब ते स° । २ ण. °र्त्विजोऽन उ° । ३ अ. °जस्तेए° । ४ ख. अ. ण.
°वर्तनीत्येषे° । ५ ख. अ. ते इति । छ. ण. अत इति । ६ ख. ग. अ. ट. ण. °हितमय त° ।
७ ख. अ. छ. ण. °श्रकार ।

स एतास्तिस्त्रो देवता अभ्यतपत्तासां तप्यमानानां
रसान्प्रावृहदग्नेर्ऋचो वायोऽर्यजूंषि सामान्यादि-
त्यात् ॥ २ ॥

पुनरप्येदं मेवमग्न्याद्याः स एतास्तिस्त्रो देवता उद्दिश्याभ्यतपत् । ततोऽपि
सारं रसं त्रयीविद्यां जग्राह ॥ २ ॥

एवं यथा लोकानभ्यतपत्तथेति यावत् । जग्राहेति संबन्धः ॥ २ ॥

स एतां त्रयीं विद्यामभ्यतपत्तस्यास्तप्यमानाया
रसान्प्रावृहद्भूरित्यृग्भ्यो भुवोरिति यजुर्भ्यः स्वरिति
सामभ्यः ॥ ३ ॥

तद्यदृक्तो रिष्येद्भूः स्वाहेति गार्हपत्ये जुहुयादचा-
मेव तद्रसेनर्चा वीर्येणर्चा यज्ञस्य विरिष्टं संद-
धाति ॥ ४ ॥

स एतां पुनरभ्यतपत्त्रयीं विद्याम् । तस्यास्तप्यमानाया रसं भूरिति व्याहृ-
तिमृग्भ्यो जग्राह । भुवोरिति व्याहृतिं यजुर्भ्यः । स्वरिति व्याहृतिं सामभ्यः ।
अत एव लोकदेववेदरसा महाव्याहृतयः । अतस्तत्तत्र यज्ञे यदृक्त ऋक्संब-
न्धादृङ्निमित्तं रिष्येद्यज्ञः क्षतं प्राप्नुयाद्भूः स्वाहेति गार्हपत्ये जुहुयात् । सा
तत्र प्रायश्चित्तिः । कथम्, ऋचामेव तदिति क्रियाविशेषणं, रसेनर्चा वीर्येणौ-
जसर्चा यज्ञस्य ऋक्संबन्धिनो यज्ञस्य विरिष्टं विच्छिन्नं क्षतरूपमुत्पन्नं संदधाति
प्रतिसंधत्ते ॥ ३ ॥ ४ ॥

तदेव विवृणोति—भूरिति व्याहृतिमित्यादिना । प्रथमोऽतःशब्दो यत् इत्यस्मि-
न्नर्थे । यदृक्त इति । ऋक्शब्दस्तस्मिन् । उक्तप्रायश्चित्तमेवाऽऽकाङ्क्ष पूर्वकं विवृ-
णोति—कथमित्यादिना । क्रियाविशेषणमिति । यज्ञस्य क्षतं संदधातीति यत्तदृचा-
मेव रसेन संदधातीत्यर्थः । ओजसा संदधातीति संबन्धः ॥ ३ ॥ ४ ॥

अथ यदि यजुष्टो रिष्येद्भुवः स्वाहेति दक्षि-

१ घ. 'नरेवम' । २ ठ ड. 'वम' । ३ ड. 'मेवमग्न्या' । ४ ड. ड. ड. 'ग्न्याद्या
दे' । ख ग. घ. च. अ. ठ. ण. 'ग्न्याद्यास्ति' । ५ घ. च. ठ. ड. ड. 'त्रयीं वि' । ६ झ. ट.
'व इति' । ७ घ. ण. रसान् । ८ क. ग. अ. ट. ठ. ण. 'व इति' । ९ ख. ग. घ. च. अ. ट.
ठ. ड. ड. ण. 'यः । यत' । ड. 'यः । यत्त' ।

णाग्नौ जुहुयाद्यजुषामेव तद्रसेन यजुषां वीर्येण
यज्ञस्य विरिष्टं संदधाति ॥ ५ ॥

अथ यदि सामतो रिष्येत्स्वः स्वाहेत्याहवनीये जुहु-
यात्साम्नामेव तद्रसेन साम्नां वीर्येण साम्नां यज्ञस्य
विरिष्टं संदधाति ॥ ६ ॥

अथ यदि यजुष्टो यजुर्निमित्तं रिष्येद्भुवः स्वाहेति दक्षिणाग्नौ जुहुयात् ।
तथा सामनिमित्ते रेषे स्वः स्वाहेत्याहवनीये जुहुयात् । तथा पूर्ववद्यज्ञं संदधाति ।
ब्रह्मनिमित्ते तु रेषे त्रिष्वग्निषु तिसृभिर्व्याहृतिभिर्जुहुयात् । त्रय्या हि विद्यायाः स
रेषः । “ अथ केन ब्रह्मत्वमित्यनयैव त्रय्या विद्याया ” इति श्रुतेः । न्याया-
न्तरं वा मृग्यं ब्रह्मत्वनिमित्ते रेषे ॥ ५ ॥ ६ ॥

तथा* च यथोक्ते साधने सतीत्यर्थः । यथा पूर्वस्मिन्प्रायश्चित्ते यज्ञस्य क्षतमिव रसेन
होता संदधाति तथा द्वितीयतृतीयप्रायश्चित्तयोरपि यजुषां साम्नां च रसेनाध्वर्युरुद्धाता च
तत्क्षतं संधत्त इत्याह—पूर्ववादिति । होत्राद्यपराधाधीनयज्ञभ्रंशे प्रायश्चित्तमुक्त्वा ब्रह्मापराध-
कृते यज्ञनाशे किं प्रायश्चित्तमित्याशङ्क्याऽऽह—ब्रह्मेति । यथायथोक्तप्रायश्चित्ते लिङ्गं
दर्शयति—त्रय्या हीति । ब्रह्मणस्त्रयीसारत्वे प्रमाणमाह—अथ केनेति । साधारणकार्यस्य
साधारणसामग्रीजन्यत्वनियमाद्वेदत्रयसाधारणे ब्रह्मत्वे वेदत्रयसाधारणमेव प्रायश्चित्तं वाच्य-
मित्येको न्यायो दर्शितः । संप्रत्येयैव वेदकत्वप्रसिद्धेर्ब्रह्मणः सर्ववेदार्थाभिज्ञस्य ज्ञानमाहा-
त्म्येनैव दोषनिरासान्नान्यत्प्रायश्चित्तं विधेयमिति न्यायान्तरमाह—न्यायान्तरं वेति ॥ ५ ॥ ६ ॥

तद्यथा लवणेन सुवर्णं संदध्यात्सुवर्णेन रजतं
रजतेन त्रपु त्रपुणा सीतं सीसेन लोहं लोहेन
दारु दारु चर्मणा ॥ ७ ॥

एवमेषां लोकानामासां देवतानामस्यास्त्यया
विद्याया वीर्येण यज्ञस्य विरिष्टं संदधाति

* चकारोऽधिकः ।

१ घ. च. ण. °मितं रिष्येत्स्वः स्वा° । २ च. °मित्ते° । ३ क. ज्ञध्वंते प्रा° । ४ क.
ग. ट. °ति । अथ यथो° । ख. ज. °ति । यथो° । ५ क. ख. ग. ण. °त्यज्ञस्यै° । ग. ट.
°त्यज्ञस्यै° । ६ क. ख. ज. ण. वेदैक° । ७ ग. ट. °सिद्धब्रह्म° ।

भेषजकृतो ह वा एष यज्ञो यत्रैवंविद्ब्रह्मा
भवति ॥ ८ ॥

तद्यथा लवणेन सुवर्णं संदध्यात् । क्षारेण टङ्कणादिना खरे मृदुत्वकरं हि तत् ।
सुवर्णेन रजतमशक्यसंधानं संदध्यात् । रजतेन तथा त्रपु त्रपुणा सीसं सीसेन
लोहं लोहेन दारु दारु चर्मणा चर्मबन्धनेन । एवमेपां लोकानामासां देवताना-
मस्यास्त्रया विद्याया वीर्येण रसाख्येनौजसा यज्ञस्य विरिष्टं संदधाति । भेष-
जकृतो ह वा एष यज्ञः । रोगार्त इव पुमाश्चिकित्सकेन सुशिक्षितेनैष यज्ञो
भवति । कोऽसौ । यत्र यस्मिन्यज्ञ एवविद्यथोक्तव्याहृतिहोमप्रायश्चित्तविद्ब्रह्म-
त्विग्भवति स यज्ञ इत्यर्थः ॥ ७ ॥ ८ ॥

वस्तुस्वभाववैचित्र्यादुत्पन्नस्यापि क्षतस्य केनचित्संधानं भवतीत्यत्र दृष्टान्तानाह-
तद्यथेत्यादिना । किं तत्र साधनमिति तद्दर्शयति-क्षारेणेति । खरे सुवर्णे वह्निसंयुक्ते
द्रवीभूते क्षारप्रक्षेपेण टङ्कणादिना मृदुकरणं मिथोऽवयवसंयोजनं संधानं प्रसिद्धमित्यर्थः ।
रजतं सुवर्णेन स्वरसतस्तावदशक्यसंधानं तथाऽपि वह्निसंयोगपूर्वकं पूर्ववदेव तत्रापि
प्रसिद्धं संधानमित्याह-सुवर्णेनेति रजतेनेत्यादावपि यथोक्तं द्रष्टव्यम् । संदधाति ब्रह्मेति
शेषः । भेषजेनेव कृतः संस्कृत इति यावत् । तदेव स्फुटयति-रोगार्त इति । भवति
संस्कृत इति शेषः ॥ ७ ॥ ८ ॥

एष ह वा उदक्प्रवणो यज्ञो यत्रैवंविद्ब्रह्मा भवत्येवं-
विदः ह वा एषा ब्रह्माणमनुगाथा यतो यत आव-
र्तते तत्तद्गच्छति ॥ ९ ॥

किंचैष ह वा उदक्प्रवण उदङ्निम्नो दक्षिणोच्छ्रायो यज्ञो भवति । उत्तर-
मार्गप्रतिपत्तिहेतुरित्यर्थः । यत्रैवंविद्ब्रह्मा भवत्येवंविदं ह वै ब्रह्माणमृत्विजं
प्रत्येषाऽनुगाथा ब्रह्माणः स्तुतिपरा । यतो यत+आवर्तते कर्म प्रदेशादृत्विजां
यज्ञः क्षतीभवंस्तच्चयज्ञस्य क्षतरूपं प्रतिसंदधत्प्रायश्चित्तेन गच्छति परिपालयती-
त्येतत् ॥ ९ ॥

इतश्चैवंविदा ब्रह्मणा भवितव्यमित्याह-किंचेति । गाथाशब्दो गायत्र्यादिच्छन्दो-
व्यतिरिक्तच्छन्दोविषयः । यतो यतः प्रदेशात्कर्माऽऽवर्तत इत्युक्तं विवृणोति-

+ आवर्तनमृत्ति कृतं क्षतम् ।

ऋत्विजामिति । यत्र यत्र प्रदेशे यज्ञस्य क्षतिरध्वर्युप्रभृतीनामभवत्तत्र तत्र यज्ञस्य क्षतरूपं प्रायश्चित्तेन प्रतिसंधानो ब्रह्मा कर्तृन्परिपालयतीति संबन्धः ॥ ९ ॥

मानवो ब्रह्मैवैक ऋत्विक्कुरुनश्वाऽभिरक्षत्येवंविद्धं वै
ब्रह्मा यज्ञं यजमानं सर्वांश्चर्त्विजोऽभिरक्षति तस्मा-
देवंविदमेव ब्रह्माणं कुर्वीत नानेवंविदं नानेवं-
विदम् ॥ १० ॥

इति चतुर्थाध्यायस्य सप्तदशः खण्डः ॥ १७ ॥

इति छान्दोग्योपनिषदि चतुर्थोऽध्यायः समाप्तः ॥ ४ ॥

मानवो ब्रह्मा मौनाचरणान्मननाद्वा ज्ञानवच्चोत्ततो ब्रह्मैवैकं ऋत्विक्कुरुनक्तृन् ।
योद्धूनारूढानश्वा वडवा यथाऽभिरक्षत्येवंविद्धं वै ब्रह्मा यज्ञं यजमानं सर्वा-
श्चर्त्विजोऽभिरक्षति तत्कृतदोषापनयनात् । यत एवांविशिष्टो ब्रह्मा विद्वांस्तस्मा-
देवंविदमेव यथोक्तव्याहृत्यादिविदं ब्रह्माणं कुर्वीत नानेवंविदं कदाचनेति ।
द्विरभ्यासोऽध्यायपरिसमाप्त्यर्थः ॥ १० ॥

इति चतुर्थाध्यायस्य सप्तदशः खण्डः ॥ १७ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजका-
चार्यस्य श्रीमच्छंकरभगवतः कृतौ छान्दोग्योपनिषद्भि-
वरणे चतुर्थोऽध्यायः समाप्तः ॥ ४ ॥

ऋत्विजि ब्रह्माणि मानवशब्दप्रवृत्तौ निमित्तद्वयमाह—मौनेति । ज्ञानातिशयस्तच्छ-
ब्दार्थः । कर्तृन्भिरक्षतीति संबन्धः । उक्तमर्थं दृष्टान्तेन प्रकटयति—योद्धूनित्या-
दिना । प्रकरणार्थमुपसंहरति—एवमिति ॥ १० ॥

इति चतुर्थाध्यायस्य सप्तदशः खण्डः ॥ १७ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्द-
ज्ञानकृतायां छान्दोग्योपनिषद्भाष्यटीकायां
चतुर्थोऽध्यायः समाप्तः ॥ ४ ॥

(अथ पञ्चमाध्यायस्य प्रथमः खण्डः ।)

सगुणब्रह्मविद्याया उत्तरा गतिरुक्ता । अथेदानीं पञ्चमेऽध्याये पञ्चाग्निविदो गृहस्थस्योर्ध्वरेतां च श्रद्धालूनां विद्यान्तरशीलिनां तामेव गतिमनूद्यान्या दक्षिणा दिक्संबन्धिनी केवलकर्मिणां धूमादिलक्षणा पुनरावृत्तिरूपा तृतीया च ततः कष्टतरा संसारगतिर्वैराग्यहेतोर्विक्तव्येत्यारभ्यते । प्राणः श्रेष्ठो वागादिभ्यः प्राणो वाव संवर्ग इत्यादि च बहुशोऽतीते ग्रन्थे प्राणग्रहणं कृतं स कथं श्रेष्ठो वागादिषु सर्वैः संहत्यकारित्वाविशेषे कथं च तस्योपासनमिति तस्य श्रेष्ठत्वादिगुणविधित्सयेदमतन्तरमारभ्यते—

ॐ । यो ह वै ज्येष्ठं च श्रेष्ठं च वेद ज्येष्ठश्च ह वै श्रेष्ठश्च भवति प्राणो वाव ज्येष्ठश्च श्रेष्ठश्च ॥ १ ॥

यो ह वै कश्चिज्ज्येष्ठं च प्रथमं वयसा श्रेष्ठं च गुणैरभ्यधिकं वेद स ज्येष्ठश्च ह वै श्रेष्ठश्च भवति । फलेन पुरुषं प्रलोभ्याभिमुखीकृत्याऽऽह—प्राणो वाव ज्येष्ठश्च वयसा वागादिभ्यः । गर्भस्थे हि पुरुषे प्राणस्य वृत्तिर्वागादिभ्यः पूर्वं लब्धात्मिका भवति यया गर्भो विवर्धते चक्षुरादिस्थानावयवनिष्पत्तौ सत्यां पश्चाद्वागादीनां वृत्तिलाभ इति प्राणो ज्येष्ठो वयसा भवति । श्रेष्ठत्वं तु प्रतिपादयिष्यति सुहृद इत्यादिनिदर्शनेन । अतः प्राण एव ज्येष्ठश्च श्रेष्ठश्चास्मिन्कार्यकरणसंघाते ॥ १ ॥

वृत्तमनूद्य वर्तिष्यमाणाध्यायस्य संगतिं संगिरते—सगुणेति । विद्यान्तरं पञ्चाग्निविद्यातिरिक्ता सगुणविद्या । तच्छीलानां तन्निष्ठानामिति यावत् । तामेव गतिमर्चिरादिलक्षणामित्यर्थः । ततो गतिद्वयात्तृतीया च विद्याकर्मरहितानामिति शेषः । अथ क्रमेण मुक्तिसंभवादुत्तरा गतिरुच्यतां किमिति दक्षिणा तृतीया च संसाररूपा गतिरिति निरुद्धा व्यपदिश्यते तत्राऽऽह—कष्टतरेति । सगुणब्रह्मविद्यावतामर्चिरायां गतिमुक्त्वा समुच्चितानामसमुच्चितानां कर्मणां संसारगतिप्रभेदेरूपं फलं वक्तुमयमारम्भ इत्यर्थः । कर्मविधिश्च धनसंपत्तौ सत्यां भवति । तत्संपत्तिश्च ब्राह्मणस्य श्रेष्ठये सत्येव

१ क. ड. °क्षिणदि° । २ ड. ड. ड. °णो ब्रह्म प्राण आकाश इ° । ३ ग. घ. च. ट. ठ. °र्गः प्राणो ब्रह्म प्राण आकाश इ° । ४ ग. घ. ड. च. ठ. ड. ड. °दि व° । ५ ग. ट. °शेषात्क° । ६ ठ. वेदोपास्ते स° । ७ क. ख. ड. ज. ठ. ड. °र्थकार° ।

संभवतीति श्रेष्ठशब्देन प्राणोपासनं पूर्वत्रानुक्तं वक्तव्यमित्यनन्तरग्रन्थसंगतिं वदन्प्रसङ्गं करोति—प्राणः श्रेष्ठ इत्यादिना । प्राणो ब्रह्मेत्यादिवाक्यमादिशब्दार्थः । उदाहृता-
नुदाहृतश्रुत्यन्तरसमुच्चयार्थश्चकारः । प्राणस्य वागादिभ्यः श्रेष्ठ्यमुक्तमाक्षिपति—स
कथामिति । सर्वैर्वागादिभिः संहत्य प्राणस्य कार्यकरत्वे संप्रतिपन्ने स एव कथं श्रेष्ठो
निर्धार्यते तेषामन्यतमस्यैव श्रेष्ठ्यं किं न स्यादित्यर्थः । तस्यैवोपास्यतया श्रेष्ठ्यमाशङ्क्य
वागादीनामन्यतमस्योपास्यत्वमपास्य प्राणस्यैव नोपास्यत्वं हेत्वभावादित्याक्षेपान्तरमाह—
कथं चेति । प्राणस्य श्रेष्ठत्वं ज्येष्ठत्वमित्यादिगुणविधानार्थमेव तावत्प्रथममारभ्यते—
यो ह वै ज्येष्ठं चेति । आद्यं चोद्यं परिहरति—प्रथममिति । प्राणस्यैवोपासनं न
वागादीनामित्येतदनन्तरमारभ्यतेऽथ ह प्राण उच्चिक्रमिषन्नित्यादिनेति द्वितीयं चोद्यमु-
द्धरति—इदमनन्तरमिति । कोऽसौ ज्येष्ठः श्रेष्ठत्वगुणौ वेदितव्य इत्यत आह—फलेनेति ।
कुतो वागादिभ्यो ज्यैष्ठ्यं प्राणस्य प्रतीतं सर्वे हि वागादयः सप्राणाः सहैव गर्भस्थे स्वतो
वृत्तिभागिनो भवन्ति तत्राऽऽह—गर्भस्थे हीति । तत्र गर्भविवृद्धिदर्शनं प्रमाणयति—
ययेति । कदा तर्हि वागादीनां वृत्तिलाभस्तत्राऽऽह—चक्षुरादीति । प्राणस्य ज्यैष्ठ्यं
प्रतिपादितं निगमयति—इति प्राण इति । गुणद्वयमुपास्यत्वाय दर्शितं निगमयति—
अत इति ॥ १ ॥

यो ह वै वसिष्ठं वेद वसिष्ठो ह स्वानां भवति

वाग्वाव वसिष्ठः ॥ २ ॥

यो ह वै वसिष्ठं वैसितृतममाच्छादयितृतमं वसुमत्तमं वा यो वेद स तथैव
वसिष्ठो ह भवति स्वानां ज्ञातीनाम् । कस्तर्हि वसिष्ठ इत्याह । वाग्वाव वसिष्ठो
वाग्मिनो हि पुरुषा वसन्त्यभिभवन्त्यन्यान्वसुमत्तमाश्चातो वाग्वसिष्ठः ॥ २ ॥

तदर्थेनैव गुणान्तरं दर्शयति—यो ह वा इति । वसुमत्तमं धनवत्त्वादित्येषां
निवासकारणमित्यर्थः । तथैवेत्युपासनानुसारेणेति यावत् । वसिष्ठो ह भवतीति वासयितो
वेत्यर्थः । वाचो वसिष्ठत्वं समर्थयते—वाग्मिनो हीति । वसुमत्तमाश्च तेनान्यानिवास-
यन्तीति शेषः ॥ २ ॥

यो ह वै प्रतिष्ठां वेद प्रतिहतिष्ठत्यस्मिंश्च

लोकेऽमुष्मिंश्च चक्षुर्वाव प्रतिष्ठा ॥ ३ ॥

यो ह वै प्रतिष्ठां वेद स चास्मिँल्लोकेऽमुष्मिंश्च परे प्रतितिष्ठति ह । का तर्हि प्रतिष्ठेत्याह । चक्षुर्वाव प्रतिष्ठा । चक्षुषा हि पश्यन्समे च दुर्गे च प्रतितिष्ठति यस्मादतः प्रतिष्ठा चक्षुः ॥ ३ ॥

गुणान्तरमाध्यानायोपदिशति—यो हेति । प्रतिष्ठात्वं चक्षुषो विशदयति—चक्षुषा हीति ॥ ३ ॥

यो ह वै संपदं वेद स॒ हास्मै कामाः पद्यन्ते

दैवाश्च मानुषाश्च श्रोत्रं वाव संपत् ॥ ४ ॥

यो ह वै संपदं वेद तस्मा अस्मै दैवाश्च मानुषाश्च कामाः संपद्यन्ते ह । का तर्हि संपदित्याह । श्रोत्रं वाव संपत् । यस्माच्छ्रोत्रेण वेदा गृह्यन्ते तदर्थ-विज्ञानं च ततः कर्माणि क्रियन्ते ततः कामसंपदित्येवं कामसंपद्वेतुत्वाच्छ्रोत्रं वाव संपत् ॥ ४ ॥

गुणान्तरमाह—यो ह वा इति । दैवाः कामाः स्वर्गादयो वा मानुषाः पश्वादयः । श्रोत्रस्य संपत्त्वं साधयति—यस्मादिति । इत्येवं यस्मात्तस्मादिति योजना ॥ ४ ॥

यो ह वा आयतनं वेदाऽऽयतनं ह स्वानां

भवति मनो ह वा आयतनम् ॥ ५ ॥

यो ह वा आयतनं वेदाऽऽयतनं ह स्वानां भवत्याश्रयो भवतीत्यर्थः । किं तदायतनमित्याह । मनो ह वा आयतनम् । इन्द्रियोपहतानां विषयाणां भोक्त्रर्थानां प्रत्ययरूपाणां मन आयतनमाश्रयः । अतो मनो ह वा आयतनमित्युक्तम् ॥ ५ ॥

संप्रति गुणान्तरमाह—यो हेति । कथं पुनरायतनत्वं मनसः सिद्धमित्यत आह—इन्द्रियोपहतानामिति ॥ ५ ॥

अथ ह प्राणा अहश्श्रेयासि व्यूदिरेऽहं

श्रेयानस्म्यहं श्रेयानस्मीति ॥ ६ ॥

अथ ह प्राणा एवं यथोक्तगुणाः सन्तोऽहंश्रेयस्यहं श्रेयानस्म्यहं श्रेयानस्मीत्येतस्मिन्प्रयोजने व्यूदिरे नाना विरुद्धं चोदिर उक्तवन्तः ॥ ६ ॥

यथोक्ता गुणा मुख्यप्राणगामिनो न प्रत्येकं वागादिषु भवन्तीति वक्तुमाख्यायिका प्रमाणयति—अथेति ॥ ६ ॥

ते ह प्राणाः प्रजापतिं पितरमेत्योचुर्भगवन्को नः
श्रेष्ठ इति तान्होवाच यस्मिन्व उत्क्रान्ते शरीरं
पापिष्ठतरमिव दृश्येत स वः श्रेष्ठ इति ॥ ७ ॥

ते ह ते ह वै विवदमाना आत्मनः श्रेष्ठत्वविज्ञानाय प्रजापतिं पितरं जनयितारं
कुचिदेत्योचुर्भगवन्तो हे भगवन्को नोऽस्माकं मध्ये श्रेष्ठोऽभ्यधिको गुणैरि-
त्येवं वृष्टवन्तः । तान्पितौवाच ह यस्मिन्वो युष्माकं मध्य उत्क्रान्ते शरीरमिदं
पापिष्ठमिवातिशयेन जीवतोऽपि समुत्क्रान्तप्राणं ततोऽपि पापिष्ठतरमिवातिशयेन
दृश्येत कुणपमस्पृश्यमशुचि दृश्येत स वो युष्माकं श्रेष्ठ इत्यवोचत्काका तद्दुःखं
परिजिहीर्षुः ॥ ७ ॥

काचिद्विराजं कश्यपादीनामन्यतमं वेत्यर्थः । शरीरस्य पापिष्ठत्वं पापकायेष्वधान्तेवम् ।
इवशब्दोऽवधारणार्थः । उक्तमेवार्थं संक्षिप्याऽऽह—कुणपमिति । तत्तत्प्राणं शवरूप-
मिति यावत् । ननु प्रजापतिः सर्वज्ञो मुख्यमेव प्राणं किमिति श्रेष्ठं नाभिदति तत्रोऽहं—
काकेति । अयं श्रेष्ठ इत्युक्ते यत्तेषां वामादीनां दुःखं तत्परिहर्तुमिच्छन्प्रजापतिः स्वरम-
होपायविशेषेण श्रेष्ठमुक्तवान् स्फुटमित्यर्थः ॥ ७ ॥

सा ह वागुच्चक्राम सा संवत्सरं प्रोष्य पर्येत्योवाच
कथमशकतर्ते मज्जीवितुमिति यथा कला अवदन्तः
प्राणन्तः प्राणेन पश्यन्तश्चक्षुषा शृण्वन्तः श्रोत्रेण
ध्यायन्तो मनसैवमिति प्रविवेश ह वाक् ॥ ८ ॥
चक्षुर्होच्चक्राम तत्संवत्सरं प्रोष्य पर्येत्योवाच कथम-
शकतर्ते मज्जीवितुमिति यथाऽन्धा अपश्यन्तः
प्राणन्तः प्राणेन वदन्तो वाचा शृण्वन्तः श्रोत्रेण
ध्यायन्तो मनसैवमिति प्रविवेश ह चक्षुः ॥ ९ ॥

१ घ. ड. च ठ. ढ. ण. 'ष्ठतावि' । २ व. ड. ण. 'त्येवमुक्तवन्तः । ढ. 'त्येवमुक्तवतं
स्तान्पि' । ३ घ. ड. ठ. ढ. 'ष्टमेवा' । ४ क. ग. ट. 'रमेवा' । ५ ख. ग. ड. अ. ट. ण.
'हीर्षु' । ६ क. 'ष्ठत्वमु' ।

श्रोत्रं होच्चक्राम तत्संवत्सरं प्रोष्य पर्येत्योवाच
कथमशकतर्ते मज्जीवितुमिति यथा बधिरा अशृण्व-
न्तः प्राणन्तः प्राणेन वदन्तो वाचा पश्यन्तश्चक्षुषा
ध्यायन्तो मनसैवमिति प्रविवेश ह श्रोत्रम् ॥ १० ॥

मनो होच्चक्राम तत्संवत्सरं प्रोष्य पर्येत्योवाच कथ-
मशकतर्ते मज्जीवितुमिति यथा बाला अमनसः
प्राणन्तः प्राणेन वदन्तो वाचा पश्यन्तश्चक्षुषा
शृण्वन्तः श्रोत्रेणैवमिति प्रविवेश ह मनः ॥ ११ ॥

तथोक्तेषु पित्रा प्राणेषु सा ह वागुच्चक्रामोत्क्रान्तवती । सा चोत्क्राम्य संव-
त्सरमात्रं प्रोष्य स्वव्यापाराभिष्टुता सती पुनः पर्येत्येतरान्प्राणानुवाच कथं केन
प्रकारेणाशकत शक्तवन्तो यूयं महेते मां विना जीवितुं धारयितुमात्मानमिति
ते होचुर्यथा कला इत्यादि । कला मूका यथा लोकेऽवदन्तो वाचा जीवन्ति ।
कथम् । प्राणन्तः प्राणेन पश्यन्तश्चक्षुषा शृण्वन्तः श्रोत्रेण ध्यायन्तो मनसैव
सर्वकरणचेष्टां कुर्वन्त इत्यर्थः । एवं वयमज्जीविष्येत्यर्थः । आत्मनोऽश्रेष्ठतां
प्राणेषु बुद्ध्वा प्रविवेश ह वाक्पुनः स्वव्यापारं प्रवृत्ता बभूवेत्यर्थः । समान-
मन्यच्चक्षुर्होच्चक्राम श्रोत्रं होच्चक्राम मनो होच्चक्रामेत्यादि । यथा बाला
अमनसोऽप्ररूढमनस इत्यर्थः ॥ ८ ॥ ९ ॥ १० ॥ ११ ॥

अन्यदित्यस्य विषयमाह—चक्षुरिति । बालानामपि बहिरन्तरीन्द्रियत्वाविशेषात्कथम-
मनस इति विशेषणमत आह—अप्ररूढेति ॥ ८ ॥ ९ ॥ १० ॥ ११ ॥

अथ ह प्राण उच्चिक्रमिषन्स यथा सुहयः पङ्क्ती-
शङ्कून्संखिदेवमितरान्प्राणान्समखिदत्तं हासि-
मेत्योचुर्भगवन्नेधि त्वं नः श्रेष्ठोऽसि मोत्कभी-
रिति ॥ १२ ॥

१ च. 'त्सरं संवत्सरमा' । २ व. ठ. शक्नुव' । ३ ख. ग. ड. ज. ट. ड. 'नसा सं' ।
४ च. ज. 'मप्यजी' । ५ घ. 'पारप' । ६ च. ठ. 'रेषु प' ।

एवं परीक्षितेषु वागादिष्वथानन्तरं ह स मुख्यः प्राण उच्चिक्रमिषन्नृत्क्र-
मितुमिच्छन्किमकरोदित्युच्यते । यथा लोके सुहयः शोभनोऽश्वः पङ्क्तीशश-
ङ्कून्पादबन्धनकीलान्परीक्षणायोऽऽरूढेन कशया हतः सन्संखिदेत्समुत्खने-
त्समुत्पाटयेत्, एवमितरान्वागादीन्प्राणान्संखिदेत्समुद्धृतवान् । ते प्राणाः
संचालिताः सन्तः स्वस्थाने स्थातुमनुत्सहमाना अभिसमेत्य मुख्यं प्राणं तमू-
चुर्हे भगवन्नेधि भव नः स्वामी यस्माच्च नोऽस्माकं श्रेष्ठोऽसि मा चास्माद्देहा-
दुत्क्रमीरिति ॥ १२ ॥

परीक्षितेषु श्रेष्ठतारहितेषु निरूप्य निश्चितेष्वित्येतत् । पदनशीलाः पादास्तेषां संहतिः
पङ्क्तिस्तस्या ईशा नियामकाः शङ्खवो वर्णविकारश्छान्दसः । तान्यथोक्तानश्चो युगपदुत्पाद-
येद्यथेति दृष्टान्तमुक्त्वा दार्ष्टान्तिकमाह—एवमिति ॥ १२ ॥

अथ हैनं वागुवाच यदहं वसिष्ठोऽस्मि त्वं तद्व-
सिष्ठोऽसीत्यथ हैनं चक्षुरुवाच यदहं प्रतिष्ठाऽस्मि
त्वं तत्प्रतिष्ठाऽसीति ॥ १३ ॥

अथ हैनं श्रोत्रमुवाच यदहं संपदस्मि त्वं तत्संपद-
सीत्यथ हैनं मन उवाच यदहमायतनमस्मि त्वं
तदायतनमसीति ॥ १४ ॥

अथ हैनं वागादयः प्राणस्य श्रेष्ठत्वं कार्येणाऽऽपादयन्त आहुर्वलिमिव
हरन्तो रँज्ञे विशः । कथं, वाक् तावदुवाच यदहं वसिष्ठोऽस्मि यदिति क्रिया-
विशेषणं यद्वसिष्ठत्वगुणाऽऽसीत्यर्थः । त्वं तद्वसिष्ठस्तेन वसिष्ठत्वगुणेन त्वं तद्व-
सिष्ठोऽसि तद्गुणस्त्वमित्यर्थः । अथवा तच्छब्दोऽपि क्रियाविशेषणमेव । त्वत्कृ-
तस्त्वदीयोऽसौ वसिष्ठत्वगुणोऽज्ञानान्ममेति मयाऽभिमत इत्येतत् । तथोत्तरेषु
योज्यं चक्षुःश्रोत्रमनःसु ॥ १३ ॥ १४ ॥

मयि श्रेष्ठत्वधीर्गुणमार्कमस्तीति कथं ज्ञातुं शक्यमित्याशङ्क्याऽऽह—अथेति । वचनं
प्रश्नपूर्वकं प्रकटयति—कथमित्यादिना । क्रियाविशेषणत्वमेव विशदयति—यद्वसि-
ष्ठत्वेति । वसिष्ठत्वेन गुणेनाहं गुणवानस्मीति यत्तत्त्वमेवेति योजना । अनन्तरं वाक्य-

१ च. ठ. 'वीलकान्' । २ घ. छ. च. ज. ण. 'रानन्यान्वागा' । ३ ख. घ. ड. च.
ज. ठ. ड. ण. श्रेष्ठता । ४ क. ग. घ. छ. ट. ठ. ड. ढ. ण. राज्ञो । ५ घ. ठ. ड. 'गुणोऽस्मी' ।
६ ख. घ. च. ज. ठ. ड. 'न तं' । ७ क. ग. ड. ज. ट. ड. ण. 'ण एव' । ८ ग. ठ. 'कमिति' ।
९ ख. छ. ज. ट. ण. 'नितरवा' ।

सादाय व्याचष्टे—त्वमित्यादिच्चा । तद्वसिष्ठ इति समस्तपदमिति मृहीत्वा व्याख्याय
षक्षान्तरमाह—अश्न वेति । यच्छब्दवदित्युपर्यर्थः । अहं वसिष्ठवगुणोऽस्मीति यत्त-
त्त्वमेव वसिष्ठत्वगुणोऽस्मीति कश्चमिदानीमुच्यते । अन्यथा हि पूर्वमभिधानं तवाऽऽसीदि-
त्याशङ्क्याऽऽह—त्वत्कृत इति । वाचि दर्शितं न्यायं चक्षुरादावतिदिशति—
तथेति ॥ १३ ॥ १४ ॥

न वै वाचो न चक्षूषि न श्रोत्राणि न मनाः
सीत्याचक्षते प्राणा इत्येवाऽऽचक्षते प्राणो ह्येवैतानि
सर्वाणि भवति ॥ १५ ॥

इति पञ्चमाध्यायस्य प्रथमः खण्डः ॥ १ ॥

श्रुतेरिदं वचो युक्तमिदं वागादिभिर्मुख्यं प्राणं प्रत्यभिहितं यस्मान्न वै
लोके वाचो न चक्षूषि न श्रोत्राणि न मनांसीति वागादीनि करणान्याचक्षते
लौकिका आममज्ञा वा किं तर्हि प्राणा इत्येवाऽऽचक्षते कथयन्ति यस्मात्प्राणो
ह्येवैतानि सर्वाणि वागादीनि करणजातानि भवत्यतो मुख्यं प्राणं प्रत्यनुरूपमेव
वागादिभिरुक्तमिति प्रकरणार्थमुपसंजिहीर्षति ।

वागादिवचनादुत्थाय प्राणाधीनतां वागादेः श्रुतिरेव कथयतीत्युत्तरस्य न वै वाच
इत्यादेस्तात्पर्यमाह—श्रुतेरिति । तदेव च सोपस्कारं व्याकरोति—युक्तमित्यादिना ।
यदि सर्वाण्येव करणानि वाक्छाणि स्युस्तर्हि वाच इत्येव तानि ब्रूयुः । यदि चक्षुस्त-
न्त्राणि स्युस्तदा सर्वाण्येव चक्षूषीति वदेयुः । न चैवं वदन्ति प्राणा इति तु तानि
कथयन्ति । तस्मात्प्राणपारतन्त्र्यं करणानां सिद्धमित्यर्थः । वागादिभिरुक्तं त्वं तद्वसिष्ठोऽ-
सीत्यादि प्राणस्यैव यथोक्तगुणवतो ध्येयत्वं प्रकरणार्थः । साक्षादुपसंहारादर्शनादुपसंजि-
हीर्षीत्युक्तम् ।

ननु कथमिदं युक्तं चेतनावन्त इव पुरुषा अहंश्रेष्ठतायै*विवदन्तोऽन्योन्यं
स्पर्धेरन्निति । न हि चक्षुरादीनां वाचं प्रत्याख्याय प्रत्येकं वेदनं संभवति ।
तथाऽपगमो देहात्पुनः प्रवेशो ब्रह्मगमनं प्राणस्तुतिर्वापपद्यते ।

आख्यायिकाया यथाश्रुतमर्थमाक्षिपति—नन्विति । यथा पुरुषाश्चेतनावन्तो विवद-
मानाः स्पर्धन्ते तथा वागादयोऽचेतनाः स्वकीयश्रेष्ठत्वसिद्ध्यर्थं विप्रतिप्रज्ञा मिथः

* उत्तरत्रेवात्राणि विवदमाना इत्येव युक्तः पाठः ।

१ क. ग. ट. ड. °धानस्तवा° । २ ख. ज. °मुख्यमा° । ३ च. ट. °ति च वा° ।
४ ट. ठ. ड. वचनं ।

स्पर्धेरन्निति नैव युक्तमचेतनेषु स्पर्धादेरदर्शनादित्यर्थः । किं च वाग्व्यतिरिक्तानामन्योन्यं वचनमेव नुचितं वचनस्य वाग्व्यापारत्वादित्याह—न हीति । किंच वागादीनां देहादनुवसर्पणाद्ययुक्तमचेतनत्वादित्याह—तथेति । वाशब्दो न हीत्यस्यानुकर्षणार्थः ।

तत्राग्न्यादिचेतनावद्देवताधिष्ठितत्वाद्वागादीनां चेतनावत्त्वं तावत्सिद्धमागतम् । तार्किकसमग्रविरोध इति चेद्देह एकस्मिन्ननेकचेतनावत्त्वे । न । ईश्वरस्य निमित्तकारणत्वाभ्युपगमात् । ये तावदीश्वरमभ्युपगच्छन्ति तार्किकास्ते मनआदिकार्यकरणानामाध्यात्मिकानां बाह्यानां च पृथिव्यादीनामीश्वराधिष्ठितानामेव नियमेन प्रवृत्तिमिच्छन्ति रथादिवत् । न चारमाभिरग्न्याद्याश्चेतनावत्योऽपि देवता अध्यात्मं भोक्तव्योऽभ्युपगम्यन्ते, किं तर्हि, कार्यकरणवतीनां हि तासां प्राणैकदेवताभेदानामध्यात्माधिभूताधिदेवभेदकोटिविकल्पानामध्यक्षतामात्रेण नियन्तेश्वरोऽभ्युपगम्यते । स ह्यकरणः । “अपाणिषादो जवनो ग्रहीता पश्यत्यचक्षुः स शृणोत्यकर्णः ।” इत्यादिमन्त्रवर्णात् । “हिरण्यगर्भं पश्यत जायमानम्” । “हिरण्यगर्भं जनयामास पूर्वम्” इत्यादि च श्वेताश्वतरीयाः पठन्ति । भोक्ता कर्मफलसंबन्धी देहे तद्विलक्षणो जीव इति वक्ष्यामः ।

अग्न्यादयश्चेतनावत्यो देवतास्ताभिरधिष्ठितत्वात्तादास्याभिप्रायेण वागादीनां चेतनावत्त्वसंभवाद्देवतादिव्यवहारः संभवतीत्यभिप्रायभूत्वा मुखं प्राविशदित्यादिश्रुतिमनुसृत्योत्तरसाह—तत्रेति । एकस्मिन्देहेऽनेकचेतनावतीं प्रसङ्ग विरुद्धानेकाभिप्रायानुविधायित्वेन देहस्योन्मथनप्रसङ्गादाक्रियत्वप्रसङ्गाद्वा तानेकचेतनाधिष्ठितत्वमेकस्य देहस्य संभवतीति शङ्कते—तार्किकेति । किमेकशरीरमनेकचेतनाधिष्ठितं न भवति किं वा तैर्निर्णीतकर्तृभोक्त्रधिष्ठितमिति विकल्प्याऽऽद्यं दूषयति—नेति । अस्ति हि परमते शरीरस्य जीवाधिष्ठितस्यैवेश्वराधिष्ठितत्वं तथाचैकशरीरमनेकचेतनाधिष्ठितं न भवतीति नास्ति सेश्वरवादीनां शङ्केत्यर्थः । संप्रहवाक्यं विवृणोति—ये तावदिति । अचेतनानां चेतनाधिष्ठितानामेव प्रवृत्तिरित्यत्र दृष्टान्तसाह—रथादिवदिति । द्वितीयं प्रत्याह—न चेति । कार्यकरणानामधिष्ठातृदेवता तर्हि तत्कार्यकरणानां किमधिष्ठातृदेवतान्तरमिति पृच्छति—किं तर्हीति । देवताकार्यकरणानामधिष्ठातृदेवतान्तरमिष्टं चेदन्वस्था स्यादिति मन्वानं प्रत्याह—कार्यकरणवतीनामिति । शाक-

१ क. देहोत्सर्प । २ ग. ट. हात्सर्प । ३ क. घ. ङ. द. र्यकार । ४ क. ग. ट. त्वो दे । ५ घ. त्मं कर्त्र्या भो । ६ अ. द. र्यकार । ७ क. ग. ट. ता वि । ८ क. ग. ट. र्यकार । ९ क. ग. ट. र्यकार । १० क. ग. ट. र्यकार । ११ क. ग. ट. र्यकार ।

व्यव्राह्मणमनुसृत्याऽऽह—प्राणेति । ननु भूयस्यो देवताः कथं तासां प्राणलक्षणेकदेवता-
प्रभेदत्वमत आह—अध्यात्मेति । अध्यात्माधिभूताधिदेवानां भेदकोटिभिर्विकल्पो यासा-
मिति विग्रहः । नियन्तृत्वप्रयुक्तव्यापारवत्त्वं वारयितुं विशिनष्टि—अध्यक्षतामात्रेणेति ।
अथेश्वरस्यापि नियन्तृत्वात्कार्यकरणवत्त्वं देवतानामिव स्यादिति चेन्नस्यह—स हीति ।
अकरणत्वमकार्यत्वस्योपलक्षणम् । तत्र श्रुतिं प्रमाणयति—अप्राणीति । आदिपदेन च न
तस्य कार्यं करणं च विद्यत इत्यादिमन्त्रवर्णो गृहीतः । सूत्रात्मा हिरण्यगर्भः सा चैका
समष्टिरूपा देवता तदवस्थाभेदानां देवतानामीश्वरो नियन्तेत्युक्तं तत्र प्रमाणमाह—हिरण्य-
गर्भमिति । आदिपदेन हिरण्यगर्भः समवर्ततेत्यादि गृह्यते । देवानामीश्वरस्य चारिमन्देहे
भोक्तृत्वाभावे कस्य भोक्तृत्वमित्यत आह—भोक्तेति । तद्विलक्षणो देवतेश्वरभ्यां व्यावृत्त
इति यावत् ।

वागादीनां चेह संवादः कल्पितो विदुषोऽन्वयव्यतिरेकाभ्यां प्राणश्रेष्ठतानि-
र्धारणार्थम् । यथा लोके पुरुषा अन्धोन्यमात्मनः श्रेष्ठायै विवदमानाः कंचि-
द्गुणविशेषाभिज्ञं पृच्छन्ति को नः श्रेष्ठो गुणैरिति । तेनोक्ता एकैकश्येनादः
कार्यं साधयितुमुद्यच्छत येनादः कार्यं साध्यते स वः श्रेष्ठ इत्युक्तास्तथैवोद्य-
च्छन्त आत्मनोऽन्यस्य वा श्रेष्ठतां निर्धारयन्ति । तथेवं संव्यवहारं वागादिषु
कल्पितवती श्रुतिः । कथं नाम विद्वान्वागादीनामेकैकस्याभावेऽपि जीवनं दृष्टं न
तु प्राणस्येति प्राणश्रेष्ठतां प्रतिपद्येतेति । तथाच श्रुतिः कौपीतकिनाम्—“जीवति
वागपेतो मूकान्हि पश्यामो जीवति चक्षुरपेतोऽन्धान्हि पश्यामो जीवति श्रोत्रा-
पेतो बधिरान्हि पश्यामो जीवति मनोपेतो बालान्हि पश्यामो जीवति बाहु-
च्छिन्नो जीवत्यूरुच्छिन्नः” इत्याद्या ॥ १५ ॥

इति पञ्चमाध्यायस्य प्रथमः खण्डः ॥ १ ॥

वागादिशब्दवाच्याश्चेतनावत्यो देवता इति स्वीकृत्याऽऽख्यायिकार्याः स्वार्थनिवृत्त्यर्थमु-
क्तमिदानीं तस्यास्तात्पर्यमाह—वागादीनां चेति । कल्पनाप्रयोजनमाह—विदुष
इति । यथोक्तं कल्पनां दृष्टान्तेन स्पष्टयति—यथेत्यादि । तेनोक्ता इत्यु-
क्तमेव व्यनाक्त—एकैकश्येनेति । विदुष इत्यादिनोक्तं प्रयोजनं प्रकटयति—
कथं नामेति । विद्वान्प्राणश्रेष्ठतां कथं नाम प्रतिपद्येतेति संबन्धः । प्रतिपत्तिप्रकारं

१ क. ग. ट. 'र्यकार' । २ ख. ज. 'न न' । ३ क. ख. छ. ज. ट. 'कृतनेत्य' । ४ ज.
'णार्थः' । य' । ५ क. ख. ज. ट. 'च्छन्तु ये' । ६ क. घ. छ. ड. 'पद्यत इति' । ७ क. ग. ट.
'वाश्चार्थ' ।

संक्षिपति—वागादीनामिति । कल्पयती कल्पनेति शेषः । दृष्टेऽप्यर्थे श्रुतिमनुग्राहकत्वेन दर्शयति—तथा चेति ॥ १५ ॥

इति पञ्चमाध्यायस्य प्रथमः खण्डः ॥ १ ॥

(अथ पञ्चमाध्यायस्य द्वितीयः खण्डः ।)

स होवाच किं मेऽन्नं भविष्यतीति यत्किञ्चिदिदमा-
श्वभ्य आ शकुनिभ्य इति होचुस्तद्वा एतदनस्या-
न्नमनो ह वै नाम प्रत्यक्षं न ह वा एवंविदि किञ्च-
नानन्नं भवतीति ॥ १ ॥

स होवाच मुख्यः प्राणः किं मेऽन्नं भविष्यतीति । मुख्यं प्राणं प्रष्टारमिव कल्पयित्वा वागादीन्प्रतिवक्तृनिव कल्पयन्ती श्रुतिराह—यदिदं लोकेऽन्नजातं प्रसिद्धमाश्वभ्यः श्वभिः सहाऽऽशकुनिभ्यः सह शकुनिभिः सर्वप्राणिनां यदन्नं तत्तवान्नमिति होचुर्वागादय इति । प्राणस्य सर्वमन्नं प्राणोऽत्ता सर्वस्यान्नस्येत्येवं प्रतिपत्तये कल्पिताख्यायिकारूपाद्व्यावृत्त्य स्वेन श्रुतिरूपेणाऽऽह । तद्वा एतच्च किञ्चिल्लोके प्राणिभिरन्नमद्यतेऽनस्य प्राणस्य तदन्नं प्राणेनैव तदद्यत इत्यर्थः । सर्वप्रकारचेष्टाव्याप्तिगुणप्रदर्शनार्थमन इति प्राणस्य प्रत्यक्षं नाम । प्राद्युषसर्गपूर्वत्वे हि विशेषगतिरेव स्यात् । तथाच सर्वान्नानामत्तुर्नामग्रहणमितिदं प्रत्यक्षं नामान इति सर्वान्नानामत्तुः साक्षादभिधानम् । न ह वा एवंविदि यथोक्तप्राणविदि प्राणोऽहमस्मि सर्वभूतस्थः सर्वान्नानामत्तेति तस्मिन्नेवंविदि ह वै किञ्चन किञ्चिदपि प्राणिभिराद्यं सर्वैरन्नमन्नाद्यं न भवति सर्वमेवंविद्यन्नं भ तीत्यर्थः । प्राणभूतत्वाद्विदुषः । “ प्राणाद्वा एष उदेति प्राणेऽस्तमेति ” इत्युपक्रम्य—“ एवंविदो ह वा उदेति सूर्य एवंविद्यस्तमेति ” इति श्रुत्यन्तरात् ॥ १ ॥

वागादीनां स्वामी श्रैष्ठ्यदिगुणः प्राणोऽस्मीति विद्यादिति प्रधानविद्यामुपदिश्य तद्दर्शनाङ्गभूतान्नवासोदृष्टिविधानार्थं प्रक्रमे प्रथममन्नदृष्टिं विधातुं प्रसङ्गं प्रकुरुते—स होवाचेति । मुख्यस्य प्राणस्य प्रष्टृत्वं वागादीनां प्रतिवक्तृत्वं च काल्पनिकमित्याह—मुख्यमिति । यदिदमित्युक्तमेव च यत्पदं वाक्यार्थकल्पनार्थं यदन्नमित्यत्र नृद्यो ।

१ ग. ठ. 'दृष्टे' । २ ठ. 'यत्किञ्चिदि' । ३ ख. छ. अ. ड. ढ. ण. नाम स° । ४ ख. अ. °विदोऽन्नं ।

तद्वा एतदित्याद्युत्तरवाक्यस्य पूर्ववाक्यादर्थभेदाभावमाशङ्क्याऽऽह— प्राणस्येति । प्राण-
शब्दं विहायानशब्दप्रयोगे तात्पर्यमाह—सर्वप्रकारेति । अनं चेष्टायामिति धातुजस्यान-
शब्दस्योपादानं सर्वप्रकारचेष्टया प्राणस्य व्याप्तिगुणप्रदर्शनार्थम् । तथा च यः कोऽपि
दहति शोषयति घ्राणयति वा स सर्वोऽपि प्राण एवेति युक्तं प्राणस्यान इति नामैत्यर्थः ।
प्रत्यक्षं पूर्वोक्तधातुजन्मनामेति यावत् । उक्तमेवार्थं समर्थयते—प्रादीति । अनशब्दस्येति
शेषः । न प्राणस्य सर्वचेष्टातिरिखेवकारार्थः । तथा च प्राणादिशब्दोपादाने विशेषव्या-
प्तिरेवेति स्थिते सतीत्यर्थः । अन इति प्रत्यक्षमिदं नाम सर्वान्नामानामनुर्नामग्रहणमिति
संबन्धः । तदेव व्याचष्टे—सर्वान्नानामिति । ततश्च प्राणशब्दस्य प्राणविदः सर्वमन्नं
चेत्तद्विदुषो भक्ष्याभक्ष्यविभागासिद्धौ तद्विषयं शास्त्रं विरुध्येतेत्याशङ्क्याऽऽध्यात्मिकं रूपं
हित्वाऽऽधिदैविकेन रूपेण तस्य सर्वान्नत्वे विभागशास्त्रमाध्यात्मिकपरिच्छेदविषयत्वेनावि-
रुद्धमित्याह—प्राणभूतत्वादिति । प्राणभूतो विद्वानित्यत्र श्रुत्यन्तरं संवादयति—
प्राणादिति ॥ १ ॥

स होवाच किं मे वासो भविष्यतीत्याप इति
होचुस्तस्माद्वा एतदशिष्यन्तः पुरस्ताच्चोपरिष्ठा-
चाद्भिः परिवधति लम्बुको ह वासो भवत्यनग्नो
ह भवति ॥ २ ॥

स होवाच पुनः प्राणः । पूर्ववदेष कल्पना । किं मे वासो भविष्यतीत्याप
इति होचुर्वागादयः । यस्मात्प्राणस्य वास आपस्तस्माद्वा एतदशिष्यन्तो भोक्ष्य-
माणा भुक्तवन्तश्च घ्राह्यणा विद्वांस एतत्कुर्वन्ति । किम् । अग्निर्वासस्थानी-
याभिः पुरस्ताद्भोजनात्पूर्वमुपरिष्ठाच्च भोजनादूर्ध्वं च परिवधति परिवानं
कुर्वन्ति मुख्यस्य प्राणस्य लम्बुको लम्बनशीलो वासो ह भवति । वाससो
लम्बैव भवतीत्यर्थः । अनग्नो ह भवति । वाससो लम्बुकत्वेनार्थसिद्धैवानग्न-
तेत्यनग्नो ह भवतीत्युत्तरीयवान्भवतीत्येतत् ।

प्राणविद्याङ्गत्वेनान्नदृष्टिरुपदिष्टा । संप्रति तदङ्गत्वेन वासोदृष्टिं प्रस्तौति—स होवा-
चेति । अत्रापि प्राणस्य प्रष्टृत्वं वागादीनां प्रतिवक्तृत्वं च कथितमेवेत्याह—पूर्ववादि ।
अपि प्राणं प्रति वासोरूपत्वे गमकमाह—यस्मादिति । वासोदृष्टिफलमाचष्टे—लम्बुक
इति । अनग्नो ह भवतीत्यस्य पौनरुक्त्यमाशङ्क्यार्थविशेषमाह—वासस इति ।

भोक्ष्यमाणस्य भुक्तवतश्च यदाचमनं शुद्धयर्थं विज्ञातं तस्मिन्प्राणस्य वास इति दर्शनमात्रमिह विधीयते । अद्भिः परिदधतीति नाऽऽचमनान्तरम् । यथा लौकिकैः प्राणिभिरद्यमानमन्नं प्राणस्येति दर्शनमात्रं तद्वत्किं मेऽन्नं किं मे वास इत्यादिप्रश्नप्रतिवचनयोस्तुल्यत्वात् । यद्याचमनमपूर्वं तादर्थ्येन क्रियेत तदा कृम्याद्यन्नमपि प्राणस्य भक्ष्यत्वेन विहितं स्यात् । तुल्ययोर्विज्ञानार्थयोः प्रश्नप्रतिवचनयोः प्रकरणस्य विज्ञानार्थत्वादर्थजरतीयो न्यायो न युक्तः कल्पयितुम् ।

आचमनान्तरं प्राणविदो विधीयत एवंविदशिष्यन्नाचामेदिति श्रुतेरित्याशङ्क्याऽऽह— भोक्ष्यमाणस्येति । आदिपदेन प्रतिवचने गृह्यते । सर्वप्राणिभोग्येऽन्ने तस्यान्नमितिदृष्टिवदाचमनीयास्वप्सु तस्य विधीयते वासोदृष्टिरित्युक्तं व्यतिरेकद्वारा विवृणोति—यदीति । तादर्थ्येनानग्नतार्थत्वेनेति यावत् । अथ पूर्वमन्नदृष्टिरेव विधीयते सर्वान्नभक्षणस्य प्रमाणविरुद्धत्वादिह त्वपूर्वमाचमनमविरोधाद्विधीयतामित्याशङ्क्याऽऽह—तुल्ययोरिति ।

यत्तु प्रसिद्धमाचमनं प्रायत्यर्थं प्राणस्यानग्नतार्थं च न भवतीत्युच्यते न तथा वयमाचमनमुभयार्थं ब्रूमः । किं तर्हि प्रायत्यर्थाचमनसाधनभूता आपः प्राणस्य वास इति दर्शनं चोच्यत इति ब्रूमः । तत्राऽऽचमनस्योभयार्थत्वप्रसङ्गदोषचोदनाऽनुपपन्ना । वासोर्थ एवाऽऽचमनेतद्दर्शनं स्यादिति चेत् । न । वासोज्ञानार्थवाक्ये वासोर्थापूर्वाचमनविधाने तत्रानग्नतार्थत्वदृष्टिविधाने च वाक्यभेदः । आचमनस्य तदर्थत्वमन्यार्थत्वं चेति प्रमाणाभावात् ॥ २ ॥

एकस्याऽऽचमनस्य शुद्धयर्थत्वमनग्नतार्थत्वं च वक्तुमशक्यं विरोधादित्याशङ्क्याऽऽह—यच्चिति । विरोधो यथा स्यात्तथेति यावत् । तर्हि कीदृगाचमनं विवक्षितमित्याह—किं तर्हीति । प्रयत्नस्य भावः प्रायशः तदर्थो याऽऽचमनक्रिया तत्साधनभूतास्वप्सु वासः संकल्पनं क्रियान्तरमत्र विधिस्तितामित्याह—प्रायत्येति । क्रियाभेदे फलितमाह—तत्रेति । अन्यार्थास्वप्सुन्यार्थत्वचिन्तने प्रमाणविरोधाद्विधियोगेन वासोर्थाचमनान्तरमेव विधेयं तत्र चानग्नतार्थत्वचिन्तनमुचितमिति शङ्कार्थः । वासोर्थापूर्वाचमनविधाने तत्रानग्नतार्थत्वदृष्टिविधाने च वाक्यभेदः प्रसङ्गात्प्रसिद्धाचमनसाधनभूतास्वप्सु वासोदृष्टिपरमेव च

१ ड. च. ठ. ड. निज्ञातं । २ घ. ड. ण. 'ति चाऽऽच' । ३ ड. च. ड. ड. क्रियते ।

४ ख. घ. उ. ठ. ण. 'दा क्रिया' । ५ क. ग. घ. ड. च. ट. ठ. ड. ढ. ण. 'णस्येति भ' ।

६ क. ग. ठ. 'न प्रश्नप्र' । ७ ग. ट. 'तार्थेने' । ८ च. छ. ज. ण. 'र्थद्व' ।

वाक्यमित्युत्तरमाह—नेत्यादिना । वासोर्धत्वमन्यार्थत्वं दृष्टव्यर्थत्वमित्युक्ते प्राणस्यैकस्य वाक्यस्याप्रमाणत्वप्रसङ्गादिति यावत् ॥ २ ॥

तद्वैतसत्यकामो जाबालो गोश्रुतये वैयाघ्रपद्यायो-
क्तवोवाच यद्यप्येनच्छुष्काय स्थाणवे ब्रूयाज्जायेर-
न्नेवास्मिञ्छाखाः प्ररोहेयुः पलाशानीति ॥ ३ ॥

तदेतत्प्राणदर्शनं स्तूयते । कथम् । तद्वैतत्प्राणदर्शनं सत्यकामो जाबालो गोश्रुतये नाम्ना वैयाघ्रपद्याय व्याघ्रपदोऽपत्यं वैयाघ्रपद्यस्तस्मै गोश्रुत्याख्या-
योक्तवोवाचान्यदपि वक्ष्यमाणं वचः । किं तदुवाचेत्याह—यद्यपि शुष्काय स्थाणवे एतद्दर्शनं ब्रूयात्प्राणविज्जायेरन्नुत्पद्येरन्नेवास्मिन्स्थाणौ शाखाः प्ररोहे-
युश्च पलाशानि पत्राणि, किमु जीवते पुरुषाय ब्रूयादिति ॥ ३ ॥

तद्वैतदित्यादि वाक्यं च विधानार्थं नापि फलवचनं तथाच व्यर्थमित्याशङ्क्याऽऽह—
तदेतदिति । स्तुतिमेव प्रश्नपूर्वकं विवृणोति—कथामिति । जीवते पुरुषाय प्राणविद्या-
वदेतद्दर्शनं ब्रूयात्तदाऽस्मिन्महफलं भवतीति किमु वक्तव्यमिति योजना ॥ ३ ॥

यथोक्तप्राणदर्शनविद् इदं मन्थारुखं कर्माऽऽरभ्यते—

अथ यदि महज्जिगमिषेदमावास्यायां दीक्षित्वा
पौर्णमास्यां रात्रौ सर्वौषधस्य मन्थं दधिमधुनो-
रुपमथ्य ज्येष्ठाय श्रेष्ठाय स्वाहित्यन्नावाज्यस्य हुत्वा
मन्थे संपातमवनयेत् ॥ ४ ॥

अथानन्तरं यदि महन्महत्त्वं जिगमिषेद्भन्तुमिच्छेन्महत्त्वं प्राप्तुं यदि कामये-
तेत्यर्थः । तस्येदं कर्म विधीयते । महत्त्वे हि साति श्रीरूपनमते । श्रीमतो ह्यर्थप्राप्तं
धनं ततः कर्मानुष्ठानं ततश्च देवयानं पितृयाणं वा पन्थानं प्रतिपत्स्यत इत्येतत्प्रयो-
जनं मुररीकृत्य महत्त्वप्रेप्सोरिदं कर्म न विषयोपभोगकामस्य । तस्यायं कालादिवि-
धिरुच्यते—अमावास्यायां दीक्षित्वा दीक्षित इव भूमिशयनादिनियमं कृत्वा तपो-
रूपं सत्यवचनं ब्रह्मचर्यमित्यादिधर्मवान्भूत्वेत्यर्थः । न पुनर्दक्षमेव कर्मजातं सर्व-

१ ख. अ. ट. 'प्येतच्छु' । २ ड. 'न्याख्यक' । ३ व. ड. च. ठ. 'हत्त्वप्राप्तिं य' ।
४ ड. ड. ढ. 'नमूरी' ।

मुपादत्ते । अतद्विकारत्वान्मन्थाख्यस्य कर्मणः । “उपसद्ब्रती” इति श्रुत्यन्तरात्प-
योमात्रभक्षणं च शुद्धिकारणं तप उपादत्ते । पौर्णमास्यां रात्रौ कर्माऽऽरभते सर्वौष-
धस्य ग्राम्यारण्यानामौषधीनां यावच्छुक्त्यल्पमल्पमुपादाय तद्वितुषीकृत्याऽऽम-
मेव पिष्टं दधिमधुनोरौदुम्बरे कंसाकारे चमसाकारे वा पात्रे श्रुत्यन्तरात्प्राक्षि-
प्योपमथ्याग्रतः स्थापयित्वा ज्येष्ठाय श्रेष्ठाय स्वाहेत्यग्नावावसथ्य आज्य-
स्याऽऽवापस्थाने हु-वा स्रुवसंलग्नं मन्थे संपातमवनयेत्संस्वमंधः पातयेत् ॥ ४ ॥

गोदोहनवदधिकृताधिकारमिदं कर्म प्राणविदोऽस्मिन्नाधिकारोऽस्तीत्याह—यथोक्तेति ।
अनन्तरं प्राणविद्यानिष्पत्तेरिति शेषः । वाक्पशेषं पूरयति—तस्येति । महत्त्वद्वारा विषयो-
पभोगकामुकस्य कर्मविधायि शास्त्रं श्येनादिशास्त्रवदनर्थकलमेवेत्याशङ्क्याऽऽह—महत्त्वे
हीति । तस्येति प्रकृतमन्थाख्यकर्मोक्तिः । कालादीत्यादिशब्दो द्रव्यादिसंग्रहार्थः । दैक्षं
दीक्षायां भवं मौज्ज्यभ्यञ्जनादि न सर्वमेवायमनुतिष्ठति । प्रकृतिधर्मा हि विकृतावनुवर्तन्ते ।
प्रकृतिवद्विकृतिः कर्तव्येति न्यायात् । न चेदं कर्म कस्याचिद्विकृतिरतो यथोक्तधर्मवत्त्वमे-
वात्र विवक्षितमित्यर्थः । दीक्षित्वेत्यनेन विवक्षितं धर्मान्तरमाह—उपसदिति । उपसदो
नामेष्टयः प्रवर्ग्याहःसु प्रसिद्धाः । तासु व्रतं पयोमात्रभक्षणं तदुपेतो भूत्वा मन्थं संपाद्य
जुहोतीति वाजसनेयके समानप्रकरणे श्रवणादिति यावत् । पिष्टं कृत्वा तदाममपक्वमेव दधि-
मधुनोः संस्वन्धिपात्रे प्राक्षिप्येति संबन्धः । औदुम्बरत्वे नियमः । पात्रस्याऽऽकारे तु वि-
कल्पः । कथमश्रुतं पात्रमत्र कल्प्यते तत्राऽऽह—श्रुत्यन्तरादिति । औदुम्बरे कंसाकारे
कंसे चमसे वेति वाजसनेये श्रवणात्सर्वशास्त्रप्रचयन्यायेनापेक्षितं पात्रमत्र गृहीतमित्यर्थः ।
आवसथसंबन्धी लौकिकोऽग्निरावसथ्यो विवक्षितो यस्मिन्नौपासनाख्यं कर्म क्रियते ।
आज्यस्य हुवेति संबन्धः । आवापस्थानमाहुतिप्रक्षेपप्रदेशो गृह्योक्तः ॥ ४ ॥

वासिष्ठाय स्वाहेत्यग्नावाज्यस्य हुत्वा मन्थे संपातम-
वनयेत्प्रतिष्ठायै स्वाहेत्यग्नावाज्यस्य हुत्वा मन्थे संपा-
तमवनयेत्संपदे स्वाहेत्यग्नावाज्यस्य हुत्वा मन्थे संपा-
तमवनयेदायतनाय स्वाहेत्यग्नावाज्यस्य हुत्वा मन्थे
संपातमवनयेत् ॥ ५ ॥

१ घ. ड. च. ढ. ण. °न्मन्थक° । २ क. ख. ग. व. च. ज. ट. ण. °च्छुक्त्याऽल्प° ।
३ ढ. सुचि सं° । ४ ख. व. ज. ट. ण. °वल्° । ५ ढ. ण. °मत्र पा° । ६ ग. मौण्ड्याभ्य° ।
७ क. ख. ग. छ. ज. ट. ण. °बन्धं पा° । ८ ख. छ. ज. पात्रं क° । ९ ख. ड. ढ. ण.
°किंकाभि° ।

समानमन्यत् । वसिष्ठाय प्रतिष्ठायै संपद आयतनाय स्वाहेति प्रत्येकं तथैव
संपातमवबनयेद्धत्वा ॥ ५ ॥

वसिष्ठाय स्वाहेत्यादिवाक्यं पूर्ववाक्येन (ण) तुल्यार्थमित्याह—समानमिति ।
तुल्यत्वमेव स्पष्टयति—वसिष्ठायेति । स्वाहेति मन्त्रं समुच्चार्य हुत्वेति संबन्धः । तथैव
प्रथमहोमानन्तरमित्यर्थः ॥ ५ ॥

अथ प्रतिसृप्याञ्जलौ मन्थमाधाय जपत्यमो नामा-
स्यमा हि ते सर्वमिदं स हि ज्येष्ठः श्रेष्ठो राजाऽ-
धिपतिः स मा ज्यैष्ठ्यं श्रेष्ठ्यं राज्यमाधिपत्यं
गमयत्वहमेवेदं सर्वमसानीति ॥ ६ ॥

अथ प्रतिसृप्याग्नेरीषदपसृप्याञ्जलौ मन्थमाधाय जपतीमं मन्त्रम् । अमो
नामास्यमा हि ते । अम इति प्राणस्य नाम । अग्नेन हि प्राणः प्राणिति
देह इत्यतो मन्थद्रव्यं प्राणस्यान्नत्वात्प्राणत्वेन स्तूयतेऽमो नामासीति । कुतः ।
यतोऽमा सह हि यस्मात्ते तव प्राणभूतस्य सर्वं समस्तं जगदिदमेतः । स हि
प्राणभूतो मन्थो ज्येष्ठः श्रेष्ठश्च । अत एव च राजा दीक्षिमानधिपतिश्चाधिष्ठाय
पालयिता सर्वस्य । स मा मामपि मन्थः प्राणो ज्यैष्ठ्यादिगुणपूगमात्मनो गम-
यत्वहमेवेदं सर्वं जगदसानि भवानि प्राणवत् । इतिशब्दो मन्त्रपरिसमाप्त्यर्थः ॥ ६ ॥

आहुत्यानन्तर्यमथशब्दार्थः । भवतु प्राणस्येदं नाम मन्थस्य तु कथं मन्त्रार्थत्वमित्याश-
ङ्क्याऽऽह—अग्नेन हीति । प्रतिज्ञातेऽर्थे द्रष्टृपूर्वकं हेतुमाह—कुत इति । अतश्चामो
नामासीति पूर्वेण संबन्धः । हेतुं व्याचष्टे—यस्मादिति ॥ ६ ॥

अथ खल्वेतयर्चा पच्छ आचामति तत्सवितुर्वृणी-
मह इत्याचामति वयं देवस्य भोजनमित्याचामति
श्रेष्ठं सर्वधातममित्याचामति तुरं भगस्य धीमहीति
सर्वं पिबति निर्णिज्य कश्चं चमसं वा पश्चादग्नेः

१ ग. ट. मन्त्रमु° । २ क. ग. व. च. ज. ट. ठ. °मनोऽमौ नामासीत्यर्थः । स° ।
३ घ. ठ. °व रा° । ४ व. ड. च. ड. ण. 'णो ज्येष्ठादि' । ५ क. ग. अ. ड. °न्वत् । ६ ख.
अ. ण. सप्तश्व ।

संविशति चर्मणि वा स्थण्डिले वा वाचंयमोऽप्रसाहः

स यदि स्त्रियं पश्येत्समृद्धं कर्मेति विद्यात् ॥ ७ ॥

अथानन्तरं खल्वेतया वक्ष्यमाणयर्चा पच्छः पादश आचामति भक्षयति, भन्त्रस्यैकैकेन पादेनैकैकं ग्रासं भक्षयति । तद्भोजनं सवितुः सर्वस्य प्रसवितुः । प्राणमादित्यं चैकीकृत्योच्यते । आदित्यस्य वृणीमहे प्रार्थयेमहि मन्थरूपम् । येनान्नेन सावित्रेण भोजनेनोपभुक्तेन वयं सवितृस्वरूपापन्ना भवेमेत्यभिप्रायः । देवस्य सवितुरिति पूर्वेण संबन्धः । श्रेष्ठं प्रशस्यतमं सर्वान्नेभ्यः सर्वधातमं सर्वस्य जगतो धारयितृतममतिशयेन विधातृतममिति वा । सर्वथा भोजनविशेषणम् । तुरं त्वरं तूर्णं शीघ्रमित्येतत् । भगस्य देवस्य सवितुः स्वरूपमिति शेषः । धीमहि चिन्तयेमहि विशिष्टभोजनेन संस्कृताः शुद्धात्मानः सन्त इत्यभिप्रायः । अथवा भगस्य श्रियः कारणं महत्त्वं प्राप्तुं कर्म कृतवन्तो वयं तद्धीमहि चिन्तयेमहीति सर्वं च मन्थलेपं पिबति निर्णिज्य प्रक्षाल्य कंसं कंसाकारं चमसं चमसाकारं वौदुम्बरं पात्रम् । पीत्वाऽऽचम्य पश्चादग्नेः प्राक्शिराः संविशति चर्मणि वाऽजिने स्थण्डिले केवलायां वा भूमौ । वाचंयमो वाग्यतः सन्नित्यर्थः । अप्रसाहो न प्रसह्यते नाभिभूयते रूपाद्यनिष्टस्वप्नदर्शनेन यथा तथा संयतचित्तः सन्नित्यर्थः । स एवंभूतो यदि स्त्रियं पश्येत्स्वप्नेषु तदा विद्यात्समृद्धं ममेदं कर्मेति ॥ ७ ॥

अनन्तरं जपकर्मणः सकाशादिति शेषः । तदेव स्पष्टयति—भन्त्रस्येति । मन्त्रस्यैकैकेन पादेन मन्त्रस्यैकैकं ग्रासं भक्षयतीति योजना । भोजनं मन्थरूपमिति संबन्धः । तत्कथं सवितुः स्यात्प्राणस्य हि मन्थद्रव्यमन्नमित्युक्तं तत्राऽऽह—प्राणमिति । उच्यते सवितुर्भोजनमिति शेषः । प्राणादित्ययोरेकत्वे फलितं वाक्यार्थमाह—आदित्यस्येति । मन्थरूपं तद्भोजनमिति पूर्वेण संबन्धः । प्रार्थनाविषयं भोजनमेव विशिनष्टि—येनेति । तस्यैव विशिष्टणान्तरं श्रेष्ठमित्यादि । स्थितिकारणत्वमुक्त्वा जनकत्वं पक्षान्तरमाह—अतिशयेनेति । जगद्दयासौ फलदाने ध्यातुः शैष्ठ्यम् । किमिति भोजने कथ्यमाने ध्यानमुच्यते तत्राऽऽह—विशिष्टेति । शुद्धधीत्वं ध्यानकारणमुक्त्वा प्रकृतकर्मवत्प्रेक्षितमहत्त्वे हेतुत्वादपि ध्यानमनुष्ठेयमित्याह—अथवेति । सावित्रं रूपमुक्तं नियमेनौदुम्बरं वैकल्पिता-

कारे विशेषः । पात्रं प्रक्षाल्य पिबतीति संबन्धः । मन्थलेपं पात्रं प्रक्षाल्य पीत्वाऽऽचमन-
पूर्वकमग्नेः पश्चिमभागे कृष्णाजिनव्यवहितायां केवलायां वा भूमौ प्राक्शिरा भूत्वा शयीते-
त्याह—पीत्वेति । शयानस्य कर्तव्यं दर्शयति—वाचंयम इति । तस्य स्वप्ने कथं-
चिदुत्तमस्त्रीदर्शने शुभागमः सूच्यत इत्याह—स एवंभूत इति ॥ ७ ॥

तदेष श्लोको यदा कर्मसु काम्येषु स्त्रियं स्वप्नेषु
पश्यति समृद्धिं तत्र जानीयात्तस्मिन्स्वप्ननिदर्शने
तस्मिन्स्वप्ननिदर्शने ॥ ८ ॥

इति पञ्चमाध्यायस्य द्वितीयः खण्डः ॥ २ ॥

तदेतस्मिन्नर्थ एष श्लोको मन्त्रोऽपि भवति । यदा कर्मसु काम्येषु कामार्थेषु
स्त्रियं स्वप्नेषु स्वप्नदर्शनेषु स्वप्नकालेषु वा पश्यति समृद्धिं तत्र जानीयात् ।
कर्मणां फलनिष्पत्तिर्भविष्यतीति जानीयादित्यर्थः । तस्मिन्ऋयादिप्रशस्त-
स्वप्नदर्शने सतीत्यभिप्रायः । द्विरुक्तिः कर्मसमाप्त्यर्था ॥ ८ ॥

इति पञ्चमाध्यायस्य द्वितीयः खण्डः ॥ २ ॥

॥ ८ ॥

इति पञ्चमाध्यायस्य द्वितीयः खण्डः ॥ २ ॥

(अथ पञ्चमाध्यायस्य तृतीयः खण्डः ।)

ब्रह्मादिस्तम्बपर्यन्ताः संसारगतयो वक्तव्या वैराग्यहेतोर्मुमुक्षूणामित्यत
आख्यायिकाऽऽरभ्यते—

श्वेतकेतुर्हाऽऽरुणेयः पञ्चालानां समितिमेयाय तं
ह प्रवाहणो जैवलिरुवाच कुमारानु त्वाऽशिषत्पिते-
त्यनु हि भगव इति ॥ १ ॥

श्वेतकेतुर्नामतो ह, इत्यैतिह्यार्थः । अरुणस्यापत्यमारुणिस्तस्यापत्यः
मारुणेयः पञ्चालानां जनपदानां समितिं सभामेयं याऽऽजगाम । तमा-

१ घ. ठ. °षु प° । २ व. ड. च. ढ. °र्मपरिस्° । ३ ख. ग. ङ. ज. ट. ढ. ढ. °याय
ज° । ४ ख. ग. ङ. ट. ठ. ढ. ढ. ण. °म । तं ग° ।

गतवन्तं ह प्रवाहणो नामतो जीवलस्यापत्यं जैवलिरुवाचोक्तवान् । हे कुमारानु
त्वा त्वामशिषदन्वशिषत्पिता । किमनुशिष्टस्त्वं पित्रेत्यर्थः । इत्युक्तः स आहानु
ब्रानुशिष्टोऽस्मि भगव इति सूचयन्नाह ॥ १ ॥

प्राणविद्या तदङ्गकर्म चेत्युभयमुक्तमिदानीमग्निविद्यामाख्यातुकामस्तावदाख्यायिकांता-
त्पर्यमाह—ब्रह्मादीति । तासां च वक्तव्यत्वे हेतुमाह—वैराग्यहेतोरिति । राजा
कुमारेति संबोधयन्नभिमानं श्वेतकेतोरपनिनीषति ॥ १ ॥

वेत्थ यदितोऽधि प्रजाः प्रयन्तीति न भगव इति
वेत्थ यथा पुनरावर्तन्त ३ इति न भगव इति वेत्थ
पथोर्देवयानस्य पितृयाणस्य च व्यावर्तना ३ इति
न भगव इति ॥ २ ॥

तं होवाच यद्यनुशिष्टोऽसि वेत्थ यदितोऽस्माल्लोकादध्युर्ध्वं यत्प्रजाः प्रयान्ति
यद्गच्छन्ति तत्किं जानीष इत्यर्थः । न भगव इत्याहेतरो न जानेऽहं तद्यत्पृच्छसि ।
एवं तर्हि वेत्थ जानीषे यथा येन प्रकारेण पुनरावर्तन्त इति । न भगव इति
प्रत्याह । वेत्थ पथोर्मार्गयोः सहप्रयाणयोर्देवयानस्य पितृयाणस्य च व्यावर्तन-
मितरेतरवियोगस्थानं सह गच्छतामित्यर्थः । न भगव इति ॥ २ ॥

यथेत्यस्यार्थमाह—येनेति । विद्वद्विदुषोस्तुल्यमार्गयोः सतोर्द्वौ मार्गौ तयोर्मध्ये
देवयानस्येत्यादि योज्यम् । उक्तं वाक्यार्थं संक्षिपति—इतरेतरेति । विदुषां च कर्मिणां
च मार्गद्वयमधिकृत्य सह प्रस्थितानां यत्र मिथो वियोगो भवति तत्किं वेत्थेत्यर्थः ॥ २ ॥

वेत्थ यथाऽसौ लोको न संपूर्यत ३ इति न भगव
इति वेत्थ यथा पञ्चम्यामाहुतावापः पुरुषवचसो
भवन्तीति नैव भगव इति ॥ ३ ॥

वेत्थ यथाऽसौ लोकः पितृसंबन्धी यं प्राप्य पुनरावर्तन्ते बहुभिः प्रयद्भि-
रपि येन कारणेन न संपूर्यत इति । न भगव इति प्रत्याह । वेत्थ यथा येन
क्रमेण पञ्चम्यां पञ्चसंख्याकायामाहुतौ हुतायामाहुतिनिर्वृत्ता आहुति-
साधनाश्चाऽऽपः पुरुषवचसः पुरुष इत्येवं वचोऽभिधानं यासां
हूयमानानां क्रमेण षष्ठाहुतिभूतानां ताः पुरुषवचसः पुरुषशब्दवाच्या भवन्ति

पुरुषाख्यां लभन्त इत्यर्थः । इत्युक्तो नैव भगव इत्याह । नैवाहमत्र किंचन जानामीत्यर्थः ॥ ३ ॥

पितृलोकसंबन्धिनं लोकमेव व्याकरोति—यं प्राप्येति । आहुतिनिर्वृत्ता इत्यस्या व्याख्यानमाहुतिसाधनाश्चेति । अपूर्वरूपाणामपां भूतान्तरसमुच्चयार्थश्चकारः । अथवा पयोधृतादिरूपेणाऽऽहुतिं साधयन्तीति चाऽऽहुत्या पुनरपूर्वात्मना निष्पन्ना इत्यर्थः । क्रमेणेति । श्रद्धासोमवृष्ट्यन्तरेतसां हवनद्वारेणेति यावत् । षष्ठाहुतिभूतानामन्त्येष्टिविधानेन शरीराहुतिद्वारा सूक्ष्मतां गतानामित्यर्थः ॥ ३ ॥

अथानु किमनुशिष्टोऽवोचथा यो हीमानि न
विद्यात्कथं सोऽनुशिष्टो ब्रवीतेति स हाऽऽयस्तः
पितुरर्धमेयाय तं होवाचाननुशिष्य वाव किल
मा भगवानब्रवीदनु त्वाऽशिषमिति ॥ ४ ॥

अथैवमज्ञः सन्किमनु कस्मात्त्वमनुशिष्टोऽस्मीत्यवोचथा उक्तवानसि । यो हीमानि मया पृष्टान्यर्थजातानि न विद्यान् विजानीयात्कथं स विद्वत्स्वनुशिष्टोऽस्मीति ब्रवीत । इत्येवं स श्वेतकेतू राज्ञाऽऽयस्त आयासितः सन्पितुरर्धं स्थानमेयायाऽऽगतवांस्तं च पितरमुवाचाननुशिष्यानुशासनमकृत्यैव मा मां किल भगवान्समावर्तनकालेऽब्रवीदुक्तवाननु त्वाऽशिषमन्वशिषं त्वामिति ॥ ४ ॥

त्वत्पृष्टार्थजातातिरिक्तविषयमनुशासनं ममास्तीत्यनुशिष्टोऽस्मीत्युक्तमित्याशङ्क्याऽऽह—
यो हीति ॥ ४ ॥

पञ्च मा राजन्यबन्धुः प्रश्नानप्राक्षीत्तेषां नैकंचना-
शकं विवक्तुमिति स होवाच यथा मा त्वं तदैतान-
वदो यथाऽहमेषां नैकंचन वेद यद्यहमिमानवेदिष्यं
कथं ते नावक्ष्यमिति ॥ ५ ॥

स ह गौतमो राज्ञोऽर्धमेयाय तस्मै ह प्राप्तायार्हा-
चकार स ह प्रातः सप्ताग उदेयाय तं होवाच
मानुषस्य भगवन्गौतम वित्तस्य वरं

१ ड. जान इत्यं । २ क. ण. ड. ज. झ. ढ. ठ. त. थ. अथ नु । ३ ग. ठ. 'न जा' ।
४ क. ख. च. ज. ड. ण. 'याय ग' ।

वृणीथा इति स होवाच तवैव राजन्मानुषं वित्तं
यामेव कुमारस्यान्ते वाचमभाषथास्तामेव मे ब्रूहीति
स ह कृच्छ्री बभूव ॥ ६ ॥

यतः पञ्च पञ्चसंख्याकान्प्रश्नान् राजन्यबन्धू राजन्या बन्धवोऽस्येति राजन्य-
बन्धुः स्वयं दुर्वृत्त इत्यर्थः । अपाक्षीत्पृष्ट्वांस्तेषां प्रश्नानां नैकंचनैकमपि
नाशकं न शक्तवानहं विवक्तुं विशेषेणार्थतो निर्णेतुमित्यर्थः । स होवाच पिता
यथा मा मां वत्स त्वं तदाऽऽगतमात्रं एवैतान्प्रश्नानवद उक्तवानसि तेषां
नैकंचनाशकं विवक्तुमिति तथा मां जानीहि, त्वदीयाज्ञानेन लिङ्गेन मम तद्वि-
षयमज्ञानं जानीहीत्यर्थः । कथं, यथाऽहमेषां प्रश्नानामेकंचनैकमपि न वेद न
जान इति । यथा त्वमेवाङ्गैतान्प्रश्नान्न जानीषे तथाऽहमप्येतान्न जान इत्यर्थः ।
अतो मय्यन्यथाभावो न कर्तव्यः । कुत एतदेवं यतो न जाने यद्यहमिमान्प्र-
श्नानवेदिष्यं विदितवानस्मि कथं ते तुभ्यं प्रियाय पुत्राय समावर्तनकाले पुरा
नावक्ष्यं नोक्तवानस्मीत्युक्त्वा स ह गौतमो गोत्रतो राज्ञो जैवलेरर्थं स्थानमे-
याय गतवान् । तस्मै ह गौतमाय प्राप्त्यायार्हमहणां चकार कृतवान् । स च
गौतमः कृतातिथ्य उषित्वा परेद्युः प्रातःकाले सभागे सभां गते रात्र्युदेयाय ।
भजनं भागः पूजा सेवा सह भागेन वर्तमानो वा सभागः पूज्यमानोऽन्यैः स्वयं
गौतम उदेयाय राजानमुद्रतवान् । तं होवाच गौतमं राजा मानुषस्य भगवन्गौ-
तम मनुष्यसंबन्धिनो वित्तस्य ग्रामादेर्वरं वरणीयं कामं वृणीथाः प्रार्थयेथाः ।
स होवाच गौतमस्तवैव तिष्ठतु राजन्नानुषं वित्तम् । यामेव कुमारस्य मम
पुत्रस्यान्ते समीपे वाचं पञ्चप्रश्नलक्षणामभाषथा उक्तवानसि तामेव वाचं मे
मह्यं ब्रूहि कथयेत्युक्तो गौतमेन राजा स ह कृच्छ्री दुःखी बभूव । कथं त्विद-
मिति ॥ ५ ॥ ६ ॥

अननुशिष्य त्वामन्वशिष्यमिति कथमुक्तवानस्मीत्याशङ्क्याऽऽह—यत इति । नैकंचने-

१ ड. ण. वो यस्ये । २ क. ग. च. ट. 'गममात्रमेव' । ३ ठ. 'त्रमेव' । ४ ग. ट.
'मेतान्' । ५ ख. ण. 'वाङ्म न जा' । ६ क. ग. च. ट. 'तो य' । ७ ख. ग. च. ज. ट. ड.
ण. 'ईषं च' । ८ ग. घ. ड. ट. ठ. ड. सभाग' । ९ ग. च. ट. ड. ड. राजन्युदे' । १० व
च. ठ. ड. 'थं न्विद' ।

त्युक्तमेव नञ्पदं नाशकमिति संबन्धं दर्शयितुं पुनरुपात्तम् । अतो मा प्रति तव मिथ्या-
वादिता सिद्धेति शेषः । पिता स्वकीयमिथ्यावादित्वशङ्कां परिहरति—स होवाचेति ।
यथा मा त्वमित्यादिवाक्यं पूरयित्वा व्याख्यायानन्तरवाक्यमाकाङ्क्षापूर्वकमुत्थापयति—
कथमित्यादिना । तद्व्याचष्टे—यथेति । अज्ञानविशेषोऽतःशब्दार्थः । अन्यथाभावो
ज्ञातेऽपि विषये तवानुक्तिरिति यावत् । त्वदीयमज्ञानं कुतो हेतोर्नया ज्ञातव्यमित्याशङ्का-
मुद्भव्यानन्तरवाक्येनो(णो)त्तरमाह—कुन इत्यादिना । अतस्तव पात्रभूतस्यानुपदेशा-
न्मदीयमज्ञानं ज्ञातव्यमिति शेषः । अर्हणां योग्यां पूजामित्यर्थः । सभागपदं सप्तम्यन्तं
राजविषयं प्रथमान्तं गौतमविषयमिति भेदः । गौतममागतं योगश्चेमार्थिनं बुद्ध्वा राजा
प्रसन्नः सन्नुक्तवानित्याह—तं होवाचेति । तर्हि कृतकृत्यस्य तव किमित्यागमनमित्या-
शङ्कयाऽऽह—यामेवेति । कृच्छ्रीभावमभिनयति—कथमिति ॥ ५ ॥ ६ ॥

त० ह चिरं वसेत्याज्ञापयांचकार त० होवाच यथा
मा त्वं गौतमावदो यथेयं न प्राक्त्वत्तः पुरा विद्या
ब्राह्मणान्गच्छति तस्मादु सर्वेषु लोकेषु क्षत्रस्यैव
प्रशासनमभूदिति तस्मै होवाच ॥ ७ ॥

इति पञ्चमाध्यायस्य तृतीयः खण्डः ॥ ३ ॥

सै ह कृच्छ्रीभूतोऽप्रत्याख्येयं ब्राह्मणं मन्वानो न्यायेन विद्या वक्तव्येति
मत्वा तं ह गौतमं चिरं दीर्घकालं वसेत्येवमाज्ञापयांचकाराऽऽज्ञप्तवान् । यत्पूर्वं
प्रत्याख्यातवान् राजा विद्यां यच्च पश्चाच्चिरं वसेत्याज्ञप्तवान्, तन्निमित्तं ब्राह्मणं
क्षमापयति हेतुवचनोक्त्या । तं होवाच राजा सर्वविद्यो ब्राह्मणोऽपि सन्यथा
येन प्रकारेण मा मां हे गौतमावदस्त्वं तामेव विद्यालक्षणां वाचं मे ब्रूहीत्यज्ञा-
नात्तेन त्वं जानीहि । तत्रास्ति वक्तव्यं यथा येन प्रकारेणैयं विद्या प्राक्त्वत्तो
ब्राह्मणान्न गच्छति न गतवती, न च ब्राह्मणा अनया विद्ययाऽर्जुनासितवन्तः,
तथैतत्प्रसिद्धं लोके यतस्तस्मादु पुरा पूर्वं सर्वेषु लोकेषु क्षत्रस्यैव क्षत्र-
जातेरेवानया विद्यया प्रशासनं प्रशास्तृत्वं शिष्याणामभूद्भूव । क्षत्रि-

यपरम्परयैवेयं विद्यैतावन्तं कालमागता । तथाऽप्यहमेतां तुभ्यं वक्ष्यामि त्वत्सं-
प्रदानादूर्ध्वं ब्राह्मणान्गमिष्यति । अतो मया यदुक्तं तत्क्षन्तुमर्हसीत्युक्त्वा तस्मै
होवाच विद्यां राजा ॥ ७ ॥

इति पञ्चमाध्यायस्य तृतीयः खण्डः ॥ ३ ॥

गौतमस्य वचनं राज्ञो दुःखीभावकारणं तर्हि प्रत्याख्यायतामित्याशङ्क्याऽऽह—स
हेति । किमिति तर्हि चिरं वसेत्युक्तवानित्यत आह—न्यायेनेति । संवत्सरं वसेति
यावत् । वक्तव्या विद्येति शेषः । कथं राज्ञो ब्राह्मणं प्रत्याज्ञां कुर्वतो न प्रत्यवायः स्यादि-
त्याशङ्क्याऽऽह—यत्पूर्वमिति । प्रत्याख्यानादिविषयं हेतुवचनम् । न केवलं विद्याव-
शादेव श्रेष्ठ्यं किंतु जातितोऽपीत्यपेक्षितः । तर्हि ब्रूहि तां वाचमित्याशङ्क्याऽऽह—तत्रेति ।
विद्याप्रवचने प्रस्तुते सतीति यावत् । यथेत्यस्यापेक्षितं पूरयति—तथेति । प्रसिद्धमेव
स्फोरयति—तस्मादिति । ब्राह्मणानामनथा विद्यया प्रशास्तृत्वस्य प्रागभावादिति यावत् ।
इतिशब्देपात्तमर्थं कथयति—क्षत्रियेति । उक्तप्रत्याख्यानादिकारणमतःशब्दार्थः ॥७॥

इति पञ्चमाध्यायस्य तृतीयः खण्डः ॥ ३ ॥

(अथ पञ्चमाध्यायस्य चतुर्थः खण्डः ।)

पञ्चम्यामाहुतावाप इत्ययं प्रश्नः प्राथम्येनापाक्रियते । तदपाकरणमन्वित-
रेषामपाकरणमनुकूलं भवेदिति । अग्निहोत्राहुत्योः कार्यारम्भो यः स उक्तो
वाजसनेयके—“ तं प्रति प्रश्नाः । उत्क्रान्तिराहुत्योर्गतिः प्रतिष्ठा तृप्तिः पुनरा-
वृत्तिर्लोकं प्रत्युत्थायी ” इति । तेषां चापाकरणमुक्तं तत्रैव—“ ते वा एते
आहुती हुते उत्क्रामतस्ते अन्तरिक्षमाविशतस्ते अन्तरिक्षमेवाऽऽहवनीयं कुर्वते
वायुं समिधं मरीचीरेव शुक्लमाहुतिं ते अन्तरिक्षं तर्पयतस्ते तत उत्क्रामत
इत्याद्येवमेव पूर्ववद्विवं तर्पयतस्ते तत आवर्तेते । इमामाविश्य तर्पयित्वा पुरुषमा-
विशतः । ततः स्त्रियमाविश्य लोकं प्रत्युत्थायी भवति ” इति । तत्राग्निहोत्रा-
हुत्योः कार्यारम्भमात्रमेवंकारं भवतीत्युक्तम् । इह तु तं कार्यारम्भमग्निहोत्रा-
पूर्वविपरिणामलक्षणं पञ्चधा प्रविभज्याश्रित्वेनोपासनमुत्तरमार्गप्रतिपत्तिसाधनं
विधित्सन्नाह—

असौ वाव लोको गौतमाग्निस्तस्याऽऽदित्य

एव समिद्रश्मयो धूमोऽहरर्चिश्चन्द्रमा

अङ्गारा नक्षत्राणि विस्फुलिङ्गाः ॥ १ ॥

असौ वाव लोको गौतमाग्निरित्यादि । इह सायंप्रातरग्निहोत्राहुती हुते पय-
आदिसाधने श्रद्धापुरःसरे आहवनीयाग्निसमिद्रुमाचिरङ्गाराविस्फुलिङ्गभावि-
कर्त्रादिकारकभाविने चान्तरिक्षक्रमेणोत्क्रम्य द्युलोकं प्रविशन्त्यौ सूक्ष्मभूते
अपसमवायित्वाद्वाच्ये श्रद्धाहेतुत्वाच्च श्रद्धाशब्दवाच्ये तयोरेधिकरणोऽ-
ग्निरन्यच्च तत्संबन्धं समिदादीत्युच्यते । या चासावग्न्यादिभावनाऽऽहुत्योः
साऽपि तथैव निर्दिश्यते । असौ वाव लोकोऽग्निर्ह गौतम यथाऽग्निहोत्राधिकर-
णमाहवनीय इह । तस्याग्नेर्द्युलोकाख्यस्याऽऽदित्य एव समित्तेन हीन्द्वोऽसौ
लोको दीप्यते । अतः समिन्धनात्समिदादित्यः । रश्मयो धूमस्तदुत्थानात्,
समिधो हि धूम उत्तिष्ठति । अहरर्चिः प्रकाशसामान्यात्, आदित्यकार्यत्वाच्च
चन्द्रमा अङ्गाराः । अहःप्रश्मेऽभिव्यक्तेः । अर्चिषो हि प्रश्मेऽङ्गारा अभि-
व्यज्यन्ते । नक्षत्राणि विस्फुलिङ्गाश्चन्द्रमसोऽवयवा इव विप्रकीर्णत्वसामा-
न्यात् ॥ १ ॥

ननु यथाप्रश्मेव प्रतिवचनमुचितं पञ्चमं तु प्रश्नं प्राथम्येन प्रतिवदता क्रमो निराकृत-
स्तत्र किं कारणमत आह—पञ्चम्यामिति । अर्थकममनुसृत्य पाठक्रमोऽभिधातव्यो
इत्यर्थः ॥ ननु वाजसनेयकेऽग्निहोत्रप्रकरणेऽग्निहोत्राहुत्यपूर्वपारिणामं जग्मदित्युक्तं तदेवेहापि
विवक्ष्यत इति चेत्किमनेन पिष्टपेषणन्यायेनेत्याशङ्क्यार्थभेदं वक्तुमग्निहोत्रप्रकरणस्थितमर्थम-
नुवदति—अग्निहोत्राहुत्योरिति । उक्तप्रकास्मेव प्रदर्शयन्प्रथमं याज्ञवल्क्यस्य जनकं
प्रति षट्प्रश्नानुत्थापयति—तं प्रतीति ॥ कार्यारम्भस्तच्छब्दार्थः । अग्निहोत्राहुत्यन्ता-
पूर्वपारिणामो जगदिष्यते । तत्राग्निहोत्रे सायं प्रातश्च हुतयोराहुत्योरस्माद्धोकादुत्क्रान्तिः ।
उत्क्रान्तयोः परलोकं प्रति गतिः । गतयोस्तत्र प्रतिष्ठा । प्रतिष्ठितयोः स्वाश्रये संपाद्यमाना-
नृप्तिः । नृप्तिमापाद्यावस्थितयोः पुनरिमं लोकं प्रत्यावृत्तिः । आवृत्तयोराश्रयः पुमान्कथममुं
लोकं प्रत्युत्थानशीलो भवतीति कार्यारम्भमधिकृत्य षट्प्रश्नाः प्रवृत्ता इत्यर्थः । तत्रैव वाज-
सनेयके याज्ञवल्क्यं प्रति जनकस्य प्रतिवचनं दर्शयति—तेषां चेति । अपूर्वरूपे खल्वान-
हुती यजमानमुत्क्रामन्तं परिवेष्टय्योत्क्रामतः । ते च धूमादिना यजमानेऽन्तारिक्षमाविशति

१ ड. च. ठ. ढ. लोक इत्या° । २ क. ग. च. ट. 'रिक्षं क' । ३ ऊ. ढ. 'स्य सू' ॥
४ ख. य. च. ज. 'वद्धं स' । ५ घ. च. ठ. ण. 'व द्युलो' । ६ क. अहः प्र° । ७ क.
वक्षितमिति ।

तदाश्रितत्वात्तदाविशतः । ते पुनरन्तरिक्षस्थयजमानानुकूलतया स्थिते स्वयमन्तरिक्षाधिकरणे तदाहवनीयमिव कुर्वाते । आहुत्यधिकरणस्याऽऽहवनीयत्वात् । तत्र वायुं समिधमिव कुरुतः । वायुनाऽन्तरिक्षस्य समिध्यमानत्वात् । शुक्लं शुद्धामाहुतिमिव मरीचीरेवाऽऽदधाते । मरीचीनामन्तरिक्षे व्याप्तत्वात् । ते चान्तरिक्षस्थे तन्निष्ठं यजमानं फलोन्मुखमादधाते । ते पुनरन्तरिक्षादुत्क्रामति यजमाने सहोत्क्रामतः । यजमाने च ब्रूलोकमाविशति सहाऽऽविशतः । तमाविश्य तमेवाऽऽहवनीयं कुर्वाते आदित्यं समिधमित्याद्यन्तरिक्षवदेवोक्तम् । यथा वाऽऽहुती पूर्वमन्तरिक्षं तर्पयत इत्युक्तं तथैव ब्रूलोकस्थयजमानं फलदानेन सुखिनमातन्वाते । ते चऽऽरब्धक्षये ततो ब्रूलोकाद्यजमाने पृथिवीमाविशत्यब्रूते सहाऽऽवर्तते । पृथिवीं चाऽऽविश्य ब्रीह्यादिना स्वाश्रयं श्लेषयित्वा रेतःसिचं पुरुषमाश्रयद्वारेणाऽऽविशतः । पुरुषाच्च रेतोद्वारा द्वितीयां प्रकृतिमाविश्यङ्गर्भं भूतं स्वाश्रयं कर्मानुष्ठानयोग्यं देहभागिनमापादयतः । ततोऽसौ पारलौकिकं कर्मानुष्ठायान्ते लोकं प्रत्युत्थानशीलो भवति । इति सर्वं जनकेनोक्तमित्यर्थः । तथाऽपि कथमर्थभेदसिद्धिरित्याशङ्क्योक्तमेव संक्षिप्याऽऽह—तत्रेति । वाजसनेयकं सप्तम्यर्थः । प्रकृतश्रुतेरर्थविशेषं दर्शयति—इह त्विति । पञ्चधा बुपर्जन्यपृथिवीपुरुषयोषित्प्रकारैरिति यावत् । पञ्चाग्निसंबन्धमवतार्य प्रथमपर्यायस्य तात्पर्यमाह—इहेति । अयं लोको भूलोकस्तस्मिन्नित्यर्थः । आहुत्योरस्ममंत्रायित्वासिद्धयर्थं विशिनष्टि—पयआदीति । तयोः श्रद्धात्वसिद्धयर्थं श्रद्धापुरःसरे इत्युक्तम् । तयोरधिकरणोऽग्निरित्यादिकल्पनोपयोगित्वेन विशेषणान्तरमादत्ते—आहवनीयेति । तयोः स्वातन्त्र्यं परिहरति—कर्त्रादीति । अधिकरणशब्दो भावप्रधानो धर्मपरः । काल्पनिको ब्रूलोकोऽग्नस्तसंबन्धमिति तच्छब्दोऽग्निविषयः । अन्यच्चेत्युक्तं स्पष्टयति—समिदादीति । आदिशब्दो धूमार्चिरङ्गारादिविषयः । पर्यायतात्पर्यमुक्त्वाऽक्षराणि व्याकरोति—असावित्यादिना । इहेत्येतल्लोकनिर्देशः पूर्वेण संबध्यते । तदुत्थानादित्यत्र तच्छब्देनाऽऽदित्यो गृहीतः ॥ १ ॥

तस्मिन्नेतस्मिन्नग्नौ देवाः श्रद्धां जुह्वति तस्या

आहुतेः सोमो राजा संभवति ॥ २ ॥

इति पञ्चमाध्यायस्य चतुर्थः खण्डः ॥ ४ ॥

तस्मिन्नेतस्मिन्यथोक्तलक्षणेऽग्नौ देवा यजमानप्राणा अग्न्यादिरूपा अधिदैवतम् । श्रद्धामग्निदोत्राहुतिपरिणोमावस्थारूपाः सूक्ष्मा आपः श्रद्धाभाविताः

१ ख. ग. छ. अ. ट. ण. शुद्धां । २ क. ख. छ. अ. ण. 'रिक्षे च यदे' । ३ ख. ण. 'रिथे वि' । ४ ख. ग. छ. अ. ट. ण. 'यं सप्तम्यर्थः' । ५ क. ग. ट. 'काद्याख्योऽ' । ६ ख. छ. ण. 'कद्धमि' ।

श्रद्धा उच्यन्ते । “ पञ्चम्यामाहुतावापः पुरुषवचसो भवन्ति ” इत्यपां होम्य-
तया प्रश्ने श्रुतत्वात् । “ श्रद्धा वा आपः श्रद्धामेवाऽऽरभ्य प्रणीय प्रचरन्ति ”
इति च विज्ञायते । तां श्रद्धामब्रूपां जुह्वति । तस्या आहुतेः सोमो राजाऽपां
श्रद्धाशब्दवाच्यानां द्युलोकाग्नौ हुतानां परिणामः सोमो राजा संभवाति । यथ-
ग्नेदादिपुष्परसा ऋगादिमधुकरोपनीतास्त आदित्ये यज्ञादिकार्यं रोहितादि-
रूपलक्षणमारभन्त इत्युक्तं तथेमा अग्निहोत्राहुतिसमवायिन्यः सूक्ष्माः श्रद्धाशब्द-
वाच्या आपो द्युलोकमनुप्रविश्य चान्द्रं कार्यमारभन्ते फलरूपमग्निहोत्राहुत्योः ।
यजमानाश्च तत्कर्तार आहुतिमया आहुतिभावनाभाविता आहुतिरूपेण कर्म-
णाऽऽकृष्टाः श्रद्धाप्समवायिनो द्युलोकमनुप्रविश्य सोमभूता भवन्ति । तदर्थं
हि तैरग्निहोत्रं हुतम् । अत्र त्वाहुतिपरिणाम एव पञ्चाग्निसंबन्धक्रमेण प्राधान्येन
विवक्षित उपासनार्थं न यजमानानां गतिः । तां त्वविदुषां धूमादिक्रमेणोत्तरत्र
वक्ष्यति विदुषां चोत्तरां विद्याकृताम् ॥ २ ॥

इति पञ्चमाध्यायस्य चतुर्थः खण्डः ॥ ४ ॥

अध्यात्माधिदैवविभागेन देवान्विशदयति—यजमानेति । प्रत्ययविशेषत्वेन श्रद्धाया
होम्यत्वानुपपत्तिरित्याशङ्क्य श्रद्धां व्याकरोति—अग्निहोत्रेति । किंच प्रश्नप्रतिवचन-
योरेकार्थत्वात्प्रश्ने चापां होम्यतया श्रुतत्वात्प्रतिवचनेऽपि ताः श्रद्धाशब्दिता होम्यतया
विवक्षिता इत्याह—पञ्चम्यामिति । अप्सु श्रद्धाशब्दस्य वृद्धव्यवहारप्रयोगाभावाच्चैव-
मित्याशङ्क्याऽऽह—श्रद्धेति । कथमापः श्रद्धाशब्देन प्रसिद्धवदुच्यन्ते तत्राऽऽह—
श्रद्धामिति । श्रद्धापूर्वकहोम्मुद्देश्य पयःसोमाज्यादिसाधनं संपाद्य जुहोतीति तैत्तिरी-
यकाः पठन्ति । तथा चाप्सु श्रद्धाशब्दः संभवतीत्यर्थः । उक्तमर्थं दृष्टान्तेन स्पष्टयति—
यथेत्यादिना । उक्तं मधुविद्यायामिति शेषः । चान्द्रं कार्यं चन्द्रसमीपस्थं तत्सदृशं
शरीरमित्यर्थः । तथाऽपि यजमानानां कथं फलतत्त्व(लित्व)मत आह—यजमा-
नाश्चेति । आहुती तच्छब्दवाच्ये प्राधान्यं मयिर्ह्यर्थः । तदेव स्पष्टयति—आहु-
तिभावनाभाविता इति । तत्संस्तुतास्तदनुसारिणस्तदाश्रया इत्यर्थः । तद्वा-
वितत्वफलमाह—आहुतिरूपेणेति । तेनाऽऽकृष्टत्वं वशीकृतत्वम् । आहुतिभाविता
इत्युक्तं स्पष्टयति—श्रद्धेति । तत्पूर्वकं पयःसोमादिसाध्यं यत्कर्म तदाश्रया इत्यर्थः ।
सोमभूतास्तत्समीपस्थं शरीरं प्राप्य तत्स्वरूपा इत्यर्थः । कथं सोमसारूप्यं धर्मिणां

फलमित्याशङ्क्याऽऽह—तदर्थमिति । यजमानानां सोमभावो गतिमन्तरेण न सिध्यति ।
तथाच वक्तव्या गतिरित्याशङ्क्याऽऽह—अत्रेति । आहवनीयोऽग्निः सप्तम्यर्थः । सा
तर्हि कुत्रोच्यते न हि तदुक्तिमन्तरेण यथोक्तं फलं सिध्यत्यत आह—तां त्विति ॥ २ ॥

इति पञ्चमाध्यायस्य चतुर्थः खण्डः ॥ ४ ॥

(अथ पञ्चमाध्यायस्य पञ्चमः खण्डः ।)

पर्जन्यो वाव गौतमाग्निस्तस्य वायुरेव समिदभ्रं धूमो

विद्युदर्चिरशनिरङ्गारा ह्लादनयो विस्फुलिङ्गाः ॥ १ ॥

द्वितीयहोमपर्यायार्थमाह—पर्जन्यो वाव पर्जन्य एव गौतमाग्निः पर्जन्यो
नाम वृष्ट्युपकरणाभिमानो देवताविशेषः । तस्य वायुरेव समित् । वायुना हि
पर्जन्योऽग्निः समिध्यते । पुरोवातादिप्रावत्ये वृष्टिदर्शनात् । अभ्रं धूमो धूमका-
र्यत्वाद्धूमवच्च लक्ष्यमाणत्वात् । विद्युदर्चिः । प्रकाशसामान्यात् । अशनिरङ्गाराः ।
काठिन्याद्विद्युत्संबन्धाद्वा । ह्लादनयो विस्फुलिङ्गाः । ह्लादनयो गर्जितशब्दाः ।
मेघानां विप्रकीर्णत्वसामान्यात् ॥ १ ॥

द्वितीयहोमसंबन्धी द्वितीयः पर्यायस्तस्यार्थं निर्ज्ञातुं तमेव पर्यायमादत्ते श्रुतिरित्यर्थः ।
पुरोवातादीत्यादिशब्देन वर्षहेतुर्वायुभेदो गृह्यते । उक्तं चाभ्राणां धूमकार्यत्वं पौराणिकैः—

“ यज्ञधूमोद्भवं त्वभ्रं द्विजानां च हितं सदा ।

दावाग्निधूमसंभूतमभ्रं वनहितं स्मृतम् ॥

मृतधूमोद्भवं त्वभ्रमशुभाय भविष्यति ।

अभिचाराग्निधूमोत्थं मृतनाशाय वै द्विजाः” ॥ इति ॥ १ ॥

तस्मिन्नेतस्मिन्नग्नौ देवाः सोमं राजानं जुहति

तस्या आहुतेर्वर्षं संभवति ॥ २ ॥

इति पञ्चमाध्यायस्य पञ्चमः खण्डः ॥ ५ ॥

तस्मिन्नेतस्मिन्नग्नौ देवाः पूर्ववत्सोमं राजानं जुहति । तस्या आहु-

तेर्वर्षं संभवति । श्रद्धाख्या आपः सोमाकारपरिणता द्वितीये पर्याये पर्जन्याग्निं प्राप्य वृष्टित्वेन परिणमन्ते ॥ २ ॥

इति पञ्चमाध्यायस्य पञ्चमः खण्डः ॥ ५ ॥

अध्यात्मं यजमानस्य प्राणा इन्द्रादयस्त्वधिदैवतं देवा इत्याह—पूर्ववदिति । सोमं राजानमित्यादि व्याचष्टे—श्रद्धाख्या इति ॥ २ ॥

इति पञ्चमाध्यायस्य पञ्चमः खण्डः ॥ ५ ॥

(अथ पञ्चमाध्यायस्य षष्ठः खण्डः ।)

पृथिवी वाव गौतमाग्निस्तस्याः संवत्सर एव समि-
दाकाशो धूमो रात्रिरर्चिर्दिशोऽङ्गारा अवान्तर-
दिशो विस्फुलिङ्गाः ॥ १ ॥

पृथिवी वाव गौतमाग्निरित्यादि पूर्ववत् । तस्याः पृथिव्याख्यस्याग्नेः संव-
त्सर एव समित् । संवत्सरेण हि कालेन समिद्धा पृथिवी व्रीह्यादिनिष्पत्तये
भवति । आकाशो धूमः पृथिव्या इवोत्थित आकाशो दृश्यते । यथाऽग्नेर्धूमः ।
रात्रिरर्चिः पृथिव्या ह्यप्रकाशात्मिकाया अनुरूपा रात्रिः । तमोरूपत्वात् । अग्ने-
रिवानुरूपमर्चिः । दिशोऽङ्गारा उपशान्तत्वसामान्यात् । अवान्तरदिशो विस्फु-
लिङ्गाः क्षुद्रत्वसामान्यात् ॥ १ ॥

॥ १ ॥

तस्मिन्नेतस्मिन्नग्नौ देवा वर्षं जुह्वति तस्या
आहुतेरन्नं संभवति ॥ २ ॥

इति पञ्चमाध्यायस्य षष्ठः खण्डः ॥ ६ ॥

तस्मिन्नित्यादि समानम् । तस्या आहुतेरन्नं व्रीहियवादि संभवति ॥ २ ॥

इति पञ्चमाध्यायस्य षष्ठः खण्डः ॥ ६ ॥

॥ २ ॥

इति पञ्चमाध्यायस्य षष्ठः खण्डः ॥ ६ ॥

(अथ पञ्चमाध्यायस्य सप्तमः खण्डः ।)

पुरुषो वाव गौतमाग्निस्तस्य वागेव समित्प्राणो धूमो
जिह्वाऽर्चिश्चक्षुरङ्गाराः श्रोत्रं विस्फुलिङ्गाः ॥ १ ॥

पुरुषो वाव गौतमाग्निः । तस्य वागेव समित् । वाचा हि मुखेन समिध्यते
पुरुषो न मूकः । प्राणो धूमो धूम इव मुखाच्चिर्गमनात् । जिह्वाऽर्चिलोहितत्वात् ।
चक्षुरङ्गारा भास आश्रयत्वात् । श्रोत्रं विस्फुलिङ्गाः । विप्रकीर्णत्वसाम-
न्यात् ॥ १ ॥

॥ १ ॥

तस्मिन्नेतस्मिन्नग्नौ देवा अन्नं जुहति तस्या आहुते
रेतः संभवति ॥ २ ॥

इति पञ्चमाध्यायस्य सप्तमः खण्डः ॥ ७ ॥

समानमन्यत् । अन्नं जुहति व्रीह्यादिसंस्कृतम् । तस्या आहुते रेतः संभवति
॥ २ ॥

इति पञ्चमाध्यायस्य सप्तमः खण्डः ॥ ७ ॥

॥ २ ॥

इति पञ्चमाध्यायस्य सप्तमः खण्डः ॥ ७ ॥

(अथ पञ्चमाध्यायस्याष्टमः खण्डः ।)

योषा वाव गौतमाग्निस्तस्या उपस्थ एव समियदु-
पमन्त्रयते स धूमो योनिरर्चिर्धदन्तः करोति
तेऽङ्गारा अभिनन्दा विस्फुलिङ्गाः ॥ १ ॥

योषा वाव गौतमाग्निः । तस्या उपस्थ एव समित् । तेन हि सा पुत्राद्यु-
त्पादनाय समिध्यते । यदुपमन्त्रयते स धूमः । स्त्रीसंभवादुपमन्त्रणस्य ।
योनिरर्चिलोहितत्वात् । यदन्तः करोति तेऽङ्गारा अग्निसंबन्धात् । अभिनन्दाः
सुखलवा विस्फुलिङ्गाः क्षुद्रत्वात् ॥ १ ॥

॥ १ ॥

१ ब. ड. च. छ. ड. °र्णत्वात् । २ ड. ण. °सामान्यात् ।

तस्मिन्नेतस्मिन्नग्नौ देवा रेतो जुह्वति तस्या आहु-
तेर्गर्भः संभवति ॥ २ ॥

इति पञ्चमाध्यायस्याष्टमः खण्डः ॥ ८ ॥

तस्मिन्नेतस्मिन्नग्नौ देवा रेतो जुह्वति । तस्या आहुतेर्गर्भः संभवतीति । एवं
श्रद्धासोमवर्षाञ्चरेतोहवनपर्यायक्रमेणाऽऽप एव गर्भीभूतास्ताः । तत्रापामाहुति-
समवायित्वात्प्राधान्यविवक्षाऽऽपः पञ्चम्यामाहुतौ पुरुषवचसो भवन्तीति । न
त्वाप एव केवलाः सोमादिकार्यमारभन्ते । न चाऽऽपोऽत्रिवृत्कृताः सन्तीति ।
त्रिवृत्कृतत्वेऽपि विशेषसंज्ञालाभो दृष्टः पृथिवीयमिमा आपोऽयमग्निस्त्यन्यतम-
बाहुल्यानिमित्तः । तस्मात्समुदितान्येव भूतान्यव्बाहुल्यात्कर्मसमवायीनि सोमा-
दिकार्यारम्भकाण्याप इत्युच्यन्ते । दृश्यते च द्रवबाहुल्यं सोमदृष्ट्यन्नेतोदेहेषु ।
बहुद्रवं च शरीरं यद्यपि पार्थिवम् । तत्र पञ्चम्यामाहुतौ हुतायां रेतोरूपा आपो
गर्भीभूताः ॥ २ ॥

इति पञ्चमाध्यायस्याष्टमः खण्डः ॥ ८ ॥

तस्यां आहुतेर्गर्भः संभवतीत्युक्तं व्यक्ती करोति—एवमिति । यथोक्त्या रीत्या
श्रद्धादीनां रेतोन्तानां यानि ब्रुलोकादिषु योषिदन्तेष्वग्निषु हवनानि तेषामेकैकस्मिन्पर्याये
यः क्रमो व्याख्यातस्तेनेति यावत् । कथं पुनरापो गर्भी भवन्ति भूतान्तराणामपि तुल्यो
गर्भीभावस्तस्य पाञ्चभौतिकत्वादत आह—तत्रेति । भूतानां मध्ये । किमित्यपां प्राधान्य-
विवक्षयैष निर्देशस्तासामेव केवलानां कार्यारम्भकत्वविवक्षा किं न स्यात्तत्राऽऽह—न
त्विति । भूतान्तरासहकृतानां केवलानामपामारम्भकत्वे यदारब्धं कार्यं न तद्भोगायतनं
तस्य जलबुद्बुददलन्तचञ्चलत्वादित्यर्थः । केवलानामस्वमुपेत्योक्तमिदानीं तदेव नास्ती-
त्याह—न चेति । इतिशब्दस्तासां त्रिवृतं त्रिवृतमेकैकामकरोदिति श्रुतेरिति हेत्वर्थः ।
सर्वस्य त्रिवृत्कृतत्वे कथं दृष्टो विशेषव्यपदेशो युज्येतेशाशङ्कयाऽऽह—त्रिवृत्कृतत्वेऽ-
पीति । अपां प्राधान्यविवक्षया प्रश्नप्रतिवचनयोरप्यशब्द इत्युक्तमुपसंहरति—तस्मा-
दिति । केवलानामपामसत्त्वादिति यावत् । कथमारम्भकेषु भूतेष्वपां बाहुल्यमवगतमित्या-
शङ्क्य कार्यद्वारा तदाधिगतिरित्याह—दृश्यते चेति । सोमादीनामव्बाहुल्येऽपि कथं
पार्थिवशरीरस्य तद्बाहुल्यमित्याशङ्कयाऽऽह—बहुद्रवं चेति । पञ्चमप्रश्ननिर्णयमुपसंहर्तुं
पातनिकां करोति—तत्रेति । योपाग्नविति यावत् । गर्भीभूताः पुरुषवचसो भवन्तीति
संबन्धः ॥ २ ॥

इति पञ्चमाध्यायस्याष्टमः खण्डः ॥ ८ ॥

(अथ पञ्चमाध्यायस्य नवमः खण्डः ।)

इति तु पञ्चम्यामाहुतावापः पुरुषवचसो भवन्तीति
 स उल्बावृतो गर्भो दश वा नव वा मासानन्तः
 शयित्वा यावद्वाऽथ जायते ॥ १ ॥

इति त्वेवं तु पञ्चम्यामाहुतावापः पुरुषवचसो भवन्तीति व्याख्यात एकः
 प्रश्नः । यत्तु द्युलोकादिमां प्रत्यावृत्तयोराहुत्योः पृथिवीं पुरुषं स्त्रियं क्रमेणाऽऽ-
 दिश्य लोकं प्रत्युत्थायी भवतीति वाजसनेयक उक्तं तत्प्रासङ्गिकमिहोच्यते ।
 इह च प्रथमे प्रश्न उक्तं वेत्थ यदितोऽधि प्रजाः प्रयन्तीति । तस्य चायमुपक्रमः ।
 स गर्भोऽपां पञ्चमः परिणामविशेष आहुतिकर्मसमवायिनीनां श्रद्धाशब्दवा-
 च्यानामुल्बावृत उल्बेन जरायुणाऽऽवृतो वेष्टितो दश वा नव वा मासानन्तर्मातुः
 कुक्षौ शयित्वा यावद्वा यावता कालेन न्यूनेनातिरिक्तेन वाऽथानन्तरं जायते ।

उक्तार्थे वाक्यं योजयति—इति त्विति । अपां गर्भीभावोक्तिमात्रेण पुरुषवचस्त्वस्य
 निर्णीतत्वादलमुत्तरग्रन्थेनेत्याशङ्क्य तस्य तात्पर्यमाह—यच्चिति । आहुत्योः संबन्धीति
 शेषः । प्रासङ्गिकं गर्भीभावोक्तिप्रसङ्गादागतमिति यावत् । इहेति प्रकृतश्रुत्युक्तिः प्रासङ्गिकानु-
 संगतिं त्यक्त्वा साक्षादेव पूर्वोत्तरग्रन्थयोरस्ति संगतिरिति तात्पर्यान्तरमाह—इह चेति ।
 प्रजानामूर्ध्वगमनमुत्तरत्र निरूपयिष्यते । तादर्थ्येन तासामुत्पत्तिरादाबुध्यत इत्यर्थः । द्विधा
 संगतिमुक्त्वा वाक्याक्षराणि योजयति—स गर्भ इति । सोमवृष्ट्यन्नेरांस्यपेक्ष्य पञ्चमत्वं
 गर्भीत्वस्य परिणामस्य द्रष्टव्यम् । अपां प्रकृतत्वद्योतनार्थमाहुतीत्यादि विशेषणद्वयम् ।
 अथवा पूर्वोक्ताकालान्यू [ने] नाधिकेन वा कालेन यावता जन्तुः समप्राज्ञो जायते
 तावता कालेन कुक्षौ शयित्वेति संबन्धः । अनन्तरं योनितो निर्गमनकारणीभूतकर्माभि-
 व्यक्तेरिति शेषः ।

उल्बावृत इत्यादे वैराग्यहेतोरिदमुच्यते । कष्टं हि मातुः कुक्षौ भूत्रपुरीष-
 वातपित्तश्लेष्मादिपूर्णे तदनुलिप्तस्य गर्भस्योल्बाशुचिपटावृतस्य लोहितरेतोशुचि-
 बीजस्य मातुरक्षितपीतरसानुप्रवेशेन विवर्धमानस्य निरुद्धशक्तिबलवीर्यतेजःप्र-
 ज्ञाचेष्टस्य शयनम् । ततो योनिद्वारेण पीड्यमानस्य कष्टतरा निःसृतिर्जन्मेति
 वैराग्यं ग्राहयति । मुहूर्तमप्यसह्यं दश वा नव वा मासानतिदीर्घकालमन्तः शयि-
 त्वेति च ॥ १ ॥

१ क. ग. घ. ङ. ज. झ. ट. ठ. त. थ. वा मा° । २ ख. ज. °शङ्क्याऽऽह । ३ ग
 ट. °मूर्ध्व ग° । ४ क. द्विविधां । ५ ख. घ. ङ. च. ज. ङ. ण. °दीर्घं का° । ६ क. ग. घ
 च. ट. ण. °ति स ।

उल्बावृतत्वं कुक्षौ चिरं शयनं योनितो निःसरणमित्येतदशेषमतिप्रसिद्धं किमिति श्रुत्या व्यपदिश्यते तत्राऽऽह—उल्बावृत इत्यादीति । वैराग्यार्थत्वमस्य स्फुटयति—कर्णं हीति । श्लेष्मादीत्यादिशब्देनासृक्पूयस्त्रायुमर्जादीनि गृह्यन्ते । तदनुलितस्येति तच्छब्दो मूत्रपुरीषादिविषयः । शक्तिर्बुद्धिसामर्थ्यम् । बलं देहसामर्थ्यम् । वीर्यमिन्द्रियसामर्थ्यम् । तेजः शरीरगता कान्तिः । प्रज्ञा चेतना जीवनधर्मः । चेष्टा प्राणधर्मः । ता निरुद्धा यस्य तस्येति विग्रहः । मातुरुदरे शयानस्य कष्टत्वेऽपि तदुदराद्योनिद्वारा निःसरणं सुखकरमिति चेन्नेत्याह—तत इति । तद्ग्राहकत्वप्रकारमेवाभिनयति—मुहूर्तमपीति । यन्मातुरन्तः-शयनं मुहूर्तमपि दुःसहं तत्कथं दीर्घकालं शयितुं शक्यम् । कथं च दश वा नव वा मासानन्तः शयित्वा पुनर्योनिद्वारा दुष्करं निःसरणं दुःसहं स्यादिति वैराग्यं ग्राहयति श्रुतिरित्यर्थः ॥ १ ॥

स जातो यावदायुषं जीवति तं प्रेतं दिष्टमि-
तोऽभ्य एव हरन्ति यत एवेतो यतः संभूतो
भवति ॥ २ ॥

इति पञ्चमाध्यायस्य नवमः खण्डः ॥ ९ ॥

स एवं जातो यावदायुषं पुनः पुनर्घटीयन्त्रवद्गमनागमनाय कर्म कुर्वन्कुला-
लचक्रवद्वा तिर्यग्भ्रमणाय यावत्कर्मणोपात्तमायुस्तावज्जीवति । तमेनं क्षीणायुषं
प्रेतं मृतं दिष्टं कर्मणा निर्दिष्टं परलोकं प्रति यदि चेज्जीवनवैदिके कर्मणि ज्ञाने
वाऽधिकृतस्तमेनं मृतमितोऽस्माद्ग्रामादग्नयेऽग्न्यर्थमृत्विजो हरन्ति पुत्रा वाऽन्त्य-
कर्मणे । यत एवेत आगतोऽग्नयेः सकाशाच्छ्रद्धाद्याहुतिक्रमेण, यतश्च पञ्चभ्योऽ-
ग्निभ्यः संभूत उत्पन्नो भवति तस्मा एवाग्नये हरन्ति स्वामेव योनिमग्निमापाद-
यन्तीत्यर्थः ॥ २ ॥

इति पञ्चमाध्यायस्य नवमः खण्डः ॥ ९ ॥

जातस्य पुनरनर्थो नास्तीत्याशङ्क्याऽऽह—स एवमिति । यावदायुषमित्येतद्व्या-
चष्टे—पुनरिति । घटीयन्त्रवद्ध्वगमनार्थं वा निषिद्धं कर्म पौनःपुन्येनाऽऽचरन्त्यावत्क-
र्मणाऽर्जितमायुस्तावदस्मिन्देहे जीवति ततो म्रियते । तथा च जातस्य मृत्युधौव्या-
नास्ति सम्यग्ज्ञानं विना स्वस्तिप्राप्तिरित्यर्थः । अस्तु तर्हि मृतस्य कृतकृत्यतेत्याश-

१ क. °ज्जादि गृह्यते । तं २ क. °ग. ग. व. ड. ज. ट. ड. ढ. °पुनर्थः । ३ क.
व. ड. ठ. ड. ढ. °मेवं क्षी° । ४ ड. च. ण. °णि विज्ञा° । ५ व. ठ. °स्तदैव° । ङ. च.
°स्तदैव° मृ° । ६ ज. मेतं° मृ° । ७ क. ट. °दूर्ध्वं ग° ।

ङ्कयाऽऽह—तमेनमिति । सर्वस्य तर्हि मृतस्य परलोक्तित्वं स्यादिति चेन्नैत्याह—
यदीति । तदाह परलोकं प्रति कर्मणा निर्दिष्टमिति पूर्वेण संबन्धः । युक्तं च तन्मृतस्या-
न्यर्थं नयनमित्याह—यत इति ॥ २ ॥

इति पञ्चमाध्यायस्य नवमः खण्डः ॥ ९ ॥

(अथ पञ्चमाध्यायस्य दशमः खण्डः)

तद्य इत्थं विदुः । ये चेमेऽरण्ये श्रद्धा तप इत्युपा-
सते तेऽर्चिषमभिसंभवन्त्यर्चिषोऽहरह आपूर्यमाणप-
क्षमापूर्यमाणपक्षाद्यान्षडुदङ्ङेति मासाःस्तान् ॥ १ ॥
मासेभ्यः संवत्सरः संवत्सरादादित्यमादित्याच्चन्द्रमसं
चन्द्रमसो विद्युतं तत्पुरुषोऽमानवः स एनान्ब्रह्म
गमयत्येष देवयानः पन्था इति ॥ २ ॥

वेत्थ यदितोऽधि प्रजाः प्रयन्तीत्ययं प्रश्नः प्रत्युपस्थितोऽपाकर्तव्यतया
तत्तत्र लोकं प्रत्युत्थितानामधिकृतानां गृहमेभिनां य इत्थमेवं यथाक्तं पञ्चाग्नि-
दर्शनं द्युलोकाद्यग्निभ्यो वयं क्रमेण जाता अग्निस्वरूपाः पञ्चाग्न्यात्मान इत्येवं
विदुर्जानीयुः । कथमवगम्यत इत्थं विदुरिति गृहस्था एवोच्यन्ते नान्य इति ॥
गृहस्थानां ये त्वनित्याविदः केवलेष्टापूर्वदत्तपरास्ते धूमादिना चन्द्रं गच्छन्तीति
वक्ष्यति । ये चारण्योपलक्षिता वैखानसाः परिव्राजकाश्च श्रद्धा तप इत्युपासते
तेषां चेत्यविद्धिः सहाचिरादिना गमनं वक्ष्यति पारिशेष्यादग्निहोत्राहुतिसंब-
न्धाच्च गृहस्था एव गृह्यन्त इत्थं विदुरिति ।

स उल्बावृत इत्यादिनोक्तमनुवदति—वेत्थेति । प्रत्युपस्थितः प्रजोत्पत्तिप्रदर्शनेन
प्रसङ्गत इति यावत् । तद्य इत्थं विदुरित्येतद्व्याचष्टे—तत्तत्रैत्यादिना । सतम्भर्थमेक-
स्फोरयति—लोकमिति । निर्धारणार्था पृष्ठी । वेदनप्रकारमनुवदति—द्युलोकादीति ।
तेऽर्चिषमभिसंभवन्तीत्युत्तरत्र संबन्धः । साधारणोक्तेर्विशेषे संकोचो हेतुं दिना न सिध्य-
तीति सङ्गते—कथमिति । पारिशेष्यं संकोचमिति परिहरति—गृहस्थानामिति ।

१ क. छ. तमेवमिति । २ क. पारलौकिकत्वं । ३ घ. एतान्त्र° । ४ च. °त्युत्थायिना ।
५ ख. अ. द. °दिग° । ६ क. ठ. °त्तिद्° । ७ क. स्फुरयति ।

पट्टी निर्धारणे । अतश्च केवलकर्मिणो गृहस्था न विदुरिति ग्रहणमर्हन्तीति शेषः । परि-
ब्राजका वानप्रस्थाश्च गृह्यन्तामिति चेन्नेत्याह—ये चेति । केषां तर्हीह ग्रहणमत आह—
पारिशेष्यादिति । गृहस्थ एव हेत्वन्तरमाह—अग्निहोत्रेति । तदाहुत्यपूर्वपरिणामात्मकं
जगदत्र पञ्चधा प्रविभज्याग्नित्वेन दर्शनमुत्तरमार्गप्राप्तिसाधनं चोच्यते । अतो विद्यायास्त-
त्संबन्धाद्गृहस्थानामपि तत्संबन्धस्य प्राप्तत्वात्तेषामेवेह ग्रहणमुचितमित्यर्थः ।

ननु ब्रह्मचारिणोऽप्यगृहीता ग्रामश्रुत्याऽरण्यश्रुत्या चानुपलक्षिता विद्यन्ते
कथं पारिशेष्यसिद्धिः । नैष दोषः । पुराणस्मृतिप्रामाण्यादूर्ध्वरेतसां नैष्टिकब्रह्म-
चारिणामुत्तरेणार्यम्णः पन्थाः प्रसिद्धः । अतस्तेऽप्यरण्यवासिभिः सह गमि-
ष्यन्ति । उपकुर्वाणकास्तु स्वाध्यायग्रहणार्था इति न विशेषनिर्देशार्हाः ।

पारिशेष्यमाक्षिपति—नन्वाति । ग्रामे सपत्नीको वासः । न च ब्रह्मचारिणां पत्नी-
संबन्धः । तत्र ग्रामश्रुत्या ब्रह्मचारिणो गृहीताः । गुरुकुलवासित्वाच्च नारण्यश्रुत्योपल-
क्षिताः । ततस्तेषामिह ग्रहणसंभवान्न पारिशेष्यमित्यर्थः । किं नैष्टिकब्रह्मचारिणोऽत्रेत्यं
विदुरिति गृह्येरन्किं वोपकुर्वाणा इति विकल्प्याऽऽद्यं दूषयति—नैष दोष इति ।

“ अष्टाशीतिसहस्राणि यतीनामूर्ध्वरेतसाम् ।

स्मृतं स्थानं तु यत्तेषां तदेव गुरुवासिनाम् ” ॥

इत्यादिपुराणस्मृतेः श्रुतिमूलत्वेन प्रामाण्यान्नैष्टिकब्रह्मचारिणामूर्ध्वरेतसामादित्यसंबन्धे-
नोत्तरायणेनोपलक्षितो देवयानाख्यो मार्गो यावता प्रसिद्धस्तस्मात्तेषामरण्यवासिभिः सहाख-
ण्डितब्रह्मचर्येणैवार्चिरादिगतिलाभान्न पञ्चाग्निवित्त्वेन प्रयोजनमिति पारिशेष्यसिद्धिरित्यर्थः ।
द्वितीयं प्रत्याह—उपकुर्वाणकास्तिवति । ते हि स्वाध्यायग्रहणार्थास्तस्मिन्गृहीते
स्वेच्छावशादाश्रमान्तरं गृह्यन्तस्तत्फलेनैव फलवन्तो भवन्तीति न गृहस्थादिभ्यो विभज्येत्यं
विदुरिति निर्देशमर्हन्तीत्यर्थः ।

ननूर्ध्वरेतस्त्वं चेदुत्तरमार्गप्रतिपत्तिकारणं पुराणस्मृतिप्रामाण्यादिष्यत
इत्थंविदस्तेषां स्वभावतो दक्षिणो धूम्रादिः पन्थाः प्रसिद्धस्तेषां य इत्थं
विदुः सगुणं वाऽन्यद्ब्रह्म विदुः । “ अथ यदु चैवास्मिञ्शव्यं कुर्वन्ति यदि
नार्चिषमेव ” इति लिङ्गादुत्तरेण ते गच्छन्ति । ननूर्ध्वरेतसां गृहस्थानां

च समान आश्रमिष्व ऊर्ध्वरेतसामेवोत्तरेण पथा गमनं न गृहस्थानामिति न युक्तमग्निहोत्रादिवैदिककर्मबाहुल्ये च सति । नैष दोषः । अपूता हि ते । शत्रु-
भिन्नसंयोगनिमित्तं हि तेषां रागद्वेषौ । तथा धर्माधर्मौ हिंसानुग्रहनिमित्तौ ।
हिंसानृतमायाब्रह्मचर्यादि च ब्रह्मशुद्धिकारणमपरिहार्यं तेषाम् । अतोऽपूताः ।
अपूतत्वान्नोत्तरेण पथा गमनम् । हिंसानृतमायाब्रह्मचर्यादिपरिहाराच्च शुद्धा-
त्मानो हीतरे शत्रुभिन्नरागद्वेषादिपरिहाराच्च विरजसस्तेषां युक्त उत्तरः पन्थाः ।
तथाच पौराणिकाः—

“ ये प्रजामीषिरेऽधीरास्ते श्मशानानि भोजिरे ।

ये प्रजां नेषिरे धीरास्तेऽमृतत्वं हि भोजिरे ” ॥ इत्याहुः ।

किं नैष्ठिकानां ब्रह्मचारिणामुत्तरमार्गप्राप्तिसंभवादन्तर्कमित्थं वित्त्वं प्राप्तमिति श्रुतिवि-
रोधाद्द्वितीये तु पारिशेष्यासिद्धितादवस्थामिति शङ्कार्थः । किमित्थं वित्त्वं नैष्ठिकान्प्रत्यनर्थ-
कमित्युच्यते किं वा सर्वानेव प्रतीति विकल्प्याऽऽद्यमङ्गीकृत्य द्वितीयं दूषयति—न गृह-
स्थानिति । तान्प्रत्यर्थवत्त्वमेवेत्थं वित्त्वस्य विभज्य समर्थयते—ये गृहस्था इति ।
स्वभावतस्तदनुष्ठितेष्टापूर्तबलादित्यर्थः । तेषामेव गृहस्थानां मध्ये ये केचिदुक्तेन प्रकारेणेत्यं
पञ्चाग्निदर्शनं विदुराग्निभ्योऽन्यद्वा सगुणं ब्रह्म विदुस्ते देवयानेनोत्तरेण पथा गच्छन्तीति
संबन्धः । न केवलं गृहस्थानां पञ्चाग्निवित्त्वमेव किंतु सगुणब्रह्मवित्त्वमपि तेषामस्तीति
प्रमाणमाह—अयेति । अन्तेष्टिकरणाकरणयोरविशेषेण ब्रह्मविदामर्चिरादिगतिश्रवणा-
दस्ति गृहस्थानामपि ब्रह्मवित्त्वमिति गम्यते । परिव्राजकादिष्वन्त्येष्टवसंभवेन विद्यस्तुतेरपि
तुर्ध्वर्चनत्वादित्यर्थः । विहितत्वाविशेषादाश्रमाणां तुल्यत्वमाश्रित्य शङ्कते—नन्विति ।
साम्यमुक्त्वा गृहस्थेषु विशेषं दर्शयति—अग्निहोत्रादीति । वैदिकानि कर्माणि भूयांसि
सन्ति । तेषां च बाहुल्ये सत्यविदुषामूर्ध्वरेतसामेव देवयानेन पथा गमनं न गृहस्थानामि-
त्युक्तं साधनभूयस्त्वे फलभूयस्वन्यायविरोधादित्यर्थः । आश्रमिष्वविशेषेऽपि धर्मविशेषा-
द्विशुद्धितारतम्यसंभवान्नैककल्प्यमिति परिहरति—नैष दोष इति । कथं गृहस्थानामग्नि-
होत्रादिभूयोधर्मवतां विद्याहीनानामप्यपूतत्वं तत्राऽऽह—शत्रुभिन्नेति । अब्रह्मचर्यादी-
त्यादिपदेन परिग्रहित्वादि गृह्यते । अशुद्धिबाहुल्यकारणमतःशब्दार्थः । तुल्यमूर्ध्वरेतसा-
मप्यशुद्धिहेतुबाहुल्यादपूतत्वमित्याशङ्क्याऽऽह—हिंसेति । ऊर्ध्वरेतसां पूतत्वे सिद्धे
फलितमाह—तेषामिति । ऊर्ध्वरेतसां देवयाने पथप्रवेशे प्रमाणमाह—तथाचेति ।
पौराणिका आहुरिति संबन्धः ।

इत्थंविदां गृहस्थानामरण्यवासिनां च समानमार्गत्वेऽमृतत्वफले च सत्यर-
ण्यवासिनां विद्यानर्थक्यं प्राप्तम् । तथाच श्रुतिविरोधः । “ न तत्र दक्षिणा
यन्ति नाविद्वांसस्तपस्विनः ” इति । “ स एनमविदितो न भुनक्ति ” इति
च विरुद्धम् । न । आभूतसंस्तुवस्थानस्यामृतत्वेन विवक्षितत्वात् । तत्रैवोक्तं
पौराणिकैः—“ आभूतसंस्तुवं स्थानममृतत्वं हि भाष्यते ” इति । यच्चाऽऽत्य-
न्तिकममृतत्वं तदपेक्षया न तत्र दक्षिणा यन्ति स एनमविदितो न भुनक्ती-
त्याद्याः श्रुतय इत्यतो न विरोधः । न च पुनरावर्तन्त इतीमं मानवमावर्तं नाऽऽ-
वर्तन्त इत्यादिश्रुतिविरोध इति चेत् । न । इमं मानवमिति विशेषणात्तेषामिह न
पुनरावृत्तिरस्तीति च । यदि ह्येकान्तेनैव नाऽऽवर्तेरान्निभं मानवमिहेति च विशेषण-
मनर्थकं स्यात् । इममिहेत्याकृतिमात्रमुच्यत इति चेत् । न । अनावृत्तिशब्देनैव
नित्यानावृत्त्यर्थस्य प्रतीतत्वादाकृतिकल्पनाऽनर्थिका । अत इममिहेति
च विशेषणार्थवत्त्वायान्यत्राऽऽवृत्तिः कल्पनीया । न च सदैकमेवाद्वितीयमित्येवं-
प्रत्ययवतां मूर्धन्यया नाड्याऽर्चिरादिमार्गेण गमनम् । “ ब्रह्मैव सन्ब्रह्माप्येति ” ।
“ तस्मात्तत्सर्वमभवत् ” । “ न तस्य प्राणा उत्क्रामन्ति । अत्रैव समर्वली-
यन्ते ” इत्यादिश्रुतिशतेभ्यः ।

आश्रमधर्ममात्रमार्गद्वारेणामृतत्वमूर्धरेतसामुक्तमाक्षिपति—इत्थंविदामिति । तेषां
विद्यानर्थक्यमिष्टमेवेत्याशङ्क्याऽऽह—तथा चेति । स परमात्मा स्वयमज्ञातः सन्नेनमधि-
कारिणमपवर्गप्रदानेन न पालयतीति च वाक्यं विश्वामन्तरेणामृतत्वं ब्रुवतो विरुद्धमि-
त्यर्थः । ऊर्ध्वरेतसाममृतत्वस्याऽऽपेक्षिकत्वात्तत्र विद्यानर्थक्यमेवेति परिहरति—नाऽऽभू-
तेति । आपेक्षिकममृतत्वमित्यत्र प्रमाणमाह—तत्रैवेति । यत्र प्रजाः कामयमाना
मुक्तिभाजो न भवन्तीत्युक्तं तत्रैव तत्संनिधाविति यावत् । कथं तर्हि यथोक्तश्रुति-
विरोधसमाधिरित्याशङ्क्याऽऽह—यच्चेति । आदिशब्दस्तमेवं विद्वानमृत इह भव-
तीत्यादिश्रुतिसंग्रहार्थः । आपेक्षिकामृतत्वे श्रुतिविरोधो न शक्यते परिहर्तुमिति शङ्कते—
न चेति । आदिशब्दस्तेषामिह न पुनरावृत्तिरित्यादिवाक्यसंग्रहार्थः । इममिहेति
विशेषणावष्टम्भेन निराचष्टे—नेत्यादिना । तदेव व्यतिरेकमुखेन (ण) विशदयति—
यदीति । सर्वकल्पेषु श्रुतेरेतादृशत्वादिममिहेतिपदद्वयसामान्येन सर्वकल्पविषये विशे-
षणानर्थक्यं दुर्वारमित्युत्तरमाह—नानावृत्तीति । विधान्तरेण विशेषणार्थसंभवे फलि-
तमाह—अत इति । यस्मिन्कले ब्रह्मलोकप्राप्तिस्तस्मात्कल्पान्तरमन्यत्रेत्युक्तम् ।

१ ख. ग. ट. ड. ण. ‘ण्यविश’ । २ क. ण. ‘तत्त्वे फ’ । अ. ‘तत्कलत्वे च’ । ३ ख.
ग. अ. ट. ण. ‘ण्यनिश’ । ४ ग. ट. यान्ति । ५ ग. यान्ति । ६ ख. ग. अ. ट. ठ. ड.
‘न्त इमं’ । ७ व. ड. ड. ण. ‘ना निरर्थि’ । ८ व. ड. च. ट. ड. ड. ण. ‘वनीय’ । ९ ग.
ड. ड. ‘भ्यः । त’ ।

ऊर्ध्वरेतसामाश्रमधर्ममात्रनिष्ठानाममृतत्वमापेक्षिकमुपक्षिप्तं संप्रति तेषामेव साक्षात्कृतब्रह्म-
त्त्वानामालम्बितकममृतत्वं श्रुतिविरपेक्षं सिध्यतीत्याह—न चेति । तेषां गत्यादिनिरपेक्ष-
भालम्बितकममृतत्वं भवतीत्यत्र प्रमाणमाह—ब्रह्मैवेति ।

ननु तस्माज्जीवादुच्चिक्रमिषोः प्राणा नोत्क्रामन्ति सहैव गच्छन्तीत्ययमर्थः
कल्प्यत इति चेत् । न । अत्रैव समवलीयन्त इति विशेषणानर्थक्यात् । सर्वे
प्राणा अनूत्क्रामन्तीति च प्राणैर्गमनस्य प्राप्तत्वात् । तस्मादुत्क्रामन्तीत्यनाशङ्क-
यैषा । यदाऽपि मोक्षस्य संसारगतिवैलक्षण्यात्प्राणानां जीवेन सहाऽऽगमनमाश-
ङ्क्य तस्मान्नोत्क्रामन्तीत्युच्यते तदाऽप्यत्रैव समवलीयन्त इति विशेषणमनर्थकं
स्यात् ।

न तस्मात्प्राणा उत्क्रामन्तीति माध्यंदिनश्रुतिमनुसृत्य न तस्येत्यादिकाण्वश्रुतिरपि नेत-
व्येति शङ्कते—ननु तस्मादिति । वाक्यशेषविरोधान्नैवमिति दूषयति—नात्रेति । श्रुत्य-
न्तरालोचनायामपि न स्वयूयकल्पनेत्याह—सर्वे प्राणा इति । प्राणैः सह जीवस्थेति
शेषः । संसारदशायां प्राणैः सह विज्ञानात्मनो गमनेऽपि मोक्षे नास्ति प्राणानां जीवेन
सह गमनमित्याशङ्कायां न तस्मादित्यादिवाक्यमित्याशङ्क्याऽऽह—यदाऽपीति ।

न च प्राणैर्वियुक्तस्य गतिरुपपद्यते जीवत्वं वा । सर्वगतत्वात्सदात्मने
निश्चयवत्त्वात्प्राणसंबन्धमात्रमेव ह्यग्निविस्फुलिङ्गवज्जीवत्वभेदकारणमित्यतस्त-
द्वियोगे जीवत्वं गतिर्वा नै शक्या परिकल्पितुं श्रुतयश्चेत्प्रमाणम् । न सत्ताऽ-
शुरवयवः स्फुटितो जीवाख्यः सद्रूपं छिद्रीकुर्वन्गच्छतीति शक्यं कल्पयितुम् ।
तस्मात् “ तयोर्ध्वमायन्नमृतत्वमेति ” इति सगुणब्रह्मोपासकस्य प्राणैः सह
नाड्या गमनं सापेक्षमेव चामृतत्वं न साक्षान्मोक्ष इति गम्यते । “ तदपरा
जिता पूस्तदैरं मदीयं सरः ” इत्याद्युक्त्वा “ तेषामेवैष ब्रह्मलोकः ” इति
विशेषणात् ।

भवतु प्राणानामत्रैव समवलीयस्तथाऽपि जीवस्य गमनायत्तममृतत्वमित्याशङ्क्याऽऽह—
न चेति । कस्मिन्नहमुत्क्रान्त उत्क्रान्तो भविष्यामि । कस्मिन्वा प्रतिष्ठिते प्रतिष्ठास्यामीति ।
स प्राणमसृजतेति श्रुतेरिति शेषः । किंच प्राणैर्वियुक्तस्य चिदात्मनो जीवत्वं नोपपद्यते
प्राणोपाधिकस्यैव तस्य जीवशब्दवाच्यत्वादित्याह—जीवत्वं चेति । उक्तमर्थं
समर्थयते—सर्वगतत्वादिति । चिदात्मा हि कलानायामधिष्ठाने सति यतो निर्भागं

* ऐरो मण्डस्तेन पूर्णमैरं मदीयं तदुपयोगिनां मदकरं हर्षोत्पादकम् ।

१ ग. घ. ङ. ट. 'त्यर्थः' । २ घ. ङ. च. ठ. ड. ढ. 'वनीय' । ३ घ. ङ. च. अ.
ठ. ड. ढ. ण. 'वनीय' । ४ ग. 'ते । त' । ५ ठ. 'नैव' । ६ ख. अ. 'तोऽण्वव' । ७ ख.
छ. अ. ण. 'वनय' । ८ ख. छ. ण. 'स्मिन्व' । ९ क. छ. ट. ह्यतो ।

सर्वस्याऽऽत्मा तस्मादग्नेर्विस्फुलिङ्गवद्जीवत्वाख्यभेदसंपादनं तस्य प्राणसंबन्धमात्रमेवेति वैदिकानां प्रसिद्धम् । तथा च प्राणवियोगे चिदात्मनो जीवत्वं गतिर्वा न शक्यते कल्पयितुम् । तस्मात्पूर्णत्वादिप्रतिपादकश्रुतीनां प्रमाणत्वादित्यर्थः । सदात्मनः सर्वमतस्य जीवाख्यभेदकरणं न प्राणोपाधिकृतं किं तु स्वत एव तस्यांशौ जीवस्तथा चाग्निर्विस्फुलिङ्गवत्तस्य गत्युपपत्तिरित्याशङ्क्याऽऽह—न चेति । निष्कलं निष्क्रियं शान्तमित्यादिश्रुतेरिति शेषः । प्रकरणार्थमुपसंहरति—तस्मादिति । निर्गुणब्रह्मविदामत्यन्तिकामृतत्वस्य गमनादिनिरपेक्षत्वादिति यावत् । सगुणब्रह्मोपासकस्य सापेक्षममृतत्वमित्यत्र विशेषणश्रुतिमनुकूलयति—तदपराजितेति । आदिपदेन तदश्वत्थः सोमसवन इत्यादि गृह्यते । तैषामिव ब्रह्मविदामेष पूर्वोक्तविशेषगुणो ब्रह्मणः सत्याख्यस्य लोको नान्येषामकृतात्मनामिति विशेषदर्शनादमृतत्वं तेषां तल्लोकनिवासिभिः समं सापेक्षमेवेति निर्धारितमित्यर्थः ।

अतः पञ्चाग्निविदो गृहस्था ये चेमैऽरण्ये वानप्रस्थाः परिव्राजकाश्च सह नैष्ठिकब्रह्मचारिभिः श्रद्धा तप इत्येवमाद्युपासते श्रद्धावानास्तपस्विनश्चेत्यर्थः । उपासनशब्दस्तात्पर्यार्थः । इष्टापूर्ते दत्तमित्युपासत इति यद्वत् । श्रुत्यन्तराद्ये च सत्यं ब्रह्म हिरण्यगर्भाख्यमुपासते ते सर्वेऽर्चिषमर्चिरभिमानिनीं देवतामभिसंभवन्ति प्रतिपद्यन्ते । समानमन्यच्चतुर्थ्यगतिव्याख्यानेन । एष देवयानः पन्था व्याख्यातः सत्यलौकावसानो नाण्डाद्वहिः । “ यदन्तरा पितरं मातरं च ” इति मन्त्रवर्णात् ॥ १ ॥ २ ॥

ऊर्ध्वरेतसामाश्रमात्रनिष्ठानामपि ब्रह्मलौको लभ्यते गृहस्थानां पुनर्विदुषामेवेत्युपपाद्य प्रकृतश्रुतिव्याख्यानमनुवर्तयति—अत इति । पूर्वोक्तपरिशेष्यादिवशादिति यावत् । परिव्राजकाश्चेत्यमुख्यसंन्यासिनस्त्रिदण्डिनो गृह्यन्ते मुख्यसंन्यासिनां ब्रह्मसंस्थोऽमृतत्वमेतीति पृथक्कृतत्वात् । श्रद्धां सत्यमित्युपासत इति श्रुत्यन्तरम् । पञ्चाग्निविदो गृहस्थाः स्वाश्रमात्रप्रवणा ऊर्ध्वरेतसः सत्यब्रह्मोपासकाश्चोभये सर्वशब्देनोच्यन्ते । चतुर्थे यदुपकोसलविद्यायां गतिव्याख्यानमतिवृत्तं तेन समानमर्चिषोऽहरित्यादिवाक्यव्याख्यानं तथा च तत्र पृथक्कर्तव्यमित्याह—समानमिति । उत्तरमार्गव्याख्यानमुपसंहरति—एष इति । देवयानेन पथा बहिरण्डद्वयवस्थितं ब्रह्म गन्तव्यमित्येके तान्प्रत्याह—नाण्डादिति । तत्र हेतुमाह—यदन्तरेति । पितरं बुलोकं मातरं च पृथिवीं मध्ये ये द्वे सृती अशृण्वं ताभ्यामिदं विश्वं कर्मज्ञानाधिकृतं गच्छति न चाण्डाद्वहिरस्ति गतिद्वयमित्यर्थः ॥ १ ॥ २ ॥

अथ य इमे ग्राम इष्टापूर्ते दत्तमित्युपासते ते धूम-
मभिसंभवन्ति धूमाद्वात्रिं रात्रेरपरपक्षमपरपक्षाद्या-
न्षड्दक्षिणैति मासान्श्रतान्नैते संवत्सरमभिप्राप्नु-
वन्ति ॥ ३ ॥

अथेत्यर्थान्तरप्रस्तावनार्थो य इमे गृहस्था ग्रामे । ग्राम इति गृहस्थानाम-
साधारणं विशेषणमरण्यवासिभ्यो व्यावृत्त्यर्थम् । यथा वानप्रस्थपरित्राजका-
नामरण्यं विशेषणं गृहस्थेभ्यो व्यावृत्त्यर्थं तद्वत् । इष्टापूर्ते इष्टमग्निहोत्रादि वैदिकं
कर्म पूर्तं वापीकूपतडागाशमादिकरणम् । दत्तं वहिर्वेदि यथाशक्त्यर्हेभ्यो द्रव्य-
संविभागो दत्तम् । इत्येवंविधं परिचरणपरित्राणाद्युपासते । इतिशब्दस्य
प्रकारदर्शनार्थत्वात् । ते दर्शनैवजितत्वाद्धूमं धूमाभिमानीनीं देवतामभिसंभवन्ति
प्रतिपद्यन्ते । तथाऽतिवाहिता धूमाद्वात्रिं रात्रिदेवतां रात्रेरपरपक्षदेवतामेवं कृष्ण-
पक्षाभिमानीनीमपरपक्षाद्यान्षण्मासान्दक्षिणा दक्षिणां दिशमेति सविता ।
तान्मासान्दक्षिणायनषण्मासाभिमानीनीर्देवताः प्रतिपद्यन्ते इत्यर्थः । संघचा-
रिण्यो हि षण्मासदेवता इति मासानिति बहुवचनप्रयोगस्तासु । नैते कर्मिणः
प्रकृताः संवत्सरं संवत्सराभिमानीनीं देवतामभिप्राप्नुवन्ति । कुतः पुनः संव-
त्सरप्राप्तिप्रसङ्गे यतः प्रतिषिध्यते । अस्ति हि प्रसङ्गः संवत्सरस्य ह्येकस्या-
वयवभूते दक्षिणोत्तरायणे तत्रार्चिरादिमार्गप्रवृत्तानामुदगयनमासेभ्योऽवयविनः
संवत्सरस्य प्राप्तिरुक्ता । अत इहापि तदवयवभूतानां दक्षिणायनमासानां प्राप्तिं
श्रुत्वा तदवयविनः संवत्सरस्यापि पूर्ववत्प्राप्तिरापन्नेत्यतस्तत्प्राप्तिः प्रतिषिध्यते
नैते संवत्सरमभिप्राप्नुवन्तीति ॥ ३ ॥

वेत्थ यदितोऽधि प्रजाः प्रयन्तीत्यस्य प्रश्नस्य प्रतिवचनं देवयानोपदेशेन व्याख्यातं
संप्रति पितृयाणोपदेशेनापि ग्रामनिवासित्वाविशेषादित्याशङ्क्याऽऽह—ग्राम इतीति ।
सपत्नीको हि वासो ग्राम इत्युच्यते । न च सपत्नीकत्वमूर्ध्वरेतसां युक्तं तथा च गृहस्था-
नामेव ग्रामविशेषणमसाधारणं न च तदनर्थकमूर्ध्वरेतोभ्यस्तेषां व्यावृत्त्यर्थत्वादित्यर्थः ।
तदेव दृष्टान्तेन स्फुटयति—यथेति । वेद्यन्तर्भावव्यासेधाद्धहिर्वेदीति विशेषणमादौ दत्त-
मिति प्रतीकोपादानं पुनर्व्याख्यातस्यानुवाद इत्यपुनरुक्तिः । इतिशब्दार्थमाह—इत्येवं-

१ क. ग. ड. ट. 'संभा' । २ ख. ज. ण. 'नवि' । ३ क. 'तामाभिमुख्येन सं' ।
४ क. ड. च. ण. 'वमेव कृ' । ५ ड. ड. ह. 'स्ति प्र' । ६ ख. ज. 'णे द्वे त' । ७ क. ड.
'त्वात् । त' ।

विधमिति । परिचरणं गुर्वादिश्रूया । परिचरणं रक्षणम् । आदिपदं नित्यस्वाध्यायादि-
संग्रहार्थम् । उपासते ताःपर्येणानुतिष्ठन्तीति यावत् । कथमिति शब्दस्य यथोक्तार्थत्वमिति
ह स्मोपाध्यायः कथयतीतिवत्प्रकृतमात्रगामित्वादित्याशङ्क्याऽऽह—इतिशब्दस्येति ।
देवयानाधिकृतेभ्यः सकाशात्पितृयाणाधिकृतेषु विशेषान्तरमाह—नैत इति । अप्राप्तप्र-
तिषेधोऽयमिति शङ्कते—कुत इति । प्राप्तिं दर्शयन्नुत्तरमाह—अस्ति हीति । पूर्व-
वथा पूर्वं देवयानेन पथाऽवयवेभ्योऽवयविनः संवत्सरस्य प्राप्तिस्तथेति यावत् ॥ ३ ॥

मासेभ्यः पितृलोकं पितृलोकादाकाशमाकाशाच्चन्द्र-
मसमेष सोमो राजा तद्देवानामन्नं तं देवा भक्ष-
यन्ति ॥ ४ ॥

मासेभ्यः पितृलोकं पितृलोकादाकाशमाकाशाच्चन्द्रमसम् । कोऽसौ यस्तैः
प्राप्यते चन्द्रमा य एष दृश्यतेऽन्तरिक्षे सोमो राजा ब्राह्मणानां तदन्नं देवानां
तं चन्द्रमसमन्नं देवा इन्द्रादयो भक्षयन्ति । अतस्तैः धूमादिना गत्वा चन्द्रभूताः
कर्मिणो देवैर्भक्ष्यन्ते । नन्वनर्थायेष्टादिकरणं यद्यन्नभूता देवैर्भक्ष्येरन् । नैष
दोषः । अन्नमित्युपकरणमात्रस्य विवक्षितत्वात् । न हि ते कवलौत्क्षेपेण देवैर्भ-
क्ष्यन्ते । किं तर्ह्युपकरणमात्रं देवानां भवन्ति ते स्त्रीपशुभृत्यादिवत् । दृष्टश्चान्न-
शब्द उपकरणेषु स्त्रियोऽन्नं पशवोऽन्नं विशोऽन्नं राज्ञामित्यादि । न च तेषां
ह्यादीनां पुरुषोपभोग्यत्वेऽप्युपभोगो नास्ति । तस्मात्कर्मिणो देवानामुपभोग्या
अपि सन्तः सुखिनो देवैः क्रीडन्ति । शरीरं च तेषां सुखोपभोगयोग्यं चन्द्रम-
ण्डलं आप्यमारभ्यते । तदुक्तं पुरस्ताच्छ्रद्धाशब्दा आपो ब्रूलोकाग्रौ हुताः
सोमो राजा संभवतीति । ता आपः कर्मसमवायिन्य इतरैश्च भूतैरनुगता
ब्रूलोकं प्राप्य चन्द्रत्वमापन्नाः शरीराद्यारम्भिका इष्टाद्युपासकानां भवन्ति ।
अन्त्यायां च शरीराहुतावशौ हुतायामग्निना दह्यमाने शरीरं तदुत्था आपो
धूमेन सहोर्ध्वं यजमानमावेष्ट्य चन्द्रमण्डलं प्राप्य कुशमृत्तिकास्थानीया
वाह्यशरीरारम्भिका भवन्ति । तदारब्धेन च शरीरेणेष्टादिफलमुपभुञ्जाना
आसते ॥ ४ ॥

अन्नशब्दस्य यथाश्रुतमर्थं गृहीत्वा चोदयति—नन्विति । औपचारिकमर्थं गृहीत्वा
परिहरति—नैष दोष इति । वृद्धप्रयोगमन्तरेण कथमुपकरणविषयोऽन्नशब्दो व्या-

ख्यायेत तत्राऽऽह—दृष्टश्चेति । भवतु कर्मिणां देवान्प्रत्युपकरणत्वं तथाऽपि स्वयमुप-
भोगाभावादनर्थकमिष्टादिकरणमित्याशङ्क्याऽऽह—न चेति । अन्योपभोग्यानामपि स्वयंभो-
गैस्त्वं तस्मादित्युच्यते । तथाऽपि तेषां मृतानामशरीरिणां कथं मुख्योपभोगः संभवती-
त्याशङ्क्याऽऽह—शरीरं चेति । कथमपां चन्द्रलोके तद्देहारम्भकत्वं तदाह—तदुक्त-
मिति । अथापां सौमवमेवात्र प्रतीयते नतु कर्मिदेहारम्भकत्वमित्याशङ्क्याऽऽह—ता
आप इति । कर्मसमवायिनीनामपां कर्मापूर्वद्वारा यजमानदेहप्रतिष्ठानां कथं ब्रूलोकप्रवे-
शादि संभवतीत्याशङ्क्याऽऽह—अन्त्यायां चेति । अद्विरारब्धस्य शरीरस्य भोगायतनत्वं
दर्शयति—तदारब्धेनेति ॥ ४ ॥

तस्मिन् यावत्संपातमुषित्वाऽथैतमेवाध्वानं पुनर्निव-
र्तन्ते यथेतमाकाशमाकाशाद्वायुं वायुर्भूत्वा धूमो
भवति धूमो भूत्वाऽग्नं भवति ॥ ५ ॥

यावत्तदुपभोगनिमित्तस्य कर्मणः क्षयः संपतन्ति येनेति संपातः कर्मणः
क्षयो यावत्संपातं यावत्कर्मणः क्षय इत्यर्थः । तावत्तस्मिन् चन्द्रमण्डल उषित्वाऽ-
थानन्तरमेतमेव वक्ष्यमाणमध्वानं मार्गं पुनर्निवर्तन्ते । पुनर्निवर्तन्ते इति प्रयो-
गात्पूर्वमयसकृच्चन्द्रमण्डलं गता निवृत्ताश्चाऽऽसन्निति गम्यते । तस्मादिह लोक
इष्टादिकर्मोपचित्य चन्द्रं गच्छन्ति । तत्क्षये चाऽऽवर्तन्ते । क्षणमात्रमपि तत्र
स्थातुं न लभ्यते । स्थितिनिमित्तकर्मक्षयात् । स्नेहक्षयादिव प्रदीपस्य ।

तद्देवानामन्नमित्यादि व्याख्याय तस्मिन्नित्यादि व्याचष्टे—यावदिति । चन्द्रलोक-
स्तच्छब्दार्थः । यावत्संपातमुषित्वेति श्रूयते कथमन्यथा व्याख्यायते तत्राऽऽह—संपत-
न्तीति । पुनःशब्दप्रयोगस्य तात्पर्यमाह—पुनरिति । अथेत्यादिवाक्यार्थमुपसंहरति—
तस्मादिति । तच्छब्दपरामृष्टं हेतुं स्पष्टयति—स्थितीति । यथा दीपस्य स्नेहक्षयं स्थिति-
निमित्ताभावादस्थितिस्तथा चन्द्रलोके स्थितिनिमित्तस्थेष्टदेवर्गेण क्षयात्तत्र स्थित्यसंभवा-
दावृत्तिरेवेत्यर्थः ।

तत्र किं येन कर्मणा चन्द्रमण्डलमारूढस्तस्य सर्वस्य क्षयं तस्मादवरोहणं
किं वा सावशेष इति । किं ततः । यदि सर्वस्यैव क्षयः कर्मणश्चन्द्रमण्डलस्थ-
स्यैव मोक्षः प्राप्नोति । तिष्ठतु तावत्तत्रैव मोक्षः स्यान्न वेति । तत आगतस्येह
शरीरोपभोगादि न संभवति । ततः शेषेणेत्यादिस्मृतिविरोधश्च स्यात् । नन्वि-

१ ख. ग. 'प्रयोग' । २ अ. 'गवत्त्वं' । ३ ट. 'देहे प्रतिष्ठितानां' । ४ ठ. ड. 'वदु' ।
५ क. 'मृष्टे' । ६ घ. ड. च. ण. 'हति किं' । ७ क. ग. ट. 'भोतीति' ।

ष्टापूर्तदत्तव्यतिरेकेणापि मनुष्यलोके शरीरोपभोगनिमित्तानि कर्माण्यनैकानि
संभवन्ति न च तेषां चन्द्रमण्डल उपभोगः । अतोऽक्षीणानि तानि । यन्निमित्तं
चन्द्रमण्डलमारुढस्तान्येव क्षीणानीत्यविरोधः । शेषशब्दश्च सर्वेषां कर्मत्वसा-
मान्यादविरुद्धः । अत एव च तत्रैव मोक्षः स्यादिति दोषाभावः । विरुद्धा-
नेकयोनुपभोगफलानां च कर्मणामेकैकस्य जन्तोरारम्भकत्वसंभवात् । न चैक-
स्मिञ्जन्मनि सर्वकर्मणां क्षय उपपद्यते । ब्रह्महत्यादेश्चैकैकस्य कर्मणोऽनेक-
जन्मारम्भकत्वस्मरणात् । स्थावरादिप्राप्तानां चात्यन्तमूढानामुत्कर्षहेतोः कर्मण
आरम्भकत्वासंभवात् । गर्भभूतानां च संसर्गानां कर्मासंभवे संसारानुपपत्तिः ।
तस्मान्नैकस्मिञ्जन्मनि सर्वेषां कर्मणामुपभोगः ।

तस्मिन्वावत्संपातमुषिवैत्यत्र विचारयति—तत्रेति । तस्य चन्द्रमण्डलप्रापकस्याति-
रिक्तस्य च सर्वस्य कर्मणः क्षये सतीति यावत् । सावशेषो मुक्तात्कर्मणः सकाशादतिरि-
क्तेन केनचिकर्मणा सहितः सन्नित्यर्थः । पक्षद्वयेऽपि फलं पृच्छति—किं तत् इति ।
तत्राऽऽद्यं पक्षं पूर्वपक्षमुखेन (ण) प्रतिचिक्षिप्सुस्तेफलमाह—यदीति । तत्रैव दूषणान्तर-
माह—तिष्ठति । चन्द्रमण्डलं सप्तमर्थः । ततश्चन्द्रमण्डलादित्येतत् । इहेत्येतदो-
क्तः । आदिपदं शुभाशुभकर्मानुसारिसर्वव्यापारसंग्रहार्थम् । न केवलं सर्वकर्मक्षयपक्षे
मुक्तिरेव विरुध्यते किंतु स्मृतिश्चेत्याह—तत् इति । चन्द्रलोके भोक्तव्यस्य कर्मणो भोगेन
क्षयादूर्ध्वं शेषेणानुपभुक्तेन कर्मणा जन्म प्रतिपद्यन्त इत्याद्या स्मृतिः सर्वकर्मक्षयपक्षे
विरुध्यत इत्यर्थः । सर्वकर्मक्षयपक्षे पूर्वपक्षिणोऽन्यथावादिना प्रतिक्षिते सावशेषप-
क्षमुत्तरवादी प्रतिपद्यते—नन्वाति । तान्यपि चन्द्रमण्डले मुक्तान्येवेति नावशे-
षोऽस्तीत्याशङ्क्याऽऽह—न चेति । न हि सर्वकर्मवशाच्चन्द्रमण्डलप्राप्तिरिति भावः ।
तर्हि चन्द्रमण्डले कर्मफलोपभोगाभावादलं तदारोहेणेत्याशङ्क्याऽऽह—यन्निमित्त-
मिति । अविरोधश्चन्द्रमण्डले भोगस्य शेषकर्मसद्भावस्य चेति शेषः । यत्तु ततः
शेषेणेत्यादिस्मृतिविरोध इति तत्राऽऽह—शेषशब्दश्चेति । निःशेषेष्वपि मुक्तेषु कर्म-
स्वभुक्तकर्मसु शेषशब्दो न विरुध्यतेऽमुक्तानां कर्मणां कर्मत्वस्य तुल्यत्वान्नात्र सावशेष-
पक्षे स्मृतिविरोधोऽस्तीत्यर्थः । यच्चन्द्रमण्डलस्थस्यैव मोक्षः स्यादिति तत्राऽऽह—अत
एवेति । शेषकर्मसद्भावादेवेति यावत् । इतश्च कर्मशेषसिद्धिरित्याह—विरुद्धेति ।
आरम्भकत्वसंभवादेकजात्युपभोग्यकर्मक्षयेऽपि कर्मशेषः संभवतीति शेषः । अथैक-

स्मिञ्जन्मनि सर्वाणि क्षीयन्ते कर्माशयस्यैकमविकत्वादित्याशङ्क्याऽऽह—न चेति ।
 ऐकमविकन्यायस्योपरिष्ठान्निराकरिव्यमाणत्वादित्यर्थः । इतश्च शेषकर्मसिद्धिरित्याह—
 ब्रह्महत्यादैश्चेति । श्वसूकरखरोष्ट्राणामित्यादिस्मरणम् । घृतभाण्डस्नेहशेषवद्भुक्तस्यैव
 कर्मणः शेषात्पुनरावृत्तिर्भवत्यतीत्यत आह—स्थावरादीति । शेषकर्मसिद्धौ हेत्वन्तर-
 माह—गर्भभूतानामिति । कर्मशेषसद्भावमुपसंहरति—तस्मादिति । एकस्यापि कर्म-
 णोऽनेकजन्महेतुत्वं तच्छब्दार्थः ।

यत्तु कैश्चिदुच्यते सर्वकर्माश्रयोपमर्देन प्रायणे कर्मणां जन्मारम्भकत्वम् ।
 तत्र कानिचित्कर्माण्यनारम्भकत्वेनैव तिष्ठन्ति कानिचिज्जन्माऽऽरभन्त इति
 नोपपद्यते । मरणस्य सर्वकर्माभिव्यञ्जकत्वात्स्वगोचराभिव्यञ्जकप्रदीपवादिति ।
 तदसत् । सर्वस्य सर्वात्मकत्वाभ्युपगमात् । न हि सर्वस्य सर्वात्मकत्वे देशका-
 लानिमित्तावैरुद्धत्वात्सर्वात्मनोपमर्दः कस्यचित्क्वचिदभिव्यक्तिर्वा सर्वात्मनो-
 पपद्यते । तथा कर्मणामपि साश्रयाणां भवेत् । यथा च पूर्वानुभूतमनुष्यमयू-
 र्मर्कटादिजन्माभिसंस्कृता विरुद्धानेकवासना मर्कटत्वप्रापकेन (ण) कर्मणा
 मर्कटजन्माऽऽरभमाणेन नोपमृद्यन्ते तथा कर्माण्यन्यजन्मप्राप्तिनिमित्तानि नोप-
 मृद्यन्त इति युक्तम् । यदि हि सर्वाः पूर्वजन्मानुभववासना उपमृद्यन्मर्कटज-
 न्मानिमित्तेन कर्मणा मर्कटजन्मन्यारब्धे मर्कटस्य जातमात्रस्य मातुः शाखायाः
 शाखान्तरगमने मातुरुदरसंलग्नत्वादिकौशलं न प्राप्नोति । इह जन्मन्यनभ्यस्त-
 त्वात् । न चातीतानन्तरजन्मानि मर्कटत्वमेवाऽऽसीत्तस्येति शक्यं वक्तुम् । “ तं
 विद्याकर्मणी समन्वारभेते पूर्वप्रज्ञा च ” इति श्रुतेः । तस्माद्वासनावन्नाशेषकर्मो-
 पमर्द इति शेषकर्मसंभवः । यत एवं तस्माच्छेषेणोपभुक्तात्कर्मणः संसार उप-
 पद्यत इति न कश्चिद्विरोधः ।

मतान्तरमुत्थापयति—यच्चिविति । यावत्प्रवृत्तफलं कर्म न क्षीयते तावत्प्रवृत्तिप्र-
 तिबन्धादन्यानि कर्माणि स्वफलं नाऽऽरभन्ते । मरणकाले तु प्रतिबन्धकाभावात्सर्वकर्मा-
 श्रयसंघातोपमर्देन तेषामुत्तरशरीरारम्भकत्वमविरुद्धमित्यर्थः । तथाऽपि कथं शेषकर्मस-
 द्भावासिद्धिरित्यत आह—तत्रेति । अनारब्धकर्मणां सर्वेषामुत्तरशरीरारम्भकत्वे
 सतीति यावत् । प्रायणकाले यानि कर्माण्यभिव्यक्तानि ताव्येवोत्तरशरीरारम्भकाणीत-
 रेषां तु न शरीरारम्भकत्वमिति दूषयति—तदसदिति । मधुब्राह्मणोक्तेन न्यायेन

१ क. ड. च. ड. °न्मान्तरमार° २ ग. घ. ट. ठ. ड. ड. °वदद्ध° । ३ घ. ड. ड. ण. °पि स्वाश्र° । ४ च. ड. ण. °णां च भ° । ५ ड. °केण क° । ६ घ. ड. च. ड. ण. °जन्म प्रा° । ७ ग. ट. ड. पूर्वानु° । ८ च. ठ. °नुभूतवा° । ९ क. ग. ड. च. ट. ड. ड. °पभुक्ता° ।

सर्वस्य सर्वात्मकत्वाङ्गीकारादेहस्यापि तथात्वान्न सर्वात्मनोपमर्दोपपत्तिरित्यर्थः । उक्तमर्थमु-
पपादयितुं सामान्यन्यायमाह—न हीति । सर्वं सर्वस्य कारणं कार्यं चेति न्यायेन सर्वस्य
सर्वात्मकत्वे स्थिते सति कस्यचित्क्वचित्सर्वात्मनोपमर्दस्तथाऽभिव्यक्तिर्वा नोपपद्यते । प्रती-
यमानोपमर्दादेर्देशविशेषादिकृतत्वादित्यर्थः । उक्तन्यायं प्रकृते योजयति—तथेति । इतश्च
कर्मशेषः संभवतीति क्रमवत्तायां दृष्टान्तमाह—यथा चेति । पूर्वं क्रमेणानुभूतानि यानि
मनुष्यादिजन्मानि तैरभिसंस्कृताः संपादिता विरुद्धा या भूयस्यो वासनास्तज्जातिविशेषप्रा-
पकेन(ण) कर्मणा तस्मिन्नारम्भमाणे न निरुध्यन्त इत्यर्थः । दार्ष्टान्तिकमाह—तथेति ।
दृष्टान्तं विवृणोति—यदि हीति । व्यवहितवासनोच्छेदेऽपि नाव्यवहितदेशोच्छिद्ये तथा
चानन्तरजन्मोत्थवासनासामर्थ्यान्मर्कटशिशोर्यथोक्तकौशलमविरुद्धमित्याशङ्क्याऽऽह— न
चेति । किं च पूर्वप्रज्ञा चेत्यविशेषेण पूर्वजन्मार्जितवासना जीवमनुगच्छतीति श्रवणादव-
हि—पूर्वजन्मवासनैव तन्वेतीति न शक्यं विशेषतो वक्तुमित्याह तं विद्येति । दृष्टान्तमु-
पपाद्य दार्ष्टान्तिकं निगमयति—तस्मादिति । शेषकर्मसद्भावे फलितमाह—यत इति ।
उपैभक्तात्कर्मणः शेषेणेति संबन्धः । कश्चिदिति । श्रौतो वा स्मार्तो वा यौक्तिको वा
लौकिको वेत्यर्थः ।

कोऽसावध्वा यं प्रति निवर्तन्त इत्युच्यते । यथेतं यथागतं निवर्तन्ते । ननु
मासेभ्यः पितृलोकां पितृलोकादाकाशमाकाशाच्चन्द्रमसमिति गमनक्रम उक्तो न
तथा निवृत्तिः । किं तर्ह्यकाशाद्वायुमित्यादि, कथं यथेतमित्युच्यते । नैष
दोषः । आकाशप्राप्तैस्तुल्यत्वात्पृथिवीप्राप्तेश्च । न चात्र यथेतमेवेति नियमोऽ-
नेवंविधमपि निवर्तन्ते पुनर्निवर्तन्त इति तु नियमः । अत उप-
लक्षणार्थमेतद्यथेतमिति । अतो भौतिकमाकाशं तावत्प्रतिपद्यन्ते । यास्तैषां
चन्द्रमण्डले शरीरारम्भिका आप आसंस्तास्तेषां तत्रोपभोगनिमित्तानां कर्मणां
क्षये विलीयन्ते । घृतसंस्थानमिवाग्निसंयोगे ता विलीना अन्तरिक्षस्था आका-
शभूता इव सूक्ष्मा भवन्ति ता अन्तरिक्षाद्वायुर्भवन्ति । वायुर्प्रतिष्ठा वायुभूता
इतश्चामुतश्चोद्धमानास्ताभिः सह क्षीणकर्मा वायुभूतौ भवति । वायुर्भूत्वा ताभिः
सहैव धूमा भवति । धूमो भूत्वाऽभ्रमब्भरणमात्ररूपौ भवति ॥ ५ ॥

एतमेवाध्वानमिति प्रकृतमध्वानं प्रश्नपूर्वकं विशदयति—कोऽसावित्यादिना ।

१ ग. ठ. °प्रादीनि ज° । २ क. ग. छ. पयुक्ता° । ३ ग. घ. ङ. च. ट. ठ. °त्याद्या
क° । ४ ख. ग. ज. ङ. °प्रविष्टा वा° ।

यथेतमित्युक्तपाक्षिपति—नन्विति । किं यथेतमित्येतदेव न संभवति किं वा यथेतमे-
वेति नि यो नोपपद्यते तत्राऽऽयं दूषयति—नैष दोष इति । द्वितीयं प्रत्याह—न
चेति । अत्रति निवृत्तेरुक्ता । अनेयंविधमपीति । यथा गतिक्रमो दर्शितो न तथा
निवृत्तिर्निपता । किं तु विधान्तरेणापि संभवतीत्यर्थः । निवृत्तेः क्रमनियमाभावे कीदृशो
नियमो विवक्षित इत्याशङ्क्यऽऽह—पुनरिति । केनाभिप्रायेण तर्हि यथेतमित्युक्तमत
आह—अत इति । गतिक्रमवन्निवृत्तिक्रमे नियमाभावोऽतःशब्दार्थः । उक्तं च यथे-
तमेनेयं चेति । निवृत्तिनियमे फलितमाह—अत इति । परमात्मानं व्यावर्तयितुं भौतिक-
मित्युक्तम् । कथं पूर्वसिद्धाकाशतादात्म्यपात्तिरवरोहतां सिध्यतीत्याशङ्क्य तत्ताम्यगमन-
मेव तद्भावापात्तिरित्युपचर्यते स्वाभाव्यापात्तिरिति न्यायादित्याह—यास्तेषामिति । घृतस्य
संस्थानं कठिनम् । तास्वाकाशभूतासु तत्परिवेष्टिताः कर्मिणोऽध्यवरोहन्तस्तद्भूता इव
भवन्तीत्यर्थः । आकाशाद्वायुमित्यस्यार्थं साधयति—ता अन्तरिक्षादिति ॥ ५ ॥

अभ्रं भूत्वा मेघो भवति मेघो भूत्वा प्रवर्षति
त इह व्रीहियवा ओषधिवनस्पतयस्तिलमाषा
इति जायन्तेऽतो वै खलु दुर्निष्प्रपतरं यो
यो ह्यन्नमत्ति यो रेतः सिञ्चति तद्भूय एव
भवति ॥ ६ ॥

अभ्रं भूत्वा ततः सेचनसमर्थो मेघो भवति मेघो भूत्वोन्नतेषु प्रदेशेष्वथ
प्रवर्षति । वर्षधारारूपेण शेषकर्मा पततीत्यर्थः । त इह व्रीहियवा ओषधिवनस्प-
तयस्तिलमाषा इत्येवंप्रकारा जायन्ते । क्षीणकर्मणामनेकत्वाद्बहुवचननिर्देशः ।
मेघादिषु पूर्वेष्वेकरूपत्वादेकवचननिर्देशः । यस्माद्विरितदुर्गनदीसमुद्रारण्यम-
रुदेशादिसंनिवेशसहस्राणि वर्षधाराभिः पतितानाम् । अतस्तस्माद्धेतोर्वै खलु
दुर्निष्प्रपतरं दुर्निष्क्रमणं दुर्निसरणम् । यतो गिरितटादुदकस्रोतसोह्यमाना
नदीः प्राप्नुवन्ति ततः समुद्रं ततो मकारादिभिर्भक्ष्यन्ते । तेऽप्यन्येन । तत्रैव च
सह मकरेण समुद्रे विलीनाः समुद्राम्भोभिर्जलधरैराकृष्टाः पुनर्वर्षधारा-
भिर्भरुदेशे शिलातटे वाऽगम्ये पतितास्तिष्ठन्ति कदाचिद्व्यालमृगादिपीता

१ च. ततो जलमे । २ ड. च. 'ति । घा° । ३ क. °काराः क्षीणकर्मणो जा° । ४ ण.
°स्तद्धे° । ५ ग. ङ. ट. ड. ढ. ण. च म° ।

भक्षिताश्चान्यैः । तेऽप्यन्यैरित्येवंप्रकाराः परिवर्तेरन् । कदाचिद्भक्ष्येषु स्थावरेषु जातस्तत्रैव शुष्येरन् । भक्ष्येष्वपि स्थावरेषु जातानां रेतःसिग्देहसंबन्धो दुर्लभ एव बहुत्वात्स्थायराणामित्यतो दुर्निष्क्रमणत्वम् ।

उन्नतेषु समुद्रादिव्यतिरिक्तेषु प्रदेशेष्विति यावत् । त इत्यनुशयिनो निर्दिश्यन्ते । इहेति पृथिवी कथ्यते । कथमस्मिन्वाक्ये बहुवचनेनानुशयिनां बहुकया निर्देशः कृतस्तत्राऽऽह—क्षीणकर्मणामिति । कथं तर्हि मेघो भूत्वा प्रवर्षतीत्यादावेकवचननिर्देशस्तत्राऽऽह—मेघादिविति । ये पूर्वे मेघादयो नभोन्तारतेषु प्रत्येकमभिमानिदेवतानामेकरूपत्वाच्चतुषष्टिष्ठानामनुशयिनामप्येकवचनेन निर्देशो युक्त इत्यर्थः । अतो वै खल्वित्यादिवाक्यं व्याचष्टे—यस्मादिति । अनुशयिनां दुःशकं निःसरणमित्युक्तं प्रपञ्चयति—यत् इत्यादिना । मकरादिभिर्मक्षितानामनुशयिनां तेभ्यस्तत्समानजातीयत्वेन समुद्रो भविष्यतीति चेन्नेत्याह—तेऽपीति । मकरादयोऽपि जलचारिभिरन्यैर्भक्ष्यन्ते तथा च समुद्रे पतितानामनुशयिनां तत्रैव लयः स्यादित्यर्थः । नन्वेवमनुशयिनः समुद्रे लीना न ततः पुनरुद्भूतं शक्यन्ते तथा च कृतविनाशः स्यादित्य शङ्क्याऽऽह—जलधरैरिति । सतुद्रम्भोभिरिति तृतीया सहाय्ये । तर्हि सर्पवप्रेषुभुक्तानामनुशयिनां तत्समानजातीयदेहभोगः स्यादिति चेन्नेत्याह—भक्षिताश्चेति । येस्तर्हि सर्पादयो भक्ष्यन्ते तेभ्यस्तत्समानजातीयत्वेनानुशयिनामुद्भवः स्यादिति चेन्नेत्याह—तेऽपीति । तथाऽपि यथोक्तरीत्या परिवर्तनात् रेतःसिग्योगमपि यदा कदाचिःप्रपद्येरान्ति चेन्नेत्याह—कदाचिदिति । तथाऽपि भक्ष्येषु जातानां रेतःसिग्योगः सुलभः स्यादिति चेन्नेत्याह—भक्ष्येष्वपीति । इतिशब्दो यच्छब्देन पूर्वेण संबध्यते ।

अथवाऽतोऽस्माद्व्रीहियवादिभावाद्दुर्निष्पत्तरं दुर्निर्गम्यतरम् । दुर्निष्पत्तरमिति तकार एको लुप्तो द्रष्टव्यः । व्रीहियवादिभावो दुर्निष्पत्तस्तस्मादपि दुर्निष्पत्ताद्रेतःसिग्देहसंबन्धो दुर्निष्पत्तर इत्यर्थः । यस्मादूर्ध्वरेतोभिर्वालैः पुंस्त्वरहितैः स्थविरैर्वा भक्षिता अन्तराले शीर्यन्ते । उनेकत्वादन्नादानाम् । कदाचित्काकतालीर्यवृक्ष्या रेतः-

१ क. ग. ठ. 'नुशायि' । २ क. ग. अ. ट. 'नुशायि' । ३ क. ख. ग. अ. ट. ण. 'नुशायि' । ४ क. ग. छ. अ. ट. 'नुशायि' । ५ क. ग. अ. ट. 'नुशायि' । ६ ख. छ. अ. ण. 'दे परिप' । ७ क. ग. ट. 'नुशायि' । ८ क. ग. ठ. 'नुशायि' । ९ ख. छ. अ. ण. न पुं । १० ख. छ. अ. ण. 'द्विच्यत आह' । ११ क. ग. ट. 'नुशायि' । १२ ख. छ. अ. ण. 'यैहि' । १३ क. ट. 'नुशायि' । १४ क. ग. घ. च. ट. ठ. ण. 'मनत' । १५ ख. घ. ट. 'पत्तर' । १६ ख. च. अ. 'ले विशी' । १७ ख. ग. घ. छ. अ. ट. ठ. ण. 'लीयेन रे' । १८ क. 'न्याये २' ।

सिग्भिर्भक्ष्यन्ते यदा तदा रेतःसिग्भावं गतानां कर्मणो वृत्तिलभः । कथम् ।
यो यो ह्यक्षमच्यनुशयिभिः संश्लिष्टं रेतःसिग्यश्च रेतः सिञ्चत्यृतुकाले योषिति
तद्भूय एव तदाकृतिरेव भवति । तदवयवाकृतिभूयस्त्वं भूय इत्युच्यते रेतो-
रूपेण योषितो गर्भाशयेऽन्तः प्रविष्टोऽनुशयी । रेतसो रेतःसिगाकृतिभावितत्वात् ।
“ सर्वेभ्योऽङ्गेभ्यस्तेजः संभूतम् ” इति हि श्रुत्यन्तरात् । अतो रेतःसिगाकृ-
तिरेव भवतीत्यर्थः ।

पूर्वमतःशब्दो हेतुपरतया व्याख्यातः संप्रति ब्रीह्याद्यविवाचकत्वेन तं व्याचष्टे—
अथवेति । दुर्निष्प्रपतरमिति तकारसहिते पाठे सति विवक्षितमर्थमाह—ब्रीहिय-
वादीति । तत्र हेतुमाह—यस्मादिति । तर्हि तेषामन्तराले विशीर्णानां देहभागि-
त्वाभावादनुशयवैयर्थ्यमित्याशङ्क्याऽऽह—कदाचिदिति । काकतालीयया वृत्त्या यादृ-
च्छिकन्यायेनेति यावत् । अनुशयाख्यस्य कर्मणो भाविदेहारमूर्त्यत्वान्मुखं प्रश्नपूर्वकं
विवृणोति—कथमित्यादिना । अनुशयिनो रेतःसिगाकारमाकवे हेतुमाह—रेतस
इति । तस्य रेतःसिगाकृत्या तदंशेन भावित्वासंस्कृतत्वात्तदङ्गसंभूतत्वात्तद्रूपेण गर्भाशय-
मनुप्रविष्टोऽनुशयी रेतःसिगाकृतिर्भवतीत्यर्थः । रेतसो रेतःसिगङ्गसमुत्थत्वे प्रमाणमैतरेयकश्रु-
तिरित्याह—सर्वेभ्य इति । रेतोरूपेण गर्भाशयं प्रविष्टस्य रेतःसिगाकारत्वमुक्तं निगम-
यति—अत इति ।

तथा हि । पुरुषत्पुरुषो जायते गोर्गवाकृतिरेव न जात्यन्तराकृतिस्तस्मा-
द्युक्तं तद्भूय एव भवतीति । ये त्वग्येऽनुशयिभ्यश्चन्द्रमण्डलमनारुहेहैव पापक-
र्मभिर्घोरैर्ब्रीहियवादिभावं प्रतिपद्यन्ते पुनर्मनुष्यादिभावं तेषां नानुशयिनामिव
दुर्निष्प्रपतरम् । कस्मात् । कर्मणा हि तैर्ब्रीहियवादिदेह उपात्त इति तदुपभोग-
निमित्तक्षये ब्रीह्यादिस्तम्बदेहविनाशे यथाकर्माजितं देहान्तरं नवं नवं जलूका-
वत्संक्रमन्ते सविज्ञाना एव “ सविज्ञानो भवति सविज्ञानमेवान्ववक्रामति ”
इति श्रुत्यन्तरात् ।

अनुशयिनो रेतःसिगाकारत्वे लौकिकानुभवमनुकलयति—तथा हीति । चन्द्रस्थल-
स्फुलितामवरोहतां ब्रीह्यादिदेहसंश्लिष्टानां द्रवीयसा कालेन देहान्तरलाभश्चेत्तर्हि ब्रीह्याः

१ ग. घ. ट. ठ. ण. 'नुशायि' । २ ग. ड. ट. ड. ड. 'नि । रे' । ३ ग. घ. च. ट.
ठ. ड. ड. योषिति । ४ ड. येऽनुप्र । ५ च. 'नुशायी' । ६ क. ग. ट. 'म्भार्थं मुख्यं' । ७ छ.
ज. ण. 'मुखं प्र' । ८ क. 'नुशायि' । ९ छ. ज. ड. ण. 'नुशायि' । १० क. घ. च.
'स्त्वैव । ड. 'स्त्वैव । पा' । ११ क. ड. 'वन्तास्तेषां' । १२ क. ख. घ. ड. ड. 'नुशायि' ।
१३ ग. घ. ट. ठ. ड. 'वं ज' । १४ घ. ड. ठ. ण. 'जलाका' । १५ छ. 'नुशायि' ।

दिदेहाभिमानिनामपि दुःशकं निष्क्रमणं ब्रह्मादिदेहसंबन्धाविशेषादित्यत आह—ये त्विति । ब्रह्मादिदेहसंबन्धाविशेषे कुतस्तदेहभाजां ततो निःसरणमशक्यं न भवतीत्याशङ्क्य विशेषमाह—कस्मादित्यादिना । “ शरीरजैः कर्मदोर्नैर्वाति स्थावरतां नरः ” इत्यादि श्रुतिरमृत्योर्येषां कर्मनिमित्तं रथात्रैरं जन्म तेषां कर्मक्षय एवावधिः । अवरोहतां तु कर्मां संकीर्तनाद्वैषम्यमित्यर्थः । यथा जलूका तृणात्तृणान्तरं दीर्घभूता संक्रमते न तथाऽनुशयिनो ब्रह्मादिदेहभाजोऽपि तत्त्यागेन देहान्तरं गच्छन्तः । तद्विषयविज्ञानवन्त एव गच्छन्तीत्यत्र बृहदारण्यकश्रुतिं प्रमाणयति—सविज्ञान इति ।

यद्यप्युपसंहृतकरणाः सन्तो देहान्तरं गच्छन्ति तथाऽपि स्वप्नवद्देहान्तरप्राप्तिनिमित्तकर्मोद्भावितवासनाज्ञानेन सविज्ञाना एव देहान्तरं गच्छन्ति । श्रुतिप्रामाण्यात् । तथाऽर्चिरादिना धूमादिना च गमनं स्वप्न इवोद्भूतविज्ञानेन । लब्धवृत्तिकर्मनिमित्तत्वाद्गमनस्य । न तथाऽनुशयिनां ब्रह्मादिभावेन जातानां सविज्ञानमेव रेतःसिग्योपि देहसंबन्ध उपपद्यते । न हि ब्रह्मादिलवनकण्डनपेपणादौ च सविज्ञानानां स्थितिरस्ति ।

अथोपसंहृतकरणानां विज्ञानं कारणासंभवात्कथं सविज्ञानत्वं तत्राऽऽह—यद्यपीति । दृष्टकारणाभावेऽप्यदृष्टमेवैकं वासनात्मकं ज्ञानात्पक्षौ निमित्तमिति तेन सविज्ञाना एव गच्छन्ति देहान्तरमित्यत्र हेतुमाह—श्रुतिप्रामाण्यादिति । श्रुतिरत्र बृहदारण्यकश्रुतिः । यथा सविज्ञानानामेव ब्रह्मादिदेहान्तरगमनं तथा ज्ञानिनामर्चिरादिना कर्मिणां धूमादिना च गमनं स्वप्नवदुद्भूतवासनात्मकविज्ञानेन सविज्ञानानामेवेत्याह—तथेति । तेषां सविज्ञानत्वे हेतुमाह—लब्धवृत्तीति । अनुशयिनामपि तर्हि ब्रह्मादिषु संश्लिष्टानां रेतःसिगादिदेहसंबन्धः सविज्ञानानामेवेति चेन्नेत्याह—न तथेति । अनुपपत्तौ हेतुमाह—न हीति । ब्रह्मादिसंश्लिष्टानामनुशयिनां सविज्ञानत्वे तल्लवनदौ तज्जीववत्तेषामपि प्रवासप्रसङ्गान्न रेतःसिग्देहसंबन्धः सिध्येदित्यर्थः ।

ननु चन्द्रमण्डलादप्यवरोहतां देहान्तरगमनस्य तुल्यत्वाज्जलूकावत्सविज्ञानतैव युक्ता । तर्थां सति घेरो नरवानुभवः । द्वापूतादिकारिणा चन्द्रमण्डला-

१ ग. ट. 'दिग्म' । २ ख. ग. छ. ट. ण. 'वरज' । ३ ग. ग. ल. अ. ट. ण. 'वन' । ४ ख. च. अ. ट. ड. 'नुशयि' । ५ ड. ण. 'ज्ञानानामे' । ६ ग. ट. ठ. ड. 'व च' । ७ ग. ट. 'ने कर' । ८ ख. छ. अ. ण. 'ज्ञानमे' । ९ घ. ड. ण. 'जलूका' । १० ग. च. ट. ठ. ड. 'था च स' ।

दारभ्य प्राप्तो यावद्ब्राह्मणादिजन्म । तथा च सत्यनर्थयैष्ट्यापूर्ताद्युपासनं विहि । स्यात् । श्रुतेश्चाप्रामाण्यं प्राप्तं वैदिकानां कर्मणामनर्थानुबन्धित्वात् ।

ब्रीह्यादिषु देहान्तरं गच्छन्सु विज्ञानत्वे पलम्भादनुशयिष्वपि देहान्तरप्रप्तेरविशेषयुक्तं सविज्ञानमिति शङ्कते—नन्विति । तृणात्तृणान्तरं प्रति जलमागमनवदवरोहतामपि देहोदेहान्तरं प्रति गमनस्य तुलत्वादब्रीह्यादियुक्ता सविज्ञानेति योजना । अतु तेषां सविज्ञानत्वं का हानिरित्यत आह—तथा सतीति । इष्ट्यापूर्तादिकारिणामन्तरलेखकानुभवे । तथा च सति तदनुष्ठानस्य अनर्थार्थं विहितत्वे श्रेयःसाधनविषयककर्मकण्डं विरुध्येतेत्याह—श्रुतेश्चेति ।

न वृक्षारोहणपतनवद्विशेषसंभवात् । देहादेहान्तरं प्रतिपित्तोः कर्मणो लब्धवृत्तित्वात्कर्मणोद्भावितेन विज्ञानेन सविज्ञानत्वं युक्तम् । वृक्षाग्रमारोहत इव फलं जिघृक्षोः । तथाऽर्धिरादिना गच्छतां सविज्ञानत्वं भवेत् । धूमादिना च चन्द्रमण्डलमारुरुक्षताम् । न तथा चन्द्रमण्डलादवरुरुक्षतां वृक्षाग्रदिव पततां सचेतनत्वम् । यथा च मुद्गराद्यभिहतानां तदभिघातवेदनामिच्छात्संमूर्छितप्रतिबद्धकरणानां स्वदेहेनैव देशादेशान्तरं नीयमानानां विज्ञानशून्यता दृष्टा तथा चन्द्रमण्डलान्मानुषादिदेहान्तरं प्रत्यवरुरुक्षतां स्वैर्गर्भोगानिमित्तकर्मक्षयान्मृदिताब्देहानां प्रतिबद्धकरणानाम् । अतरेऽपरित्यक्तदेहैर्वाजीभूताभिरिन्द्रमूर्च्छिता इवाऽऽकाशादिब्रमेणामवरुह्य कर्मनिनित्तजातिस्थावरदेहैः संश्लिष्यन्ते प्रतिबद्धकरणतयाऽनुद्भूतविज्ञाना एव ।

यथा बुद्धिपूर्वं वृक्षमारोहतां सविज्ञानत्वेऽपि तस्मादबुद्धिपूर्वं पततां न सविज्ञानत्वं विज्ञायते तथा चन्द्रमण्डलमारोहतां सविज्ञानत्वेऽपि ततोऽवरोहतां नैव तदस्ति । उद्भूतकर्मभावात् । इत्यारोहादरोहयेज्जनिविशेषसंभवान्मैवमिति परिहरति—न वृक्षेति । संग्रहवाक्यं विवृणोति—देहादित्यादिना । चकाराद्गच्छतां सविज्ञानत्वं भवेदिति संबन्धः । अवरोहतां जीवानां सर्वथा विज्ञानशून्यत्वमुक्तं तेषां चैतन्यस्वाभाव्यवृक्षापततामपि विज्ञानमात्रमस्येवेत्यशङ्कयोदाहरणान्तरमाह—यथा चेति । तेन मुद्गरादिना योऽभिघातस्तेन हेतुना यदेदनाख्यं निमित्तं तेन संमूर्छितानि संहतानि प्रतिबद्धानि वा वरणानि तेषां तेषामिति यावत् । मृदितोऽभिनष्टो देहोऽगमयः

१ ख. ग. अ. ट. ड. 'थयेष्टा' । २ ड. ठ. ड. ण. 'ष्टाद्य' । ३ ख. ग. छ. अ. ट. ण. 'हान्त' । ४ ख. ग. छ. ज. ण. 'ष्टादि' । ५ च. ठ. ण. त. फलं । ६ ड. स्वर्भोग' । ७ च. 'हभाव्य' । ८ ख. छ. अ. ण. 'पूर्वकं वृ' । ९ क. ख. छ. अ. पूर्वकं वृ' । १० ख. छ. अ. ण. 'तानाद्य' ।

स्थूलो देहो येषां तेषां तत एव प्रतिबद्धकरणानां युक्ता विज्ञानशून्यतेति संबन्धः । यथोक्तदृष्टान्तवशाच्चन्द्रमण्डलादवरोहन्तो विज्ञानशून्याः सि यन्तीति निगमयति—अत इति । तथाऽपि मूर्छितानां स्थूलदेहसद्बोदशान्तरगमनं युक्तम् । अरोहतां तु तदभावे कथं ब्रह्मादिभावः संभवतीत्यत आह—अपरित्यक्तेति । न परित्यक्तं देहभावस्य बीजं कर्मापूर्वं याभिस्ताभिरद्विरुपहिता जीवा मूर्छि वद्विज्ञानशून्या गमनादिक्रमेण पृथिवीं प्राप्य कर्मफलभूतजातिस्थावरशरीरैः संश्लिष्यन्त इति संबन्धः । स्थावरदेहसंबन्धित्वात्तद्गतजीववत्तदा सविज्ञानत्वं संभवतीत्याशङ्क्याऽऽह—प्रतिबद्धेति । ब्रह्मादिसंश्लेषावस्थायामनुशयिनां कर्मणोऽनुद्धतवृत्तित्वात्करणानां च तत्र वृत्तिलाभाभावादनुद्धतविज्ञानत्वं युक्तमित्यर्थः ।

तथा लवनकण्डनपेषणसंस्कारभक्षणरसादिपरिणामरेतःसकालेषु मूर्छितवदेव । देहान्तरारम्भकस्य कर्मणोऽलब्धवृत्तित्वात् । देहबीजभूतासंबन्धापरित्यागेनैव सर्वास्ववस्थासु वर्तन्त इति । लूणादचेतनादत्त्वं न विरुध्यते । अन्तराले त्वविज्ञानं मूर्छितवदेवेत्यदोषः ।

न केवलं ब्रह्मादिसंश्लेषकालेऽनुद्धतविज्ञानत्वं किंतु ब्रह्मादेर्लवनादिकालेऽपीत्याह—तथेति । पाकः] संस्कारः । रसादीत्यादिशब्देन शोणितमांसेभ्योऽस्थिमज्जारेतां युच्यन्ते । तस्मिन्काले मूर्छितवदनुद्धतविज्ञानत्वे देहद्वहिर्निर्गतानां प्राग्देहान्तरप्राप्तेस्तदस्येवेति हेतुमाह—देहेति । अलब्धवृत्तित्वादिति च्छेदः । कथं पुनरनुशयिनां विज्ञानशून्यत्वे तद्यथा तृणजलायुका तृणस्यान्तं गत्वाऽन्यमक्रममाक्रम्याऽऽत्मानमुपसंहरतीत्यादौ सचेतना जलकादृष्टान्तत्वेनोपादीयते तत्राऽऽह—देहबीजभूति । सर्वास्ववस्थासु तासु ब्रह्मादिसंश्लेषकलवनादिवशादिति यावत् । न चेतनादत्त्वं जलकादृष्टान्ते विवक्षितं किंतु सातत्यमात्रमिति भावः । जलकावत्त्वं जलकासादृश्यमनुशयिनामित्यर्थः । अरोहतां सविज्ञानत्वमवरोहतां विज्ञानराहित्यमित्युपपत्त्याऽऽरोहतामपि यावत्स्वस्थानेभ्यः करणान्युपसंहृत्य हृदयेऽवस्थानं तावदेव सविज्ञानत्वं न देहद्वहिर्निर्गतानां प्राग्देहान्तरप्राप्तेस्तदस्यनुशयिनां तु चन्द्रमण्डलादवरोहतामपि न भाविदेहपर्यन्ता वासना दीर्घा भवति प्रमाणाभावादित्याह—अन्तराले त्विति । चन्द्रमण्डलादवरोहतां देहान्तरगमनस्य तुल्यत्वेऽपि विज्ञानशून्यत्वमदुष्टमित्युपसंहरति—इत्यदोष इति ।

न च वैदिकानां कर्मणां हिंसायुक्तत्वेनोभयहेतुत्वं शक्यमनुमातुम् ।

१ ख. छ. अ. ण. 'मिरु' । २ ख. छ. अ. ण. 'त्वाद्' । ३ ख. ग. ड. अ. ट. ठ. ड. 'हार' । ४ व. ड. च. जलौका । ५ अ. 'नुशयि' । ६ ग. व. ट. ठ. ड. व. ण. 'यसाधनत्वं' ।

हिंसायाः शास्त्रचोदितत्वात् । “ अहिंसन्सर्वभूतान्यन्यत्र तीर्थेभ्यः ” इति श्रुतेः शास्त्रचोदिताया हिंसाया नाधर्महेतुत्वमभ्युपगम्यते । अभ्युपगतेऽप्यधर्महेतुत्वे मन्त्रविपादिवत्तदपनयोपपत्तेर्न दुःखकार्यारम्भकत्वोपपत्तिर्वैदिकानां कर्मणां मन्त्रेणैव विषयक्षणस्येति ॥ ६ ॥

यत्तु हिंसानुग्रहात्मिकत्वादिकर्मणां स्थावरत्वमपि तत्फलमेव तथा च वैदिकानां कर्मणामनर्थानुबन्धित्वादप्रामाण्यं श्रुतेरिति तत्राऽऽह — न चेति । उभयहेतुत्वमर्थानर्थहेतुत्वमिति यावत् । अहिंसन्नित्यादिश्रुतेः शास्त्रचोदिनवैदिकेषु कर्मसु हिंसा नानर्थहेतुरित्याह — अभ्युपगतेऽपीति । यद्यपि स्वरूपेण हिंसाऽनर्थहेतुरभ्युपगम्यते तथाऽपि तद्युक्तानां वैदिककर्मणां नानर्थारम्भकत्वं यथा स्वरूपेण विषदध्यादेर्मरणजरादिहेतुत्वेऽपि मन्त्रशर्करादिभिः सहोपैयुक्तं सन्न तत्कार्यारम्भकम् । तथा हिंसायाः स्वताऽधर्महेतुत्वेऽपि वैदिककर्मनिष्ठाया न तद्वेतुषं वैदिकैरव । कर्मभिस्तत्कृतदेषापनयनसिद्धेरित्यर्थः । पूर्वोक्तमेव दृष्टान्तं स्पष्टयति — मन्त्रेणेति । तेन सहोपैयुक्तस्य विषयानर्थहेतुत्वेन पुष्टिहेतुत्ववद्वैदिककर्मणामनुबन्धिता हिंसायाः पुरुषार्थत्वमेव । अशुद्धमिति चेन्न शब्दादिति न्यायादित्यर्थः ॥ ६ ॥

तय इह रमणीयचरणा अभ्याशो ह यत्ते रमणीयां
योनिमापयेरन्ब्राह्मणयोनिं वा क्षत्रिययोनिं वा
वैश्ययोनिं वाऽथ य इह कपूयचरणा अभ्याशो
ह यत्ते कपूयां योनिमापयेरन्ध्वयोनिं वा सूकर-
योनिं वा चण्डालयोनिं वा ॥ ७ ॥

तत्तत्र तेष्वनुशयिनां य इह लोके रमणीयं शोभनं चरणं शीलं येषां ते रमणीयचरणा रमणीयचरणेनोपलक्षितः शोभनोऽनुशयः पुण्यं कर्म येषां ते रमणीयचरणा उच्यन्ते । क्रौर्यान्तमायावर्जितानां हि शक्य उपलक्षयितुं शुभानुशयसद्भावः । तेनानुशयेन पुण्येन कर्मणा चन्द्रमण्डले भुक्तशेषेणाभ्याशो ह क्षिप्रमेव यदिति क्रियाविशेषणं ते रमणीयां क्रौर्यादिवर्जितां योनिमापयेरन्प्राण्युब्राह्मणयोनिं वा क्षत्रिययोनिं

१ ख. छ. ज. ण. “त्वत्वा” । २ ख. छ. ज. ण. “नां वेदिकानां क” । ३ ज. ण. “पभक्तं” । ४ ग. ट. “पयुक्तं” । ५ ख. छ. ज. ण. “कधर्मा” । ६ व. ज. ठ. अभ्यासो । ७ ज. ठ. अभ्यासो । ८ क. ज. वा सूकं । ९ ख. ग. वा चाण्डा । १० व. ज. च. ड. ढ. “नुशायि” । ११ व. ण. पुण्यकं । १२ व. अभ्यासो ह । १३ ख. ग. व. ड. ज. ट. ठ. ड. ढ. क्षिप्रं यं ।

वा वैश्ययोनिं वा स्वकर्मानुरूपेण । अथ पुनर्ये तद्विपरीताः कपूयचरणो-
पलक्षितकर्माणोऽशुभानुशया अभ्यासो ह यत्ते कपूयां यथाकर्म योनिमापयेर-
न्कपूयामेव धर्मसंबन्धवर्जितां जुगुप्सितां योनिमापयेरञ्च योनिं वा सूकरयोनिं
वा चण्डालयोनिं वा स्वकर्मानुरूपेणैव । ये तु रमणीयचरणाद्भुजानामप्यस्ते
स्वकर्मस्थाश्चेदिष्टादिकारिणस्तो भूमादिगत्या गच्छन्त्यागच्छन्ति च पुनः पुनर्घटी-
यन्त्रवत् । विद्यां चेत्पापयुस्तदाऽर्चिरादिना गच्छन्ति ॥ ७ ॥

तदूय एव भवतीत्येतत्पसङ्गागतं परिसमस्य प्रकृतं श्रुतिव्याख्यानमनुवर्तयति—
तत्तत्रेति । अन्याधिष्ठो पूर्ववदभिलाषादिति न्यायेन तेषु ब्रीह्यादिषु संश्लिष्टा येऽनुशयि-
नस्तेषां मध्ये ये केचिदस्मिन्लोके चन्द्रमण्डलप्राप्तेः प्रागवस्थायामनुष्ठितभुक्तरमणीयचर-
णास्ते रमणीयां योनिमापयेरन्निति संबन्धः । उक्तमेव स्पष्टयति—शोभन इति । कथं रम-
णीयचरणानुरोधेन शोभनोऽनुशयो लक्ष्यते तत्राऽऽह—क्रौर्येति । ते खल्वनुशयिनो रम-
सिग्येगानन्तरं तेन कर्मणा रमणीयां योनिमापयेरन्निति यत्तक्षिप्रमेवेति योजना । तत्रापि
हेतुमाह—स्वकर्मिति । अयेति प्रतीकं गृहीत्वा व्याचष्टे—पुनरिति । तद्विपरीता-
स्तेभ्यो विलक्षणा इति यावत् । ते कपूयां योनिमशुभानुशयवशादेतःसिग्येगानन्तरमा-
पयेरन्निति यत्तदपि क्षिप्रमेवेति योजना । तत्रापि विलक्षणे कारणमाह—स्वकर्मिति ।
योगविकल्पे तृतीयं पन्थानमवतारयितुं पूर्वोक्तौ पन्थानौ संक्षिप्यानुवदति—ये त्विति ।
शुभानुशयवशादे केचिद्ब्राह्मणदियोनिमापन्नास्ते स्ववर्णाश्रमविहितकर्माणिष्टाः सन्तो यन्-
ष्टादिकर्म कृतवन्तस्तदा दक्षिणेन पथा चन्द्रं गच्छन्ति । तत्र च भोक्तृभ्ये भोगेन क्षीणे
पुनरवशिष्टेन कर्मणा पृथिवीमागच्छन्ति । एवं घटीयन्त्रवत्पुनः पुनरारोहन्तोऽवरोहन्तश्च
केवलकर्माणो दृश्यन्ते । चेद्विजातयः स्वकर्मस्थाः सन्तो ध्यानं लभेरनुत्तरेण यानेनेतो
ब्रह्मलोकं गच्छन्तीत्यर्थः ॥ ७ ॥

अथैतयोः पथोर्न कतरेणचन तानीमानि क्षुद्रा-
प्यसकृदावर्तीनि भूतानि भवन्ति जायस्व त्रियस्वे-
त्येतत्तृतीयं स्थानं तेनासौ लोको न संपूर्यते
तस्माज्जुगुप्सेत तदेव श्लोकः ॥ ८ ॥

१ व. अभ्यासो २ द. °ह क्षिप्रं य° । ३ क. ख. ड. च द वा शूक° । ४ क. ड. ड.
ण. वा चाण्डा° । ५ ड. द. ण. °तयःस्व° । ६ क. °ष्टापूतदि° । ७ क. ग. च. ट. ठ. °दिना
गच्छ° । ८ ख. ड. च. द. ण. °स्ततोऽर्चि° । ९ ख. छ. ज. ण. °तदपि क्षिप्र° । १० ग. ठ.
°ना योनिविकल्पहे° । ११ ख. ग. झ. उ. ण. °भाश । १२ ग. ठ. °ति । वृ° । १३ ख. छ.
ण. °कस्यक° ।

यदा तु न विद्यासेविनो नापीष्टादिकर्म सेवन्ते तदाऽथैतयोः पथोर्यथोक्त-
योरर्चिर्धूमादिलक्षणयोर्न कतरेणान्यतरेण चनापि यन्ति तानीमानि भूतानि
क्षुद्राणि दंशमशककीटादीन्यसकृदावर्तीनि भवन्ति । अत उभयमार्गपरिभ्रष्टा ह्यस-
कृज्जायन्ते म्रियन्ते चेत्यर्थः । तेषां जननमरणसंततेरनुकरणमिदमुच्यते । जायस्व
म्रियस्वेतीश्वरनिमित्तचेष्टोच्यते । जननमरणलक्षणेनैव कालर्यापना भवति । न
तु क्रियासु भोगेषु वा कालोऽस्तीत्यर्थः । एतत्क्षुद्रजन्तुलक्षणं तृतीयं पूर्वोक्तौ
पन्थानावपेक्ष्य स्थानं संसरताम् । येनैवं दक्षिणमार्गगा अपि पुनरागच्छन्त्यन-
धिकृतानां ज्ञानकर्मणोरगमनमेव दक्षिणेन पथेति । तेनासौ लोको न संपूर्यते ।
पञ्चमस्तु प्रश्नः पञ्चाग्निविद्यया व्याख्यातः । प्रथमो दक्षिणोत्तरमार्गाभ्याम-
पाकृतो दक्षिणोत्तरयोः पथोव्यावर्तनाऽपि मृतानामग्नौ प्रक्षेपः समानस्ततो
व्यावर्तनाऽन्येऽर्चिरादिना यन्त्यन्ये धूमादिना पुनरुत्तरदक्षिणायने षण्मासान्प्रा-
प्नुवन्तः संयुज्य पुनर्व्यावर्तन्ते । अन्ये संवत्सरमन्ये मासेभ्यः पितृलोकमिति
व्याख्याता । पुनरावृत्तिरपि क्षीणानुशयानां चन्द्रमण्डलादाकाशादिक्रमेणोक्ता ।
अमुष्य लोकस्यापूरणं स्वशब्देनैवोक्तम्—तेनासौ लोको न संपूर्यत इति ।
यस्मादेवं कष्टा संसारगतिस्तस्माज्जुगुप्सेत । यस्माच्च जन्ममरणजनितवेदनानु-
भवकृतक्षणाः क्षुद्रजन्तवो ध्वान्ते च घोरे दुस्तरे प्रवेशिताः सागर इवागाधेऽप्लवे
निराशाश्चोत्तरणं प्रति तस्माच्चैवंविधां संसारगतिं जुगुप्सेत बीभत्सेत घृणी
भवेन्मा भूदेवंविधे संसारमहोदधौ घोरे पात इति । तदेतस्मिन्नर्थ एष श्लोकः
पञ्चाग्निविद्यास्तुतये ॥ ८ ॥

इदानीं तृतीयस्थानमुपदिशति—यदा त्विति । पैनःपुन्येन लेपनध्यमैकवचनात्तयोः
सर्वारूपतेषु विधानात्पुनः पुनर्जायन्ते म्रियन्ते चेत्यस्मिन्नर्थे जायस्व म्रियस्वेति प्रयोग
इत्याह—तेषामिति । यद्वा सर्वेश्वरो मार्गद्वयभ्रष्टं दृष्ट्वा तं जायस्व म्रियस्वेति प्रेरयत्येत-
दिहोच्यत इति द्रष्टव्यम् । तेनासावित्यादिवाक्यं व्याचष्टे—येनैवमिति । उक्तया रीत्या
निर्णीतान्प्रश्नान्विविच्य प्रतिपत्तिसौकर्यार्थं कथयति—पञ्चमस्तिवाति । व्यावर्तनाऽपि

१ क. 'ष्टापूर्वादि' । २ च. ढ. ण. 'षां च ज' । ३ ड. ड. ड. 'स्येति । ज' ।
४ ख. च. ज. ण. 'मिता चे' । ५ क. 'णक्ष' । ६ ड. 'यापिनो भवन्ति । न । च. 'यातना ।
७ क. 'पनं भ' । ८ ग. ट. त्रि । ९ क. 'सु शौभनेषु भो' । १० क. ड. 'विद्यायां व्या' ।
११ ख. ग. ज. ट. ण. 'शयिनो' । १२ घ. ड. ण. जननम् । १३ ख. ग. घ. ड. ढ. ड.
दुस्तरे । १४ ड. ज. 'त धू' । १५ ग. ट. 'विषसं' ।

व्याख्यातेत्युत्तरत्र संबन्धः । मृतानामविदुषां विदुषां चेत्यर्थः । अन्येष्टयनन्तरं विदुषां
 कार्मेणां च संवत्सरमिति ज्ञानिनो गृह्यन्ते । अन्ये पितृलोकमिति केवलकर्मिण इति
 विभागः । क्षीणानुशयानां चन्द्रलोके भोक्तव्यं कर्म भोगेन क्षपितवतःमिति यावत् ।
 स्वशब्दमेवानुवदति—तेनेति । किमर्थमेषां महायासवती तीव्रा संसारगतिरुक्तेत्याश-
 ङ्क्याऽऽह—यस्मादिति । तृतीयस्थानस्य कष्टत्वं स्पष्टयति—यस्माच्चेति । जन्मादिना
 जनिता या वेदना तदनुभवे कृतः क्षणोऽवसरो नान्यत्र येषां तथा । अग्नव इति च्छेदः ।
 तृतीयस्थानवदितरयोरावृत्तिमत्त्वात्तुल्या कष्टतेत्यभिप्रेत्याऽऽह—तस्माच्चेति । संसारगत्यु-
 पवर्णनस्य तात्पर्यमुक्त्वा पञ्चाग्निविद्यायामनुष्ठानसिद्धयर्थं तस्याः स्तावकं श्लेकमुदाहृत्य
 व्याचष्टे—तदेतस्मिन्नित्यादिना । पञ्चाग्निविद्यामाहात्म्यं सप्तम्यर्थः ॥ ८ ॥

स्तेनो हिरण्यस्य सुरां पिवन्श्च गुरोस्तल्पमा-
 वसन्ब्रह्महा चैते पतन्ति चत्वारः पञ्चम-
 श्चाऽऽचरन्स्तैरिति ॥ ९ ॥

स्तेनो हिरण्यस्य ब्राह्मणसुवर्णस्य हर्ता । सुरां पिवन्ब्राह्मणः सन् । गुरोश्च
 तल्पं दारानावसन् । ब्रह्महा ब्राह्मणस्य हन्ता चेत्येते पतन्ति चत्वारः ।
 पञ्चमश्च तैः सहाऽऽचरन्निति ॥ ९ ॥

॥ ९ ॥

अथ ह य एतानेवं पञ्चाग्नीन्वेद न सह तैरप्याच-
 रन्पाप्मना लिप्यते शुद्धः पूतः पुण्यलोको भवति
 • य एवं वेद य एवं वेद ॥ १० ॥

इति पञ्चमाध्यायस्य दशमः खण्डः ॥ १० ॥

अथ ह पुनर्यो यथोक्ता-पञ्चाग्नीन्वेद स तैरप्याचरन्महापातकिभिः सह न
 पाप्मना लिप्यते शुद्ध एव । तेन पञ्चाग्निदर्शनेन पावितो यस्मात्पूतः पुण्यो
 लोकः प्राजापत्यादिर्यस्य सोऽयं पुण्यलोको भवति य एवं वेद यथोक्तं समस्तं
 पञ्चभिः प्रश्नैः पृष्टमर्थजातं वेद । द्विरुक्तिः समस्तप्रश्ननिर्णयप्रदर्शनार्था ॥ १० ॥

इति पञ्चमाध्यायस्य दशमः खण्डः ॥ १० ॥

पञ्च महापातकिनः श्लोके निर्दिश्यन्ते न तु पञ्चाग्निविद्यास्तुतिरिह भातीत्याशङ्क्याऽऽह—अथोति । शुद्धत्वे हेतुमाह—तेनोति । कस्मेदं फलमित्यपेक्षायां पूर्वोक्तविद्यावन्तमनुवदति—य एवमिति ॥ १० ॥

इति पञ्चमाध्यायस्य दशमः खण्डः ॥ १० ॥

(अथ पञ्चमाध्यायस्यैकादशः खण्डः ।)

दक्षिणेन पथः गच्छतामन्नभाव उक्तस्तद्देवानामन्नं तं देवा भक्षयन्तीति क्षुद्रजन्तुलक्षणा च कष्टा संसारगतिरुक्ता । तदुभयदोषपरिजिहीर्षया वैश्वानराचृभावप्रतिपत्त्यर्थमुत्तरो ग्रन्थ आरभ्यते । अत्स्यन्नं पश्यसि प्रियमित्यादिलिङ्गात् । आख्यायिकां तु सुखावबोधार्था विद्यासंप्रदानन्यायप्रदर्शनार्था च—

प्राचीनशाल औपमन्यवः सत्ययज्ञः पौलुषिरिन्द्र-
द्युम्नो भाल्लवेयो जनः शार्कराक्ष्यो बुडिल
आश्वतराश्विस्ते हैते महाशाला महाश्रोत्रियाः
समेत्य मीमांसां चक्रुः को न आत्मा किं
ब्रह्मेति ॥ १ ॥

प्राचीनशाल इति नामत उपमन्योरपत्यमौपमन्यवः । सत्ययज्ञो नामतः पुलुषस्यापत्यं पौलुषिः । तथेन्द्रद्युम्नो नामतो भल्लवेरपत्यं भाल्लवेयः । जन इति नामतः शर्कराक्षस्यापत्यं शार्कराक्ष्यः । बुडिलो नामतोऽश्वतराश्वस्यापत्यमाश्वतराश्विः । पञ्चापि ते हैते महाशाला महागृहस्था विस्तीर्णाभिः शालाभिर्युक्ताः संपन्ना इत्यर्थः । महाश्रोत्रियाः श्रुताध्ययनवृत्तसंपन्ना इत्यर्थः । त एवंभूताः सन्तः समेत्य संभूय कचिन्मीमांसां विचारणं चक्रुः कृतवन्त इत्यर्थः । कथम् । को नोऽस्माकमात्मा किं ब्रह्मेत्यात्मब्रह्मशब्दयोरितरेतरविशेषणविशेष्यत्वम् । ब्रह्मेत्यध्यात्मपरिच्छिन्नमात्मानं निवर्तयत्यात्मेति चाऽऽत्मव्यतिरिक्तस्याऽऽदित्यादिब्रह्मण उपास्यत्वं निवर्तयति । अभेदेनाऽऽत्मैव ब्रह्म ब्रह्मैवाऽऽत्मेत्येवं सर्वात्मा वैश्वानरो ब्रह्म स आत्मेत्येतत्सिद्धं

१ क. व. ड. °का सु° । २ ड. च. ढ. ण. °लाभिः संयुक्ताः । ३ व. ड. °रणं च° ।
४ ग. ड. च. ट. उ. ढ. द. स्व ।

भवति । मूर्धा ते व्यपतिष्यदन्धोऽभविष्यदित्यादिलिङ्गत् ॥ १ ॥

पूर्वोत्तरसंदर्भयोः संबन्धं दर्शयन्नुत्तरसंदर्भमवतारयति—दक्षिणेनेत्यादिना । उत्तरग्रन्थस्य वैश्वानराख्यातृभावप्रतिपत्त्यर्थत्वे गमकमाह—अत्सीति । विद्यायाः संप्रदानं शिष्यस्तस्य न्यायो विनयादिसंपत्तिस्तत्प्रदर्शनार्था चाऽऽख्यायिका । दृश्यते चात्र प्राचीनशालप्रभृतीनां तत्संपत्तिरित्याह—विद्येति । कथमात्मब्रह्मशब्दयोरितरेतरविशेषणविशेष्यत्वं व्याख्याभावादित्याशङ्क्याऽऽह—ब्रह्मेतीति । उक्तरीत्या मिथो विशेषणविशेष्यत्वे फलितमाह—अभेदेनेति । इतश्चोपास्यस्य सर्वात्मत्वं गम्यते परिच्छिन्नोपासनस्य निन्दितत्वाद्भूतः ऋतुवज्ज्यायस्त्वमिति न्यायादित्याह—मूर्धेति ॥ १ ॥

ते ह संपादयांचक्रुद्दालको वै भगवन्तोऽयमारुणिः संप्रतीममात्मानं वैश्वानरमध्येति तं हन्ताभ्यागच्छामेति तं हाभ्याजग्मुः ॥ २ ॥

ते ह भीमांसन्तोऽपि निश्चयमलभमानाः संपादयांचक्रुः संपादितवन्त आत्मन उपदेष्टारम् । उद्दालको वै प्रसिद्धो नामतो भगवन्तः पूजावन्तोऽयमारुणिररुणः स्यापत्यं संप्रति सम्यगिममात्मानं वैश्वानरमस्मदभिप्रेतमध्येति । तं हन्तैदानीमभ्यागच्छामेत्येवं निश्चित्य तं हाभ्याजग्मुर्गतवन्तस्तमारुणिम् ॥ २ ॥

भगवन्तः सन्तः संपादयांचक्रुरिति पूर्वेण संबन्धः ॥ २ ॥

स ह संपादयांचकार प्रक्षयन्ति मामिमे महाशाला महाश्रोत्रियास्तेभ्यो न सर्वमिव प्रतिपत्स्ये हन्ताहमन्यमभ्यनुशासानीति ॥ ३ ॥

स ह तान्दृष्ट्वैव तेषामागमनप्रयोजनं बुद्ध्वा संपादयांचकार । कथम् । प्रक्षयन्ति मां वैश्वानरमिमे महाशाला महाश्रोत्रियास्तेभ्योऽहं न सर्वमिव पृष्ठं प्रतिपत्स्ये वक्तुं नोत्सहे । अतो हन्ताहमिदानीमन्यमेषामभ्यनुशासानी वक्ष्याम्युपदेष्टारमिति ॥ ३ ॥

॥ ३ ॥

१ क. 'रयोः सं' । २ क. ख. ग. घ. ङ. च. ट. ठ. ड. ढ. ण. 'तो हे भ' । ३ क. ग. घ. ङ. च. ट. ढ. 'मुस्तं गतं' । ठ. ण. 'मुस्तं ह गतं' । ४ क. ग. च. ङ. ठ. ढ. 'वन्तः । आरुणि सं' ।

तान्होवाचाश्वपतिर्वै भगवन्तोऽयं कैकेयः संप्र-
तीममात्मानं वैश्वानरमध्येति त॥ हन्ताभ्याग-
च्छामेति त॥ हाभ्याजग्मुः ॥ ४ ॥

एवं संपाद्य तान्होवाच । अश्वपतिर्वै नामतो भगवन्तोऽयं कैकेयस्यापत्यं
कैकेयः संप्रति सम्यगिममात्मानं वैश्वानरमध्येतीत्यादि समानम् ॥ ४ ॥

अश्वपतिरित्यादौ भगवन्त इति प्राचीनशालप्रभृतयः संबोध्यन्ते ॥ ४ ॥

तेभ्यो ह प्राप्तेभ्यः पृथगर्हाणि कारयांचकार
स ह प्रातः संजिहान उवाच न मे स्तेनो जन-
पदे न कदर्यो न मद्यपो नानाहिताग्निर्नाविद्वान्न
स्वैरी स्वैरिणी कुतो यक्ष्यमाणो वै भगवन्तोऽ-
हमस्मि यावदेकैकस्मा ऋत्विजे धनं दास्यामि
तावद्भगवद्भ्यो दास्यामि वसन्तु भगवन्त
इति ॥ ५ ॥

ते होचुर्येन हैवार्थेन पुरुषश्चरेत्त॥ हैव वेदे-
दात्मानमेवेमं वैश्वानर॥ संप्रत्यध्येषि तमेव
नो ब्रूहीति ॥ ६ ॥

तान्होवाच प्रातर्वः प्रतिवक्तास्मीति ते ह समि-
त्पाणयः पूर्वाह्णे प्रतिचक्रमिरे तान्हानुपनीथैवै-
तदुवाच ॥ ७ ॥

इति पञ्चमाध्यायस्यैकादशः खण्डः ॥ ११ ॥

तेभ्यो ह राजा प्राप्तेभ्यः पृथक्पृथगर्हाण्यर्हणानि पुरोहितैर्भृत्यैश्च कारयांचकार
कारितवान् । स हान्येष्टू राजा प्रातः संजिहान उवाच विनयेनोपगम्यैतद्धनं
मत्त उपाददध्वमिति तैः प्रत्याख्यातो मयि दोषं पश्यन्ति नूनं यतो न प्रति-
शृण्वन्ति मत्तो धनामिति मन्वान आत्मनः सद्वृत्ततां प्रतिपिपादायिषन्नाह । न मे

मम जनपदे स्तेनः परस्वहर्ता विद्यते । न कदर्योऽदाता सति विभवे । न
 मद्यपो द्विजोत्तमः सन् । नानाहिताग्निः शतगुः । नाविद्वानधिकारानुरूपम् । न
 स्वैरी परदारेषु गन्ता । अत एव स्वैरिणी कुतो दुष्टचारिणी न संभवतीत्यर्थः ।
 तैश्च न वयं धनेनार्थिन इत्युक्त आहाल्पं भव्यैते धनं न गृह्णन्तीति । वक्ष्य-
 माणो वै कतिभिरहोभिरहं हे भगवन्तोऽस्मि । तदर्थं क्लृप्तं धनं मया यावदे-
 कैकस्मै यथोक्तमृत्विजे धनं दास्यामि तावत्प्रत्येकं भगवद्भ्योऽपि दास्यामि ।
 वसन्तु भगवन्तः पश्यन्तु च मम यागमित्युक्तास्ते होचुः । येन हैवार्थेन प्रयो-
 जनेन यं प्रति चरेद्द्रच्छेत्पुरुषस्तं हैवार्थं वदेत् । इदमेव प्रयोजनमागमनस्येत्यर्थं
 न्यायः सताम् । वयं वैश्वानरज्ञानार्थिनः । आत्मानमेवेमं वैश्वानरं संप्रत्यय्येवि
 सम्यग्जानासि । अतस्तमेव नोऽस्मभ्यं ब्रूहीत्युक्तस्तान्होवाच । प्रातर्बो युष्मभ्यं
 प्रतिवक्तास्मि प्रतिवाक्यं दातामीत्युक्तास्ते ह राज्ञोऽभिप्रायज्ञाः समित्प्राणयः
 समिद्धारहस्ता अपरेद्युः पूरुहे राजानं प्रतिवक्रभिर गतव्रन्तः । यत ए-
 महाशाला महाश्रोत्रिया ब्राह्मणाः सन्तो महाशालत्वाद्यभिमानं हित्वा समिद्धा-
 रहस्ता जातितो हीनं राजानं विद्यार्थिनो विनयेनोपजग्मुः । तथाऽन्यैर्विद्योपा-
 दित्सुभिर्भवितव्यम् । तेभ्यश्चादाद्विद्यामनुपनीयैवोपनयनमकृत्वैव तान् । यथा
 योग्येभ्यो विद्यामदात्तथाऽन्येनापि विद्या दातव्येत्याख्यायिकार्थः । एतद्वैश्वानर-
 विज्ञानमुवाचेति वक्ष्यमाणेन संबन्धः ॥ ५ ॥ ६ ॥ ७ ॥

इति पञ्चमाध्यायत्यैकादशः खण्डः ॥ ११ ॥

स हेत्यादि सोऽस्कारं व्याचष्टे—स इत्येद्युरित्यादिना । यथोक्तं शास्त्रप्रसिद्ध-
 मिति यावत् । किं तर्हि भगवदागमनं प्रयोजनं तदाह—वयं चेति । तन्ममाणि
 नास्तीति राज्ञां निरस्यति—आत्मानमिति । शिष्यभावेनोपसन्नेभ्यो विद्या दातव्या
 न यथाकथंचिदिति राज्ञोऽभिप्रायः । ते हेत्यादिवाक्यस्य तात्पर्यं दर्शयति—यत
 इति । योगक्षेमार्थं राजानं प्रत्युपगमनमिष्टमेवेति मन्वानो विशिनष्टि—विद्यार्थिन
 इति । तथेत्यत्रातःशब्दो द्रष्टव्यः । उपनयनं पादयोर्निप(पाः)तनम् । वक्ष्यमाणं वैश्वानर-

१ च. दुराचा° । २ ट. तैर्वयं धनेना° । ३ क. धनार्थि° । ४ ड. न प्रतिगृ° ।
 ५ ड. °न्तोऽस्मीति त° । ६ ख. ग. अ. ट. °या महात्रा° । ७ क. °द्विधां विवश्रु(नु) । ८ ड.
 °व तां यथा । ९ ख. ग. ड. अ. ण. ड. °रज्ञा° । १० ड. ड. ड. °न्धः ॥ ११ ॥ औ°
 ११ क. ग. ट. सोपस्करं । १२ क. °नप° ।

विज्ञानं तेनैतदित्यस्य संबन्ध इति यावत् । आख्यायिकातात्पर्यमुपसंहरति—यथेति ।

। ५ ॥ ६ ॥ ७ ॥

इति पञ्चमाध्यायस्यैकादशः खण्डः ॥ ११ ॥

(अथ पञ्चमाध्यायस्य द्वादशः खण्डः ।)

औपमन्यव कं त्वमात्मानमुपास्ते इति दिवमेव भगवो
राजन्निति होवाचैष वै सुतेजा आत्मा वैश्वानरो
यं त्वमात्मानमुपास्ते तस्मात्तव सुतं प्रसुतमासुतं
कुले दृश्यते ॥ १ ॥

स कथमुवाचेत्याह—औपमन्यव हे कमात्मानं वैश्वानरं त्वमुपास्ते इति
पप्रच्छ । नन्वयमन्याय आचार्यः सञ्जिष्यं पृच्छतीति । नैष दोषः । यद्वेत्य
तेन मोपसीद तत्तस्त ऊर्ध्वं वक्ष्यामीतिन्यायदर्शनात् । अन्यत्राप्याचार्यस्याप्र-
तिभानवति शिष्ये प्रतिभोत्पादनार्थः प्रश्ना दृष्टाऽजातशत्रोः, कैव तदाऽभूत्कुत
एतदागादिति । दिवमेव ह्यलोकमेव वैश्वानरमुपासे भगवो राजन्निति होवाच ।
एष वै सुतेजाः शोभनं तेजो यस्य सोऽयं सुतेजा इति प्रसिद्धो वैश्वानर
आत्मोऽऽत्मनोऽवयवभूतत्वाद्यं त्वमात्मानमात्मैकदेशमुपास्ते तस्मात्सुतेजसो
वैश्वानरस्योपासनात्तव सुतमभिषुतं सोमरूपं कर्मणि प्रसुतं प्रकर्षेण च सुतमासुतं
चाहर्गणादिषु तव कुले दृश्यतेऽतीव कर्मिणस्वत्कुलीना इत्यर्थः ॥ १ ॥

शिष्यो हि प्रष्टाऽऽचार्यस्तु प्रतिवर्त्तेति न्यायेन शङ्कते—नन्विति । वाक्यशेषाव-
ष्टम्भेन दूषयति—नैष दोष इति । बृहदारण्यकश्रुत्यालोचनायामपि नैतदन्यायमि-
त्याह—अन्यत्रापीति । आचार्यस्याजातशत्रोरिति संबन्धः । तस्यऽऽत्मत्वे हेतुमह—
आत्मन इति । एकाहादिरूपो ज्योतिष्टोमादिरहर्गणस्तत्र सुतं सोमरूपं लताद्रव्यमहीने
प्रसुतं सत्रे त्वासुतमिति भेदः । तवेति पुनर्वचनमन्वयदर्शनार्थम् ॥ १ ॥

अत्स्यन्नं पश्यसि प्रियमत्स्यन्नं पश्यति प्रियं भवत्यस्य
ब्रह्मवर्चसं कुले य एतमेवमात्मानं वैश्वानरमुपास्ते

मूर्धा त्वेष आत्मन इति होवाच मूर्धा ते व्यपतिष्य-
यन्मां नाऽऽगमिष्य इति ॥ २ ॥

इति पञ्चमाध्यायस्य द्वादशः खण्डः ॥ १२ ॥

अत्स्यन्नं दीप्ताग्निः सन्पश्यसि च पुत्रपौत्रादि प्रियमिष्टम् । अन्योऽत्ययन्नं
पश्यति च प्रियं भवत्यस्य सुतं प्रसुतमासुतमित्यादि कर्मित्वं ब्रह्मवर्चसं कुले
यः कश्चिदेतं यथोक्तमेवं वैश्वानरमुपास्ते । मूर्धा त्वात्मनो वैश्वानरस्यैव न
समस्तो वैश्वानरः । अतः समस्तबुद्ध्या वैश्वानरस्योपासनान्मूर्धा शिरस्ते
विपरीतग्राहिणो व्यपतिष्यद्विपतितमभविष्यत् । यद्यदि मां नाऽऽगमिष्यो
नाऽऽगतोऽभविष्यः । साध्वकार्पीर्यन्मामगतोऽसीत्यभिप्रायः ॥ २ ॥

इति पञ्चमाध्यायस्य द्वादशः खण्डः ॥ १२ ॥

न केवलं प्राचीनशालनिष्ठमिदं फलं किंवन्यस्यापि भवतीत्याह—अन्योऽपीति ।
तर्हि यथोक्तवैश्वानरज्ञानादेव कृतकृत्यतेत्याशङ्क्याऽऽह—मूर्धा त्विति । अक्षरार्थमुक्त्वा
विवक्षितार्थमाह—साध्विति ॥ २ ॥

इति पञ्चमाध्यायस्य द्वादशः खण्डः ॥ १२ ॥

(अथ पञ्चमाध्यायस्य त्रयोदशः खण्डः ।)

अथ होवाच सत्ययज्ञं पौलुषिं प्राचीनयोग्यं कं
त्वमात्मानमुपास्स इत्यादित्यमेव भगवो राजन्निति
होवाचैष वै विश्वरूप आत्मा वैश्वानरो यं त्वमात्मा-
नमुपास्से तस्मात्तव बहु विश्वरूपं कुले दृश्यते ॥ ३ ॥

अथ होवाच सत्ययज्ञं पौलुषिं हे प्राचीनयोग्यं कं त्वमात्मानमुपास्स इत्यादि-
त्यमेव भगवो राजन्निति होवाच । शुक्लीलादिरूपत्वाद्विश्वरूपत्वमादित्यस्य
सर्वरूपवादा । सर्वाणि रूपाणि हि त्वाष्ट्राणि यतोऽतो वा विश्वरूप आदित्य-
स्तदुपासनात्तव बहु विश्वरूपमिहामुत्रार्थमुपकरणं दृश्यते कुले ॥ ३ ॥

अथ प्राचीनशास्त्रे तूष्णींभूते जिज्ञासमाने सत्यनन्तरमित्यर्थः । आदित्यस्य शुक्लवा-
दिरूपत्वमष्टमे स्पष्टी भविष्यति । तस्य सर्वरूपत्वेन विश्वरूपत्वमुक्तमुपपादयति—
सर्वाणीति ॥ १ ॥

प्रवृत्तोऽश्वतररीरथो दासीनिष्कोऽत्स्यन्नं पश्यसि
प्रियमत्स्यन्नं पश्यति प्रियं भवत्यस्य ब्रह्मवर्चसं
कुले य एतमेवमात्मानं वैश्वानरमुपास्ते चक्षु-
द्धेतदात्मन इति होवाचान्धोऽभविष्यो यन्मां
नाऽऽगमिष्य इति ॥ २ ॥

इति पञ्चमाध्यायस्य त्रयोदशः खण्डः ॥ १३ ॥

किंच त्वामनु प्रवृत्तोऽश्वतररीरथां युक्तो रथोऽश्वतररीरथो दासीनिष्को दासी-
भिर्युक्तो निष्को हारो दासीनिष्कः । अत्स्यन्नमित्यादि समानम् । चक्षुर्वैश्वान-
रस्य तु सविता । तस्य समस्तैबुद्धयोपासनादन्धोऽभविष्यैश्चक्षुर्हानोऽभविष्यो
यन्मां नाऽऽगमिष्य इति पूर्ववत् ॥ २ ॥

इति पञ्चमाध्यायस्य त्रयोदशः खण्डः ॥ १३ ॥

अत्स्यन्नमित्यादि चक्षुर्द्धेतदित्यतः प्राक्तनमिति शेषः । चक्षुर्द्धेतदित्यादिवाक्यं व्याचष्टे—
चक्षुरित्यादिना । तत्रापि तात्पर्यं यथापूर्वं द्रष्टव्यमित्याह—पूर्ववदिति ॥ २ ॥

इति पञ्चमाध्यायस्य त्रयोदशः खण्डः ॥ १३ ॥

(अथ पञ्चमाध्यायस्य चतुर्दशः खण्डः ।)

अथ होवाचेन्द्रियुन्नं भाल्लवेयं वैयाघ्रपय कं
त्वमात्मानमुपास्स इति वायुमेव भगवो राज-
न्निति होवाचैष वै पृथग्ब्रह्माऽऽत्मा वैश्वा-
नरो यं त्वमात्मानमुपास्से तस्मात्त्वां पृथ-
ग्बलय आयन्ति पृथग्रथश्रेणयोऽनुयन्ति ॥ १ ॥

१ क. ख. ग. व. च. ज. ञ. ट. ठ. त. थ. °विष्यद्यन्मां । २ ड. च. ढ. ण. °स्तद्ध
बुद्धोपां । ३ व. ठ. ढ. ण. °ष्टचक्षुः । ४ क. ग. व. ड. झ. ढ. ठ. त. थ. आययन्ति ।

अथ होवाचेन्द्रद्युम्नं भालवेयं वैयाघ्रपद्य कं त्वमात्मानमुपास्स इत्यादि
समानम् । पृथग्वर्त्मा नाना वर्त्मानि यस्य वायोरावहोद्वादिभिर्भेदैर्वर्त्मानस्य
सोऽयं पृथग्वर्त्मा वायुः । तस्मात्पृथग्वर्त्मात्मनो वैश्वानरस्योपासनात्पृथङ्नाना-
दिक्कास्त्वां बलयो वस्त्रान्नादिलक्षणा बलयो आयन्त्यागच्छन्ति । पृथग्रथश्रेणयो
स्थपङ्क्त्योऽपि त्वामनुयन्ति ॥ १ ॥

सत्ययज्ञोपरमान्तरमित्यथशब्दार्थः । पृथगित्यतः प्राक्तनमादिपदेन गृहीतम् । पृथग्व-
र्त्मेति प्रतीकमादाय व्याचष्टे—नानेति । आभिमुख्येनाऽऽगच्छन्नावहः । ऊर्ध्वेन वहती-
त्युद्बहः । तस्मात्त्वामित्यादि व्याचष्टे—तस्मादिति । नानादिक्का नानाविध सु दिक्षु
भवा इत्येतत् ॥ १ ॥

अत्स्वन्नं पश्यसि प्रियमत्स्वन्नं पश्यति प्रियं भवत्य-
स्य ब्रह्मवर्चसं कुले य एतमेवमात्मानं वैश्वानरमु-
पास्ते प्राणस्त्वेष आत्मन इति होवाच प्राणस्त
उदक्रमिष्यद्यन्मां नाऽऽगमिष्य इति । २ ॥

इति पञ्चमाध्यायस्य चतुर्दशः खण्डः ॥ १४ ॥

अत्स्वन्नमित्यादि समानम् । प्राणस्त्वेष आत्मन इति होवाच प्राणस्ते
तवोदक्रमिष्यदुत्क्रान्तोऽभिमिष्यद्यन्मां नाऽऽगमिष्य इति ॥ २ ॥

इति पञ्चमाध्यायस्य चतुर्दशः खण्डः ॥ १४ ॥

अत्स्वन्नमित्यादि समानमित्यत्राऽऽदिपदमुपास्ते इत्यत्रवाक्यसंग्रहार्थम् । उत्तरवाक्येऽ-
प्यभिप्रायसाध्यं मत्वाऽऽह—प्राणस्त्विति ॥ २ ॥

इति पञ्चमाध्यायस्य चतुर्दशः खण्डः ॥ १४ ॥

(अथ पञ्चमाध्यायस्य पञ्चदशः खण्डः ।)

अथ होवाच जनः शार्कराक्ष्य कं त्वमात्मानमु-
पास्स इत्याकारामेव भगवो राजन्निति होवाचैष

१ क. ख. ग. घ. च. ज. ट. ठ. ड. ण. °र्त्माऽऽत्मा ना° । २ ख. व. ड. ज. ड. ढ.
°दिभेदै° । ३ क. ख. ग. च. ज. ट. ठ. °र्त्माऽऽत्मा वा° । ४ क. °स्त्वां प्रति व° । ५ क.
ग. व. ड. च. ट. ठ. ड. आयन्त्याग° ।

वै बहुल आत्मा वैश्वानरो यं त्वमात्मानमुपास्ते
तस्मात्त्वं बहुलोऽसि प्रजया च धनेन च ॥ १ ॥

अथ होवाच जनमित्यादि समानम् । एष वै बहुल आत्मा वैश्वानरः । बहु-
लत्वमाकाशस्य सर्वगतत्वाद्बहुलगुणोपासनाच्च । त्वं बहुलोऽसि प्रजया च
पुत्रपौत्रादिलक्षणया धनेन च हिरण्यादेर्ना ॥ १ ॥

इन्द्रद्युम्नोपरमानन्तर्यमथशब्दार्थः । अत्राऽऽदिपदमेष इत्यस्मात्प्राक्तनवाक्यसंग्रहार्थम् ।
कथमाकाशस्य बहुलत्वमत आह—बहुलत्वमिति ॥ १ ॥

अत्स्यन्नं पश्यसि प्रियमन्यन्नं पश्यति प्रियं भवत्य-
स्य ब्रह्मवर्चसं कुले य एतमेवमात्मानं वैश्वानरमु-
पास्ते संदेहस्त्वेष आत्मन इति होवाच संदेहस्ते
व्यशीर्यद्यन्मां नाऽऽगमिष्य इति ॥ २ ॥

इति पञ्चमाध्यायस्य पञ्चदशः खण्डः ॥ १५ ॥

संदेहस्त्वेष संदेहो मध्यमं शरीरं वैश्वानरस्य । दिहेरुपचयार्थत्वान्मांसरु-
धिरास्थ्यादिभिश्च बहुलं शरीरं तत्संदेहस्ते तव शरीरं व्यशीर्यच्छीर्णमभवि-
ष्यद्यन्मां नाऽऽगमिष्य इति ॥ २ ॥

इति पञ्चमाध्यायस्य पञ्चदशः खण्डः ॥ १५ ॥

कथं शरीरस्य मध्यमे भागे संशयवाची संदेहशब्दो वर्तते तत्राऽऽह—दिहेरिति ।
आकाशस्य सर्वगतत्वेन बहुलत्वाद्देहस्यै च परिच्छिन्नत्वेन तदभावात्कथमाकाशं वैश्वानरस्य
शरीरं स्यादित्याशङ्क्याऽऽह—मांसेति । तच्छरीरमिति संबन्धः ॥ २ ॥

इति पञ्चमाध्यायस्य पञ्चदशः खण्डः ॥ १५ ॥

(अथ पञ्चमाध्यायस्य षोडशः खण्डः ।)

अथ होवाच बुडिलमाश्वतरांश्चि वैयाघ्रपथं कं
त्वमात्मानमुपास इत्यप एव भगवो राज्ञिति

१ ख. छ. ण. 'ना पशुभिरश्वाजादिभिः सं' । अ. 'ना पशुभिरश्वादिभिः । सं' । ड.
'ना पशुभिश्च गोश्वादिभिः सं' । २ क. च. 'ध्यमंश' । ३ ख. छ. अ. ण. 'रमं' । ४ ख. छ.
अ. 'स्व प'

होवाचैष वै रयिरात्मा वैश्वानरो यं त्वमात्मानमु-
पास्ते तस्मात्त्वञ्च रयिमान्पुष्टिमानसि ॥ १ ॥

अथ होवाच बुडिलमाश्वतराश्वमित्यादि समानम् । एष वै रयिरात्मा
वैश्वानरो धनरूपः । अद्भ्योऽन्नं ततो धनमिति । तस्माद्रयिमान्धनवांस्त्वं
पुष्टिमांश्च शरीरेण पुष्टेश्चान्ननिमित्तत्वात् ॥ १ ॥

जनस्योपरमानन्तरार्थे) अथशब्दार्थः । कथमवात्मको वैश्वानरो रयिरिति धनेन निर्दि-
श्यते तत्राऽऽह—अद्भ्य इति । आयुर्वै धृतमिति वक्तव्यं वाचकेन कारणं लक्ष्यत इत्यर्थः ।
तस्माद्यथोक्तवैश्वानरोपासनादित्येतत् । धनरूपवैश्वानरोपासनाद्धनवानित्येव वक्तव्ये कथं
पुष्टिमानित्याधिकावापस्तत्राऽऽह—पुष्टेश्चेति ॥ १ ॥

अत्स्यन्नं पश्यसि प्रियमत्स्यन्नं पश्यति प्रियं भव-
त्यस्य ब्रह्मदर्चसं कुले य एतमेवमात्मानं वैश्वानर-
मुपास्ते वस्तिस्त्वेष आत्मन इति होवाच वस्ति-
स्ते व्यभेत्स्यद्यन्मां नाऽऽगमिष्य इति ॥ २ ॥

इति पञ्चमाध्यायस्य षोडशः खण्डः ॥ १६ ॥

वस्तिस्त्वेष आत्मनो वैश्वानरस्य वस्तिर्भूत्रसंग्रहस्थानं वस्तिस्ते व्यभेत्स्य-
द्विन्नोऽभविष्यद्यन्मां नाऽऽगमिष्य इति ॥ २ ॥

इति पञ्चमाध्यायस्य षोडशः खण्डः ॥ १६ ॥

सूत्राशयो धनुर्वक्त्रो वस्तिरित्यभिधीयत इत्याशयेनाऽऽह—वस्तिरिति ॥ २ ॥

इति पञ्चमाध्यायस्य षोडशः खण्डः ॥ १६ ॥

(अथ पञ्चमाध्यायस्य सप्तदशः खण्डः ॥)

अथ होवाचोद्दालकमारुणिं गौतम कं त्वमात्मा-
नमुपास्स इति पृथिवीमेव भगवो राज-

१ व. ठ. 'जहेतुत्वा' । २ क. ख. ग. घ. ङ. च. ट. ड. ण. 'त्' । वस्ति' । ३ ख. ग. घ.
ङ. ण. झ. ठ. त. थ. 'स्ते वस्ति' । ४ ख. ग. घ. ङ. ज. झ. उ. त. थ. 'च वस्ति' । ५ ख.
ग. घ. ङ. च. ट. ठ. ड. ण. 'स्य वस्ति' । ६ ख. ज. ठ. ड. ण. 'हंहरस्था' । ७ ख. ग. घ.
ङ. च. ठ. ण. 'नं वस्ति' । ८ ख. ग. ङ. ज. ण. 'को वस्ति' । ९ ख. ङ. ण. 'ह' । वस्ति'

न्निति होवाचैष वै प्रतिष्ठाऽऽत्मा वैश्वानरो यं
त्वमात्मानमुपास्ते तस्मात्त्वं प्रतिष्ठितोऽसि प्रजया
च पशुभिश्च ॥ १ ॥

अत्स्यनं पश्यसि प्रियमत्त्यन्नं पश्यति प्रियं भवत्यस्य
ब्रह्मवर्चसं कुले य एतमेवमात्मानं वैश्वानरमुपास्ते
पादौ त्वेतावात्मन इति होवाच पादौ ते व्यम्ला-
स्येतां यन्मां नाऽऽगमिष्य इति ॥ २ ॥

इति पञ्चमाध्यायस्य सप्तदशः खण्डः ॥ १७ ॥

अथ होवाचोद्दालकमित्यादि समानम् । पृथिवीमेव भगवो राजन्निति हो-
वाच । एष वै प्रतिष्ठा पादौ वैश्वानरस्य । पादौ ते व्यम्लास्येतां विम्लानावभ-
विष्यतां श्लक्ष्मीभूतौ यन्मां नाऽऽगमिष्य इति ॥ १ ॥ २ ॥

इति पञ्चमाध्यायस्य सप्तदशः खण्डः ॥ १७ ॥

प्राचीनशालप्रभृतिषु पञ्चसु मौनमातिष्ठमानेष्वनन्तरमित्यथशब्दार्थः ॥ १ ॥ २ ॥

पञ्चमाध्यायस्य सप्तदशः खण्डः ॥ १७ ॥

(अथ पञ्चमाध्यायस्याष्टादशः खण्डः ।)

तान्होवाचैते वै खलु यूयं पृथगिवेममात्मानं वैश्वा-
नरं विद्वांसोऽन्नमत्थ यस्त्वेतमेवं प्रादेशभात्रमाभि-
विमानमात्मानं वैश्वानरमुपास्ते स सर्वेषु लोकेषु
सर्वेषु भूतेषु सर्वेष्व्वात्मस्त्वन्नमत्ति ॥ १ ॥

तान्यथोक्तवैश्वानरदर्शनवतो होवाच । एते यूयं वै खल्वित्यनर्थकौ यूयं
पृथगिवापृथक्सन्तमिमभेकं वैश्वानरमात्मानं विद्वांसोऽन्नमत्थ परिच्छिन्नात्मबु-
द्धेयेत्येतद्धस्तिदर्शन इव जात्यन्धाः । यस्त्वेतमेवं यथोक्तावयवैर्द्युमूर्धादिभिः

पृथिवीपादान्तैर्विशिष्टैकं प्रादेशमात्रं प्रादेशैर्द्युमूर्धादिभिः पृथिवीपादान्तैरध्यात्मं
भीयते ज्ञायत इति प्रादेशमात्रम् । सुखादिषु वा करणेष्वैतत्त्वेन भीयत इति
प्रादेशमात्रः । द्युलोकादिपृथिव्यन्तप्रदेशपरिमाणो वा प्रादेशमात्रः । प्रकर्षेण
शास्त्रेणाऽऽविश्यन्त इति प्रादेशा द्युलोकादय एव तावत्परिमाणः प्रादेशमात्रः ।
शास्त्रान्तरे तु मूर्धादिश्विबुकप्रतिष्ठ इति प्रादेशमात्रं कल्पयन्ति । इह तु न
तथाऽभिप्रेतः । तस्य ह वा एतस्याऽऽत्मन इत्याद्युपसंहारात् । प्रत्यगात्मतयाऽ-
भिविमीयतेऽहमिति ज्ञायत इत्यभिधिमानस्तमेतमात्मानं वैश्वानरं विश्वान्नरान्नयति
पुण्यपापानुरूपां गतिं सर्वात्मैष ईश्वरो वैश्वानरो विश्वो नर एव वा सर्वात्म-
त्वात् । विश्वैर्वा नरैः प्रत्यगात्मतया प्रविभज्य नीयत इति वैश्वानरस्तमेव-
मुपास्ते यः सोऽदन्नन्नादी सर्वेषु लोकेषु द्युलोकादिषु सर्वेषु भूतेषु चराचरेषु
सर्वेष्व्वात्मसु शरीरेन्द्रियमनोबुद्धिषु तेषु ह्यात्मकल्पनाव्यपदेशः प्राणिनामन्नमत्ति
वैश्वानरवित्सर्वात्मा सन्नन्नमत्ति । न र्थाऽज्ञः पिण्डमात्राभिर्भूतः सन्नित्यर्थः ॥१॥

उदालकान्तेषु विद्यार्थिषूपसन्नेषु सामस्येन वैश्वानरविद्यां वक्तुकामस्तेषां मिथ्याज्ञानमनु-
वदति—तानित्यादिना । अनर्थकाविवानर्थकौ निपातौ न त्वनर्थकावेव । तेषां
मिथ्याज्ञानित्वप्रसिद्धिस्मारकत्वात् । यूयमित्यन्वयार्थं प्रगुक्तमपि पाठक्रमेण पुनरनूय
पृथगिव विद्वांस इति संबन्धः । यथा जात्यन्धा हस्तिदर्शने भिन्नदृष्टयो भवन्ति तथा
यूयं वैश्वानरमात्मानमेकमपि सर्वात्मकं सन्तं भिन्नमिव विद्वांसः परिच्छिन्नात्तृरूपेणाऽऽ-
त्मानं बुद्धवन्तः । तथा च मिथ्यादर्शिनो यूयं प्रागेव प्रत्यवायान्मामागतवन्तः साधु
कृतवन्त इत्यर्थः । प्रधानविद्यां वक्तुं पातनिकां कृत्वा तामिदानीमुपदिशति—यस्त्वि-
त्यादिना । एतमेवंभूतं यस्तूपास्ते स सर्वेष्वन्नमत्तीति संबन्धः । एवंशब्दार्थमाह—
यथोक्तेति । एकं समस्तं त्रैलोक्यात्मकमिति यावत् । प्रादेशमात्रमित्येतद्विभजते—
प्रादेशैरिति । यथोक्तराधिदैविकैरवधैरध्यात्मं प्रत्यगात्मन्येवायं भीयत इति व्युत्पत्त्या
प्रादेशमात्रस्तमिति यावत् । प्रकारान्तरेण व्याचष्टे—सुखादिषु चेति । तेषु हि प्रदेशे-

१ ख. ग. व. च. ज. ट. ठ. ण. 'त्रं प्रदे' । २ ख. ज. ड. ढ. ण. 'मात्रो भु' । ३ क.
ख. ग. ज. ट. 'ष्वकर्तृत्वे' । ४ ख. व. ज. ण. 'ति प्रदे' । ५ ठ. वा प्रदे' । ६ ठ. ड. ढ. एता' ।
७ ख. ग. व. ड. ज. ण. 'दिच्छि' । ८ ख. ज. ड. ढ. ण. 'तिष्ठित इ' । ९ ठ. प्रेतम् । त' ।
१० ड. ठ. विश्व. न' । ११ च. ट. वा विश्वात्म' । १२ ड. ण. 'त्मकत्वा' । १३ ड.
'थाऽन्यः पि' । ढ. ण. 'थाऽन्योऽज्ञः' । १४ च. 'मानी स' । १५ ख. छ. ज. ण. 'ते । प्रदे' ।

ष्वयमैतत्त्वेन साक्षितया मीयत इति व्युत्पत्त्या तथोच्यत इत्यर्थः । विधान्तरेण व्याचष्टे—
 द्युलोकादीति । अर्थान्तरमह—प्रकर्षेणेति । आमनन्ति चैनमस्मिन्निति न्यायेन
 पक्षान्तरमाह—शास्त्रान्तरे त्विति । अस्तु तर्हि जाबालश्रुत्यनुसारेण मूर्धानमारभ्या-
 धरफलैकपर्यन्ते देहावयवे संपादितो वैश्वानरः प्रादेशमात्र इति नेत्याह—इह त्विति ।
 सर्वात्मत्वेन वैश्वानरस्योपसंहारदर्शनान्नात्र जाबालश्रुतिरनुसर्तव्येत्यर्थः । विशेषणान्तरं व्याचष्टे—
 प्रत्यगात्मतयेति । सर्वेश्वरत्वं सर्वत्मत्वं सर्वप्रत्यक्षत्वं वा हेतूकृत्य वैश्वानरशब्दमनेकधा
 व्याकरोति—विश्वानित्यादिना । ईश्वरो वैश्वानर इत्यत्र वैश्वानरपदमुभयत्र संबध्यते ।
 स वैश्वानरविदन्नमदन्सर्वेषु लोकादिषु स्थित्वाऽन्नमत्तीति संबन्धः । कथमात्मशब्देन
 शरीरदयो गृह्यन्ते तत्राऽऽह—तेषु हीति । सर्वेषु लोकेष्वित्यादिवाक्यस्य तात्पर्यार्थं
 दर्शयति—वैश्वानरविदिति ॥ १ ॥

तस्य ह वा एतस्याऽऽत्मनो वैश्वानरस्य मूर्ध-
 न सुतेजाश्चक्षुर्विश्वरूपः प्राणः पृथग्वात्माऽऽत्मा संदेहो बहुलो वस्तिरेव रयिः पृथिव्येव पादौ-
 वर एव वेदिर्लोमानि बहिर्हृदयं गार्हपत्यो
 मनोऽन्वाहार्यपचन आस्यमाहवनीयः ॥ २ ॥

इति पञ्चमाध्यायस्याष्टादशः खण्डः ॥ १८ ॥

कस्मादेवम् । यस्मात्तस्य ह वै प्रकृतस्यैवैतस्याऽऽत्मनो वैश्वानरस्य मूर्ध-
 न सुतेजाश्चक्षुर्विश्वरूपः प्राणः पृथग्वात्माऽऽत्मा संदेहो बहुलो वस्तिरेव रयिः
 पृथिव्येव पादौ । अथवा विध्यर्थमेतद्वचनमेवमुपास्य इति । अथेदानीं वैश्वान-
 रविदो भोजनेऽग्निहोत्रं संपिपादयिषन्नाह—एतस्य वैश्वानरस्य भोक्तुरेव एव
 वेदिराकारसामान्यात् । लोमानि बहिर्वेद्यामिवोरसि लोमान्यास्तीर्णानि न
 दृश्यन्ते । हृदयं गार्हपत्यो हृदयाद्धि मनः प्रणीतमिवानन्तरी भवत्यतोऽन्वाहा-
 र्यपचनोऽग्निर्मनः । आस्यं मुखमाहवनीय इवाऽऽहवनीयो हूयतेऽस्मिन्नन्न-
 मिति ॥ २ ॥

इति पञ्चमाध्यायस्याष्टादशः खण्डः ॥ १८ ॥

वैश्वानरोपासकः सर्वात्मा सन्नन्नमत्तीत्येवं कस्माद्धेतोर्निश्चितमियाशङ्कामनूय हेतुप्रदर्श-
 नपरत्वेनोत्तरत्वेनोत्तरं वाक्यमुपादत्ते—कस्मादित्यादिना । वैश्वानरस्य सर्वात्मत्वात्तदु-

१ क. ग. ट. 'मकर्तृत्वे' । २ क. ग. ट. 'लप' । ३ ख. घ. ड. ज. झ. ठ. त. थ.

'लो वस्ति' । ४ झ. ट. 'दा उर' । ५ ख. ग. घ. ड. ठ. ड. ढ. 'लो वस्ति' । ६ क. ट.

'नोत्तरं' ।

पासकस्यापि तदात्मतया सर्वात्मत्वादसौ सर्वात्मा भूत्वा सर्वत्रान्नमत्तीति युक्तमित्यर्थः । तस्येत्यादिवाक्यस्य तात्पर्यान्तरमाह—अथ वेति । प्रधानविद्यामुक्त्वा तदङ्गप्राणाग्निहोत्रं दर्शयितुकामो भूमिकां करोति—अथेति । संपादयितुमिच्छन्नादौ तदङ्गान्यश्चपतिराहेत्यर्थः । वेदिरिति स्थण्डिलमात्रं गृह्यते । अग्निहोत्रे तावन्मात्रस्योपयुक्तत्वादितरस्य दर्शपूर्णमासाद्यङ्गत्वात् । वेद्यामास्तीर्यन्ते ये दर्मा [स्ते] बहिःशब्देनोच्यन्ते । हृदयस्य गार्हपत्यत्वं मनःप्रणयनहेतुत्वात्, प्रणीतमुत्पन्नमिवेत्यर्थः । आहवनीयसादृश्यं च मुखस्य दर्शयति—आहवनीय इति ॥ २ ॥

इति पञ्चमाध्यायसंज्ञाष्टादशः खण्डः ॥ १८ ॥

(अथ पञ्चमाध्यायस्यैकोनविंशः खण्डः ।)

तद्यद्भक्तं प्रथममागच्छेत्तद्धोमीयं स यां प्रथ-
मामाहुतिं जुहुयात्तां जुहुयात्प्राणाय स्वाहेति
प्राणस्तृप्यति ॥ १ ॥

तत्तत्रैवं सति यद्भक्तं भोजनकाल आगच्छेद्भोजनार्थं तद्धोमीयं तद्धोतव्य-
मग्निहोत्रसंपन्मात्रस्य विवक्षितत्वान्नाग्निहोत्राङ्गेतिकर्तव्यताप्राप्तिरिह स भोक्ता
यां प्रथमामाहुतिं जुहुयात्तां कथं जुहुयादित्याह—प्राणाय स्वाहेत्यनेन मन्त्रे-
णाऽऽहुतिशब्दादवदानप्रमाणमन्नं प्रक्षिपेदित्यर्थः । तेन प्राणस्तृप्यति ॥ १ ॥

एवं सतीत्युक्तन्यायेनाग्निहोत्रे संपादिते सतीत्यर्थः । संपादितस्याग्निहोत्रवस्य सामा-
न्यादग्न्युद्धरणादीनि तदङ्गान्यत्र भवेयुरित्याशङ्क्य तद्वबुद्धिमात्रस्य विवक्षितत्वान्मैवमि-
त्याह—अग्निहोत्रेति । इहेति दैश्वानरदिदो भोजनमुच्यते । प्रकृतहोमगतावान्तरवि-
भागमाह—स भोक्तेति । कथमिति मन्त्रो वा द्रव्यपरिमाणं वा फलं वा पृच्छयते
तत्र प्रथमं प्रत्याह—प्राणायति । यदि द्वितीयस्तत्राऽऽह—आहुतीति । अव-
दानस्य प्रमाणं परिमाणं कर्मिणां प्रमाणं प्रसिद्धं तेन परिमितमिति यावत् । तृतीयश्चे-
त्तत्राऽऽह—तेनेति ॥ १ ॥

प्राणे तृप्यति चक्षुस्तृप्यति चक्षुषि तृप्यत्या-
दित्यस्तृप्यत्यादित्ये तृप्यति द्यौस्तृप्यति दिवि
तृप्यन्त्यां यत्किंच द्यौश्चाऽऽदित्यश्चाधितिष्ठत-

स्ततृप्यति तस्यानु तृप्तिं तृप्यति प्रजया पशुभिर-
न्नायेन तेजसा ब्रह्मवर्चसेनेति ॥ २ ॥

इति पञ्चमाध्यायस्यैकोनविंशः खण्डः ॥ १९ ॥

प्राणे तृप्यति चक्षुस्तृप्यति चक्षुरादित्यो द्यौश्चेत्यादि तृप्यति यच्चान्यद्द्यौ-
श्चाऽऽदित्यश्च स्वामित्वेनाधितिष्ठतस्तच्च तृप्यति तस्य तृप्तिमनु स्वयं भुञ्जानस्तृ-
प्यत्येवं प्रत्यक्षम् । किं च प्रजादिभिश्च । तेजः शरीरस्था दीप्तिरुज्ज्वलत्वं
प्रागल्भ्यं वा, ब्रह्मवर्चसं वृत्तस्वाध्यायनिमित्तं तेजः ॥ २ ॥

इति पञ्चमाध्यायस्यैकोनविंशः खण्डः ॥ १९ ॥

भुञ्जानस्य तृप्तौ प्रत्यक्षं प्रमाणं प्राणादेस्तृप्तौ शास्त्रमिति विभागमभिप्रेत्याऽऽह—
प्रत्यक्षमिति । प्रजादिभिश्च भोक्ता तृप्यतीति संबन्धः ॥ २ ॥

इति पञ्चमाध्यायस्यैकोनविंशः खण्डः ॥ १९ ॥

(अथ पञ्चमाध्यायस्य विंशः खण्डः ।)

अथ यां द्वितीयां जुहुयात्तां जुहुयाद्व्यानाय स्वाहेति
व्यानस्तृप्यति ॥ १ ॥

व्याने तृप्यति श्रोत्रं तृप्यति श्रोत्रे तृप्यति चन्द्रमा-
स्तृप्यति चन्द्रमसि तृप्यति दिशस्तृप्यन्ति दिक्षु
तृप्यन्तीषु यत्किंच दिशश्च चन्द्रमाश्चाधितिष्ठन्ति
तत्तृप्यति तस्यानु तृप्तिं तृप्यति प्रजया पशुभिर-
न्नायेन तेजसा ब्रह्मवर्चसेनेति ॥ २ ॥

इति पञ्चमाध्यायस्य विंशः खण्डः ॥ २० ॥

(अथ पञ्चमाध्यायस्यैकविंशः खण्डः ।)

अथ यां तृतीयां जुहुयात्तां जुहुयादपानाय स्वाहेत्य-
पानस्तृप्यति ॥ १ ॥

अपाने तृप्यति वाक्तृप्यति वाचि तृप्यन्त्यामग्नि-
स्तृप्यत्यग्नौ तृप्यति पृथिवी तृप्यति पृथिव्यां
तृप्यन्त्यां यत्किंच पृथिवी चाग्निश्चाधितिष्ठतस्तृ-
प्यति तस्यानु तृप्तिं तृप्यति प्रजया पशुभिरन्नाद्येन
तेजसा ब्रह्मवर्चसेनेति ॥ २ ॥

इति पञ्चमाध्यायस्यैकविंशः खण्डः ॥ २१ ॥

(अथ पञ्चमाध्यायस्य द्वाविंशः खण्डः ।)

अथ यां चतुर्थीं जुहुयात्तां जुहुयात्समानाय स्वाहेति
समानस्तृप्यति ॥ १ ॥

समाने तृप्यति मनस्तृप्यति मनसि तृप्यति पर्ज-
न्यस्तृप्यति पर्जन्ये तृप्यति विद्युस्तृप्यति विद्युति
तृप्यन्त्यां यत्किंच विद्युच्च पर्जन्यश्चाधितिष्ठतस्त-
तृप्यति तस्यानु तृप्तिं तृप्यति प्रजया पशुभिरन्नाद्येन
तेजसा ब्रह्मवर्चसेनेति ॥ २ ॥

इति पञ्चमाध्यायस्य द्वाविंशः खण्डः ॥ २२ ॥

(अथ पञ्चमाध्यायस्य त्रयोविंशः खण्डः ।)

अथ यां पञ्चमीं जुहुयात्तां जुहुयादुदानाय स्वाहेत्यु-
दानस्तृप्यति ॥ १ ॥

उदाने तृप्यति त्वक्तृप्यति त्वचि तृप्यन्त्यां
वायुस्तृप्यति वायौ तृप्यत्याकाशस्तृप्यत्या-
काशे तृप्यति यत्किंच वायुश्चाऽऽकाशश्चाधि-

तिष्ठतस्तत्तृप्यति तस्यानु तृप्तिं तृप्यति प्रजया

पशुभिरन्नाद्येन तेजसा ब्रह्मवर्चसेनेति ॥ २ ॥

इति पञ्चमाध्यायस्य त्रयोविंशः खण्डः ॥ २३ ॥

अयं यां द्वितीयां तृतीयां चतुर्थीं पञ्चमीमिति समानम् ॥ १ ॥ २ ॥

इति पञ्चमाध्यायस्य विंशः खण्डः ॥ २० ॥

॥ १ ॥ २ ॥

इति पञ्चमाध्यायस्यैकविंशः खण्डः ॥ २१ ॥

॥ १ ॥ २ ॥

इति पञ्चमाध्यायस्य द्वाविंशः खण्डः ॥ २२ ॥

॥ १ ॥ २ ॥

इति पञ्चमाध्यायस्य त्रयोविंशः खण्डः ॥ २३ ॥

॥ १ ॥ २ ॥

इति पञ्चमाध्यायस्य विंशः खण्डः ॥ २० ॥

॥ १ ॥ २ ॥

इति पञ्चमाध्यायस्यैकविंशः खण्डः ॥ २१ ॥

॥ १ ॥ २ ॥

इति पञ्चमाध्यायस्य द्वाविंशः खण्डः ॥ २२ ॥

॥ १ ॥ २ ॥

इति पञ्चमाध्यायस्य त्रयोविंशः खण्डः ॥ २३ ॥

(अथ पञ्चमाध्यायस्य चतुर्विंशः खण्डः ।)

स य इदमविद्वानग्निहोत्रं जुहोति यथाऽङ्गारा-

नपोह्य भस्मनि जुहुयात्तादृक्तस्यात् ॥ १ ॥

स यः कश्चिदिदं वैश्वानरदर्शनं यथोक्तमविद्वान्सन्नग्निहोत्रं प्रसिद्धं जुहोति यथाऽङ्गारानाहुतियोग्यानपोह्यानाहुतिस्थाने भस्मनि जुहुयात्तादृक्तत्वं तस्य तदग्निहोत्रहवनं स्याद्वैश्वानरविदोऽग्निहोत्रमपेक्ष्येति प्रसिद्धं अग्निहोत्रनिन्दया वैश्वानरविदोऽग्निहोत्रं स्तूयते ॥ १ ॥

प्रसिद्धाग्निहोत्रनिन्दाद्वारेण वैश्वानरविदो यथोक्तमग्निहोत्रमवश्यकर्तव्यतायै स्तौति—
स यः कश्चिदित्यादिना ॥ १ ॥

अथ य एतदेवं विद्वानग्निहोत्रं जुहोति तस्य सर्वेषु
लोकेषु सर्वेषु भूतेषु सर्वेष्व्वात्मसु हुतं भवति ॥ २ ॥

अतश्चैतद्विशिष्टमग्निहोत्रम् । कथम् । अथ य एतदेवं विद्वानग्निहोत्रं जुहोति
तस्य यथोक्तवैश्वानरविज्ञानवतः सर्वेषु लोकेष्वित्याद्युक्तार्थम् । हुतमन्नमत्तित्य-
नयोरेकार्थत्वात् ॥ २ ॥

प्राणाग्निहोत्रस्य वैशिष्ट्ये हेत्वन्तरमतःशब्दोपात्तं प्रश्नपूर्वकं प्रकटयति—कथमित्या-
दिना । नैयमिकाग्निहोत्रनिन्दाद्वारा प्राणाग्निहोत्रस्तुल्यनन्तरं विधान्तरेण तस्यैव निरवयत्ता
कीर्त्यत इत्यथशब्दार्थः । एतदिति वैश्वानरदर्शनमुक्तम् । एवमिति । वैश्वानरस्योक्त-
सर्वात्मत्वादिप्रकारेणेत्यर्थः । अग्निहोत्रमिति सांपादिकमग्निहोत्रं गृह्यते । कथमिदमुक्तार्थं
सर्वेषु लोकादिष्वन्नमत्तीति वाक्यं व्याख्यातं तस्य सर्वेषु लोकादिषु हुतं भवतीत्यन्वाद्दश-
मिदं वाक्यं तत्राऽऽह—हुतमिति ॥ २ ॥

तद्यथेधीकातूलमग्नौ प्रोतं प्रदूयेतैव* हास्य सर्वे
पाप्मानः प्रदूयन्ते य एतदेवं विद्वानग्निहोत्रं
जुहोति ॥ ३ ॥

किंच तद्यथेधीकायास्तूलमग्नौ प्रोतं प्रक्षिप्तं प्रदूयेत प्रदह्येत क्षिप्रमेवं हास्य
विदुषः सर्वात्मभूतस्य सर्वान्नानामत्तुः सर्वे निरवशिष्टाः पाप्मानो धर्माधर्माख्या
अनेकजन्मसंचिता इह च प्राग्ज्ञानोत्पत्तेर्ज्ञानसहभाविनश्च प्रदूयन्ते प्रदह्येरन्वर्त-
मानशरीरारम्भकपाप्मवर्जं, लक्ष्यं प्रति मुक्तेषुवत्प्रवृत्तफलत्वात्तस्य न दाहः । य
एतदेवं विद्वानग्निहोत्रं जुहोति भुङ्क्ते ॥ ३ ॥

इतश्च वैश्वानरविद्यावतोऽग्निहोत्रं विशिष्टमिति वक्तुं वैश्वानरविद्यां स्तौति—किं-
चेति । तत्र वैश्वानरविद्यामाहात्म्ये दृष्टान्त इति यावत् । इधीकाया मुञ्जामध्यवर्ति-
तृगस्येत्येतत् । सर्वशब्दात्प्रारब्धकर्मणोऽपि दाहमाशङ्क्याऽऽह—वर्तमानेति ।

श्वानरविद्याया महाफलत्वे सिद्धे तद्वतोऽग्निहोत्रं विशिष्टमिति तत्कर्तुः सर्वदोषास्मार्शित्व-
मित्याशयेनाऽऽह—य एतदिति ॥ ३ ॥

तस्माद्दु हैवंविद्यद्यपि चण्डालायोच्छिष्टं प्रयच्छे-
दात्मनि हैवास्य तद्वैश्वानरे हुतं स्यादिति तदेष
श्लोकः ॥ ४ ॥

स यद्यपि चण्डालायोच्छिष्टानर्हायोच्छिष्टं प्रयच्छेदुच्छिष्टं दद्यात्प्रति-
षिद्धमुच्छिष्टदानं यद्यपि कुर्यादात्मनि हैवास्य चण्डालदेहस्थे वैश्वानरे तद्धुतं
स्यान्नाधर्मनिमित्तमिति विद्यामेव स्तौति । तदेतस्मिन्स्तुत्यर्थे श्लोको मन्त्रोऽ-
प्येष भवति ॥ ४ ॥

विद्यामेव विद्यास्तुतिद्वाराऽग्निहोत्रमिति यावत् । स्तुत्यर्थेऽग्निहोत्रस्य स्तुतिरूपो योऽर्थ-
स्तस्मिन्नित्येतत् ॥ ४ ॥

यथेह क्षुधिता बाला मातरं पर्युपासत एव
सर्वाणि भूतान्यग्निहोत्रमुपासत इत्यग्निहोत्रमु-
पासत इति ॥ ५ ॥

इति पञ्चमाध्यायस्य चतुर्विंशः खण्डः ॥ २४ ॥

इति छान्दोग्योपनिषदि पञ्चमोऽध्यायः

समाप्तः ॥ ५ ॥

यथेह लोके क्षुधिता बुभुक्षिता बाला मातरं पर्युपासते कदा नो माताऽन्नं
प्रयच्छतीत्येवं सर्वाणि भूतान्यन्नादान्येवंविदोऽग्निहोत्रं भोजनमुपासते कदा
त्वसौ भोक्ष्यत इति, जगत्सर्वं विद्वद्भोजनेन तृप्तं भवतीत्यर्थः । द्विरुक्तिरध्याय-
परिसमाप्त्यर्था ॥ ५ ॥

इति पञ्चमाध्यायस्य चतुर्विंशः खण्डः ॥ २४ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजकाचा-
र्यस्य श्रीमच्छंकरभगवतः कृतौ छान्दोग्योपनिषद्विवरणे

पञ्चमोऽध्यायः समाप्तः ॥ ५ ॥

मन्त्रस्य तात्पर्यार्थं दर्शयति—जगदिति । विदुषो वैश्वानरात्मनः सर्वात्मत्वादित्यर्थः ॥ ५ ॥

इति पञ्चमाध्यायस्य चतुर्विंशः खण्डः ॥ २४ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदा-

नन्दज्ञानकृतायां छान्दोग्योपनिषद्भाष्यटीकायां

पञ्चमोऽध्यायः समाप्तः ॥ ५ ॥

(अथ षष्ठाध्यायस्य प्रथमः खण्डः ।)

हरिः ॐ ।

श्वेतकेतुर्हाऽऽरुणेय आस त० ह पितोवाच श्वेत-
केतो वस ब्रह्मचर्यं न वै सोम्यास्मत्कुलीनोऽननूच्य
ब्रह्मबन्धुरिव भवतीति ॥ १ ॥

श्वेतकेतुर्हाऽऽरुणेय आसेत्याद्यध्यायसंबन्धः । सर्वं खल्विदं ब्रह्म तज्जलानित्युक्तं कथं तस्माज्जगदिदं जायते तस्मिन्नेव च लीयतेऽनिति च तेनैवेत्येतद्वक्तव्यम् । अनन्तरं चैकस्मिन्भुक्ते विदुषि सर्वं जगत्तृप्तं भवतीत्युक्तं तदेकत्वे सत्यात्मनः सर्वभूतरथस्योपपद्यते नाऽऽत्मभेदे कथं च तदेकत्वमिति तदर्थोऽयं षष्ठोऽध्याय आरभ्यते । पितापुत्राख्यायिका विद्यायाः सारिष्ठत्वप्रदर्शनार्था । श्वेतकेतुरिति नामतो हेत्यैतिह्यर्थः । आरुणेयोऽरुणस्य पौत्र आस बभूव । तं पुत्रं हाऽऽरुणिः पिता योग्यं विद्याभाजनं मन्वानस्तस्योपनयनकालात्ययं च पश्यन्नुवाच हे श्वेतकेतोऽनुरूपं गुणं कुलस्य नो गत्वा वस ब्रह्मचर्यम् । न चैतद्युक्तं यदस्मत्कुलीनो हे सोम्याननूच्यानधीत्य ब्रह्मबन्धुरिव भवतीति ब्राह्मणान्वन्धून्व्यपदिशति न स्वयं ब्राह्मणवृत्त इति ॥ १ ॥

वर्तिष्यमाणाध्यायस्यातीतेन संदर्भेण संबन्धं वक्तुं प्रतीकं गृहीत्वा तं प्रतिजानीते—श्वेतकेतुरिति । तमेव प्रकटयन्प्रथमं तृतीयेनाध्यायेनास्य संबन्धं कथयति—सर्वमिति । एतद्वक्तव्यं तदर्थोऽयं षष्ठोऽध्याय आरभ्यत इति संबन्धः । व्यवहितं संबन्धमुक्त्वाऽन्यवहितं तमादर्शयति—अनन्तरं चेति । अध्यायतात्पर्यमुक्त्वाऽऽख्यायि-

कातात्पर्यमाह—पितेति । पिता प्रतिवक्ता पुत्रश्च प्रष्टेयेवंविधेयमाख्यायिका । सा च विद्यायाः सारिष्ठवद्योतनार्था । पिता हि पुत्राय सारतममेवोपदिशतीत्यर्थः । कुलस्यानुरूपमित्यादिवचनान्न कुलधर्मस्य गुरुत्वमिति गम्यते । ब्रह्मचर्यमध्ययनार्थमिति शेषः । गवेत्यादिवचनान्माणवकाधीनमध्ययनमिति सूचितम् । मा भूदुपनयनमध्ययने चेत्याशङ्क्याऽऽह—न चैतद्युक्तमिति ॥ १ ॥

स ह द्वादशवर्ष उपेत्य चतुर्विंशतिवर्षः सर्वान्वे-
दानधीत्य महामना अनूचानमानी स्तब्ध एयाय
त२ ह पितोवाच श्वेतकेतो यन्नु सोम्येदं महामना
अनूचानमानी स्तब्धोऽस्युत तमादेशमप्राक्ष्यः ॥ २ ॥

तस्यातः प्रवासोऽनुमीयते पितुः । येन स्वयं गुणवान्सन्पुत्रं नोप-
नेष्यति । स पित्रोक्तः श्वेतकेतुर्ह द्वादशवर्षः सन्नोपेत्याऽऽचार्यं यावच्चतु-
र्विंशतिवर्षो बभूव तावत्सर्वान्वेदाश्चतुरोऽप्यधीत्य तदर्थं च बुद्ध्वा महा-
मना महद्गम्भीरं मनो यस्यासममात्मानमन्यैर्मन्यमानं मनो यस्य सोऽयं
महामना अनूचानमान्यनूचानमात्मानं मन्यत इत्येवंशीलो यः सोऽनू-
चानमानी स्तब्धोऽप्रणतस्वभाव एयाय गृहम् । तमेवंभूतं हाऽऽत्मनोऽननु-
रूपशीलं स्तब्धं मानिनं पुत्रं दृष्ट्वा पितोवाचं सद्धर्मावतारविकीर्षया ।
श्वेतकेतो यन्निवदं महामना अनूचानमानी स्तब्धश्चासि कस्तेऽतिशयः
प्राप्त उपाध्यायादुतापि तमादेशमादिश्यत इत्यादेशः केवलशास्त्राचार्योप-
देशगम्यमित्येतत्त्वेन वा परं ब्रह्माऽऽदिश्यते स आदेशस्तमप्राक्ष्यः पृष्ट्वा-
नस्याचार्यम् ॥ २ ॥

किमिति पिता स्वयमेवोपनीय पुत्रं नाध्यापयति तत्राऽऽह—तस्येति । अतःशब्दः
स्वगृहविषयः । अनुमानं कल्पनं तत्र कल्पकमाह—येनेति । अनूचानोऽनुवचनसमर्थः ।
कर्मव्युत्पत्त्या करणव्युत्पत्त्या चाऽऽदेशशब्दो व्याख्यातः ॥ २ ॥

येनाश्रुतं श्रुतं भवत्यमतं मतमविज्ञातं विज्ञातमिति

१ ख. ग. छ. अ. ट. ण. 'तरमे' । २ ख. छ. अ. ण. 'ने वेत्या' । ३ क. ख. अ.
'नु सौम्ये' । ४ ग. ढ. 'मानस्य' । ५ ख. घ. अ. ट. ण. 'नोस्य' । ६ ड. ढ. गृहान् ।
७ ख. घ. च अ. ढ. ण. 'त महान्' । ८ ख. ड. अ. स्तब्धमा' । ९ ग. ट. ड. 'च तं स' ।
१० ड. ढ. 'मात्मा धर्मा' । ११ क. ड. 'तेऽसावादे' ।

कथं नु भगवः स आदेशो भवतीति ॥ ३ ॥

तमादेशं विशिनष्टि येनाऽऽदेशेन श्रुतेनाश्रुतमप्यन्यच्छ्रुतं भवत्यमतं मतमतर्कितं तर्कितं भवत्यविज्ञातं विज्ञातमनिश्चितं निश्चितं भवतीति । सर्वानपि वेदानधीत्य सर्वं चान्यद्वेद्यमधिगम्याप्यकृतार्थ एव भवति यावदात्मतत्त्वं न जानातीत्याख्यायिकातोऽवगम्यते । दत्तेदद्भुतं श्रुत्वाऽऽह कथं न्वेतद-प्रसिद्धमन्यविज्ञानेनान्यद्विज्ञातं भवतीत्येवं मैन्वानः पृच्छति कथं नु केन प्रकारेण हे भगवः स आदेशो भवतीति ॥ ३ ॥

किमित्यधीत्य सर्ववेदमधिगततदर्थं च पुत्रमात्मविद्यामधिकृत्य पिता पृच्छति तस्य सर्ववेदाध्ययनादिनैव कृतार्थत्वादित्याशङ्क्याऽऽह—सर्वानपीति । तदेतदद्भुतं श्रुत्वाऽऽ-हेत्युक्तं विवृणोति—कथं न्विति ॥ ३ ॥

यथा सोम्यैकेन मृत्पिण्डेन सर्वं मृन्मयं विज्ञातं
स्याद्वाचाऽऽरम्भणं विकारो नामधेयं मृत्तिकेत्येव
सत्यम् ॥ ४ ॥

यथा स आदेशो भवति तच्छृणु हे सोम्य । यथा लोक एकेन मृत्पिण्डेन ह्यचककुम्भादिकारणभूतेन विज्ञातेन सर्वमन्यत्तद्विकारजातं मृन्मयं मृद्विकारजातं विज्ञातं स्यात् । कथं मृत्पिण्डे कारणे विज्ञाते कार्यमन्यद्विज्ञातं स्यात् । नैष दोषः । कारणेनानन्यत्वात्कार्यस्य । यन्मन्यसेऽन्यस्मिन्विज्ञातेऽन्यन्न ज्ञायत इति । सत्यमेवं स्यात् । यद्यन्यत्कारणात्कार्यं स्यान्न त्वेवमन्यत्कारणात्कार्यम् । कथं तर्हि^{११} इदं लोक इदं कारणमयमस्य विकार इति । शृणु । वाचाऽऽरम्भणं वागारम्भणं वागालम्बनमित्येतत् । कोऽसौ विकारो नामधेयं नामैव नामधेयं स्वार्थे धेयप्रत्ययः । वागालम्बनमात्रं नामैव केवलं न विकारो नाम वस्त्वस्ति परमार्थतो मृत्तिकेत्येव तु मृत्तिकैव सत्यं वस्त्वस्ति ॥ ४ ॥

१ ख. अ. ठ. ण. 'ज्ञातेना' । २ च. 'वलक्षणं वस्तुलक्ष्यत इत्येवं म' । ३ ठ. मन्यमानः । ४ ख. अ. ण. 'न नु प्र' । व. ट. 'न तु प्र' । ५ ख. व. ड. अ. 'था सोम्यै' । ६ ख. अ. ण. 'थाऽऽहे' । ७ ख. ड. अ. सोम्य । ८ 'न करक' । ९ ग. व. ड. च. ट. ठ. ड. 'त ननु क' । १० ड. ड. तर्हि लो' । ११ ट. लोके का' ।

सुम्भयमित्यस्य व्याख्या मृद्विकारजातमिति । सद्यथा मृत्पिण्डेन विज्ञातेन विज्ञातं स्यात्तथाऽन्यदपि सर्वं कारणेन विज्ञातेन तद्विकारजातं विज्ञातं भवतीति योजना । अन्य-विज्ञानादन्यविज्ञानमदृष्टत्वाददृष्टमिति शङ्कते—कथमिति । कार्यकारणयोरन्यत्वासिद्धे-भवेमिति परीहरति—नैष दोष इति । तदेव स्फुटयति—यन्मन्यस इत्यादिना । अन्य-त्वाभावे लोकप्रसिद्धिविरोधं शङ्कते—कथं तर्हीति । वाचाऽऽरम्भणमित्यत्र वाचेति तृतीया षष्ठ्यर्थे द्रष्टव्या । नामधेयमित्यस्यार्थं कथयति—नामैवेति । विकारस्य मिथ्यात्वे किं पर-मार्थतोऽस्तीत्याशङ्क्याऽऽह—मृत्तिकेत्येवेति ॥ ४ ॥

यथा सौम्यैकेन लोहमणिना सर्वं लोहमयं विज्ञातं
स्याद्वाचाऽऽरम्भणं विकारो नामधेयं लोहमित्येव
सत्यम् ॥ ५ ॥

यथा सौम्यैकेन लोहमणिना सुवर्णपिण्डेन सर्वमन्यद्विकारजातं कटकमुकुट-
केयूरादि विज्ञातं स्यात् । वाचाऽऽरम्भणमित्यादि समानम् ॥ ५ ॥

॥ ५ ॥

यथा सौम्यैकेन नखनिकृन्तनेन सर्वं कार्णायसं
विज्ञातं स्याद्वाचाऽऽरम्भणं विकारो नामधेयं
कृष्णायसमित्येव सत्यमेव सौम्यं स आदेशो
भवतीति ॥ ६ ॥

न वै नूनं भगवन्तस्त एतदेवेदिषुर्यद्व्येतदेवेदिष्य-
न्कथं मे नावक्ष्यन्निति भगवांस्त्वैव मे तद्वीत्विति
तथा सौम्येति होवाच ॥ ७ ॥

इति षष्ठाध्यायस्य प्रथमः खण्डः ॥ १ ॥

यथा सौम्यैकेन नखनिकृन्तनेनौपलक्षितेन कृष्णायसपिण्डेनेत्यर्थः । सर्वं
कार्णायसं कृष्णायसविकारजातं विज्ञातं स्यात् । समानमन्यत् । अनेकदृष्टा-

१ ख. व. ड. ज. झ. अ. उ. 'था सौम्यै' । २ क. ग. ड. ट. ठ. 'था च सौ' ।
ख. अ. 'था सौम्यै' । ग. 'था च सौम्यै' । ३ ख. व. झ. अ. था सौम्यै । ४ ख. घ. ड.
सौम्य । ५ ख. घ. ड. अ. सौम्येति । ६ ख. अ. 'था च सौम्यै' । च. ड. ट. ण. था च
सौम्यै । ७ ख. ड. च. झ. ण. 'न कार्णायसं' ।

न्तोपादानं । दाष्टान्तिकानेकभेदानुगमार्थं दृढप्रतीत्यर्थं च । एवं सौम्य स
आदेशो यो मयोक्तो भवतीत्युक्तवति पितर्याहेतरो न वै नूनं भगवन्तः पूजा-
वन्तो गुरवो मम ये त एतद्यद्भवदुक्तं वस्तु नावेदिषुर्न विज्ञातवन्तो नूनम् ।
यद्यदि ह्यवेदिष्यन्विदितवन्त एतद्वस्तु कथं मे गुणवते भक्तायानुगताय नावक्ष्य-
न्नोक्तवन्तस्तेनाहं मन्ये न विदितवन्त इति । अवाच्यमपि गुरोर्न्यग्भावमवादी-
त्पुनर्गुरुकुलं प्रति प्रेषणभयात् । अतो भगवांस्त्वेव मे मह्यं तद्वस्तु येन सर्वज्ञत्वं
ज्ञातेन मे स्यात्तद्वतीतु कथयत्वित्युक्तः पितोवाच तथाऽस्तु सौम्येति ॥७॥८॥

इति षष्ठाध्यायस्य प्रथमः खण्डः ॥ १ ॥

एकेनैव दृष्टान्तेन विवक्षितार्थसिद्धौ किमनेकदृष्टान्तोपादानेनेत्याशङ्क्याऽऽह—अने-
केति । न वा इत्यादिप्रतीकमादाय व्याचष्टे—भगवन्त इति । तेषामज्ञाने हेतुमाह—
यदित्यादिना । ननु श्वेतकेतुर्गुरुणामज्ञानमात्रक्षणात् गुरुद्रोही प्रत्यवायी स्यादित्याश-
ङ्क्याऽऽह—अवाच्यमपीति । गुरुणामज्ञानमतःशब्दार्थः ॥ ६ ॥ ७ ॥

इति षष्ठाध्यायस्य प्रथमः खण्डः ॥ १ ॥

(अथ षष्ठाध्यायस्य द्वितीयः खण्डः) ।

सदेवं सौम्येदमग्र आसीदेकमेवाद्वितीयम् । तद्धैक
आहुरसदेवेदमग्र आसीदेकमेवाद्वितीयं तस्मादसतः
सज्जायत ॥ १ ॥

सदेव सदित्यस्तितामात्रं वस्तु सूक्ष्मं निर्विशेषं सर्वगतमेकं निरञ्जनं निरव-
यवं विज्ञानं यदवगम्यते सर्ववेदान्तेभ्यः । एवशब्दोऽवधारणार्थः । किं तदव-
ध्रियत इत्याह । इदं जगन्नामरूपक्रियावद्विकृतमुपलभ्यते यत्तत्सदेवाऽऽसीदि-
त्यासीच्छब्देन संबध्यते । कदा सदेवेदमासीदित्युच्यते । अग्रे जगतः प्रागुत्पत्तेः ।
यद्विज्ञानेन सर्वविज्ञानं लभ्यते तद्विज्ञानं प्रतिज्ञातं प्रकटीकर्तुं प्रथमं सर्वस्य
सन्मात्रार्थं प्रतिजानीते—सदेवेति । सच्छब्दस्य सामान्यविषयत्वं व्युदस्यति—

१ ख. ड. अ. सौम्ये । २ क. ग. ड. ट. ण. 'तद्भगव' । ३ ख. ड. अ. सौम्येति ।
४ ख. अ. 'व सौम्ये' ५ व. ड. च. ठ. ड. ढ. ण. 'नं नित्यं नि' । ६ ड. 'वधार्यत' । ७ ख.
छ. अ. ण. लभते ।

सदिति । तस्य पृथिव्यादिभ्यो विशेषं दर्शयति—सूक्ष्ममिति । आकाशादिभ्यो विशेषमाह—निर्विशेषमिति । अन्यविशेषव्यावृत्त्यर्थं विशेषमाह—सर्वगतमिति । तस्य तादृश्यं व्यावर्तयति—एकमिति । प्रत्यगभिन्नस्य तस्य संसारिवं वारयति—निरञ्जनमिति । निष्क्रियत्वेन तत्कूटस्थत्वमाह—निरवयवमिति । यथोक्ते वस्तुनि प्रमाणमाह—यदवगम्यत इति ।

किं नेदानीमिदं सद्येनाग्र आसीदिति विशेष्यते । न । कथं तर्हि विशेषणम् । इदानीमपीदं सदेव किंतु नामरूपविशेषणवदिदंशब्दबुद्धिविषयं चेतीदं च भवति । प्रागुत्पत्तेस्त्वग्रे केवलसच्छब्दबुद्धिमात्रगम्यमेवेति सदेवेदमग्र आसीदित्यवधार्यते । न हि प्रागुत्पत्तेर्नामवद्रूपवद्वेदमिति ग्रहीतुं शक्यं वस्तु सुषुप्तकाल इव । यथा सुषुप्तादुत्थितः सत्त्वमात्रमवगच्छति सुषुप्ते सन्मात्रमेव केवलं वस्त्विति तथा प्रागुत्पत्तेरित्यभिप्रायः ।

विशेषणानुसारेण शङ्कते—किं नेदानीमिति । वर्तमानदशायामसत्त्वं जगतो नास्तीत्याह—नेति । सदा सत्त्वाविशेषे विशेषणं न निर्बहतीति शङ्कते—कथमिति । किं विशेषणसामर्थ्यादिदानीमसत्त्वं जगतश्चोद्यते किं वा विशेषणस्यार्थवत्त्वं पृच्छयते तत्राऽऽद्यं दूषयति—इदानीमपीति । प्रत्यक्षविरोधान्न वर्तमानावस्थायां जगदसत्त्वसिद्धिरित्यर्थः । द्वितीयं प्रत्याह—किं त्विति । यच्चेदं वर्तमानं जगन्नामरूपविशेषणवदालक्ष्यते तदिदंशब्दस्य तद्बुद्धेश्च विषयभावेन स्थितं भवतीति कृत्वेदमिदमिदानीमित्यपि व्यवहियते तदेव त्वग्रे प्रागुत्पत्तेः सच्छब्दस्तद्बुद्धिश्चेत्येतावन्मात्रगम्यमेव न त्विदंशब्दस्य तद्बुद्धेश्च विषयो भवतीत्यग्रे सदेवेदमासीदित्यवधार्यते तस्माद्विशेषणमिदंशब्दबुद्धिव्यावृत्त्यपेक्षं प्राक्कालीने जगत्प्रविरुद्धमित्यर्थः । अथावर्तमानावस्थायामपि जगतः सत्त्वे किमिति तत्रेदंशब्दबुद्धी न क्रमेते अत आह—न हीति । यथा सुषुप्ते काले सदपि वस्तु नेदंशब्दबुद्धयोर्गोचरं तथा प्रागुत्पत्तेः सदपि जगन्नामवत्त्वेन रूपवत्त्वेन चेदमिति न व्यवहर्तुं शक्यं करणोपसंहारस्योभयत्र तुल्यत्वादित्यर्थः । सुषुप्तेऽपि वस्तुनो न सत्त्वं मानाभावादित्याशङ्क्याऽऽह—यथेति । नहि तत्र वस्तुनोऽसत्त्वमुत्थितस्य परामर्शादनुभूतस्यानुभवितुश्चाभावे तदयोगात् । न च तत्र विभक्तं वस्तु दृश्यते सुषुप्त्यभावप्रसङ्गादतस्तत्र केवलसन्मात्रं वस्त्विति यथाऽवगमस्तथा प्रागुत्पत्तेरपि सर्वं सन्मात्रमुक्तमेवेत्यर्थः ।

यथेदमुच्यते लोके पूर्वाह्णे घटादि सिसृक्षुणा कुलालेन मृत्पिण्डं प्रसारित-
मुपलभ्य ग्रामान्तरं गत्वा प्रत्यागतोऽपराह्णे तत्रैव घटशरावाद्यनेकभेदभिन्नं
कार्यमुपलभ्य मृदेवेदं घटशरावादि केवलं पूर्वाह्ण आसीदिति तथैहायुच्यते
सदेवेदमग्र आसीदिति । एकमेवेति । स्वकार्यपतितमन्यन्नास्तीत्येकमेवेत्युच्यते ।
अद्वितीयमिति । मृद्व्यतिरेकेण मृदो यथाऽन्यद्घटाद्याकारेण परिणमयितृकुलाला-
दिनिमित्तकारणं दृष्टं तथा सद्व्यतिरेकेण सतः सहकारिकारणं द्वितीयं वस्त्वन्तरं
प्राप्तं प्रतिपिध्यतेऽद्वितीयमिति नास्य द्वितीयं वस्त्वन्तरं विद्यत इत्यद्वितीयम् ।
ननु वैशेषिकपक्षेऽपि सत्सामानाधिकरण्यं सर्वस्योपपद्यते । द्रव्यगुणादिषु सच्छ-
ब्दबुद्ध्यनुवृत्तेः । सदद्रव्यं सन्गुणः सत्कर्मेत्यादिदर्शनात् । सत्यमेवं स्यादि-
दानीं प्रागुत्पत्तेस्तु नैवेदं कार्यं सदेवाऽऽसीदित्यभ्युपगम्यते वैशेषिकैः प्रागुत्पत्तेः
कार्यस्यासत्त्वाभ्युपगमात् । न चैकमेव सदद्वितीयं प्रागुत्पत्तेरिच्छन्ति । तस्मा-
द्वैशेषिकपरिकल्पितात्सतोऽन्यत्कारणमिदं सदुच्यते मृदादिदृष्टान्तेभ्यः ।

उक्तमेवार्थं संप्रतिपक्षेनोदाहरणान्तरेण समर्थयते—यथेत्यादिना । किमिदं सदित्य-
पेक्षायां तल्लक्षणमाह—एकमिति । अवतारिते लक्षणवाक्ये प्रथमं विशेषणयोरर्थमाह—
स्वकार्येति । सजातीयस्वगतभेदहीनमित्यर्थः । विशेषणान्तरमादाय व्याकरोति—अद्वि-
तीयमिति । विजातीयभेदशून्यमित्यर्थः । यदुक्तं सत्सामानाधिकरण्यात्सदेव सर्वमिति
तत्राऽऽरम्भवादी शङ्कते—नन्विति । किं कार्यस्य सत्सामानाधिकरण्यं वर्तमानदशायां
परपक्षेऽपि संभवतीत्युच्यते किं वा प्रागवस्थायामपीति विकल्प्याऽऽयमङ्गी करोति—
सत्यमिति । द्वितीयं दूषयति—प्रागुत्पत्तेस्त्विति । लक्षणवाक्यं च परपक्षे दुर्योज्य-
मित्याह—न चेति । वाक्यद्वयपर्यालोचनया परपक्षासंभवमुपसंहरति—तस्मादिति ।
दृष्टान्तदार्ष्टान्तिकयोरैकरूप्याद्दृष्टान्तानां कार्यकारणभेदनिष्ठत्वाच्च वैशेषिकपक्षासिद्धिरि-
त्याह—मृदादीति ।

तच्च त्रैतस्मिन्प्रागुत्पत्तेर्वस्तुनिरूपण एके वैनाशिका आहुर्वस्तु निरूपय-
न्तोऽसत्सदभावमात्रं प्रागुत्पत्तेरिदं जगदेकमेवाग्रेऽद्वितीयमासीदिति । सदभावमात्रं
हि प्रागुत्पत्तेस्तत्त्वं कल्पयन्ति बौद्धाः । न तु सत्प्रतिद्वंद्वि वस्त्वन्तरमिच्छन्ति । यथा
सच्चासदिति गृह्यमाणं यथाभूतं तद्विपरीतं तत्त्वं भवतीति नैयायिकाः । ननु
सदभावमात्रं प्रागुत्पत्तेश्चैदमभिप्रेतं वैनाशिकैः । कथं प्रागुत्पत्तेरिदमासीदसदेकमे-

वाद्वितीयं चेति कालसंबन्धः संख्यासंबन्धोऽद्वितीयत्वं चोच्यते तैः । वादं न युक्तं
तेषां भावाभावमात्रमभ्युपगच्छताम् । असत्त्वमात्राभ्युपगमोऽप्ययुक्त एवाभ्यु-
पगन्तुरनभ्युपगमानुपपत्तेः । इदानीमभ्युपगन्ताऽभ्युपगम्यते न प्रागुत्पत्तेरिति
चेत् । न । प्रागुत्पत्तेः सदभावस्य प्रमाणाभावात् । प्रागुत्पत्तेरसदेवेति कल्पना-
नुपपत्तिः ।

वैशेषिकपक्षासंभवेऽपि वैनाशिकपक्षो भविष्यतीति शङ्कते—तत्तत्रेति । असच्छब्दस्य
तुच्छव्यावृत्तविषयत्वं वारयति—अभावमात्रमिति । सतोऽन्यदसदिति स्थितेरसद्वादि-
नाऽपि प्रतियोगिभूतं सदास्थितमित्याशङ्क्याऽऽह—सदभावमात्रमिति । तदेव वैधर्म्य-
दृष्टान्तेन रफुटयति—यथेति । सदिति यथाभूतमसदिति च ततो विपरीतं गृह्यमाणं
सच्चासच्चेति द्विविधं तत्त्वं भवतीति यथा नैयायिका वदन्ति द्वे तत्त्वे सदसती भावाभावा-
विति तैरप्यभ्युपगमान्न तथा बौद्धैर्द्विविधं तत्त्वमिष्टं सदत्यन्ताभावोऽसदित्यभ्युपगमादप्रती-
तप्रतियोगिकाभावस्यात्यन्ताभावतया शशदिषाणं नास्तीत्यादौ प्रसिद्धत्वादित्यर्थः । तमिमं
वैनाशिकपक्षं शिष्यमुखेन (ण) दूषयति—नन्वित्यादिना । शिष्योक्तमङ्गी करोति—
वादमिति । भावस्य योऽभावस्तन्मात्रमसदित्यभ्युपगच्छतां तेषां पक्षे न युक्तं कालसंब-
न्धाद्यसत् इति युक्तमेव त्वयोक्तमित्यर्थः । किं च तन्मते यस्य कस्यचिदसत्त्वमिष्टं सर्वस्य
वेति विकल्प्याऽऽद्यमुपेत्य द्वितीयं दूषयति—असत्त्वेति । किमभ्युपगन्ता यदा कदा-
चिदभ्युपगन्तव्यः किं वा प्रागवस्थायामपीति विकल्प्याऽऽद्यमङ्गीकृत्य द्वितीयं दूषयन्ना-
शङ्कते—इदानीमिति । स किं तदानीमसत्त्वान्नाभ्युपगम्यते किं वा तदभ्युपगन्तुरभा-
वान्नाऽऽद्य इत्याह—न प्रागुत्पत्तेरिति । न द्वितीयः प्रागुत्पत्तेर्जगदसदित्यस्याभ्युप-
गन्ता संप्रत्यभ्युपगम्यते तथा प्रागवस्थायामभ्युपगन्ता सन्नित्यस्याप्यभ्युपगन्तुर्इदानीम-
भ्युपगमसंभवाच्च हि प्रागुत्पत्तेस्तत्त्वत्वे मानाभावः । विमतः कालो ज्ञातृज्ञातृत्वान्कालत्वा-
त्संमतवदित्यनुमानादित्याह—प्रागुत्पत्तेरिति ।

ननु कथं वस्त्वाकृतेः शब्दार्थत्वेऽसदेकमेवाद्वितीयमिति पदार्थवाक्यार्थोपप-
त्तिस्तदनुपपत्तौ चेदं वाक्यमप्रमाणं प्रसज्येतेति चेति । नैष दोषः । सद्ग्रहण-
निवृत्तिपरत्वाद्वाक्यस्य । सदित्ययं तावच्छब्दः सदाकृतिवाचकः । एकमेवा-
द्वितीयमित्येतौ च सच्छब्देन समानाधिकरणौ । तथेदमासीदिति च । तत्र
नञ् सद्वाक्ये प्रयुक्तः सद्वाक्यमेवावलम्ब्य सद्वाक्यार्थविषयां बुद्धिं सदेकमेवा-
द्वितीयमिदमासीदित्येवंलक्षणां ततः सद्वाक्यार्थान्निवर्तयत्यश्वारूढ इवाश्वाल-
म्बनोऽश्वं तदभिमुखविषयान्निवर्तयति तद्वत् । न तु पुनः सदभावमेवाभिधत्ते ।
अतः पुरुषस्य विपरीतग्रहणनिवृत्त्यर्थपरमिदमसदेवेत्यादि वाक्यं प्रयुज्यते ।

दर्शयित्वा हि विपरीतग्रहणं ततो निवर्तयितुं शक्यत इत्यर्थवैत्त्वादसदादिवा-
क्यस्य श्रौतत्वं प्रामाण्यं च सिद्धमित्यदोषः । तस्मादसतः सर्वाभावरूपात्स-
द्विद्यमानमजायत समुत्पन्नम् । अडभावश्छान्दसः ॥ १ ॥

परपक्षं दूषयित्वा वाक्यतात्पर्यं दर्शयितुं चोदयति—नान्विति । * अन्यापोहस्य
शब्दार्थत्वे सत्यपोहवस्तुनस्तदर्थत्वे वा कथमसदिति शब्दस्यार्थसिद्धिराकृतेश्च मीमांसक-
प्रक्रियया शब्दार्थत्वे सत्येकमद्वितीयमितिपदयोराकृतिवाचकत्वायोगादर्थानुपपत्तिस्तदभावे
च पदार्थसंसर्गाद्यात्मना वाक्यार्थस्यानुपपत्तिर्वाक्यार्थस्यानुपपत्तौ च निर्विषयमिदं वाक्यम्-
प्रमाणं स्यादित्यर्थः । सदभिनिवेशनिवृत्त्यर्थमिदं वाक्यं न तु शून्यमेव साक्षादभिधत्ते तन्न
वाक्याप्रामाण्यमिति परिहरति—नैष दोष इति । तथाऽपि कथमसदादिशब्दानामगृही-
तशक्तित्वे वाक्यार्थोपपत्तिरित्याशङ्क्याऽऽह—सदित्ययमिति । एकमद्वितीयमिति
शब्दद्वयवदिदमासीदिति च शब्दौ सच्छब्देन समानाधिकरणावेवेत्याह—तथेति
सदेवेत्यादिवाक्यस्योक्तविधयाऽर्थवत्त्वेऽपि कथमसदेवेत्यादिवाक्यमर्थवदित्याशङ्क्याऽऽह—
तत्रेति । इवशब्दो यद्वदित्यस्मिन्नर्थे तद्वदिति पृथक्प्रयोगात् । किमिति वाक्यस्य सद-
भिनिवेशनिवृत्तिपरत्वं सदभावपरत्वमेव किं न स्यादित्याशङ्क्याऽऽह—न त्विति । सद-
भावस्यात्यन्ताभावलक्षणस्य तुच्छत्वाच्छब्दशक्तिगोचरत्वासंभवादित्यर्थः । अन्यपरत्वासंभवे
सदभिनिवेशनिवृत्तिपरत्वं वाक्यस्य सिद्धमित्युपसंहरति—अत इति । प्राक्काले पुरुष-
सदभिनिवेशनिवृत्तिरत्र विवक्षिता चेत्तर्हि नञ्पदमेव प्रयोक्तव्यं किमित्यसदेवेदमप्र आसी-
दिति प्रयुक्तमित्य शङ्क्याऽऽह—दर्शयित्वा हीति । अथवा सदेवेत्यादिना स्वपक्षमुक्त्वा,
तद्दृढीकरणार्थत्वेनासदेवेत्यादिनाऽनुवादोऽयमिति तात्पर्यान्तरमाह—दर्शयित्वा हीति ।
प्रथमे पक्षे तस्मादित्यादिवाक्यस्यार्थाभावाद्वितीयः पक्षो गृहीतस्तत्र कारणस्यासत्त्वमुक्तमि-
दानां कार्यस्यापि तद्दर्शयति—तस्मादिति । अजायतेति वक्तव्ये कथं श्रुत्या जायतेति
प्रयुक्तमित्याशङ्क्याऽऽह—अडभाव इति ॥ १ ॥

कुतस्तु खलु सोम्यैव स्यादिति होवाच कथ-

* अश्वादन्योऽनश्वो धर्मविरुद्धोऽधर्मो ज्ञानाभावोऽज्ञानम् ।

१ क. ग. ड. ढ. °वत्ताऽस° । २ घ. च. ठ. ड. °स्य प्रा° । ३ ग. ट. °क्तित्वे ।
४ ख. ज. ण. °ति श° । ५ क. ख. छ. ज. ण. °गादित्यर्थः । कि° । ६ ग. ट. °णार्थेना° ।
७ ख. घ. ड. ज. ट. °लु सौम्यै° ।

मसतः सज्जायेतेति । सत्त्वेवं सोम्येदमग्र

आसीदेकमेवाद्वितीयम् ॥ २ ॥

तदेतद्विपरीतग्रहणं महावैनाशिकपक्षं दर्शयित्वा प्रतिषेधति । कुतस्तु प्रमाणा-
त्खलु हे सोम्यैवं स्यादसतः सज्जायेतेत्येवं कुतो भवेन्न कुतश्चिप्रमाणादेवं
संभवतीत्यर्थः । यदपि बीजोपमर्देऽङ्कुरो जायमानो दृष्टोऽभावादेवेति तदप्य-
भ्युपगमविरुद्धं तेषाम् । कथम् । ये तावद्धीजावयवा बीजसंस्थानविशिष्टास्तेऽ-
ङ्कुरेऽप्यनुवर्तन्त एव न तेषामुपमर्देऽङ्कुरजन्मानि । यत्पुनर्बीजाकारसंस्थानं
तद्धीजावयवव्यतिरेकेण वस्तुभूतं न वैनाशिकैरभ्युपगम्यते यदङ्कुरजन्मन्युपमृ-
द्येत । अथ तदस्त्यवयवव्यतिरिक्तं वस्तुभूतं तथा च सत्यभ्युपगमविरोधः ।
अथ संवृत्याऽभ्युपगतं बीजसंस्थानरूपमुपमृद्यत इति चेत् । केयं संवृतिर्नाम
किमसावभाव उत भाव इति । यद्यभावो दृष्टान्ताभावः । अथ भावस्तथाऽपि
नाभावादङ्कुरोत्पत्तिर्बीजावयवेभ्यो ह्यङ्कुरोत्पत्तिः ।

कुतस्तु खल्वित्यादिवाक्यालोचनायामपि द्वितीयः पक्षो ग्राह्य इत्यभिप्रेत्याऽऽह—
तदेतदिति । विमतमभावपुरःसरं कार्यत्वादङ्कुरवदिति प्रमाणं शङ्कते—यदपीति ।
अप्रसिद्धविशेषणत्वं मत्वा परिहरति—तदपीति । बीजोपमर्देनाङ्कुरोत्पत्तेरिष्टत्वात्कथम-
प्रसिद्धविशेषणतेति शङ्कते—कथमिति । किमङ्कुरोत्पत्तौ बीजावयवा उपमृद्यन्ते किं वा
बीजाकारसंस्थानमिति विकल्प्याऽऽद्यं प्रत्याह—ये तावदिति । द्वितीयं दूषयति—
यत्पुनरिति । तर्हि परमार्थवस्तु किं वा संवृतिसिद्धं नाऽऽद्योऽभ्युपगमविरोधादित्युक्तं
द्वितीयमुत्थापयति—अथ संवृत्येति । संवृतिं विकल्पयति—केयमिति । आवे
भावस्याभावादुत्पत्तौ दृष्टान्ताभावः संवृतेरवस्तुत्वेन च बीजसत्त्वासाधकत्वादित्याह—
यदीति । द्वितीयमनूद्य दूषयति—अथेति । तत्त्वं यया संव्रियत आच्छाद्यते सा
संवृतिर्लौकिकी बुद्धिः सा चेद्भावरूपेष्टा तर्हि तया बीजावयवानामङ्कुराकारपरिणामसि
द्धेर्दृष्टान्तासिद्धिरित्यर्थः ।

अवयवा अप्युपमृद्यन्त इति चेत् । न । तदवयवेषु तुल्यत्वात् । यथा
वैनाशिकानां बीजसंस्थानरूपोऽवयवी नास्ति तथाऽवयवा अपीति
तेषामप्युपमर्दानुपपत्तिः । बीजावयवानामपि सूक्ष्मावयवास्तदवयवाना-
मप्यन्ये सूक्ष्मतरावयवा इत्येवं प्रसङ्गस्यानिवृत्तेः सर्वत्रोपमर्दानुपपत्तिः ।

१ ख. ड. अ. °व सोम्ये° । २ ड. अ. ठ. हे सोम्ये° । ३ ख. ड. अ. ट. ण. °ज्ज-यते ।

४ ख. ग. छ. ट. ण. °तीयम्° । ५ क. ग. ट. °ति श° । ६ ख. छ. अ. ण. °न बी° ।

सद्बुद्धयनुवृत्तेः सत्त्वानिवृत्तिश्चेति सद्वादिनां सत एव सदुत्पत्तिः सेत्स्यति ।
न त्वसद्वादिनां दृष्टान्तोऽस्त्यसतः सदुत्पत्तेः । मृत्पिण्डाद्यद्यदुत्पत्तिर्दृश्यते
सद्वादिनां तद्भावे भावात्तदभावे चाभावात् ।

लौकिकबुद्धिमनाश्रित्य परमतमेवाऽऽद्याय शङ्कते—अवयवा इति । असत्यवयवि-
न्युपमर्दायोगवदवयवेष्वपि तदयोगस्य तुल्यत्वात्नेदं चोद्यमित्युत्तरमाह—न तदवयवेष्विति ।
तदेव स्फुटयति—यथेति । नन्वस्मत्पक्षे परमावयवी नास्त्यवयवास्तु सन्त्येवेति चेत्-
त्राऽऽह—बीजावयवानामपीति । तर्हि तेषामङ्कुरजन्मन्युपमर्दः स्यादिति चेत्त्राऽऽह—
तदवयवानामपीति । न चाङ्कुरजन्मन्यवयवपरम्पराविश्रान्तिभूमिरुपपद्यते तस्याः
शून्यत्वे तदुपमर्दं सत्कारणवादापातात् । अगून्यत्वेऽपि कार्यत्वे कादाचित्कद्रव्यस्य साव-
यवत्वेनोक्तदोषतादवस्थादकार्यत्वे भावश्चेदुपमर्दासिद्धिरभावश्चेत्तदुपमर्दं सत्कारणवादा-
पत्तिरेवेति भावः । असद्वादस्याप्रामाणिकत्वमुक्त्वा सद्वादस्य प्रामाणिकत्वाह—सद्बु-
द्धीति । परमते दृष्टान्ताभावमुक्तमनूय स्वमते तत्सत्त्वं च समुच्चिनोति—न त्विति ।

यद्यभावादैव घट उत्पद्येत घटार्थिना मृत्पिण्डो नोपादीयेत । अभावशब्दबु-
द्धयनुवृत्तिश्च घटादौ प्रसज्येत न त्वेतदस्त्यतो नासतः सदुत्पत्तिः । यदप्याहु-
र्मृद्बुद्धिघटबुद्धेर्निमित्तमिति मृद्बुद्धिर्घटबुद्धेः कारणमुच्यते न तु परमार्थत
एव मृद्घटो वाऽस्तीति तदपि मृद्बुद्धिर्विद्यमाना विद्यमानाया एव घटबुद्धेः कार-
णमिति नासतः सदुत्पत्तिः । मृद्घटबुद्धयोर्निमित्तनैमित्तिकतयाऽऽनन्तर्यमात्रं न
तु कार्यकारणत्वमिति चेत् । न । बुद्धीनां नैरन्तर्यं गम्यमाने वैनाशिकानां
बहिर्दृष्टान्ताभावात् । अतः कुतस्तु खलु सोम्यैवं स्यादिति होषाच कथं केन
प्रकारेणासतः सज्जायेतेति । असतः सदुत्पत्तौ न कश्चिदपि दृष्टान्तप्रकारोऽ-
स्तीत्यभिप्रायः । एवमसद्वादपक्षमुन्मथ्योपसंहरति सत्त्वेनैव सोम्येदमग्र आसी-
दिति स्वपक्षसिद्धिम् ।

घटस्याप्यभावादेवोत्पत्तेरिष्टत्वादृष्टान्तासंप्रतिपत्तिरित्याशङ्क्याऽऽह—यदीति । किंच
यद्यस्योपादानं दृष्टं तच्छब्दप्रत्ययौ तत्रानुवर्तते यथा तथाऽभावश्चेद्वदादेरुपादानं तच्छ-
ब्दप्रत्ययौ तत्रानुवृत्ते स्यातां न चानुवर्तते तस्मादसतः सदुत्पत्तिरयुक्त्याह—अभा-
वेति । भावस्य सतो मृत्पिण्डस्य घटादिकारणत्वमन्वयव्यतिरेकाभ्यामुक्तं तत्रान्व-
यव्यतिरेकयोरन्यथासिद्धिमुद्भावयति—यदपीति । तस्मिन्नपि पक्षे न मत्पक्षक्षति-

रित्युत्तरमाह—तदपीति । यदुक्तं सद्रूपाया बुद्धेः सद्रूपां बुद्धिं प्रति कारणत्वमिति तदसिद्धमिति शङ्कते—मृद्वद्यदुद्धयेरिति । सत्त्वसिद्धौ हि पूर्वभावित्वं कारणत्वं कार्यत्वं चोत्तरभावित्वं युक्तं बुद्धीनां चासत्त्वादानन्तर्यमात्रेण व्यवहियते निमित्तनैमित्तिकत्वमित्यर्थः । अस्तीनामपि बुद्धीनामानन्तर्येण निमित्तनैमित्तिकत्वमित्येतन्न शक्यं संभावयितुं दृष्टान्ताभावादित्युत्तरमाह—न बुद्धीनामिति । कुतस्तु खल्वित्यादिवाक्यं व्याख्यातमुपसंहरति—अन इति । पूर्वमसतः सदुत्पत्तौ दृष्टान्ताभाव उक्त इदानीमन्यदुपसंहृतमिति शङ्कां वारयति—असत् इति । स्वपक्षसिद्धिमुपसंहरतीति संबन्धः ।

ननु सद्वादिनोऽपि सतः सदुत्पद्यत इति नैव दृष्टान्तोऽस्ति । घटादघटान्तरोत्पत्त्यदर्शनात् । सत्यमेवं न सतः सदन्तरमुत्पद्यते किं तर्हि सदेव संस्थानान्तरेणावतिष्ठते । यथा सर्पः कुण्डली भवति । यथा च मृच्चूर्गपिण्डघटकपालादिप्रभेदैः । यद्येवं सदेव सर्वप्रकारावस्थं कथं प्रागुत्पत्तेरिदमासीदित्युच्यते । ननु न श्रुतं त्वया सदेवेत्यवधारणमिदंशब्दवाच्यस्य कार्यस्य । प्राप्तं तर्हि प्रागुत्पत्तेरसदेवाऽऽसीन्नेदंशब्दवाच्यमिदानीमिदं जातमिति । न । सत एवेदंशब्दबुद्धिविषयतयाऽवस्थानाद्यथा मृदेव पिण्डघटादिशब्दबुद्धिविषयत्वेनावतिष्ठते तद्वत् ।

सिद्धान्तेऽपि दृष्टान्तासिद्धिस्तुल्येति शङ्कते—नन्विति । यद्यपि मृदो घटोत्पत्तिर्दृष्टा तथाऽपि न मृदो मृदन्तरं घटद्वघटान्तरमुत्पद्यमानमुपलभ्यते तस्मान्न सतः सदन्तरोत्पत्तिरित्यर्थः । किं सदन्तरस्य सतः सकाशादुत्पत्तिरेव वार्यते किंवा कारणत्वं सतो निराक्रियते तत्राऽऽद्यमङ्गी करोति—सत्यमिति । द्वितीयं निराकरोति—किं तर्हीति । तत्रापि दृष्टान्तभावमाशङ्क्याऽऽह—यथेति । कुण्डलीभावे कार्यत्वप्रसिद्धिर्नास्तीत्याशङ्क्योदाहरणान्तरमाह—यथा चेति । प्रभेदैरवतिष्ठत इति संबन्धः । सत एव सर्वप्रकारेणावस्थाने प्राक्कालिकं कार्यस्य सत्त्ववचनमयुक्तं तस्य सर्वदा सत्त्वाविशेषादिति शङ्कते—यद्येवमिति । प्रागवस्थं हि कारणं सन्मात्रत्वं च कार्यस्यवधार्यते तथाच कारणस्यैव सतस्तेन तेनाऽऽकारेणावस्थानमित्यङ्गीकारेऽपि कार्यस्य प्राक्कालिकं सत्त्ववधारणमविरुद्धमित्युत्तरमाह—नन्विति । कार्यस्य कारणमात्रत्वं चेदवधृतं तर्हि कारणमेवाऽऽसीन्न कार्यं तदसदेवेदानीं जातमित्यसत्कार्यवादिमतमायातमिति शङ्कते—प्राप्तमिति । कारणस्यैव कार्यरूपेणावस्थानान्नासत्कार्यवादापत्तिरिति दृष्टान्तेन परिहरति—नेत्यादिना ।

ननु यथा मृद्वस्त्वेवं पिण्डघटाद्यपि तद्वत्सदबुद्धेरन्यबुद्धिविषयत्वात्कार्यस्य

सतोऽन्यद्वस्त्वन्तरं स्यात्कार्यजातं यथाऽश्वाद्गौः । न । पिण्डघटादीनामितरेतरव्यभिचारेऽपि मृत्त्वाव्यभिचारात् । यद्यपि घटः पिण्डं व्यभिचरति पिण्डश्च घटं तथाऽपि पिण्डघटौ मृत्त्वं न व्यभिचरतस्तस्मान्मृत्मात्रं पिण्डघटौ । व्यभिचरति त्वत्वं गौरश्वो वा गाम् । तस्मान्मृदादि संस्थानमात्रं घटादयः । एवं सत्संस्थानमात्रमिदं सर्वमिति युक्तं प्रागुक्तैः सदेवेति । वाचारम्भणमात्रत्वाद्विकारसंस्थानमात्रस्य ।

विमतमुपादानाद्विद्यते तद्विलक्षणबुद्धिविषयत्वाच्चथाऽश्वबुद्धिविलक्षणविषयो महिषस्ततो भिद्यते । तथाच कथं सत एवेदंधीविषयानिर्वाच्यावस्थाङ्गीकारेणासत्कार्यवादापत्तिसमाधिरिति चोदयति—नन्विति । विलक्षणबुद्धिविषयत्वस्य भेदमात्रसाधकत्वे सिद्धसाधनं तत्त्विकभेदसाधकत्वे दृष्टान्तासिद्धिरित्यभिप्रेत्याऽऽह—नेति । किंच कार्यस्य व्यभिचारित्वेन रज्जुसर्पादिवन्मिथ्यात्वानुमानादनिर्वाच्यसंस्थानादेव कार्यबुद्ध्यलम्बनत्वं सतोऽङ्गीकर्तव्यमित्याह—पिण्डेति । तदेव स्फुटयति—यद्यपीति । मृत्त्वमन्तरेण पिण्डघटयोः स्वरूपाभावादिति तच्छब्दार्थः । अत्र व्यभिचारे मृत्त्वमित्यादिदृष्टान्तः । अव्यभिचारफलमाह—तस्मादिति । दृष्टान्तगतमर्थं दौर्ष्टान्तिके समर्थयति—एवमिति । पृथगेव प्रथमानस्य कार्यस्य कथं सन्मात्रत्वमित्याशङ्क्याऽऽह—वाचारम्भणेति ।

ननु निरवयवं सन्निष्कलं निष्क्रियं शान्तं निरवयवं निरञ्जनं दिव्यो ह्यमूर्तः पुरुषः सत्त्वाद्याभ्यन्तरो ह्यज इत्यादिश्रुतिभ्यो निरवयवस्य सतः कथं विकारसंस्थानमुपपद्यते । नैष दोषः । रज्ज्वाद्यवयवभ्यः सर्पादिसंस्थानवद्बुद्धिपरिकल्पितेभ्यः सदवयवभ्यो विकारसंस्थानोपपत्तेः । वाचाऽऽरम्भणं विकारो नामधेयं मृत्तिकेत्येव सत्यमेवं सदेव सत्यमिति श्रुतेः । एकमेवाद्वितीयं परमार्थत इदंबुद्धिकालेऽपि ॥ २ ॥

कार्यमिथ्यात्वं स्फुटीकर्तुं चोदयति—नन्विति । यथा खल्वज्ञातेभ्यो रज्ज्वाद्यवयवभ्यः सर्पादिसंस्थानमनिर्वाच्यमिष्टं तथा श्रुतिजनितजगत्कारणबुद्ध्यनुपपत्त्या कल्पितेभ्यः सतो मायोपाधिकस्यावयवभ्यो विकारसंस्थानमुपपद्यते तस्मादयं द्वैतप्रपञ्चो ब्रह्मविवर्तः संभवतीति परिहरति—नैष दोष इति । ब्रह्मविवर्तो जगदित्यत्र श्रुतिमनुकूलयति—वाचाऽऽरम्भणमिति । प्रपञ्चमिथ्यात्वे फलितमुसंहरति—एकमेवेति ॥ २ ॥

तदैक्षत बहु स्यां प्रजायेयेति तत्तेजोऽमृजत

तच्चेज ऐक्षत बहु स्यां प्रजायेयेति तदपोऽसृजत ।
तस्माद्यत्र क्वचं शोचति स्वेदते वा पुरुषस्तेजस एव
तदध्यापो जायन्ते ॥ ३ ॥

तत्सदैक्षतेषां दर्शनं कृतवत् । अतश्च न प्रधानं साख्यपरिकल्पितं जगत्का-
रणम् । प्रधानस्याचेतनत्वाभ्युपगमात् । इदं तु सचेतनमीक्षितृत्वात् । तत्कथ-
मैक्षतेत्याह—बहु प्रभूतं स्यां भवेयं प्रजायेय प्रकर्षेणोत्पद्येय । यथा मृदघटा-
द्याकारेण यथा वा रज्ज्वादि सर्पाद्याकारेण बुद्धिपरिकल्पितेन । असदेव तर्हि
सर्वं यदृष्टव्यं रज्जुरिव सर्पाद्याकारेण । न । सत एव द्वैतभेदेनान्यथागृह्यमाण-
त्वान्नासत्त्वं कस्यचित्कचिदिति ब्रूमः । यथा सतोऽन्यद्वस्त्वन्तरं परिकल्प्य पुनस्त-
स्यैव प्रागुत्पत्तेः प्रध्वंसाच्चोर्ध्वमसत्त्वं ब्रुवते तार्किका न तथाऽस्माभिः कदाचि-
त्कचिदपि सतोऽन्यदभिधानमभिधेयं वा वस्तु परिकल्प्यते । सदेव तु सर्वमभि-
धानमभिधीयते च यदन्यबुद्ध्या । यथा रज्जुरेव सर्पबुद्ध्या सर्प इत्यभिधी-
यते यथा वा पिण्डघटादि मृदोऽन्यबुद्ध्या पिण्डघटादिशब्देनाभिधीयते लोके
रज्जुविवेकदर्शिनां तु सर्पाभिधानबुद्धी निवर्तते यथा च मृद्विवेकदर्शिनां घटादि-
शब्दबुद्धी तद्वत्सद्विवेकदर्शिनामन्यविकारशब्दबुद्धी निवर्तते । यतो वाचो निव-
र्तन्ते । अप्राप्य मनसा सहेति । अनिरुक्तेऽनिलयन इत्यादिश्रुतिभ्यः ।

अ द्वितीयत्वसमर्थनार्थमुत्तरवाक्यमुत्थाप्य व्याचष्टे—तत्सदिति । सच्छब्दवाच्यं जग-
त्कारणं प्रधानमिति केचित्तदप्येतेन निरस्तमित्याह—अतश्चेति । ईक्षापूर्वकारित्वादिति
यावत् । अचेतनत्वाभ्युपगमान्न तस्दैक्षापूर्वकं स्रष्टृत्वमिति शेषः । परिणामविवर्तवादावा-
श्रित्योदाहरणद्वयम् । बहु स्यामित्यादिश्रुतितात्पर्यं वक्तुं निरस्तमेव चोद्यमुद्भावयति—असदे-
वेति । बहु स्यां प्रजायेयेत्यनेनेदितुरेव कार्याकारापत्तिवचनेन वैशेषिकादिमतमेतन्निरस्त-
मिति श्रुतितात्पर्यं दर्शयन्नुत्तरमाह—नेत्यादिना । तदेव प्रपञ्चयति—यथेत्यादिना ।
प्रतिज्ञातमर्थं मतद्वयानुसारेण दृष्टान्ताभ्यां स्पष्टयति—यथा रज्जुरिति । अज्ञानान्वय-
व्यतिरेकस्यां रज्जुसर्पद्वैतज्ञानमयत्वं च द्वैताभिनिवेशस्य सन्मात्राविवेके सत्येवोत्पत्तेर्वि-
चारेण तद्विवेके चानुत्पत्तेर्द्वैतगोप्यज्ञानमयमेव तस्य तु तत्त्वं सन्मात्रमधिष्ठानं वाङ्मनसातीत-
मित्यर्थः । तस्य वाङ्मनसातीतत्वे प्रमाणमाह—यत इति । अन्यदेव तद्विदितादित्यादि
वाक्यमादिपदार्थः ।

एवमीक्षित्वा तत्तेजोऽसृजतः तेजः सृष्टवत् । ननु तस्माद्वा एतस्मादात्मन
आकाशः संभूत इति श्रुत्यन्तर आकाशाद्वायुरतस्तृतीयं तेजः श्रुतमिह कथं
प्राथम्येन तस्मादेव तेजः सृज्यते तत एव चाऽऽकाशमिति विरुद्धम् । नैष
दोषः । आकाशवायुसर्गान्तरं तत्सत्तेजोऽसृजतेतिकल्पनोपपत्तेः । अथ वाऽवि-
वक्षित इह सृष्टिक्रमः सत्कार्यमिदं सर्वमतः रुदेकमेवाद्वितीयमित्येतद्विवक्षितम् ।
मृदादिदृष्टान्तात् । अथवा त्रिवृत्करणस्य विवक्षितत्वात्तेजोवन्नानामैव सृष्टिमा-
चष्टे । तेज इति प्रसिद्धं लोके दग्धं पक्व प्रकाशकं रोहितं चेति । तत्सत्सृष्टं तेज
ऐक्षत तेजोरूपसंस्थितं सदैक्षतेत्यर्थः । बहु स्यां प्रजायेयेति पूर्ववत् । तदपोऽसृ-
जत । आपो द्रवाः स्निग्धाः स्यन्दिन्यः शुक्लाश्चेति प्रसिद्धा लोके । यस्मात्तेजसः
कार्यभूता आपस्तस्माद्यत्र क्वचं देशे काले वा शोचति संतप्यते स्वेदते प्रस्वि-
द्यते वा पुरुषस्तेजस एव तत्तदाऽऽपोऽधि जायन्ते ॥ ३ ॥

तैत्तिरीयकश्रुतिविरोधमाशङ्कते—नन्विति । तथाऽपि कथं विरोधधीरित्याशङ्क्याऽऽह—
इति विरुद्धमिति । अस्यां श्रुतौ सतः सकाशादेव प्राथम्येन तेजः सृज्यमानमुच्यते
श्रुत्यन्तरे तु तस्मादेव सतः सकाशादाकाशं प्राथम्येन सृष्टमित्युपदिष्टं तथा च कथमिदं
मिथो विरुद्धं सिध्यतीत्यर्थः । तैत्तिरीयकश्रुत्यनुसारेण च्छान्दोग्यश्रुतेर्व्याख्यानसंभवाच्च विरो-
धोऽस्तीति परिहरति—नैष दोष इति । सृष्टिक्रमस्य विवक्षितत्वमङ्गीकृत्योक्तं तदेक-
नस्यद्वितीयत्वं तु सतो विवक्षितमिति पक्षान्तरमाश्रित्याऽऽह—अथ वेति । तत्र गमकं
दर्शयति—मृदादीति । मृदादिकार्यं घटादि तदव्यतिरेकेण नास्ति मृदाद्येव तु सत्यमिति-
दृष्टान्तेपादान् ब्रह्मणः सतस्तेजोवन्नादिकार्यं तदतिरेकेण नास्ति सन्मात्रमेव सत्यमिति
दार्ष्टान्तिकेऽपि विवक्षितं प्रतिभातीत्यर्थः । तत्तेजोऽसृजतेत्यादिश्रुतेस्तात्पर्यान्तरमाह—
अथवा त्रिवृत्करणस्येति । तासां त्रिवृतं त्रिवृतमेकैकां करवाणीत्यादौ त्रिवृत्करण-
स्येष्टत्वात्त्रयाणामेव भूतानामिह सृष्टिरुच्यते । न चैवं पञ्चीकरणमविवक्षितमिति वाच्यं
भूतत्रयसृष्टिश्रुतौ श्रुत्यन्तरसिद्धाकाशादिसृष्टेरुपलक्षणवत्त्रिवृत्करणश्रुत्या पञ्चीकरणोपलक्ष-
णात् । तथाच श्रुत्यन्तरसिद्धयोराकाशवायोस्तेजःप्रभृतिष्वन्तर्भावमभिप्रेत्य लघूपम्येन सर्वस्य
सन्मात्रत्वं मन्तव्यमिति मन्वाना श्रुतिस्त्रिवृत्करणमेवाऽऽचक्षाणां तदनुरोधेन त्रयाणामेव
सृष्टिमाहेत्यर्थः । तेजसोऽचेतनस्य कथमीक्षितृत्वमित्याशङ्क्य वाक्यार्थमाह—तेजोरूपेति ॥
अपां तेजःकार्यत्वे लोकानुभवमनुकूलयति—यस्मादिति ॥ ३ ॥

ता आप ऐक्षन्त बह्वयः स्याम प्रजायेमहीति
ता अन्नमसृजन्त तस्माद्यत्र क च वर्षति
तदेव भूयिष्ठमन्नं भवत्यद्भ्य एव तदध्यन्नाद्यं
जायते ॥ ४ ॥

इति षष्ठाध्यायस्य द्वितीयः खण्डः ॥ २ ॥

ता आप ऐक्षन्त पूर्ववदेवावाकारसंस्थितं सदैक्षतेत्यर्थः । बह्वयः प्रभूताः
स्याम भवेम प्रजायेमस्तत्पद्मेमहीति । ता अन्नमसृजन्त पृथिवीलक्षणम् । पार्थिवं
ह्यन्नं यस्मादकार्यमन्नं तस्माद्यत्र क च वर्षति देशे तत्तत्रैव भूयिष्ठं प्रभूतमन्नं
भवति । अतोऽद्भ्य एव तदन्नाद्यमधिजायते । ता अन्नमसृजन्तेति पृथिव्युक्ता
पूर्वमिह तु दृष्टान्तेऽन्नं च तदाद्यं चेति विशेषणाद्ब्रीहियवौ उच्यन्ते । अन्नं च
गुरु स्थिरं धारणं कृष्णं च रूपतः प्रसिद्धम् । ननु तेजःप्रभृतिष्वीक्षणं न गम्यते
हिंसादिप्रतिषेधाभावाच्चासादिकार्यानुपलम्भाच्च तत्र कथं तत्तेज ऐक्षतेत्यादि ।
नैष दोषः । ईक्षितृकारणपरिणामत्वाच्चेजःप्रभृतीनां सत एवेक्षितुर्नियतक्रमावि-
शिष्टकार्योत्पादकत्वाच्च तेजःप्रभृतीक्षत इवेक्षत इत्युच्यते भूतम् ।

पृथिव्यामन्नशब्दप्रयोगे हेतुमाह—पार्थिवं हीति । अपां कार्यमन्नमित्यत्रापि लोक-
प्रसिद्धिं दर्शयति—यस्मादिति । ता अन्नमसृजन्तेत्यत्र द्वयोऽन्नमृष्टिरुपदिष्टा दृष्टान्तेऽपि
ताभ्यस्तत्सृष्टिरुपदिश्यते तथा च पौनरुक्त्यमित्याशङ्क्यार्थविशेषं दर्शयति—अन्नमिति ।
तत्तेज ऐक्षतेत्यादौ यथाश्रुतमर्थं गृहीत्वा चोदयति—नन्विति । प्राणिषु हिंसाप्रतिषेधव-
दनुग्रहविधानवच्च तेजःप्रभृतिषु तदभावाच्चेष्टीक्षणकार्थदृष्टिवदेते तद्दृष्ट्यभावाच्च नैतेष्टी-
क्षणं प्रामाणिकं तथा च प्रकृतं प्रमत्तगीतमित्यर्थः । तेषां गौणमीक्षितृत्वमुपेत्य परिहरति—
नैष दोष इति ।

ननु सतोऽप्युपचरितमेवेक्षितृत्वम् । न । सदीक्षणस्य केवलशब्दगम्यत्वान्न
शक्यमुपचरितं कल्पयितुम् । तेजःप्रभृतीनां त्वनुमीर्यते मुख्यैक्षणाभाव इति
युक्तमुपचरितं कल्पयितुम् । ननु सतोऽपि मृद्वत्कारणत्वादचेतनत्वं शक्यम्-

१ घ. च. ड. 'विष्ठम' । २ क. ग. ट. 'ष्ठं बहुतरम' । ३ क. ग. ट. 'यत इति ।
ता' । ४ ठ. ड. 'षणेन ब्रीहि' । ५ ख. ड. ज. ड. ण. 'वा वा उ' । घ. च. ठ. ड. 'वाद्युच्यते ।
अ' । ६ क. ग. ट. 'रं च धा' । ७ ग. घ. च. ट. ठ. 'वेक्षित्तित्यु' । ८ म. ड. ड. ड. ड.
'यत ईक्ष' ।

नुमातुम् । अतः प्रधानस्थैवाचेतनस्य सतश्चेतनार्थत्वान्नियतकालक्रमविशिष्ट-
कार्योत्पादकत्वाच्चैक्षतेवैक्षतेति शक्यमनुमातुमुपचरितमेवेक्षणम् । दृष्टश्च लोकेऽचे-
तने चेतनवदुपचारः । यथा कूलं पिपतिपतीति तद्वत्सतोऽपि स्यात् । न ।
तत्सत्यं स आत्मेति तस्मिन्नात्मोपदेशात् । आत्मोपदेशोऽप्युपचरित इति
चेद्यथा ममाऽऽत्मा भद्रसेन इति सर्वार्थकारिण्यनात्मन्यात्मोपचारस्तद्वत् । न ।
सदस्मीति सत्सत्याभिसंधस्य तस्य तावदेव चिरमिति मोक्षोपदेशात् ।

सतोऽपि गौणमीक्षणमुपचारप्राये पाठादिति शङ्कते—नन्विति । संनिधेः शब्दस्य
बलीयस्त्वमुपेत्य परिहरति—न सदीक्षणस्येति । तुल्यं तेजःप्रभृतिष्वपि शब्दगम्य-
त्वमीक्षणस्येति चेन्नेत्याह—तेजःप्रभृतीनां त्विति । विमतमीक्षितं न भवत्यचेतनत्वा-
त्कुम्भवदित्यनुमानात्तेजोमुख्ये जगतीक्षणासंभवात्तत्र श्रुतं तदौपचारिकमुचितमित्यर्थः ।
सौख्योऽनुमानावष्टम्भेन शङ्कते—नन्विति । अचेतनस्य कथमीक्षणमित्याशङ्क्याऽऽह—
अत इति । अनुमातुं बलवयितुमिति यावत् । कथमचेतने चेतनवदुपचारस्तत्राऽऽह—
दृष्टश्चेति । आत्मशब्दावष्टम्भेन परिहरति—नेत्यादिना । आत्मोपदेशोऽपि प्रधाने
गौणो भविष्यतीति शङ्कते—आत्मोपदेशोऽपीति । तामेव शङ्कां दृष्टान्तद्वारा विवृ-
णोति—यथेति । इदं परिहरन्नस्मिन्नात्मोपदेशो गौणो न भवति तन्निष्ठस्य मोक्षोपदेशा-
दित्युत्तरमाह—नेत्यादिना ।

सोऽप्युपचार इति चेत् । प्रधानात्माभिसंधस्य मोक्षसामीप्यं वर्तत इति
मोक्षोपदेशोऽप्युपचरित एव । यथा लोके ग्रामं गन्तुं प्रस्थितः प्राप्तवानहं ग्राम-
मिति ब्रूयात्त्वरापेक्षया तद्वत् । न । येन विज्ञातेनाविज्ञातं विज्ञातं भवतीत्युप-
क्रमात् । सत्येकस्मिन्विज्ञाते सर्वं विज्ञातं भवति तदन्यत्वात्सर्वस्याद्वितीयव-
चनाच्च । न चान्यद्विज्ञातव्यमवशिष्टं श्रावितं श्रुत्याऽनुमेयं वा लिङ्गतोऽस्ति
येन मोक्षोपदेश उपचरितः स्यात् । सर्वस्य च प्रपाठकार्यस्योपचरितत्वपरिक-
ल्पनायां वृथा श्रमः परिकल्पयितुः स्यात्पुरुषार्थसाधनविज्ञानस्य तर्केणैवाधि-
गतत्वात्तस्य । तस्माद्देवप्रामाण्यान्न श्रुतार्थपरित्यागः । अतश्चेतनावत्कारणं
जगत इति सिद्धम् ॥ ४ ॥

इति षष्ठाध्यायस्य द्वितीयः खण्डः ॥ २ ॥

१ ख. अ. ड. ढ.ण. °त्वाच्चेक्षत इवेक्षत इति । २ ड. °ति तत्स° । ड. ढ. °ति सत्या° ।
३ क. ड. °त् । मोक्षोऽप्यु° । ४ क. ग. ट. ढ. °त्वाच्च सर्व । ५ ग. घ. च. ट. ठ. °कल्पितः
स्या° ।

मोक्षोपदेशोऽध्युपधरितो भविष्यतीति शङ्कते—सोऽपीति । शङ्कामेव विवृणोति—
प्रधानात्मेति । एकविज्ञानेन सर्वविज्ञानोपदेशमाश्रित्य परिहरति—न येनेति । उक्तमेव
विवृणोति—सत्येकस्मिन्निति । सतोऽन्यस्य ज्ञातव्यस्याप्रामाणिकत्वाच्च सतो ज्ञाने सर्व-
ज्ञानोपदेशो युक्तिमानित्याह—न चेति । संप्रति हि प्रधानज्ञाने तद्विकारस्य तदभिन्नस्य
ज्ञानं तस्य च पुरुषार्थत्वात्तज्ज्ञाने पुरुषाणामपि ज्ञानमुपचर्यते तस्मादेकविज्ञानेन सर्वविज्ञानो-
पदेशान्न मोक्षोपदेशमुख्यत्वसिद्धिरित्याशङ्क्याऽऽह—सर्वस्य चेति । कथमुपनिषदास्मो-
वृथेत्युच्यते पुमर्थसाधनज्ञानार्थत्वादित्याशङ्क्याऽऽह—पुरुषार्थेति । तस्यानुमानत्रादिनाः
सांख्यस्य मते मुक्तिहेतोर्ज्ञानस्य जडजडयोरैक्यानुपपत्तिरित्यादिना तर्कणैव सिद्धत्वादुपनि-
षदारम्भो वृथैवेत्यर्थः । श्रुतेर्मुख्यार्थत्वे बाधकाभावात्तत्परित्यागायोगादीक्षत्यधिकरणन्यायेन
प्रधानवादासिद्धिरिति परमतनिरसनमुपसंहरति—तस्मादिति । प्रधानवादासंभवे परिशे-
षायातं स्वमतं निगमयति—अत इति ॥ ४ ॥

इति षष्ठाध्यायस्य द्वितीयः खण्डः ॥ २ ॥

(अथ षष्ठाध्यायस्य तृतीयः खण्डः ।)

तेषां खल्वेषां भूतानां त्रीण्येव बीजानि भवन्त्या-
ण्डजं जीवजमुद्भिज्जमिति ॥ १ ॥

तेषां जीवाविष्टानां खल्वेषां पक्ष्यादीनां भूतानामेषामिति प्रत्यक्षनिर्देशान्न तु
तेजःप्रभृतीनां तेषां त्रिवृत्करणस्य वक्ष्यमाणत्वादसति त्रिवृत्करणे प्रत्यक्षनिर्देशा-
नुपपत्तिः । देवताशब्दप्रयोगाच्च तेजःप्रभृतिष्विमारितस्यो देवता इति । तस्मात्तेषां
भूतानां पक्षिपशुस्थावरादीनां त्रीण्येव नातिरिक्तानि बीजानि कारणानि भव-
न्ति । कानि तानीत्युच्यन्ते । आण्डजमण्डज्जातमण्डजमण्डजमेवाऽऽण्डजं पक्ष्यादि ।
पक्षिसर्पादिभ्यो हि पक्षिसर्पादयो जायमाना दृश्यन्ते । तेन पक्षी पक्षिणां बीजं
सर्पः सर्पाणां तथाऽन्यदप्यण्डज्जातं तज्जातीयानां बीजमित्यर्थः ।

महाभूतानामचेतनानां ब्रह्मकार्यतोक्ता संप्रति जीवाविष्टानां भौतिकानामपि परम्परया
ब्रह्मकार्यतैवेति वक्तुं तान्यनुवदति—तेषामिति । पूर्वाध्याये येषां गत्यागती दर्शिते

१ ख. छ. त्र. ण. 'देशवशा' । २ ख. छ. त्र. 'देशान्मुख्य' । ३ ख. त्र. ण. 'पक्षे' ।
दे' । ४ घ. च. उ. ड. 'तान्युच्य' । ५ क. 'णां बीजं त' ।

तृतीयं च स्थानमुक्तं तानि तच्छब्देन परामृश्यन्ते । तेषां प्रसिद्धत्वद्योतनार्थं खल्वित्युक्तम् । भूतानां त्रीण्येव बीजानि भवन्तीत्युत्तरत्र संबन्धः । भूतशब्दस्य तेजःप्रभृतिषु रूढत्वात्तेषामिह ग्रहणं किं न स्यादित्याशङ्क्यऽऽह—एषामिति । भूतानां प्रत्यक्षत्वमेषामिति निर्दिश्यते । संभवति च पक्ष्यादीनां प्रत्यक्षतेति तान्नेवात्र भूतानि विवक्षितानि न तु तेजःप्रभृतीनि तेषां प्रत्यक्षत्वायोगादित्यर्थः । तेजःप्रभृतीनां प्रत्यक्षत्वायोगादेषामिति निर्देशानुपपत्तिं समर्थयते—तेषामिति । तेषां प्रत्यक्षतया निर्देशसंभवे हेत्वन्तरमाह—देवताशब्देति । देवतानां परोक्षत्वप्रसिद्धरेतेषु च देवतापदप्रयोगान्नैतेषां प्रत्यक्षत्वोपपत्तिरित्यर्थः । तस्मान्महाभूतानामत्र भूतशब्देनोपादानायोगादित्यर्थः । आण्डजं पक्ष्यादीत्येतत्प्रत्यक्षेणोपपादयति—पक्षिसर्पादिभ्यो हीति । अन्यदपीति गोधाद्युच्यते ।

नन्वण्डाज्जातमण्डजमुच्यतेऽतोऽण्डमेव बीजमिति युक्तं कथमण्डजं बीजमुच्यते । सत्यमेवं स्याद्यदि त्वदिच्छातन्त्रा श्रुतिः स्यात्स्वतन्त्रा तु श्रुतिर्यत आहाऽऽण्डजाद्येव बीजं नाण्डादीति । दृश्यते चाण्डजाद्यभावे तज्जातीयसंतत्यभावो नाण्डाद्यभावे । अतोऽण्डजादीन्येव बीजान्दण्डजादीनाम् । तथा जीवाज्जातं जीवजं जरायुजमित्येतत्पुरुषपञ्चादि । उद्भिज्जमुद्भिन्नत्तीत्युद्भित्स्थावरं ततो जातमुद्भिज्जं धाना वोद्भिज्जतो जायत इत्युद्भिज्जं स्थावरबीजं स्थावराणां बीजमित्यर्थः । स्वेदजसंशोकजयोऽण्डजोद्भिज्जयोरेव यथासंभवमन्तर्भावः । एवं ह्यधारणं त्रीण्येव बीजानीत्युपपन्नं भवति ॥ १ ॥

अण्डाज्जातमिति व्युत्पत्त्यनुसारेण ण्डमेव बीजं न त्वण्डजमिति शङ्कते-नन्विति । पौरुषेयी व्युत्पत्तिः श्रुत्या बाध्यते परिहरति—सत्यमित्यादिना । न केवलं श्रुतेरेषा व्यवस्था किंतूपपत्तेश्चेत्याह—दृश्यते चेति । सत्येवाण्डजादौ तज्जातीयमण्डजादि संतत्या जायते तदभावे तदभाव इत्यन्वयव्यतिरेकाभ्यामण्डजाद्येवाण्डजजातिकारणम् । यद्यप्यण्डाद्यभावे नाण्डजादि जायते तथाऽप्यण्डादिभावेऽण्डजाद्यभावेऽपि तद्वत्तीति नाश्वयः । तस्मादण्डजादीनामण्डजान्येव बीजानि नाण्डादीनीत्यर्थः । धानाशब्दो बीजविषयः । ननु स्वेदजं संशोकजमिति बीजद्वयमवशिष्यते तत्किमिति न व्युत्पाद्यते तत्राऽऽह—स्वेदजेति । स्वेदजमुद्भिद्य जायमानं दंशमशकादि तदुद्भिज्जेऽन्तर्भवति । संशोकादौ षण्पाज्जायमानं यूकादि तदण्डजेऽन्तर्भवति । यद्वा स्वेदजं यूकादि तदण्डजेऽन्तर्भूतं संशोकादौ षण्पाज्जमिमुद्भिद्य जातं मशकादि तस्योद्भिज्जेऽन्तर्भवः । तथा

१ ख. च. ज. ण. 'नि न' । २ व. ड. च. ठ. ड. ढ. 'जमित्युच्य' । ३ क. ग. ड. 'न्त्रा श्रु' । ४ क. ग. ट. 'दोराण्ड' । ५ क. ख. ग. छ. ज. ट. ण. 'नाण्डादि' । ६ क. ख. ज. ण. 'दमु' ।

च न तयोरस्ति पृथग्व्युत्पादनापेक्षेत्यर्थः । स्वेदजादेरण्डजादावन्तर्भावस्य प्रापकमाह—
एवमिति ॥ १ ॥

सेयं देवतैक्षत हन्ताहमिमास्तिस्त्रो देवता
अनेन जीवेनाऽऽत्मनाऽनुप्रविश्य नामरूपे
व्याकरवाणीति ॥ २ ॥

सेयं प्रकृता सदाख्या तेजोवन्नयोनिर्देवतोक्तैक्षतेक्षितवती यथापूर्वं बहु स्या-
मिति । तदेव बहुभवनं प्रयोजनं नाद्यापि निर्वृत्तमित्यत ईक्षां पुनः कृतवती बहुभ-
वनमेव प्रयोजनमुररीकृत्य । कथम् । हन्तेदानीमहमिमा यथोक्तास्तेजआद्यास्तिस्त्रो
देवता अनेन जीवेनेति स्वबुद्धिस्थं पूर्वसृष्ट्यनुभूतप्राणधारणमात्मानमेव स्मर-
न्त्याहानेन जीवेनाऽऽत्मनेति । प्राणधारणकर्त्रात्मनेति वचनात्स्वात्मनोऽव्य-
तिरिक्तेन चैतन्यस्वरूपतयाऽविशिष्टेनेत्येतद्वर्णयति । अनुप्रविश्य तेजोवन्न-
भूतमात्रासंसर्गेण लब्धविशेषविज्ञाना सती नाम च रूपं च नामरूपे व्याकर-
वाणि विस्पष्टमाकरवाण्यसौनामाऽयमिदंरूप इति व्याकुर्यामित्यर्थः ।

जीवाविष्टानां भूतानां सत्कार्यत्वं प्रकरणप्रामाण्यादुक्तमिदानीं जीवानां विशिष्टरूपेण
ब्रह्मकार्यत्वेऽपि न स्वरूपेण तत्कार्यत्वं ब्रह्मैवोपाधिप्रविष्टं जीवव्यवहारास्पदमित्यङ्गीकारा-
त्तथा च ब्रह्माणि विज्ञाते जीवविज्ञानं सेत्स्यति जीवानां च भोगायतनानि भौतिकानि
कार्याणि तेषां नामरूपनिर्माणं वक्तव्यमित्यभिप्रेत्योत्तरग्रन्थमादाय व्याकरोति—सेयमित्या-
दिना । यथा बहु स्यामिति पूर्वमीक्षितवती तथा किमिति पुनरैक्षत प्रयोजनाभावादित्या-
शङ्कयाऽऽह—तदेवेति । इदानीं महाभूतसृष्टेरनन्तरमिति यावत् । ब्रह्मणो मायोपा-
धिकस्य कारणत्वान्मायोपाधिवशात्पूर्वसृष्ट्यावनुभूतत्वं तत्संस्कारस्य बुद्धिस्थत्वं स्मरणं चेत्यादि
न विरुद्धमिति द्रष्टव्यम् । आत्मनेतिविशेषणस्य तात्पर्यमाह—प्राणेति । निर्विकल्प-
कचिन्मात्ररूपा देवता मायावशान्महाभूतानि सृष्ट्वा तेषु यदा प्रविष्टा तदा तदारब्धेषु
सूत्रविराट्प्रभृतिषु समष्टिव्यष्ट्यात्मसु देहेषु प्रविश्य तत्तद्देहाभिमानवती देवदत्तादिनाम्ना
रूपेण च शौक्यादिना संयोज्य पिण्डं व्याकरोतीत्याह—अनुप्रविश्येति ।

ननु न युक्तमिदमसंसारिण्याः सर्वज्ञाया देवताया बुद्धिपूर्वकमनेकशतस-
हस्रानर्थाश्रयं देहमनुप्रविश्य दुःखमनुभविष्यामीति संकल्पनमनुभवेश्च

१ क. च. ण. 'भूतं प्रा°' । २ क. ग. ट. 'रूपात्वेन ब्र°' । ३ उ. 'त्तरं ब्र°' । ४ ख. ज.
ग. 'वतादि°' ।

स्वात उये सति । सत्यमेवं न युक्तं स्याद्यदि स्वेनैवाधिकृतेन रूपेणानुप्रविशेयं
दुःखमनुभवेयमिति च संकल्पितवती न त्वेवम् । कथं तर्हि । अनेन जीवेनाऽऽ-
त्मनाऽनुप्रविश्येति वचनात् । जीवो हि नाम देवताया आभासमात्रम् ।
बुद्ध्यादिभूतमात्रासंसर्गजनित आदर्श इव प्रविष्टः पुरुषप्रतिबिम्बो जलादिष्विव
च सूर्यादीनाम् । अचिन्त्यानन्तशक्तिमत्या देवताया बुद्ध्यादिसंबन्धश्चैतन्या-
भासो देवतास्वरूपविवेकाग्रहणनिमित्तः सुखी दुःखी मूढ इत्याद्यनेकविकल्पप्र-
त्ययहेतुः । छायामात्रेण जीर्वरूपेणानुप्रविष्टत्वादेवता न दैहिकैः स्वतः सुख-
दुःखादिभिः संबध्यते । यथा पुरुषादित्यादय आदर्शोदकादिषु छायामात्रे-
ण नुप्रविष्टा आदर्शोदकादिदोषैर्न संबध्यन्ते तद्वद्देवताऽपि ।

“सूर्यो यथा सर्वलोकस्य चक्षुर्न लिप्यते चाक्षुषैर्वाद्दोषैः ।

एकस्तथा सर्वभूतान्तरात्मा न लिप्यते लोकदुःखेन बाह्यः ॥

आकाशवत्सर्वगतश्च नित्यः ” इति हि कः ठके ।

“ध्यायतीव लेलायतीह” इति च वाजसनेयके ।

देवतायाः सर्वज्ञत्वादसंसारिवास्वातन्त्र्याच्च संकल्पप्रवेशावयुक्ताविति शङ्कते—
नविति । किं साक्षादनुप्रवेशादि विरुध्यते किं वा जीवद्वाराऽपीति विकल्पाऽऽद्य-
मङ्गी करोति—सत्यमिति । साक्षादनुप्रवेशादि नास्ति चेत्तर्हि कथं तदित्याका-
ङ्क्षापूर्वकं द्वितीयं दृश्यति—कथमिति । देवताया जीवद्वारेणानुप्रवेशाद्यविरुद्धमिति
शेषः । अविरोधमेव साधयितुं जीवस्वरूपमाह—जीवो हीति । अभिमुख्येनाहमि-
त्यापरोक्षेण भासत इत्याभासः स्वतोऽपरोक्षश्चिप्रतिबिम्बस्तन्मात्रं जीवो नामेत्यर्थः ।
तस्य स्वरूपेणानादित्वेऽपि विशिष्टरूपेण सादित्वं दर्शयति—बुद्ध्यादीति ।
बुद्ध्यादिभिर्भूतमात्रादिभिश्चिदात्मनः संसर्गस्तेन जनितस्तत्तन्त्र इति यावत् । ननु
चिदात्मा कूटस्थोऽसङ्गोऽद्वितीयश्चेत्यते स कथं बुद्ध्यादिभिर्भूतमात्रादिभिश्च संसृज्यते
तत्राऽऽह—अचिन्त्येति । सत्त्वादिप्रकारैरशक्यचिन्तनीयाऽनारिर्निर्वाच्या सम्प्र-
ग्नानमन्तरेण नाशशून्या दण्डायमाना या मायाशक्तिस्तस्या विप्रयत्नेनाऽऽश्रयत्वेन
च परा देवताऽवतिष्ठते । तस्याश्च स्वनिष्ठमयशक्तिवशाद्बुद्ध्यादिभिरात्मनः संबन्धः
सिध्यतीत्यर्थः । बुद्ध्यादिसंबन्धफटमह—चैतन्येति । तदाभासो जीवशब्दवाच्यः
सिध्यतीति शेषः । बुद्ध्यादिभिरात्मनः संबन्धे मायाशक्तिरुपादानत्विद्युक्तं तत्रैव निमि-
त्तकारणमाह—देवतेति । आवरणविक्षेपशक्तिसंपन्ना हि मायाशक्तिस्ततोऽविद्येत्यदे-

१ ख. व. ड. च. अ. ठ. ड. ण. °ति सं° । २ व. ड. च. अ. ठ. ण. °व चन्द्रसू° ।
३ क. ड. °न्यायभा° । ४ ग. च. ट. ठ. ड. ड. °वसार° । ५ अ. °मित्यपरोक्षेण । ६ ख.
अ. याश° ।

शकालाद्यनवच्छिन्नदेवतास्वरूपोऽहमिति विशेषप्रग्रहणमावरणं निमित्तं कृत्वा बुद्ध्याद्यध्यासः सिध्यतीत्यर्थः । बुद्ध्याद्यध्यासस्य कार्यान्तरं दर्शयति—सुखीति । परैव तर्हि देवता संसारिणी स्यादिति चेत्सत्यमज्ञानद्वारा बुद्ध्यादिसंबन्धमनुभूय जीवत्वं प्राप्य सैव संसरतीत्याह—छायामात्रेणेति । परस्या देवतायाः स्वतः संसाराभावं दृष्टान्तेन स्पष्टयति—यथेत्यादिना । तस्याः स्वतो दुःखाद्यसंबन्धे श्रुतिं प्रमाणयति—सूर्य इति । उपाधिद्वारा तस्याः संसारित्वे च श्रुतिरस्तीत्याह—ध्यायतीति ।

ननु च्छायामात्रश्चेज्जीवो मृषैव प्राप्तस्तथा परलोकेहलोकादिं च तस्य । नैष दोषः । सदात्मना सत्यत्वाभ्युपगमात् । सर्वं च नामरूपादि सदात्मनैव सत्यं विकारजातं स्वतस्त्वनृतमेव । वाचाऽऽरम्भणं विकारो नामधेयमित्युक्तत्वात् । तथा जीवोऽपीति । यक्षानुरूपो हि बलिरिति न्यायप्रसिद्धिः । अतः सदात्मना सर्वव्यवहाराणां सर्वविकाराणां च सत्यत्वं सतोऽन्यत्वे चानृतत्वमिति न कश्चिदोपस्ताकिंकरिहानुवक्तुं शक्यः । यथेतेतरविरुद्धद्वैतवादाः स्वबुद्धिविकल्पमात्रा अतत्त्वनिष्ठा इति शक्यं वक्तुम् ॥ २ ॥

प्रतिबिम्बे छायाशब्दप्रयोगान्मिथ्यात्वमिष्टमिति मन्वानः शङ्कते—नन्विति । तन्मृषात्वमिष्टमेवेत्याशङ्क्याऽऽह—तथेति । जीवस्य मृषत्वे स्वीकृते सति तत्प्रेहलोकपरलोको तद्धेतुर्भक्षस्तद्धेतुश्चेति सर्वं मृषा स्यादित्यर्थः । विशिष्टरूपेण मिथ्यात्वेऽपि स्वरूपेण सत्यत्वजीवस्य ब्रह्मास्मीतिज्ञानान्मुक्तिः संभवतीति समाधत्ते—नैष दोष इति । यत्तु परलोकेहलोकादि मृषा स्यादिति तत्राऽऽह—सर्वं चेति । कथं तर्हि तस्य मिथ्यात्वोक्तिरित्याशङ्क्याऽऽह—स्वत इति । यथा प्रपञ्चो ब्रह्मात्मना सत्योऽपि स्वरूपेण मिथ्येत्युक्तं तथा जीवशब्दवाच्योऽपि ब्रह्मात्मना सत्यः स्वरूपेण मिथ्येति स्वीकर्तव्यमिव्याह—तथेति । अथ भोक्ता स्वरूपेणापि सत्योऽस्तु भोग्यप्रपञ्चस्यैव मिथ्यात्वमिष्यतामित्याशङ्क्याऽऽह—यक्षानुरूपो हीति । लौकिकन्यायानुसारेण भोग्यप्रपञ्चस्य मिथ्यात्वे भोक्तुरपि विभक्तस्वरूपेण तत्प्रसिद्धिरतो जीवशब्दवाच्यस्य मिथ्यात्वेऽपि तदुदपस्य सन्मात्रस्य सत्यत्वमिति व्यदस्येयर्थः । यच्च तार्किकैरुच्यते प्रपञ्चस्य मिथ्यात्वे सौगतमतानुमतिः सत्यत्वं चाद्वैतव्याहतिरिति तदप्युक्तन्यायेन निरस्तमित्याह—अत इति । अद्वैतवादे दोषाभावं वैधर्म्यदृष्टान्तेन स्पष्टयति—यथेति ॥ २ ॥

१ ग. ट. 'दि तं' । च. 'दिकं च' । २ ड. ड. ड. 'व स्वभावो यस्य चैतन्यं तस्याऽऽभासोऽपि तादृश इति वचनात्सत्यं' । ३ ग. घ. च. ट. ठ. ड. ड. 'नुपडुक्तं' । ड. 'नुशङ्कितं श' । ४ ख. घ. ड. च. ज. ठ. ड. ड. ण. 'रुद्धा द्वै' । ५ क. 'ल्पनामा' । ६ ख. छ. ज. ण. 'त्वेतं' । ७ ख. ड. झ. ण. 'सत्त्वमि' । ८ ख. छ. ज. 'त्वे वाऽद्वै' ।

तासां त्रिवृतं त्रिवृतमेकैकां करवाणीति सेयं देवते-
मास्तिस्रो देवता अनेनैव जीवेनाऽऽत्मनाऽनुप्रविश्य
नामरूपे व्याकरोत् ॥ ३ ॥

सैवं तिस्रो देवता अनुप्रविश्य स्वात्मावस्थे बीजभूते अव्याकृते नामरूपे
व्याकरवाणीतीक्ष्णत्वा तासां च तिसृणां देवतानामेकैकां त्रिवृतं त्रिवृतं करवाणि ।
एकैकस्यास्त्रिवृत्करण एकैकस्याः प्राधान्यं द्वयोर्द्वयोर्गुणभावोऽन्यथा हि रज्ज्वा
इवैकमेव त्रिवृत्करणं स्यात् । न तु तिसृणां पृथक्पृथक्त्रिवृत्करणमिति । एवं
हि तेजोवन्नानां पृथङ्नामप्रत्ययलाभः स्यात्तेज इदमिमा आपोऽन्नमिदमिति च ।
सति च पृथङ्नामप्रत्ययलाभे देवतानां सम्यग्व्यवहारस्य प्रसिद्धिः प्रयोजनं
स्यात् । एवमीक्षित्वा सेयं देवतेमास्तिस्रो देवता अनेनैव यथोक्तेनैव जीवेन
सूर्यविम्बवदन्तः प्रविश्य वैराजं पिण्डं प्रथमं देवादीनां च पिण्डाननुप्रविश्य
यथासंकल्पमेव नामरूपे व्याकरोदसौ नामाऽयमिदं रूप इति ॥ ३ ॥

व्याकरवाणीत्येतदन्तं वाक्यं व्याख्याय तदनूय तासामित्यादि व्याचष्टे—सैवमित्या-
दिना । व्याकरवाणीत्यैक्षतेति संबन्धः । कथं पुनरिदं त्रिवृत्करणमित्याशङ्क्य प्रथममे-
कैकां देवतां द्विधा द्विधा विभज्य पुनरेकैकं भागं द्विधा द्विधा कृत्वा तदितरभागयोर्निक्षिप्य
त्रिवृत्करणं विवक्षितमित्याह—एकैकस्या इति । गुणप्रधानभावानङ्गीकारे समानपारिमा-
णसूत्रत्रयनिर्मितरज्ज्वस्त्रिवृत्करणमेकमेव स्यादित्याह—अन्यथेति । एवकारार्थं दर्शयति—
न त्विति । गुणप्रधानभावेन त्रिवृत्करणमुपसंहर्तुमिति शब्दः । इतश्च गुणप्रधानभावेन
त्रिवृत्करणमेष्टव्यमित्याह—एवं हीति । पृथङ्नामप्रत्ययलाभेनापि किं स्यादित्याशङ्क्या-
ऽऽह—पृथगिति । सेयमित्यादि व्याचष्टे— एवमित्यादिना ॥ ३ ॥

तासां त्रिवृतं त्रिवृतमेकैकामकरोद्यथा तु खलु
सौम्येमास्तिस्रो देवतास्त्रिवृत्त्रिवृदेकैका भवति
तन्मे विजानीहीति ॥ ४ ॥

इति षष्ठाध्यायस्य तृतीयः खण्डः ॥ ३ ॥

१ क. ड. च. °च पृ° । २ ड. ड. °नां संध्यव° । ३ ग. घ. ड. च. ट. ठ. ड. °स्प° ।
४ ग. च. देवत दी° । ५ क. ख. ज. ठ. तु । ६ ख. ज. 'लु सौम्ये' ।

तासां च देवतानां गुणप्रधानभावेन त्रिवृतं त्रिवृतमेकैकामकरोत्कृतवती
देवता । तिष्ठतु तावदेवतादिपिण्डानां नामरूपाभ्यां व्याकृतानां तेजोवन्नमयत्वेन
त्रिधात्वं यथा तु बहिरिमाः पिण्डेभ्यस्तिष्ठो देवतास्त्रिवृत्त्रिवृदेकैका भवति तन्मे
मम निगदतो विजानीहि विस्पष्टमवधारयोदाहरणतः ॥ ४ ॥

इति षष्ठाध्यायस्य तृतीयः खण्डः ॥ ३ ॥

संक्षेपेण त्रिवृत्करणं प्रतिज्ञायोदाहरणतः स्फुटीकर्तुमारभमाणो देहे त्रिवृत्करणस्यपि
स्फुटीकर्तव्यत्वादेहातिरिक्तेषु प्रथमं तदुदाहर्तुमुपक्रमते—तिष्ठतु तावादिति ॥ ४ ॥

इति षष्ठाध्यायस्य तृतीयः खण्डः ॥ ३ ॥

(अथ षष्ठाध्यायस्य चतुर्थः खण्डः) ।

यदग्ने रोहितं रूपं तेजसस्तद्रूपं यच्छुक्लं तदपां
यः कृष्णं तदन्नस्यापागादग्नेरग्नित्वं वाचाऽऽरम्भाणं
विकारो नामधेयं त्रीणि रूपाणीत्येव सत्यम् ॥ १ ॥

यत्तद्देवतानां त्रिवृत्करणमुक्तं तस्यैवोदाहरणमुच्यते । उदाहरणं नामैकदेश-
प्रसिद्ध्याऽशेषप्रसिद्ध्यर्थमुदाहियत इति । तदेतदाह—यदग्नेस्त्रिवृत्कृतस्य रोहितं
रूपं प्रसिद्धं लोके तदत्रिवृत्कृतस्य तेजसो रूपमिति विद्धि । तथा
यच्छुक्लं रूपमग्नेरेव तदपामत्रिवृत्कृतानां यत्कृष्णं तस्यैवाग्ने रूपं
तदन्नस्य पृथिव्या अत्रिवृत्कृताया इति विद्धि । तत्रैवं सति रूपत्र-
यव्यतिरेकेणाग्निरिति यन्मन्यसे त्वं तस्याग्नेरग्नित्वमिदानीमपागादपग-
तम् । प्राग्रूपत्रयविवेकविज्ञानाद्याऽग्निबुद्धिरासीत्ते साऽग्निबुद्धिरपगताऽ-
ग्निशब्दश्चेत्यर्थः । यथा दृश्यमानरक्तोपधानसंयुक्तः स्फटिको गृह्यमाणः
पद्मरागोऽयमिति शब्दबुद्धयोः प्रयोजको भवति प्राग्रूपधानस्फटिकयो-
र्विवेकविज्ञानात्तद्विवेकविज्ञाने तु पद्मरागशब्दबुद्धी निवर्तते तद्विवेक-
विज्ञानतुरतद्वत् । ननु किमत्र बुद्धिशब्दकल्पनया क्रियते प्राग्रूप-
त्रयविवेककरणादग्नेरेवाऽऽसीत्तदग्नेरग्नित्वं रोहितादिरूपविवेककरणादपागा-

१ क. तु खलु ब° । २ क. ख. छ. ज. ण. °माणादे° । ३ घ. च. ठ. ड. तस्यैवोदा° ।
छ. तस्यैवोदा° । ४ ख. ज. ट. °तोपधिसं° । ५ घ. च. °कग्रहणा° ।

दिति युक्तं यथा तन्त्वपकर्षणे दृढाभावः । नैवं बुद्धिशब्दमात्रमेव ह्यग्नि-
र्यत आह वाचाऽऽरम्भणमग्निर्नाम विकारो नामधेयं नाममात्रमित्यर्थः । अतोऽग्नि-
बुद्धिरपि मृषैव । किं तर्हि तत्र सत्यं त्रीणि रूपाणीत्येव सत्यं नाणुमात्रमपि
रूपत्रयव्यतिरेकेण सत्यमस्तीत्यवधारणार्थः ॥ १ ॥

कथमुदाहरणतोऽवधारणमित्याशङ्क्य नन्तरवाक्यमवतारयति—यत्तदिति । उदाहरण-
शब्दं व्युत्पादयति—उदाहरणं नामेति । तत्रैव श्रुतिमवतार्य व्याचष्टे—तदेतदि-
त्यादिना । अत्रिदृक्कृतानां रूपमिति द्विद्वीति संबन्धः । तत्राग्नौ रूपत्रये पूर्वोक्तरीत्या
पृथक्कृते सतीति यावत् । इदानीं विवेकदशायामित्यर्थः । अक्षरार्थमुक्त्वा वाक्यतात्पर्यार्थ-
मह—प्रागिति । रूपत्रयविवेकात्प्रागवस्थायामग्निशब्दबुद्धी तद्विवेकादूर्ध्वं तन्निवृत्तिरि-
त्येतमर्थं दृष्टान्तेन समर्थयते—यथेत्यादिना । अग्निविषये श्रुतं हित्वाऽधिककल्पनायां
नास्ति निबन्धनमिति शङ्कते—नन्विति । रोहितादिरूपत्रयविवेके सत्यग्नैरग्निवमपगच्छ-
तीत्यत्र दृष्टान्तमाह—यथेति । शब्दबुद्धिप्रक्षेपेऽपि न श्रुतत्यागोऽस्तीति परिहरति—
नैवमिति । तत्र प्रमाणत्वेनानन्तरवाक्यमादाय व्याचष्टे—यत इति । अग्नेर्नाममात्र-
त्वमतःशब्दार्थः ॥ १ ॥

यदादित्यस्य रोहितं रूपं तेजसस्तद्रूपं यच्छुक्लं
तदपां यत्कृष्णं तदन्नस्यापागादित्यादादित्यत्वं
वाचाऽऽरम्भणं विकारो नामधेयं त्रीणि रूपाणीत्येव
सत्यम् ॥ २ ॥

यच्चन्द्रमसो रोहितं रूपं तेजसस्तद्रूपं यच्छुक्लं
तदपां यत्कृष्णं तदन्नस्यापागाच्चन्द्राच्चन्द्रत्वं
वाचाऽऽरम्भणं विकारो नामधेयं त्रीणि रूपाणीत्येव
सत्यम् ॥ ३ ॥

यद्विद्युतो रोहितं रूपं तेजसस्तद्रूपं यच्छुक्लं तदपां
यत्कृष्णं तदन्नस्यापागाद्विद्युतो विद्युत्त्वं वाचाऽऽरम्भणं
विकारो नामधेयं त्रीणि रूपाणीत्येव सत्यम् ॥ ४ ॥

तथा यदादित्यस्य यच्चन्द्रसो यद्विद्युत इत्यादि समानम् । ननु यथा तु खलु सौम्येमास्ति सौ देवतास्त्रिवृद्धिदेवैका भवति तन्मे विजानीहीत्युक्त्वा तेजस एव चतुर्भिरप्युदाहरणैरग्न्यादिभिस्त्रिवृत्करणं दर्शितं नावन्नयोरुदाहरणं दर्शितं त्रिवृत्करणे । नैष दोषः । अवन्नविषयाण्यप्युदाहरणान्येवमेव च द्रष्टव्यानीति मन्यते श्रुतिः । तेजस उदाहरणमुपलक्षणार्थम् । रूपवच्चैतस्पर्शार्थत्वोपपत्तेश्च । गन्धरसयोरनुदाहरणं त्रयाणामसंभवात् । न हि गन्धरसौ तेजसि स्तः । स्पर्शशब्दयोरनुदाहरणं विभागेन दर्शयितुमशक्यत्वात् ।

प्रक्रमपर्यालोचनायामुदाहरणे न्यूनत्वमस्तीति शङ्कते—नन्विति । यद्व पीकूादे रोहितं रूपं तेजसस्तद्रूपं यच्छुक्लं तदपां यक्कुण्डं तदन्नस्य यच्च व्रीहियवादे रोहितं रूपं तेजसस्तद्रूपं यच्छुक्लं तदपां यक्कुण्डं तदन्नस्येत्युदाहरणसंभवान्न न्यूनतेति परिहरति—नैष दोष इति । तर्हि तेजोविषयमप्युदाहरणमृहनीयं किमित्युदाहृतमित्याशङ्क्याऽऽह—तेजस इति । यदि कचिदपि नोदाहरणमुच्यते नोपलक्षणमेव सिध्येदतस्त्रयाणां रूपवत्त्वेन यथोक्तरूपविभागस्य तेषु स्फुटत्वसंभवात्तेजसो दृष्टान्तप्रदर्शनमन्नादिविषयोदाहरणोपलक्षणार्थं तेन नोपेक्षितमित्यर्थः । अवन्नयोरपि त्रिवृत्करणमुपलक्षितं चेत्तर्हि तत्र रसगन्धयोरसाधारण्यत्तयोस्त्रिवृत्करणमुदाहर्तव्यमित्याशङ्क्याऽऽह—गन्धरसयोरिति । यथा यदवन्नयोर्भास्वरं रोहितं रूपं तेजस्तद्रूपं यच्छुक्लं तदपां यक्कुण्डं तदन्नस्येति शक्यते रूपं विवेक्तुं न तथाऽमुको रसो गन्धो वा तेजसोऽपामग्रेष्वास्तीति ज्ञातुं शक्यमित्यनुदाहरणं तयोरित्यर्थः । ननु त्रिवृत्करणे त्रिष्वपि रूपवद्गन्धरसौ संभावितौ तत्कथं तयोस्त्रयाणामसंभवोक्तिस्तत्राऽऽह—न हीति । संभावितावपि तौ त्रिषु विवेक्तुमशक्यावित्यनुदाहरणीयावित्यर्थः । तर्हि सर्वेषु भूतेषु संभावितयोः स्पर्शशब्दयोरुदाहरणं किं न स्यादित्याशङ्क्याऽऽह—स्पर्शशब्दयोरिति । यथा रोहितादिरूपत्रयं त्रयाणां विभागेन दर्शयितुं शक्यं न तथा शब्दत्रयं स्पर्शत्रयं च त्रयाणां विभागेन दर्शयितुं शक्यं नो खल्वेकत्रोष्णशीतानुष्णशीतस्पर्शत्रयं दृश्यते नापि खरमधुरमध्यमशब्दत्रयमेकत्रोपलब्धमित्यर्थः ।

यदि सर्वं जगद्विवृतकृतमित्यग्न्यादिवज्जीणि रूपाणीत्येव सत्यमग्नैरग्नित्ववदपागाज्जगतो जगत्त्वम् । तथाऽन्नस्याप्यप्युज्जत्वादाप इत्येव सत्यं वाचारम्भणमात्रमन्नम् । तथाऽपामपि तेजःशुक्लत्वाद्वाचारम्भणत्वं

तेज इत्येव सत्यम् । तेजसोऽपि सच्छुङ्गत्वाद्वाचारम्भणत्वं सदित्येव सत्यमि-
त्येषोऽर्थो विवक्षितः । ननु वाय्वन्तरिक्षे त्वत्रिवृत्कृते तेजःप्रभृतिष्वनन्तर्भूतत्वा-
दवशिष्येते । एवं गन्धरसशब्दस्पर्शाश्चावशिष्टा इति कथं सैता विज्ञातेन सर्वम-
न्यद्विज्ञातं भवेत्तद्विज्ञाने वा प्रकारान्तरं वाच्यम् । नैष दोषः । रूपवद्द्रव्ये
सर्वस्य दर्शनात् । कथम् । तेजसि तावद्भूयति शब्दस्पर्शयोरप्युपलम्भाद्वाय्वन्त-
रिक्षयोस्तत्र स्पर्शशब्दगुणवतोः सद्भावोऽनुमीयते । तथाऽवन्नयो रूपवतो रसग-
न्धान्तर्भाव इति । रूपवतां त्रयाणां तेजोवन्नानां त्रिवृत्करणप्रदर्शनेन सर्वं तद-
न्तर्भूतं सद्विकारत्वाच्चीष्येव रूपाणि विज्ञातं मन्यते श्रुतिः । न हि मूर्तं रूपव-
द्द्रव्यं प्रत्याख्याय वाय्वाकाशयोस्तद्गुणयोर्गन्धरसयोर्वा ग्रहणमस्ति । अथवा
रूपवतामपि त्रिवृत्करणं प्रदर्शनार्थमेव मन्यते श्रुतिः । यथा तु त्रिवृत्कृते त्रीणि
रूपाणीत्येव सत्यं तथा पञ्चीकरणेऽपि समानो न्याय इत्यतः सर्वस्य सद्विकार-
त्वात्सैता विज्ञातेन सर्वमिदं विज्ञातं स्यात्सदेकमेवाद्वितीयं सत्यमिति सिद्धमेव
भवति । तदेकस्मिन्सति विज्ञाते सर्वमिदं विज्ञातं भवतीति सूक्तम् ॥२॥३॥४॥

सर्वस्य त्रिवृत्कृतत्वे फलितमाह—यदीति । यथाऽग्न्यादि त्रिवृत्कृतं तथा सर्वमेव
जगद्यदि त्रिवृत्कृतमित्यङ्गीकृतं तदाऽग्नेरग्नित्वज्जगतो जगत्त्वमपगतं त्रीणि रूपाणीत्येव
सत्यमिति योजना । तथाऽपि कथं सन्मात्रपारिषेधः स्यादित्याशङ्क्याऽऽह—तथेति ।
रूपत्रयव्यतिरेकेण जगतोऽभाववत्कृष्णस्यापि रूपास्य पृथिवीशब्दितस्य शुक्लरूपमात्रजलका-
र्थत्वात्तदतिरेकेणासत्त्वं पृथिवीवदपामपि शुक्लरूपमात्राणां लोहितरूपमात्रतेजोविकारत्वात्त-
द्व्यतिरेकेणाभावस्तस्यापि सत्कार्यत्वात्ततो भेदेनासत्त्वं सन्मात्रमेव परीशिष्टमित्येतद्विवृत्कर-
णप्रकरणे विवक्षितमित्यर्थः । त्रिवृत्करणपक्षे नैकविज्ञानेन सर्वविज्ञानं सिध्यति परीशिष्ट-
विज्ञेयसद्भावादिति शङ्कते—नन्विति । इतिपदं कथमित्यादिना संबध्यते । गन्धादयश्च
शब्दान्ता गुणा गुणिष्वनन्तर्भूताः सन्तीति न सद्विज्ञानेन तद्विज्ञानोपपत्तिरित्याह—
गन्धेति । तद्विज्ञाने सद्विज्ञानेन वाय्वादिविज्ञानं तत्र प्रकारान्तरं तत्कार्यत्वादतिरिक्तमिति
यावत् । आकाशादेस्त्रिवेवान्तर्भावसंभवान्न परीशिष्टविज्ञेयमस्तीति परिहरति—नैष दोष
इति । कथं तेजोवनेषु सर्वस्याऽऽकाशादेर्दर्शनमित्याह—कथामिति । तत्र शब्दस्पर्शयोराकाश-
वायश्च भूतत्रये प्रत्यक्षानुमानभ्यामुपलब्धं दर्शयति—तेजसीति । तेजोग्रहणमवन्नयो-
रुपलक्षणं तत्रापि स्पर्शद्युपलब्धेरविशेषाद्यत्तु गन्धादि ज्ञेयान्तरमिति तत्राऽऽह—तथेति ।

भूतत्रये स्पर्शान्तरर्भाववदिति यावत् । त्रिवेवाप्तर्भावे फलितमाह—रूपवतामिति ।
 भूतत्रये रूपवत्याकाशादेरन्तर्भावं व्यतिरेकद्वारा समर्थयते—न हीति । अन्तर्भावोक्ति-
 प्रयासं परिहर्तुं पक्षान्तरमाह—अथवेति । प्रदर्शनार्थं पञ्चीकरणस्येति शेषः । कथं
 पञ्चीकरणे सन्मात्रपरिशेषः सिध्यतीत्याशङ्क्याऽऽह—यथेति । यदा पञ्चापि भूतानि
 प्रत्येकं द्वेधा विभज्य पुनरेकैकं भागं चतुर्धा कृत्वा स्वभागातिरिक्तेषु पूर्वेषु भागेष्वेकैकशो
 निक्षिप्येते तदा पञ्चीकरणं श्रुत्युपलक्षितं लभ्यते तत्रापि पञ्चानां भागानां पृथक्करणे पञ्चैव
 सन्मात्राण्यवशिष्यन्ते तान्यपि पृथिव्यादीन्यवादिकार्यत्वात्तत्कारणव्यतिरेकेण न सिध्य-
 न्तीति त्रिवृत्करणवत्पञ्चीकरणेऽपि व्यायसाभ्यात्सर्वस्य सद्विकारत्वात्तद्व्यतिरेकेणाभावात्तेन
 विज्ञातेन तदपि विज्ञातमेव स्यात्सन्मात्रं तु परमार्थसत्यं परिशिष्टं भवतीत्यर्थः । उक्तव्यये-
 नैकविज्ञानेन सर्वविज्ञानश्रुतिरविरुद्धेयुः संहरति—तदेकस्मिन्निति ॥ २ ॥ ३ ॥ ४ ॥

एतद्ध स्म वै तद्विद्वांस आहुः पूर्वं महाशाला
 महाश्रोत्रिया न नोऽय कश्चनाश्रुतममतमविज्ञात-
 मुदाहरिष्यतीति ह्येभ्यो विदांचक्रुः ॥ ५ ॥

एतद्विद्वांसो विदितवन्तः पूर्वेऽतिक्रान्ता महाशाला महाश्रोत्रिया आहुर्ह स्म
 वै किल । किमुक्तवन्त इत्याह—न नोऽस्माकं कुलेऽद्येदानीं यथोक्तविज्ञानवतां
 कश्चन कश्चिदप्यश्रुतममतमविज्ञातमुदाहरिष्यति नोदाहरिष्यति सर्वं विज्ञातमे-
 चास्मात्कुलीनानां सद्विज्ञानैवस्वादित्यभिप्रायः । ते पुनः कथं सर्वं विज्ञातवन्त
 इत्याह—एभ्यस्त्रिभ्यो रोहितादिरूपेभ्यस्त्रिवृत्कृतेभ्यो विज्ञातेभ्यः सर्वमप्यन्य-
 च्छिष्टमेवमेवेति विदांचक्रुर्विज्ञातवन्तो यस्मात्तस्मात्सर्वज्ञा एव सद्विज्ञानात्त-
 आसुरित्यर्थः । अथैभ्यो विदांचक्रुरित्यग्न्यादिभ्यो दृष्टान्तेभ्यो विज्ञातेभ्यः
 सर्वमन्यद्विदांचक्रुरित्येतत् ॥ ५ ॥

त्रिवृत्करणपक्षेऽप्येकविज्ञानेन सर्वविज्ञानश्रुतिरविरुद्धेयुपपाद्य त्रिवृत्करणमुदाहरणान्तरेण
 दर्शयितुमारभते—एतदिति । त्रिवृत्करणमिति यावत् । ते पुनरिति त्रिवृत्करणविज्ञान-
 वन्तो निर्दिश्यन्ते ॥ ५ ॥

यदु रोहितमिवाभूदिति तेजसस्तद्रूपमिति तद्विदांच-
 क्रुर्यदु शुक्लमिवाभूदित्यपां रूपमिति तद्विदांचक्रुर्यदु

कृष्णमिवाभूदित्यन्नस्य रूपमिति तद्विदांचक्रुः॥ ६ ॥

यद्विज्ञातमिवाभूदित्येतासामेव देवतानां समास
इति तद्विदांचक्रुर्यथा खलु नु सोम्येमास्तिस्त्रो
देवताः पुरुषं प्राप्य त्रिवृत्रिवृदेकैका भवति तन्ने
विजानीहीति ॥ ७ ॥

इति पष्ठाध्यायस्य चतुर्थः खण्डः ॥ ४ ॥

कथम् । यदन्यद्वृत्तेण संदिह्यमाने कपोतादिरूपे रोहितमिव यद्गृह्यमाणम-
भूतेषां पूर्वेषां ब्रह्मविदां तत्तेजसो रूपमिति विदांचक्रुः । तथा यच्छुक्रमिवाभू-
द्गृह्यमाणं तदपां रूपं यत्कृष्णमिव गृह्यमाणं तदन्नस्येति विदांचक्रुरेवमेवात्यन्तदु-
र्लक्ष्यं यदु अप्यविज्ञातमिव विशेषतोऽगृह्यमाणमभूत्तदप्येतासामेव तिसृणां देव-
तानां समासः समुदाय इति विदांचक्रुः । एवं तावद्ब्राह्मं वस्त्वग्न्यादिवद्विज्ञातं
तथेदानीं यथा नु खलु हे सोम्येमा यथोक्तास्तिस्त्रो देवताः पुरुषं शिरःपाण्या-
दिलक्षणं कार्यकारणसंघातं प्राप्य पुरुषेणोपयुज्यमानास्त्रिवृत्रिवृदेकैका भवति
तन्ने विजानीहि निगदत इत्युक्त्वाऽऽह ॥ ६ ॥ ७ ॥

इति पष्ठाध्यायस्य चतुर्थः खण्डः ॥ ४ ॥

वेदनप्रकारमेवाऽऽकाङ्क्षापूर्वकं प्रकटयति—कथमित्यादिना । अन्यदग्न्यादिभ्यः
सकाशादिति शेषः । यदनेकरूपत्वात्कपोतादिरूपेण संदिह्यमानमेतददृश्यते तस्मिन्कपोतादि-
स्वरूपे यत्किंचिद्रोहितमिव रूपं गृह्यमाणं पूर्वेषामासीत्तेजसो रूपमिति ते विदितवन्त
इति योजना । अयन्तदुर्लक्ष्यं नामरूपाभ्यां दुर्ज्ञानं द्वीपान्तरादागतं पक्ष्यादीत्यर्थः ।
अगृह्यमाणमिति च्छेदः । यथा नु खल्वित्यादिवाक्यं वृत्तानुवादपूर्वकमवतारयति—एवं
तावदिति । यथा खल्वेकैका देवता पुरुषं प्राप्य त्रिवृत्रिवृद्भवति तथेदानीं तदाध्यात्मिकं
त्रिवृत्करणमेवमेवेति जानीहीति संबन्धः । अध्यात्मिकं त्रिवृत्करणमिति शेषः ॥ ६ ॥ ७ ॥

इति पष्ठाध्यायस्य चतुर्थः खण्डः ॥ ४ ॥

१ ख. अ. 'द्विज्ञा' । २ ख. अ. 'लु सौम्ये' । ३ ख. व. च. ण. 'ने मेवैक' । ४ ड.
च. ट. सर्वेषां । ५ व. च. ठ. ड. 'तानामेव स' । ६ क. ग. च. ड. ड. 'लु सो' । ७ ख. ड.
अ. ठ. हे सौम्ये । ८ म. य. च. ट. ठ. यंकर ।

(अथ षष्ठः अध्यायस्य पञ्चमः खण्डः) ।

अन्नमशितं त्रेधा विधीयते तस्य यः स्थविष्ठो
धातुस्तत्पुरीषं भवति यो मध्यमस्तन्मांसं योऽणि-
ष्ठस्तन्मनः ॥ १ ॥

अन्नमशितं भुक्तं त्रेधा विधीयते जाठरेणाग्निना पच्यमानं त्रिधा विभज्यते ।
कथं, तस्यान्नस्य त्रिधा विधीयमानस्य यः स्थविष्ठः स्थूलतमो धातुः स्थूलतमं
वस्तु विभक्तस्य स्थूलोऽशस्तत्पुरीषं भवति । यो मध्यमोऽशो धातुरन्नस्य तद्र-
सादिक्रमेण परिणम्य मांसं भवति योऽणिष्ठोऽणुतमो धातुः स ऊर्ध्वं हृदयं
प्राप्य सूक्ष्मासु हिताख्यासु नाडीष्वनुप्रदिश्य वागादिकरणसंघातस्य स्थितिमु-
त्पादयन्मनो भवति मनोरूपेण विपरिणमन्मनस उपचर्य करोति । ततश्चाक्षोप-
चितत्वान्मनसो भौतिकत्वमेव न वैशेषिकतन्त्रोक्तलक्षणं नित्यं निरवयवं चेति
गृह्यते । यदपि मनोऽस्य दैवं चक्षुरिति वक्ष्यति तदपि न नित्यत्वापेक्षया किं
तर्हि सूक्ष्मव्यवहितविप्रवृष्टादिसर्वेन्द्रियविषयव्यापकत्वापेक्षया । यच्चान्येन्द्रियवि-
षयापेक्षया नित्यत्वं तदप्यापेक्षिकमेवेति वक्ष्यामः । सदेकमेवाद्वितीयमिति
श्रुतेः ॥ १ ॥

कथं त्रिधा विभज्यमानत्वं कथं वा तस्य विनियोग इति प्रश्नपूर्वकं विवृणोति—कथ-
मित्यादिना । रसादीत्यादिशब्देन रुधिरादि गृह्यते । तस्य कर्मफलस्य नाडीचरो भोक्तेति
हिताख्या नञ्च्यतास्त्विति यावत् । कथमक्षोपयोगात्प्रागेव मनसः सिद्धत्वात्तन्मनो भव-
तीत्युच्यते तत्राऽऽह—मनोरूपेणेति । मनसोऽक्षोपचितत्ववचनाद्वैशेषिकपरिभाषाऽपि
दूषिता वेदितव्येत्याह—ततश्चेति । मनसो दैवत्वविशेषणानित्यत्वसिद्धिरित्याशङ्क्याऽऽह—
यदपीति । केनाभिप्रायेण तर्हि विशेषणमित्याशङ्क्याऽऽह—किं तर्हीति । तर्हि
चक्षुरादिभ्यो वैलक्षण्यदरित तदपेक्षया नित्यत्वमित्याशङ्क्याऽऽह—यच्चेति । यद्वा चक्षुरा-
दिष्वसत्स्वपि मनसः सत्त्वोपलम्भात्तदपेक्षया तस्य नित्यत्वमेष्टव्यमित्याशङ्क्याऽऽह—
यच्चेति । आत्मवन्मनसो नित्यत्वं किं न स्यादित्याशङ्क्याऽऽह—सदिति ॥ १ ॥

आपः पीतास्त्रेधा विधीयन्ते तासां यः स्थविष्ठो
धातुरतन्मूत्रं भवति यो मध्यमस्तल्लोहितं योऽणिष्ठः
स प्राणः ॥ २ ॥

तथाऽऽपः पीतास्त्रेधा विधीयन्ते तासां यः स्थविष्ठो धातुस्तन्मूत्रं भवति ।

यो मध्यमस्तलोहितं भवति । योऽणिष्ठः स प्राणो भवति । वक्ष्यति ह्यापोमयः
प्राणो नपिवतो विच्छेत्स्यत इति ॥ २ ॥

भुक्तस्यानस्य त्रैविध्यमुक्त्वा पीतानामपि त्रैविध्यमाह—तथेति ॥ २ ॥

तेजोऽशितं त्रेधा विधीयते तस्य यः स्थविष्ठो
धातुस्तदस्थि भवति यो मध्यमः स मज्जा योऽ-
णिष्ठः सा वाक् ॥ ३ ॥

तथा तेजोऽशितं तैलघृतादि भक्षितं त्रेधा विधीयते तस्य यः स्थविष्ठो धातु-
स्तदस्थि भवति । यो मध्यमः स मज्जाऽस्थ्यन्तर्गतः स्नेहः । योऽणिष्ठः सा
वाक् । तैलघृतादिभक्षणाद्धि वाग्विशदा भाषणे समर्था भवतीति प्रसिद्धं
लोके ॥ ३ ॥

कथं तेजसोऽग्न्यादित्यादेरशनमित्याशङ्क्य विशिनष्टि—तैलेति । मज्जाशब्दार्थमाह—
अस्थीति । योऽणिष्ठः सा वागित्युक्तं व्यक्ती करोति—तैलघृतादीति ॥ ३ ॥

अन्नमयः हि सौम्य मन आपोमयः प्राणस्तेजो-
मयी वागिति भूय एव मा भगवान्विज्ञापयत्विति
तथा सौम्येति होवाच ॥ ४ ॥

इति षष्ठाध्यायस्य पञ्चमः खण्डः ॥ ५ ॥

यत एवमन्नमयं हि सौम्य मन आपोमयः प्राणस्तेजोमयी वाक् ।
ननु केवलान्नभक्षिण आस्तुप्रभृतयो वाग्ग्मिनः प्राणवन्तश्च तथाऽन्मा-
त्रभक्ष्याः सामुद्रा मीनमकरप्रभृतयो मनस्विनो वाग्ग्मिनश्च तथाऽस्नेह-
पानामपि प्राणवत्त्वं मनस्वित्वं चानुभेयं यदि सन्ति तत्र कथमन्नमयं
हि सौम्य मन इत्याद्युच्यते । नैव दोषः । सर्वस्य त्रिवृत्कृतत्वात्सर्वत्र
सर्वोपपत्तेः । न ह्यत्रिवृत्कृतमन्नमश्नाति कश्चिदापो वाऽत्रिवृत्कृताः पीयन्ते
तेजो वाऽत्रिवृत्कृतमश्नाति कश्चिदित्यन्नादानामास्तुप्रभृतीनां वाग्ग्मित्वं
प्राणवत्त्वं चेत्याद्यविरुद्धम् । इत्येवं प्रत्यायितः श्वेतकेतुराह—भूय
एव पुनरेव मा मां भगवानन्नमयं हि सौम्य मन इत्यादि विज्ञापयतु

१ व. च. ठ. ड. ण. °क्षणे हि वा° । २ ख. व. च. ज. ठ. ड. ण. °वगस° । ३ ख.
ज. सौम्य । ४ ख. ज. सौम्येति । ५ ख. ड. ज. सौम्य । ६ ख. ड. ज. °भक्षण । घ. ड.
भक्ष्या° आ° । ७ ख. ड. ज. सौम्य । ८ ख. ज. सौम्य ।

दृष्टान्तेनावगमयतु नाद्यापि ममास्मिन्नर्थे सस्यङ्निश्चयो जातः । यस्मात्तेजो-
ब्रह्ममयत्वेनाविशिष्टे देहे एकस्मिन्नुपयुज्यमानानर्थान्नाप्तेहजातान्यणिष्ठधातुरूपेण
मनःप्राणवाच उपचिन्वन्ति स्वजात्यनतिक्रमेणेति दुर्विज्ञेयमित्यभिप्रायोऽतो
भूय एवेत्याद्याह । तमेवमुक्तवन्तं तथाऽस्तु सोम्येति हौत्राच पिता शृण्वन्न
दृष्टान्तं यथैतदुपपद्यते यत्पृच्छसि ॥ ४ ॥

इति षष्ठाध्यायस्य पञ्चमः खण्डः ॥ ५ ॥

भुक्तस्यान्नस्य पीतानामप्यपामशितस्य तैलादेश्च येऽणिष्ठा धातवस्ते मनोवाक्प्राणा इत्येवं
यतः सिद्धमतस्तेषामन्नादिमयत्वं युक्तमित्याह—यत इति । तेषामन्नादिमयत्वं व्यति-
रेकसिद्धिमाश्रित्याऽऽक्षिपति—नन्विति । अ. खुप्रमुखानां (णां) रफुटोदपानाद्यनुपलम्भेऽपि
यत्तेषां भक्ष्यं तत्रैवोदकाद्यन्तर्भावसंभवात्प्राणादेरन्मयत्वाद्युपपन्नमित्युत्तरमाह—नैष दोष
इति । सर्वस्यान्नदेहिद्वैतकृतत्वस्योक्तत्वात्तस्य सर्वस्यैव भक्ष्यस्य भूतत्रयात्मत्वसंभवादे-
कैकं भक्ष्यतोऽपि सर्वभक्षकत्वोपपत्तेर्नन्वादेरन्नादिमयत्वमविरुद्धमित्यर्थः । उक्तमेव व्यक्ती-
करोति—न हीत्यादिना । उक्तरीत्या मनोदेरन्नादिमयत्वप्रत्यायनद्वारा प्रैनाज्या सन्मा-
न्नपरिशेषे प्रत्यादिते सति श्वेतकेतुश्चोदयतीत्याह—इत्येवमिति । सर्वेषां संनिधाना-
विशेषेऽन्नस्य सूक्ष्मांशो मन एवोपचिनोति न प्राणमिति निश्चयासिद्धिरित्याह—नाद्या-
पीति । पार्थिवमेवोपचिनोतीति विशेषमाशङ्क्याऽऽह—यस्मादिति । एकस्मिन्नुदरे
प्रविष्टानामन्नादीनां मिश्रीभूतत्वान्मनसश्च सर्वभूतगुणव्यञ्जकत्वेन सर्वभूतारब्धत्वात्पार्थिवत्वा-
सिद्धेर्नोक्तो विशेषः संभवतीत्यर्थः । यस्मादेवमभिप्रायः श्वेतकेतोरत इति योजना । मन-
आदेरन्नादिमयत्वमुपपादयितुमुत्तरग्रन्थमवतारयति—तमेवमिति । यत्त्वं मनोदेरन्ना-
दिमयत्वं कथमिति पृच्छसि तदिदं दथोपपद्यते तथाऽत्रान्नादिमयत्वे तस्य दृष्टान्तमुच्य-
मानं शृण्विति योजना ॥ ४ ॥

इति षष्ठाध्यायस्य पञ्चमः खण्डः ॥ ५ ॥

(अथ षष्ठाध्यायस्य षष्ठः खण्डः ।)

दध्नः सौम्य मथ्यमानस्य योऽणिमा स ऊर्ध्वः

समुदीपति तत्सर्पिर्भवति ॥ १ ॥

दध्नः सौम्य मथ्यमानस्य योऽणिमाऽणुभावः स ऊर्ध्वः समुदीपति संभू-
योर्ध्वं नवनीतभावेन गच्छति तत्सर्पिर्भवति ॥ १ ॥

१ क. ख. ज. 'न्यब्रह्मस्तेह' । २ ख. ज. ण. 'मेणातिदु' । ३ ख. ड. ज. सौम्येति ।
४ क. ग. ट. 'वृत्करणस्यो' । ५ ख. छ. ण. प्रणाद्व्या । ६ ख. ज. सौम्य । ७ ख. ड. ज.
सौम्य ।

मिश्रीभावेऽपि सूक्ष्मभागस्य पृथगेव कार्यकारणत्वे दृष्टान्तमाह—दध्न इति ॥ १ ॥

एवमेव खलु सोम्यान्नस्याश्यमानस्य योऽणिमा

स ऊर्ध्वः समुदीपति तन्मनो भवति ॥ २ ॥

यथाऽयं दृष्टान्त एवमेव खलु सोम्यान्नस्यौदनादेरश्यमानस्य भुज्यमानस्यो-
दर्येणाग्निना वायुसहितेन खजेनेव मथ्यमानस्य योऽणिमा स ऊर्ध्वः समुदीपति
तन्मनो भवति मनोवयवैः सह संभूय मन उपचिनोतीत्येतत् ॥ २ ॥

दृष्टान्तमनूय दार्ष्टान्तिकमाह—यथेति । खजो मन्थास्तेन मथ्यमानस्य दध्नो यथाऽ-
णिमा तथा यथोक्तस्य न्नस्य योऽणिमेति योज्यम् । कथं तन्मनो भवतीत्युच्यते प्रागपि
मनसः सिद्धत्वादित्याशङ्क्याऽऽह—मनोवयवैरिति ॥ २ ॥

अपां सोम्य पीयमानानां योऽणिमा स ऊर्ध्वः

समुदीपति स प्राणो भवति ॥ ३ ॥

तथाऽपां सोम्य पीयमानानां योऽणिमा स ऊर्ध्वः समुदीपति स प्राणो
भवतीति ॥ ३ ॥

॥ ३ ॥

तेजसैः सोम्याश्यमानस्य योऽणिमा स ऊर्ध्वः समु-

दीपति सा वाग्भवति ॥ ४ ॥

एवमेव खलु सोम्य तेजसोऽश्यमानस्य योऽणिमा स ऊर्ध्वः समुदीपति सा
वाग्भवति ॥ ४ ॥

॥ ४ ॥

अन्नमयं हि सोम्य मन आपोमयः प्राणस्तेजो-

मयी वागिति भूय एव मा भगवान्विज्ञापयत्विति

तथा सोम्येति होवाच ॥ ५ ॥

इति षष्ठाध्यायस्य षष्ठः खण्डः ॥ ६ ॥

अन्नमयं हि सोम्य मन आपोमयः प्राणस्तेजोमयी वागिति युक्तमेव

१ ख. अ. 'लु सैम्या' । २ ख. अ. 'लु सैम्या' । ३ क. ख. ग. घ. ङ. ट. ठ. ड.
ण. 'नैस्पैद' । ४ ख. अ. सोम्य । ५ ख. ङ. अ. सोम्य । ६ ख. अ. घ. 'सः सैम्या' । ७ ख.
घ. अ. सोम्य । ८ ख. घ. अ. सोम्य । ९ ख. अ. सोम्येति । १० ख. अ. सोम्य ।

मयोक्तमित्यभिप्रायोऽतोऽस्मैजसोरस्त्वेतत्सर्वमेवम् । मनस्त्वन्नमयमित्यत्र नैका-
न्तेन मम निश्चयो जातोऽतो भूय एव मा भगवान्मनसोऽन्नमयत्वं दृष्टान्तेन
विज्ञापयति । तथा सोम्येति होवाच पिता ॥ ५ ॥

इति षष्ठाध्यायस्य षष्ठः खण्डः ॥ ६ ॥

मनआदेरन्नादिमयत्वमुपसंहरति—अन्नमयं हीति । अतो भवदभिप्रायादिति यावत् ।
एतत्सर्वमिति प्राणरयाम्मयत्वं वाचरतेजोमयत्वं चोच्यते । हृदयप्रदेशे प्राणादिसंनिधाना-
विशेषे कथं मनस एवान्नरसेनोपचय इत्येतन्नाद्यापि समाहितमिति मत्वाऽऽह—मन-
स्त्विति । मनसो विशेषतोऽन्नमयत्वमुपपादयितुमुत्तरग्रन्थमुत्थापयति—तथेति ॥ ५ ॥

इति षष्ठाध्यायस्य षष्ठः खण्डः ॥ ६ ॥

(अथ षष्ठाध्यायस्य सप्तमः खण्डः ।)

षोडशकलः सौम्य पुरुषः पञ्चदशाहानि माऽशीः
काममपः पिबामाऽपोमयः प्राणो नपिबतो विच्छे-
त्स्यत इति ॥ १ ॥

अन्नस्य भुक्तस्य योऽणिष्ठो धातुः स मनसि शक्तिमधात्साऽन्नोपचिता
मनसः शक्तिः षोडशधा प्रविभज्य पुरुषस्य कलात्वेन निर्दिदिक्षिता । तया
मनस्यन्नोपचितया शक्त्या षोडशधा प्रविभक्त्या संयुक्तस्तद्वान्कार्यकारणसंघा-
तलक्षणो जीवविशिष्टः पुरुषः षोडशकल उच्यते यस्यां सत्यां द्रष्टा श्रुता
मन्ता बोद्धा कर्ता विज्ञाता सर्वक्रियासमर्थः पुरुषो भवति हीयमानायां च
यस्यां सामर्थ्यहानिः । वक्ष्याति चाथान्नस्याऽऽयै द्रष्टेत्यादि । सर्वस्य कार्य-
कारणस्य सामर्थ्यं मनःकृतमेव । मानसेन हि बलेन संपन्ना बलिनो दृश्यन्ते
लोके ध्यानाहाराश्च केचिदन्नस्य सर्वात्मकत्वात् । अतोऽहंकृतं मानसं वीर्यं
षोडश कला यस्य पुरुषस्य सोऽयं षोडशकलः पुरुष एतच्चेत्प्रत्यक्षीकर्तुमिच्छसि
पञ्चदशसंख्याकान्यहानि माऽशीरशनं मा कार्षीः काममिच्छातोऽपः पिब
यस्मादन्नपिबतोऽपस्ते प्राणो विच्छेत्स्यते विच्छेदमापत्स्यते यस्मादापोमयोऽ-

* उदकपानमकुर्वतः ।

चिक्कारः प्राण इत्यवोचाम । न हि कार्यं स्वकारणोपष्टम्भमन्तरेणाविभ्रंश-
मानं स्थातुमुत्सहते ॥ १ ॥

अन्वयव्यतिरेकाभ्यां मनसोऽन्नरसोपचितत्वं दर्शयितुमन्नरसजनितां शक्तिं कलात्वेन
वैलपयति—अन्नस्येत्यादिना । षोडशदिनवच्छेदेन षोडशधा कल्पनं द्रष्टव्यम् ।
तथाऽपि पुरुषस्य कथं षोडशकलत्वमत आह—तथेति । तामेव प्रकृतामन्नरसकृतां शक्तिं
विशिनष्टि—यस्यामिति । तथा संयुक्तः पुरुषः षोडशकल इति पूर्वेण संबन्धः ।
अन्नरसजनितं मानसशक्तिप्रयुक्तं संवातस्य स.मर्थमित्यत्र वाक्यं प्रमाणयति—वक्ष्यति
चेति । आयो लभोऽस्यास्तीत्याधी यावद्भन्नं प्राप्यात्ता भवति तावदेवास्य द्रष्टव्यादिव्य-
वहारः संभवतीत्यर्थः । उक्तेऽर्थे लोकानुभवमनुकूलयति—सर्वस्येति । तदेव स्पष्टयति—
मानसेनेति । किंच केचिन्मानसेनैव बलेन ध्यानाहारा दृश्यन्ते तच्च ध्यानमन्नपरम्प-
रापरिनिष्पन्नमन्नस्यैव देहादिरूपेण परिणतत्वादित्याह—ध्यानेति । एवं पातनिकां कृत्वा
षोडशकलशब्दार्थमाह—अत इति । यतोऽन्नकृतं मानसं वीर्यमतस्तदेव षोडशधा
विभज्य कला यस्थेति योजना । एतच्छब्देनान्नकृतं मानसं वीर्यं परमृश्यते । विच्छेत्स्यते
विच्छेदमाप्तस्थते यस्मात्तस्मादपः पिबेति पूर्वेण संबन्धः । अपां पानपरित्यागे प्राणवि-
च्छेदे कारणमाह—यस्मादिति । प्राणस्याभ्यव्येऽपि किमित्यपां परित्यागे तस्योच्छे-
दस्तत्राऽऽह—न हीति ॥ १ ॥

स ह पञ्चदशाहानि नाऽऽशाथ हैनमुपससाद किं
ब्रवीमि भो इत्युचः सौम्य यजूंषि सामानीति
स होवाच न वै मा प्रतिभान्ति भो इति ॥ २ ॥

स हैवं श्रुत्वा मनसोऽन्नमयत्वं प्रत्यक्षीकर्तुमिच्छन्पञ्चदशाहानि नाऽऽशा-
शनं न कृतवान् । अथ षोडशेऽहानि हैनं पितरमुपससादोपगतवानुपगम्य
होवाच किं ब्रवीमि भो इति । इतर आह ऋचः सौम्य यजूंषि सामान्यधी-
ष्वेति । एवमुक्तः पित्राऽऽह—न वै मा मामृगादीनि प्रतिभान्ति मम मनसि
न दृश्यन्त इत्यर्थो हे भो भगवन्निति ॥ २ ॥
॥ २ ॥

१ ख. व. ड. ङ. ज. ठ. ड. ढ. ण. 'विभ्रत्यमा' । २ ग. छ. ट. कलय° । ३ क.
ग. ट. °लवत्त्वम° । ४ क. ग. ट. वाक्यशेषः । ५ ख. ज. सौम्य । ६ व. ड. ठ. त. °सि
न । ७ ख. ज. सौम्य ।

त० होवाच यथा सौम्य महतोऽभ्याहितस्यैकोऽ-
ङ्गारः खद्योतमात्रः परिशिष्टः स्यात्तेन ततोऽपि
न बहु दहेदेव० सौम्य ते षोडशानां कलानामेका
कलाऽतिशिष्टा स्याच्चयैतर्हि वेदान्नानुभवस्यशानाथ
मे विज्ञास्यसीति ॥ ३ ॥

एवमुक्तवन्तं पिताऽऽह शृणु तत्र कारणं येन ते तान्यृगादीनि न प्रतिभा-
न्तीति तं होवाच यथा लोके हे सौम्य महतो महत्परिमाणस्याभ्याहितस्योप-
चितस्येन्धनैरग्रेकोऽङ्गारः खद्योतमात्रः खद्योतपरिमाणः शान्तस्य परिशिष्टोऽ-
वशिष्टः स्याद्भवेत्तेनाङ्गारेण ततोऽपि तत्परिमाणादीषदपि न बहु दहेदेवमेव
खलु सौम्य ते तवान्नोपचितानां षोडशानां कलानामेका कलाऽवयवोऽतिशि-
ष्टाऽवशिष्टा स्यात्तया त्वं खद्योतमात्राङ्गारतुल्ययैतर्हिदानीं वेदान्नानुभवसि न
प्रतिपद्यसे श्रुत्वा च मे मम वाचमधाशेषं विज्ञास्यस्यशान भुङ्क्स्व तावत् ॥३॥

ऋगाद्यप्रतिमानं तत्रेत्युच्यते । ईषदपि न दहेत्कुतो बहु दहेदिति योजना ॥ ३ ॥

स हाऽऽशाथ हैनमुपससाद त० ह यत्किंच पप्रच्छ
सर्व० ह प्रतिपेदे ॥ ४ ॥

स ह तथैवाऽऽश भुक्तवानथानन्तरं हैनं पितरं शुश्रूषुरुपससाद तं होपगतं
पुत्रं यत्किंचर्गादिषु पप्रच्छ ग्रन्थरूपमर्थजातं वा पिता स श्वेतकेतुः सर्वं ह
तत्प्रतिपेद ऋगाद्यर्थतो ग्रन्थतश्च ॥ ४ ॥

॥ ४ ॥

त० होवाच यथा सौम्य महतोऽभ्याहितस्यैकमङ्गारं
खद्योतमात्रं परिशिष्टं तं तृणैरुपसमाधायं प्राज्वलये-
त्तेन ततोऽपि बहु दहेत् ॥ ५ ॥

तं होवाच पुनः पिता यथा सौम्य महतोऽभ्याहितस्येत्यादि समानमेकमङ्गारं

१ ख. व. अ. सौम्य । २ ख. व. अ. सौम्य । ३ ख. च. अ. ठ. ड. ण. °न त ऋगा° ।
४ ख. च. अ. ड. ण. °भान्ति तं । ५ ख. ड. अ. ड. सौम्य । ६ ख. ड. अ. सौम्य । ७ क.
ख. ग. अ. ट. ड. ण. होपग° । ८ क. ग. व. च. ट. ठ. ड. °र्वं हैत° । ९ ख. अ. सौम्य ।
१० ग. °य प्रज्व° । ११ ख. ड. अ. सौम्य ।

ज्ञान्तस्याग्नेः स्वद्योतमात्रं परिशिष्टं तं तृणैश्चूर्णैश्चोपसमाधाय प्राज्वलयेद्दृश्येत् ।
तेनेद्रेनाङ्गारेण ततोऽपि पूर्वपरिमाणाद्बहु ददेत् ॥ ५ ॥

॥ ५ ॥

एवं सौम्य ते षोडशानां कलानामेका कलाऽ-
तिशिष्टाऽभूत्साऽन्नेनोपसमाहिता प्राज्वाली तयैतर्हि
वेदाननुभवस्यन्नमयः हि सौम्य मन आपोमयः
प्राणस्तेजोमयी वागिति तद्धास्य विजज्ञाविति
विजज्ञाविति ॥ ६ ॥

इति षष्ठाध्यायस्य सप्तमः खण्डः ॥ ७ ॥

एवं सौम्य ते षोडशानामन्नकलानां सामर्थ्यरूपाणामेका कलाऽतिशिष्टाऽ-
भूत्तिशिष्टाऽसीत्पञ्चदशाहान्यभुक्तवत् एकैकेनाह्नैकैका कला चन्द्रमस इवापरपक्षे
क्षीणा साऽतिशिष्टा कला तवाग्नेन भुक्तेनोपसमाहिता वर्धितोपचिता प्राज्वालि
दैर्घ्यं छान्दसं प्रज्वलिता वर्धितेत्यर्थः । प्राज्वालीदिति पाठान्तरं तदा तेनोपसमा-
हिता स्वयं प्रज्वलितवतीत्यर्थः । तथा वर्धितयैतर्ह्यदानीं वेदाननुभवस्युपलभसे ।
एवं व्यावृत्त्यनुवृत्तिभ्यामन्नमयत्वं मनसः सिद्धमित्युपसंहरत्यन्नमयं हि सौम्य
मन इत्यादि । यथैतन्मनसोऽन्नमयत्वं तव सिद्धं तथाऽऽपोमयः प्राणस्तेजो-
मयी वागित्येतदपि सिद्धमेवेत्यभिप्रायः । तदेतद्धास्य पितुरुक्तं मनआदीना-
मन्नादिमयत्वं विजज्ञौ विज्ञातवाञ्छ्वेतकेतुः । द्विरभ्यासस्त्रिवृत्करणप्रकरणसमा-
प्त्यर्थः ॥ ६ ॥

इति षष्ठाध्यायस्य सप्तमः खण्डः ॥ ७ ॥

व्यावृत्तिर्व्यतिरेकोऽन्नोपयोगाभावे मनसः सामर्थ्याभावः । अनुवृत्तिरन्वयोऽन्नोपयोगे
मनसः सामर्थ्यमिति भेदः । मनसोऽन्नमयत्वमुपपादयितुमुपक्रान्तमापोमयः प्राण इत्यादि
कथमिहोच्यते तत्राऽऽह—यथैतदिति । विद्यासमाप्तिमन्तरेण कथं द्विर्वचनमिःयाश-
ङ्क्याऽऽह—द्विरभ्यास इति ॥ ६ ॥

इति षष्ठाध्यायस्य सप्तमः खण्डः ॥ ७ ॥

१ ख. अ. सौम्य । २ क. ग. घ. ङ. ज. झ. ठ. त. थ. °लीत्तयै° । ३ ख. अ.
सौम्य । ४ ख. ङ. अ. सौम्य । ५ घ. ङ. ड. ढ. °र्थः । तथा । ६ ख. ग. अ. ट.
ण. °ति वा पा° । ७ म. ट. ठ. °दाऽन्नेन° । ८ क. ख. ङ. अ. साग्य । ९ ठ. ढ. °ण
स° । १० क. °णपरि° ।

(अथ षष्ठाध्यायस्याष्टमः खण्डः)

उद्दालको हाऽऽरुणिः श्वेतकेतुं पुत्रमुवाच स्वमान्तं
मे सौम्य विजानीहीति यत्रैतत्पुरुषः स्वपिति नाम
सता सौम्य तदा संपन्नो भवति स्वमपीतो
भवति तस्मादेन२ स्वपितीत्याचक्षते स्व२ ह्यपीतो
भवति ॥ १ ॥

यस्मिन्मनसि जीवेनाऽऽत्मनाऽनुप्रविष्टा परा देवताऽऽदर्श इव पुरुषः प्रतिवि-
म्बेन जलादिष्विव च सूर्यादयः प्रतिविम्बैः । तन्मनोऽन्मयं तेजोमयाभ्यां
वाक्प्राणाभ्यां संगतमधिगतम् । यन्मयो यत्स्थश्च जीवो मन्मददर्शनश्रवणादि-
व्यवहाराय कल्पते तदुपरमे च स्वं देयतारूपमेव प्रतिपद्यते । तदुक्तं श्रुत्यन्तरे-
ध्यायतीव लेलायतीव सधीः स्वप्नो भूत्वेमं लोकमतिक्रामति स वा अयमात्मा
ब्रह्म विज्ञानमयो मनोमय इत्यादि, स्वप्नेन शारीरमित्यादि, प्राणन्नेव प्राणो
नाम भवतीत्यादि च । तस्यास्य मनस्थस्य मनआख्यां गतस्य मनउपशमद्वारे-
णेन्द्रियविषयेभ्यो निवृत्तस्य यस्यां परस्यां देवतायां स्वात्मभूतायां यदवस्थानं
तत्पुत्रायाऽऽचिख्यासु उद्दालको ह किलाऽऽरुणिः श्वेतकेतुं पुत्रमुवाचोक्तवान् ।

त्रिवृत्करणनिर्णयविषयमवान्तरप्रकरणं परिसमाप्य महाप्रकरणं सन्निवेशमेवानुवर्तयन्मनसो
लये सुषुप्तौ जीवस्य सत्संपत्तिं वक्तुं मनउपाधिकत्वमुक्तमनुवदति—यस्मिन्निति ।
उपाधेः स्वरूपमुक्तं संचारयति—तन्मन इति । उपाध्युपहिते कार्यकारत्वं दर्शयति—
यन्मय इति । मनसो भावे जाग्रत्प्रव्यवहारसिद्धिरित्युक्त्वा तदभावे सुषुप्तिमवतार-
यति—तदुपरमे चेति । आत्मनि मनोवशादेव दर्शनादिव्यवहारो न स्वारस्येनेत्यत्र
बृहदारण्यकश्रुतिं प्रमाणयति—तदुक्तमिति । द्वितीये वाक्ये सधीरित्येतदुपयुज्यते ।
तृतीये तु विज्ञानमयो मनोमय इति च पदद्वयमुपजीवते । एवं भूमिकां कृत्वा समनन्तर-
वाक्यमादत्ते—तस्येति । तत्पुत्रायेत्यत्र तस्यां देवतायां तदवस्थानमिति तच्छब्दार्थः ।

१ ख. अ. सौम्य । २ ख. अ. सौम्य । ३ क. व. ड. °वसू । ड. °ववासू । ४ ख. व.
अ. ण °विम्बेन । त° । ५ ग. व. च. ट. ठ. ड. ड. °णो भ° । ६ ठ. °धां स्वरूपभू° ।
७ घ. ठ. ण. °त्राय व्याचि° ।

स्वप्नान्तं स्वप्नमध्यं स्वप्न इति दर्शनवृत्तेः स्वप्नस्याऽऽख्या तस्य मध्यं स्वप्नान्तं सुषुप्तमित्येतत् । अथवा स्वप्नान्तं स्वप्नसत्त्वमित्यर्थः । तत्राप्यर्थात्सुषुप्तेव भवति । स्वमपीतो भवतीति वचनात् । न ह्यन्यत्र सुषुप्तात्स्वमपीति जीवस्येच्छन्ति ब्रह्मविदः । तत्र ह्यादर्शापनयने पुरुषप्रतिबिम्ब आदर्शगतो यथा सा मेव पुरुषमपीतो भवत्येवं मनआद्युपरमे चैतन्यप्रतिबिम्बरूपेण जीवेनाऽऽत्मना मनसि प्रविष्टा नामरूपव्याकरणाय परा देवता सा स्वमेवाऽऽत्मानं प्रतिपद्यते जीवरूपतां मनआख्यां हित्वा । अतः सुषुप्त एव स्वप्नान्तशब्दवाच्य इत्यवगम्यते । यत्र तु सुप्तः स्वप्नान्पश्यति तत्स्वप्नं दर्शनं सुखदुःखसंयुक्तमिति पुण्यापुण्यकार्यम् । पुण्यापुण्ययोर्हि सुखदुःखारम्भकत्वं प्रसिद्धम् । पुण्यापुण्ययोश्चाविद्याकामोपष्टम्भेनैव सुखदुःखतद्दर्शनकार्यारम्भकत्वमुपपद्यते नान्यथेत्यविद्याकामकर्मभिः संसारहेतुभिः संयुक्त एव स्वप्न इति न स्वमपीतो भवति । अनन्वागतं पुण्येनानन्वागतं पापेन तीर्णो हि तदा सर्वाञ्छोकान्हृदयस्य भवति तद्वा अस्थैतदतिच्छन्दा एष परम आनन्द इत्यादिश्रुतभ्यः । सुषुप्त एव स्वं देवतारूपं जीवत्वविनिर्मुक्तं दर्शयिष्यामीत्याह । स्वप्नान्तं मे मम निगदतो हे सौम्य विजानीहि विस्पष्टमवधारयेत्यर्थः ।

तत्रेति द्वितीयपक्षोक्तिः । अर्थादिति । स्वप्नस्य हि कार्यस्य सत्त्वं कारणं तच्च सुषुप्तेव । सुषुप्ताख्यं तमोऽज्ञानं बीजं स्वप्नप्रबोधयोरित्युभयापगमनात् + । द्वितीयव्याख्याने सुषुप्तमेवार्थवशात्फलतीत्यर्थः । इतश्च स्वप्नान्तशब्देन साक्षादर्थाद्वा सुषुप्तमेवोक्तमित्याह—स्वमिति । नन्ववस्थान्तरेऽपि स्वमपीतो भवतीतिवचनमविरुद्धमिति चेन्नेत्याह—नहीति । तत्रापि कथं स्वापः स्यादित्याशङ्क्याऽऽह—तत्रेति । स्वपितिनामनिर्वचनसामर्थ्यसिद्धमर्थं निगमयति—अत इति । ननु स्वप्नान्तशब्दो बुद्धान्तशब्दवद्यदा स्वप्नमेवान्वाच्ये तदाऽपि स्वमपीतो भवतीत्यविरुद्धं सर्वदा जीवस्य सद्रूपब्रह्मप्राप्तेरतुल्यावादत आह—यत्र त्विति । स्वप्नदर्शनस्य पुण्यापुण्यकार्यत्वं प्रकटयति—पुण्यापुण्ययोर्हीति । न केवलं पुण्यापुण्याभ्यामेव स्वप्ने संयुज्यते किंवचिच्चादिभिश्चेति न तत्र स्वाप्ययः संभवतीत्याह—पुण्यापुण्ययोश्चेति । तर्हि स्वप्नवच्च

* स्वप्नशब्दस्य स्वप्नसुषुप्तयोः साधारणत्वत्सुषुप्ते व्यावृत्त्यर्थं दर्शनवृत्तेरिति विशेषणं सुषुप्तेः दर्शनवृत्तित्वात् । + तत्रोभयोर्यत् ।

१ ख. घ. च. ज. ठ. ण. 'नये पु' । २ ख. घ. च. ज. ण. 'ष एव परमान' । ठ. 'ष एव प' । ३ छ. 'रमान' । ४ ख. छ. ज. सौम्य ।

सुषुप्तेऽपि स्वाप्ययः स्यात्तत्रापि कामकर्मादिसंबन्धसंभवादित्याशङ्क्याऽऽह—अनन्वागतमिति ।

कदा स्वप्नान्तो भवतीत्युच्यते । यत्र यस्मिन्काल एतन्नाम भवति पुरुषस्य स्वप्नस्यतः । प्रसिद्धं हि लोके स्वपितीति । गौणं चेदं नामेत्याह । यदा स्वपितीत्युच्यते पुरुषस्तदा तस्मिन्काले सता सच्छब्दवाच्यया प्रकृतया देवतया संपन्ना भवति संगत एकीभूता भवति । मनासि प्रविष्टं मनआदिसंसर्गकृतं जीवरूपं परित्यज्य स्वं सद्रूपं यत्परमार्थसत्यमपीतोऽपिगतो भवति । अतस्तस्मात्स्वपितीत्येनमाचक्षते लौकिकाः । स्वमात्मानं हि यस्मादपीतो भवति । गुणनामप्रसिद्धितोऽपि स्वात्मप्रार्तिर्गम्यत इत्यभिप्रायः । कथं पुनर्लौकिकानां प्रसिद्धा स्वात्मसंपत्तिर्जाग्रच्छूमनिमित्तोद्भवत्वात्स्वापस्येत्याहुः । जागरिते हि पुण्यापुण्यनिमित्तसुखदुःखाद्यनेकायास्तानुभवाच्छ्रान्तो भवति ततश्चाऽऽयस्तानां करणानामनेकव्यापारनिमित्तग्लानानां स्वव्यापारेभ्य उपरमो भवति । श्रुतेश्चाश्चर्येत्येव वाक्श्राव्यति चक्षुरित्येवमादि । तथा च गृहीता वागृहीतं चक्षुर्गृहीतं श्रोत्रं गृहीतं मन इत्येवमादीनि करणानि प्राणग्रस्तानि प्राण एकोऽश्रान्तो देहे कुलाये या जागर्ति तदा जीवः श्रमापनुत्तये स्वं देवतारूपमात्मानं प्रतिपद्यते । नान्यत्र स्वरूपावस्थानाच्छ्रमापनोदः स्यादिति युक्ता प्रसिद्धिलौकिकानां स्वं ह्यपीतो भवतीति । दृश्यते हि लोके ज्वरादिरोगग्रस्तानां तद्विनिर्मुक्तौ स्वात्मस्थानां विश्रमणं तद्वदिहापि स्यादिति युक्तम् । तद्यथा श्येनो वा सुपर्णो वा विपरिपत्य श्रान्त इत्यादिश्रुतेश्च ॥ १ ॥

सति जीवरूपे कथं देवताभावः संभवतीत्याशङ्क्याऽऽह—मनसीति । तस्मादित्यस्यातःशब्दो व्याख्यातस्तेन परामृष्टं हेतुमेव स्पष्टयति—स्वमात्मानमिति । स्वपित्वनामनिर्वचनफलं दर्शयति—गुणेति । सुषुप्ते स्वरूपावस्थानस्य मुख्यस्यासंभवान्मुक्तत्वेनानुत्थानप्रसङ्गात्स्वरूपावस्थानप्रसिद्धेर्निमित्तं वक्तव्यमिति पृच्छति—कथं पुनरिति । ज्वरादिरोगग्रस्तस्य स्वभावस्थितौ प्रसिद्धः श्रमाभावः सुषुप्तं च श्रमापनोदावस्थानं तथा च तत्र स्वरूपस्थितिप्रसिद्धिरविरुद्धेत्याह—जाग्रदिति । संगृहीतं समाधानं विवृणोति—

१ छ. 'मिद्धेरपि । २ ख. घ. छ. च. ज. ण. 'म्यति वा' । ३ ख. घ. ज. ट. ण. चक्षुः श्राव्यति श्रोत्रमित्ये' ।

जागरिते हीति । करणानामनेकव्यापारनिमित्ता ग्लानिर्भवतीत्यत्र मानमाह—श्रुते-
 शेति । अनुभवसमुच्चयार्थश्रकारः । सुषुप्त्यवस्थायां करणानामुपरतौ प्रमाणमाह—
 तथा चेति । सुषुप्तौ प्राणस्यापि वागादिवदुपसंहृतत्वमाशङ्क्याऽऽह—करणानीति ।
 अन्यथा मृतिभ्रान्तिः स्यादिति भावः । जीवस्यापि बहिर्व्यापारः स्यादिति चेन्नैवं करणा-
 भावादित्याह—तदेति । ननु सुषुप्ते श्रमापनोदमात्रं न स्वरूपावस्थानं तत्कुतो लौकिकी
 प्रसिद्धिरित्याशङ्क्याऽऽह—नान्यत्रेति । उक्तमर्थं लौकिकदृष्टान्तेन स्पष्टयति—दृश्यते
 हीति । बृहदारण्यकश्रुत्यालोचनायामपि सुषुप्त्यवस्थायामवस्थाद्वयजनितश्रमापोहार्थं ब्रह्मनी-
 डप्राप्तिर्गम्यत इत्याह—तद्यथेति ॥ १ ॥

स यथा शकुनिः सूत्रेण प्रबद्धो दिशं दिशं पति-
 त्वाऽन्यत्राऽऽयतनमलब्ध्वा बन्धनमेवोपश्रयत एव-
 मेव खलु सौम्य तन्मनो दिशं दिशं पतित्वाऽन्य-
 त्राऽऽयतनमलब्ध्वा प्राणमेवोपश्रयते प्राणबन्धनं
 हि सौम्य मन इति ॥ २ ॥

तत्रायं दृष्टान्तो यथोक्तेऽर्थे स यथा शकुनिः पक्षी शकुनिघातकस्य हस्तग-
 तेन सूत्रेण प्रबद्धः पाशितो दिशं दिशं बन्धनमोक्षार्थं सन्प्रतिदिशं पतित्वाऽ-
 न्यत्र बन्धनादायतनमाश्रयं विश्रमणायालब्ध्वाऽप्राप्य बन्धनमेवोपश्रयते । एव-
 मेव यथाऽयं दृष्टान्तः खलु हे सौम्य तन्मनस्तत्प्रकृतं षोडशकलमन्नोपचितं
 मनो निर्धारितं तत्प्रविष्टस्तत्स्थस्तदुपलक्षितो जीवस्तन्मन इति निर्दिश्यते मञ्चा-
 क्रोशनवत् । स मन आख्यापाधिर्जीवोऽविद्याकामकर्मोपदिष्टां दिशं दिशं सुखदुः-
 खादिलक्षणां जाग्रत्स्वप्नयोः पतित्वा गत्वाऽनुभूयेत्यर्थः । अन्यत्र सदाख्यात्स्वा-
 त्मन आयतनं विश्रमणस्थानमलब्ध्वा प्राणमेव प्राणेन सर्वकार्यकरणाश्रयेणो-
 पलक्षिता प्राण इत्युच्यते सदाख्या परा देवता । प्राणस्य प्राणं प्राणशरीरो
 भारूप इत्यादिश्रुतेः । अतस्तां देवतां प्राणं प्राणाख्यामेवोपश्रयते ।

१ ग. ट. °मि तर्हि स्वव्याप° । २ अ. थ. °वोपाश्र° । ३ ख. झ. अ. सौम्य । ४ अ.
 ढ. °वोपाश्र° । ५ ख. ड. अ. सौम्य । ६ अ. ढ. °वोपाश्र° । ७ ख. ड. अ. ट. सौम्य ।
 ८ ग. घ. ड. ट. ढ. °त्वतिष्ठस्त° । ९ घ. ड. °क्षितः प्रा° । ट. °क्षित इति प्रा° ।
 १० ड. ढ. प्राणः । ११ अ. ट. °वोपाश्र° ।

प्राणो बन्धनं यस्य मनसस्तत्प्राणबन्धनं हि यस्मात्सौम्य मनः प्राणोपलक्षित-
देवताश्रयं मन इति तदुपलक्षितो जीव इति ॥ २ ॥

तत्रेति सुषुप्त्यवस्थोच्यते । यथोक्तोऽर्थो हि जीवस्य ब्रह्मण्यवस्थानं तस्मिन्निति यावत् ।
सशब्दो दृष्टान्तविषयः शकुनिविषयो वा । अप्राप्येति च्छेदः । यथा मञ्चाक्रोशनेन
मञ्चस्थो देवदत्तो लक्ष्यते तथा तन्मन इति मनसि स्थितो जीवो लक्ष्यो भवतीत्याह—
मञ्चाक्रोशनवादिति । न केवलं प्रकरणात्प्राणशब्देन परा देवता लक्ष्यतेऽन्यत्र प्रयो-
गदर्शनाच्चेत्याह—प्राणस्येति । प्राणशब्देन परदेवतालक्षणायां फलितमाह—अत इति ।
प्राणमेवोपश्रयते विज्ञानात्मेत्यत्र हेतुमाह—प्राणबन्धनामिति ॥ २ ॥

अशनापिपासे मे सौम्य विजानीहीति यत्रैतत्पुरु-
षोऽशिशिषति नामाऽऽप एव तदशितं नयन्ते तद्यथा
गोनायोऽश्वनायः पुरुषनाय इत्येवं तदपि आचक्ष-
तेऽशनायेति तत्रैतच्छुक्लमुत्पतितं सौम्य विजानीहि
नेदममूलं भविष्यतीति ॥ ३ ॥

एवं स्वपितिनामप्रसिद्धिद्वारेण यज्जीवस्य सत्यस्वरूपं जगतो मूलं तत्पुत्रस्य
दर्शयित्वाऽऽहान्नादिकार्यकारणपरम्परयाऽपि जगतो मूलं सद्दिदर्शयिषुः । अश-
नापिपासे अशितुमिच्छाऽशनां यालोपेन । पशुमिच्छा पिपासा ते अशनापि-
पासे अशनापिपासयोः सत्त्वं विजानीहीत्येतत् । यत्र यस्मिन्काल एतन्नाम
पुरुषो भवति । किं तदशिशिषत्यशितुमिच्छतीति । तदा तस्य पुरुषस्य किंनि-
मित्तं नाम भवतीत्याह । यत्तत्पुरुषेणाशितमन्नं कठिनं पीता आपो नयन्ते
द्रवीकृत्य रसादिभावेन विपरिणमयन्ते तदा भुक्तमन्नं जीर्यति । अर्थं च भव-
त्यस्य नामाशिशिषतीति गौणम् । जीर्णे ह्यन्नेऽशितुमिच्छति सर्वो हि जन्तुः ।

वृत्तमनूयानन्तरवाक्यमुत्थापयति—एवमिति । आहशनापिपासे सौम्येत्यादीति
शेषः । किमभिप्रायः सन्निप्ता पुत्रं प्रत्येवमाहेत्याकाङ्क्षायामाह—अन्नादीति । अन्ना-
दीनि कार्याणि कारणान्यवादीनि तेषां या परम्परा तथाऽपि जगतो यत्सल्लक्षणं

१ ख. ड. ज. °स्मात्सौम्य । २ ज. वोपाश्र° । ३ ज. सौम्य । ४ ख. ज. सौम्य । ५ ज.
झ. °नीहीति ने° । ६ क. ग. ड. ट. ठ. ड. द. सत्यं रव° । ७ ख. ज. ण. °ना सँछोपे° ।
८ घ. ड. च. ट. ड. द. °थ भ° । ९ ख. व. ड. च. ज. ठ. ड. ण. °र्वो ज° । १० ख.
ज. ण. °न्तुः । तत्तत्रा° । ११ ग. °से सौम्ये° । १२ ख. छ. ज. ण. °णं त° ।

मूलं तदर्शयितुमिच्छन्पिता पुत्रं प्रत्यशनेत्यादिकं वाक्यमाहैत्यर्थः । अशनेत्यस्य सन्नन्तत्वाभावेऽपि कथं तदर्थो व्याख्यायते तत्राऽऽह—अशनेति । यकारस्य लोपेनास्मिन्प्रयोगे सन्प्रत्ययः प्रैयुक्तस्तथाच तदर्थोक्तिरत्रिद्वैत्यर्थः । तत्राशनायापिपासयोः सत्त्वं विज्ञापयति—यत्रेति । सामान्येनोक्तं नाम विशेषतो ज्ञातुं पृच्छति—किं तदिति । यत्कठिनमन्नं पुरुषेणाशितं तत्पीता आपो नयन्त इति संबन्धः । तदेति परिणामवस्थोक्तिः । अथेत्यन्नस्य भुक्तस्य जीर्णत्वानन्तर्यमुच्यते । कथं तदा नाम्नो गौणत्वं तदाह—जीर्णे हीति ।

तत्रापामशितनेतृत्वादशनाया इति नाम प्रसिद्धमित्येतस्मिन्नर्थे । यथा गोनायो गां नयतीति गोनाय इत्युच्यते गोपालः । तथाऽश्वान्नयतीत्यश्वनायोऽश्वपाल इत्युच्यते । पुरुषनायः पुरुषान्नयतीति राजा सेनापतिर्वा । एवं तत्तदाऽपि आचक्षते लौकिका अशनायेति विसर्जनीयलोपेन । तत्रैवं सत्यञ्जी रसादिभावेन नीतेनाशितेनास्त्रेण निष्पादितमिदं शरीरं वटकणिकायामिव शुङ्गेऽङ्कुर उत्पतित उद्गतस्तमिमं शुङ्गं कार्यं शरीराख्यं वटादिशुङ्गवदुत्पतितं हे सौम्य विजानीहि । किं तत्र विज्ञेयमित्युच्यते । शृण्विदं शुङ्गवत्कार्यत्वाच्छरीरं नामूलं मूलरहितं भविष्यतीत्युक्तं आह श्वेतकेतुः ॥ ३ ॥

तत्त्वथेत्यत्र तच्छब्दार्थमाह—तत्रेति । एतस्मिन्नर्थे दृष्टान्त उच्यत इति शेषः । अशनायेति कथमपामाख्यानमशनाया इति हि वक्तव्यं तत्राऽऽह—विसर्जनीयेति । तत्रेत्यस्य व्याख्यानमेवं सतीत्यपामशितनेतृत्वे स्वीयर्थः । अङ्गिः पीताभिरिति शेषः । तत्रेति शरीरनिर्देशः ॥ ३ ॥

तस्य क मूलं स्यादन्यत्राज्ञादेवमेव खलु सौम्या-
न्नेन शुङ्गेनापो मूलमन्विच्छाद्भिः सौम्य शुङ्गेन
तेजो मूलमन्विच्छ तेजसा सौम्य शुङ्गेन सन्मूल-
मन्विच्छ सन्मूलाः सौम्येमाः सर्वाः प्रजाः सदा-
यतनाः सत्यतिष्ठाः ॥ ४ ॥

यद्येवं समूलमिदं शरीरं वटादिशुङ्गवत्तस्यास्य शरीरस्य क मूलं

१ ख. छ. ज. ण. असन्निति । २ क. प्रत्युक्त° । ३ ख. घ. च. ज. ड. ढ. ण. °थाऽश्व-
नायोऽश्व° । ४ ख. घ. ज. सौम्य । ५ ख. छ. ज. ण. तत्तत्रे° । ६ ख. ज. °लु सौम्या° ।
७ ख. ज. सौम्य । ८ ख. घ. सौम्य । ९ ख. घ. झ. सौम्येमाः ।

स्याद्भवेदित्येवं पृष्ट आह पिता । तस्य कं मूलं स्यादन्यत्रान्नादन्नं मूलमित्यभि-
 मायः । कथम् । अशितं ह्यन्नमद्भिर्द्रवीकृतं जाठरेणाग्निना पच्यमानं रसभावेन
 परिणमते । रसाच्छोणितं शोणितान्मांसं मांसान्मेदो मेदसोऽस्थीन्यस्थिभ्यो मज्जा
 मज्जायाः शुक्रम् । तथा योषिद्भुक्तं चान्नं रसादिक्रमेणैवं परिणतं लोहितं
 भवति । ताभ्यां शुक्रशोणिताभ्यामन्नकार्याभ्यां संयुक्ताभ्यामन्नैर्नैवं प्रत्यहं भुज्य-
 मानेनाऽऽपूर्यमाणाभ्यां कुड्यमिव मृत्पिण्डैः प्रत्यहमुपचीयमानोऽन्नमूलो देहशुङ्गः
 परिनिष्पन्न इत्यर्थः । यत्तु देहशुङ्गस्य मूलमन्नं निर्दिष्टं तदपि देहवद्विनाशो-
 त्पत्तिमत्त्वात्कस्माच्चिन्मूलादुत्पतितं शुङ्ग एवेति कृत्वाऽऽह । यथा देहशुङ्गोऽ-
 न्नमूल एवमेव खलु सौम्यान्नेन शुङ्गेन कार्यभूतेनापो मूलमन्नस्य शुङ्गस्यान्विच्छ
 प्रतिपद्यस्व । अपामपि विनाशोत्पत्तिमत्त्वाच्छुङ्गत्वमेवेति अग्निः सौम्य शुङ्गेन
 कार्येण कारणं तेजो मूलमन्विच्छ । तेजसोऽपि विनाशोत्पत्तिमत्त्वाच्छुङ्गत्व-
 मिति तेजसा सौम्य शुङ्गेन सन्मूलमेकमेवाद्वितीयं परमार्थसत्यम् । यस्मिन्सर्व-
 मिदं वाचाऽऽरम्भणं विकारो नामधेयमनृतं रज्ज्वामिव सर्पादिविकल्पजातमध्य-
 स्तमविद्यया तदस्य जगतो मूलमतः सन्मूलाः सत्कारणा हे सौम्येमाः स्थावर-
 जङ्गमलक्षणाः सर्वाः प्रजा न केवलं सन्मूला एवेदानीमपि स्थितिकाले सदा-
 यतनाः सदाश्रया एव । नहि मृदमनाश्रित्य घटादेः सत्त्वं स्थितिर्वाऽस्ति ।
 अतो मृदत्सन्मूलत्वात्प्रजानां सदायतनं यासां ताः सदायतनाः प्रजाः । अन्ते
 च सत्प्रतिष्ठाः सदेव प्रतिष्ठा लयः समाप्तिरवसानं परिशेषो यासां ताः सत्प्र-
 तिष्ठाः ॥ ४ ॥

अन्नस्य देहमूलत्वमाकाङ्क्षापूर्वकं व्युत्पादयति—कथमित्यादिना । तथा पुरुषमुक्ता-
 न्नवादिति यावत् । तथाऽपि कथं सतो मूलस्य सिद्धिरत आह—यच्चिवति । सतो मूलस्य
 वास्तवं रूपं दर्शयति—एकमिति । तस्य सर्वकल्पनाधिष्ठानत्वेन परिणामवादं व्युदस्य-
 ति—यस्मिन्निति । अध्यासे मूलकारणमाह—अविद्ययेति । प्रजाः सर्वाः सन्मूलाः
 सदायतनाश्चेत्युक्तमर्थं दृष्टान्तेन समर्थयते—न हीति । सत्प्रतिष्ठाः सदायतनाश्चेत्यनयो-
 रर्थभेदाभावमाशङ्क्याऽऽह—अन्ते चेति । प्रतिष्ठाशब्दस्य लयवाचित्वादायतनशब्दस्य
 चाऽऽश्रयविषयत्वान्न पौनरुक्त्यमित्यर्थः । लयशब्दस्य सुषुप्त्यादिविषयत्वं वारयति—
 समाप्तिरिति । सम्यगाप्तिः समाप्तिरिति प्राप्तिरत्र विवक्षितेति शङ्कां वारयति—अव-

१ क. मज्जातः । ड. ट. मज्जाभ्यः । २ ठ. शोणितं । ३ ख. ड. 'लु सौम्या' । ४ ख. ग.
 झ. ट. ड. ण. 'न तत्कार्यं' । ५ ख. ड. ज. सौम्य । ६ ख. ज. सौम्य । ७ ख. ड. अ. सौम्येमाः

सानमिति । तस्याभावत्वेन तुच्छरूपत्वं निरस्यति—परिशेष इति ॥ ४ ॥

अथ यत्रैतत्पुरुषः पिपासति नाम तेज एव तत्पीतं
नयते तद्यथा गोनायोऽश्वनायः पुरुषनाय इत्येवं
तत्तेज आचष्ट उदन्येति तत्रैतदेव शुक्लमुत्पतितम्

सौम्य विजानीहि नेदममूलं भविष्यतीति ॥ ५ ॥

अथेदानीमशुक्लद्वारेण सतो मूलस्यानुगमः कार्य इत्याह । यत्र यस्मिन्काले
एतन्नाम पिपासति पातुमिच्छतीति पुरुषो भवति । अशिशिषतीतिवदिदमपि
गौणमेव नाम भवति । द्रवीकृतस्याशितस्यान्नस्य नेत्र्य आपोऽन्नशुक्लं देहं क्लेद-
यन्त्यः शिथिली कुर्युरब्बाहुल्याद्यदि तेजसा न शोष्यन्ते । नितरां च तेजसा
शोष्यमाणास्वप्सु देहभावेन परिणममानासु पातुमिच्छा पुरुषस्य जायते तदा
पुरुषः पिपासति नाम तदेतदाह । तेज एव तत्तदा पीतमवादि शोषयद्देहगतलो-
हितप्राणभावेन नयते परिणमयति । तद्यथा गोनाय इत्यादि समानमेवं तत्तेज
आचष्टे लोक उदन्येत्युदकं नयतीत्युदन्यम् । उदन्येतीति च्छान्दसं तत्रापि
पूर्ववत् । अपामप्येतदेव शरीराख्यं शुक्लं नान्यदित्येवमादि समानमन्यत् ॥ ५ ॥

अन्नाख्यशुक्लद्वारा सतो मूलस्याधिगतेरनन्तरमित्यथशब्दार्थः । पिपासतीत्येतन्नाम
पुरुषो यस्मिन्काले भवतीति योजना । कथं पिपासतीत्येतन्नाम पुरुषस्य गौणमित्याश-
ङ्क्याऽऽह—द्रवीकृतस्येति । भवत्वपां तेजसा शोष्यमाणत्वं किं तावतेत्याशङ्क्याऽऽ-
ह—नितरां चेति । तदा पानेच्छावस्यायामित्यर्थः । तेजसो यदुदकनेतृत्वमुक्तं तत्र
श्रुतिमवतार्य व्याचष्टे—तदेतदाहेति । उदन्यमिति वक्तव्ये कथमुदन्येत्युक्तं तत्राऽऽह—
उदन्येतीति । तत्रापि तेजसपीत्येतत् । यथाऽऽशनायेति च्छान्दसं तथा तेजस्युदन्येत्यपि
च्छान्दसमेवेत्याह—पूर्ववदिति । अन्नद्वारा सतो मूलस्याधिगमवदम्बुद्वाराऽपि तस्याधि-
गतिरस्तीत्याह—अपामपीति ॥ ५ ॥

तस्य क मूलं स्यादन्यत्राद्भ्योऽद्भिः सौम्य

१ ख. अ. सौम्य । २ ज. झ. °नीहीतं ने° । ३ ख. व. च. अ. ठ. ड. ण. कर्तव्य° ।
४ ख. अ. ण. °ष्यत इति । नि° । ५ क. ण. ग. अ. ट. ण. °नामा पु° । ६ क. छान्दस-
मिति । ७ ख. अ. सौम्य° ।

शुक्लेन तेजो मूलमन्विच्छ तेजसा सौम्य शुक्लेन
 सन्मूलमन्विच्छ सन्मूलाः सौम्येमाः सर्वाः प्रजाः
 सदायतनाः सत्प्रतिष्ठा यथा नु खलु सौम्येमास्तिस्त्रो
 देवताः पुरुषं प्राप्य त्रिवृत्रिवृदेकैका भवति तदुक्तं
 पुरस्तादेव भवत्यस्य सौम्य पुरुषस्य प्रयतो वाङ्म-
 नसि संपद्यते मनः प्राणे प्राणस्तेजसि तेजः परस्यां
 देवतायाम् ॥ ६ ॥

सामर्थ्यात्तेजसोऽप्येतदेव शरीराख्यं शुक्लम् । अतोऽशुक्लेन देहेनाऽऽपो मूलं
 गम्यते । अग्निः शुक्लेन तेजो मूलं गम्यते । तेजसा शुक्लेन सन्मूलं गम्यते पूर्व-
 वत् । एवं हि तेजोवन्नमयस्य देहशुक्लस्य वाचारम्भणमात्रस्यान्नादिपरम्परया
 परमार्थसत्यं सन्मूलमभयमसंत्रासं निरायासं सन्मूलमन्विच्छेति पुत्रं गमयि-
 त्वाऽशिशिषति पिपासतीति नामप्रसिद्धिद्वारेण यदन्यदिहास्मिन्प्रकरणे तेजो-
 वन्नानां पुरुषेणोर्ध्वयुज्यमानानां कार्यकरणसंघातस्य देहशुक्लस्य स्वजात्यसांक-
 र्थेणोपचयकरत्वं वक्तव्यं प्राप्तं तदिहोक्तमेव द्रष्टव्यमिति पूर्वोक्तं व्यपदिशति ।
 यथा नु खलु येन प्रकारेणेमास्तेजोवन्नाख्यास्तिस्त्रो देवताः पुरुषं प्राप्य त्रिवृ-
 त्रिवृदेकैका भवति तदुक्तं पुरस्तादेव भवत् नमश्चितं त्रेधा विधीयत इत्यादि ।
 तत्रैवोक्तमन्नादीनामशितानां ये मध्यमा धातवस्ते साप्तधातुकं शरीरमुपचिन्व-
 न्तीत्युक्तम् । मांसं भवति लोहितं भवति मज्जा भवत्यस्थि भवति ये त्वणिष्ठा
 धातवो मनः प्राणं वाचं देहस्यान्तःकरणसंघातमुपचिन्वन्तीति चोक्तं तन्मनो
 भवति स प्राणो भवति सा वाग्भवतीति ।

तेजःशुक्लद्वाराऽपि सतो मूलस्य प्रतिपत्तिरस्तीत्याह—सामर्थ्यादिति । त्रिवृत्करण-
 ब्रह्मादिति यावत् । शरीरस्य भूतत्रयकार्यत्वमतःशब्दार्थः । यथा पूर्वमन्नशुक्लेन देहेनान्नाख्यं
 मूलं गम्यत इत्यादि व्याख्यातं तथा तेजःशुक्लेन देहेन तेजो मूलं गम्यत इत्यादि व्याख्ये-
 यमित्याह—पूर्ववादिति । वृत्तानुवादपूर्वकं यथेत्यादिवाक्यमादत्ते—एवं हीति । उक्तया

१ ख. घ. ज. सौम्य । २ ख. ज. सौम्येमाः । ३ क. ग. ज. ट. थ. तु । ४ ख. ज.
 लुं सौम्ये । ५ ड. ज. सौम्य । ६ घ. ड. च. ठ. ढ. ण. 'पभुज्य' । ७ ग. घ. ठ. ढ. कार्य-
 कार । ८ क. ग. च. ट. ठ. ढ. तु ।

रीत्या नामद्वयप्रसिद्धिद्वारेण यथोक्तदेहाख्यशुद्धस्यान्नादिकारणपरम्परया सदाख्यं मूलमुक्त-
विशेषणं सन्मूलमन्विच्छेत्युपदेशेन श्वेतवेतुं ज्ञापयित्वा व्यवस्थया शरीरमेकैकभूतारब्धमित्या-
क्षेपे प्राप्ते यस्मिन्प्रकरणे तेजःप्रभृतीनामुपयुज्यमानानां स्वस्वभावानुसारेण संघातस्योपच-
यकरत्वं वक्तव्यं प्राप्तं तदिह सर्वशरीरेषु सर्वभूतकार्योपलम्भाद्व्यवस्थायां प्रमाणाभावादृश्य-
माने संघाते कस्य भूतस्य कियत्कार्यमित्यपेक्षायामन्नमशितमित्यादावुक्तमेव द्रष्टव्यमिति
पूर्वोक्तं व्यपदिशतीति योजना । सतो मूलस्य व्यवहारसत्यत्वं वारयति—परमार्थेति ।
वस्तुतो नाविद्यासंबन्धस्तस्यास्तीत्याह—अभयमिति । अविद्याकार्यसंबन्धोऽपि परमार्थतो
न तस्यास्तीत्याह—असंत्रासमिति । उभयसंबन्धाभावे समुखातनिखिलदुःखत्वेन पर-
मानन्दत्वं तस्य सिध्यतीत्याह—निरायासमिति । पूर्वोक्तमेव व्यक्ती करोति—तत्रैवेति ।
किं तदन्नमशितमित्यादवुक्तं तत्राऽऽह—अन्नादीनामिति । सातधातुकं त्वगसृङ्मांस-
मेदोमज्जास्थिशुक्राख्याः सप्त धावस्तेषां संहतिरूपमित्यर्थः ।

सोऽयं प्राणकरणसंघातो देहे विशीर्णे देहान्तरं जीवाधिष्ठितो येन क्रमेण
पूर्वदेहात्प्रच्युतो गच्छति तदाहास्य हे सौम्य पुरुषस्य प्रयतो म्रियमाणस्य
वाङ्मनसि संपद्यते मनस्युपसंहियते । अथ तदाऽऽहुर्ज्ञातयो न वदतीति । मनः-
पूर्वको हि वाग्व्यापारः । “यद्वै मनसा ध्यायति तद्वाचा वदति” इति श्रुतेः ।
वाच्युपसंहितायां मनसि मनो मननव्यापारेण केवलेन वर्तते । मनोऽपि यदोप-
संहियते तदा मनः प्राणे संपन्नं भवति सुषुप्तकाल इव तदा पार्श्वस्था ज्ञातयो
न विजानातीत्याहुः । प्राणश्च तदोर्ध्वोच्छ्वासी स्वात्मन्युपसंहृतवाह्यकरणः
संवर्गविघ्नायां दर्शनाद्धस्तपादादीन्विशिष्यन्मर्मस्थानानि निवृन्तन्निर्वात्सर्जनक्र-
मेणोपसंहृतस्तेजसि संपद्यते । तदाऽऽहुर्ज्ञातयो न चलतीति मृतो नेति वा
विचिकित्सन्तो देहमालभमाना उष्णं चोपलभमाना देह उष्णो जीवतीति यदा
तदप्यौष्ण्यलिङ्गं तेज उपसंहियते । तदा तत्तेजः परस्यां देवतायां प्रशाम्यति ।

तेजोवन्नकार्यभूतदेहशुद्धद्वारा सतत्त्वं निरूपितमिदानीं मरणद्वारेणापि तन्निरूपयि-
तुमारभते—सोऽयमिति । तदाहेत्यत्र क्रमवद्रमनं तदित्युक्तम् । वाग्व्यापारस्य मनसि
लये हेतुमाह—मनःपूर्वको हीति । प्राणसंपत्तिर्मनसस्तदधीनत्वम् । मनोव्यापारनि-
वृत्त्यवस्था तदेत्युच्यते । प्राणश्च तदेत्यविज्ञानावस्था कथ्यते । कथं प्राणस्य स्वामु-

१ ख. ड. ज. सौम्य । २ ख. व. ज. ण. °न प्रव° । ३ ग. व. ठ. ड. °न्तचन इवो° ।
४ क. °वोत्सृजन्क्रमे° । ख. ग. व. ठ. ड. ण. °त्सर्जनक्रमे° ।

न्युपसंहृतब्राह्मकरणत्वं तदाह—संवर्गविद्यायामिति । तत्र हि प्राणः संवृङ्क्ते वागादी-
नीति दृष्टमतो युक्तं तस्य स्वात्मन्युपसंहृतकरणत्वमित्यर्थः । तेजसीति भौतिकमाध्यात्मिकं
तेजो गृह्यते । जीवतीत्याहुरिति संबन्धः ।

तदैवं क्रमेणोपसंहृते स्वमूलं प्राप्ते च मनसि तत्स्थो जीवोऽपि सुषुप्तकाल-
निमित्तोपसंहारादुपसंहियमाणः सन्सत्याभिसंधिपूर्वकं चेदुपसंहियते सदेव
संपद्यते न पुनर्देहान्तराय सुषुप्तादिवोत्तिष्ठति । यथा लोके समये देशे वर्तमानः
कथंचिदिवाभयं देशं प्राप्तस्तद्वत् । इतरस्त्वनात्मज्ञस्तस्मादेव मूलात्सुषुप्तादिवो-
त्थाय मृत्वा पुनर्देहजालमाविशति यस्मान्मूलादुत्थाय देहमाविशति जीवः ॥६॥

सकरणस्य सप्राणस्य च भूतसर्गस्य परस्यां देवतायामुक्तक्रमेणोपसंहारेऽपि जीवस्य
किमायातमित्याशङ्क्याऽऽह—तदेवमिति । तस्यां परस्यां देवतायामुक्तेन क्रमेण तेजस्युप-
संहृते सतीति यावत् । स्वमूलं मनसो मूलं भूतपञ्चकम् । निमित्तोपसंहारादित्यत्र निमित्तं
मनो विवक्षितम् । तत्संपन्नस्य सत्याभिसंधेर्न पुनरुत्थानमित्येतद्दृष्टान्तेन स्पष्टयति—यथेति ।
अभयं देशं प्राप्तो न पुनः समयं देशं गन्तुमिच्छतीति शेषः । यस्वनृताभिसंधो यथो-
क्त्या शीत्या न तत्संपन्नस्तं प्रत्याह—इतरस्त्विति ॥ ६ ॥

स य एषोऽणिमैतदात्म्यमिदं सर्वं तत्सत्यं स

आत्मा तत्त्वमसि श्वेतकेतो इति भूय एव मा

भगवान्विज्ञापयत्विति तथा सौम्येति होवाच ॥७॥

इति षष्ठाध्यायस्याष्टमः खण्डः ॥ ८ ॥

स यः सदाख्य एष उक्तोऽणिमाऽणुभावो जगतो मूलमैतदात्म्यमेतत्सदात्मा
यस्य सर्वस्य तदेतदात्म तस्य भाव एतदात्म्यम् । एतेन सदाख्येनाऽऽत्मनाऽऽ-
त्मवत्सर्वमिदं जगत् । नान्योऽस्त्यस्याऽऽत्मा संसारी । “ नान्यदतोऽस्ति द्रष्टुं
नान्यदतोऽस्ति श्रोतुं ” इत्यादिश्रुत्यन्तरात् । येन चाऽऽत्मनाऽऽत्मवत्सर्वमिदं
जगत्तदेव सदाख्यं कारणं सत्यं परमार्थसत् । अतः स एवाऽऽत्मा जगतः
प्रत्यक्स्वरूपं सतत्त्वं याथात्म्यम् । आत्मशब्दस्य निरूपपदस्य प्रत्यागात्मनि
गवादिशब्दवन्निरुद्धत्वात् । अतस्तत्सत्त्वमसीति हे श्वेतकेतो इत्येवं प्रत्यायितः
पुत्र आह भूय एव मा भगवान्विज्ञापयतु यद्भवदुक्तं तत्संदिग्धं समाह्वय्यहनि

१ ख. ड. च. ण. °ते तदा स° । २ क. °चिदेवा° । ३ छ. नीत्या । ४ ख. ड. ज्ञ. °सौम्येति । ५ क. ख. ग. घ. च. ज्ञ. ट. ठ. ड. ण. °तसर्वं तदे° । ६ च. ठ. °मसि भवति हे °

सर्वाः प्रजाः सुषुप्ते सत्संपन्नन्त इत्येतच्चेन तत्संपन्नं न विदुः सत्संपन्ना वयमिति ।
अतो दृष्टान्तेन मां प्रत्याययत्वित्यर्थः । एवमुक्तस्तथाऽस्तु सौम्येति होवाच
पिता ॥ ७ ॥

इति षष्ठाध्यायस्याष्टमः खण्डः ॥ ८ ॥

अस्येति षष्ठ्या सर्वं जगदुक्तम् । असंसारी संसारी वेति च्छेदः । मूलादेर्विशेषं दर्शयति—परमार्थेति । कल्पितस्य जगतः स्वरूपं प्रत्यग्भूतमतात्त्विकमिति शङ्कां वारयति—सतत्त्वमिति । तत्त्वेन सहितमपि सतत्त्वमित्याशङ्क्याऽऽह—याथात्म्यमिति । कथमेवमर्थत्वमात्मशब्दस्य लभ्यते तत्राऽऽह—आत्मशब्दस्येति । सतो भवत्वात्मत्वं मम तु किं स्यादित्याशङ्क्याऽऽह—अत इति । संदेहारपदमेव विशिनष्टि—अहन्यहनीति । संदेहे हेतुमह—येनेति । तेन संदिग्धमेतदिति पूर्वेण संबन्धः । संदेहव्यावृत्तिस्तर्हि कथमित्यत आह—अत इति । पुत्रस्य प्राप्तसंदेहापोहार्थमुत्तरग्रन्थमुत्थापयति—एवमिति ॥ ७ ॥

इति षष्ठाध्यायस्याष्टमः खण्डः ॥ ८ ॥

(अथ षष्ठाध्यायस्य नवमः खण्डः ।)

यथा सौम्य मधु मधुकृतो निस्तिष्ठन्ति नानात्य-
यानां वृक्षाणां रसान्समवहारमेकतां रसं गम-
यन्ति ॥ १ ॥

यत्पृच्छस्यहन्यहानि सत्संपन्नं न विदुः सत्संपन्नाः स्म इति तत्कस्मादित्यत्र शृणु दृष्टान्तम् । यथा लोके हे सौम्य मधुकृतो मधु कुर्वन्तीति मधुकृतो मधु-
करमक्षिका मधु निस्तिष्ठन्ति मधु निष्पादयन्ति तत्पराः सन्तः । कथम् ।
नानात्ययानां नानागतीनां नानादिकानां वृक्षाणां रसान्समवहारं समाहृत्यैक-
तामेकभावं मधुत्वेन रसान्गमयन्ति मधुत्वमापादयन्ति ॥ १ ॥

यथेत्यादिदृष्टान्तमवतारयति—यत्पृच्छसीति । प्रत्यहं सुषुप्ते सर्वाः प्रजाः सत्सं-
पन्नं सत्संपन्नाः स्मो वयमिति यन्न विदुस्तदज्ञानं कस्मात्कारणादिति यन्मां पृच्छसि
तत्र सुषुप्तादावज्ञाने कारणभूतं दृष्टान्तमुच्यमानं शृणु त्वमिति योजना । यथा स
दृष्टान्तः स्पष्टो भवति तथोच्यत इत्याह—यथेति । पुनर्मधुपदं क्रियापदेन संब-

१ क. ड. ढ. सुषुप्तौ । २ ख. ड. ज. सौम्येति । ३ ख. ज. सौम्य । ४ ख. छ. ज.
सौम्य । ५ ख. ग. च. ठ. ड. ण. 'इत्य समाहृत्यै' । ६ ख. छ. ज. ण. 'द्वान्तं शृ' ।

न्वप्रदर्शनार्थम् । मधुकृतां मधुनिष्पादकत्वमाकाङ्क्षापूर्वकं दर्शयति—कथमित्यादिना ।
नानागतीनां नानाफलानामित्येतत् । बहूनां रसानां कथमेकतेत्याशङ्क्याऽऽह—मधुत्वे-
नोति । तदेव स्पष्टयति—मधुत्वमिति ॥ १ ॥

ते यथा तत्र न विवेकं लभन्तेऽमुष्याहं वृक्षस्य
रसोऽस्म्यमुष्याहं वृक्षस्य रसोऽस्मीत्येवमेव खलु
सौम्येमाः सर्वाः प्रजाः सति संपद्य न विदुः
सति संपद्यामह इति ॥ २ ॥

ते रसा यथा मधुत्वेनैकतां गतास्तत्र मधुनि विवेकं न लभन्ते । कथम् ,
अमुष्याहमास्त्रस्य पनसस्य वा वृक्षस्य रसोऽस्मीति । यथा हि लोके बहूनां
चेतनावतां समेतानां प्राणिनां विवेकलाभो भवत्यमुष्याहं पुत्रांऽमुष्याहं नप्ताऽ-
स्मीति । ते च लब्धविवेकाः सन्तो न संकीर्यन्ते न तथेहानेकप्रकारवृक्षरसाना-
मपि मधुराम्लतिक्तकटुकादीनां मधुत्वेनैकतां गतानां मधुरादिभावेन विवेको
गृह्यत इत्यभिप्रायः । यथाऽयं दृष्टान्त इत्येवमेव खलु सौम्येमाः सर्वाः प्रजा
अहन्यहनि सति संपद्य सुष्ठुप्रकाले मरणप्रलययोश्च न विदुर्न विजानीयुः सति
संपद्यामह इति संपन्ना इति वा ॥ २ ॥

ते यथेत्यादि व्याचष्टे—ते रसा इति । उक्तमर्थं वैधर्म्यदृष्टान्तेन स्पष्टयति—
यथा हीत्यादिना । इहेति प्रकृतदृष्टान्तोक्तिः । दृष्टान्तमनूद्य दार्ष्टान्तिकमाह—
यथेति ॥ २ ॥

त इह व्याघ्रो वा सिंहो वा वृको वा वराहो वा
कीटो वा पतङ्गो वा दंशो वा मराको वा ययद्भ-
वन्ति तदाभवन्ति ॥ ३ ॥

यस्माच्चैवमात्मनः सदूपतामज्ञात्वैव सत्संपद्यन्ते । अतस्त इह लोके
यत्कर्मनिमित्तां यां यां जातिं प्रतिपन्ना आसुर्व्याघ्रादीनां व्याघ्रोऽहं
सिंहोऽहमित्येवं ते तत्कर्मज्ञानवासनाङ्किताः सन्तः सत्प्रविष्टा अपि

१ ख. अ. सौम्येमाः । २ ड. ड. °स्य जम्भ्यादेर्वा वृ° । ३ ठ. °ति चामुष्याहपञ्चुनस्य
धवस्य वा वृक्षस्य रसोऽस्मीति । य° । क. ग. ड. ड. °ति च । य° । ४ च. ठ. °तनव° ।
५ ग. घ. च. ट. ड. ड. °कवोधो भ° । ६ क. ग. ट. °त्रो न° । ७ ख. ड. अ. सौम्येमाः ।
८ ड. च. °षुप्तिका° । ९ ख. ग. घ. ड. ण. सत्प्रतिष्ठा ।

तद्भावेनैव पुनराभवन्ति पुनः सत आगत्य व्याघ्रो वा सिंहो वा वृको वा
वराहो वा कीटो वा पतङ्गो वा दंशो वा मशको वा यद्यत्पूर्वमिह लोके भवन्ति
बभूवुरित्यर्थः । तदेव पुनरागत्य भवन्ति युगसहस्रकोट्यन्तरिताऽपि संसारिणौ
जन्तोर्या पुरा भाविता वासना सा न नश्यतीत्यर्थः । “यथाप्रज्ञं हि संभवाः”
इति श्रुत्यन्तरात् ॥ ३ ॥

रसानामचेतनत्वेन विवेकानर्हत्वात्कथं चेतनावतामेवं दृष्टान्तः स्यादित्याशङ्क्याऽऽह—
यस्माच्चेति । एवं यथोक्तसदृष्टान्तवशेनेति यावत् । चेतनानामपि सुषुप्त्यादौ जाड्या-
स्कन्दिततया रसतुल्यत्वात्तेषां विवेकानर्हवस्थापत्तिमात्रे प्रकृतमुदाहरणमविरुद्धमिति भावः ।
सता संपन्नानामपि तत्स्यादित्याशङ्क्याऽऽह—संसारिण इति ॥ ३ ॥

स य एषोऽणिमेतदात्म्यमिदं सर्वं तत्सत्त्वं
स आत्मा तत्त्वमसि श्वेतकेतो इति भूय
एव मा भगवान्विज्ञापयत्विति तथा सोम्येति
होवाच ॥ ४ ॥

इति षष्ठाध्यायस्य नवमः खण्डः ॥ ९ ॥

ताः प्रजा यस्मिन्प्रविश्य पुनराविर्भवन्ति । ये त्वितोऽन्ये सत्सत्यात्माभि-
संधा यमणुभावं सदात्मानं प्रविश्य नाऽऽवर्तन्ते स य एषोऽणिमेत्यादि व्याख्या-
तम् । यथा लोके स्वकीये गृहे सुप्त उत्थाय ब्राह्मन्तरं गतो जानाति स्वगृहा-
दागतोऽस्मीत्येवं सत आगतोऽस्मीति च जन्तूनां कस्माद्विज्ञानं न भवतीति भूय
एव मा भगवान्विज्ञापयत्वित्युक्तस्तथा सोम्येति होवाच पिता ॥ ४ ॥

इति षष्ठाध्यायस्य नवमः खण्डः ॥ ९ ॥

स य एषोऽणिमेत्याद्यवतारयति—ताः प्रजा इति । इतः सद्विज्ञानराहितेभ्यः सका-
शादिति यावत् । यमणुभावमिति तच्छब्दोऽध्याहर्तव्यः । प्रश्नान्तरं दृष्टान्तबलादुत्थाप-
यति—यथेति । सतोऽहमागतोऽस्मीत्युत्थितस्य ज्ञानाभावं दृष्टान्तेनोपपादयितुमुत्तरग्रन्थ-
मुत्थापयति—इत्युक्त इति ॥ ४ ॥

इति षष्ठाध्यायस्य नवमः खण्डः ॥ ९ ॥

(अथ षष्ठाध्यायस्य दशमः खण्डः ।)

इमाः सौम्य नद्यः पुरस्तात्प्राच्यः स्यन्दन्ते पश्चा-
त्प्रतीच्यस्ताः समुद्रात्समुद्रमेवापियन्ति स समुद्र
एव भवति ता यथा तत्र न विदुरियमहमस्मीयम-
हमस्मीति ॥ १ ॥

शृणु तत्र दृष्टान्तं यथा सौम्येमा नद्यो गङ्गाद्याः पुरस्तात्पूर्वा दिशं प्रति
प्राच्यः प्रागञ्चनाः स्यन्दन्ते स्रवन्ति । पश्चात्प्रतीची दिशं प्रति सिन्धवाद्याः
प्रतीचीमञ्चन्ति गच्छन्तीति प्रतीच्यस्ताः समुद्रादम्भोनिधेरजलधरैराक्षिप्ताः
पुनर्दृष्टिरूपेण पतिता गङ्गादिनदीरूपिण्यः पुनः समुद्रमम्भोनिधिमेवापियन्ति
स समुद्र एव भवति ता नद्यो यथा तत्र समुद्रे समुद्रात्मनैकतां गता न विदुर्न
जानन्तीयं गङ्गाऽहमस्मीयं यमुनाऽहमस्मीतीयं मत्तहमस्मीति च ॥ १ ॥

आगमनावध्यपरिज्ञानं तत्रेत्युक्तम् ॥ १ ॥

एवमेव खलु सौम्येमाः सर्वाः प्रजाः सन्त आगम्य
न विदुः सत आगच्छामह इति त इह व्याघ्रो वा
सिंहो वा वृको वा वराहो वा कीटो वा पतङ्गो वा
दंशो वा मशको वा यद्यद्भवन्ति तदाभवन्ति ॥ २ ॥

स य एषोऽणिमैतदात्म्यामिदं सर्वं तत्सत्यं स
आत्मा तत्त्वमसि श्वेतकेतो इति भूय एव मा भग-
वान्विज्ञापयत्विति तथा सौम्येति होवाच ॥ ३ ॥

इति षष्ठाध्यायस्य दशमः खण्डः ॥ १० ॥

१ ख. झ. अ. सौम्य । २ क. ख. अ. ट. °वन्ति ता । ३ ख. ड. अ. सौम्येमा ।
४ घ. ड. ठ. °न्ति समु° । ५ क. °मुद्रा ए° । ६ क. ख. अ. ट. ण. भवन्ति । ७ ख. अ.
प्र. °स्मीति । ८ ख. अ. सौम्येमाः । ९ ख. अ. सौम्येति ।

एवमेव खलु सौम्येमाः सर्वाः प्रजा यस्मात्सति संपद्य न विदुस्तस्मात्सत
आयम्य न विदुः सत आगच्छामह आगता इति वा । त इह व्याघ्र इत्यादि
समानमन्यत् । दृष्टं लोके जले वीचीतरङ्गफेनबुद्बुदादय उत्थिताः पुनस्तद्भावं
मता विनष्टा इति । जीवास्तु तत्कारणभावं प्रत्यहं गच्छन्तोऽपि सुषुप्ते मरणप्र-
लययोश्च न विनश्यन्तीत्येतत् । भूय एव मा भगवान्विज्ञापयतु दृष्टान्तेन ।
सौम्येति होवाच पिता ॥ २ ॥ ३ ॥

इति षष्ठाध्यायस्य दशमः खण्डः ॥ १० ॥

प्रश्नान्तरं व्याचष्टे — दृष्टमिति । विनष्टा इति लोके दृष्टमिति संबन्धः । जीवास्तु
प्रत्यहं सुषुप्त्यवस्थायां मरणप्रलययोश्च कारणभावं गच्छन्तोऽपि न विनश्यन्तीति यदेतत्त-
दिति योजनं । जीवविनाशं शङ्कमानस्य प्रतिबोधनार्थमुत्तरं वाक्यमुत्थापयति—
तथेति ॥ २ ॥ ३ ॥

इति षष्ठाध्यायस्य दशमः खण्डः ॥ १० ॥

(अथ षष्ठाध्यायस्यैकादशः खण्डः ।)

अस्य सौम्य महतो वृक्षस्य यो मूलेऽभ्याहन्याज्जी-
वन्स्रवेयो मध्येऽभ्याहन्याज्जीवन्स्रवेयोऽग्रेऽभ्याहन्या-
ज्जीवन्स्रवेत्स एष जीवेनाऽऽत्मनाऽनुप्रभूतः पेपीय-
मानो मोदमानस्तिष्ठति ॥ १ ॥

शृणु दृष्टान्तमस्य हे सौम्य महतोऽनेकशाखदियुक्तस्य वृक्षस्यास्येत्यग्रतः
स्थितं वृक्षं दर्शयन्नाह । यदि यः काश्चिदस्य मूलेऽभ्याहन्यात्परश्वादिना सकृद्-
घातमात्रेण न शुष्येतीति जीवन्नेव भवति तदा तस्य रसः स्रवेत् । तथा यो
मध्येऽभ्याहन्याज्जीवन्स्रवेत्तथा योऽग्रेऽभ्याहन्याज्जीवन्स्रवेत्स एष वृक्ष इदानीं
जीवेनाऽऽत्मनाऽनुप्रभूतोऽनुव्याप्तः पेपीयमानोऽत्यर्थं पिवन्नृदकं भौमांश्च रसान्मू-
लैर्गृह्णन्मोदमानो हर्षं प्राप्नुवंस्तिष्ठति ॥ १ ॥

जीवस्य नाशाभावं वक्तुमादौ दृष्टान्तमाह—शृण्विति ॥ १ ॥

१ ख. ड. ज. सौम्येमाः । २ ख. छ. ज. सौम्येति । ३ ख. ज. सौम्य । ४ ख. ड. ज.
सौम्य । ५ व. ड. च. ठ. °ष्यति । ६ ग. व. च. ठ. ह. ङ. °लैर्मोदं ।

अस्य यदेकां शाखां जीवो जहात्यथ सा
शुष्यति द्वितीयां जहात्यथ सा शुष्यति तृती-
यां जहात्यथ सा शुष्यति सर्वं जहाति सर्वः
शुष्यति ॥ २ ॥

तस्यास्य यदेकां शाखां रोगग्रस्तामाहतां वा जीवो जहात्युपसंहरति शाखाया
विप्रसृतमात्मांश्च । अथ सा शुष्यति । दाहान्नः प्राणकरणग्रामानुप्रविष्टो हि जीव
इति तदुपसंहार उपसंहियते । जीवेन च प्राणयुक्तेनाशितं पीतं च रसतां गतं
जीवच्छरीरं वृक्षं वर्धयद्रसरूपेण जीवस्य सद्भावे लिङ्गं भवति । अशितपीताभ्यां
हि देहे जीवस्तिष्ठति ते चाशितपीते जीवकर्मानुसारिणी इति । तस्यैकाङ्गवै-
कल्यनिमित्तं कर्म यदोपस्थितं भवति तदा जीव एकां शाखां जहाति शाखाया
आत्मानमुपसंहरति । अथ तदा सा शाखा शुष्यति । जीवस्थितिनिमित्तो रसो
जीवकर्माक्षिप्तो जीवोपसंहारे न तिष्ठति । रसापगमे च शाखा शोषमुपैति ।
तथा सर्वं वृक्षमेव यदाऽयं जहाति तदा सर्वोऽपि वृक्षः शुष्यति । वृक्षस्य रसस्र-
वणशोषणादिलिङ्गाज्जीववत्त्वं दृष्टान्तश्रुतेश्च चेतनावन्तः स्थावरा इति बौद्धका-
णादमतमचेतनाः स्थावरा इत्येतदसारमिति दर्शितं भवति ॥ २ ॥

ननु रोगग्रस्तायां वातोपहतायां वा शाखायां प्राणोपसंहारेऽपि कुतो जीवोपसंहारः
संभवति तत्राऽऽह—आगिति । ननु वृक्षे जीवस्य सद्भावे तत्रोपसंहारानुपसंहारौ वक्तव्यौ
तत्र तस्य सत्त्वं तु कुतस्त्यमत आह—जीवेन चेति । रसरूपेण वर्धयदिति संबन्धः ।
वृक्षशरीरे जीवस्य सत्त्वेऽपि किमित्यसौ कदाचित्तदीयामेकां शाखां जहातीत्याशङ्क्याऽऽह—
अशितेति । जीवोपसंहारेऽपि किमिते शाखा शुष्यति तत्राऽऽह—जीवस्थितीति ।
जीवस्य स्थितिनिमित्तं यस्येति विग्रहः । तथा शाखायामुक्तप्रकारेणेति यावत् । यत्तु वैशे-
षिकवैनाशिकाभ्यां स्थावराणां निर्जीवत्वेनाभेतनत्वमुक्तं तदेतन्निरस्तमित्याह—वृक्षस्येति ।
आदिशब्दो वृद्धिमोदादिसंग्रहार्थः । स एष वृक्षो जीवेनाऽऽत्मनाऽनुप्रभूत इति दृष्टान्त-
श्रुतिः ॥ २ ॥

एवमेव खलु सौम्य विद्धीति होवाच जीवा-
पेतं वाव किलेदं म्रियते न जीवो म्रि-

यत इति स य एषोऽणिमेतदात्म्यमिदं सर्वं
तत्सत्यं स आत्मा तत्त्वमसि श्वेतकेतो इति
भूय एव मा भगवान्विज्ञापयत्विति तथा
सौम्येति होवाच ॥ ३ ॥

इति षष्ठाध्यायस्यैकादशः खण्डः ॥ ११ ॥

यथाऽस्मिन्वृक्षदृष्टान्ते दर्शितं जीवेन युक्तो वृक्षोऽशुष्को रसपानादियुक्तो
जीवतीत्युच्यते तदपेतश्च म्रियत इत्युच्यते । एवमेव खलु सौम्य विद्वाति
होवाच—जीवापेतं जीववियुक्तं वाव किलेदं शरीरं म्रियते न जीवो म्रियत इति ।
कार्यशेषे च सुप्तोत्थितस्य ममेदं कार्यशेषमपरिसमाप्तमिति स्मृत्वा समापनदर्श-
नात् । जातमात्राणां च जन्तूनां स्तन्याभिलाषभयादिदर्शनाच्चातीतजन्मान्तरानु-
भूतस्तन(न्य)पानदुःखानुभवस्मृतिर्गम्यते । अग्निहोत्रादीनां च वैदिकानां कर्म-
णामर्थवच्चान्न जीवो म्रियत इति । स य एषोऽणिमेत्यादि समानम् । कथं
पुनरिदमत्यन्तस्थूलं पृथिव्यादि नामरूपवज्जगदत्यन्तसूक्ष्मात्सद्रूपान्नामरूपरहि-
तात्सतो जायत इत्येतद्वृष्टान्तेन भूय एव मा भगवान्विज्ञापयत्विति । तथा
सौम्येति होवाच पिता ॥ ३ ॥

इति षष्ठाध्यायस्यैकादशः खण्डः ॥ ११ ॥

श्रुतिदृष्टान्ते विवक्षितमंशमनूय दार्ष्टान्तिकमाह—यथेत्यादिना । जीवस्य सुषुप्ते
नाशाभावे हेत्वन्तरमाह—कार्यशेषे चेति । तस्मिन्सति सुषुप्तो भूत्वा पुनरुत्थितस्य
कार्यस्य शेषोऽस्ति यस्मिन्कर्मणि तदिदं ममासमाप्तमिति स्मृत्वा तस्य समापनदर्शनाच्च
स्वापे जीवो नश्यतीत्यर्थः । मरणकाले तन्नाशाभावे हेत्वन्तरमाह—जातमात्राणामिति ।
आवश्यकारः समुच्चये द्वितीयोऽवधारणे । जीवस्य प्रलयादावविनाशे कारणान्तरमाह—
अग्निहोत्रादीनामिति । इतिशब्दो जीवस्य नित्यत्वोपसंहारार्थः । यदुक्तं सन्मूलः सौम्ये-
त्यादि तत्र चोदयति—कथं पुनरिति । विलक्षणयोर्न कार्यकारणत्वमिति शङ्कमानं
प्रतिबोधयितुमुत्तरेण वाक्यमुपादत्ते—तथेति ॥ ३ ॥

इति षष्ठाध्यायस्यैकादशः खण्डः ॥ ११ ॥

(अथ षष्ठाध्यायस्य द्वादशः खण्डः ।)

न्यग्रोधफलमत आहरेतीदं भगव इति भिन्द्हीति
भिन्नं भगव इति किमत्र पश्यसीत्यण्व्य इवेमा
धाना भगव इत्यासामङ्गैकां भिन्द्हीति भिन्ना
भगव इति किमत्र पश्यसीति न किंचन भगव
इति ॥ १ ॥

यद्येतत्प्रत्यक्षीकर्तुमिच्छस्यतोऽस्मान्महतो न्यग्रोधात्फलमेकमाहरेत्युक्तस्तथा
चकार स इदं भगव उपहृतं फलमिति दर्शितवन्तं प्रत्याह फलं
भिन्द्हीति । भिन्नमित्याहेतरः । तमाह पिता किमत्र पश्यसीत्युक्त आहाण्व्योऽ-
णुतरा इवेमा धाना बीजानि पश्यामि भगव इति । आसां धानानामेकां धाना-
मङ्गं हे वत्स भिन्द्हीत्युक्त आह भिन्ना भगव इति । यदि भिन्ना धाना तस्यां
भिन्नायां किं पश्यसीत्युक्त आह न किंचन पश्यामि भगव इति ॥ १ ॥

स्थूलस्य कार्यस्य सूक्ष्ममुख्यकारणत्वमेतदित्युच्यते । अस्य सौम्य महतो वृक्षस्येति
प्रकृतं वृक्षं परामृशति—अत इति ॥ १ ॥

तं होवाच यं वै सोम्यैतमणिमानं न निभालयस
एतस्य वै सोम्यैषोऽणिमन् एवं महान्यग्रोधस्तिष्ठति
श्रद्धत्स्व सोम्येति ॥ २ ॥

तं पुत्रं होवाच वटधानायां भिन्नायां यं वटबीजाणिमानं हे सोम्यैतं न
निभालयसे न पश्यासि । तथाऽप्येतस्य वै किल सोम्यैष महान्यग्रोधो बीज-
स्याणिमन्ः सूक्ष्मस्यादृश्यमानस्य कार्यभूतः स्थूलशाखास्त्रैन्धफलपलाशवांस्ति-
ष्ठत्युत्पन्नः सन्नुत्तिष्ठतीति वोच्छब्दोऽध्याहार्योऽतः श्रद्धत्स्व सोम्य सत एवा-
णिमन्ः स्थूलं नामरूपादिमत्कार्यं जगदुत्पन्नमिति । यद्यपि न्यायागमाभ्यां

१ क. उपाहृतं । २ क. ग. ट. सूक्ष्मं मु° । ३ अ. सौम्य । ४ ख. घ. ङ. अ. वै
सौम्यै° । ५ ख. घ. अ. वै सौम्यै° । ६ ख. झ. ठ. °हान्न्यग्रो° । ७ ख. अ. सौम्येति । ८ ख.
ङ. अ. हे सौम्यै° । ९ ख. ङ. य. °ल सौम्यै° । १० ङ. ठ. ण. °हान्न्यग्रो° । ११ ख. ग.
घ. च. अ. ठ. ङ. स्थूलः शा° । १२ ट. °स्कन्धाङ्कुरकुसुमफ° । १३ ख. ङ. ढ. ण. °नि
चोच्छ° । १४ ख. ङ. अ. सौम्य ।

श्री राम शैव आश्रम

निर्धारितोऽर्थस्तथैवेत्यवगम्यते तथाऽप्यत्यन्तसूक्ष्मेष्वर्थेषु बाह्यविषयासक्तमनसः
स्वभावप्रवृत्तस्यासत्यां गुरुतरायां श्रद्धायां दुस्वगमत्वं स्यादित्याह श्रद्धत्स्वेति ।
श्रद्धायां तु सत्यां मनसः समाधानं बुभुत्सितेऽर्थे भवेत्ततश्च तदर्थविगतिः ।
“ अन्यत्रमना अभूवम् ” इत्यादिश्रुतेः ॥ २ ॥

यमेतमणिमानं न पश्यन्नेतस्याग्निमो बीजस्येति संबन्धः । तथाऽपीत्यत्यन्ताणुत्वाद-
दर्शनेऽपीत्यर्थः । अत्यन्तसूक्ष्माह्नीजादत्यन्तस्थूलस्य वृक्षस्योत्पत्त्युपलम्भोऽतःशब्दार्थः ।
सन्मूर्त्ताः सोम्येत्यादिश्रुत्या दृश्यते त्विति न्यायेन च जगतः सत्कार्यत्वे सिद्धे श्रद्धामन्तरे-
णापि तन्निर्णयसंभवाकिमिति श्वेतकेतुः श्रद्धत्स्वेति पित्रा नियुज्यते तत्राऽऽह—यद्यपीति ।
सत्यामपि श्रद्धायां कथं बाह्यविषयासक्तमनसोऽत्यन्तसूक्ष्मेष्वर्थेष्ववगमः स्यादित्याहङ्क्याऽऽह-
श्रद्धायां त्विति । मनःसमाधानवशाद्बुभुत्सितस्यार्थस्यावगतिरित्यत्र बृहदारण्यकश्रुति
संवादयति—अन्यत्रेति ॥ २ ॥

स य एषोऽगिमैतदात्म्यमिदं सर्वं तत्सत्यं स
आत्मा तत्त्वमासि श्वेतकेतो इति भूय एव मा भग-
वान्विज्ञापयत्विति तथा सोम्येति होवाच ॥ ३ ॥
इति षष्ठाध्यायस्य द्वादशः खण्डः ॥ १२ ॥

स य इत्याद्युक्तार्थम् । यदि तत्सज्जगतो मूलं कस्मान्नोपलभ्यत इत्येतद्-
दृष्टान्तेन मा भगवान्भूय एव विज्ञापयत्विति । तथा सोम्येति होवाच
पिता ॥ ३ ॥

इति षष्ठाध्यायस्य द्वादशः खण्डः ॥ १२ ॥

प्रत्यक्षतोऽनुपलभ्यमानत्वान्नास्तीति मन्वानः शङ्कते—यदीति । अनुपलभ्यमान-
स्यापि सत्त्वमाशङ्क्याऽऽह—इत्येतदिति । अप्रत्यक्षस्यापि जगन्मूलस्यास्तित्वं प्रतिपाद-
यितुमुत्तरग्रन्थमवतारयति—तथेति ॥ ३ ॥

इति षष्ठाध्यायस्य द्वादशः खण्डः ॥ १२ ॥

(अथ षष्ठाध्यायस्य त्रयोदशः खण्डः ।)

लवणमेतदुदकेऽवधायाथ मा प्रातरुपसीदथा

१ अ. °लाः सौम्ये° । २ ख. ड. ज. सौम्येति । ३ ख. ड. ज. सौम्येति ।

इति स तथा चकार त॒ होवाच यदोषा
लवणमुदकेऽवाधा ॐङ्ग तदाहरेति तद्वावमृश्य न
विवेद ॥ १ ॥

विद्यमानमपि वस्तु नोपलभ्यते प्रकारान्तरेण तूपलभ्यत इति शृण्वत्र दृष्टा-
न्तम् । यदि चेममर्थं प्रत्यक्षीकर्तुमिच्छसि पिण्डरूपं लवणमेतद्घटादाबुदकेऽव-
धाय प्रक्षिप्याथ मा मां श्वः प्रातरुपसीदथा उपगच्छेथा इति । स ह पित्रोक्त-
मर्थं प्रत्यक्षीकर्तुमिच्छंस्तथा चकार । तं होवाच परेद्युः प्रातर्यल्लवणं दोषा रात्रौ-
बुदकेऽवाधा निक्षिप्तवानस्यङ्गः हे वत्स तदाहरेत्युक्तस्तल्लवणमाजिहीर्षुर्ह
किलावमृश्योदके न विवेद न विज्ञातवान्यथा तल्लवणं विद्यमानमेव सदसु-
लीनं संश्लिष्टमभूत् ॥ १ ॥

नोपलभ्यते स्वेन प्रकारेणेति शेषः । इतीममर्थं प्रत्यक्षीकर्तुं यदीच्छसि तर्हि दृष्टान्तमत्र
शृण्वति योजना । रात्रेरत्ययानन्तर्यमथशब्दार्थः । जगन्मूलं स्वतोऽप्रत्यक्षमपि प्रत्यक्षमुपा-
यान्तरेणेति पित्रोक्तोऽर्थस्तं प्रत्यक्षीज्विकीर्षुर्घटादाबुदके पिण्डरूपं लवणं रात्रौ प्रक्षिप्य
तदत्ययानन्तरं प्रातःकाले पितृप्रमीपं श्वेतकेतुर्गतवानित्याह—स हेति । यथा तद्विपण्डरूपं
लवणं प्रक्षेपात्प्रागभूत्तथा न विज्ञातवानिति संबन्धः । उदके प्रक्षिप्तं लवणं विमृश्यापि न
विज्ञायते चेदसदेव तर्हि तदित्याहङ्क्याऽऽह—विद्यमानमेवेति । किमिति तर्हि चक्षुषा
स्पर्शेन वा नोपलभ्यते तत्राऽऽह—अपिस्वति ॥ १ ॥

यथा विलीनमेवाङ्गास्यान्तादाचामेति कथमिति
लवणमिति मध्यादाचामेति कथमिति लवणमित्य-
न्तादाचामेति कथमिति लवणमित्यभिप्रास्यैतदथ
मोपसीदथा इति तद्ध तथा चकार तच्छश्वत्संवर्तते
त॒ होवाचात्र वाव किल संसोम्य न निभालय-
सेऽत्रैव किलेति ॥ २ ॥

यथा विलीनं लवणं न वैत्य तथाऽपि तच्चक्षुषा स्पर्शनेन च पिण्डरूपं लव-
णमगृह्यमाणं विद्यत एवाप्सूपलभ्यते चोपायान्तरेणेतत्पुत्रं प्रत्याययितुमिच्छ-

१ ठ. 'वाचाप' । २ ख. घ. च. ज. ड. ढ. ण 'ङ्ग त' । ३ क. ख. ग. ड. ज. ढ.
ढ. ण. 'नमपि स' । ४ क. ग. ड. न 'श' । ५ ख. ज. ण. 'नमिति' । ६ क. ज. प्राश्यैतद् ।
ख. प्राश्येत । ग. ड. झ. ट. ठ. त. थ. प्राश्यैतद् । ७ ख. ज. सत्सोम्य ।

आहाङ्गास्योदकस्यान्तादुपरि गृहीत्वाऽऽचामेत्युक्त्वा पुत्रं तथाकृतवन्तमुवाच
 कथमितीतर आह लवणं स्वादुत इति । तथा मध्यादुदकस्य गृहीत्वाऽऽचामेति
 कथमिति लवणमिति । तथाऽन्तादयोदेशाद्गृहीत्वाऽऽचामेति कथमिति लवण-
 मिति । यद्येवमभिप्रास्य परित्यज्यैतदुदकमाचम्याथ मोपसीदथा इति तद्ध तथा
 चकार लवणं परित्यज्य पितृसमीपमाजगामेत्यर्थ इदं वचनं ब्रुवंस्तल्लक्षणं
 तस्मिन्नेवोदके यन्मया रात्रौ क्षिप्तं शश्वन्नित्यं संवर्तते विद्यमानमेव सत्सम्यग्व-
 र्त्तते । इत्येवमुक्तवन्तं तं होवाच पिता । यथेदं लवणं दर्शनस्पर्शनाभ्यां पूर्वं
 गृहीतं पुनरुदके विलीनं ताभ्यामगृह्यमाणमपि विद्यत एवोपायान्तरेण जिह्वयो-
 पलभ्यमानत्वात् । एवमेवात्रैवास्मिन्नेव तेजोवन्नादिकार्ये शुङ्गे देहे । बाव
 किलेत्याचार्योपदेशस्मरणप्रदर्शनार्थो । सत्तेजोवन्नादिशुङ्गकारणं वटवीजाणि-
 मवद्विद्यमानमेवेन्द्रियैर्नोपलभसे न निभालयसे । यथाऽत्रैवोदके दर्शनस्पर्शना-
 भ्यामनुपलभ्यमानं लवणं विद्यमानमेव जिह्वयोपलब्धवानसि । एवमेवात्रैव
 किल विद्यमानं सज्जगन्मूलमुपायान्तरेण लवणाणिमवदुपलप्स्यस इति वाक्य-
 शेषः ॥ २ ॥

कथं तर्हि तस्य विद्यमानत्वमवगतं तत्राऽऽह—यथेति । यद्यपि पिण्डरूपं लवणमुदके
 क्षिप्तमवमृश्यापि चक्षुस्पर्शनाभ्यां न त्वं वेत्थ तथाऽपि तत्तत्र विद्यत एव यतस्ताभ्यामगृह्य-
 माणमपि तत्रोपायान्तरेणोपलभ्यत इत्येतमर्थं पुत्रं प्रत्याययितुमुत्तरं वाक्यमित्यर्थः । यथा-
 शब्दो यद्यपीत्यर्थः । तद्धेत्यादि व्याचष्टे—लवणमिति । संवर्तते इतीदं वचनं ब्रुवन्नाज-
 गामेति संबन्धः । दृष्टान्तमनूय दार्ष्टान्तिकमाह—इत्येवमुक्तवन्तमित्यादिना । सतो
 जगन्मूलस्यास्मिन्देहे सत्त्वं त्वया कथमवगतमत आह—वायेति । अत्र वावेत्यादिनाऽत्रैव
 विद्यमानं पौनरुक्त्यमाशङ्क्यार्थविशेषं दर्शयति—यथाऽत्रेत्यादिना ॥ २ ॥

स य एषोऽणिमैतदात्म्यमिदं सर्वं तत्सत्यं स
 आत्मा तत्त्वमसि श्वेतकतो इति भूय एव मा भग-
 वान्विज्ञापयत्विति तथा सौम्येति होवाच ॥ ३ ॥

इति षष्ठाध्यायस्य त्रयोदशः खण्डः ॥ १३ ॥

स य इत्यादि समानम् । यद्येवं लवणाणिमवदिन्द्रियैरनुपलभ्यमानमपि जग-
न्मूलं सदुपायान्तरेणोपलब्धुं शक्यते यदुपलम्भात्कृतार्थः स्यामनुपलम्भाच्चाकृ-
तार्थः स्यामहं तस्यैवोपलब्धौ क उपाय इत्येतद्भूय एव मा भगवान्विज्ञापयतु
दृष्टान्तेन तथा सांभ्येति होवाच ॥ ३ ॥

इति षष्ठाध्यायस्य त्रयोदशः खण्डः ॥ १३ ॥

उपायान्तरजिज्ञासया पृच्छति—यद्येवमिति । तर्हि तदेत्यध्याहृतस्य तस्येत्यादीनां
संबन्धः । सतो मूलस्योपलम्भेऽनुपलम्भे वा किं स्यादित्याशङ्क्याऽऽह—यदुपलम्भा-
दिति । बुभुक्षितमुपायमुपदर्शयितुमुत्तरग्रन्थमुपादत्ते—तथेति ॥ ३ ॥

इति षष्ठाध्यायस्य त्रयोदशः खण्डः ॥ १३ ॥

(अथ षष्ठाध्यायस्य चतुर्दशः खण्डः ।)

यथा सौम्य पुरुषं गन्धारेभ्योऽभिनद्धाक्षमानीय
तं ततोऽतिजने विसृजेत्स यथा तत्र प्राङ्वा-
दङ्वाऽधराङ्वा प्रत्यङ्वा प्रध्मायीताभिनद्धाक्ष
आनीतोऽभिनद्धाक्षो विसृष्टः ॥ १ ॥

यथा लोके हे सौम्य पुरुषं यं कंचिद्गन्धारेभ्यो जनपदेभ्योऽभिनद्धाक्षं बद्ध-
चक्षुषमानीय द्रव्यहर्ता तस्करस्तमभिनद्धाक्षमेव बद्धहस्तमरण्ये ततोऽप्यतिजनेऽ-
तिगतजनेऽत्यन्तविगतजने देशे विसृजेत्स तत्र दिग्भ्रमोपेतो यथा प्राङ्वा प्रागश्चनः
प्राङ्मुखो वेत्यर्थः । तथोदङ्वाऽधराङ्वा प्रत्यङ्वा प्रध्मायीत शब्दं कुर्याद्वि-
क्रोशेत् । अभिनद्धाक्षोऽहं गन्धारेभ्यस्तस्करेणाऽऽनीतोऽभिनद्धाक्ष एव विसृष्ट
इति ॥ १ ॥

यथाऽयमुपायः शक्यो ज्ञातुं तथा लोके प्रदृश्यते दृष्टान्त इत्याह—यथेति । तमेव
दृष्टान्तं व्याचष्टे—हे सौम्येति । यथा दिग्भ्रमोपेतो यत्किंचिदिदिग्भिमुखो विक्रोशति
तथा स तत्र विजने देशे शब्दं कुर्यादिति संबन्धः । प्राङ्मित्यस्यार्थमह—प्रागश्चन
इति । तस्यैव विवक्षितमर्थं कथयति—प्राङ्मुख इति । वक्ष्यमाणप्रकारैर्विकल्पार्थो
वाशब्दः ॥ १ ॥

१ ख. व. च. अ. ठ. ड. ढ. 'लम्भे चाकृ' । २ ड. 'तदुप' । क. ठ. तस्योप' । ३ ख.
अ. 'सौम्येति' । ४ ख. अ. सौम्य । ५ अ. 'ङ्वा प्रध्मा' । ६ क. ख. ग. घ. ङ. अ. अ. ठ. त.
य. 'ङ्वा । प्रध्मा' । ७ ख. ड. अ. 'सौम्य' । ८ अ. 'सौम्येति' । ९ ख. छ. अ. ण. यो ।

आहाङ्गास्योदकस्यान्तादुपरि गृहीत्वाऽऽचामेत्युक्त्वा पुत्रं तथाकृतवन्तमुवाच
 कथमितीतर आह लवणं स्वादुत इति । तथा मध्यादुदकस्य गृहीत्वाऽऽचामेति
 कथमिति लवणमिति । तथाऽन्तादयोदेशाद्गृहीत्वाऽऽचामेति कथमिति लवण-
 मिति । यद्येवमभिप्रास्य परित्यज्यैतदुदकमाचम्याथ मोषसीदथा इति तद्ध तथा
 चकार लवणं परित्यज्य पितृसमीपमाजगामेत्यर्थ इदं वचनं ब्रुवंस्तल्लक्षणं
 तस्मिन्नेवोदके यन्मया रात्रौ क्षिप्तं शश्वन्नित्यं संवर्तते विद्यमानमेव सत्सम्यग्-
 र्त्तते । इत्येवमुक्तवन्तं तं होवाच पिता । यथेदं लवणं दर्शनस्पर्शनाभ्यां पूर्वं
 गृहीतं पुनरुदके विलीनं ताभ्यामगृह्यमाणमपि विद्यत एवोपायान्तरेण जिह्वयो-
 पलभ्यमानत्वात् । एवमेवात्रैवास्मिन्नेव तेजोवन्नादिकार्ये शुद्धे देहे । वाव
 किलेत्याचार्योपदेशस्मरणप्रदर्शनार्थो । सत्तेजोवन्नादिशुद्धकारणं वटवीजाणि-
 मवद्विद्यमानमेवेन्द्रियैर्नोपलभसे न निभालयसे । यथाऽत्रैवोदके दर्शनस्पर्शना-
 भ्यामनुपलभ्यमानं लवणं विद्यमानमेव जिह्वयोपलब्धवानसि । एवमेवात्रैव
 किल विद्यमानं सज्जगन्मूलमुपायान्तरेण लवणाणिमवदुपलप्स्यस इति वाक्य-
 शेषः ॥ २ ॥

कथं तर्हि तस्य विद्यमानत्वमवगतं तत्राऽऽह—यथेति । यद्यपि पिण्डरूपं लवणमुदके
 क्षिप्तमवमृश्यापि चक्षुस्पर्शनाभ्यां न त्वं वेत्थ तथाऽपि तत्तत्र विद्यत एव यतस्ताभ्यामगृह्य-
 माणमपि तत्रोपायान्तरेणोपलभ्यत इत्येतमर्थं पुत्रं प्रत्याययितुमुत्तरं वाक्यमित्यर्थः । यथा-
 शब्दो यद्यपीत्यर्थः । तद्धेत्यादि व्याचष्टे—लवणमिति । संवर्तते इतीदं वचनं ब्रुवन्नाज-
 गामेति संबन्धः । दृष्टान्तमनूद्य दार्ष्टान्तिकमाह—इत्येवमुक्तवन्तमित्यादिना । सतो
 जगन्मूलस्यास्मिन्देहे सत्त्वं त्वया कथमवगतमत आह—वावेति । अत्र वावेत्यादिनाऽत्रैव
 किलेत्यस्य पौनरुक्त्यमाशङ्क्यार्थविशेषं दर्शयति—यथाऽत्रेत्यादिना ॥ २ ॥

स य एषोऽणिमैतदात्म्यमिदं सर्वं तत्सत्यं स
 आत्मा तत्त्वमसि श्वेतकतो इति भूय एव मा भग-
 वान्विज्ञापयत्विति तथा सौम्येति होवाच ॥ ३ ॥

इति षष्ठाध्यायस्य त्रयोदशः खण्डः ॥ १३ ॥

स य इत्यादि समानम् । यद्येवं लवणाणिमवदिन्द्रियैरनुपलभ्यमानमपि जग-
न्मूलं सदुपायान्तरेणोपलब्धुं शक्यते यदुपलम्भात्कृतार्थः स्यामनुपलम्भाच्चाकृ-
तार्थः स्यामहं तस्यैवोपलब्धौ क उपाय इत्येतद्भूय एव मा भगवान्विज्ञापयतु
दृष्टान्तेन तथा साध्येति होवाच ॥ ३ ॥

इति षष्ठाध्यायस्य त्रयोदशः खण्डः ॥ १३ ॥

उपायान्तरजिज्ञासया पृच्छति—यद्येवमिति । तर्हि तदेत्यध्याहृतस्य तस्येत्यादिना
संबन्धः । सतो मूलस्योपलम्भेऽनुपलम्भे वा किं स्यादित्याशङ्क्याऽऽह—यदुपलम्भा-
दिति । बुभुक्षितमुपायमुपदर्शयितुमुत्तरग्रन्थमुपादत्ते—तथेति ॥ ३ ॥

इति षष्ठाध्यायस्य त्रयोदशः खण्डः ॥ १३ ॥

(अथ षष्ठाध्यायस्य चतुर्दशः खण्डः ।)

यथा सौम्य पुरुषं गन्धारेभ्योऽभिनद्धाक्षमानीय
तं ततोऽतिजने विसृजेत्स यथा तत्र प्राङ्मुखो-
दङ्वाऽधराङ्वा प्रत्यङ्वा प्रध्मायीताभिनद्धाक्ष
आनीतोऽभिनद्धःक्षो विसृष्टः ॥ १ ॥

यथा लोके हे सौम्य पुरुषं यं कंचिद्गन्धारेभ्यो जनपदेभ्योऽभिनद्धाक्षं बद्ध-
चक्षुषमानीय द्रव्यहर्ता तस्करस्तमभिनद्धाक्षमेव बद्धहस्तमरण्ये ततोऽप्यतिजनेऽ-
तिगतजनेऽत्यन्तविगतजने देशे विसृजेत्स तत्र दिग्भ्रमोपेतो यथा प्राङ्वा प्रागञ्चनः
प्राङ्मुखो वेत्यर्थः । तथोदङ्वाऽधराङ्वा प्रत्यङ्वा प्रध्मायीत शब्दं कुर्याद्वि-
क्रोशेत् । अभिनद्धाक्षोऽहं गन्धारेभ्यस्तस्करेणाऽऽनीतोऽभिनद्धाक्ष एव विसृष्ट
इति ॥ १ ॥

यथाऽयमुपायः शक्यो ज्ञातुं तथा लोके प्रदृश्यते दृष्टान्त इत्याह—यथेति । तमेव
दृष्टान्तं व्याचष्टे—हे सौम्येति । यथा दिग्भ्रमोपेतो यत्किंचिदिगभिमुखो विक्रोशति
तथा स तत्र विजने देशे शब्दं कुर्यादिति संबन्धः । प्राङित्यस्यार्थमह—प्रागञ्चन
इति । तस्यैव विवक्षितमर्थं कथयति—प्राङ्मुख इति । वक्ष्यमाणप्रकारैर्विकल्पार्थो
वाशब्दः ॥ १ ॥

१ ख. व. च. अ. ठ. ड. ढ. 'लम्भे चाकृ' । २ ड. तदुप' । क. ठ. तस्योप' । ३ ख.
अ. 'सौम्येति । ४ ख. अ. सौम्य । ५ अ. 'ङ्वा प्रध्मा' । ६ क. ख. ग. घ. ड. अ. अ. ठ. त.
घ. 'ङ्वा । प्रध्मा' । ७ ख. ड. अ. 'सौम्य । ८ अ. सौम्येति । ९ ख. छ. अ. ण. यो ।

तस्य यथाभिनहनं प्रमुच्य प्रब्रूयादेषां दिशं
गन्धारा एतां दिशं व्रजेति स ग्रामाद्ग्रामं
पृच्छन्पण्डितो मेधावी गन्धारानेवोपसंपद्ये-
तैवमेवेहाऽऽचार्यवान्पुरुषो वेद तस्य तावदेव
चिरं यावन्न विमोक्ष्येऽथ संपत्स्य इति॥२॥

एवं विक्रोशतस्तस्य यथाभिनहनं यथाबन्धनं प्रमुच्य मुवत्वा कारुणिकः
कश्चिदेतां दिशमुत्तरतो गन्धारा एतां दिशं व्रजेति प्रब्रूयात्स एवं कारुणिकेन
बन्धनान्मोक्षितो ग्रामाद्ग्रामान्तरं पृच्छन्पण्डित उपदेशवान्मेधावी परोपदिष्टग्राम-
प्रवेशमार्गावधारणसमर्थः सगन्धारानेवोपसंपद्येत नेतरो मूढमतिर्देशान्तरदर्शन-
तृड्वा । यथाऽयं दृष्टान्तो वर्णितः स्वविषयेभ्यो गन्धारेभ्यः पुरुषस्तस्करैरभि-
नद्धाक्षोऽविवेको दिङ्मूढोऽशनायापिपासादिमान्वाघ्रतस्कराद्यनेकभयानर्थव्रात-
युतमरण्यं प्रवेशितो दुःस्वार्तो विक्रोशन्बन्धनेभ्यो मुमुक्षुस्तिष्ठति स कथंचिदेव
कारुणिकेन केनचिन्मोक्षितः स्वदेशान्गन्धारानेवाऽऽपन्नो निर्वृतः सुख्यभूत् ।
एवमेव सतो जगदात्मस्वरूपात्तेजोवन्नादिमयं देहारण्यं वातपित्तकफरुधिरमेदो-
मांसास्थिमज्जाशुक्रकृमिमूत्रपुरीषवच्छीतोष्णाद्यनेकद्वन्द्वदुःखवचेदं मोहपटाभिन-
द्धाक्षो भार्यापुत्रमित्रपशुबन्ध्वादिदृष्टादृष्टानेकविषयतृणापाशितः पुण्यापुण्यादि-
तस्करैः प्रवेशितोऽहममुष्य पुत्रो ममैते बान्धवाः सुख्यहं दुःखी मूढः पण्डितो
धार्मिको बन्धुमाज्जातो मृतो जीर्णः पापी पुत्रो मे मृतो धनं मे नष्टं हा हतोऽस्मि
कथं जीविष्यामि का मे गतिः किं मे त्राणमित्येवमनेकशतसहस्रानर्थजालवान्वि-
क्रोशन्कथंचिदेव पुण्यातिशयात्परमकारुणिकं कंचित्सहस्रात्मविदं विमुक्तबन्धनं
ब्रह्मिष्ठं यदाऽऽसादयति तेन च ब्रह्मविदा कारुण्याद्वर्शितसंसारविषयदोषदर्श-
नमार्गो विरक्तः संसारविषयेभ्यो नासि त्वं संसार्यमुष्य पुत्रत्वादिधर्मवान्किं
तर्हि सद्यश्चत्त्वमसीत्यविद्यामोहपटाभिनहनान्मोक्षितो गन्धारपुरुषवच्च स्वं सदा-
त्मानमुपसंपद्य सुखी निर्वृतः स्यादित्येतमेवार्थमाहाऽऽचार्यवान्पुरुषो वेदेति
तस्यास्यैवमाचार्यवतो मुक्ताविद्याभिनहनस्य तावदेव तावानेव कालश्चिरं क्षेपः

१ क. ख. ग. घ. च. ज. ट. ठ. ड. ढ. °चिदिव । २ क. ख. ग. घ. ङ. अ. ट. ड.
°त्मनः स्त° । ३ ख. ज. ण. °हृदयाध्याप° । ४ क. ख. ज. ङ. ण. °त्रय° । ५ क. ग. घ.
ङ. ट. ठ. ड. ढ. °चिदिव । ६ ट. °शयःशात्° : ७ ख. घ. ज. ण. °द्याविमो° ।

सदात्मस्वरूपसंपत्तेरिति वाक्यशेषः । कियान्कालश्चिरमित्युच्यते यावन्न विमोक्षये न विमोक्षयत इत्येतत्पुरुषव्यत्ययेन । सामर्थ्यात् । येन कर्मणा शरीरमारब्धं तस्योपभोगेन क्षयाद्देहपातो यावदित्यर्थः । अथ तदैव सत्संपत्स्ये संपत्स्यत इति पूर्ववत् । न हि देहमोक्षस्य तत्संपत्तेश्च कालभेदोऽस्ति येनाथशब्द आनन्तर्यार्थः स्यात् ।

यथाबन्धनं बन्धनमनुसृत्येति यावत् । पण्डितो मेधावीतिविशेषणद्वयस्य व्यवच्छेद्यं दर्शयति—नेतर इति । व्याख्यातं दृष्टान्तं सोपस्करमनुवदति—यथेत्यादिना । दार्ष्टान्तिकं व्याचष्टे—एवमिति । आदिशब्देन वाग्वाकाशौ गृह्येते । मयिङ् विकारार्थः । देहारण्यस्यानेकानर्थसंकटत्वं कथयति—वातेति । शीतोष्णादीत्यादिपदेन रागद्वेषादि द्वंद्वं गृहीतं तेनानेकेन द्वंद्वेन जातं सुखं दुःखं च तदुपेतमिदं देहारण्यमित्येतत् । बन्धादीत्यादिशब्दो मित्रक्षेत्रादिविषयः । पुण्यापुण्यादीत्यादिपदमविद्याकामवासनासंग्रहार्थम् । देहारण्यं प्रविष्टस्य जन्तोर्विक्रान्तिप्रकारं सकारणं सूचयति—अहमित्यादिना । तस्य सदा दुःखित्वशङ्कां वारयति—कथंचिदेवेति । आपाततो ब्रह्मवित्त्वमात्रेण मुक्तबन्धनत्वासिद्धेर्विशिनष्टि—ब्रह्मिष्ठमिति । यदाऽऽसादयति तदा सुखी स्यादित्युत्तरत्र संबन्धः । संसारविषयं दोषदर्शनं तस्य क्षयिष्णुत्वादिज्ञानं तस्य मार्गो विवेकः स यस्याऽऽचार्येण दर्शितो विद्यातः स दर्शितसंसारविषयदोषदर्शनमार्गः । आचार्येण साधनचतुष्टयसंपन्नस्याधिकारिणः संसारान्मोक्षितत्त्वप्रकारं दर्शयति—नासीति । यद्यपि वाक्यार्थज्ञाने वाक्यभेवोपायस्तथाऽप्याचार्योपदेशजनितातिशयदर्शनात्तदुपदेशोऽवगत्यन्तवाक्यार्थज्ञाने प्रथमो हेतुरुपदेशमात्राद्यस्य नावगत्यन्तवाक्यार्थधीस्तस्य प्रमाणाद्यसंभावनानिरसनसमर्थो विचारो मेधाविशब्देन विहितस्तस्य प्रज्ञातिशयवति प्रयोगादिति भावः । पुरुषव्यत्यये हेतुमाह—सामर्थ्यादिति । अस्मद्युपदेशस्त्युत्तमपुरुषप्रयोगानुपपत्तेर्देहादिस्थित्यनुपपत्तेर्वेत्यर्थः । यावदित्यादिवाक्यार्थं स्पष्टयति—येनेति । पूर्ववदिति सामर्थ्यात्पुरुषव्यत्ययं लक्षयति । अथशब्दस्य सत्संपत्तेर्देहमोक्षादानन्तर्यमर्थो भविष्यतीत्याशङ्क्याऽऽह—न हीति ।

ननु यथा सद्विज्ञानानन्तरमेव देहपातः सत्संपत्तिश्च न भवति कर्मशेषवशात्तथाऽप्रवृत्तफलानि प्राग्ज्ञानोत्पत्तेर्जन्मान्तरसंचितान्यापि कर्माणि सन्तीति तत्फलोपभोगार्थं पतितेऽस्मिञ्शरीरान्तरमारब्धव्यम् । उत्पन्ने च ज्ञाने यावज्जीवं विहितानि प्रतिषिद्धानि वा कर्माणि करोत्येवेति तत्फलोपभोगार्थं चावश्यं शरी-

रान्तरमारब्धव्यं ततश्च कर्माणि ततः शरीरान्तरमिति ज्ञानानर्थक्यं कर्मणां
फलवत्त्वात् । अथ ज्ञानवतः क्षीयन्ते कर्माणि तदा ज्ञानप्राप्तिसमकालमेव ज्ञानस्य
सत्संपत्तिहेतुत्वान्मोक्षः स्यादिति शरीरपातः स्यात् । तथाचाऽऽचार्याभाव
इत्याचार्यवान्पुरुषो वेदेत्यनुपपत्तिर्ज्ञानान्मोक्षाभावप्रसङ्गश्च । देशान्तरप्राप्त्युपा-
यज्ञानवदनैकान्तिकफलत्वं वा ज्ञानस्य । न । कर्मणां प्रवृत्ताप्रवृत्तफलवत्त्वविशे-
षोपपत्तेः । यदुक्तमप्रवृत्तफलानां कर्मणां ध्रुवफलवत्त्वाद्ब्रह्मविदः शरीरे पतिते
शरीरान्तरमारब्धव्यमप्रवृत्तकर्मफलोपभोगार्थमित्येतदसत् । विदुषस्तस्य तावदेव
चिरमिति श्रुतेः प्रामाण्यात् ।

अथ संपत्स्य इति विदेहमुक्तिमुक्तमाक्षिपति—नन्विति । अप्रवृत्तफलानीति च्छेदः ।
उत्पन्ने चेति चकारोऽप्यर्थः । विमतानि कर्माणि ब्रह्मज्ञानेन न क्षीयन्ते कर्मत्वात्प्रवृत्तफ-
लकर्मवदित्यर्थः । क्षीयन्ते चास्य कर्माणि, ज्ञानाग्निः सर्वकर्माणीत्यादिश्रुतिस्मृतिविरोधा-
त्कालाव्ययापदिष्टेति शङ्कते—अथेति । अतिप्रसङ्गान्न श्रुतिस्मृत्योर्थथाश्रुतार्थेतेति परि-
हरति—तदेति । ज्ञानस्याऽऽनर्थक्यमुक्त्वा पक्षान्तरमाह—देशान्तरेति । यथा ग्राम-
प्राप्त्युपायोऽथो रथो वेति ज्ञाने सत्यसत्यन्तराये कस्यचिदेश ग्रामप्राप्तिर्भवति न त्वन्तराय-
वतस्तज्ज्ञानेऽपि तत्प्राप्तिर्यथा तथा समुत्पन्नज्ञानस्यापि कस्यचिदेव भोगेन क्षीणकर्माशयस्य
मोक्षो न ज्ञानमात्रादित्यनियतफलत्वमित्यर्थः । कर्मत्वहेतोरप्रयोजकत्वं वदन्नुत्तरमाह—न
कर्मणामिति । संग्रहवाक्यमेव प्रपञ्चयन्नादौ नञर्थं स्फुटयति—यदुक्तमिति । तत्र हेतु-
माह—विदुष इति । प्रामाण्याद्देशान्तरारम्भे तद्विरोधप्रसङ्गादिति शेषः ।

ननु “पुण्यो वै पुण्येन कर्मणा भवति” इत्यादिश्रुतेरपि प्रामाण्यमेव । सत्य-
मेवम् । तथाऽपि प्रवृत्तफलानामप्रवृत्तफलानां च कर्मणां विशेषोऽस्ति । कथम् ।
यानि प्रवृत्तफलानि कर्माणि यैर्विद्वच्छरीरमारब्धं तेषामुपभोगेनैव क्षयः । यथाऽऽ-
रब्धवेगस्य लक्ष्यमुक्तेष्वादेर्वेगक्षयादेव स्थितिर्न तु लक्ष्यवेधसमकालमेव प्रयोजनं
नास्तीति तद्वत् । अन्यानि त्वप्रवृत्तफलानीह प्राज्ञानोत्पत्तेरुर्ध्वं च कृतानि वा
क्रियमाणानि वाऽतीतजन्मान्तरकृतानि वाऽप्रवृत्तफलानि ज्ञानेन दहन्ते प्रायश्चित्ते-
नैव । “ज्ञानाग्निः सर्वकर्माणि भस्मसात्कुरुते तथा” इति स्मृतेश्च । “क्षीयन्ते

१ क. म. ट. °त् । अप्रवृत्तफलानि कर्माणि न ब्रह्मज्ञानेन क्षीयन्ते कर्मत्वात्प्रवृत्तफलकर्म-
वदितुक्तम् । तत्र ज्ञानाग्निः सर्वकर्माणां तिसृमृतिविरोधः । अथ । २ ख. व. ज. ठ. ण. °न्ते चास्य
क. । ३ घ. ङ. च. ठ. ड. °दत्ववि° । ४ व. ङ. च. ठ. ड. ण. °लत्वाद्व° ।

चास्य कर्माणि ” इति चाऽऽथर्वणे । अतो ब्रह्मविदो जीवनादिप्रयोजनाभा-
वेऽपि प्रवृत्तफलानां कर्मणामवश्यमेव फलोपभोगः स्यादिति मुक्त्युपपत्तस्य ताव-
देव चिरमिति युक्तमेवोक्तमिति यथोक्तदोषचोदनानुपपत्तिः । ज्ञानोत्पत्तेरूर्ध्वं च
ब्रह्मविदः कर्माभावमवोचाम ब्रह्मसंस्थोऽमृतत्वमेतीत्यत्र तच्च स्मर्तुमर्हसि ॥ २ ॥

श्रुत्यन्तरमाश्रित्य शङ्कते—नन्विति । तथा चानारब्धकर्मवशाद्विदुषोऽपि देहान्तर-
मारब्धव्यमिति शेषः । तत्प्रामाण्यमङ्गी करोति—सत्यमेवमिति । तर्हि विदुषोऽपि
देहान्तरमनारब्धकर्मवशादारब्धव्यं नेत्याह—तथाऽपीति । विशेषमेवाऽऽकाङ्क्षाद्वारा
विशदयति—यथमित्यादिना । प्रवृत्तफलत्वमेव फलमिति—यैरिति । उक्तमर्थं दृष्टान्तेन
स्पष्टयति—यथेति । लक्ष्यस्य वेधो भेदनं तत्समकालमेवेष्टादेरूर्ध्वं गतिप्रयोजनं नास्तीति
न स्थितिर्लक्ष्यमुद्दिश्य मुक्तस्य तस्याऽऽरब्धवेगस्याप्रतिबन्धेन तदासादितस्य वेगक्षयादेव
स्थितिर्दृष्टान्तवद्विद्यार्थे देहे विद्यालभानन्तरं फलं नास्तीति न कर्माणि निवर्तन्ते
किंतु भोगक्षयादेव तस्य लब्धवृत्तिर्वादित्यर्थः । प्रवृत्तफलेभ्योऽप्रवृत्तफलानां कर्मणां
विशेषमाह—अन्यानि इति । न चाप्रवृत्तफलानां कर्मणां क्षयोऽप्रसिद्धस्तथाविधस्यैव
पापस्य प्रायश्चित्तेन प्रक्षयोपयोगादित्याह—प्रायश्चित्तेनेवेति । आरब्धफलतिरिक्तानां
कर्मणां ज्ञानाग्निवृत्तौ श्रुतिस्मृती दर्शयति—ज्ञानाग्निरित्यादिना । प्रवृत्ताप्रवृत्तफलेषु
कर्मसु सिद्धे विशेषे फलितमाह—अत इति । जीवनादात्यादिशब्देन पुत्रकलत्रादि गृह्यते ।
मुक्तस्याप्रतिबन्धेष्टादेर्यावद्देगक्षयं गतिर्धौव्यव्यवहारवदारब्धकर्मणां फलभोगोऽवश्यमेव
स्यादिति संबन्धः । यतश्चाऽऽरब्धकर्मणां भोगादेव क्षयस्ततस्तस्येत्यादिना यच्चिरत्वं सत्संप-
त्तेरुक्तं तद्युक्तमेवेति कृत्वा यथोक्तस्य दोषस्य सद्यःशरीरपातादिलक्षणस्याऽऽशङ्कानुपपत्ति-
रित्युपसंहरति—इतीति । आद्यस्येति शब्दस्य तस्येत्यनेन संबन्धः । यत्तूपनेऽपि ज्ञाने याव-
जीवं विहितानि करोत्येवेति तत्राऽऽह—ज्ञानोत्पत्तेरिति ॥ २ ॥

स य एषोऽणिमैतदात्म्यमिदं सर्वं तत्सत्यं स
आत्मा तत्त्वमसि श्वेतकेतो इति भूय एव मा भगवा-
न्विज्ञापयत्विति तथा सौम्येति होवाच ॥ ३ ॥
इति षष्ठाध्यायस्य चतुर्दशः खण्डः ॥ १४ ॥

१ क. °णां प्रक्ष° । २ ख. छ. ज. °लवद्रष्टव्यक्षेत्रा° । ३ क. ग. ट. °बन्धेष्व्वा° ।

४ क. ख. छ. ज. ग. °यस्तस्ये° । ५ ख. छ. सौम्येति ।

स य इत्याद्युक्तार्थम् । आचार्यवान्विद्वान्येन क्रमेण सत्संपद्यते तं क्रमं
दृष्टान्तेन भूय एव मा भगवान्विज्ञापयत्विति । तथा सौम्येति होवाच ॥ ३ ॥

इति षष्ठाध्यायस्य चतुर्दशः खण्डः ॥ १४ ॥

ज्ञानस्य नाऽऽनर्थक्यमविद्यातत्कार्यनिवर्तनेन सत्संपत्तिहेतुत्वान्नाप्यनैकान्तिकफलत्वमन्त-
रायाभावादित्युक्तमिदानीमर्चिरादिमार्गप्राप्त्या वाऽत्रैवाविद्यानिवृत्तिमात्रेण वा सत्संपत्तिरिति
संदिहानः शङ्कते—आचार्यवानिति । संशयानस्य संबोधनार्थमुत्तरं वाक्यमवतारयति—
तथेति ॥ ३ ॥

इति षष्ठाध्यायस्य चतुर्दशः खण्डः ॥ १४ ॥

(अथ षष्ठाध्यायस्य पञ्चदशः खण्डः)

पुरुषो^१ सौम्यो^२ तोपतापिनं ज्ञातयः पर्युपासते जानासि
मां जानासि मामिति तस्य यावन्न वाङ्मनसि
संपद्यते मनः प्राणे प्राणस्तेजसि तेजः परस्यां देव-
तायां तावज्जानाति ॥ १ ॥

पुरुषं^३ हे सौम्यो^४ तोपतापिनं ज्वराद्युपतापवन्तं ज्ञातयो बान्धवाः परिवार्यो-
पासते मुमुर्षु जानासि मां तव पितरं पुत्रं भ्रातरं वेति पृच्छन्तस्तस्य मुमुर्षो-
र्यावन्न वाङ्मनसि संपद्यते मनः प्राणे प्राणस्तेजसि तेजः परस्यां देवतायामि-
त्येतदुक्तार्थम् ॥ १ ॥

॥ १ ॥

अथ यदाऽस्य वाङ्मनसि संपद्यते मनः प्राणे
प्राणस्तेजसि तेजः परस्यां देवतायामथ न
जानाति ॥ २ ॥

संसारिणो यो मरणक्रमः स एवायं विदुषोऽपि सत्संपत्तिक्रम इत्ये-
तदाह परस्यां देवतायां तेजसि संपन्नेऽथ न जानाति । अविद्वांस्तु सत
उत्थाय प्राग्भावितं व्याघ्रादिभावं देवमनुष्यादिभावं वा विशति ।

१ ख. ड. सौम्येति । २ ख. ज. 'प० सौम्यो' । ३ ख. ड. ज. हे सौम्यो । ४ क.
ग. व. ड. ट. 'रं' चेति । ५ क. घ. च. ठ. ड. 'स्तु' तत ।

विद्वांसु शास्त्राचार्योपदेशजनितज्ञानदीपप्रकाशितं सद्ब्रह्मात्मानं प्रविश्य नाऽऽव-
र्तत इत्येष सत्संपत्तिक्रमः । अन्ये तु मूर्धन्यया नाऽऽद्योत्क्रम्याऽऽदित्यादिद्वा-
रेण सद्ब्रह्मच्छन्तीत्याहुस्तदसत् । देशकालनिमित्तफलाभिसंधानेन गमनदर्शनात् ।
न हि सदात्मैकत्वदर्शिनः सत्याभिसंधस्य देशकालनिमित्तफलाद्यनृताभिसंधि-
रूपपद्यते । विरोधात् । अविद्याकामकर्मणां च गमननिमित्तानां सद्विज्ञानहुता-
शनविलुप्तत्वाद्गमनानुपपत्तिरेव । “ पर्याप्तकामस्य कृतात्मनस्त्वहैव सर्वे प्रवि-
लीयन्ति कामाः ” इत्याद्याथर्वणे । नदीसमुद्रदृष्टान्तश्रुतेश्च ॥ २ ॥

नन्वेव संसारिणो मरणक्रमो ननु विदुषः सत्संपत्तिक्रमस्तयोर्विशेषस्य वक्तव्यत्वादत-
आह—संसारिण इति । करणोपरमे तेजःसहचरितभूतसूक्ष्मोपसंहारे च विशेषविज्ञा-
नाभावः समान एव विद्वदविदुषोरेत्यर्थः । कस्तर्हि तयोर्विशेषस्तत्राऽऽह—अविद्वानिति ।
सतस्तरमादज्ञानासदात्मनः सकाशादिति यावत् । एकदेशिमतमुत्थाप्य प्रत्याचष्टे—अन्ये
त्विति । भवतु विदुषोऽपि तदभिसंधिपूर्वकं गमनमित्याशङ्क्याऽऽह—नहीति । आदि-
शब्देन गत्यागती गृह्यते । सद्विज्ञानवतो गमनायोगे हेत्वन्तरमाह—अविद्येति । विदु-
षोऽविद्याकामकर्मणामभावे प्रमाणमाह—पर्याप्तकामस्येति । ननु कामप्रविलय एवात्र
श्रूयते नाविद्याकामकर्मनिर्मोकस्तत्राऽऽह—नदीति । यथा नद्यो गङ्गाद्या नामरूपे विहाय
समुद्रं प्रविशन्ति तथा विद्वान्नामरूपे हिंवा परं पुरुषमुपैतीतिदृष्टान्तपूर्विकायाः श्रुतेर्नाम-
रूपबीजावस्थाविद्याया ल्यो गम्यते नचाविद्याकामयोरभावे कर्मोपपत्तिस्तस्मान्न विदुषो
गतिपूर्विका सत्संपत्तिरित्यर्थः ॥ २ ॥

स य एषोऽणिमैतदात्म्यमिदं सर्वं तत्सत्यं स
आत्मा तत्त्वमसि श्वेतकेतो इति भूय एव मा भग-
वान्विज्ञापयत्विति तथा सौम्येति होवाच ॥ ३ ॥

इति षष्ठाध्यायस्य पञ्चदशः खण्डः ॥ १५ ॥

स य इत्यादि समानम् । यदि मरिष्यतो मुमुक्षतश्च तुल्या सत्संपत्तिस्तत्र
विद्वान्सत्संपन्नो नाऽऽवर्तत आवर्तते त्वविद्वानित्यत्र कारणं दृष्टान्तेन भूय एव

मा भगवान्विज्ञापयत्विति तथा सौम्येति होवाच ॥ ३ ॥

इति षष्ठाध्यायस्य पञ्चदशः खण्डः ॥ १५ ॥

विमतः सत्संपन्नः पुनरावृत्तिमर्हति सत्संपन्नत्वान्मरणकाले सत्संपन्नवद्विमतो वा विशेष-
विज्ञानाभावो नाऽऽत्यन्तिको विदुषो विशेषविज्ञानाभावत्वान्मरणकालीनविशेषविज्ञानाभा-
ववदित्यनुमानाद्विद्वद्विदुषोरविशेषं मन्वानः शङ्कते—यदीति । तत्रानृताभिसंधत्वं तादृ-
गभिसंधिमन्निष्ठत्वं धोपाधिरित्यनुमानद्वयं दूषयितुमुत्तरं ग्रन्थमुत्थापयति—तथेति ॥ ३ ॥

इति षष्ठाध्यायस्य पञ्चदशः खण्डः ॥ १५ ॥

(अथ षष्ठाध्यायस्य षोडशः खण्डः ।)

पुरुषः सौम्योऽहस्तगृहीतमानयन्त्सपहाः*पीतस्ते-
यमकार्षीत्परशुमस्मै तपतेति स यदि तस्य कर्ता
भवति तत एवानृतमात्मानं कुरुते सोऽनृताभिसंधोऽ-
नृतेनाऽऽत्मानमन्तर्धाय परशुं तप्तं प्रतिगृह्णाति स
दह्यतेऽथ हन्यते ॥ १ ॥

शृणु यथा सौम्य पुरुषं चौर्यकर्मणि संदिह्यमानं निग्रहाय परीक्षणाय
धोतापि हस्तगृहीतं वद्धहस्तमानयन्ति राजपुरुषाः । किं कृतवानयमिति
पृष्ट्वाऽऽहुरपहर्षाद्धनमस्यायम् । ते चाऽऽहुः किमपहरणमात्रेण बन्धनमर्हति ।
अन्यथा दत्तेऽपि धने बन्धनप्रसङ्गादित्युक्ताः पुनराहुः स्तेयमकार्षीच्चौर्येण धन-
मपहर्षादिति । तेष्वेवं वदत्स्वितरोऽपहृते नाहं तत्कर्तेति । ते चाऽऽहुः संदिह्यमानं
स्तेयमकार्षीस्त्वमस्य धनस्येति । तस्मिंश्चापहनुवान आहुः परशुमस्मै तपतेति
शोधयत्वात्मानमिति । स यदि तस्य स्तेन्यस्य कर्ता भवति वहिश्चापहनुते
स एवंभूतस्तत एवानृतमन्यथाभूतं सन्तमन्यथाऽऽत्मानं कुरुते स
तथाऽनृताभिसंधोऽनृतेनाऽऽत्मानमन्तर्धाय व्यवहितं कृत्वा परशुं तप्तं

* बहुलं छन्दस्यमाङ्गयोगेऽपीत्यडभ वः ।

१ ख. छ. ज. सौम्येति । २ ख. छ. सौम्योत । ३ ख. व. छ. च. सौम्य । ४ ख. ज.
ड. ट. ण. 'ने ग्रहणसंभवादि' । ५ क. ख. ग. घ. च. ज. ट. ण. 'मानः स्ते' ।

मोहात्प्रतिगृह्णाति स दह्यतेऽथ हन्यते राजपुरुषैः स्वकृतैरनृतानुताभिसंधि-
दोषेण ॥ १ ॥

परीक्षणाय परीक्षाद्वारेण रक्षणार्थमिति यावत् । परस्वग्रहणमात्रेण बन्धने प्रतिगृहीतु-
रपि बन्धप्रसङ्गान्न तन्मात्रं बन्धनकारणमित्याह—अन्यथेति । तत् एवानृतानुताभिसंधि-
देवेत्यर्थः ॥ १ ॥

अथ यदि तस्याकर्ता भवति तत एव सत्यमात्मानं
कुरुते स सत्याभिसंधः सत्येनाऽऽत्मानमन्तर्धाय
परशुं तप्तं प्रतिगृह्णाति स न दह्यतेऽथ मुच्यते ॥ २ ॥

अथ यदि तस्य कर्मणोऽकर्ता भवति तत एव सत्यमात्मानं कुरुते स सत्येन
तया स्तैन्याकर्तृतयाऽऽत्मानमन्तर्धाय परशुं तप्तं प्रतिगृह्णाति स सत्याभिसंधः
सन्न दह्यते सत्यव्यवधानादथ मुच्यते च सृषाभियोक्तृभ्यः । तप्तपरशुहस्ततल-
संयोगस्य तुल्यत्वेऽपि स्तेयकर्त्रकर्मोरनृतानुताभिसंधो दह्यते न तु सत्याभिसंधः ॥ २ ॥

तत एवेति । स्तैन्यस्य कर्मणोऽकर्तृत्वादेवेत्यर्थः । दृष्टान्ते विवक्षितमंशमनुवदति—
तप्तेति ॥ २ ॥

स यथा तत्र नाशह्येतैतदात्म्यमिदं सर्वं तत्सत्यं
स आत्मा तत्त्वमसि श्वेतकेतो इति तद्धास्य विज-
ज्ञाविति विजज्ञाविति ॥ ३ ॥

इति षष्ठाध्यायस्य षोडशः खण्डः ॥ १६ ॥

इति छान्दोग्योपनिषदि षष्ठोऽध्यायः समाप्तः ॥ ६ ॥

स यथा सत्याभिसंधस्तप्तपरशुग्रहणकर्मणि सत्यव्यवहितहस्ततलत्वान्ना-
दाह्येत न दह्येतेत्येतदेवं सद्ब्रह्मसत्याभिसंधीतरयोः शरीरपातकाले च तुल्यायां
सत्संपत्तौ विद्वान्सत्संपद्य न पुनर्व्याघ्रदेवादिदेहग्रहणायाऽऽवर्तते । अविद्वान्स्तु
विकारानृतानुताभिसंधः पुनर्व्याघ्रादिभावं देवतादिभावं वा यथाकर्म यथाश्रुतं
प्रतिपद्यते । यदात्माभिसंध्यनभिसंधिकृते मोक्षबन्धने यच्च मूलं जगतो यदा-

१ ख. घ. ङ. च. ठ. ण. 'ते च रा' । २ क. ग. घ. ङ. च. ट. ड. ढ. ण. स त° ।
३ ण. 'तत्त्वमि' । ४ ठ. 'त्यात्माभि' । ५ क. 'संध्येत' । ६ ख. ङ. च. ज. ठ. ड. ण.
'दान्ति' ।

यतना यत्प्रतिष्ठाश्च सर्वाः प्रजाः यदात्मकं च सर्वं यच्चाजममृतमभयं शिवम-
द्वितीयं तत्सत्यं स आत्मा तत्वातस्तत्त्वमसि हे श्वेतकेतो इत्युक्तार्थमसकृद्वाक्यम् ।
कः पुनरसौ श्वेतकेतुस्त्वंशब्दार्थः । योऽहं श्वेतकेतुरुद्दालकस्य पुत्र इति
वेदाऽऽत्मानमादेशं श्रुत्वा मत्वा विज्ञाय चाश्रुतममृतमविज्ञातं विज्ञातुं पितरं
पप्रच्छ कथं नु भगवः स आदेशो भवतीति । स एषोऽधिकृतः श्रोता मन्ता
विज्ञाता तेजोवन्नमयं कार्यकरणसंघातं प्रविष्टा परैव देवता नामरूपव्याकरणा-
याऽऽदर्श इव पुरुषः सूर्यादिरिव जलादौ प्रतिबिम्बरूपेण स आत्मानं कार्य-
करणेभ्यः प्रविभक्तं सद्रूपं सर्वात्मानं प्राक् पितुः श्रवणान्न विजज्ञौ । अथेदानीं
पित्रा प्रतिबोधितस्तत्त्वमसीतिदृष्टान्तैर्हेतुभिश्च तत्पितुरस्य ह किलोक्तं सदेवाह-
मस्मीति विजज्ञौ विज्ञातवान् । द्विचनमध्यायपरिसमाप्त्यर्थम् ।

तदनुवादपूर्वकं दार्ष्टान्तिकमाह—स यथेति । स य एषोऽणिमेत्यादि व्याचष्टे—
यदात्मेति । त्वं तदसीति त्वमर्थोद्देशेन तदर्थमात्रो विधीयते तत्रोद्देशस्य शरीरद्वयविशि-
ष्टस्य विरोधादशरीरब्रह्मात्मत्वं विधातुमशक्यमिति मन्वानश्चोदयति—कः पुनरीति ।
त्वंपदेन वाच्यस्य लक्ष्यस्य वा ब्रह्मत्वायोगमत्वयोच्यते नाऽऽद्योऽङ्गीकारान्न द्वितीयः शरीर-
द्वयवैशिष्ट्योपलक्षितस्य श्रोतृत्वाद्यध्यासारपदस्य त्वंपदलक्ष्यस्य ब्रह्मत्वविधाने विरोधास्फुर-
णादिति परिहरति—योऽहमिति । विज्ञाय च वेदेति पूर्वेण सह संबन्धः । तस्य सतः
सकाशादौपाधिको भेदो वस्तुतस्त्वैक्यमिति मन्वाऽऽह—तेजोवन्नमयमिति । त्वंपदार्थं
श्वेतकेतुं निर्धार्य तद्भास्येत्यादि व्याचष्टे—आत्मानमिति ।

किं पुनरत्र षष्ठे वाक्यप्रमाणेन जनितं फलमात्मनि, कर्तृत्वभोक्तृत्वयोरधि-
कृतत्वविज्ञाननिवृत्तिस्तस्य फलं वयमवोचाम । त्वंशब्दवाच्यमर्थं श्रोतुं मन्तुं
चाधिकृतत्वमविज्ञातविज्ञानफलार्थम् । प्राक्चैतस्माद्विज्ञानादहमेवं कारिण्याभ्याग्नि-
होत्रादीनि कर्माण्यहमत्राधिकृतः । एषां च कर्मणां फलमिहामत्र च भोक्ष्ये
कृतेषु वा कर्मसु कृतकर्तव्यः स्यामित्येवं कर्तृत्वभोक्तृत्वयोरधिकृतोऽ-
स्मीत्यात्मनि यद्विज्ञानमभूत्तस्य यत्सज्जगतो मूलमेकमेवाद्वितीयं तत्त्वमसीत्य-
नेन वाक्येन प्रतिबुद्धस्य निवर्तते । विरोधात् । न ह्येकस्मिन्नावितीय आत्मन्यर्थ-

महमस्मीति विज्ञाते ममेदमन्यदनेन कर्तव्यमिदं कृत्वाऽस्य फलं भोक्ष्य इति वा भेदविज्ञानमुपपद्यते । तस्मात्सत्सत्याद्वितीयात्मविज्ञाने विकारानृतजीवात्मविज्ञानं निवर्तत इति युक्तम् । ननु तत्त्वमसीत्यत्र त्वंशब्दवाच्येऽर्थे सद्बुद्धिरादिश्यते यथाऽऽदित्यमनआदिषु ब्रह्मादिबुद्धिः । यथा च लोके प्रतिमादिषु विष्णवादि-बुद्धिस्तद्वन्नतु सदेव त्वमिति यदि सदेव श्वेतकेतुः स्यात्कथमात्मानं न विजा-नीयाद्येन तस्मै तत्त्वमसीत्युपदिश्यते । न । आदित्यादिवाक्यवैलक्षण्यात् । आदित्यो ब्रह्मेत्यादाविति शब्दव्यवधानान्न साक्षाद्ब्रह्मत्वं गम्यते । रूपादिम-त्त्वाच्चाऽऽदित्यादीनामाकाशमनसोश्चेति शब्दव्यवधानादेवाब्रह्मत्वमिह तु सत एवेह प्रवेशं दर्शयित्वा तत्त्वमसीति निरङ्कुशं सदात्मभावमुपदिशति ।

अज्ञानार्थप्रकाशनं मानफलं तस्य स्वप्रकाशे ब्रह्मणि नोपपत्तिरिति मन्वानश्चोदयति— किं पुनरिति । अत्राऽऽत्मनीति संबन्धः । स्वप्रकाशे प्रकाशातिशयस्य मानफलस्या-संभवेऽप्यध्यस्तव्यावृत्तिस्तत्फलं भविष्यतीत्युत्तरमाह—कर्तृत्वेति । अश्रुतस्य श्रवणाया-मतस्य मननायाविज्ञातस्य विज्ञानफलसिद्धये चाधिकृतं यमर्थं त्वंपदवाच्यमवोचाम तस्य स्वत्मानि क्रियाकर्तृत्वे फलभोक्तृत्वे च यन्मिथ्यैवाधिकृतत्वविज्ञानं तन्निवृत्तिर्मानफलमिति योजना । यथोक्तं मानफलमेव प्रपञ्चयति—वाक्चेति । अहमेवात्राधिकृतश्चेति चकारस्य संबन्धः । तस्येत्यज्ञस्येत्यर्थः । विरोधमेव स्फोरयति—न हीति । प्रमाणफलमुपसंहरति—तस्मादिति । तत्त्वमसीति वाक्यं मुख्यैकत्वपरमिति स्वपक्षमुक्त्वा परपक्षं शङ्कते—नन्विति । अध्यासिकमेकत्वं सामानाधिकरण्यालम्बनमिति स्वपक्षं दृष्टान्तेनोक्त्वा सिद्धान्तं दूषयति—नन्विति । श्वेतकेतोः सन्मात्रत्वे तदज्ञानायोगादसकृदुपदेशा-सिद्धिरित्यर्थः । किमन्यासवाक्यसामान्यादाध्यासिकमेकत्वं सामानाधिकरण्यालम्बनं किं वा मुख्यैकत्वे बाधकसद्भावादिति विकल्प्याऽऽद्यं दूषयति—नेत्यादिना । यथा लोके शुक्तिकां रजतमिति प्रत्येतीत्यादाविति शब्दपरं सामानाधिकरण्यं न वस्तुनिष्ठं दृष्टं तथाऽ-ध्यासवाक्यानामप्यादित्यो ब्रह्मेत्यादेश इत्यादीनामिति शब्दपरसामानाधिकरण्यवशादवस्तु-निष्ठत्वं गम्यते न तथा तत्त्वमसिवाक्यस्यावस्तुनिष्ठत्वमिति शब्दपरत्वाभावेन सामानाधिकर-ण्यस्य स्वरूपपर्यवसायित्वनिश्चयादित्यर्थः । इह त्विति प्रकारणोक्तिः । इह प्रवेशं दर्शयि-त्येत्यत्र तेजोब्रह्ममयं संघातमिहेति व्यपदिशति ।

१ ख. घ. अ. ण. 'नैन वि' । २ ट. ब्रह्म' । ३ ठ. दिश्येत । न । ४ क. ग. घ. च. ट. ठ. ड. ढ. ण. एव देह' । ५ ख. छ. अ. ण. 'रसं' । ६ ख. छ. अ. ण. 'क्तं' । ७ ख. छ. अ. ण. 'ना । लो' । ८ ख. छ. अ. ण. 'ष्टं तं' ।

यतना यत्प्रतिष्ठाश्च सर्वाः प्रजा यदात्मके च सर्वे यच्चाजैर्मृतमभयं शिवम-
द्वितीयं तत्सत्यं स आत्मा तवातस्तत्त्वमसि हे श्वेतकेतो इत्युक्तार्थमसकृद्वाक्यम् ।
कः पुनरसौ श्वेतकेतुस्त्वंशब्दार्थः । योऽहं श्वेतकेतुरुद्दालकस्य पुत्र इति
वेदाऽऽत्मानमादेशं श्रुत्वा मत्वा विज्ञाय चाश्रुतममतमविज्ञातं विज्ञातुं पितरं
पप्रच्छ कथं नु भगवः स आदेशो भवतीति । स एषोऽधिकृतः श्रोता मन्ता
विज्ञाता तेजोवन्नमयं कार्यकरणसंघातं प्रविष्टा परैव देवता नामरूपव्याकरणा-
याऽऽदर्श इव पुरुषः सूर्यादिरिव जलादौ प्रतिविम्बरूपेण स आत्मानं कार्य-
करणेभ्यः प्रविभक्तं सद्रूपं सर्वात्मानं प्राक् पितुः श्रवणान्न विजज्ञौ । अथेदानीं
पित्रा प्रतिबोधितस्तत्त्वमसीतिदृष्टान्तेर्दत्तुमिच्छति तत्पितुरस्य ह किलोक्तं सदेवाह-
मस्मीति विजज्ञौ विज्ञातवान् । द्वित्रचनमध्यायपरिसमाप्त्यर्थम् ।

तदनुवादपूर्वकं दार्ष्टान्तिकमाह—स यथेति । स य एषोऽणिमेत्यादि व्याचष्टे—
यदात्मेति । त्वं तदसीति त्वमर्थोद्देशेन तदर्थभात्रो विधीयते तत्रोद्देशस्य शरीरद्वयविशि-
ष्टस्य विरोधादशरीरब्रह्मात्मत्वं विधातुमशक्यमिति मन्वानश्चोदयति—कः पुनरिति ।
त्वंपदेन वाच्यस्य लक्ष्यस्य वा ब्रह्मत्वायोगमत्वयोच्यते नाऽऽद्योऽङ्गीकारान्न द्वितीयः शरीर-
द्वयवैशिष्ट्योपलक्षितस्य श्रोतृत्वाद्यध्यासारपदस्य त्वंपदलक्ष्यस्य ब्रह्मत्वविधाने विरोधास्फुर-
णादिति परिहरति—योऽहमिति । विज्ञाय च वेदेति पूर्वेण सह संबन्धः । तस्य सतः
सकाशादौपाधिको भेदो वस्तुतत्त्वैक्यमिति मत्वाऽऽह—तेजोवन्नमयमिति । त्वंपदार्थं
श्वेतकेतुं निर्धार्य तद्भास्येत्यादि व्याचष्टे—आत्मानमिति ।

किं पुनरत्र षष्ठे वाक्यप्रमाणेन जनितं फलमात्मनि, कर्तृत्वभोक्तृत्वयोरधि-
कृतत्वविज्ञाननिवृत्तिस्तस्य फलं वयमवोचाम । त्वंशब्दवाच्यमर्थं श्रोतुं मन्तुं
चाधिकृतत्वमविज्ञातविज्ञानफलार्थम् । प्राक्चैतस्माद्विज्ञानादहमेवं कारिष्याम्याग्नि-
होत्रादीनि कर्माण्यहमत्राधिकृतः । एषां च कर्मणां फलमिहामुत्र च भोक्ष्ये
कृतेषु वा कर्मसु कृतकर्तव्यः स्यामित्येवं कर्तृत्वभोक्तृत्वयोरधिकृतोऽ-
स्मीत्यात्मनि यद्विज्ञानमभूत्तस्य यत्सज्जगतो मूलमेकमेवाद्वितीयं तत्त्वमसीत्य-
नेन वाक्येन प्रतिबुद्धस्य निवर्तते । विरोधात् । न ह्येकस्मिन्नावितीय आत्मन्यर्थ-

महमस्मीति विज्ञाते ममेदमन्यदनेन कर्तव्यमिदं कृत्वाऽस्य फलं भोक्ष्य इति वा भेदविज्ञानमुपपद्यते । तस्मात्सत्सत्याद्वितीयात्मविज्ञाने विकारानृतजीवात्मविज्ञानं निवर्तत इति युक्तम् । ननु तत्त्वमसीत्यत्र त्वंशब्दवाच्येऽर्थे सद्बुद्धिरादिश्यते यथाऽऽदित्यमनआदिषु ब्रह्मादिवुद्धिः । यथा च लोके प्रतिमादिषु विष्णवादि-
बुद्धिस्तद्वन्नतु सदेव त्वमिति यदि सदेव श्वेतकेतुः स्यात्कथमात्मानं न विजा-
नीयाद्येन तस्मै तत्त्वमसीत्युपदिश्यते । न । आदित्यादिवाक्यवैलक्षण्यात् ।
आदित्यो ब्रह्मेत्यादाविति शब्दव्यवधानान्न साक्षाद्ब्रह्मत्वं गम्यते । रूपादिम-
त्त्वाच्चाऽऽदित्यादीनामाकाशमनसोश्चेति शब्दव्यवधानादेवाब्रह्मत्वमिह तु सत-
त्त्वेह प्रवेशं दर्शयित्वा तत्त्वमसीति निरङ्कुशं सदात्मभावमुपदिशति ।

अज्ञातार्थप्रकाशनं मानफलं तस्य स्वप्रकाशे ब्रह्मणि नोपपत्तिरिति मन्वानश्चोदयति—
किं पुनरिति । अत्राऽऽत्मनीति संबन्धः । स्वप्रकाशे प्रकाशातिशयस्य मानफलस्या-
संभवेऽऽध्यस्तव्यावृत्तिस्तत्फलं भविष्यतीत्युत्तरमाह—कर्तृत्वेति । अश्रुतस्य श्रवणाया-
मतस्य मननायाविज्ञातस्य विज्ञानफलसिद्धये चाधिकृतं यमर्थं त्वंपदवाच्यमवोचाम तस्य
स्वत्मानि क्रियाकर्तृत्वे फलभोक्तृत्वे च यन्मिथ्यैवाधिकृतत्वविज्ञानं तन्निवृत्तिर्मानफलमिति
योजना । यथोक्तं मानफलमेव प्रपञ्चयति—वाक्चेति । अहमेवात्राधिकृतश्चेति चकारैस्य
संबन्धः । तस्येत्यज्ञस्येत्यर्थः । विरोधमेव स्फोरयति—न हीति । प्रमाणफलमुपसंहरति—
तस्मादिति । तत्त्वमसीति वाक्यं मुख्यैकत्वपरमिति स्वपक्षमुक्त्वा परपक्षं शङ्कते—
नन्विति । आध्यासिकमेकत्वं सामानाधिकरण्यालम्बनमिति स्वपक्षं दृष्टान्तेनोक्त्वा
सिद्धान्तं दूषयति—नन्विति । श्वेतकेतोः सन्मात्रत्वे तदज्ञानायोगादसकृदुपदेशा-
सिद्धिरित्यर्थः । किमभ्यासवाक्यसामान्यादाध्यासिकमेकत्वं सामानाधिकरण्यालम्बनं किं वा
मुख्यैकत्वे बाधकसद्भावादिति विवक्ष्यताऽऽद्यं दूषयति—नेत्यादिना । यथा लोके
शुक्तिकां रजतमिति प्रत्येतीत्यादाविति शब्दपरं सामानाधिकरण्यं न वस्तुनिष्ठं दृष्टं तथाऽ-
ध्यासवाक्यानामप्यादित्यो ब्रह्मेत्यादेश इत्यादीनामिति शब्दपरसामानाधिकरण्यवशादवस्तु-
निष्ठत्वं गम्यते न तथा तत्त्वमसिवाक्यस्यावस्तुनिष्ठत्वमिति शब्दपरत्वाभावेन सामानाधिकर-
ण्यस्य स्वरूपपर्यवसायित्वनिश्चयादित्यर्थः । इह त्विति प्रकारणोक्तिः । इह प्रवेशं दर्शयि-
त्येतत्र तेजोबन्धमयं संघातमिहेति व्यपदिशति ।

१ ख. घ. ज. ण. °नै न वि° । २ ट. ब्रह्मबु° । ३ ठ. दिश्यते । न । ४ क. ग. घ. च.
ट. ठ. ड. ढ. ण. एव देह° । ५ ख. छ. ज. ण. °रत्तं । ६ ख. छ. ज. ण. °कत्वं । ७ ख. छ.
ज. ण. °ना । लो° । ८ ख. छ. ज. ण. °ष्टं त° ।

ननु पराक्रमादिगुणः सिंहोऽसि त्वमितिवत्तत्त्वमसीति स्यात् । न । मृदादि-
 वत्सदेकमेवाद्वितीयं सत्यमित्युपदेशात् । न चोपचारविज्ञानात्तस्य तावदेव
 चिरमिति सत्संपत्तिरुपदिश्येत । मृषात्वादुपचारविज्ञानस्य । त्वमिन्द्रो यम इति-
 वत् । नापि स्तुतिरनुपास्यत्वाच्छ्वेतकेतोः । नापि सच्छ्वेतकेतुत्वोपदेशेन स्तूयेत ।
 न हि राजा दासस्त्वामिति स्तुत्यः स्यात् । नापि सतः सर्वात्मन एकदेशनि-
 रोधो युक्तस्तत्त्वमसीति देशाधिपतेरिव ग्रामाध्यक्षस्त्वमिति । न चान्या गति-
 रिह सदात्मत्वोपदेशादर्थान्तरभूता संभवति । ननु सदस्मीति बुद्धिमात्रमिह
 कर्तव्यतया चोद्यते न त्वज्ञातं सदस्मीति ज्ञाप्यत इति चेत् । नन्वस्मिन्पक्षेऽप्य-
 भुतं श्रुतं भवतीत्याद्यनुपपन्नम् । न । सदस्मीतिबुद्धिविधेः स्तुत्यर्थत्वात् । नाऽऽ-
 चार्यवान्पुरुषो वेद । तस्य तावदेव चिरमित्युपदेशात् । यदि हि सदस्मीति
 बुद्धिमात्रं कर्तव्यतया विधीयते न तु त्वंशब्दवाच्यस्य सद्रूपत्वमेव तदा नाऽऽ-
 चार्यवान्वेदेति ज्ञानोपायोपदेशो वाच्यः स्यात् । यथाऽग्निहोत्रं जुहुयादित्येव-
 मादिष्वर्थप्राप्तेमेवाऽऽचार्यवत्त्वमिति तद्वत् । तस्य तावदेव चिरमिति च क्षेपकरणं
 न युक्तं स्यात् । सदात्मतत्त्वेऽविज्ञातेऽपि सकृद्बुद्धिमात्रकरणे मोक्षप्रसङ्गात् ।
 न च तत्त्वमसीत्युक्ते नाहं सदितिप्रमाणवाक्यजनिता बुद्धिर्निर्वर्तयितुं शक्या
 नोत्पन्नेति वा शक्यं वक्तुम् । सर्वोपनिषद्वाक्यानां तत्परतयैवोपक्षयात् । यथाऽ-
 ग्निहोत्रादिविधिजनिताग्निहोत्रादिकर्तव्यताबुद्धीनामन्तर्याम्यमनुत्पन्नत्वं वा न
 शक्यते वक्तुं तद्वत् ।

जीवब्रह्मणोर्भेदग्राहिप्रमाणविरोधान्न मुख्यमेकत्वं किं तु चैतन्यगुणयोगाद्वैष्णमिति
 द्वितीयं शङ्कते—नन्विति । यथा मृदादि कारणमेव घटादि कार्यं न पृथगस्ति तथा
 सर्वभिदमाकाशादिकार्यं सन्मात्रं तत्र सर्वप्रकारभेदरहितनेकरसमवाधितामित्युपदेशदर्शनान्न
 गौणमेकत्वमित्युत्तरमाह—नेत्यादिना । इतश्च नोपचरितमेकत्वमित्याह—न चेति ।
 औपचारिकविज्ञानस्य मृषात्वे दृष्टान्तमाह—त्वमिति । किं च गौणमेकत्वं वदता स्तुत्य-
 र्थत्वं विधिपरत्वं वा वाक्यस्य वक्तव्यमाद्येऽपि श्वेतकेतोः सतो वा वस्तुनः स्तुतिरिति विक-
 स्याऽऽद्यं दूषयति—नापीति । उपास्यत्वात्सतोऽस्तुतिरिति द्वितीयमाशङ्क्य दूषयति—
 नापि सदिति । इतश्च श्वेतकेतुत्वोपदेशेन सतो न स्तुतिरित्याह—नापि सत इति । श्वेत-

१ क. म. ट. ड. द. °दिश्यते । मृ° । २ क. ड. द. स्तूयते । ३ क. म. ट. ठ. द. °द-
 स्मीति । ४ ख. ड. च. ड. द. ण. °वान्वेद । ५ ख. ड. ण. °ष्वर्थात्प्राप्त° । ६ अ. °मयथा° ।

केतोरनुपास्यत्वेन स्तुत्यसंभवेऽपि कर्तृत्वात्कर्मसु तस्तावकत्वं वाक्यस्यायुक्तमित्यशङ्क्य
कर्मविध्यसंनिधानात्सदात्मत्वमात्रप्रतीतिश्च नैवमित्याह—न चेति । विकल्पान्तरमुद्भाव-
यति—ननु सदस्मीतीति । एकविज्ञानेन सर्वविज्ञानवचनविरोधान्न दृष्टिविधिपरत्वमित्यु-
त्तरमाह—नन्विति । गौणपक्षेऽपि तुल्याऽनुपपत्तिरित्यपेक्ष्यते । एकविज्ञानेन सर्वविज्ञा-
नश्रुतेन विरोधोऽस्तीति पूर्ववाचाह—नेति । नैवमेकविज्ञानेन सर्वविज्ञानं दृष्टिविधिस्तुतिः
कार्यकारणानन्यत्वादियुक्तिभिरुपपादितत्वाद्विधिपक्षे चासंभावनादिनिराससमर्थाचार्यवत्त्वोपदे-
शानर्थक्यादौपदेशिकज्ञानमात्रेण विध्यनुष्ठानसिद्धेर्विध्यपेक्षितस्य च तेनैवाऽऽक्षेपादित्युत्तर-
माह—नाऽऽचार्यवानिति । तदेव विवृणोति—यदि हीति । आचार्यवत्त्वमिति
नोपदिश्यत इति शेषः । इतश्च नेदं वाक्यं दृष्टिविधिपरमेष्ठव्यमित्याह—तस्येति । सदात्म-
त्वसाक्षात्काराद्वेत्तेऽपि सकृदनुष्ठितपरोक्षबुद्धिमात्रान्मोक्षसंभवाद्विलम्बाभिधानमनर्थकमापद्येत
यथा सकृदनुष्ठितादपि यागाद्भवति स्वर्गस्तद्वदिह च चिरमिति क्षेपकरणं, मोक्षस्येति
तस्मान्नेदं दृष्टिविधिपरमित्यर्थः । किंच विधिवादिना प्रतीयमानेऽर्थे वाक्यस्याप्रामाण्यं विप-
र्यासक्षेपमनुत्पात्तिलक्षणं वा वाच्यं तदुभयं दुर्वचमित्याह—न चेति । तत्त्वमसीत्यधिका-
रिणं प्रत्युक्ते सति प्रमाणभूतेन तेन वाक्येन जनिता सद्ब्रह्माहमिति या तस्य बुद्धिस्तां
निवर्तयितुं नाहं सदिति बलवती बुद्धिरुत्पन्नेति न शक्यते वक्तुं विवेकवतः श्रुतवाक्यस्य
तथाविधबुद्ध्यनुत्पादान्न चाधिकारिणः श्रुतवाक्यस्य सद्ब्रह्माहमिति बुद्धिर्नोत्पन्नेति वक्तुं
शक्यमधिकारिणः प्रमितिजनको वेद इति न्यायात् । न च भेदप्रत्ययो यथोक्ताया बुद्धे-
र्बाधकस्तस्य स्वाप्नभेदप्रत्ययवन्निष्ठात्वानुमानादित्यर्थः । इतश्च तत्त्वमसिवाक्यं वस्तुपरमे-
वेत्याह—सर्वोपनिषदिति । तत्त्वमसिवाक्यान्नायथार्था बुद्धिर्नापि न भवत्येव बुद्धिरि-
त्येतमर्थं दृष्टान्तेनाऽऽह—यथेति ।

यैस्तूक्तं सदात्मा सन्नात्मानं कथं न जानीयादिति । नासौ दोषः । कार्यकर-
णसंघातव्यतिरिक्तोऽहं जीवः कर्ता भोक्तेत्यपि स्वभावतः प्राणिनां विज्ञानादर्श-
नात्किमु तस्य सदात्मविज्ञानम् । कथमेवं व्यतिरिक्तविज्ञाने सति तेषां कर्तृ-
त्वादिविज्ञानं संभवति दृश्यते च । तद्वत्तस्यापि देहादिष्वात्मबुद्धित्वान्न स्यात्स-
दात्मविज्ञानम् । तस्माद्विकारानृत्याधिकृतजीवात्मविज्ञाननिवर्तकमेवेदं वाक्यं
तत्त्वमसीति सिद्धमिति ॥ ३ ॥

इति षष्ठाध्यायस्य षोडशः खण्डः ॥ १६ ॥

इति श्रीयोगिन्द्रभगवत्पूज्यपादशिष्यस्य परमहंसपरिव्राजकाचार्यस्य

श्रीशंकरभगवतः कृतौ छान्दोग्योपनिषद्विषये

षष्ठोऽध्यायः संपूर्णः ॥ ६ ॥

१ ग. ट. नेयमे° । २ क. ख. छ. ज. 'क्षणं' । ३ क. ग. ट. 'न वाऽधि°' । ४ क.
यदुक्तं । ५ ज. ठ. ड. 'र्धकार°' । ६ च. 'दात्मावि°' । ७ ख. ज. 'त्मनो वि°' । ८ क. घ.
च. ट. ड. द. 'तत्त्ववि°' ।

जीवे भासमानेऽप्यनवभासमानत्वान्न स्वभावो ब्रह्मेत्युक्तमनूय दूषयति—^१यन्नुक्त-
मिति । लोकायतातिरिक्तानां देहादतिरेको जीवस्य स्वाभाविकोऽपि नावभासते तथा
ब्रह्माभावोऽपि तस्यानाद्यनिर्वच्यज्ञानसामर्थ्यादेव नावभासिष्यते । तथाच तस्मिन्भासमा-
नेऽप्यनवभासमानत्वान्न स्वभावो ब्रह्मेत्युक्तं व्याप्त्यभावादित्याह—कार्येति । ननु देह-
व्यतिरिक्तात्मवादिनामात्मनि भाति देहव्यतिरिक्तोऽपि भात्वेवेति व्याप्तिसिद्धिरित्याश-
ङ्क्याऽऽह—कथमिति । देहादिसंघातादतिरिक्तोऽहमित्येवं व्यतिरिक्तविज्ञाने सति कथं
तेषां कर्तृत्वादिविज्ञानं संभवति । न हि संघाताभिर्भौनविगमे तद्युज्यते । न च तन्नास्त्येव
दृश्यमानत्वादित्यर्थः । सिद्धे दृष्टान्ते दार्ष्टान्तिकमाह—तद्वदिति । देहाद्व्यतिरिक्तस्य
सतोऽप्यप्रतिभानवत्सदात्मकस्यापि श्वेतकेतोर्देहादिष्वात्माभिमानित्वात्सदात्मनि ब्रह्माणि
विज्ञानं न स्यादतस्तत्स्वभावस्यापि ब्रह्मभावस्याप्रतिभानमज्ञानकृतमित्यर्थः । वाक्यस्यार्था-
न्तरपरत्वासंभवे फलितमुपसंहरति—तस्मादिति । महावाक्यस्योक्तया विधयाऽर्थान्तरपर-
त्वासंभवाद्विकारोऽनृताभिसंधिकृतोऽयं जीवात्मत्वेवंरूपं यन्मिध्याज्ञानं तस्य सनिदानस्य
निवर्तकमेवेदं तत्त्वमसिवाक्यं न त्वभूतप्रादुर्भावफलमित्येवं जीवब्रह्मणोरैक्यं सर्वोपनिषत्सार-
भूतं स्थितमित्यर्थः ॥ ३ ॥

इति षष्ठाध्यायस्य षोडशः खण्डः ॥ १६ ॥

इति श्रीपरमहंसपरिव्राजकश्रीशुद्धानन्ददूज्यपादशिष्यभगवदानन्दज्ञानकृतायां
श्रीशंकरभगवत्कृतच्छान्दोग्यभाष्यटीकायां षष्ठोऽध्यायः समाप्तः ॥ ६ ॥

(अथ सप्तमाध्यायस्य प्रथमः खण्डः ।)

ॐ ।

अधीहि भगव इति होपससाद सनत्कुमारं नार-
दस्तः होवाच यद्वेत्य तेन मोपसीद ततस्त ऊर्ध्वं
वक्ष्यामीति स होवाच ॥ १ ॥

परमार्थतत्त्वोपदेशप्रधानपरः षष्ठोऽध्यायः सदात्मैकत्वनिर्णयपरतयैवो-
पयुक्तः । न सतोऽर्वाग्विकारलक्षणानि तत्त्वानि निर्दिष्टानीत्यतस्तानि
नामादीनि प्राणान्तानि क्रमेण निर्दिश्य तद्द्वारेणापि भूमाख्यं निरतिशयं

१ क. यदुक्तं । २ क. ख. घ. ज. ट. ड. ण. 'सिरि' । ३ क. ख. ग. छ. ट. ण.
मानातिगं । ४ ख. छ. ज. ण. तो देहा । ५ ख. घ. ड. ज. त. थ. सनत्कु । ६ ठ. पू.
परं । ७ ठ. 'ख्यं यन्निरं' ।

तत्त्वं निर्देक्ष्यामीति शाखाचन्द्रदर्शनवद्वितीमं सप्तमं प्रपाठकमारभते । अनिर्दिष्टेषु हि सतोऽर्वाक्तत्वेषु सन्मात्रे च निर्दिष्टेऽन्यदप्यविज्ञातं स्यादित्याशङ्क्य कस्यचित्स्यात्सा मा भूदिति वा तानि निर्दिदिक्षति । अथवा सोपानारोहणवत्स्थूलादारभ्य सूक्ष्मं सूक्ष्मतरं च बुद्धिविषयं ज्ञापयित्वा तदतिरिक्ते स्वाराज्येऽभिषेक्ष्यामीति नामादीनि निर्दिदिक्षति । अथवा नामाद्युत्तरोत्तरविशिष्टानि तत्त्वान्यतितरां च तेषामुत्कृष्टतमं भूमाख्यं तत्त्वमिति तत्स्तुत्यर्थं नामादीनां क्रमेणोपन्यासः । आख्यायिका तु परविद्यास्तुत्यर्था । कथम् । नारदो देवर्षिः कृतकर्तव्यः सर्वविद्योऽपि सन्ननात्मज्ञत्वाच्छुशोचैव किमु वक्तव्यमन्योऽल्पविज्जन्तुरकृतपुण्यातिशयोऽकृतार्थ इति । अथवा नान्यदात्मज्ञानान्निरतिशयश्रेयःसाधनमस्तीत्येतत्प्रदर्शनार्थं सनत्कुमारनारदाख्यायिकाऽऽरभ्यते । येन सर्वविज्ञानसाधनशक्तिसंपन्नस्यापि नारदस्य देवर्षेः श्रेयो न बभूव येनोत्तमाभिजनविद्यावृत्तसाधनशक्तिसंपत्तिनिमित्ताभिमानं हित्वा प्राकृतपुरुषवत्सनत्कुमारमुपससाद श्रेयःसाधनप्राप्तयेऽतः प्रख्यापितं भवति निरतिशयप्राप्तिसाधनत्वमात्मविद्याया इति । अधीह्यधीष्व भगवो भगवन्निति किलोपससाद । अधीहि भगव इति मन्त्रः । सनत्कुमारं योगीश्वरं ब्रह्मिष्ठं नारद उपसन्नवान् । तं न्यायत उपसन्नं होवाच यदात्मविषये किञ्चिद्वेत्य तेन तत्प्रख्यापनेन मामुपसीदेदमहं जाने इति ततोऽहं भवतो विज्ञानात्ते तुभ्यमूर्ध्वं वक्ष्यामीत्युक्तवति स होवाच नारदः ॥१॥

षष्ठसप्तमयोरध्याययोः संबन्धं वक्तुकामः षष्ठे वृत्तं कीर्तयति—परमार्थेति । उत्तमाधिकारिणं प्रत्यवाधिततत्त्वबोधनं प्रधानं तत्परोऽतीतोऽध्यायः स सतो ब्रह्मणः प्रत्यङ्निश्चयपरत्वेनैव व्याख्यात इत्यर्थः । अध्यायान्तरभूमिकामारचयति—न सत इति । मध्यममधिकारिणं प्रति परम्परया ब्रह्मात्मत्वमुपदेष्टुं सप्तमप्रपाठकप्रवृत्तिरित्यर्थः । नन्वत्रापि ब्रह्मात्मत्वमेवोपदेष्टुमिष्टं चेत्किमिति तर्हि नामादीनि तत्त्वानि निर्दिश्यन्ते तत्राऽऽह—अनिर्दिष्टेष्विति । वाशब्दः शङ्कानिरासार्थः । यद्वा द्वयोरध्याययोरद्वितीयब्रह्मात्मविषयत्वाविशेषेऽपि साक्षात्पारम्पर्याभ्यामपौनरुक्त्यमुक्तं संप्रति नामादीनामुत्तरोत्तरभूयस्त्वविशिष्टानां सन्मात्रविज्ञानेनाविज्ञानादेकविज्ञानेन सर्वविज्ञानमयुक्तमि-

१ ठ. °त्वं तन्निर्दे° । २ ठ. °न्द्रनिर्दे° । ३ ख. ग. घ. ङ. ट. ढ. ण. °मादि निर्दि° । ४ क. ग. ट. °र्वज्ञा° । ५ क. ब्रह्मनिष्ठं । ६ क. ख. ड. च ठ. ण. न्दयेनो° । ७ ख. ग. घ. ङ. च. ट. ट. ढ. ण. जाने त° ।

स्याशङ्क्य ब्रह्मविदः सर्वज्ञत्वं स्पष्टीकर्तुमुत्तरग्रन्थान्तरारम्भ इत्याह—अनिर्दिष्टेष्विति ।
 नामादिसंकीर्तनस्य तात्पर्यान्तरमाह—अथवेति । अधमोऽधिकारौ नामादीनि ब्रह्मत्वेनो-
 पास्य तत्फलं च भुङ्क्त्वा क्रमेण साक्षाद्ब्रह्मभावं प्राप्नोतीति प्रदर्शयितुमुत्तरो ग्रन्थ इत्यर्थः ।
 शाखाचन्द्रनिदर्शनन्यायेन मध्यमस्याधिकारिणो ब्रह्मसिद्धिस्वीकारार्थं मध्यमस्याधिकारिणो
 ध्यानार्थं वा नामादिसंकीर्तनमित्युक्तमिदानीमुत्तमेवाधिकारिणमधिकृत्य भूमस्तुत्यर्थं नामा-
 दिवचनमिति मतान्तरमाह—अथवा नामादीति । अध्यायसंबन्धमुक्त्वाऽऽख्यायि-
 कासंबन्धमाह—आख्यायिका त्विति । स्तुत्यर्थत्वमेव प्रश्नपूर्वकं प्रकटयति—
 कथमित्यादिना । तथा च परविद्यया कृतार्थत्वात्तस्याः स्तुतिरत्र विवक्षितेति शेषः ।
 अतीताध्यायादिष्टसदात्मत्वविज्ञानादन्यदेव देवतोपासनं मोक्षसाधनमित्याशङ्क्य तन्निषेधेन
 सदात्मविज्ञानस्यैव मोक्षसाधनत्वं दृढीकर्तुमाख्यायिका प्रवृत्तेति पक्षान्तरमाह—अथवेति
 द्वितीयमाख्यायिकातात्पर्यं प्रपञ्चयति—येनेत्यादिना । सर्वस्यापि ज्ञेयस्य यद्विज्ञानं
 तस्य साधनमुत्पादनं तत्र शक्यं संपन्नैः वेदवेदाङ्गाभिज्ञत्वं तस्यापीति यावत् । अस्ति हि
 नारदस्योत्तमाभिजने जन्म । ब्रह्मणो मानसपुत्रत्वादस्ति चोत्तमकर्मविद्याऽस्ति च वृत्तं
 सदाचरणमस्ति च श्रवणध्यानादि साधनशक्तीनां धर्माधर्मसाधनस्य वा शरीरस्य शक्तेः
 संपत्तिश्च जन्मादयो निमित्तमस्याभिमानस्य तं त्यजवेति यावत् । इतिशब्दोऽध्यायाख्या-
 यिकयोः संबन्धोक्तिसमाप्त्यर्थः । अध्ययनेन ज्ञानं लक्ष्यते । तथा चाधीष्व ज्ञापये-
 त्यर्थः । मन्त्र उपसदनस्येति शेषः । न्यायतः समित्पाणिरित्यादिशास्त्रोक्तविधिवशा-
 दिति यावत् ॥ १ ॥

ऋग्वेदं भगवोऽध्येमि यजुर्वेदं सामवेदमाथर्वणं
 चतुर्थमितिहासपुराणं पञ्चमं वेदानां वेदं पित्र्यं
 राशिं दैवं निधिं वाकोवाक्यमेकायनं देवविद्यां
 ब्रह्मविद्यां भूतविद्यां क्षत्रविद्यां नक्षत्रविद्यां सप्तदेव-
 जनविद्यामेतद्भगवोऽध्येमि ॥ २ ॥

ऋग्वेदं भगवोऽध्येमि स्मरामि यद्वेत्येति विज्ञानस्य पृष्टत्वात् । तथा
 यजुर्वेदं सामवेदमाथर्वणं चतुर्थं वेदं वेदशब्दस्य प्रकृतत्वादितिहास-
 पुराणं पञ्चमं वेदं वेदानां भारतपञ्चमानां वेदं व्याकरणमित्यर्थः ।

व्याकरणेन हि पदादिविभागश्च ऋग्वेदादयो ज्ञायन्ते । पित्र्यं श्राद्धकल्पम् ।
 राशिं गणितम् । दैवमुत्पातज्ञानम् । निधिं महाकालादिनिधिशस्त्रम् । वाको-
 वाक्यं तर्कशास्त्रम् । एकायनं नीतिशास्त्रम् । देवविद्यां निरुक्तम् । ब्रह्मण
 ऋग्यजुःसामाख्यस्य विद्यां ब्रह्मविद्यां शिक्षाकल्पच्छन्दश्चित्तयः । भूतविद्यां
 भूततन्त्रम् । क्षत्रविद्यां धनुर्वेदम् । नक्षत्रविद्यां ज्यौतिषम् । सर्पदेवजनाविद्यां
 सर्पविद्यां गारुडं देवजनविद्यां गन्धयुक्तितृणतृणगीतवाद्यशिल्पादिविज्ञानानि ।
 एतत्सर्वं हे भगवोऽध्योमि ॥ २ ॥

अध्ययनवाचि पदं स्मरणपरतया कथं व्याख्यातमित्याशङ्क्याऽऽह — यद्वेत्येति ।
 गन्धयुक्तिः कुङ्कुमादिसंपादनम् ॥ २ ॥

सोऽहं भगवो मन्त्रविदेवास्मि नाऽऽत्मविच्छ्रुतं ह्येव
 मे भगवद्दृशेभ्यस्तरति शोकमात्मविदिति सोऽहं
 भगवः शोचामि तं मा भगवाञ्छोकस्य पारं तार-
 यत्विति तं होवाच यद्वै किंचैतदध्यशीष्टा नामै-
 वैतत् ॥ ३ ॥

सोऽहं भगव एतत्सर्वं जानन्नपि मन्त्रविदेवास्मि शब्दार्थमात्रविज्ञानवाने-
 चास्मीत्यर्थः । सर्वो हि शब्दोऽभिधानमात्रमभिधानं च सर्वं मन्त्रेष्वन्तर्भवति ।
 मन्त्रविदेवास्मि मन्त्रवित्कर्मविदित्यर्थः । मन्त्रेषु कर्माणीति हि वक्ष्यति ।
 नाऽऽत्मविज्ञाऽऽत्मानं वेद्मि । नन्वात्माऽपि मन्त्रैः प्रकाशयत एवेति कथं मन्त्र-
 विज्ञेन्नाऽऽत्मवित् । न । अभिधानाभिधेयभेदस्य विकारत्वात् । न च विकार
 आत्मेष्यते । नन्वात्माऽप्यात्मशब्देनाभिधीयते । न । “ यतो वाचो निवर्तन्ते ” ।
 “ यत्र नान्यत्पश्यति ” इत्यादिश्रुतेः । कथं तर्ह्येवमैवाधस्तात्स आत्मेत्यादि-
 शब्दा आत्मानं प्रत्याययन्ति । नैष दोषः । देहवति प्रत्यगात्मनि भेदविषये
 प्रयुज्यमानः शब्दो देहादीनामात्मत्वे प्रत्याख्यायमाने यत्परिशिष्टं सद-
 वाच्यमपि प्रत्याययति । यथा सराजिकायां दृश्यमानायां सेनायां छत्र-
 ध्वजपताकादिव्यवहितेऽदृश्यमानेऽपि राजन्येष राजा दृश्यत इति
 भवति शब्दप्रयोगस्तत्र कोऽसौ राजेति राजविशेषनिरूपणाय दृश्यमाने-

१ क. °तयस्ताः । भू° । २ क. ख. ग. घ. ङ. ठ. ड. ढ. ण. °वां ज्योति° । ३ क.
 ग. ङ. च. ट. ड. °त्माऽऽम° ।

तरप्रत्याख्यानेऽन्यस्मिन्नदृश्यमानेऽपि राजानि राजप्रतीतिर्भवत्तद्वत् । तस्मात्सोऽहं मन्त्रवित्कर्मविदेवास्मि कर्मकार्यं च सर्वं विकार इति विकारज्ञ एवास्मि नाऽऽत्मविन्नाऽऽत्मप्रकृतिस्वरूपज्ञ इत्यर्थः । अत एवोक्तमाचार्यवान्पुरुषो वेदेति । “ यतो वाचो निर्वर्तन्ते ” इत्यादिश्रुतिर्भ्यश्च । श्रुतमागमज्ञानमस्त्येव हि यस्मान्मे मम भगवद्दृशेभ्यो युष्मत्सदृशेभ्यस्तरत्यतिक्रामति शोकं मनस्तापमकृतार्थबुद्धितामात्मविदित्यतः । सोऽहमनात्मविच्चाद्धे भगवः शोचाभ्यकृतार्थबुद्ध्या संतप्ये सर्वदा तं मा मां शोकस्य शोकसागरस्य पारमन्तं भगवांस्तारयत्वात्मज्ञानोडुपेन कृतार्थबुद्धिमापादयत्वभयं गमयत्वित्यर्थः । तमेवमुक्तवन्तं होवाच यद्व किंचैतदध्यगीष्टा अधीतवानसि । अध्ययनेन तदर्थज्ञानमुपलक्ष्यते ज्ञातवानसीत्येतन्नामैतत् । “ वाचाऽऽरम्भणं विकारो नामधेयम् ” इति श्रुतेः ॥ ३ ॥

तर्हि सर्वज्ञः स्वतन्त्रस्वं कृतकृत्योऽसीत्याशङ्क्याऽऽह—सोऽहमिति । कथं मन्त्रविदित्यस्य कर्मविदिति व्याख्यानमित्याशङ्क्याऽऽह—मन्त्रेष्वाति । मन्त्रविदेव नाऽऽत्मविदित्यत्र विरोधं चोदयति—नन्विति । मन्त्रवित्त्वे तत्प्रकाश्यात्मवित्त्वमपि स्यात्तदभावे मन्त्रवित्त्वमपि न युक्तमित्यर्थः । अभिधानमभिधेयमित्येवंरूपस्य भेदस्य विकारत्वेन मिथ्यात्वादात्मनश्च विकारत्वानङ्गीकारान्मन्त्रप्रकाश्यात्वाभावान्न विरोध इति परिहरति—नाभिधानेति । आत्मनो विकारत्वाभावेऽभिधेयत्वेभेदव्यमिति शङ्कते—नन्विति । श्रुत्यन्तरावष्टम्भेन निराचष्टे—नेत्यादिना । आत्मशब्देनाऽऽत्मनोऽभिधेयत्वाभावे वाक्यशेषादिविरोधः स्यादित्याशङ्कते—कथं तर्हीति । आत्मशब्देनावाच्यस्याऽऽत्मनस्तेन लक्षणया प्रतिपत्तिसंभवाच्चोपक्रमोपसंहारविरोधोऽस्तीत्युत्तरमाह—नैष दोष इति । विशिष्टे गृहीतशब्दो विशेषणो प्रत्युक्ते यत्सन्मात्रं परिशिष्टं तदवाच्यमपि लक्षणया बोधयतीत्यर्थः । केवलत्वविषयस्याऽऽत्मशब्दस्य तद्दर्शनमन्तरेण विशिष्टात्मदृष्टिमात्रेण कथं प्रयोगः कथं वा तत्प्रयोगेऽपि ततो विवक्षितात्मधीरेत्याशङ्क्य दृष्टान्तेन परिहरति—यथेत्यादिना । आत्मनो मुख्यवृत्त्या मन्त्रप्रकाश्यात्वाभावे फलितमाह—तस्मादिति । शब्दार्थज्ञानमात्रेणाऽऽत्मवित्त्वं न भवतीत्यनेनाऽऽचार्योपदेशजनितज्ञानवत् एवाऽऽत्मवित्त्वमित्युक्तं तत्र प्रमाणमाह—अत एवेति । औपदेशिकज्ञानविषयत्वं तर्हि स्वीकृतमित्याशङ्क्याऽऽह—यत इति । मा तर्हि तवाऽऽत्मविद्या भूदित्याशङ्क्य शोकनिवृत्त्युपायत्वेन तदपेक्षां सूचयति—श्रुतमिति । आत्मज्ञानोडुपेनाऽऽत्मज्ञानाख्येन

१ ख. घ. ज. ड. ढ. ण. °ने रा° । २ ग. ट. ड. ढ. °वेत् । ३ ख. ग. घ. ङ. च. ज. ट. ठ. ड. ण. सर्वो । ४ ख. ज. °तिमाः । ५ घ. ठ. °विदे । ६ ख. ज. ण. °दाशं तं ।

पुत्रेनेति यावत् । कथं मदीयमर्थज्ञानं सर्वं नाममात्रमित्याशङ्क्याऽऽह—वाचाऽऽ-
रम्भणमिति ॥ ३ ॥

नाम वा ऋग्वेदो यजुर्वेदः सामवेद आथर्वणश्चतुर्थं
इतिहासपुराणः पञ्चमो वेदानां वेदः पित्र्यो राशि-
दैवो निधिर्वाकोवाक्यमेकायनं देवविद्या ब्रह्मविद्या
भूतविद्या क्षत्रविद्या नक्षत्रविद्या सर्पदेवजनविद्या
नामैवैतन्नामोपास्वेति ॥ ४ ॥

नाम वा ऋग्वेदो यजुर्वेद इत्यादि नामैवैतत् । नामोपास्व ब्रह्मेति ब्रह्म-
बुद्ध्या । यथा प्रतिमां विष्णुबुद्ध्योपास्ते तद्वत् ॥ ४ ॥

उक्तमुपपादयति—नाम वा इति । तदुपसंहरति—नामैवेति । केन रूपेणेदं
नामाऽऽदत्तव्यमित्याशङ्क्याऽऽह—नामेति । उपास्तिप्रकारं दृष्टान्तेन स्फुटयति—
यथेति ॥ ४ ॥

स यो नाम ब्रह्मेत्युपास्ते यावन्नाम्नो गतं तत्रास्य
यथाकामचारो भवति यो नाम ब्रह्मेत्युपास्तेऽस्ति
भगवो नाम्नो भूय इति नाम्नो वाव भूयोऽस्तीति तन्मे
भगवान्ब्रवीत्विति ॥ ५ ॥

इति सप्तमाध्यायस्य प्रथमः खण्डः ॥ १ ॥

अ यस्तु नाम ब्रह्मेत्युपास्ते तस्य यत्फलं भवति तच्छृणु यावन्नाम्नो गतं
नाम्नो गोचरं तत्र तस्मिन्नामविषयेऽस्य यथाकामचारः कामचरणं राज्ञ इव
स्वविषये भवति । यो नाम ब्रह्मेत्युपास्त इत्युपसंहारः । किमस्ति भगवो नाम्नो
भूयोऽधिकतरं यद्ब्रह्मदृष्ट्यर्थमन्यदित्यभिप्रायः । सनत्कुमार आह नाम्नो वाव
भूयोऽस्त्येवेत्युक्त आह यद्यस्ति तन्मे भगवान्ब्रवीत्विति ॥ ५ ॥

इति सप्तमाध्यायस्य प्रथमः खण्डः ॥ १ ॥

नाम्नि ब्रह्मदृष्टयोपास्यमाने किं स्यादित्याह—स यस्त्विति । यो नामेत्यादिवाक्यस्य
पौनरुक्त्यमित्याशङ्क्याऽऽह—यो नामेति ॥ ५ ॥

इति सप्तमाध्यायस्य प्रथमः खण्डः ॥ १ ॥

(अथ सप्तमाध्यायस्य द्वितीयः खण्डः ।)

वाग्वाव नाम्नो भूयसी वाग्वा ऋग्वेदं विज्ञापयति
यजुर्वेदं सामवेदमाथर्वणं चतुर्थमितिहासपुराणं
पञ्चमं वेदानां वेदं पित्र्यं राशिं दैवं निधिं वाको-
वाक्यमेकायनं देवविद्यां ब्रह्मविद्यां भूतविद्यां क्षत्र-
विद्यां नक्षत्रविद्यां सर्पदेवजनविद्यां दिवं च पृथिवीं
च वायुं चाऽऽकाशं चापश्च तेजश्च देवाश्च मनु-
ष्याश्च पशूश्च वयाश्च च तृणवनस्पतीञ्श्चाप-
दान्याकीटपतङ्गपिपीलिकं धर्मं चाधर्मं च सत्यं चानृतं
च साधु चासाधु च हृदयज्ञं चाहृदयज्ञं च यद्वै
वाङ्नाभविष्यन्न धर्मो नाधर्मो व्यज्ञापयिष्यन्न
सत्यं नानृतं न साधु नासाधु न हृदयज्ञो नाहृदयज्ञो
वागेवैतत्सर्वं विज्ञापयति वाचमुपास्वेति ॥ १ ॥

वाग्वाव । वागितीन्द्रियं जिह्वामूलादिष्वष्टसु स्थानेषु स्थितं वर्णानामभि-
व्यञ्जकम् । वर्णाश्च नामेति नाम्नो वाग्भूयसीत्युच्यते । कार्याद्धि कारणं
भूयो दृष्टं लोके यथा पुत्रात्पिता तद्वत् । कथं च वाङ्नाम्नो भूयसीत्याह—
वाग्वा ऋग्वेदं विज्ञापयत्ययमृग्वेद इति । तथा यजुर्वेदमित्यादि समानम् ।
हृदयज्ञं हृदयभियम् । तद्विपरीतमहृदयज्ञम् । यद्यदि वाङ्नाभविष्यद्धर्मादि न

व्यज्ञापयिष्यद्वागभावेऽध्ययनाभावोऽध्ययनाभावे तदर्थश्रवणाभावस्तच्छ्रवणा-
भावे धर्मादि न व्यज्ञापयिष्यन्न विज्ञातमभाविष्यदित्यर्थः । तस्माद्वागेवैतच्छ्र-
वदोच्चारणेन सर्वं विज्ञापयत्यतो भूयसी वाङ्मनाम्नस्तस्माद्वाचं ब्रह्मेत्युपास्व ॥ १ ॥

वाग्वाव नाम्नो भूयसीत्युक्तं वाङ्मनाम्नोरेकत्वाद्व्याप्यव्यापकत्वानुपपत्तिरित्याशङ्क्य व्याच-
ष्टे—वागितीन्द्रियमिति । जिह्वामूलादिष्वित्यादिशब्देनोरःकण्ठशिरोदन्तौष्ठनासिकातालूनि
गृह्यन्ते । वागिन्द्रियस्य वर्णेभ्योऽभिव्यङ्ग्येभ्यो भूयस्त्वेऽपि नान्नस्तु भूयस्त्वं कुतस्यमि-
त्याशङ्क्याऽऽह—वर्णाश्चेति । तयोर्व्यङ्ग्यव्यञ्जकभावेऽपि कथं व्याप्यव्यापकत्वमित्याश-
ङ्क्याऽऽह—कार्याद्धीति । वाचो नाम्नो भूयस्त्वं प्रश्नपूर्वकं प्रश्नञ्चयति—कथं चेत्या-
दिना । इतश्च वाचो भूयस्त्वमेष्टव्यमित्याह—यद्यदीति । अन्वयव्यतिरेकाभ्यां तस्या
भूयस्त्वे सिद्धे फलितमाह—तस्मादिति ॥ १ ॥

स यो वाचं ब्रह्मेत्युपास्ते यावद्वाचो गतं तत्रास्य
यथाकामचारो भवति यो वाचं ब्रह्मेत्युपास्तेऽस्ति
भगवो वाचो भूय इति वाचो वाव भूयोऽस्तीति
तन्मे भगवान्ब्रवीत्विति ॥ २ ॥

इति सप्तमाध्यायस्य द्वितीयः खण्डः ॥ २ ॥

समानमन्यत् ॥ २ ॥

इति सप्तमाध्यायस्य द्वितीयः खण्डः ॥ २ ॥

स यो वाचमित्याद्यन्यदित्युच्यते ॥ २ ॥

इति सप्तमाध्यायस्य द्वितीयः खण्डः ॥ २ ॥

(अथ सप्तमाध्यायस्य तृतीयः खण्डः ।)

मनो वाव वाचो भूयो यथा वै द्वे वाऽऽमलके
द्वे वा कोले द्वौ वाऽक्षौ मुष्टिरनुभवत्येवं वाचं
च नाम च मनोऽनुभवति स यदा मनसा मनस्यति
मन्त्रानधीयीयेत्यथाधीते कर्माणि कुर्वीयेत्यथ

कुरुते पुत्रांश्च पशुंश्चेच्छेयेत्यथेच्छते इमं च
लोकममुं चेच्छेयेत्यथेच्छते मनो ह्यात्मा मनो हि
लोको मनो हि ब्रह्म मन उपास्तेति ॥ १ ॥

मनो मनस्यनविशिष्टमन्तःकरणं वाचो भूयः । तद्धि मनस्यनव्यापारवद्वाचं
वक्तव्ये प्रेरयति । तेन वाङ्मनस्यन्तर्भवति । यच्च यस्मिन्नन्तर्भवति तत्तस्य
व्यापकत्वात्ततो भूयो भवति । यथा वै लोके द्वे वाऽऽमलके फले द्वे वा कोले
बदरफले द्वौ वाऽक्षौ विभीतकफले मुष्टिरनुभवति मुष्टिस्ते फले व्याप्नोति मुष्टौ
हि ते अन्तर्भवतः । एवं वाचं च नाम चाऽऽमलकादिवन्मनोऽनुभवति स यदा
पुरुषो यस्मिन्काले मनसाऽन्तःकरणेन मनस्यति मनस्यनं विवक्षाबुद्धिः कथं
मन्त्रानधीयीयोच्चारयेयमित्येवं विवक्षां कृत्वाऽऽधीते तथा कर्माणि कुर्वीयेति
चिकीर्षाबुद्धिं कृत्वाऽथ कुरुते पुत्रांश्च पशुंश्चेच्छेयेति प्राप्तीच्छां कृत्वा तत्प्राप्त्यु-
पायानुष्ठानेनाथेच्छते पुत्रादीन्प्राप्नोतीत्यर्थः । तथेयं च लोकममुं चोपायेने-
* च्छेयेति तत्प्राप्त्युपायानुष्ठानेनाथेच्छते प्राप्नोति । मनो ह्यात्माऽऽत्मनः कर्तृत्वं
भोक्तृत्वं च सति मनसि ज्ञान्यथेति मनो ह्यात्मेत्युच्यते । मनो हि लोकः
सत्येव हि मनसि लोको भवति तत्प्राप्त्युपायानुष्ठानं चेति मनो हि लोको
यस्मात्तस्मान्मनो हि ब्रह्म । यत एवं तस्मान्मन उपास्तेति ॥ १ ॥

मनःशब्दस्य वृत्तिमात्रदिष्यत्वं व्यावर्तयति—मन इति । कथं तस्य वाचो भूयस्त्वं
तदाह—तद्धि इति । वाचो मनस्यन्तर्भावेऽपि कुतो मनसस्तस्या भूयस्त्वं तत्राऽऽह—
यच्चेति । मनसो वागादेर्व्याप्तिं दृष्टान्तेन स्पष्टयति—यथेत्यादिना । इतश्च मनसोऽस्ति
भूयस्त्वमित्याह—यदेति । विवक्षाबुद्धिस्तां करोतीति शेषः । इच्छेयेतीच्छां कृत्वेति
शेषः । तस्याऽऽमलकमुपपादयति—आत्मन इति । तस्य लोकत्वं साधयति—सत्ये-
वेति ॥ १ ॥

स यो मनो ब्रह्मेत्युपास्ते यावन्मनसो गतं त-
त्रास्य यथाकामचारो भवति यो मनो ब्रह्मेत्यु-
पास्तेऽस्ति भगवो मनसो भूय इति मनसो

* अत्र यद्यपि सर्वेषूपलब्धपुस्तकेष्विच्छेयमिति दृश्यते तथाऽपि तल्लेखकप्रमादात् ।

वाव भूयोऽस्तीति तन्मे भगवान्ब्रवीदिति ॥ २ ॥

इति सप्तमाध्यायस्य तृतीयः खण्डः ॥ ३ ॥

स यो मन इत्यादि समानम् ॥ २ ॥

इति सप्तमाध्यायस्य तृतीयः खण्डः ॥ ३ ॥

॥ २ ॥

इति सप्तमाध्यायस्य तृतीयः खण्डः ॥ ३ ॥

(अथ सप्तमाध्यायस्य चतुर्थः खण्डः ।)

संकल्पो वाव मनसो भूयान्यदा वै संकल्पय-
तेऽथ मनस्यत्यथ वाचमीरयति तामु नाम्नी-
रयति नाम्नि मन्त्रा एकं भवन्ति मन्त्रेषु
कर्माणि ॥ १ ॥

संकल्पो वाव मनसो भूयान् । संकल्पोऽपि मनस्यनवदन्तःकरणवृत्तिः कर्त-
व्याकर्तव्यविषयविभागेन समर्थनम् । विभागेन हि समर्थिते विषये चिकीर्षाबु-
द्धिर्भवनस्यनानन्तरं भवति । कथम् । यदा वै संकल्पयते कर्तव्यादिविषयान्वि-
भजत इदं कर्तुं युक्तमिति, अथ मनस्यति मन्त्रानधीयीयेत्यादि । अथानन्तरं
वाचमीरयति मन्त्राद्युच्चारणे । तां च वाचमु नादिन नाम्नोच्चारणनिमित्तं
विवक्षां कृत्वेरयति नाम्नि नामसामान्ये मन्त्राः शब्दविशेषाः सन्त एकं भव-
न्त्यन्तर्भवन्तीत्यर्थः । सामान्ये हि विशेषोऽन्तर्भवति । मन्त्रेषु कर्माण्येकं
भवन्ति । मन्त्रप्रकाशितानि कर्माणि क्रियन्ते नामन्त्रकमस्ति कर्म । यद्धि मन्त्र-
प्रकाशनेन लब्धसत्ताकं सत्कर्म ब्राह्मणेनेदं कर्तव्यमस्मै फलायेति विधीयते ।
याऽप्युत्पत्तिर्ब्राह्मणेषु कर्माणां दृश्यते साऽपि मन्त्रेषु लब्धसत्ताकानामेव कर्माणां
स्पष्टीकरणम् । न हि मन्त्रप्रकाशितं कर्म किञ्चिद्ब्राह्मणेन उत्पन्नं दृश्यते । त्रयी-
विहितं कर्मेति प्रसिद्धं लोके । त्रयीशब्दश्च ऋग्यजुःसामसमाख्या । मन्त्रेषु
कर्माणि कवयो यान्यपश्यन्ति चाऽऽथर्षणे । तस्माद्युक्तं मन्त्रेषु कर्माण्येकं
भवन्तीति ॥ १ ॥

१ व. ठ. ड. 'स्थानं भ' । २ ख. घ. अ. ड. ढ. ण. 'रं च वा' । ३ च ठ. नामोच्चा' ।
४ क. ख. ग. घ. ड. च अ. ट. ढ. ण. कर्मणे । ५ ड. 'ह्राणेष्टुप' । ६ ख. घ. अ. ड. ढ. ण.
सामाख्या ।

संकल्पशब्दार्थमाह—संकल्पोऽपीति । का साऽन्तःकरणवृत्तिर्या संकल्पशब्दिते-
 त्याशङ्कयाऽऽह—कर्तव्येति । द्विविधे विषये विभागेन समर्थितेऽपि कथं यथोक्तस्य
 संकल्पस्य मनसो भूयस्त्वमित्याशङ्कयाऽऽह—विभागेन हीति । संकल्पस्य कारणवान्-
 मनसश्च कार्यत्वादतो भूयस्त्वमित्यर्थः । कार्यकारणभावं तयोराकाङ्क्षापूर्वकं व्यक्ती करोति—
 कथमित्यादिना । मनसः सकाशाद्वाचोऽनन्तरभावित्वे विशेषं दर्शयति—तां चेति ।
 नास्मि मन्त्राणामन्तर्भावं समर्थयामहे—सामान्ये हीति । कथं मन्त्रेष्वनुपलब्धकर्मणामन्त-
 र्भावस्तत्राऽऽह—मन्त्रेति । कथं कर्म नामञ्चकमस्तीत्युच्यते ब्राह्मणविहितस्यापि कर्मणो
 दर्शनादित्याशङ्कयाऽऽह—यद्धीति । ब्राह्मणस्य मन्त्रव्याख्यानरूपत्वादतिस्रष्टमन्त्रानुल-
 म्भेऽपि कल्पयते मन्त्रोक्तत्वमित्यर्थः । एतदेव प्रपञ्चयति—याऽपीत्यादिना । एकस्यां
 शाखायां यत्कर्म मन्त्रेष्वनुपलब्धं तच्छाखान्तरीयमन्त्रप्रकाशितं भविष्यतीत्यत्र हेत्वन्तर-
 माह—त्रयीति । तथाऽपि कथं मन्त्रप्रकाशितत्वं तत्राऽऽह—त्रयीशब्दश्चेति । मन्त्रेषु
 कर्माण्यन्तर्भवन्तीत्यत्र श्रुत्यन्तरानुक्तिं कथयति—मन्त्रेष्विति ॥ १ ॥

तानि ह वा एतानि संकल्पैकायनानि संकल्पा-
 त्मकानि संकल्पे प्रतिष्ठितानि समकल्पतां यावा-
 पृथिवी समकल्पतां वायुश्चाऽऽकाशं च समक-
 ल्पन्ताऽऽपश्च तेजश्च तेषां संकल्प्यै वर्षं
 संकल्पते वर्षस्य संकल्प्यै अन्नं संकल्पतेऽन्नस्य
 संकल्प्यै प्राणाः संकल्पन्ते प्राणानां संकल्प्यै
 मन्त्राः संकल्पन्ते मन्त्राणां संकल्प्यै कर्माणि
 संकल्पन्ते कर्मणां संकल्प्यै लोकः संकल्पो
 लोकस्य संकल्प्यै सर्वं संकल्पते स एष संकल्पः
 संकल्पमुपास्वेति ॥ २ ॥

तानि ह वा एतानि मनआदीनि संकल्पैकायनानि संकल्प एकोऽ-

+ यद्यपि पुस्तकेषु समकल्पन्तामापश्चेति वृत्तिं तथाऽपि तल्लेखकप्रमादादिति प्रतिभाति ।

यनं गमनं प्रलयो येषां तानि संकल्पैकाग्रानि संकल्पात्मकान्युत्पत्तौ संकल्पे
प्रतिष्ठितानि स्थितौ समवत्पतां संकल्पं कृतवत्याविव हि द्यौश्च पृथिवी च द्यावा-
पृथिवी द्यावापृथिव्यौ निश्चले लक्ष्येते । तथा समकल्पेतां वायुश्चाऽऽकाशं चैतादपि
संकल्पं कृतवन्ताविव तथा *समकल्पेन्ताऽऽपश्च तेजश्च रूढेन रूपेण निश्चलानि
लक्ष्यन्ते । यतस्तेषां द्यावापृथिव्यादीनां संकल्पेनैव संकल्पनिमित्तं वर्षं संक-
ल्पते । समर्थी भवति । तथा वर्षस्य संकल्पेनैव संकल्पनिमित्तमन्नं संकल्पते ।
वृष्टेर्द्विजं भवत्यन्नस्य संकल्पेनैव प्राणाः संकल्पन्ते । अन्नमया हि प्राणा अन्नोप-
ष्टम्भकाः । “ अन्नं दाम ” इति हि श्रुतिः । तेषां संकल्पेनैव मन्त्राः संक-
ल्पन्ते । प्राणवान्हि मन्त्रानधीते । नावलः । मन्त्राणां हि संकल्पेनैव कर्माण्यग्नि-
होत्रादीनि संकल्पन्तेऽनुष्ठीयमानानि मन्त्रप्रकाशितानि समर्थी भवन्ति फलाय ।
ततो लोकः फलं संकल्पते कर्मकर्तृसमवायितया समर्थी भवतीत्यर्थः । लोकस्य
संकल्पेनैव सर्वं जगत्संकल्पते स्वरूपावैकल्याणि । एतद्धीदं सर्वं जगद्यत्फलाव-
सानं तत्सर्वं संकल्पमूलम् । अतो विशिष्टः स एष संकल्पः । अतः संकल्पमु-
पास्वेत्युक्त्वा फलमाह तदुपासकस्य ॥ २ ॥

तथाऽपि कथं संकल्पस्य भूयस्त्वमित्याशङ्क्याऽऽह—तानीति । अयनपर्यायत्वेनोक्त-
गमनस्य क्रियात्वं व्यावर्तयति—प्रलय इति । इतश्च संकल्पास्याप्यस्ति महत्त्वमित्याह—
समवत्पतामिति । यतो द्यावापृथिव्यादिषु महत्स्वपि संकल्पानुवृत्तिर्दृश्यतेऽतोऽपि तस्य
महत्त्वं गम्यते न केवलं कारणत्वादेवेत्यर्थः । इतश्च तस्य महत्त्वेनैव व्यमित्यह—तेषा-
मिति । वृष्ट्युल्लोकादिकार्यत्वात्तदीयसंकल्पस्य तन्निमित्तत्वेपचारात्तस्य भूयस्त्वसिद्धिरि-
त्यर्थः । वृष्टिवशादन्नं समर्थी भवतीत्यत्र प्रसिद्धिं प्रमाणयति—वृष्टेर्हीति । अन्नाधीनं
प्राणसामर्थ्यमित्यत्र हेतुमाह—अन्नमया हीति । आपोमयः प्राण इत्युक्तत्वात्कथमन्न-
मयश्चमित्याशङ्क्याऽऽह—अन्नोपष्टम्भका इति । तत्र वाजसनेयकश्रुतिं प्रमाणयति—
अन्नमिति । प्राणानां मन्त्राभ्ययनकारणत्वं व्युत्पादयति—प्राणवानिति । ततो
मन्त्रप्रकाशितकर्मवशादिति याचते । कर्मफलवशाज्जातः सर्वस्यावैकल्येऽपि कथं संकल्पस्य

* क. पुस्तके कल्पनामात्र इति वर्तते । अन्नमपाउ इति प्रतिभाषि ।

१ घ. ठ. ‘लपात्मन्नु’ । २ ठ. ड. ‘ते ईश्वरेण वा संवल्लते इवेति सर्वथा संकल्पः स्तूयते
स’ । ग. घ. ड. च. ट. ठ. ‘ते सं’ । ३ घ. ठ. ‘वत्ती इव’ । ४ ख. ग. घ. ड. च. ज. ट.
ठ. ड. ड. ण. ‘लपन्तामप’ । ५ ख. घ. ड. च. ज. ठ. ड. ण. ‘एनै संवल्लतेः सं’ । ६ अ. ड.
अन्नमया’ । ७ अ. ‘मर्थानि भ’ । ८ ग. घ. ड. च. ड. ठ. ड. ड. ‘ते कर्तुं’ ।

महत्त्वमित्याशङ्क्याऽऽह—एतद्धीति । तन्महत्त्वे फलितमाह—अत इति ॥ २ ॥

स यः संकल्पं ब्रह्मेत्युपास्ते वल्लभान्वै स लोकान्ध्रु-
वान्ध्रुवः प्रतिष्ठितान्प्रतिष्ठितोऽव्यथमानानव्यथमा-
नोऽभिसिध्यति यावत्संकल्पस्य गतं तत्रास्य यथा-
कामचारो भवति यः संकल्पं ब्रह्मेत्युपास्तेऽस्ति
भगवः संकल्पाद्भूय इति संकल्पाद्वाव भूयोऽस्तीति
तन्मे भगवान्ब्रवीत्विति ॥ ३ ॥

इति सप्तमाध्यायस्य चतुर्थः खण्डः ॥ ४ ॥

स यः संकल्पं ब्रह्मेति ब्रह्मबुद्ध्योपास्ते वल्लभान्वै धात्राऽस्येमे लोकाः फल-
मिति वल्लभान्समर्थितान्संकल्पितान्स विद्वान्ध्रुवान्नित्यानत्यन्ताध्रुवापेक्षया ध्रुवश्च
स्वयम् । लोकिनो ह्यध्रुवत्वे लोके ध्रुववत्त्वित्यर्थेति ध्रुवः सन्प्रतिष्ठितानुपकरण-
संपन्नानित्यर्थः । पशुपुत्रादिभिः प्रतिष्ठितमिति दर्शनात्स्वयं च प्रतिष्ठित
आत्मीयोपकरणसंपन्नोऽव्यथमानानमित्रादित्रासरहितानव्यथमानश्च स्वयमभि-
सिध्यत्यभिप्राप्नोतीत्यर्थः । यावत्संकल्पस्य गतं संकल्पगोचरस्तत्रास्य यथाका-
मचारो भवति आत्मनः संकल्पस्य न तु सर्वेषां संकल्पस्येति । उत्तरफलविरो-
धात् । यः संकल्पं ब्रह्मेत्युपास्त इत्यादि पूर्ववत् ॥ ३ ॥

इति सप्तमाध्यायस्य चतुर्थः खण्डः ॥ ४ ॥

आत्मातिरिक्तानां लोकानां कथं नित्यत्वमत आह—अत्यन्तेति । लोकानामेवं
ध्रुवत्वमुच्यतां किमिति लोकिनस्तदुच्यते तत्राऽऽह—लोकिनो हीति । कथमुपकरण-
संपन्नेषु प्रतिष्ठितशब्दो भवतीत्याशङ्क्याऽऽह—पशुपुत्रादिभिरिति । यावत्संकल्पस्ये-
त्यादिश्रुतेर्विषयसंकोचं दर्शयति—आत्मन इति । संकल्पस्य यावद्गोचरस्तत्रास्य
कामचारो भवतीति संबन्धः । निरङ्कुशे संकल्पशब्दे का हानिरित्याशङ्क्याऽऽ-
ह—उत्तरेति । यदि संवल्लभान्मात्रस्य गोचरे संकल्पोपासकस्य कामचारो
भवति तर्हि सर्वसंकल्पस्य विचित्रतया सर्वगोचरत्वसंभवाद्यावच्चित्तस्य गतमित्या-
दिना वक्ष्यमाणफलं निरुध्येत न हि संकल्पोपासनादेव सर्वस्मिन्फले सिद्धे चित्ताद्यु-

पासनं तत्फलं वा पृथक्कथयितुमुचितमतो यावत्संकल्पस्येत्यादिश्रुतेरुक्तः संकोचो युक्त इत्यर्थः ॥ ३ ॥

इति सप्तमाध्यायस्य चतुर्थः खण्डः ॥ ४ ॥

(अथ सप्तमाध्यायस्य पञ्चमः खण्डः ।)

चित्तं वाव संकल्पाद्भूयो यदा वै चेतयतेऽथ
संकल्पयतेऽथ मनस्यत्यथ वाचमीरयति तामु
नाम्नीरयति नाम्नि मन्त्रा एकं भवन्ति मन्त्रे-
षु कर्माणि ॥ १ ॥

चित्तं वाव संकल्पाद्भूयः । चित्तं चेतयितृत्वं प्राप्तकालानुरूपबोधवत्त्वमती-
तानागतविषयप्रयोजननिरूपणसामर्थ्यं च तत्संकल्पादपि भूयः । कथम् । यदा
वै प्राप्तं वस्त्वदमेवं प्राप्तमिति चेतयते तदा दानाय वाऽपोहाय वाऽथ संकल्प-
यतेऽथ मनस्यतीत्यादि पूर्ववत् ॥ १ ॥

चित्तशब्दस्य मनःशब्देन पुनरुक्तिं परिहरति—चित्तं चेतयितृत्वमिति । तस्याऽऽ-
त्मत्वं व्यावर्तयति—प्राप्तेति । इदं वस्त्वेवं प्राप्तमिति प्राप्तकालवस्तुनो वस्त्वनुरोधी चेत-
नाख्यो वृत्तिविशेषस्तद्वत्त्वं चित्तत्वमित्यर्थः । अतीतं भोजनं तृप्तिसाधनं दृष्टं भोजनत्वादा-
गामिनोऽपि तस्य तदेव प्रयोजनमिति निरूपणसामर्थ्यं चित्तमिति प्रसिद्धमित्याह—अती-
तेति । यथोक्तस्य चित्तस्य संकल्पद्भूयस्त्वं प्राप्तमपूर्वत्वं व्युत्पादयति—कथमित्या-
दिना । संकल्पप्रकरणं परामृशति—पूर्ववदिति ॥ १ ॥

तानि ह वा एतानि चित्तैकायनानि चित्ता-
त्मानि चित्ते प्रतिष्ठितानि तस्माद्यद्यपि बहु-
विदचित्तो भवति नायमस्तीत्येवैनमाहुर्नयदयं
वेद यद्वा अयं विद्वान्नेत्यमचित्तः स्यादित्यथ
यद्यल्पविचित्तवान्भवति तस्मा एवोत शुश्रू-

१ क. ख. छ. अ. ण. °चित्तं यतो । २ क. ख. ग. ड. च. अ. ट. ण. °ज्ज्ञोऽस्ति ।
चि° । ३ ट. वा ह. नाय । ४ अ. °पोहनाय । ५ छ. ण. °चित्तेश्च । ६ क. ख. छ. अ. °तामि° ।

पन्ते चित्तं ह्येवैषामेकायनं चित्तमात्मा चित्तं
प्रतिष्ठा चित्तमुपास्वेति ॥ २ ॥

तानि संकल्पादीनि कर्मफलान्तानि चित्तैकायनानि चित्तात्मानि चित्तोत्पत्तौ चित्ते प्रतिष्ठितानि चित्तस्थितौ नीत्यपि पूर्ववत् । किंच चित्तस्य ग्राह्यत्वं । यस्माच्चित्तं संकल्पादिमूलं तस्माद्यद्यपि बहुविद्बहुशास्त्रादिपरिज्ञानवान्सञ्चित्तो भवति प्राप्तादिवेत्यतृत्वसामर्थ्यविरहितो भवति तं निपुणा लौकिका नायमस्ति विद्यमानोऽप्यसत्सम एवेत्येनमाहुः । यच्चायं किंचिच्छास्त्रादि वेदश्रुतवांस्तदप्यस्य वृथैवेति कथयन्ति । कस्मात् । यद्यर्थं विद्वान्स्यादित्यमेवमचित्तो न स्यात्तस्मादस्य श्रुतमप्यश्रुतमेवेत्याहुः रित्यर्थः । अथाल्पाविदपि यदि चित्तवान्भवति तस्मा एतस्मै तदुक्तार्थग्रहणायैवोतापि शुश्रूषन्ते श्रोतुमिच्छन्ति ॥ तस्माच्च चित्तं ह्येवैषां संकल्पादीनामेकायनमित्यादि पूर्ववत् ॥ २ ॥

यथा संकल्पस्य निमित्तत्वे सति स्तुत्यर्थमधिकरणत्वं युक्तं तथा चित्तस्य विभक्तस्य संकल्पादिषु निमित्तत्वेऽपि स्तुत्यर्थमेव तदधिकरणत्वमाह—तानीति । इतश्च चित्तस्यास्ति वैशिष्ट्यमाह—किंचेति । यद्यपि बहुशास्त्रार्थपरिज्ञानवान्संस्तथाऽपि यद्यचित्तो भवतीति योजना । अचित्तस्यासत्समत्वं श्रुतवैयर्थ्यं चेत्युक्तं प्रश्नद्वारा विवृणोति—कस्मादित्यादिना । श्रुतमपीत्यपिशब्देन सत्त्वं गृह्यते । चित्ताभावे श्रुतादेवैयर्थ्योक्त्या तद्वैशिष्ट्यमादिष्टमिदानीं तद्वैशिष्ट्ये हेतुन्तरमाह—अथेति । चित्तवतोक्तार्थग्रहणार्थं श्रोतुमिच्छा लोकार्थं भवतीत्यत्र हेतुमाह—तस्मादिति ॥ २ ॥

स यश्चित्तं ब्रह्मेत्युपास्ते चित्तान्वै स लोका-
न्ध्रुवान्ध्रुवः प्रतिष्ठितान्प्रतिष्ठितोऽव्यथमानान-
व्यथमानोऽभिसिध्यति यावच्चित्तस्य गतं तत्रा-
स्य यथाकामचारो भवति यश्चित्तं ब्रह्मेत्युपा-
स्तेऽस्ति भगवश्चित्ताद्भूय इति चित्ताद्वाव भू-
योऽस्तीति तन्मे भगवान्ब्रवीत्विति ॥ ३ ॥

इति सप्तमाध्यायस्य पञ्चमः खण्डः ॥ ५ ॥

चित्तानुपचितान्बुद्धिर्द्गुणैः स चित्तोपासको ध्रुवानित्यादि चोक्ता-
र्थम् ॥ ३ ॥

इति सप्तमाध्यायस्य षष्ठमः खण्डः ॥ ५ ॥

॥ ३ ॥

इति सप्तमाध्यायस्य षष्ठमः खण्डः ॥ ५ ॥

(अथ सप्तमाध्यायस्य षष्ठः खण्डः)

ध्यानं वाव चित्ताद्भूयो ध्यायतीव पृथिवी
ध्यायतीवान्तरिक्षं ध्यायतीव द्यौर्ध्यायन्ती-
वाऽऽपो ध्यायन्तीव पर्वता ध्यायन्तीव
देवमनुष्यास्तस्माद्य इह मनुष्याणां महत्तां
प्राप्नुवन्ति ध्यानापादाऽशा इवैव ते भव-
न्त्यथ येऽल्पाः कलहिनः पिशुना उपवा-
दिनस्तेऽथ ये प्रभवो ध्यानापादाऽशा
इवैव ते भवन्ति ध्यानमुपास्वेति ॥ १ ॥
स यो ध्यानं ब्रह्मेत्युपास्ते यावद्ध्यानस्य
गतं तत्रास्य यथाकामचारो भवति यो
ध्यानं ब्रह्मेत्युपास्तेऽस्ति भगवो ध्यानाद्भूय
इति ध्यानाद्वाव भूयोऽस्तीति तन्मे भग-
वान्ब्रवीत्विति ॥ २ ॥

इति सप्तमाध्यायस्य षष्ठः खण्डः ॥ ६ ॥

ध्यानं वाव चित्ताद्भूयः । ध्यानं नाम शास्त्रोक्तदेवताद्यालम्बनेष्वचलो
भिन्नजातीयैरनन्तरितः प्रत्ययसंतानः । एकाग्रतेति यमाहुः । दृश्यते च
ध्यानस्य माहात्म्यं फलतः । कथम् । यथा योगी ध्यायन्निश्चलो भवति ध्यान-
फललाभे । एवं ध्यायतीव निश्चला दृश्यते पृथिवी । ध्यायतीवान्तरिक्षामि-
त्यादि समानमन्यत् । देवाश्च मनुष्याश्च देवमनुष्या मनुष्या एव वा देवसमा

देवमनुष्याः शमादिगुणसंपन्ना मनुष्या देवस्वरूपं न जहतीत्यर्थः । यस्मादेवं
विशिष्टं ध्यानं तस्माच्च इह लोके मनुष्याणामेव धनैर्धिद्यया गुणैर्वा महत्तां
महत्त्वं प्राप्नुवन्ति धनादिमहत्त्वहेतुं लभन्त इत्यर्थः । ध्यानापादांशा इव ध्यान-
स्याऽऽपादनमापादो ध्यानफललाभ इत्येतत्तस्यांशोऽवयवः कला काचिद्ध्या-
नफललाभकलावन्त ईवैवेत्यर्थः । ते भवन्ति निश्चला इव लक्ष्यन्ते न क्षुद्रा इव ।
अथ ये पुनरल्पाः क्षुद्राः किञ्चिदपि धनादिमहत्त्वैकदेशमप्राप्तास्ते पूर्वोक्तविप-
रीताः कलहिनः कलहशीलाः पिशुनाः परदोषोद्भासका उपवादिनः परदोषं
सामाग्ययुक्तमेव वादितुं शीलं येषां त उपवादिनश्च भवन्ति । अथ ये महत्त्वं
प्राप्ता धनादिनिमित्तं तेऽन्यान्प्राति प्रभवन्तीति प्रभवो विद्याचार्यराजेश्वरादयो
ध्यानापादांशा इवेत्याद्युक्तार्थम् । अतो दृश्यते ध्यानस्य महत्त्वं फलतोऽतो
भूयश्चित्तादतस्तदुपास्सेत्याद्युक्तार्थम् ॥ १ ॥ २ ॥

इति सप्तमाध्यायस्य षष्ठः खण्डः ॥ ६ ॥

किं तद्व्यानमित्यपेक्षायामाह—ध्यानं नामेति । अचलत्वं साधयति—भिन्नजा-
तीयैरिति । कथं तस्य चित्ताद्भूयस्त्वमित्याशङ्क्यानेकाग्रतादोषोपहतस्यातीतादिफलनि-
रूपणेन सामर्थ्यादर्शनादेकाग्रतारूपो ध्यानपदार्थश्चेतयितृत्वात्तस्य कारणत्वात्ततो भूयानेवे-
त्यभिप्रेत्याऽऽह—एकाग्रतेति । इतिश्चास्ति तस्य भूयस्त्वमित्याह—दृश्यते चेति ।
फलद्वारा तन्माहात्म्यं प्रश्नपूर्वकं दृष्टान्तेन स्पष्टयति—कथमित्यादिना । गौरवपरिहा-
रार्थं पक्षान्तरमाह—मनुष्या एवेति । मनुष्याणामेव सतां कुतो देवत्वमित्याशङ्क्याऽऽह—
शमादीति । ध्यानफलं नैश्वल्यं तन्महत्सु पृथिव्यादिषु दृष्टं तथाच तद्वैशिष्ट्यमित्यर्थः ।
तत्रैव हेत्वन्तरमाह—यस्मादिति । धनादिभिर्महत्त्वे हेतुमुत्कृष्टं कर्मेति यावत् ।
ध्यानस्याऽऽपादनमनुष्ठानं तेन तत्फललाभो लक्ष्यते तस्यांशो येषामस्ति ते तथा । ध्यान-
फललाभकलावत्त्वमेव स्फुटयति—निश्चला इति । एवकारार्थमाह—नेति । महत्सु
पुरुषेषु ध्यानफलानुवृत्तिर्दृष्टेयन्वयमुक्त्वा व्यतिरेकमाह—अयेति । व्यतिरेकं दर्शयि-
त्वाऽन्वयमुपसंहरति—अथ ये महत्त्वमिति । महत्सु नैश्वल्यदर्शनमतःशब्दार्थः । मह-
त्त्वफलमाह—अत इति ॥ १ ॥ २ ॥

इति सप्तमाध्यायस्य षष्ठः खण्डः ॥ ६ ॥

(अथ सप्तमाध्यायस्य सप्तमः खण्डः ।)

विज्ञानं वाव ध्यानाद्भूयो विज्ञानेन वा ऋग्वेदं विजानाति यजुर्वेदं सामवेदमाथर्वणं चतुर्थमितिहासपुराणं पञ्चमं वेदानां वेदं पित्र्यं राशिं दैवं निधिं वाकोवाक्यमेकाग्र्यं देवविद्यां ब्रह्मविद्यां भूतविद्यां क्षत्रविद्यां नक्षत्रविद्यां सर्पदेवजनविद्यां दिवं च पृथिवीं च वायुं चाऽऽकाशं चापश्च तेजश्च देवाश्च मनुष्याश्च पशूश्च वयांसि च तृणवनस्पतीञ्छ्वापदान्याकीटपतङ्गपिपीलिकं धर्मं चाधर्मं च सत्यं चानृतं च साधु चासाधु च हृदयज्ञं चाहृदयज्ञं चान्नं च रसं चेमं च लोकममुं च विज्ञानेनैव विजानाति विज्ञानमुपास्वेति ॥ १ ॥

विज्ञानं वाव ध्यानाद्भूयः । विज्ञानं शास्त्रार्थविषयं ज्ञानं तस्य ध्यानकारणत्वाद्ध्यानाद्भूयस्त्वम् । कथं च तस्य भूयस्त्वमित्याह—विज्ञानेन वा ऋग्वेदं विजानात्ययमृग्वेद इति प्रमाणतया यस्यार्थज्ञानं ध्यानकारणम् । तथा यजुर्वेदमित्यादि । किञ्च पश्वादींश्च धर्माधर्मौ शास्त्रसिद्धौ । साध्वसाधुनो लोकतः स्मार्ते वाऽदृष्टविषयं च सर्वं विज्ञानेनैव विजानातीत्यर्थः । तस्माद्युक्तं ध्यानाद्विज्ञानस्य भूयस्त्वम् । अतो विज्ञानमुपास्वेति ॥ १ ॥

विज्ञानस्योक्तभूयस्त्वं प्रश्नपूर्वकं दर्शयति—कथमित्यादिना । यद्यपि प्रमाणतया तज्ज्ञानं शास्त्रार्थज्ञानपूर्वकं तथाऽपि कथं तस्य ततो भूयस्त्वं तत्राऽऽह—यस्येति । इतश्च तस्य ध्यानाद्भूयस्त्वमित्याह—किञ्चेति । भूयस्त्वफलमाह—अत इति ॥ १ ॥

स यो विज्ञानं ब्रह्मेत्युपास्ते विज्ञानवतो वै स
लोकाञ्ज्ञानवतोऽभिसिध्यति यावद्विज्ञानस्य गतं

१ ख. झ. अ. ट. ठ. थ. पीलिकं । २ ख. ग. घ. ङ. च. अ. ट. ड. ण 'थं तं' । ३ ख. ब. च. अ. ठ. ण. 'दि समानम् । किं । ४ ग. छ. ट. ण. कथं चेत्या' ।

तत्रास्य यथाकामचारो भवति यो विज्ञानं
ब्रह्मेत्युपास्तेऽस्ति भगवो विज्ञानाद्भूय इति
विज्ञानाद्वा भूयोऽस्तीति तन्मे भगवान्ब-
वीत्विति ॥ २ ॥

इति सप्तमाध्यायस्य सप्तमः खण्डः ॥ ७ ॥

शृणूपासनफलं विज्ञानवतो विज्ञानं येषु लोकेषु तान्विज्ञानवतो लोकाञ्ज्ञा-
नवत्तश्चाभिसिध्यत्याभिमोति । विज्ञानं शास्त्रार्थविषयं ज्ञानमन्यविषयं नैषुष्यं
तद्विद्युक्ताल्लोकान्मोतीत्यर्थः । यावद्विज्ञानस्येत्यादि पूर्ववत् ॥ २ ॥

इति सप्तमाध्यायस्य सप्तमः खण्डः ॥ ७ ॥

ज्ञानविज्ञानशब्दयोरर्थभेदं कथयति—विज्ञानमिति । तथाऽपि लोकानामचेतनानां
कुतस्तदुभयाश्रयत्वमित्याशङ्क्याऽऽह—तद्विद्विरिति ॥ २ ॥

इति सप्तमाध्यायस्य सप्तमः खण्डः ॥ ७ ॥

(अथ सप्तमाध्यायस्याष्टमः खण्डः ।)

बलं वाव विज्ञानाद्भूयोऽपि ह शतं विज्ञानवता-
मेको बलवानाकम्पयते स यदा बली भवत्यथो-
त्थाता भवत्युत्तिष्ठन्परिचरिता भवति परिचरन्नुप-
सत्ता भवत्युपसीदन्द्ष्टा भवति श्रोता भवति मन्ता
भवति बोद्धा भवति कर्ता भवति विज्ञाता भवति
बलेन वै पृथिवी तिष्ठति बलेनान्तरिक्षं बलेन
द्यौर्बलेन पर्वता बलेन देवमनुष्या बलेन पशवश्च
व्याधसि च तूणवनस्पतयः श्वापदान्याकीटपतङ्ग-
पिपीलिकं बलेन लोकस्तिष्ठति बलमुपास्स्वेति ॥ १ ॥

१ ख. घ. च. ज. ठ. ण. 'भिमोति' । २ थ. 'लेनापोऽबलेन प' । ३ ख. घ. ज.
त. थ. 'पीलिकं' । ४ ग. लोकास्तिष्ठन्ति ।

स यो बलं ब्रह्मेत्युपास्ते यावद्वलस्य गतं तत्रास्य
यथाकामचारो भवति यो बलं ब्रह्मेत्युपास्तेऽस्ति
भगवो बलाद्भूय इति बलाद्वाव भूयोऽस्तीति
तन्मे भगवान्ब्रवीत्विति ॥ २ ॥

इति सप्तमाध्यायस्याष्टमः खण्डः ॥ ८ ॥

बलं वाव विज्ञानाद्भूयः । बलमित्यन्नोपयोगजनितं मनसो विज्ञेयै प्रतिभा-
नसामर्थ्यम् । अनशनादगादीनि न वै मा प्रतिभान्ति भो इति श्रुतेः । शरीरेऽपि
तदेवोत्थानादिसामर्थ्यं यस्माद्विज्ञानवतां शतमप्येकः प्राणी बलवानाकम्पयते
यथा हस्ती मत्तो मनुष्याणां शतं समुद्रितमपि । यस्मादेवमन्नाद्युपयोगनिमित्तं
बलं तस्मात्स पुरुषो यदा बली बलेन तद्वान्भवत्यथोत्थातोत्थानस्य कर्तोत्ति-
ष्ठश्च गुरुणामाचार्यस्य च परिचरिता परिचरणस्य शुश्रूषायाः कर्ता भवति
परिचरन्नुपसत्ता तेषां समीपगोऽन्तरङ्गः प्रियो भवतीत्यर्थः । उपसीदंश्च सामीप्यं
गच्छन्नेकाग्रतयाऽऽचार्यस्यान्यस्य चोपदेष्टुर्गुरोर्दृष्टा भवति । ततस्तदुक्तस्य श्रोता
भवति । तत इदमेधिरुक्तमेवमुपपद्यत इत्युपपत्तितो मन्ता भवति मन्वानश्च बोद्धा
भवत्येवमेवेदमिति । तत एवं निश्चित्य तदुक्तार्थस्य कर्ताऽनुष्ठाता भवति विज्ञा-
ताऽनुष्ठानफलस्यानुभविता भवतीत्यर्थः । किंच बलस्य माहात्म्यं बलेनैव
पृथिवी तिष्ठतीत्याद्युज्ज्वर्थम् ॥ १ ॥ २ ॥

इति सप्तमाध्यायस्याष्टमः खण्डः ॥ ८ ॥

योक्ते बलशब्दार्थे श्वेतकेतुवाक्यं प्रमाणयति—अनशनादिति । कथं तर्हि शरीर-
सामर्थ्यं बलशब्दप्रयोगस्तत्राऽऽह—शरीरेऽपीति । तदेवेत्यन्नोपयोगजनितमेवेत्यर्थः ।
न केवलं कारणत्वादेव बलं विज्ञानाद्भूयः किंतु प्रत्यक्षं च तस्य ततो भूयस्त्वमित्याह—
विज्ञानवतामिति । तस्माद्वलस्य विज्ञानाद्भूयस्त्वमिति शेषः । समुद्रितमपि कम्पयते
तथाऽन्यत्रापि द्रष्टव्यमिति संबन्धः । यस्मादेवं बलस्य कारणत्वं विज्ञानस्य च कार्यत्वं
तस्मात्ततस्तद्भूयस्त्वमित्येतस्मिन्नर्थे कार्यकारणभावमेतयोरुपपादयति—यस्मादित्यादिना ।
इतश्च बलस्य भूयस्त्वमेष्टव्यमित्याह—किंचेति ॥ १ ॥ २ ॥

इति सप्तमाध्यायस्याष्टमः खण्डः ॥ ८ ॥

१ ख. अ. ण. विज्ञाते । २ व. ड. च. ट. 'ज्ञेयम्' । ३ ठ. 'त्याद्युक्तार्थ' । ४ म. ट.
‘मेव त’ ।

(अथ सप्तमः अध्यायस्य नवमः खण्डः ।)

अन्नं वाव बलाद्भूयस्तस्माद्यद्यपि दश रात्रीर्ना-
श्रीयद्यु ह जीवेदथवाऽद्रष्टाऽश्रोताऽमन्ताऽ-
बोद्धाऽकर्ताऽविज्ञाता भवत्यथान्नस्योऽस्यै द्रष्टा
भवति श्रोता भवति मन्ता भवति बोद्धा भवति
कर्ता भवति विज्ञाता भवत्यन्नमुपास्वेति ॥ १ ॥

अन्नं वाव बलाद्भूयः । बलहेतुत्वात् । कथमन्नस्य बलहेतुत्वमित्युच्यते ।
यस्माद्वलकारणमन्नं तस्माद्यद्यपि कश्चिद्वशं रात्रीर्नाश्रीयत्सोऽन्नोपयोगनिमि-
त्तस्य बलस्य हान्या भ्रियते न चेन्भ्रियते यच्च ह जीवेत् । दृश्यन्ते हि मासम-
प्यनश्नन्तो जीवन्तः । अथवा स जीवन्नप्यद्रष्टा भवति गुरोरपि तत एवाश्रोते-
त्यादि पूर्वविपरीतं सत्यं भवति । अथ यदा बहून्ग्रहान्यनशितो दर्शनादिक्रिया-
स्वसमर्थः सन्नन्नस्याऽऽया । आगमनमायोऽन्नस्य प्राप्तिरित्यर्थः । सो यस्य
विद्यते सोऽन्नस्याऽऽयी । आय इत्येतद्वर्णव्यत्ययेन । अथान्नस्योऽऽया इत्यपि
पाठ एवमेवार्थः । द्रष्टव्यादिकार्यश्रवणात् । दृश्यते ह्यन्नोपयोगे दर्शनादिसा-
मर्थ्यं न तदप्राप्तावतोऽन्नमुपास्वेति ॥ १ ॥

अथवा यदि सोऽभुञ्जानोऽपि कथं चिज्जीवेत्तदा जीवन्नपि सोऽद्रष्टेति संबन्धः । कथम-
शनुशून्यस्य जीवनमित्याशङ्क्याऽऽह—दृश्यन्त इति । अन्नोपयोगाभावे बलहानिरिति
व्यतिरेकमुक्त्वा तदुपयोगे बलं भवतीत्यन्वयं वाच्ये—अयेति । अथान्नस्योऽऽय इत्यपि
पाठोऽस्ति तत्रान्नस्याऽऽय इत्येतदेव पदमन्नप्राप्तिपरतया व्याख्येयमेकार्भीकारत्वेन विपरिण-
मस्य वर्णव्यत्ययाङ्गीकारादित्याह—आय इत्येतादिति । द्रष्टा श्रोतेत्याद्यन्नकार्यस्य श्रवणा-
दपि पाठान्तरमन्नप्राप्तिपरतया व्याख्येयमित्याह—द्रष्टेत्यादीति । कथं तदन्नकार्यमित्याश-
ङ्क्यान्वयव्यतिरेकौ दर्शयति—दृश्यते हीति ॥ १ ॥

स योऽन्नं ब्रह्मेत्युपास्तेऽन्नवतो वै स लोकान्ना-

१ क. 'स्याऽऽये द्र' । २ ग. ड. च. ट. ठ. ड. कथं व' । ३ ग. ड. ट. ड. ड.
'रात्रं नाश्री' । ४ ख. ग. घ. ङ. ट. ठ. 'थ च स' । ५ ड. ड. स । ६ ख. ङ. ण. 'तेऽपावन्न' ।
७ च. ड. आया इ' । ८ च. 'स्याऽऽय इ' । ९ ग. ट. 'न्नामन्वाच' । १० ग. ट.
'स्याऽऽया इ' । ११ ग. ट. आया इ' ।

नवतोऽभिसिध्यति यावदन्नस्य गतं तत्रास्य यथा-
कामचरो भवति योऽन्नं ब्रह्मेत्युपास्तेऽस्ति भगवोऽ-
न्नाद्भूय इत्यन्नाद्वाव भूयोऽस्तीति तन्मे भगवान्त्र-
वीत्विति ॥ २ ॥

इति सप्तमाध्यायस्य नवमः खण्डः ॥ ९ ॥

फलं चान्नवतः प्रभूतान्नान्वै स लोकान्पानवतः प्रभूतोदकांश्चान्नपानयोर्नि-
त्यसंबन्धाल्लोकानभिसिध्यति । समानमन्वत् ॥ २ ॥

इति सप्तमाध्यायस्य नवमः खण्डः ॥ ९ ॥

॥ २ ॥

इति सप्तमाध्यायस्य नवमः खण्डः ॥ ९ ॥

(अथ सप्तमाध्यायस्य दशमः खण्डः ।)

आपो वावाच्चाद्भूयस्यस्तस्माद्यदा सुवृष्टिर्न भवति
व्याधीयन्ते प्राणा अन्नं कनीयो भविष्यतीत्यथ
यदा सुवृष्टिर्भवत्यानन्दिनः प्राणा भवन्त्यन्नं बहु
भविष्यतीत्याप एवेमा मूर्ता येयं पृथिवी यदन्तरिक्षं
यद्द्यौर्यत्पर्षता यद्देवमनुष्या यत्पशवश्च वयांसि
च तृणवनस्पतयः श्वापदान्याकीटातङ्गपिपीलक-
माप एवेमा मूर्ता अप उपास्वेति ॥ १ ॥

आपो वावाच्चाद्भूयस्योऽन्नकारणत्वात् । यस्मादेवं तस्माद्यदा यस्मिन्काले
सुवृष्टिः सस्यहिता शोभना वृष्टिर्न भवति तदा व्याधीयन्ते प्राणा दुःखिनो
भवन्ति । किंनिमित्तमित्याहान्नमस्मिन्संवत्सरे नः कनीयोऽल्पतरं भविष्यतीति ।
अथ पुनर्यदा सुवृष्टिर्भवति तदाऽनन्दिनः सुखिनो हृष्टाः प्राणाः प्राणिनो भव-
न्त्यन्नं बहु प्रभूतं भविष्यतीति । अप्संभवत्वान्मूर्तस्यान्नस्याऽऽप एवेमा मूर्ता-

मूर्तभेदाकारपरिणता इति मूर्ता येयं पृथिवी यदन्तरिक्षमित्यादि । आप एवेमा
मूर्ता अतोऽप उपास्वेति ॥ १ ॥

अपां कारणत्वेनान्नाद्भूयस्त्वमन्वयव्यतिरेकाभ्यां साधयति—यस्मादित्यादिना ।
अपां सर्वजगदात्मकत्वाच्चान्नाद्भूयस्त्वमुचितमित्याह—असंभवत्वादिति । दधिपयः-
प्रभृत्याहुतिपरिणामत्वादन्तरिक्षोदरसंभवत्वमवसेयम् । अपां सर्वमूर्तात्मकत्वमुपसंहरति—
इत्यादीति ॥ १ ॥

स योऽपो ब्रह्मेत्युपास्त आप्नोति सर्वान्कामाश्च-
त्तिमान्भवति यावदपां गतं तत्रास्य यथाकामचारो
भवति योऽपो ब्रह्मेत्युपास्तेऽस्ति भगवोऽद्भ्यो भूय
इत्यद्भ्यो वाव भूयोऽस्तीति तन्मे भगवान्ब्रवी-
त्विति ॥ २ ॥

इति सप्तमाध्यायस्य दशमः खण्डः ॥ १० ॥

फलं—स योऽपो ब्रह्मेत्युपास्त आप्नोति सर्वान्कामान्कास्यान्मूर्तिमतो विषया-
नित्यर्थः । असंभवत्वाच्च तृप्तेरम्बूपासनात्तृप्तिमांश्च भवति । समानमन्यत् ॥ २ ॥

इति सप्तमाध्यायस्य दशमः खण्डः ॥ १० ॥

॥ २ ॥

इति सप्तमाध्यायस्य दशमः खण्डः ॥ १० ॥

(अथ सप्तमाध्यायस्यैकादशः खण्डः ।)

तेजो वावाद्भ्यो भूयस्तद्वा एतद्वायुमागृह्याऽऽ-
काशमभितपति तदाऽऽहुर्निशोचति नितपति
वर्षिष्यति वा इति तेज एव तत्पूर्वं दर्शयि-
त्वाऽथापः सृजते तदेतदूर्ध्वानिश्च तिरश्ची-

१ य. च. ठ. ड. ड. मूर्तिभे । २ क. ख. छ. ज. ण. 'रम्ययत्वं' । ३ ग. छ. ट.
'न्याया' इति । ४ क. ख. घ. ज. ण. 'नि । स स' । ५ ख. छ. ज. ड. ण. 'रबुपा' । ६ क.
ख. ग. ड. ज. ज. ट. त. थ. वा अद्भ्यो ।

भिश्च विद्युद्गिराहादाश्चरन्ति तस्मादाहुर्विद्योतते स्त-
नयति वर्षिष्यति वा इति तेज एव तत्पूर्वं दर्शयि-
त्वाऽथापः सृजते तेज उपास्वेति ॥ १ ॥

तेजो वाचाद्भ्यो भूयः । तेजसोऽण्कारणत्वात् । कथमण्कारणत्वमित्याह ।
यस्मादव्योनिस्तेजस्तस्मात्तद्वा एतत्तेजो वायुमागृह्यावष्टभ्य स्वात्मना निश्चली-
कृत्य वायुमाकाशमभितपत्याकाशमभिव्याप्नुवत्तपति यदा तदाऽऽहुर्लौकिका नि-
शोचति संतपति सामान्येन जगन्नितपति देहानतो वर्षिष्यति वा इति । प्रसिद्धं
हि लोके कारणमभ्युद्यतं दृष्टवतः कार्यं भविष्यतीति विज्ञानम् । तेज एव तत्पूर्-
वमात्मानमुद्भूतं दर्शयित्वाऽथानन्तरमपः सृजतेऽतोऽण्स्त्रष्टृत्वाद्भ्योऽद्भ्यस्तेजः ।
किंचान्यत्तदेतत्तेज एव स्तनयित्त्वरूपेण वर्षहेतुर्भवति । कथम् । ऊर्ध्वाभिश्चो-
र्ध्वगौभिर्विद्युद्गिरिस्तिरश्चीभिश्च तिर्यग्गताभिश्च सहाऽऽहादाः स्तननशब्दाश्चरन्ति ।
तस्मात्तद्दर्शनादाहुर्लौकिका विद्योतते स्तनयति वर्षिष्यति वा इत्याद्युक्तार्थम् ।
अतस्तेज उपास्वेति ॥ १ ॥

इतिशब्दस्तदाहुरित्यनेन संबध्यते । वैशब्दार्थं दर्शयति—प्रसिद्धमिति । अस्तेजसो-
रुक्तं कार्यकारणत्वमुपजीव्य फलितमाह—तेज एवेति । अस्तेजसोर्विधान्तरेण कार्य-
कारणभवं दर्शयति—किंचान्यदिति । तदेवोपपादयति—ऊर्ध्वाभिरिति । तेजसो
भूयस्त्वफलमाह—तेज इति ॥ १ ॥

स यस्तेजो ब्रह्मेत्युपास्ते तेजस्वी वै स तेजस्वतो
लोकान्भास्वतोऽपहततमस्कानभिसिध्यति यावत्ते-
जसो गतं तत्रास्य यथाकामचारो भवति यस्तेजो
ब्रह्मेत्युपास्तेऽस्ति भगवस्तेजसो भूय इति तेजसो
वाव भूयोऽस्तीति तन्मे भगवान्ब्रवीत्विति ॥ २ ॥

इति सप्तमाध्यायस्यैकादशः खण्डः ॥ ११ ॥

तस्य तेजस उपासनफलं—तेजस्वी वै भवति । तेजस्वत एव च लोका-

न्मास्वतः प्रकाशवतोऽपहततमस्कान्वाह्याध्यात्मिकाज्ञानाद्यपनीततमस्कानभि-
सिध्यति । ऋज्वर्थमन्यत् ॥ २ ॥

इति सप्तमाध्यायस्यैकादशः खण्डः ॥ ११ ॥

तमःशब्दार्थमाह—वाह्येति । बाह्यं तमः शरीरं प्रसिद्धमाध्यात्मिकमज्ञानरागादि तदु-
भयमपहततमस्कानित्यत्र तमःशब्दितमित्यर्थः । अपहतशब्दार्थमाह—अपनीतेति ॥ २ ॥

इति सप्तमाध्यायस्यैकादशः खण्डः ॥ ११ ॥

(अथ सप्तमाध्यायस्य द्वादशः खण्डः ।)

आकाशो वाव तेजसो भूयानाकाशे वै सूर्याचन्द्र-
मसावुभौ विशुन्नक्षत्राण्यग्निराकाशेनाऽऽह्वयत्याका-
शेन शृणोत्याकाशेन प्रतिशृणोत्याकाशे रमत
आकाशे न रमत आकाशे जायत आकाशमभि-
जायत आकाशमुपास्वेति ॥ १ ॥

आकाशो वाव तेजसो भूयान् । वायुसहितस्य तेजसः कारणत्वाद्वायेन्द्रो
वायुमागृह्येति तेजसा सहोक्तो वायुरिति पृथगिह नोक्तस्तेजसः । कारणं हि
लोके कार्याद्भूयो दृष्टम् । यथा घटादिभ्यो मृत्तयाऽऽकाशो वायुसहितस्य
तेजसः कारणमिति ततो भूयान् । कथम् । आकाशे वै सूर्याचन्द्रमसावुभौ
तेजोरूपौ विशुन्नक्षत्राण्यग्नश्च तेजोरूपाण्याकाशेऽन्तः । यच्च यस्यान्तर्वाति
तदल्पं भूय इतरत् । किंचाऽऽकाशेनाऽऽह्वयति चान्यमन्य आहूतश्चेतर आकाशेन
शृणोत्यन्योक्तं च शब्दमन्यः प्रतिशृणोत्याकाशे रमते क्रीडत्यन्योन्यं सर्वस्तथा
न रमते चाऽऽकाशे बध्वादिवियोग आकाशे जायते न मूर्तेनावष्टुब्धे । तथाऽऽका-
शमभिलक्ष्याङ्कुरादि जायते न प्रतिलोमम् । अत आकाशमुपास्व ॥ १ ॥

वायोः सकाशादाकाशो भूयानिति वक्तव्ये कथं तेजसो भूयानित्युक्तमत आह—
वायुरिति । कारणत्वेऽपि कथमाकाशस्य वायुसहितात्तेजसो भूयस्त्वमित्याशङ्क्याऽऽह—
कारणं हीति । तेजसो वायुसहितादाकाशस्य भूयस्त्वं प्रश्नपूर्वकं प्रकारान्तरेण दर्शयति—
कथमित्यादिना । इतश्चाऽऽकाशस्यास्ति भूयस्त्वमित्याह—किंचेति । तद्वयस्त्वफल-
माह—अत इति ॥ १ ॥

स य आकाशं ब्रह्मेत्युपास्त आकाशवतो वै स
लोकान्प्रकाशवतोऽसंवाधानुरुगायवतोऽभिसिध्यति
यावदाकाशस्य गतं तत्रास्य यथाकामचारो भवति
य आकाशं ब्रह्मेत्युपास्तेऽस्ति भगव आकाशाद्भूय
इत्याकाशाद्वाव भूयोऽस्तीति तन्मे भगवान्प्र-
वीत्विति ॥ २ ॥

इति सप्तमाध्यायस्य द्वादशः खण्डः ॥ १२ ॥

फलं शृण्वाकाशवतो वै विस्तारयुक्तान्स विद्वाँल्लोकान्प्रकाशवतः । प्रकाशा-
काशयोर्नित्यसंबन्धात्प्रकाशवतश्च लोकान्संवाधानसंबन्धनं संवाधः संवाधोऽ-
न्योन्यपीडा तद्रहितानसंबन्धानुरुगायवतो विस्तीर्णगतीन्विस्तीर्णप्रचाराँल्लोका-
नभिसिध्यति । यावदाकाशस्येत्याद्युक्तार्थम् ॥ २ ॥

इति सप्तमाध्यायस्य द्वादशः खण्डः ॥ १२ ॥

कथमाकाशोपासकस्य प्रकाशव्याप्तलोकप्राप्तिरित्याशङ्क्याऽऽह—प्रकाशाकाशयो-
रिति ॥ २ ॥

इति सप्तमाध्यायस्य द्वादशः खण्डः ॥ १२ ॥

(अथ सप्तमाध्यायस्य त्रयोदशः खण्डः ।)

स्मरो वाँवाऽऽकाशाद्भूयस्तस्माद्यद्यपि बहव
आसीरन्न स्मरन्तो नैव ते कंचन शृणुयुर्न
मन्वीरन्न विजानीरन्यदा वाव ते स्मरेयुरथ
शृणुयुरथ मन्वीरन्नथ विजानीरन्स्मरेण वै
पुत्रान्विजानाति स्मरेण पशून्स्मरमुपा-
स्वेति ॥ १ ॥

स यः स्मरं ब्रह्मेत्युपास्ते यावत्स्मरस्य गतं
तत्रास्य यथाकामचारो भवति यः स्मरं
ब्रह्मेत्युपास्तेऽस्ति भगवः स्मराद्भूय इति

स्मराद्वाव भूयोऽस्तीति तन्मे भगवान्ब्रवी-
स्विति ॥ २ ॥

इति सप्तमाध्यायस्य त्रयोदशः खण्डः ॥ १३ ॥

स्मरो वावाऽऽकाशाद्भूयः । स्मरणं स्मरोऽन्तःकरणधर्मः । स आकाशा-
द्भूयानिति द्रष्टव्यं लिङ्गव्यत्ययेन । स्मर्तुः स्मरणे हि सत्याकाशादि सर्वमर्थ-
वत्स्मरणवतो भोग्यत्वात् । असति तु स्मरणे सदप्यसदेव । सत्त्वकार्याभा-
वात् । नापि सत्त्वं स्मृत्यभावे शक्यमाकाशादीनामवगन्तुमित्यतः स्मरण-
स्याऽऽकाशाद्भूयस्त्वम् । दृश्यते हि लोके स्मरणस्य भूयस्त्वं यस्मात्तस्माद्य-
द्यपि समुदिता बहव एकस्मिन्नासीरन्नुपविशेयुस्ते तत्राऽऽसीना अन्योन्यभा-
षितमपि न स्मरन्तश्चेत्स्युर्नैव ते कंचन शब्दं शृणुयुस्तथा न मन्दीरन्मन्तव्यं
चेत्स्मरेयुस्तदा मन्दीरन्स्मृत्यभावाच्च मन्दीरन्स्तथा न विजानीरन् । यदा
वाव ते स्मरेयुर्मन्तव्यं विज्ञातव्यं श्रोतव्यं चाथ शृणुयुरथ मन्दीरन्तथ विजा-
नीरन् । तथा स्मरेण वै मम पुत्रा एत इति पुत्रान्विजानाति स्मरेण पशून् ।
अतो भूयस्त्वात्स्मरमुपास्वेति । उक्तार्थमन्यत् ॥ १ ॥ २ ॥

इति सप्तमाध्यायस्य त्रयोदशः खण्डः ॥ १३ ॥

नपुंसकालिङ्गं श्रुतं पुंलिङ्गत्वेन कथं व्याख्यातमित्याशङ्क्य पुंलिङ्गोपक्रममाश्रित्याऽऽह-
लिङ्गव्यत्ययेनेति । कथं पुनः स्मरणस्याऽऽकाशाद्भूयस्त्वमित्याशङ्क्याऽऽह-स्मरणे
हीति । अन्वयमुक्त्वा व्यतिरेकं दर्शयति—असतीति । आकाशादेः स्मरणाभावेऽपि
सत्त्वमङ्गीकृत्य भोग्यत्वाभावादानर्थक्यमुक्तं संप्रत्यस्मरणे सत्त्वमेव नास्तीत्याह—नापीति ।
स्मरणस्य भूयस्त्वमनुभवानुसारेण साधयति—दृश्यते हीति । हिशब्दार्थो यस्मादित्युक्तः ।
स्मरणाभावे श्रवणाद्यभावं व्यतिरेकमुक्त्वा तद्भावे तद्भावमन्वयमाह—यदेति । इतश्चास्ति
स्मरणस्य भूयस्त्वमित्याह—तयेति । तद्व्यस्त्ये फलितमाह—अत इति ॥ १ ॥ २ ॥

इति सप्तमाध्यायस्य त्रयोदशः खण्डः ॥ १३ ॥

(अथ सप्तमाध्यायस्य चतुर्दशः खण्डः ।)

आशा वाव स्मराद्भूयस्याशेद्धो वै स्मरो मन्त्रा-
नधीते कर्माणि कुरुते पुत्राश्च पशूश्चेच्छत

इमं च लोकममुं चेच्छत आशामुपास्वोति ॥ १ ॥

आशा वाव स्मराद्धूसी । आशाऽप्राप्तवस्त्वाकाङ्क्षाऽऽशा तृष्णा काम-
इति यामाहुः पर्यायैः स च स्मराद्भूयसी । कथम् । आशया ह्यन्तःकरणस्थया
स्मरति स्मर्तव्यम् । आशाविपर्ययं स्मरन्नसौ स्मरो भवत्यत आशेद् आश-
याऽभिनिर्धितः स्मरभूतः स्मरन्नगादीन्मन्त्रानधीतेऽधीत्य च तदर्थं ब्राह्मणेभ्यो
विधीत्य श्रुत्वा कर्माणि कुरुते तत्फलाशयैव पुत्रांश्च पञ्चूश्च कर्मफलभूतानिच्छ-
तेऽभिवाञ्छत्याशयैव तत्साधनान्यनुतिष्ठति । इमं च लोकमाशेद् एव स्मरल्लो-
कसंश्रद्धेतुभिरिच्छते । अमुं च लोकमाशेदः स्मरंस्तत्साधनानुष्ठानेनेच्छतेऽत
आशारैर्जनैर्वबद्धं स्मराकाशादिनामपर्यन्तं जगच्चक्रीभूतं प्रतिप्राणि । अत
आशयाः स्मरादपि भूयस्त्वमित्यत आशामुपास्व ॥ १ ॥

आशया भूयस्त्वमाकाङ्क्षाद्वारा व्युत्पादयति—कथमित्यादिना ॥ १ ॥

स य आशां ब्रह्मेत्युपास्त आशयाऽस्य सर्वे
कामाः समृध्यन्त्यमोघा हास्याऽऽशिषो भव-
न्ति यावदाशया गतं तत्रास्य यथाकाम-
चारो भवति य आशां ब्रह्मेत्युपास्तेऽस्ति
जगव आशया भूय इत्याशया वाव
भूयोऽस्तीति तन्मे भगवान्ब्रवीत्विति ॥ २ ॥

इति सप्तमाध्यायस्य चतुर्दशः खण्डः ॥ १४ ॥

यस्त्वाशां ब्रह्मेत्युपास्ते शृणु तस्य फलम् । आशया सदोपासितमाऽ-
स्योपासकस्य सर्वे कामाः समृध्यन्ति समृद्धिं गच्छन्ति । अमोघा हास्याऽऽ-
शिषः प्रार्थनाः सर्वा भवन्ति यत्प्रार्थितं सर्वं तदवश्यं भवतीत्यर्थः । यावदा-
शया गतमित्यादि पूर्ववत् ॥ २ ॥

इति सप्तमाध्यायस्य चतुर्दशः खण्डः ॥ १४ ॥

॥ २ ॥

इति सप्तमाध्यायस्य चतुर्दशः खण्डः ॥ १४ ॥

१ क. ख. ग. घ. ङ. च. ज. ट. ड. ढ. ण. °सी । अशा । २ घ. च. ट. ठ. ब्राह्मणे ।
ब. ब्राह्मणे । ३ क. ख. ङ. ज. ड. ढ. ण. °धर्मि । ४ क. ख. ग. ङ. ज. ट. ठ. ण.
°च्छन्ते । ५ ब. च. ठ. ड. °द्भः संस्त । ६ क. ख. ग. ङ. ज. ट. °च्छते । अ° । ७ क.
ख. घ. ट. °रसन्त । ८ क. ग. ङ. ट. ड. ढ. °व'ब' ।

प्राणस्य सर्वास्पदत्वेन भूयस्त्वं कथयति—नामोपक्रममिति । प्रकृतश्रुतिवशात्तदुप-
क्रमे यस्य जगतोऽस्ति तत्तथा पठक्रममेवाऽऽश्रित्याऽऽशा चान्ते यस्यास्ति तज्जगत्-
थेति विग्रहः । कार्यकारणत्वं काचित्कमुपादानोपादेयत्वं निमित्तनैमित्तिकत्वमपि काचित्क-
मेव । उत्तरोत्तरभूयस्तथा पूर्वस्मात्पूर्वस्मान्नामादेरुत्तरोत्तरवागादिभूयस्त्वेनेति यावत् । स्मृति-
निमित्तः सद्भावो यस्य तत्तथा । आशाख्यै रशनापाशैः सर्वतो विपाशितमित्यत्र दृष्टान्त-
माह—विसर्गमिति । विसर्गश्चो मृगालविषयः । यथोक्तं जगद्यस्मिन्नर्पितं स एष
भूयानिति संबन्धः । सर्वस्य जगत्तस्मिन्नर्पितत्वमेव दृष्टान्तद्वारा स्पष्टयति—येन चेति ।
सर्वतो व्यापिनित्यस्यैव स्फुटं करणमन्तर्बहिर्गतेनेति । प्राणस्याऽऽशायाः सकाशाद्भूयस्त्वमा-
काङ्क्षापूर्वकं समर्थयते—कथमित्यादिना । शिङ्गानां व्यष्टीनां संघातः समुदायस्तद्गुणे
समष्ट्यात्मनीति यावत् । उपाधितद्वतोरैक्यमभिप्रेत्य विशिनष्टि—प्रज्ञात्मनीति । तस्यै-
वाध्यात्ममधिभूतमधिदैवं चावस्थानं सूचयति—दैहिक इति । प्राणान्तरं व्यावर्तयति—
मुख्य इति । यथोक्तेऽस्मिन्प्राणे सर्वं समर्पितमित्युत्तरत्र संबन्धः । प्रज्ञात्मनीति परमा-
त्मोपाधित्वं प्राणस्योक्तं तदुपपादयति—यस्मिन्निति । तस्मिन्सर्वं समर्पितमिति पूर्ववत्सं-
बन्धः । किमिति चक्षुरादिषु विद्यमानेषु मुख्यस्यैव प्राणस्य परमात्मोपाधिकत्वमुपगतमि-
त्याशङ्क्याऽऽह—यश्चेति । प्राणस्येश्वरं प्रति सर्वाधिकारित्वे श्रुत्यन्तरं प्रमाणयति—
कस्मिन्निति । ईश्वरं प्रति प्राणस्यैवोपाधिकत्वे हेत्वन्तरमाह—यस्त्विति । अत्रापि
पूर्ववदन्वयः । प्राणश्चायावदीश्वरमनुगच्छतीत्यत्र श्रुत्यन्तरं प्रमाणयति—तद्यथेति ।
भूतमात्राः शब्दादयः पृथिव्यादयश्च विषयाः प्रज्ञामात्रासु शब्दादिबुद्धिषु तज्जनकेन्द्रियेषु
वेत्यर्थः । भवतु तासां प्राणेऽर्पितत्वं तथाऽपि कथं प्राणस्य च्छायावदीश्वरं प्रत्यनुगतिस्त-
त्राऽऽह—स एष इति । कौपीतकिनां श्रुतिरिति शेषः । प्राणस्य यथोक्तविशेषणवैशि-
ष्ट्यमतःशब्दार्थः । व्याख्यातं भागमनूयावशिष्टमंशं व्याकरोति—एवमिति । प्राणः
प्राणेन यातीत्यस्यार्थमाह—अत इति । सर्वास्पदत्वादिति यावत् । प्राणः प्राणेन याती-
त्यादेः प्राणो ह्येतेतानि सर्वाणि भूतानीत्यन्तस्य तात्पर्यार्थं संक्षिप्य कथयति—सर्व-
मिति । दातुर्देयस्य संप्रदानस्य च प्राणामिन्नत्वं प्रकटयति—प्राण इति । तदपीति
दीयमानमुच्यते । स्वस्य संप्रदानस्य च प्राणामिन्नत्वात्प्राणायैवेत्युक्तम् । प्राणस्य सर्वात्म-
त्वमतःशब्दार्थः ॥ १ ॥

स यदि पितरं वा मातरं वा भ्रातरं वा स्व-
सारं वाऽऽचार्यं वा ब्राह्मणं वा किञ्चिद्भृशमिव

प्रत्याह धिक्त्वाऽस्त्वित्येवैनमाहुः पितृहा वै
त्वमसि मातृहा वै त्वमसि भ्रातृहा वै त्वमसि
स्वसृहा वै त्वमस्याचार्यहा वै त्वमसि
ब्राह्मणहा वै त्वमसीति ॥ २ ॥

कथं पित्रादिशब्दानां प्रसिद्धार्थोत्सर्गेण प्राणविषयत्वमिति । उच्यते—
सति प्राणे पित्रादिषु पित्रादिशब्दप्रयोगात्तदुत्क्रान्तौ च प्रयोगाभावात् । कथं
तदित्याह । स यः कश्चित्पित्रादीनामन्यतमं यदि तं भृशमिव तदननुरूपमिव
किंचिद्वचनं त्वंकारादियुक्तं प्रत्याह तदैनं पार्श्वस्था आहुर्विवेकिनो धिक्त्वाऽस्तु
धिगस्तु त्वामित्येवम् । पितृहा वै त्वं पितुर्हन्तेत्यादि ॥ २ ॥

प्रसिद्धिरनतिक्रमणीयेति शङ्कते—कथमिति । अन्वयव्यतिरेकाभ्यां पित्रादिशब्दानां
प्राणविषयत्वान्न प्रसिद्धेरुल्लङ्घनमित्याह—उच्यत इति । अन्वयव्यतिरेकादेव प्रश्नपूर्वकं
प्रकटयति—कथमित्यादिना । पित्रादिषु प्राणे सति पित्रादिशब्दानां प्रयुज्यमान-
त्वंमन्यथा चाप्रयुज्यमानत्वं तदित्युच्यते । त्वंकारादियुक्तमित्यादिपदेन तिरस्कारप्रभेदो
गृह्यते । पित्रादिष्वप्रियवादिनं प्रति विवेकिनां धिक्कारवचने हेतुमाह—पितृहेति ॥ २ ॥

अथ यद्यप्येनानुत्क्रान्तप्राणाञ्छूलेन समानं व्यति-
षेदहेतैवेवं ब्रूयुः पितृहाऽसीति न मातृहाऽसीति न
भ्रातृहाऽसीति न स्वसृहाऽसीति नाऽऽचार्यहाऽसीति
न ब्राह्मणहाऽसीति ॥ ३ ॥

अथैनानेवोत्क्रान्तप्राणास्त्यक्तदेहनाथान्यद्यपि शूलेन समासं समस्य व्यति-
षेदहेद्व्यत्यस्य संदहेद्वमप्यतिक्रूरं कर्म समासव्यत्यासादिप्रकारेण दहनलक्षणं
तद्देहसंबद्धमेव कुर्याणं नैवेनं ब्रूयुः पितृहेत्यादि । तस्मादन्वयव्यतिरेकाभ्याम्
वगम्यत एतत्पित्राद्याख्योऽपि प्राण एवेति ॥ ३ ॥

सति प्राणे पित्रादिषु पित्रादिशब्दानां प्रयुज्यमानत्वमित्यन्वयमुक्त्वा व्यतिरेकमाह—
अथैनानेवेति । समस्य पुञीकृत्य व्यत्यस्यात्रयव्यान्विभज्येत्यर्थः । यद्यपीत्युपक्रमादेः
वमपीत्येतत्तथाऽपीत्यस्मिन्नर्थे द्रष्टव्यम् । तदेवातिक्रूरं कर्म विशिनष्टि—

समासेति । अवयवविभजनमादिशब्दार्थः । तद्देहसंबन्धमित्यत्र तच्छब्दः क्रूरपित्रादिविषयः । यद्यपि त्यक्तप्राणेष्वपि देहेषु पित्रादिशब्दो दृष्टस्तथाऽपि नासौ मुख्यः । तद्विषये क्रूरक-
र्मानुष्ठानेऽपि शिष्टगर्हादृष्टेरेति भावः । उक्तान्वयव्यतिरेकफलमुपसंहरति—तस्मादिति ॥ ३ ॥

प्राणो ह्येवैतानि सर्वाणि भवति स वा एष एवं
पश्यन्नेवं मन्वान एवं विजानन्नतिवादी भवति
तं चेद्ब्रूयुरतिवाद्यसीत्यतिवाद्यस्मीति ब्रयान्नापहनु-
वीत ॥ ४ ॥

इति सप्तमाध्यायस्य पञ्चदशः खण्डः ॥ १५ ॥

तस्मात्प्राणो ह्येवैतानि पित्रादीनि सर्वाणि भवति चलानि स्थिराणि च ।
स वा एष प्राणविदेवं यथोक्तप्रकारेण पश्यन्फलतोऽनुभवन्नेवं मन्वान उपपत्ति-
भिश्चिन्तयन्नेवं विजानन्नपत्तिभिः संयोज्यैवमेवेति निश्चयं कुर्वन्नित्यर्थः ।
मननविज्ञानाभ्यां हि संभूतः शास्त्रार्थो निश्चितो दृष्टो भवेत् । अत एव पश्यन्-
तिवादी भवति नामाद्याशान्तमतीत्य वदनशीलो भवतीत्यर्थः । तं चेद्ब्रूयुस्तं
यद्येवमतिवादिनं सर्वदा सर्वैः शब्दैर्नामाद्याशान्तमतीत्य वर्तमानं प्राणमेव
वदन्त्येवं पश्यन्तमतिवदनशीलमतिवादिनं ब्रह्मादिस्तत्त्वपर्यन्तस्य हि जगतः
प्राण आत्माऽहमिति ब्रुवाणं यदि ब्रूयुरतिवाद्यसीति । बाढमतिवाद्यस्मीति
ब्रयान्नापहनुवीत । कस्माद्धयसावपहनुवीत । यत्प्राणं सर्वेश्वरमयमहमस्मीत्यात्म-
त्वेनोपगतः ॥ ४ ॥

इति सप्तमाध्यायस्य पञ्चदशः खण्डः ॥ १५ ॥

प्राणस्यैव पित्रादिसंज्ञकत्वे किं स्यादित्याशङ्कयाऽऽह—तस्मात्प्राणो हीति । प्राणस्य
भूयस्त्वमित्थं व्युत्पाद्य तद्विज्ञानफलमाह—स वा इति । प्राणविदतिवादी भवतीति संबन्धः ।
कथं प्राणवित्त्वमित्यपेक्षायामाह—एवमिति । सर्वात्मत्वं यथोक्तप्रकारः फलतोऽनुभवः
स्वरूपत्वेन साक्षात्कारः । तदनुदर्शनेनैव प्राणवित्त्वे सिध्यति सति किमिति मननविज्ञाने
पृथगुपन्यस्येते तत्राऽऽह—मननविज्ञानाभ्यां हीति । उक्तान्वयव्यतिरेकाख्योपपत्तिसहकृ-
त्वाद्वाक्याद्यप्राणविषयं ज्ञानं जायते तदत्र विज्ञानं विवक्ष्यते । तत्फलसाक्षात्करणं दर्शन-
मिति भेदः । मननविज्ञाने विना दर्शनासंभवोऽतः शब्दार्थः । एवं मननादिद्वारेणेति
यावत् । अतिवादिवं व्युत्पादयति—नामादीति । नापहनुवीतेत्युक्तं व्यक्ती करोति—

कस्मादिति । यद्यस्मादयं विद्वानात्मत्वेन सर्वेश्वरं प्राणोऽस्मीत्युपगतवांस्तस्मादपह्वे हेत्वभावादात्मनोऽतिवादित्वं नापह्नुवीतेति(त्यर्थः) ॥ ४ ॥

इति सप्तमाध्यायस्य पञ्चदशः खण्डः ॥ १५ ॥

(अथ सप्तमाध्यायस्य षोडशः खण्डः ।)

एष तु वा अतिवदति यः सत्येनातिवदति सोऽहं
भगवः सत्येनातिवदानीति सत्यं त्वेव विजिज्ञासि-
तव्यमिति सत्यं भगवो विजिज्ञास इति ॥ १ ॥

इति सप्तमाध्यायस्य षोडशः खण्डः ॥ १६ ॥

स एष नारदः सर्वातिशयं प्राणं स्वमात्मानं सर्वात्मानं श्रुत्वा नातः परम-
स्तीत्युपरराम । न पूर्ववत्किमस्ति भगवः प्राणाद्भूय इति पृच्छ । यतस्तमेवं
विकारानृतब्रह्मविज्ञानेन परितुष्टकृतार्थं परमार्थसत्यातिवादिनमात्मानं मन्य-
मानं योग्यं शिष्यं मिथ्याग्रहविशेषाद्विप्रच्यावयन्नाह भगवान्सनत्कुमारः । एष
तु वा अतिवदति यमहं वक्ष्यामि न प्राणविदतिवादी परमार्थतः । नामाद्यपेक्षं
तु तस्यातिवादित्वम् । यस्तु भूमाख्यं सर्वातिक्रान्तं तत्त्वं परमार्थसत्यं वेद
सोऽतिवादीत्यत आह—एष तु वा अतिवदति यः सत्येन परमार्थसत्यविज्ञा-
नवत्तयाऽतिवदति । सोऽहं त्वां प्रपन्नो भगवन्सत्येनातिवदानि । तथा मां
नियुनक्तु भगवान्यथाऽहं सत्येनातिवदानीत्यभिप्रायः । यद्येवं सत्येनातिवदितु-
मिच्छासि सत्यमेव तु तावद्विजिज्ञासितव्यमित्युक्त आह नारदः । तथाऽस्तु तर्हि
सत्यं भगवो विजिज्ञासे विशेषेण ज्ञातुमिच्छेयं त्वत्तोऽहमिति ॥ १ ॥

इति सप्तमाध्यायस्य षोडशः खण्डः ॥ १६ ॥

अत्र प्राणान्तमुपदेशं श्रुत्वा नारदस्य तूष्णीभावे किं कारणमित्याशङ्कयामाह—
स एष इति । कथं तस्योपरतिरवगतेत्याशङ्कयाऽऽह—न पूर्ववदिति ।

१ ग. घ. ङ. च. ठ. ड. ण. °ज्ञा° । २ ख. व. ज. ठ. ण. °र्थवादी । ना° ।
३ ङ. ड. ढ. °सत्सत्य° । घ. च. ठ. °सत्यात्वावि° ।

किमिति तर्हि प्राप्तायाभ्युपेक्षायां स्वयमेवाऽऽचार्यो व्युत्पादयतीत्याशङ्क्य ऽऽह—तमेव-
मिति । एतस्माज्जायते प्राण इति श्रुत्यन्तराप्राणस्य विकारत्वेनानृतत्वं वाचाऽऽरम्भणं
विकारो नामधेयमित्युक्तम् । तस्मिन्ननृते प्राणे ब्रह्मणि विज्ञानं तेनेति यावत् । परितुष्टत्वे
कथमकृतार्थत्वमित्याशङ्क्य मिथ्याज्ञानशालित्वादित्याह—परमार्थेति । न च तस्योपेक्षा-
हत्वमित्याह—योग्यमिति । मिथ्याग्रहविशेषो नास्ति प्राणात्परमित्यभिमानः । कथं
तर्हि प्राणविदोऽतिवादिवमुक्तं तत्राऽऽह—नामादीति । कस्तर्हि परमार्थतोऽतिवादी-
त्याशङ्क्याऽऽह—यस्तिवति । सोऽतिवादीति यतः सनत्कुपारस्याभिप्रायोऽत एवाऽऽ-
हेति योजना । ननु नारदस्य नाद्यापि सत्यविज्ञानमुत्पन्नं कथं सत्येनातिवदानीति पृच्छति
तत्राऽऽह—तथेति ॥ १ ॥

इति सप्तमाध्यायस्य षेडशः खण्डः ॥ १६ ॥

(अथ सप्तमाध्यायस्य सप्तदशः खण्डः ।)

यदा वै विजानात्यथ सत्यं वदति नाविजानन्सत्यं
वदति विजानन्नेव सत्यं वदति विज्ञानं त्वेव विजि-
ज्ञासितव्यमिति विज्ञानं भगवो विजिज्ञास इति ॥ १ ॥

इति सप्तमाध्यायस्य सप्तदशः खण्डः ॥ १७ ॥

यदा वै सत्यं परमार्थतो विजानातीदं परमार्थतः सत्यमिति, ततोऽनृतं
विकारजातं वाचारम्भणं हित्वा सर्वविकारावस्थं सदेवैकं सत्यमिति तदेवाथ
वदति यद्वदति । ननु विकारोऽपि सत्यमेव । नामरूपे सत्यं ताभ्यामयं प्राण-
श्छन्नः । “ प्राणा वै सत्यं तेषामेव सत्यम् ” इति श्रुत्यन्तरात् । सत्यमुक्तं
सत्यत्वं श्रुत्यन्तरे विकारस्य न तु परमार्थापेक्षमुक्तं किं तर्हीन्द्रियविषयत्वापेक्षं
सच्च त्यच्चेति सत्यमित्युक्तं तद्द्वारेण च परमार्थसत्यस्योपलब्धिर्विवक्षितेति ।
प्राणा वै सत्यं तेषामेव सत्यमिति चोक्तम् । इहापि तदिष्टमेव । इह तु प्राण-
विषयात्परमार्थसत्यविज्ञानाभिमानाद्व्युत्थाप्य नारदं यत्सदेव सत्यं परमार्थतो
भूमाख्यं तद्विज्ञापयिष्यामीत्येष विशेषतो विवक्षितोऽर्थः । नाविजानन्सत्यं

वदति यस्त्वविजानन्वदति सोऽग्न्यादिशब्देनाग्न्यादीन्परमार्थसद्रूपान्मन्यमानो
 वदति न तु ते रूपत्रयव्यतिरेकेण परमार्थतः सन्ति । तथा तान्यपि रूपाणि
 सदपेक्षया नैव सन्तीत्यतो नाविजानन्सत्यं वदति । विजानन्नेव सत्यं वदति ।
 न च तत्सत्यविज्ञानमविजिज्ञासितमपार्थितं ज्ञायत इत्याह—विज्ञानं त्वेव
 विजिज्ञासितव्यमिति । यद्येवं विज्ञानं भगवो विजिज्ञास इति । एवं सत्यादीनां
 चोत्तरोत्तराणां करोत्यन्तानां पूर्वपूर्वहेतुत्वं व्याख्येयम् ॥ १ ॥

इति सप्तमाध्यायस्य सप्तदशः खण्डः ॥ १७ ॥

यदा वै विजानातीत्यादिवाक्यं व्याकुर्वन्नुत्तरमाह—यदेति । यदि विश्वं सद्रूपानुग-
 ताद्विचित्रमसदेव स्याद्यदि त्वभिन्नं सत्त्वात्रमेव परमार्थसत्यं सिध्येदिति परमार्थतः सत्यं यदैव
 विजानातीत्यर्थः । विज्ञानप्रकारमभिनयति—इदमिति । ततस्तदाऽनृतं विकारजातं हित्वा
 सदेव सत्यमिति कृत्वा यद्वदति तत्तदेव वदतीति योजना । सत्यविज्ञानस्य तद्वदनं प्रति
 हेतुत्वद्योतनार्थोऽथशब्दः । श्रुत्यन्तरावष्टम्भेन भेदाभेदवादी शङ्कते—नान्विति । किं
 बृहदारण्यकश्रुत्या विकारस्य सत्यत्वमुक्तमित्येतादन्मात्रमुच्यते किंवा परमार्थसत्यत्वमिति
 विकल्पाऽऽद्यमङ्गी करोति—सत्यमिति । द्वितीयं दूषयति—न त्विति । भेदाभेद-
 योर्विरोधादेकोपाधावयोगाद्विकारस्य च रज्जुसर्पवन्मिथ्यात्वानुमानादत्यन्ताबाध्यत्वाभिप्रायेण
 सत्यत्वं श्रुत्यन्तरेणैवोक्तमित्यर्थः । कथं तर्हि प्राणादिषु सत्यत्वमुक्तमित्याशङ्क्याङ्गीकारं
 स्फोरयति—किं तर्हीति । इन्द्रियजनितसद्बुद्धिविषयत्वापेक्षं भूतत्रयं सदित्युच्यते ।
 तद्विषयत्वापेक्षं भूतद्वयं त्यदिति व्यावहियते । तथा च भूतपञ्चकं सच्च त्यच्चेति व्युत्पाद्य
 सत्यमिति यथोक्तं तथा तद्विजभूतयोर्निरूपयोस्तदात्मकत्वाच्च प्राणानां सत्यत्वं व्यावहा-
 रिकमेष्टमित्यर्थः । इतश्च प्राणादिषु मिथ्याभूतेष्वपि सत्यश्रुतिविरुद्धेत्याह—तद्वारेणेति ।
 प्राणादीनां व्यावहारिकसत्यत्वानुवादद्वारेणाध्यारोपापवादन्यायेन परमार्थसत्यस्य ब्रह्मणोऽव-
 गतिर्विवक्षितेति कृत्वा तेष्वपि सत्यत्वश्रुतिरविरुद्धेत्यर्थः । यथोक्तोऽर्थो विवक्षितो बृहदार-
 ण्यकश्रुतावित्यत्र गमकमाह—प्राणा वा इति । ननु श्रुत्यन्तरे विकारस्यापि व्यावहा-
 रिकं सत्यत्वमिष्टं प्रकृते तु न तदिष्यते भूत एव सत्यत्वाङ्गीकारात्तथा च विरोधतादव-
 स्थ्यमत आह—इहापीति । यदि प्राणस्यापि व्यवहारतः सत्यत्वमुपगतं किं तर्हि
 सनत्कुमारस्य विवक्षितमित्याशङ्क्याऽऽह—इह त्विति । यदा वै विजानात्यथ सत्यं
 वदतीति यद्व्याख्यातं तद्वत्त्वव्यतिरेकभ्यां स्फुटप्रज्ञादौ व्यतिरेकमाह—नाविजानन्निति ।
 परमार्थसत्यमविजानन्नपि वदत्यग्न्यादीनित्याशङ्क्याऽऽह—यस्त्विति । तर्हि कथं सदेव

१८-१२]

परमार्थस्थमिति वदतोऽभीष्टसिद्धिरित्याशङ्क्याऽऽह—न त्विति । तान्येव तर्हि
रूपाणि पृथग्विद्यन्ते नेत्याह—तथेति । असौऽस्य नास्ति सत्यवादित्वं किंत्वसत्यवादित्व-
मेवेत्युपसंहरति—इत्यत इति । व्यतिरेकं दर्शयित्वाऽन्वयमन्वाचष्टे—विजानन्ने-
चेति । अस्तु तर्हि सत्यविज्ञानपूर्वकमतिवादित्वमित्याशङ्क्याऽऽह—न चेति । यद्येवं
विज्ञासाद्वारा सत्यविज्ञानं ज्ञेयमित्येवमिष्टं चेदित्यर्थः । सत्यवदनं प्रति सत्यविज्ञानस्य
यथा कारणत्वमुक्तं तथा पूर्वस्य पूर्वस्योत्तरमुत्तरं कारणत्वेन द्रष्टव्यमित्यतिदिशति—एव-
मिति ॥ १ ॥

इति सप्तमाध्यायस्य सप्तदशः खण्डः ॥ १७ ॥

(अथ सप्तमाध्यायस्याष्टादशः खण्डः ।)

यदा वै मनुतेऽथ विजानाति नामत्वा विजा-
नाति मत्वैव विजानाति मतिस्त्वेव विजिज्ञा-
सितव्येति मतिं भगवो विजिज्ञास इति ॥ १ ॥

इति सप्तमाध्यायस्याष्टादशः खण्डः ॥ १८ ॥

यदा वै मनुत इति । मतिर्मननं तर्को मन्तव्यविषय आदरः ॥ १ ॥

इति सप्तमाध्यायस्याष्टादशः खण्डः ॥ १८ ॥

विज्ञानकारणभूतां मतिं व्याचष्टे—मतिरिति ॥ १ ॥

इति सप्तमाध्यायस्याष्टादशः खण्डः ॥ १८ ॥

(अथ सप्तमाध्यायस्यैकोनविंशतितमः खण्डः ।)

यदा वै श्रद्धात्यथ मनुते नाश्रद्धधन्मनुते
श्रद्धादेव मनुते श्रद्धा स्वेव विजिज्ञासित-
व्येति श्रद्धां भगवो विजिज्ञास इति ॥ १ ॥

इति सप्तमाध्यायस्यैकोनविंशतितमः खण्डः ॥ १९ ॥

आस्तित्वयबुद्धिः श्रद्धा ॥ १ ॥

इति सप्तमाध्यायस्यैकोनविंशतितमः खण्डः ॥ १९ ॥

मननहेतुभूतां श्रद्धां व्याकरोति—आस्तिव्येति ॥ १ ॥

इति सप्तमाध्यायस्यैकोनविंशतितमः खण्डः ॥ १९ ॥

(अथ सप्तमाध्यायस्य विंशतितमः खण्डः ।)

यदा वै निस्तिष्ठत्यथ श्रद्धधाति नानिस्तिष्ठ-
च्छ्रद्धधाति निस्तिष्ठन्नेव श्रद्धधाति निष्ठा त्वेव
विजिज्ञासितव्येति निष्ठां भगवो विजिज्ञास
इति ॥ १ ॥

इति सप्तमाध्यायस्य विंशतितमः खण्डः ॥ २० ॥

निष्ठा गुरुशुश्रूषादिस्तत्परत्वं ब्रह्मविज्ञानाय ॥ १ ॥

इति सप्तमाध्यायस्य विंशतितमः खण्डः ॥ २० ॥

श्रद्धाहेतुं निष्ठां व्याचष्टे—निष्ठेति ॥ १ ॥

इति सप्तमाध्यायस्य विंशतितमः खण्डः ॥ २० ॥

(अथ सप्तमाध्यायस्यैकविंशः खण्डः ।)

यदा वै करोत्यथ निस्तिष्ठति नाकृत्वा निस्ति-
ष्ठति कृत्वैव निस्तिष्ठति कृतिस्त्वेव विजिज्ञा-
सितव्येति कृतिं भगवो विजिज्ञास इति ॥ १ ॥

इति सप्तमाध्यायस्यैकविंशः खण्डः ॥ २१ ॥

यदा वै करोति । कृतिरिन्द्रियसंयमश्चित्तैकाग्रताकरणं च । सत्यां हि तस्यां
निष्ठादीनि यथोक्तानि भवन्ति विज्ञानावसानानि ॥ १ ॥

इति सप्तमाध्यायस्यैकविंशः खण्डः ॥ २१ ॥

निष्ठानिदानं कृतिं विभज्यते—कृतिरिति । कथं पुनरेतेषामुत्तरेषामुत्तरं पूर्वस्य पूर्वस्य
करणी भवति तत्रऽऽह—सत्यां हीति ॥ १ ॥

इति सप्तमाध्यायस्यैकविंशः खण्डः ॥ २१ ॥

(अथ सप्तमाध्यायस्य द्वाविंशः खण्डः ।)

यदा वै सुखं लभतेऽथ करोति नासुखं लब्ध्वा
करोति सुखमेव लब्ध्वा करोति सुखं त्वेव विजि-
ज्ञासितव्यमिति सुखं भगवो विजिज्ञास इति ॥ १ ॥

इति सप्तमाध्यायस्य द्वाविंशः खण्डः ॥ २२ ॥

साऽपि कृतिर्यदा सुखं लभते सुखं निरातिशयं वक्ष्यमाणं लब्धव्यं मयेति
मन्यते तदा भवतीत्यर्थः । यथा दृष्टफलसुखा कृतिस्तथेहापि नासुखं लब्ध्वा
करोति । भविष्यदपि फलं लब्ध्वेत्युच्यते । तदुद्दिश्य प्रवृत्त्युपपत्तेः । अथेदानीं
कृत्यादिषूत्तरोत्तरेषु सत्सु सत्यं स्वयमेव प्रतिभासत इति न तद्विज्ञानाय पृथ-
ग्यत्नः कार्य इति भासं तत इदमुच्यते । सुखं त्वेव विजिज्ञासितव्यमित्यादि ।
सुखं भगवो विजिज्ञास इत्यभिमुखीभूतायाऽऽह ॥ १ ॥

इति सप्तमाध्यायस्य द्वाविंशः खण्डः ॥ २२ ॥

कृतिस्तर्हि कुतो भवतीति तत्राऽऽह—साऽपीति । यदा सुखं लभते तदा भवतीति
संबन्धः । ननु सुखलाभस्येन्द्रियसंयमादिव्यतिरेकेणाभावात्कथं सुखलाभाधीना कृतिरित्या-
शङ्क्याऽऽह—सुखमिति । वक्ष्यमाणसुखलब्धव्यत्वाभिमानादेव यथोक्ता कृतिः सिध्य-
तीत्यर्थः । सुखं लब्ध्वा करोतीत्येतद्दृष्टान्तेन साधयति—यथेति । दृष्टं फलं पुत्रपश्वादि
तज्जन्यमुखोद्देशपूर्विका लोके कृतिर्दृष्टा तथाऽऽत्मन्यपि सुखं लब्ध्वैव करोति न तु विना
तदुद्देशमित्यर्थः । नन्विन्द्रियाणां मनसश्च संयमपूर्वकं सुखं भवति तथा च कथं तल्लब्ध्वा
करोतीत्युच्यते तत्राऽऽह—भविष्यदपीति । उत्तरग्रन्थमाकाङ्क्षापूर्वकमुत्थापयति—
अथेत्यादिना ॥ १ ॥

इति सप्तमाध्यायस्य द्वाविंशः खण्डः ॥ २२ ॥

(अथ सप्तमाध्यायस्य त्रयोविंशः खण्डः ।)

यो वै भूमा तत्सुखं नालो सुखमस्ति भूमैव सुखं
भूमा त्वेव विजिज्ञासितव्य इति भूमानं भगवो
विजिज्ञास इति ॥ १ ॥

इति सप्तमाध्यायस्य त्रयोविंशः खण्डः ॥ २३ ॥

यो वै भूमा महन्निरतिशयं वह्निति पर्यायास्तत्सुखम् । ततोऽर्वाकसातिश-
यत्वादल्पम् । अतस्तस्मिन्नल्पे सुखं नास्ति । अल्पस्याधिकतृष्णाहेतुत्वात् ।
तृष्णा च दुःखबीजम् । न हि दुःखबीजं सुखं दृष्टं ज्वरादि लोके । तस्माद्युक्तं
नाल्पे सुखमस्तीति । अतो भूमैव सुखम् । तृष्णादिदुःखबीजत्वासंभवाद्-
भूम्नः ॥ १ ॥

इति सप्तमाध्यायस्य त्रयोविंशः खण्डः ॥ २३ ॥

भूमोऽर्वागपि वैषयिकं सुखमस्तीत्याशङ्क्याऽऽह—ततोऽर्वागिति । कथमल्पत्वेऽपि
सुखत्वं वार्यते तत्राऽऽह—अल्पस्येति । दुःखरूपां तृष्णां प्रत्यक्षस्य सुखस्य हेतुत्वेऽपि
कथं स्वयं सुखं न भवतीत्याशङ्क्याऽऽह—न हीति । अल्पस्य सुखस्य दुःखान्तर्भावे सिद्धे
फलितमाह—अत इति ॥ १ ॥

इति सप्तमाध्यायस्य त्रयोविंशः खण्डः ॥ २३ ॥

(अथ सप्तमाध्यायस्य चतुर्विंशः खण्डः ।)

यत्र नान्यत्पश्यति नान्यच्छृणोति नान्यद्विजानाति
स भूमाऽथ यत्रान्यत्पश्यत्यन्यच्छृणोत्यन्यद्विजा-
नाति तदल्पं यो वै भूमा तदमृतमथ यदल्पं तन्म-
र्त्यं स भगवः कस्मिन्प्रतिष्ठित इति स्वे महिम्नि
यदि वा न महिम्नीति ॥ १ ॥

किंलक्षणोऽसौ भूमेत्याह—यत्र यस्मिन्भूम्नि तत्त्वे नान्यद्द्रष्टव्यमन्वेन
करणेन द्रष्टाऽन्यो विभक्तो दृश्यात्पश्यति तथा नान्यच्छृणोति ।
नामरूपयोरेवान्तर्भावाद्विषयभेदस्य तद्ग्राहकयोरेवेह दर्शनश्रवणयोर्ग्रहणमन्येषां
चोपलक्षणार्थत्वेन । मननं त्वत्रोक्तं द्रष्टव्यं नान्यन्मनुत इति । प्रायशो मननपू-
र्वकत्वाद्विज्ञानस्य । तथा नान्यद्विजानाति । एवंलक्षणो यः स भूमा । किमत्र
असिद्धान्यदर्शनाभावो भूम्न्युच्यते नान्यत्पश्यतीत्यादिना । अथान्यन्न पश्यत्या-
स्मानं पश्यतीत्येतत् । किंचातः । यद्यन्यदर्शनाद्यभावमात्रमित्युच्यते तदा द्वैतसंबन्ध-

वहारविलक्षणो भूमेत्युक्तं भवति । अथान्यदर्शनविशेषप्रतिषेधेनाऽऽत्मानं पश्य-
तीत्युच्यते तदैकस्मिन्नेव क्रियाकारकफलभेदोऽभ्युपगतो भवेत् । यद्येवं को
दोषः स्यात् । नन्वयमेव दोषः संसारान्निवृत्तिः । क्रियाकारकफलभेदो हि
संसार इति । आत्मैकत्व एव क्रियाकारकफलभेदः संसारविलक्षण इति चेत् ।
न । आत्मनो निर्विशेषैकत्वाभ्युपगमे दर्शनादिक्रियाकारकफलभेदाभ्युपगमस्य
शब्दमात्रत्वात् । अन्यदर्शनाद्यभावोक्तिपक्षेऽपि यत्रेत्यन्यन्न पश्यतीति च विशे-
षणे अनर्थके स्यातामिति चेत् । दृश्यते हि लोके यत्र शून्ये गृहेऽन्यन्न पश्यती-
त्युक्ते स्तम्भादीनात्मानं च नै न पश्यतीति गम्यते । एवमिहापीति चेत् । न ।
तच्चमसीत्येकत्वोपदेशादधिकरणाधिकर्तव्यभेदानुपपत्तेः । तथा सदेकमेवा-
द्वितीयं सत्यमिति षष्ठे निर्धारितत्वात् । “ अदृश्येऽनात्म्ये ” “ न संदृशे
तिष्ठति रूपमस्य ” “ विज्ञातारमरे केन विजानीयात् ” इत्यादिश्रुतिभ्यः
स्वात्मानि दर्शनाद्यनुपपत्तिः । यत्रेति विशेषणमनर्थकं प्राप्तमिति चेत् । न ।
अविद्याकृतभेदापेक्षत्वात् । यथा सैत्यैकत्वाद्वितीयत्वबुद्धिं प्रकृतामपेक्ष्य सदे-
कमेवाद्वितीयमिति संख्याद्यनर्हस्युच्यते । एवं भूम्न्येकस्मिन्नेव यत्रेति विशे-
षणम् । अविद्यावस्थायामन्यदर्शनानुवादेन च भूम्नस्तदभावेत्त्वलक्षणस्य त्रिव-
क्षितत्वान्नान्यत्पश्यतीति विशेषणम् । तस्मात्संसारव्यवहारो भूम्नि नास्तीति
समुदायार्थः । अथ यत्राविद्याविषयेऽन्योऽन्वेनान्यत्पश्यतीति तदल्पमविद्या-
कालभावीत्यर्थः । यथा स्वप्नदृश्यं वस्तु प्राक् प्रबोधात्तत्कालभावीति तद्वत् ।
तत एव तन्मर्त्यं विनाशि स्वप्नवस्तुप्रदेव तद्विपरीतो भूमा यस्तदमृतम् । तच्छ-
ब्दोऽमृतत्वपरः । स तर्ह्येवंलक्षणो भूमा हे भगवन्कस्मिन्प्रतिष्ठित इत्युक्तवन्तं
नारदं प्रत्याह सनत्कुमारः । स्वे महिम्नीति स्व आत्मीये महिम्नि माहात्म्ये
विभूतौ प्रतिष्ठितो भूमा । यदि प्रतिष्ठामिच्छसि कचिद्यदि वा परमार्थमेव
पृच्छसि न महिम्न्यपि प्रतिष्ठित इति ब्रूमः । अप्रतिष्ठितोऽनाश्रितो भूमा कचि-
दपीत्यर्थः ॥ १ ॥

भूम्नः सविशेषत्वं निर्विशेषत्वं वेति प्रश्नपूर्वकं निर्विशेषत्वं निर्धारयति—किमित्या-
दिना । नान्यच्छृणोति स भूमेति संबन्धः । किमिति स्पर्शनादिष्वपि सत्सु दर्शनश्रवण-

१ ख. ग. ज. ट. ड. ण. च प° । २ ड. ढ. °ननु प° । ३ ख. घ. अ. ण. °त्स्येऽनि-
रुक्तेऽनिलयने न । ४ च. ठ. ड. सत्येक° । ५ च. ठ. 'वल' । ६ क. ग. ट. प्रतिष्ठे° ।
७ क. इति बोचाम । अ° ।

योरेव निषेधत्वेनात्र ग्रहणमित्याशङ्क्यःऽऽह—नापेति । अनुक्तानां स्पर्शादीनामुपल-
क्षणार्थत्वेनात्र द्वयोर्ग्रहणं स्पर्शनाद्यविषयत्वस्यापि भूम्नि भावादित्याह—अन्येषामिति ।
अत्रेति लक्षणवाक्योक्तिः । तत्र हेतुमाह—प्रायश इति । यस्मिन्नधिकरणे तत्त्वाविचार-
णायामन्योऽन्यं न पश्यति न शृणोति न मनुते न विजानाति स भूमेति द्रष्टृदृश्यादिविक-
ल्पनिषेधेनाध्यासाधिकरणत्वोपलक्षितस्य विकल्पाविषयत्वमेव भूमलक्षणमित्युपसंहरति—एव-
मिति । उक्तमेव लक्षणं स्फुटयितुं विमृशति—किमत्रेति । लोकप्रसिद्धदर्शनादिवि-
षयत्वाभावमात्रं भूम्नो लक्षणं तन्निषेधेन स्वज्ञेयत्वं वेति विमर्शार्थः । कस्मिन्पक्षे को लाभः
को वा दोष इति शिष्यः पृच्छति—किंचात इति । आद्यमनूद्य तत्र लाभं दर्शयति—
यदीति । अन्यस्य प्रसिद्धस्य दर्शनादेर्विषयत्वं भूम्नि नास्तीत्येतावन्मात्रं तस्य लक्षणमि-
त्युच्यते चेत्सर्वविकल्पातीतः प्रत्यगात्मा भूमेत्यस्मत्पक्षसिद्धिरित्यर्थः । द्वितीयं पक्षमनूद्य
तस्मिन्दोषं सूचयति—अथेत्यादिना । तमेव दोषं प्रश्नपूर्वकं स्फुटयति—यद्येवमित्या-
दिना । सति क्रियाकारकफलोभेदे कथं संसारानिवृत्तिस्तत्राऽऽह—क्रियेति । सति
भेदे क्रियादेः संसारत्वं लोके दृष्टं तद्वैलक्षण्यादेकस्मिन्नेव क्रियाकारकभावस्य न संसारतेति
चोदयति—आत्मैकत्व इति । एकस्मिन्क्रियादिभेदस्यासंभवं दर्शयन्नुत्तरमाह—नाऽऽ-
त्मन इति । द्वितीयपक्षस्य दुष्टत्वे स्पष्टीकृते प्रथमपक्षस्यापि समानं दुष्टत्वमिति शिष्यः
शङ्कते—अन्येति । आद्यपक्षेऽपि न पश्यतीत्येतावतैव दर्शनाद्यभावलाभाद्यत्रेत्यन्यदिति
च विशेषणे व्यर्थं स्यातामित्यर्थः । व्यर्थमेवेदं वचनमित्याशङ्क्य शिष्यः स्वयमेव ब्रूते—
दृश्यते हीति । लोके हि यत्र शून्ये गृहे नान्यत्पश्यति तदेवदत्तीयमिति प्रयोगो
दृश्यते न च तस्य नैरर्थक्यमिष्टं व्यवहाराङ्गत्वात् । यथाच तस्मिन्पक्षोक्ते धनधान्याद्यदर्श-
नेऽपि स्तम्भादीन्गृहं च न न पश्यतीति श्रुतस्य नैरर्थक्यं न गम्यते । किंतु
तत्र स्तम्भादीनां तस्य च दर्शनमिष्टं तथा यत्र नान्यत्पश्यतीत्यत्रापि विशेषणवैयर्थ्यं
समाधानं वक्तव्यमित्यर्थः । किं विशेषणार्थवत्त्वानुपपत्त्या भूम्यधिकरणाधिकर्तव्यभावः
स्वात्मदर्शनं च वाच्यमित्युच्यते किं वा श्रुतस्य गतिर्वक्तव्येति पृच्छयत् तत्राऽऽद्यं
दूषयति—नेत्यादिना । तथा तत्त्वमसीतिवदित्यर्थः । निर्धारितत्वादधिकरणाधिकर्त-
व्यभेदानुपपत्तिरिति शेषः । यच्चान्यत्र पश्यतीति विशेषणादात्मनः स्वदर्शनं वाच्य-
मिति तत्राऽऽह—अदृश्य इति । द्वितीयमनूद्य गतिमाह—यत्रेत्यादिना । पारिहा-
रभागं दृष्टान्तेन स्पष्टयति—यथेति । एकस्मिन्नेव भूम्नि यत्रेति विशेषणमनर्हमपि
प्रयुज्यते प्रसिद्धानुवादेनाधिकरणादिविकल्पाविषयत्वलक्षणस्य भूम्नो लक्षणस्य विव-
क्षितत्वादित्याह—एवमिति । यदविद्यावस्थमन्यदर्शनादि तदनुवादेन नान्यत्पश्यतीति

विशेषणं च भूम्नि न विरुध्यते दर्शनाद्यविषयत्वलक्षणस्य भूम्नो लक्षणस्य विवक्षितत्वादि-
त्यह—अविद्येति । लक्षणवाक्यार्थमुपसंहरति—तस्मादिति । दर्शनादिसकलसां-
सारिकव्यवहाराभावोपलक्षितं तत्त्वं भूमेत्यर्थः । अथ यत्रेत्यादिवाक्यं व्याकरोति—अथेति ।
परिच्छिन्नस्याविद्यकालभावित्वं दृष्टान्तेन दिवृणोति—यथेति । तत एव परिच्छिन्नत्वा-
दिति यावत् । कथं तदमृतमिति भूम्नि तच्छब्दप्रयोगस्तत्राऽऽह—तच्छब्द इति ।
भूम्नः सुखत्ववचनात्तस्य चाऽऽश्रयं पृच्छति—स तर्हीति । व्यवहारदृष्ट्या प्रश्नो वस्तु-
दृष्ट्या वेति विवक्षित्याऽऽद्यं प्रत्याह—इत्युक्तवन्तमिति । द्वितीयमनूय निराकरोति-
यदीति ॥ १ ॥

गोअश्वमिह महिमेत्याचक्षते हस्तिहिरण्यं दास-
भार्यं क्षेत्रण्यायतनानीति नाहमेवं ब्रवीमि ब्रवी-
मीति होवाचान्यो ह्यन्यस्मिन्प्रतिष्ठित इति ॥ २ ॥

इति सप्तमाध्यायस्य चतुर्विंशः खण्डः ॥ २४ ॥

यदि स्वमहिम्नि प्रतिष्ठितो भूमा कथं तर्ह्यप्रतिष्ठ उच्यते । शृणु । गोअश्व-
दीह महिमेत्याचक्षते । गावश्चाश्वश्च गोअश्वं द्वंद्वैकवद्भावः । सर्वत्र गवाश्वादि
महिमेति प्रसिद्धम् । तदाश्रितस्तत्प्रतिष्ठश्चैत्रो भवति यथा नाहमेवं स्वतोऽन्यं
महिमानमाश्रितो भूमा चैत्रवदिति ब्रवीम्यत्र हेतुत्वेनान्यो ह्यन्यस्मिन्प्रतिष्ठित
इति व्यवहितेन संबन्धः । किंत्वेवं ब्रवीमीति होवाच स एवेत्यादि ॥ २ ॥

इति सप्तमाध्यायस्य चतुर्विंशः खण्डः ॥ २४ ॥

पूर्वापरविरोधमाशङ्क्य परिहरति—यदीत्यादिना । भूम्नः स्वतोऽन्यस्मिन्प्रतिष्ठित-
त्वाभावोऽत्रैयुच्यते तत्रान्यो हीत्यादिवाक्यस्य हेतुत्वेन हेतुना तेन व्यवहितेन नाहमेवं
ब्रवीमीत्यस्य संबन्ध इति योजना । कथं तर्हि ब्रवीति भवानित्याशङ्क्याऽऽह—
किंत्विदिति ॥ २ ॥

इति सप्तमाध्यायस्य चतुर्विंशः खण्डः ॥ २४ ॥

१ ख. अ. 'रण्यदा । २ क. ख. ग. घ. ज. ट. ठ. त. 'ति ह ह हो' । ३ ग. घ. ङ.
च. छ. ट. ठ. ड. ढ. 'हिम्प्र' । ४ क. ग. ट. ठ. ड. ढ. 'तिष्ठो भू' । ५ ठ. 'तिष्ठित इत्यु-
च्य' । ६ ख. ग. ङ. च. ट. ठ. ड. ढ. ण. 'दिर्माहि' ।

(अथ सप्तमाध्ययस्य पञ्चविंशः खण्डः ।)

स एवाधस्तात्स उपरिष्ठात्स पश्चात्स पुरस्तात्स
दक्षिणतः स उत्तरतः स एवेदः सर्वमित्यथातोऽ-
हंकारादेश एवाहमेवाधस्तादहमुपरिष्ठादहं पश्चा-
दहं पुरस्तादहं दक्षिणतोऽहमुत्तरतोऽहमेवेदः सर्व-
मिति ॥ १ ॥

कस्मात्पुनः कचिन्न प्रतिष्ठित इत्युच्यते । यस्मात्स एव भूमाऽधस्तान्न
तद्व्यतिरेकेणान्यद्विद्यते यस्मिन्प्रतिष्ठितः स्यात् । तथोपरिष्ठादित्यादि समानम् ।
साति भूम्नोऽन्यस्मिन्भूमा हि प्रतिष्ठितः स्यान्न तु तदस्ति । स एव तु सर्वम् ।
अतस्तस्मादसौ न कचित्प्रतिष्ठितः । यत्र नान्यत्पश्यतीत्यधिकरणाधिकर्तव्यता-
निर्देशात्स एवाधस्तादिति च परोक्षनिर्देशाद्द्रष्टुर्जीवादित्यो भूमा स्यादित्या-
शङ्क्य कस्यचिन्मा भूदित्यथातोऽनन्तरमहंकारादेशोऽहंकारेणाऽऽदिश्यत इत्यहं-
कारादेशः । द्रष्टुरनन्यत्वदर्शनार्थं भूमैव निर्दिश्यतेऽहंकारेणाहमेवाधस्तादि-
त्यादिना ॥ १ ॥

अवतारितमेव वाक्यं प्रश्नपूर्वकमवतार्य व्याचष्टे—कस्मादित्यादिना । उक्तमेवार्थं
व्यतिरेकद्वारा विवृणोति—सतीति । अहंकारात्मत्वोपदेशस्याभिप्रायमाह—यत्रेति ।
कोऽसावहंकारेणाऽऽदिश्यत इत्याशङ्क्य प्रयोजनानुवादपूर्वकमाह—द्रष्टुरिति ॥ १ ॥

अथात आत्मदेश एवाऽऽत्मैवाधस्तादात्मोपरिष्ठा-
दात्मा पश्चादात्मा पुरस्तादात्मा दक्षिणत आत्मोत्तरत
आत्मैवेदः सर्वमिति स वा एष एवं पश्यन्नेवं मन्वान
एवं विजानन्नात्मरतिरात्मक्रीड आत्ममिथुन आत्मा-
नन्दः स स्वराड्भवति तस्य सर्वेषु लोकेषु कामचारो
भवाति । अथ येऽन्यथाऽतो विदुरन्यराजानस्ते क्षय्य-

लोका भवन्ति तेषां सर्वेषु लोकेष्वकाचचारो

भवति ॥ २ ॥

इति सप्तमाध्यायस्य पञ्चविंशः खण्डः ॥ २५ ॥

अहंकारेण देहादिसंघातोऽप्यादिश्यतेऽविवेकिभिरित्यतस्तदाशङ्का मा भूदि-
त्यथानन्तरमात्मादेश आत्मनैव केवलेन सत्स्वरूपेण शुद्धेनाऽऽदिश्यते । आत्मैव
सर्वतः सर्वमित्येवमेकमर्जे सर्वतो व्योमवत्पूर्णमन्यशून्यं पश्यन्स्व वा एष
चिद्ब्रह्मन्मन्त्रविज्ञानाभ्यामात्मरतिरात्मन्येव रती रमणं यस्य सोऽयमात्मरतिः ।
तथाऽऽत्मक्रीडः । देहमात्रसाधना रतिर्बाह्यसाधना क्रीडा । लोके स्त्रीभिः
सखिभिश्च क्रीडतीति दर्शनात् । न तथा विदुषः, किं तर्ह्यात्मविज्ञाननिमित्तमे-
वोभयं भवतीत्यर्थः । मिथुनं द्वंद्वजवितं सुखं तदपि द्वंद्वनिरपेक्षं यस्य विदुषः ॥
तथाऽऽत्मानन्दः शब्दादिनिमित्त आनन्दोऽविदुषां न तथाऽस्य विदुषः किं
तर्ह्यात्मनिमित्तमेव सर्वं सर्वदा सर्वप्रकारेण च देहजीवितभोगादिनिमित्तबाह्यवस्तु-
निरपेक्ष इत्यर्थः । स एवंलक्षणो विद्वाञ्जीवन्नेव स्वाराज्येऽभिपिक्तः पतितेऽपि
देहे स्वराज्यं भवति । यत एवं भवति तत एव तस्य सर्वेषु लोकेषु कामचारो
भवति । प्राणादिषु पूर्वभूम्निषु तत्रास्येति तावन्मात्रपरिच्छिन्नकामचौरत्वमुक्त-
मन्यराजत्वं चार्थप्राप्तं सातिशयत्वाद्यथाप्राप्तस्वाराज्यकामचारत्वानुवादेन
तत्तन्निवृत्तिरिहोच्यते स स्वराडित्यादिना । अथ पुनर्येऽन्यथाऽत उक्तदर्शनाद-
न्यथा वैपरीत्येन यथोक्तमेव वा सम्यङ् न विदुस्तेऽन्यराजानो भवन्ति अन्यः
परो राजा स्वामी येषां तेऽन्यराजानस्ते । किंच क्षयलोकाः क्षयलोको
येषां ते क्षयलोकाः । भेददर्शनस्याल्पविषयत्वादल्पं च तन्मर्त्यमित्यवोचाम ।
तस्माद्ये द्वैतदर्शिनस्ते क्षयलोकाः स्प(द)र्शनानुरूपेणैव भवन्त्यत एव तेषां
सर्वेषु लोकेष्वकाचचारो भवति ॥ २ ॥

इति सप्तमाध्यायस्य पञ्चविंशः खण्डः ॥ २५ ॥

अहंकारादेशात्पृथगात्मादेशश्च तद्वर्त्यमाह—अहंकारेणेति । उक्तमविज्ञानवतः
कृतकृत्यतामाह—आत्मैवेति । एकमिति, सजातीयभेदराहित्यस्योक्तिः । अन्यशून्यमिति

१ ग. घ. ङ. च. ट. ठ. ड. ढ. 'वं' तस्य । २ ख. ज. ण. 'मात्रं प' । ३ घ. च. ट.
'उच्यते' । ४ क. ग. घ. च. ट. ठ. 'चातिव' । ५ ख. घ. ण. 'स्वरा' । ६ ङ. व. ङ.
च. ज. ठ. ड. ढ. ण. 'रूपेण' ।

विजातीयभेदशून्यत्वमुच्यते । रतिक्रीडयोरवान्तरभेदं दर्शयति—देहमात्रेति । क्रीडा बाह्य-
साधनेत्यत्र लोकसंमतिमाह—लोक इति । देहस्य जीविते च भोगत्यागयोश्च निमित्तं
बाह्यवस्तु तत्र सर्वत्र निरपेक्षो यदृच्छालोभेषवासङ्गवर्जितो विद्वानित्याह—देहेति । जीव-
न्मुक्तिमुक्त्वा विदेहमुक्तिं दर्शयति—स इति । स्वराज्यं निमित्तीकृत्य फलान्तरमाह—
यत एवमिति । स्वराज्यसर्वलोककामचारयोस्तात्पर्यमाह—प्राणादिष्विति । यावन्नमो
गतं तत्रास्य यथाकामचारो भवतीत्यादिना परिच्छिन्नं परतन्त्रं च पूर्वभूमिषु फलमुक्तमत्र तु
परमानन्दप्राप्तौ तद्व्यावृत्तिरुच्यते न तु सोपाधिकं रूपमित्यर्थः । फलप्रदर्शनद्वारेण स्तुत्वा
विद्यामविद्वन्निन्दाद्वाराऽपि तां स्तौति—अथेत्यादिना । ते क्षय्यलोका भवन्तीति संबन्धः ।
भेददर्शिनां विनाशिफलत्वे हेतुमाह—भेददर्शनस्येति । परिच्छिन्नस्य विनाशित्ववचनं
तस्मादिति परामृशति ॥ २ ॥

इति सप्तमाध्यायस्य पञ्चविंशः खण्डः ॥ २५ ॥

(अथ सप्तमाध्यायस्य षड्विंशः खण्डः ।)

तस्य ह वा एतस्यैवं पश्यत एवं मन्वानस्यैवं
विजानत आत्मतः प्राण आत्मत आशाऽऽ-
त्मतः स्मर आत्मत आकाश आत्मतस्तेज
आत्मत आप आत्मत आविर्भावितिरोभावा-
वात्मतोऽन्नम.त्मतो बलम.त्मतो विज्ञानमा-
त्मतो ध्यानमात्मतश्चित्तमात्मतः संकल्प
आत्मतो मन आत्मतो वागात्मतो नामाऽऽ-
त्मतो मन्त्रा आत्मतः कर्माण्यात्मत एवेदं
सर्वमिति ॥ १ ॥

तस्य ह वा एतस्येत्यादि स्वाराज्यं प्राप्तस्य प्रकृतस्य विदुष इत्यर्थः ।
प्राक्सदात्मविज्ञानात्स्वात्मनोऽन्यस्मात्सतः प्राणादेर्नामान्तस्योत्पत्तिप्रलयावभूतां
सदात्मविज्ञाने तु सतीदानीं स्वात्मत एव संवृत्तौ तथा सर्वोऽप्यन्यो व्यवहार
आत्मत एव विदुषः ॥ १ ॥

उक्तविद्यास्तुत्यर्थमेव विदुषः स्रष्टृत्वमाह—तस्येति । तथा विदुषः स्रष्टृत्वव्यवहार-
वदित्यर्थः । क्रीडादिरन्यो व्यवहारः ॥ १ ॥

तदेव श्लोको न पश्यो मृत्युं पश्यति न रोगं नोत
 दुःखतां सर्वं ह पश्यः पश्यति सर्वमाप्नोति सर्वश
 इति स एकधा (धैव) भवति त्रिधा भवति
 पञ्चधा सप्तधा नवधा चैव पुनश्चैकादशः स्मृतः
 शतं च दश चैकश्च सहस्राणि च विंशतिराहार-
 शुद्धौ सत्त्वशुद्धिः सत्त्वशुद्धौ ध्रुवा स्मृतिः स्मृति-
 लम्भे सर्वग्रन्थीनां विमोक्षस्तरमै मृदितकषायाय
 तमसस्फारं दर्शयति भगवान्सैनात्कुमारस्तः स्कन्द
 इत्याचक्षते तः स्कन्द इत्याचक्षते ॥ २ ॥

इति सप्तमाध्यायस्य षड्विंशः खण्डः ॥ २६ ॥

इति च्छान्दोग्योपनिषदि सप्तमोऽध्यायः समाप्तः ॥ ७ ॥

किंच तदेतस्मिन्नर्थ एव श्लोको मन्त्रोऽपि भवति । न पश्यः पश्यतीति
 पश्यो यथोक्तदर्शी विद्वानित्यर्थः । मृत्युं मरणं रोगं ज्वरादि दुःखतां दुःख-
 भावं चापि न पश्यति । सर्वं ह सर्वमेवं स पश्यः पश्यत्यात्मानमेव सर्वं ततः
 सर्वमाप्नोति सर्वशः सर्वप्रकारैरिति । किंच स विद्वान्प्राक्सृष्टिप्रभेदादेकधैव
 भवत्येकधैव च संस्त्रिधादिभेदैरनन्तभेदप्रकारो भवति सृष्टिकाले । पुनः संह-
 रकाले मूलमेव स पारमार्थिकमेकधाभावं प्रतिपद्यते स्वतन्त्र एवेति त्रिधां
 फलेन प्ररोचयन्स्तौति । अथेदानीं यथोक्ताया विद्यायाः सम्यगवभासकारणं
 मुखावभासकारणस्येवाऽऽदर्शस्य विशुद्धिकारणं साधनमुपदिश्यते—आहार-
 शुद्धौ । आहियत इत्याहारः शब्दादिविषयविज्ञानं भोक्तुर्भोगायाऽऽहियते तस्य
 विषयोपलब्धिलक्षणस्य विज्ञानस्य शुद्धिराहारशुद्धौ रागद्वेषमोहदोषैरसंसृष्टं
 विषयविज्ञानमित्यर्थः । तस्यामाहारशुद्धौ सत्यां तद्वतोऽन्तःकरणस्य सत्त्वस्य
 शुद्धिर्नैर्मल्यं भवति । सत्त्वशुद्धौ च सत्यां यथावगते भूमात्मानि ध्रुवाऽवि-

१ ठ. तदप्येष । २ क. घ. झ. ञ थ 'मसः फारं' । ३ ड. न. अ. ठ. 'न्तनत्कु' ।
 ४ ठ. 'व प' । ५ ख. घ. च. ड. ण. 'संसृष्टं' । ६ ग. ड. ट. ड. ड. 'द्धिर्नैर्मल्यं' ।

च्छिन्ना स्मृतिरविस्मरणं भवति । तस्यां च लब्धायां स्मृतिलभ्ये सति सर्व-
धामविद्याकृतानर्थपाशरूपाणामनेकजन्मान्तरालुभक्तभावनाकठिनीकृतानां हृद-
याश्चयाणां ग्रन्थीनां विप्रमोक्षो विशेषेण प्रमोक्षणं विनाशो भवतीति । यत्
एतदुत्तरोत्तरं यथोक्तमाहारशुद्धिमूलं तस्मात्सा कार्येत्यर्थः । सर्वं शास्त्रार्थ-
मशेषत उक्त्वाऽऽख्यायिका मुपसंहरति श्रुतिः—तस्मै मृदितकपायाय वाक्पा-
दिष्विष कषायो रागद्वेषादिदोषः सत्त्वस्य रञ्जनारूपत्वात्स ज्ञानवैराग्याभ्यास-
रूपक्षारेण क्षालितो मृदितो विनाशितो यस्य नारदस्य तस्मै योग्याय मृदि-
तकपायाय तमसोऽविद्यालक्षणत्वारं परमार्थतत्त्वं दर्शयति दर्शितवानित्यर्थः ।
कौऽसौ भगवान् ।

“ उत्पत्तिं प्रलयं चैव भूतानामागतिं गतिम् ।

वेत्ति विद्यामविद्यां च स वाच्यो भगवानिति ॥ ”

एवंधर्मा सैनत्कुमारः । तमेव सैनत्कुमारं देवं स्कन्द इत्याचक्षते कथ-
यन्ति तद्विदः । द्विर्वचनमध्यायपरिसमाप्त्यर्थम् ॥ २ ॥

इति सप्तमाध्यायस्य षड्विंशः खण्डः ॥ २६ ॥

इति श्रीगोविन्दभगवत्पूज्यपादाशिष्यस्य परमहंसपरिव्राजका-

चार्यस्य श्रीशंकरभगवतः कृतौ छान्दोग्योपनिषद्विवरणे

सप्तमोऽध्यायः समाप्तः ॥ ७ ॥

न केवलं ब्रह्मणोक्तमेह विद्याफलं किंतु मन्त्रोक्तं चेत्याह—किंचेति । तच्छब्दार्थः
सप्तम्या निर्दिश्यते । स च विद्याफलरूपः । न पश्य इति मन्त्रमादाम व्याचष्टे—
पश्यतीत्यादिना । सर्वमाप्नोतीति पूर्णता परिच्छेदभ्रमव्यावर्तनेन विवक्षिता न तु
किमिकौटकादिभावोऽपुरुषार्थत्वप्रसङ्गादिति द्रष्टव्यम् । विद्यास्तुतिपौष्कल्यार्थं सगुणवि-
द्याफलमपि निर्गुणब्रह्मविदाम्प्रतीत्याह—किंचेति । त्रिधा तेजोबनरूपेण । शब्द-
स्पर्शादिरादिशब्दार्थः । दिव्यां तत्फलं तदपेक्षितां स्तुतिं चाभिधायऽऽहरशुद्धावि-
द्यादेस्तात्पर्यमाह—अथेति । रागद्वेषवियुक्तैस्तु विषयानिन्द्रियैश्चराचरिण्यादिस्मृतिमा-
श्रित्याऽऽहरशब्दं व्याकरोति—आह्वयत इतीति । कथं तस्याऽऽह्वयमाणत्वं
तत्राऽऽह—भोक्तुरिति । कौटसी तस्य शुद्धिरित्याशङ्क्याऽऽह—रागेति । आहा-

१ ख. व. च. ज. ठ. ण. 'रनुस्म' । २ ड. ड. द. 'नर्थायासक्त' । ३ ठ. याश्चित्तानां
४ क. ख. ड. अ. ठ. ड. ण. सत्तत्कु । ५ ख. ग. सनात्कु । ६ म. ट. 'मिदं कि' ।
७ म. अ. तु कुमि ।

रशुद्धिफलमाह—तस्यामिति । अन्तःकरणशुद्धिफलं कथयति—सत्त्वेति । स्मृति-
लाभफलं दर्शयति—तस्यां चेति । भवतीत्याहारशुद्धिरपेक्षितेति शेषः । प्रकृतवाक्य-
तात्पर्यमुपसंहरति—यत इति । तस्मै मृदितकपायाद्येत्यादिवाक्यमवतार्य व्याचष्टे—
सर्वमिति । आगतिं गतिमायव्यथौ । तस्यै वैशिष्ट्यान्तरमाह—तमेवेति ॥ २ ॥

इति सप्तमाध्यायस्य षड्विंशः खण्डः ॥ २६ ॥

इति श्रीपरमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञानकृतायां
छान्दोग्यभाष्यटीकायां सप्तमोऽध्यायः समाप्तः ॥ ७ ॥

(अथाष्टमाध्यायस्य प्रथमः खण्डः ।)

यद्यपि दिग्देशकालादिभेदशून्यं ब्रह्म सदेकमेवाद्वितीयमात्मैवेदं सर्वमिति
षष्ठसप्तमयोरधिगतं तथाऽपीह मन्दबुद्धीनां दिग्देशादिभेदबद्धास्त्वित्येवं भाविता
बुद्धिर्न शक्यते सहसा परमार्थविषया कर्तुमित्यनधिगम्य च ब्रह्म न पुरुषार्थ-
सिद्धिरिति तदधिगमाय हृदयपुण्डरीकदेश उपदेष्टव्यः । यद्यपि सत्सम्यक्प्रत्ययै-
कविषयं निर्गुणं चाऽऽत्मतत्त्वं तथाऽपि मन्दबुद्धीनां गुणवत्त्वस्थेष्टत्वात्सत्यका-
मादिगुणवत्त्वं च वक्तव्यम् । तथा यद्यपि ब्रह्मविदां स्वयंस्वरूपादिविषयेभ्यः स्वयं-
मेवोपरलो भवति तथाऽप्यनेकजन्मविषयसेवाभ्यासजनिता विषयविषया तृष्णा
न सहसा निवर्तयितुं शक्यत इति ब्रह्मचर्यादिसाधनविशेषो विधातव्यः । तथा
यद्यप्यात्मैकत्वविदां गन्तृगमनगन्तव्याभावादविद्यादिशेषस्थितिनिमित्तक्षये गगन-
इव विशुद्धभूत इव वायुर्देहेन्धन इवाग्निः स्वात्मन्येव निवृत्तिस्तथाऽपि गन्तृ-
गमनादिवासितबुद्धीनां हृदयदेशगुणविशिष्टब्रह्मोपासकानां मूर्धन्यया नाड्या
गतिर्विक्तव्येत्यष्टमः प्रपाठक आरभ्यते । दिग्देशगुणगतिफलभेदशून्यं हि पर-
मार्थसद्व्यं ब्रह्म मन्दबुद्धीनामसदिव प्रतिभाति । सन्मार्गस्थास्तावद्भवन्तु ततः
शनैः परमार्थसदपि ग्राहयिष्यामीति मन्यते श्रुतिः ।

हरिः ॐ ।

अथ यदिदमस्मिन्ब्रह्मपुरे दहरं पुण्डरीकं वेश्म
दहरोऽस्मिन्नन्तराकाशस्तस्मिन्यदन्तस्तदन्वेष्यं त-
द्वाव विजिज्ञासितव्यमिति ॥ १ ॥

अथानन्तरं यदिदं वक्ष्यमाणं दहरमल्पं पुण्डरीकिं पुण्डरीकसदृशं वेश्मेव वेश्म
द्वारपालादिमत्त्वात् । अस्मिन्ब्रह्मपुरे ब्रह्मणः परस्य पुरं राज्ञोऽनेकप्रकृतिमद्यथा
पुरं तथेदमनकेन्द्रियमनोबुद्धिभिः स्वाम्यर्थकारिभिर्युक्तमिति ब्रह्मपुरम् । पुरे च
वेश्म राज्ञो यथा तथा तस्मिन्ब्रह्मपुरे शरीरे दहरं वेश्म ब्रह्मण उपलब्ध्यधिष्ठान-
मित्यर्थः । यथा विष्णोः शालग्रामः । अस्मिन् हि स्वधिकारशुद्धे देहे नामरूप-
व्याकरणाय प्रविष्टं सदाख्यं ब्रह्म जीवेनाऽऽत्मनेत्युक्तम् । तस्मादस्मिन्हृदयपु-
ण्डरीके वेश्मन्युपसंहृतकरणैर्वाह्यविषयविरतैर्विशेषतो ब्रह्मचर्यसत्यसाधनाभ्यां
युक्तैर्वक्ष्यमाणैर्गुणवद्ध्यायमानैर्ब्रह्मोपलभ्यत इति प्रकरणार्थः । दहरोऽल्पतरोऽ-
स्मिन्हरे वेश्मनि वेश्मनोऽल्पत्वात्तदन्तर्वर्तिनोऽल्पतरत्वं वेश्मनः । अन्तराकाश
आकाशाख्यं ब्रह्म । आकाशो वै नाप्नोति हि वक्ष्यति । आकाश इवाशरीरत्वा-
त्सृक्ष्मत्वसर्वगतत्वसामान्याच्च । तस्मिन्नाकाशाख्ये यदन्तर्मध्ये तदन्वेष्टव्यम् ।
तद्वाव तदेव च विशेषेण जिज्ञासितव्यं गुर्वाश्रयश्रवणाद्युपायैरन्विष्य च साक्षा-
त्करणीयमित्यर्थः ॥ १ ॥

पूर्वस्मिन्ध्यायद्वये निर्विशेषमात्मतत्त्वमनवच्छिन्नं सदानन्दैकतानमावेदितं तथा चोपनि-
षदारम्भे चरितार्थे किमवशिष्यते यदर्थमध्यायान्तरमित्याशङ्क्याऽऽह—यद्यपीति । कर्तु-
मिति तदधिगमय विशिष्टो देश उपदेष्टव्य इति संबन्धः । मन्दबुद्धीनां तर्हि परमार्थवस्तुनो
ब्रह्मणोऽधिगतिरपेक्षितेत्यर्थः । न केवलं मन्दाधिकारिणां ब्रह्माधिगमशेषत्वेन हृदयदेशोपदेश
एवात्र कर्तव्यः किं तु पूर्वत्रानुक्तगुणाद्यर्थान्तरोपदेशश्च कार्य इत्याह—यद्यपीति । अव-
शिष्टमर्थान्तरमुपदेष्टव्यमन्वाचष्टे—तथेति । मन्दधियां ब्रह्मधीशेषत्वेन देशविशेषवद्गुणविशेष-
वच्च ब्रह्मचर्यादिसाधनविशेषो विधातव्य इति संबन्धः । शब्दोक्त्यब्रह्मज्ञानवतां विधिं विनाऽपि
विषयैर्मुख्यसंभवात्किं विधिनेत्याशङ्क्याऽऽह—यद्यपि ब्रह्मविदामिति । यथा साधन-
विशेषो वक्तव्योऽवशिष्यते तथोपासकानां गतिश्च वक्तव्येत्यवशिष्टमर्थान्तरमाह—तथेति ।
एकत्वदर्शिनां गन्नादिसर्वभेदप्रलयास्तमयादविद्याविशेषस्य देहस्थितिनिमित्तस्य क्षये सति

१ क. 'था हि वि' । २ ख. अ. ण. 'णकुद्ध्या ध्याय' । ३ ठ. 'क्ष्मत्वात्सर्व' । ४ ठ.
तत्त्वादिसा' । ५ ख. छ. अ. ण. तु सर्व' । ६ क. ग. ट. 'द्वोक्तव' । ७ ख. ग. छ. अ. ट. ण.
'त्यस्त' ।

निवृत्तिसंभवात्कुतो गतिर्वक्तव्येत्याशङ्क्याऽऽह—यद्यप्यात्मैकत्वादिदामिति । अविद्यादिशेषस्थितिनिमित्तक्षये स्वात्मन्येव निवृत्तिरित्युत्तरेण संबन्धः । स्वात्मनिर्वाणेऽपि कृतं वरूपत्यागेन स्वाभाविकस्वरूपव्यथामिस्रत्र दृष्टन्तानाह—गगन इवेति । अनेकोदहरणोपादानं बुद्धिसौकर्यार्थम् । उक्तमेवाध्यायतात्पर्यं संक्षिप्य दर्शयति—दिग्देशेति । दिशा देशेन गुणैर्गत्या फलभेदेन च शून्यं तदनवच्छिन्नमिति यावत् । तस्य दिगाद्यनवच्छिन्नत्वे हेतुमाह—अद्वयमिति । तर्हि तेषां भ्रमापोहार्थं परमार्थसद्वयं ब्रह्म ग्रहयितव्यं किमित्यन्यथोपदिश्यते तत्र ऽऽह—सन्मार्गस्था इति । अध्यायतात्पर्यं संक्षेपविस्तराभ्यां दर्शयित्वा श्रुयक्षराणि व्याकरोति—अथेत्यादिना । उत्तम्बुद्धीन्प्रातिनिर्विशेषब्रह्मोपदेशानन्तरं मन्दबुद्धीन्प्राति सविशेषमुपदिश्यते ब्रह्मेत्यर्थः । तत्र तादुपास्यायतनं निर्दिशति—यदिदमिति । हृदयपुण्डरीकस्य वेश्मसादृश्ये हेतुमाह—द्वारपालादीति । तस्य ह वा एतस्य हृदयस्य पञ्च देवसुपय इत्यादिश्रुतेरुक्तहेतुसिद्धिः । तस्याऽऽश्रयं दर्शयति—अस्मिन्निति । शरीरस्य ब्रह्मपुरुषं दृष्टान्तेन साधयति—राज्ञ इति । तत्रोक्तं वेश्म दृष्टान्तेन स्पष्टयति—पुरे चेति । कथं पुनः सर्वगतस्य निरवयवस्य ब्रह्मणो यथोक्तवेश्मनिष्ठत्वमित्याशङ्क्याऽऽह—ब्रह्मण इति । ननु संसारिणो ब्रह्मातिरिक्तस्य स्वकर्मोपाजितेन शरीरेण स्वामित्वसंबन्धो न ब्रह्मणस्तदसंबन्धिः कथं तत्रोपलब्धिरत आह—अस्मिन्हीति । ब्रह्मणो जीवात्मना सृष्टे कार्ये जलार्कवत्प्रवेशे हृदयपुण्डरीकस्य ब्रह्मोपलब्ध्यधिष्ठानत्वं पूर्वोक्तमविरुद्धमित्याह—तस्मादिति । अन्तराकाशस्यात्यन्तातरत्वे हेतुमाह—वेश्मन इति । आकाशशब्दस्य भूताकाशविषयत्वं व्यावर्तयति—आकाशाख्यमिति । कथं वाक्यशेषेऽप्यकाशशब्दे ब्रह्मणि वर्तते तत्राऽऽह—आकाश इवेति । तस्मिन् यदन्तरतदाश्रयेण सहान्वेष्टव्यं तस्मिन्वा स्वे महिम्नि यदन्तस्तदाकाशाख्यं ब्रह्म तदन्वेष्टव्यं तस्मिन्वा हृदयपुण्डरीकावच्छिन्ने नभसि यदन्तराकाशाख्यं ब्रह्म तदन्वेष्टव्यमिति योजना ॥ १ ॥

तं चेद्ब्रूयुर्यादिदस्मिन्ब्रह्मपुरे दहरं पुण्डरीकं वेश्म
दहरोऽस्मिन्नन्तराकाशः किं तदत्र विद्यते यदन्वेष्टव्यं
यद्वाव विजिज्ञासितव्यमिति स ब्रूयात् ॥ २ ॥

तं चेदेवमुक्तवन्तमाचार्यं यदि ब्रूयुरन्तेवासिनश्चोदयेयुः, कथं, यदिद-
मस्मिन्ब्रह्मपुरे परिच्छिन्नेऽन्तर्दहरं पुण्डरीकं देशम् ततोऽप्यन्तरापतर

एवाऽऽकाशः । पुण्डरीक एव देशमनि तावत्किं स्यात् । किं ततोऽल्पतरे खे-
यद्भवेदित्याहुः । दहरोऽस्मिन्नन्तराकाशः किं तदत्र विद्यते न किञ्चन विद्यत-
इत्यभिप्रायः । यदि नाम बदरमात्रं किमपि विद्यते किं तस्यान्वेषणेन विजिज्ञास-
नेन वा फलं विजिज्ञासितुः स्यात् । अतो यत्तत्रान्वेषणं विजिज्ञासितव्यं वा न
तेन प्रयोजनमित्युक्तचनः स आचार्यो ब्रूयादिति श्रुतेर्वचनम् ॥ २ ॥

दहरोऽस्मिन्नियादिवाक्यस्य यथाश्रुतमर्थं गृहीत्वा चोद्यमुत्थापयति—तं चेदिति ।
तदेव चोद्यमाकाङ्क्षाद्वारा विवृणोति—कथमित्यादिना । भवतु परिच्छिन्ने शरीरे
पुण्डरीकाकारस्य हृदयस्य लक्षणं तदन्तर्धर्तिनश्चाऽऽकाशस्य ततोऽल्पतत्त्वं तथाऽपि प्रकृते-
किं स्यादित्याशङ्क्याऽऽह—पुण्डरीक एवेति । किंशब्दस्य प्रश्नविषयत्वं व्यावर्तयति—
न किञ्चनेति । हृदयपुण्डरीकान्तर्धर्तिनश्चाकाशमुपेयाऽऽद्यं दूषयति—यदि नामेति ।
फलानुपलम्भोऽतःशब्दः । तदेत्यन्तर्धर्तिकाशोक्तिः । शिष्याचार्यव्यतिरिक्तस्यात्राप्रस्तु-
तत्वात्कस्येदं निमोगवचनमित्याशङ्क्याऽऽह—इति श्रुतेरिति ॥ २ ॥

यावान्वा अयमाकाशस्तावानेपोऽन्तर्हृदय आकाश
उभे अस्मिन्वावापृथिवी अन्तरेव समहिते उभाव-
मिश्र वायुश्च सूर्याचन्द्रमसाबुधौ विद्युन्नक्षत्राणि-
यच्चास्पेहास्ति यच्च नास्ति सर्वं तदस्मिन्समाहित-
मिति ॥ ३ ॥

शृणुत । तत्र यद्ब्रूय पुण्डरीकान्तःस्वस्याल्पतत्त्वात्तत्स्थमल्पतरं स्यादिति ।
तदसत् । न हि खं पुण्डरीकदेशमनंतं पुण्डरीकादल्पतरं मत्वाऽवोचं दहरोऽस्मि-
न्नन्तराकाश इति । किं तर्हि पुण्डरीकमल्पं तदनुविधायि तत्स्थमन्तः-
करणं पुण्डरीकाकाशपरिच्छिन्नं तस्मिन्विशुद्धे संहतकरणानां योगिनां स्वच्छ
इत्योदके प्रतिविम्बरूपादर्श इव च शुद्धे स्वच्छं विज्ञानज्योतिःस्वरूपावभासं ताव-
न्मात्रं ब्रह्मोपलभ्यत इति दहरोऽस्मिन्नन्तराकाश इत्यवोचामान्तःकरणोपाधिनि-
मित्तम् । स्वतस्तु यावान्वै प्रसिद्धः परिमाणतोऽयमाकाशो भौतिकस्तावानेपोऽ-
न्तर्हृदय आकाशो यस्मिन्नन्वेषणं विजिज्ञासितव्यं चावोचाम । नाप्याकाश-

तुल्यपरिमाणत्वमभिप्रेत्य तावानित्युच्यते । किं तर्हि ब्रह्मणोऽनुलस्य दृष्टा-
न्तान्तरस्याभावात् । कथं पुनर्नाऽऽकाशसममेव ब्रह्मेत्यवगम्यते । “ येनाऽऽ-
वृतं खं च दिवं महीं च ” । “ तस्माद्वा एतस्मादात्मन आकाशः संभूतः ”
“ एतस्मिन्नु खलवक्षरे माग्याकाशः ” इत्यादिश्रुतिभ्यः । किंचोभे अस्मिन्वा-
चापृथिवी ब्रह्माकाशे बुद्ध्युपाधिविशिष्टेऽन्तरेव समाहिते सम्यगरहिते स्थिते ।
यथा चा अरा नाभयित्युक्तं हि । तथोभावाग्रिश्च चायुश्चेत्यादि समानम् ।
यच्चास्याऽऽत्मन आत्मीयत्वेन देहवतोऽस्ति विद्यत इह लोके । तथा यच्चाऽऽ-
त्मीयत्वेन न विद्यते । नष्टं भविष्यच्च नास्तीत्युच्यते । न त्वत्यन्तमेवासत् ।
तस्य ह्यकाशे समाधानानुपपत्तेः ॥ ३ ॥

किमाचार्यो श्रूयादित्यपेक्षायां वक्ष्यमाणेऽर्थे शिष्याणां मनःसमाधानमादौ प्रार्थयत
इत्याह—शृणुतेति । श्रोतव्यमेव दर्शयितुं शिष्यैरुक्तमनुवदति—तत्रेति । किमा-
काशस्य स्वाभाविकं दहरत्वमुपेत्य चोच्यते किं वा परीपाधिनिमित्तमिति विकल्पाऽऽद्यं
दूषयति—तदसदिति । त्वत्त्व तस्य स्वाभाविकं दहरत्वमाश्रित्य चोद्यं निरवकाशमिति
शेषः । कथं तर्हि दहरत्वोक्तिराकाशस्येत्याशङ्क्याऽऽह—किं तर्हीति । तस्मिन्विशुद्धे
तावन्मात्रं ब्रह्म यथोक्तविशेषणं योगिनां विशेषेभ्यो विमुखीकृतान्तःकरणाणामुपलभ्यत
इति संबन्धः । अन्तःकरणस्य शुद्धये दृष्टान्तमाह—स्वच्छ इवेति । ब्रह्मणस्तस्मिन्नुप-
लभ्यमानत्वे प्रतिबिम्बरूपमिवेत्युदाहरणम् । प्रतिपत्तिसौकर्यार्थमुदाहरणान्तरम् । ब्रह्मणो
नैसर्गिकमागन्तुकं च व्यवधानं नास्तीत्युपलब्धिसिद्धयर्थं विशिनष्टि—स्वच्छमिति ।
तादृगेव दहरत्वमादाय चोच्यते चेदनौपाधिकं महत्त्वमुपेत्य समाधिः संभवतीति कल्पान्तरं
निरस्यति—स्वतस्तिरिति । यस्मिन्नेष्टेष्टवमाश्रयेण सहेति शेषः । यात्रांस्तावानिति
वचनादाकाशेन तुल्यपरिमाणत्वं ब्रह्मणोऽभिप्रेतं तथाच ज्यायान्काशादित्यादि विरुद्ध-
मित्याशङ्क्याऽऽह—नापीति । केनाभिप्रायेण तर्हि तावानित्युक्तमत आह—किं तर्हीति ।
च तस्य प्रतिमाऽस्तीत्याकाशादि येन व्याप्तं लोकोऽनुभवति तस्मिन्क्षरे सर्वमृगादि
समाहितमित्यर्थः । कार्यकारणभेदतुल्यपरिमाणत्वप्रसिद्धेश्च नाऽऽकाशसमता ब्रह्मणोऽस्ती-
त्याह—तस्मादिति । आभाराधेययोरतुल्यपरिमाणत्वाच्चैवमित्याह—एतस्मिन्निति ।
इत्थं नाऽऽकाशस्य न स्वाभाविकं दहरत्वमित्याह—किंचेति । कार्यं हि यावापृथिव्यादि
कारणे समाहितं तच्च हेतुः ध्येयमित्यभिप्रेत्य बुद्ध्युपाधिविशिष्ट इत्युक्तम् । आकाशे
यावापृथिव्यादेः समाहितत्वे भूमविद्याखंवाहं दर्शयति—यथा वेति । न विद्यते सर्वं

तदस्मिन्समाहितमिति संबन्धः । नास्तिशब्दस्यात्यन्तासद्विषयत्वं व्यावर्तयति — नष्ट-
मिति ॥ ३ ॥

तं चेद्ब्रूयुरस्मिंश्चेदिदं ब्रह्मपुरे सर्वं समाहितं
सर्वाणि च भूतानि सर्वे च कामा यदैज्जरा
वाऽऽप्नोति प्रध्वंसते वा किं ततोऽतिशिष्यत
इति ॥ ४ ॥

तं चेदेवमुक्तवन्तं ब्रूयुः पुनरन्तेवासिनोऽस्मिंश्चेद्यथोक्ते चेद्यदि ब्रह्मपुरे ब्रह्म-
पुरोपलक्षितान्तराकाश इत्यर्थः । इदं सर्वं समाहितं सर्वाणि च भूतानि सर्वे च
कामाः । कथमाचार्येणानुक्ताः कामा अन्तेवासिभिरुच्यन्ते । नैष दोषः ।
यच्चास्येहास्ति यच्च नास्तीत्युक्ता एव ह्याचार्येण कामाः । अपि च सर्वशब्देन
चोक्ता एव कामाः । यदा यस्मिन्काल एतच्छरीरं ब्रह्मपुराख्यं जरा वल्लीप-
लितादिलक्षणा वयोहानिर्वाऽऽप्नोति शस्त्रादिना वा वृक्कणं प्रध्वंसते विस्रंसते
विनश्यति किं ततोऽन्यदतिशिष्यते । घटाश्रितक्षीरदधिस्नेहादिवद्व्यटनाशे
देहनाशेऽपि देहाश्रयमुत्तरोत्तरं पूर्वपूर्वनाशान्नश्यतीत्यभिप्रायः । एवं प्राप्ते नाशे
किं ततोऽन्यद्यथोक्तादतिशिष्यतेऽवतिष्ठते न किञ्चनावतिष्ठत इत्यभिप्रायः ॥ ४ ॥

आश्रयनाशादाश्रितनाशः स्यादिति न्यायमाश्रित्य शङ्कते—तं चेदिति । यद्यस्मि-
न्सर्वं समाहितं ततो देहनाशे किमवशिष्यत इति संबन्धः । शिष्याणामधिकावापं दोषमा-
शङ्कते—कथमिति । शङ्कितं दोषं परिहरति—नैष दोष इति । सर्वं तदस्मिन्समा-
हितमित्यत्रोक्तेन सर्वशब्देनेति शेषः । शिष्याणामधिकावापं दोषं परिहृत्य प्रकृतं चोद्यं
विवृणोति—यदेत्यादिना । आकाशस्य शिष्यमाणत्वमाशङ्क्याऽऽह—घटेति । ततो
यथोक्तानाशादिति संबन्धः ॥ ४ ॥

स ब्रूयान्नास्य जरयैतज्जीर्यति न वधेनास्य
हन्यत एतत्सत्यं ब्रह्मपुरमस्मिन्कामाः समाहिता
एष आत्माऽपहतपाप्मा विजरो विमृत्युर्विशोको

१ क. ड. ज. त. थ. 'दे-ज' । २ ख. व. च ज. ठ. ण. 'के ह्वदि' । ३ ठ. ण.
°क्षितेऽन्त' । ४ क. ड. वलिप' । ५ क. ख. ग. ड. अ. ठ. ड. ण. 'र्वा प्राप्नो' । ६ व. ड.
च. ठ. ड. 'तोऽति' । ७ ग. व. ड. च. ट. ठ. ड. ढ. ण. 'दादिशि' । ८ ग. 'त्यब्रत्ये' ।
९ ग. 'कादि' ।

विजिघत्सोऽपिपासः सत्यकामः सत्यसंकल्पो
यथा ह्येवेह प्रजा अन्वाविशान्ति यथानुशासनं
यं यमन्तमभिकामा भवन्ति यं जनपदं यं
क्षेत्रभागं तं तमेवोपजीवन्ति ॥ ५ ॥

एवमन्तेवासिभिश्चोदितः स आचार्यो ब्रूयात्तन्मतिमपनयन् । कथम् । अस्य
देहस्य जरयैतद्यथोक्तमन्तराकाशाख्यं ब्रह्म यस्मिन्सर्वं समाहितं न जीर्याति
देहवन्न विक्रियत इत्यर्थः । न चास्य वधेन शस्त्रादिघातेनैतद्धन्यते यथाऽऽकाशं
किमु ततोऽपि सूक्ष्मतरमशब्दमस्पर्शं ब्रह्म देहेन्द्रियादिदोषैर्न स्पृश्यत इत्यर्थः ।
कथं देहेन्द्रियादिदोषैर्न स्पृश्यत इत्येतन्मिन्नवसरे वक्तव्यं प्राप्तं तत्प्रकृतव्या-
सृज्ज्ञो मा भूदिति नोच्यते । इन्द्रविरोचनाख्यायिकायामुपरिष्ठाद्वक्ष्यामो
युक्तितः । एतत्सत्यमवितथं ब्रह्मपुरं ब्रह्मैव पुरं ब्रह्मपुरं शरीराख्यं तु ब्रह्मपुरं
ब्रह्मोपलक्षणार्थत्वात् । तत्त्वन्नृतमेव । “ वाचाऽऽरम्भणं विकारो नामधेयम् ”
इति श्रुतेः । तद्विकारेऽनृतेऽपि देहशुद्धेः ब्रह्मोपलभ्यत इति ब्रह्मपुरमित्युक्तं
व्यावहारिकम् । सत्यं तु ब्रह्मपुरमेव ब्रह्म । सर्वव्यवहारास्पदत्वात् । अतोऽ-
स्मिन्पुण्डरीकोपलक्षिते ब्रह्मपुरे सर्वे कामा ये बहिर्भवद्भिः प्रार्थयन्ते तेऽस्मिन्नेव
स्वात्मनि समाहिताः । अतस्तत्प्राप्त्युपायमेवानुतिष्ठत बाह्यविषयतृष्णां त्यज-
तेत्यभिप्रायः । एष आत्मा भवतां स्वरूपम् ।

कथा पुना रीत्या शून्यविषया शिष्यमतिरपनेतव्येति प्रश्नपूर्वकं विवृणोति—कथमि-
त्यादिना । देहादिविक्रियया ब्रह्मणो न विक्रीऽस्तीत्येतत्कैमुक्तिकन्यायेन साधयति—
न चेति । देहादिषु तादात्म्येन स्थितं चेद्ब्रह्म देऽपैरसंस्पृष्टमित्युक्तमित्याशङ्क्याऽऽह—
कथमिति । प्रकृतं दहरोपासना तत्र व्यासङ्गो विक्षेपः । यदि देहादिदोषैरसंस्पृष्टत्वं
ब्रह्मणो नोच्यते चेदेते च कचिदुपपद्यन्ते तर्हि तदविवक्षितमेव स्यादित्याशङ्क्याऽऽह—
इन्द्रेति । नास्तेत्यादिनोऽक्तेऽर्थे हेतुमाह—एतदिति । कथं यथोक्तं ब्रह्मणः पुरमवितथं
स्यादित्याशङ्क्याऽऽह—ब्रह्मैवेति । सत्यशब्दसमानाधिकरण्यादुक्तसमासलिङ्गिरित्यर्थः ।
कथं तर्हि शरीरं ब्रह्मपुरमित्युक्तमत आह—शरीराख्यं त्विति । तदेव स्फुटयितुं शरी-
रस्य मिथ्यात्वं सप्रमाणं दर्शयति—तत्त्विति । अथ मिथ्याभूतस्य तस्य कथं ब्रह्मपुरत्व-

१ ग. 'तदस्मि' । २ क. द. 'ह्यकामवि' । ३ ग. ट. 'स्थितत्वात्तद्दोषै' । ४ ख. घ.
छ. अ. ट. ण. 'संसृष्ट' । ५ ख. छ. अ. ण. 'कुना द' । ६ ख. अ. ण. 'संसृष्ट' । ७ ग. 'ते
न क' । ८ ख. छ. अ. ट. ण. 'स्य क' ।

मत्त आह—तद्विकार इति । किं च व्यावहारिकं सत्यमिदं शरीरं तद्युक्तं तस्यानृत-
स्यापि ब्रह्मोपलब्ध्यधिष्ठानस्य ब्रह्मपुरत्वमित्याह—व्यावहारिकमिति । ब्रह्म तु परमार्थ-
सत्यमतश्चैतदेव सत्यमित्युक्तं ब्रह्मपुरमित्याह—सत्यं त्विति । ब्रह्मणः सत्यत्वेऽपि पुर-
व्यायोगात्कुतो ब्रह्मपुरत्वमिच्छाशङ्क्याऽऽह—सर्वव्यवहारोति । दहराकाशस्याल्पत्वं विना-
शित्वमित्याशङ्कितं दोषं परिहृत्योपास्यत्वसिद्धयर्थं पातनिकां करोति—अत इति ।
अस्मिन्सर्वकामसमाधाने कलितमुपासनमुपदिशति—अतस्तदिति । यथोक्ते दहराकाशे
कौटुम्भासनं कर्तव्यमित्यपेक्षायामहमहेणेत्याह—एष इति ।

शृणुत तस्य लक्षणम् । अपहतपाप्मा । अपहतः पाप्मा धर्माधर्मार्थयो यस्य
सोऽयमपहतपाप्मा । तथा विजरो विगतजरो विमृत्युश्च । तदुक्तं पूर्वमेव न वधे-
नास्य हन्येत इति । किमर्थं पुनरुच्यते । यद्यपि देहसंबन्धिभ्यां जरामृत्युभ्यां
न संबध्यते । अन्यथाऽपि संबन्धस्ताभ्यां स्यादित्याशङ्कानिवृत्त्यर्थम् । विशोको
विगतशोकः । शोको नामेष्टादिवियोगनिमित्तो मानसः सेतापः । विजिघत्सो
विगताशनेच्छः । अपिपासोऽपानेच्छः । नन्वपहतपाप्मत्वेन जरादयः शोकान्ताः
अतिपिच्छा एव भवन्ति । कारणप्रतिषेधात् । धर्माधर्मकार्या हि त इति । जरा-
दिप्रतिषेधेन वा धर्माधर्मयोः कार्याभावे विद्यमानयोरप्यसत्समत्वमिति पृथक्प्र-
तिषेधोऽनर्थकः स्यात् । सत्यमेवं तथाऽपि धर्मकार्यानन्दव्यतिरेकेण स्वाभाविक-
कानन्दो यथेश्वरे विज्ञानमानन्दं ब्रह्मेति श्रुतेः । तथाऽधर्मकार्यजरादिव्यतिरेके-
णापि जरादिदुःखस्वरूपं स्वाभाविकं स्यादित्याशङ्क्येत । अतो युक्तस्तान्निवृ-
त्तये जरादीनां धर्माधर्माभ्यां पृथक्प्रतिषेधः । जरादिग्रहणं सर्वदुःखोपलक्ष-
णार्थम् । पापनिमित्तानां तु दुःखानामानन्त्यात्प्रत्येकं च तत्प्रतिषेधस्याशक्य-
त्वात्सर्वदुःखप्रतिषेधार्थं युक्तमेवापहतपाप्मत्ववचनम् । सत्या अवितथाः कामा
यस्य सोऽयं सत्यकामः । वितथा हि संसारिणां कामाः । ईश्वरस्य तद्विप-
रीताः । तथा कामहेतवः संकल्पा अपि सत्या यस्य स सत्यसंकल्पः ।
संकल्पाः कामाश्च शुद्धसत्त्वोपाधिनिमित्ता ईश्वरस्य । चित्रगुवत् । न स्वतो
नेति नेतीत्युक्तत्वात् । यथोक्तलक्षण एवाऽऽत्मा विज्ञेयो गुरुभ्यः
शास्त्रतश्चाऽऽत्मसंवेद्यतया च स्वरूपकामैः । न चेद्विज्ञायते की

१ क. म. ट. 'त्यमुक्तं । २ क. ख. ग. व. ड. च. ज. ट. ड. ड. 'न्यते किं' । ३ ठ.
योगादिनिं । ४ क. ग. च. ट. ठ. ड. ड. ण. 'नन्दमिति । ५ क. ग. व. ड. च. ट. ठ. ड. ड.
६ 'रस्तु तं' । ६ क. ग. व. ड. च. ड. ठ. ड. ड. ण. 'रिति तं' । ७ ख. ज. ण. कोऽयं ।

दोषः स्यादिति । शृणुतात्र दोषं दृष्टान्तेन । यथा ह्येवेह लोके प्रजा अन्वावि-
शन्त्यनुवर्तन्ते । यथानुशासनं यथेह प्रजा अन्यं स्वामिनं मन्यमानाः स्वस्य
स्वामिनो यथा यथानुशासनं तथा तथाऽन्वाविशन्ति । किम् । यं यमन्तं प्रत्यन्तं
जनपदं क्षेत्रभागं चाभिकामा अर्थिन्यो भवन्त्यात्मबुद्ध्यनुरूपं तं तमेव च
प्रत्यन्तादिमुपजीवन्तीति । एष दृष्टान्तोऽस्वातन्त्र्यदोषं प्राति पुण्यफलोप-
भोगे ॥ ५ ॥

पुनरुक्तिं शङ्कते—तदुक्तमिति । तां परिहरति—यद्यपीति । अन्यथा देहसं-
बन्धं विना स्वभावतोऽपीत्यर्थः । निवृत्त्यै पुनरुच्यते इति पूर्वे संबन्धः । प्रकारान्तरेण
पुनरुक्तिं चोदयति—नन्विति । शोकस्थान्ता किञ्चिद्व्यवधाय पिशासा येष्वस्ति ते
शोकान्तास्तेषां जरादीनामपहतपाप्मत्वेन प्रतिषिद्धत्वे हेतुमाह—कारणेति । कथं धर्मा-
धर्मप्रतिषेधे जरादिविकारप्रतिषेधस्तत्राऽऽह—धर्मेति । इति पृथक्प्रतिषेधोऽनर्थकः स्यादिति
संबन्धः । जरादिप्रतिषेधस्यार्थवत्त्वमङ्गीकृत्य पाप्मप्रतिषेधस्य नैरर्थक्यमिति पक्षान्तरमाह—
जरादीति । धर्मादेर्जरादेर्वा निषेधादितरनिषेधः सिध्यतीत्यङ्गीकरोति—सत्यमेवमिति ।
तर्हि किमित्यपहतपाप्मेत्युक्त्वा विजरो विमृत्युरित्याद्युच्यते तत्राऽऽह—तथाऽपीति ।
तथाऽपि दुःखे प्रतिषिद्धे किमिति जरादि प्रतिषिध्यते तत्राऽऽह—जरादीति । यत्तु
कार्याभावे सत्तोरपि धर्माधर्मयोस्तत्वात्तदन्तोरगवदकिञ्चित्करत्वादपहतपाप्मेति न पृथग्वक्तव्य-
मिति तत्राऽऽह—पापनिमित्तानामिति । ईश्वरस्य सत्यकामत्वं सावयति—वितथा
हीति । यथेश्वरस्यावितथाः कामास्तथा संकल्पाश्चेत्याह—तथेति । अभावरूपाणां धर्मा-
णामद्वैताविद्योक्तत्वेन संभावितत्वेऽपि कथं भावरूपा धर्माः संभवेयुरित्याशङ्क्याऽऽह—
संकल्पा इति । शुद्धसत्त्वं रजस्तमोभ्यामस्पृष्टं त्रिगुणाया मायया अंशभूतं तदेवोपाधि-
स्तन्निमित्तं येषां ते तथा । अस्वाभाविकानां संकल्पादीनामीश्वरविशेषणत्वे दृष्टान्तमाह—
चित्रगुवादिति । यथा चित्रा गावोऽस्वाभाविकाश्चित्रगोर्देवदत्तस्य विशेषणं तथा ब्रह्म-
णोऽपि कामादय इत्यर्थः । किमिति कामादयो ब्रह्माणि स्वाभाविका न भवन्ति धर्मधर्मि-
णोरेवोपचारादद्वैतश्रुतेरुपपत्तेरित्याशङ्क्याऽऽह—न स्वत इति । वाक्यान्तरमवतारयितुं
पातनिकां करोति—यथोक्तेति । ज्ञानप्रकारं निमित्ताधिकारिप्रदर्शनपूर्वकं दर्शयति—
गुरुभ्य इति । प्रश्नपूर्वकं यथा हीत्यादिवाक्यमाह—न चेदिति । यथाकाशात्मापारज्ञा-
नमत्रेति परामुष्टम् । अक्षरं त्यमयं यथा ह्येत्यनेन दृष्टान्तेन दर्शयित्वा वाक्यार्थं कथयति—

१ ख. ग. घ. ङ. च. ज. ट. ठ. ड. ढ. ण. शृण्वन्तु । २ क. ग. ङ. ढ. 'मनास्तस्य ।
३ ख. घ. च. ज. ङ. ण. 'वन्ति ए' । ४ ग. ट. 'स्यान्ते किं' । ५ ख. ण. 'वाकं' । ६ ग.
ड. 'ति । उक्तं । ७ क. ग. 'प्रवर्तनं तदर्थं' ।

यथा ह्येवेति । अमुमर्थं प्रश्नपूर्वकमन्वाचष्टे—किमित्यादिना । उक्तदृष्टान्तेन विवक्षितं शमनद्वयं दृष्टान्तान्तरस्य तात्पर्यमाह—एष इति ॥ ५ ॥

तद्यथेह कर्मजितो लोकः क्षीयत एवमेवामुत्र पुण्य-
जितो लोकः क्षीयते तद्य इहाऽऽत्मानमननुविद्य
व्रजन्त्येतांश्च सत्यान्कामांस्तेषां सर्वेषु लोकेष्व-
कामचारो भवत्यथ य इहाऽऽत्मानमननुविद्य व्रजन्त्ये-
तांश्च सत्यान्कामांस्तेषां सर्वेषु लोकेषु काम-
चारो भवति ॥ ६ ॥

इत्यष्टमाध्यायस्य प्रथमः खण्डः ॥ १ ॥

अथान्यो दृष्टान्तस्तत्क्षयं प्रति तद्यथेहेत्यादिः । तत्तत्र यथेह लोके तासां-
मेव स्वात्मनुशासनानुवर्तिनीनां प्रजानां सेवादिजितो लोकः पराधीनोपभोगः
क्षीयतेऽन्तवान्भवति । अथेदानीं दार्ष्टान्तिकमुपसंहरति—एवमेवामुत्राग्निहोत्रा-
दिपुण्यजितो लोकः पराधीनोपभोगः क्षीयत एवेति । उक्तो दोष एषामिति
विषयं दर्शयति—तद्य इत्यादिना । तत्तत्रेहास्मिंल्लोके ज्ञानकर्मणोरधिकृता योग्या-
सन्त आत्मानं यथोक्तलक्षणं शास्त्राचार्योपदिष्टमननुविद्य यथोपदेशमनु स्वसं-
वेद्यतामकृत्वा व्रजन्ति देहादस्मात्प्रयन्ति । य एतांश्च यथोक्तान्सत्यान्सत्यसंक-
ल्पकार्याश्च स्वात्मस्थान्कामानननुविद्य व्रजन्ति तेषां सर्वेषु लोकेष्वकामचा-
रोऽस्वतन्त्रता भवति । यथा राजानुशासनानुवर्तिनीनां प्रजानामित्यर्थः । अथ
येऽन्य इह लोक आत्मानं शास्त्राचार्योपदेशमनुविद्य स्वात्मसंवेद्यतामापाद्य
व्रजन्ति यथोक्तांश्च सत्यान्कामांस्तेषां सर्वेषु लोकेषु कामचारो भवति राज्ञ इव
सार्वभौमस्येह लोके ॥ ६ ॥

इत्यष्टमाध्यायस्य प्रथमः खण्डः ॥ १ ॥

केषामेष दोषो भवतीत्याकाङ्क्षायामाह—उक्त इति । कर्मसाध्यस्य पारतन्त्र्यं क्षयि-
ष्णुत्वं च ज्ञानहीनकर्मसाध्यविषयब्रह्मेपासकानामेष दोषो भवतीति दर्शयत्युत्तरं वाक्यमि-
त्यर्थः । अविदुषामेवास्वातन्त्र्यदोषमुक्त्वा विदुषां स्वातन्त्र्यफलं कथयति—अथेत्या-
दिना ॥ ६ ॥

इत्यष्टमाध्यायस्य प्रथमः खण्डः ॥ १ ॥

१ थ. °मचितो । २ थ. °ण्यचितो । ३ क. ड. °नु स्वात्मसं । ४ ड. ड. °त्पयान्ति ।
५ ख. छ. ज. ग. °तन्त्र्यं दो ।

(अथाष्टमाध्यायस्य द्वितीयः खण्डः ।)

स यदि पितृलोककामो भवति संकल्पादेवास्य
पितरः समुत्तिष्ठन्ति तेन पितृलोकेन संपन्नो
महीयते ॥ १ ॥

कथं सर्वेषु लोकेषु कामचारो भवतीति, उच्यते—य आत्मानं यथोक्तल-
क्षणं हृदि साक्षात्कृतवान्वक्ष्यमाणब्रह्मचर्यादिसाधनसंपन्नः संरतत्स्थांश्च सत्या-
न्कामान्स त्यक्तदेहो यदि पितृलोककामः पितरो जनयितारस्त एव सुखहेतुत्वेन
भोग्यत्वाल्लोका उच्यन्ते तेषु कामो यस्य तैः पितृभिः संबन्धेच्छा यस्य भवति
तस्य संकल्पमात्रादेव पितरः समुत्तिष्ठन्त्यात्मसंबन्धितामापद्यन्ते । विशुद्धसत्त्व-
तया सत्यसंकल्पत्वादीश्वरस्येव तेन पितृलोकेन भोगेन संपन्नः संपत्तिरिष्टा-
प्तिस्तया समृद्धो महीयते पूज्यते वर्धते वा महिमानमनुभवति ॥ १ ॥

उक्तमेवार्थमाकाङ्क्षापूर्वकमुपपादयति—कथमित्यादिना ॥ १ ॥

अथ यदि मातृलोककामो भवति संकल्पादे-
वास्य मातरः समुत्तिष्ठन्ति तेन मातृलोकेन
संपन्नो महीयते ॥ २ ॥

अथ यदि भ्रातृलोककामो भवति संकल्पादे-
वास्य भ्रातरः समुत्तिष्ठन्ति तेन भ्रातृलोकेन
संपन्नो महीयते ॥ ३ ॥

अथ यदि स्वसृलोककामो भवति संकल्पादे-
वास्य स्वसारः समुत्तिष्ठन्ति तेन स्वसृलोकेन
संपन्नो महीयते ॥ ४ ॥

अथ यदि सखिलोककामो भवति संकल्पादे-
वास्य सखायः समुत्तिष्ठन्ति तेन सखिलोकेन
संपन्नो महीयते ॥ ५ ॥

अथ यदि गन्धमाल्यलोककामो भवति संक-
ल्पादेवा^१स्य गन्धमाल्ये समुत्तिष्ठतस्तेन गन्ध-
माल्यलोकेन संपन्नो महीयते ॥ ६ ॥

अथ यद्यन्नपानलोककामो भवति संकल्पादे-
वास्यान्नपाने समुत्तिष्ठतस्तेनान्नपानलोकेन संप-
न्नो महीयते ॥ ७ ॥

अथ यदि गीतवादि^३लोककामो भवति संक-
ल्पादेवा^२स्य गीतवादिते समुत्तिष्ठतस्तेन गीत-
वादि^३लोकेन संपन्नो महीयते ॥ ८ ॥

अथ यदि स्त्रीलोककामो भवति संकल्पादे-
वा^४स्य स्त्रियः समुत्तिष्ठन्ति तेन स्त्रीलोकेन
संपन्नो महीयते ॥ ९ ॥

समानधन्यत् । मातरो जनयिष्योऽतीताः सुखहेतुभूताः सामर्थ्यात् । न हि
दुःखहेतुभूतासु ग्रामसूकरादिजन्मनिमित्तासु मातृषु विशुद्धसत्त्वस्य योगिन
इच्छा तत्संबन्धो वा युक्तः ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

सुखहेतुभूता इति कुतो विशेषणमित्यशङ्क्यः—सामर्थ्यादिति । तदेव स्फुट-
यति—नहीति ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

यं यमन्तमभिकामो भवति यं कामं कामयते
सोऽस्य संकल्पादेव समुत्तिष्ठति तेन संपन्नो
महीयते ॥ १० ॥

इत्यष्टमाध्यायस्य द्वितीयः खण्डः ॥ २ ॥

१ क. ख. व. झ. ञ. ठ. थ. 'दित्रलो' । २ क. ख. व. झ. ञ. ठ. 'थ दित्रे स' ।
३ क. ख. व. झ. ञ. ठ. य. 'दित्रलो' । ४ क. 'मशूक' ।

यं यमन्तं प्रदेशमभिकामो भवति । यं च कामं कामयते यथोक्तव्यति-
रेकेणापि सोऽस्यान्तः प्राप्तुमिष्टः कामश्च संकल्पादेव समुत्तिष्ठत्यस्य ।
तेनेच्छाविघाततयाऽभिप्रेतार्थप्राप्त्या च संपन्नो महीयत इत्युक्तार्थम् ॥ १० ॥

इत्यष्टमाध्यायस्य द्वितीयः खण्डः ॥ २ ॥

तेन ज्ञानमाहात्म्येनेति यावत् ॥ १० ॥

इत्यष्टमाध्यायस्य द्वितीयः खण्डः ॥ २ ॥

(अथाष्टमाध्यायस्य तृतीयः खण्डः ।)

त इमे सत्याः कामा अनृतापिधानास्तेषां सत्यानां
सतामनृतमपिधानं यो यो ह्यस्येतः प्रैति न तमिह
दर्शनाय लभते ॥ १ ॥

यथोक्तात्मध्यानसाधनानुष्ठानं प्रति साधकानामुत्साहजननार्थमनुक्रोश-
न्त्याह—कष्टमिदं खलु वर्तते यत्स्वात्मस्थाः शक्यमप्या अपि त इमे सत्याः
कामा अनृतापिधानास्तेषामात्मस्थानां स्वाश्रयाणामेव सतामनृतं बाह्यविषयेषु
रूपयन्त्रभोजनाच्छादनादिषु तृष्णा तन्निमित्तं च स्वेच्छाप्रचारत्वं मिथ्याज्ञाननि-
मित्तत्वादनृतमित्युच्यते । तन्निमित्तं सत्यानां कामानामप्राप्तिरित्यपिधानमिवा-
पिधानम् । कथमनृतापिधाननिमित्तं तेषामलभ इति, उच्यते—यो यो हि
यस्मादस्य जन्तोः पुत्रो भ्राता वेष्ट इतोऽस्माल्लोकात्प्रैति प्रगच्छति श्रियते तमिष्टं
पुत्रं भ्रातरं वा स्वहृदयाकाशे विद्यमानमपीह पुनर्दर्शनायेच्छन्नपि न
लभते ॥ १ ॥

त इमे सत्याः कामा इत्यादेस्तात्पर्यमाह—यथोक्तेति । आह समनन्तरा श्रुतिरिति
शेषः । तमेवानुक्रोशं दर्शयति—कष्टमिति । अनृतमपिधानमिवापिधानं तेषामिति
संबन्धः । किं तदनृतं तदाह—बाह्येति । कथं तदपिधानमात्मस्थानां कामानामित्याश-
ङ्क्याऽऽह—तन्निमित्तमिति । उक्तमर्थमाकाङ्क्षापूर्वकमुत्तरं वाक्यमवतार्योपपादयति—
कथमित्यादिना । तं हृदयाकाशे स्वात्मनि सन्तमपि द्रष्टुमिच्छन्नपि यस्मान्न लभते
तस्मादनृतमपिधानं निमित्तं कृत्वा तदलभो भवतीति योजना ॥ १ ॥

१ ख. ज. ग. यं यं च का° । २ ज. °तिरिक्तेनापि । ३ क. ख. ग. ड. ज. ट. ठ. ण.
इत्याद्युक्ता° । ४ क. घ. ठ. ड. °प्राप्ता अ° । ५ क. ग. ट. °स्मात्तद्° ।

अथ ये चास्येह जीवा ये च प्रेता यच्चान्यदिच्छन्न
लभते सर्वं तदत्र गत्वा विन्दतेऽत्र ह्यस्यैते सत्याः
कामा^१ अनृतापिधानास्तद्यथाऽपि हिरण्यनिधिं
निहितमक्षेत्रज्ञा उपर्युपरि संचरन्तो न विन्देयुरेवमे-
वेमाः सर्वाः प्रजा अहरहर्गच्छन्त्य एतं ब्रह्मलोकं
न विन्दन्त्यनृतेन हि प्रत्यूढाः ॥ २ ॥

अथ पुनर्ये चास्य विदुषो जन्तोर्जीवा जीवन्तीह पुत्रा भ्रात्रादयो वा ये च
प्रेता मृता इष्टाः संबन्धिनो यच्चान्यदिह लोके वस्त्रान्नपानादि रत्नादि वा
वस्तिवच्छन्न लभते तत्सर्वमत्र हृदयाकाशाख्ये ब्रह्मणि गत्वा यथोक्तेन विधिना
विन्दते लभते । अत्रास्मिन्हादाकाशे हि यस्मादस्यैते यथोक्ताः सत्याः कामा
वर्तन्तेऽनृतापिधानाः । कथमिव तदन्याय्यमित्युच्यते—तत्तत्र यथा^२ हिरण्यनिधिं
हिरण्यमेव पुनर्ग्रहणाय निधातृभिर्निधीयत इति निधिस्तं हिरण्यनिधिं निहितं
भूमेरधस्तान्निक्षिप्तमक्षेत्रज्ञा निधिशस्त्रैर्निधिक्षेत्रमजानन्तस्ते निधेरुपर्युपरि संचर-
न्तोऽपि निधिं न विन्देयुः शक्यवेदनमपि । एवमेवेमा अविद्यावत्यः सर्वा
इमाः प्रजा यथोक्तं हृदयाकाशाख्यं ब्रह्मलोकं ब्रह्मैव लौको ब्रह्मलोकस्तमह-
रहः प्रत्यहं गच्छन्त्योऽपि सुषुप्तकाले न विन्दन्ति न लभन्त एषोऽहं ब्रह्मलोक-
भावमापन्नोऽस्म्यद्येति । अनृतेन हि यथोक्तेन^३ हि यस्मात्प्रत्यूढा हताः स्वरू-
पादविद्यादिदोषैर्वहिरपकृष्टा इत्यर्थः । अतः कष्टमिदं वर्तते जन्तूनां यत्स्वायत्त-
मपि ब्रह्म न लभ्यत इत्यभिप्रायः ॥ २ ॥

इतश्च तेषामलभे निमित्तमनृतापिधानमेवेत्याह—अथ पुनरिति । यथोक्तेन विधि-
नेत्युपास्तिप्रकारोक्तिः । आत्मस्थानां कामानामनृतापिधानस्वमुक्तं निगमयति—
अत्रेति । यस्मादविद्वद्विरलभ्या विद्वद्विश्च लभ्याः सत्याः कामाः सर्वाधारे जगन्मूल-
कारणे ब्रह्मणि स्वात्मभूते वर्तन्ते तस्मात्ते भवन्त्यनृतापिधानाः । सत्यामविद्यायामनुप-
लम्भद्विद्यया तत्प्रशमने चोपलम्भादित्यर्थः । यदुक्तं ब्रह्मणि स्वात्मनि कामाः
सन्तोऽपि नोपलभ्यन्त इत्यन्याय्यमिति तत्र दृष्टान्तं प्रश्नपूर्वकमुत्थाप्य व्याचष्टे—

१ ग. छ. ज. झ. ट. ठ. त. °मास्त° । २ ठ. °थाऽपि हि° । ३ क. ख. ग. घ. छ.
च झ. ठ. ड. लोकस्त° । ४ ट. °न य° । ५ क. ग. °ताः स्वात्मस्व° ।

कथमिवेत्यादिना । तत्र स्वायत्तस्याप्यप्राप्तौ दृष्टान्ता निर्दिश्यत इति शेषः । दार्ष्ट-
न्तिकं व्याकरोति—एवमेवेति । अलभप्रकारमभिनयति—एषोऽहमिति । तत्र
हेतुमाह—अनृतेनेति । यथोक्तेन मिथ्याज्ञानशब्दितान् यन्निर्वाच्याज्ञानकृतेन तृष्णाप्र-
भेदेन तन्निमित्तेनेच्छाप्रचारेणेत्यर्थः । तस्मात्प्रजानां स्वत्नभूतब्रह्मलोकाल्लभ इति शेषः ॥
स्वरूपादनृतेन हृदयमेव स्फोरयति—अविद्यादीति । प्रकृतमाक्रोशमुपसंहरति—
अत इति ॥ २ ॥

स वा एष आत्मा हृदि तस्यैतदेव निरुक्तं
हृदयमिति तस्माद्धृदयमहरहर्वा एवंविस्वर्गं
लोकमेति ॥ ३ ॥

स वै य आत्माऽपहतपाप्मेति प्रकृतो वैशब्देन तं स्मारयत्येष विवाक्षित
आत्मा हृदि हृदयपुण्डरीक आकाशशब्देनाभिहितः । तस्यैतस्य हृदयस्यैतदेव
निरुक्तं निर्वचनं नान्यत् । हृदयमात्मा वर्तत इति यस्मात्तस्माद्धृदयं हृदयना-
मनिर्वचनप्रसिद्ध्याऽपि स्वहृदय आत्मेत्यवगन्तव्यमित्यभिप्रायः । अहरहर्वै
प्रत्यहमेवंविद्धृदयमात्मेति जानन्स्वर्गं लोकं हार्दं ब्रह्मैति प्रतिपद्यते । नन्वेवं-
विदपि सुषुप्तकाले हार्दं ब्रह्म प्रतिपद्यत एव सुषुप्तकाले सता सौम्य तदा
संपन्न इत्युक्तत्वात् । बाढमेवं तथाऽप्यस्ति विशेषः । यथा जानन्नजानंश्च सर्वो
जन्तुः सहृद्ब्रह्मैव तथाऽपि तत्त्वमसीति प्रतिबोधितो विद्वान्सदेव नान्योऽस्मीति
जानन्सदेव भवति । एवमेव विद्वानविद्वान्श्च सुषुप्ते यद्यपि सत्संपद्यते तथाऽप्येवं-
विदेव स्वर्गं लोकमेतीत्युच्यते । देहपातेऽपि विद्याफलस्यावश्यंभावित्वादित्येष
विशेषः ॥ ३ ॥

अनुक्रोशद्वारा यथोक्तब्रह्मध्यानानुष्ठाने प्रयत्नस्य कर्तव्यतोक्ता, संप्रति नामादाविव
हृदये ब्रह्मदृष्टयारोपमात्रमिति शङ्कां वारयितुमनन्तरवाक्यमवतार्य व्याकरोति—स वा
इत्यादिना । कथमात्मा यथोक्तो हृदयेऽस्तीति गम्यते तत्राऽऽह—तस्येति । यथोक्ता-
वगतिफलमाह—अहरहरिति । एवंविदिति विशेषणमव्युत्पाणः शङ्कते—नन्विति ।
अनेन विदोऽपि सुषुप्तकाले ब्रह्मप्राप्तिमङ्गी करोति—बाढमेवमिति । तर्हि किमित्येवं-
विदिति विशेषणमिल्याशङ्क्याऽऽह—तथाऽपीति । विद्वदविदुषोर्विशेषमेव दृष्टान्तेन
स्पष्टयति—यथेति । त्वं तदसीत्याचार्येण प्रतिबोधितो विद्वान्सदेव भवत्यन्यस्वविद्वान-

१ ग. छ. ट. 'प्रकारे' । २ ख. छ. ज. 'जानामात्म' । ३ क. ख. छ. ण. 'तेनाऽऽह' ।
४ क. ख. ज. ण. स वा एष आ' । ५ ड. 'पुस्तिका' । ६ क. ड. ठ. ड. 'पुस्तिका' । ७ ख.
ड. ज. सौम्य । ८ क. सुषुप्तो । ९ ख. छ. ज. ण. 'नेय' । १० ख. ग. छ. ज. ट. ण. 'तनक' ।

स्मीति देहादिकमेव जानन्न सदेव भवतीति योजनो । देहपातेऽपीत्यपिशब्देन जीवदवस्था
दृष्टान्तिता ॥ ३ ॥

अथ य एष संप्रसादोऽस्माच्छरीरात्समुत्थाय
परं ज्योतिरुपसंग्रह्य स्वेन रूपेणाभिनिष्पद्यत
एष आत्मेति होवाचैतदमृतमभ्यभेतद्ब्रह्मेति तस्य
ह वा एतस्य ब्रह्मणो नाम सत्यमिति ॥ ४ ॥

सुषुप्तकाले स्वेनाऽऽत्मना सता संपन्नः सन्सम्यक्प्रसीदतीति जाग्रत्स्वप्नयो-
र्दिषयेन्द्रियसंयोगजातं कालुष्यं जहातीति संप्रसादशब्दो यद्यपि सर्वजन्तूनां
साधारणस्तथाऽप्येवंवित्स्वर्गं लोकमेतीति प्रकृतत्वादेव संप्रसाद इति संनिहित-
वद्यत्नविशेषात्सोऽप्येदं शरीरं हित्वाऽस्माच्छरीरात्समुत्थाय शरीरात्मभावनां
परित्यज्येत्यर्थः । न त्वासनादिव समुत्थायेतीह युक्तम् । स्वेन रूपेणेति विशे-
षणात् । न ह्यन्यत उत्थाय स्वरूपं संपत्तव्यम् । स्वरूपमेव हि तन्न भवति
प्रतिपत्तव्यं चेत्स्यात् । परं परमात्मलक्षणं विज्ञप्तिस्वभावं ज्योतिरुपसंग्रह्य स्वास्थ्य-
मुपगम्येत्येतत् । स्वेनाऽऽत्मीयेन रूपेणाभिनिष्पद्यते प्रागेतस्याः स्वरूपसंपत्तेर-
विद्यया देहमेवापरं रूपमात्मत्वेनोपगत इति तदपेक्षयेदमुच्यते स्वेन रूपेणेति ।
अशरीरता ह्यात्मनः स्वरूपं यत्स्वं परं ज्योतिःस्वरूपमापद्यते संप्रसाद एष
आत्मेति होवाच । स ब्रूयादिति यः श्रुत्या नियुक्तोऽन्तेवासिभ्यः । किंचैतद-
मृतमविनाशि भूमा यो वै भूमा तदमृतमित्युक्तम् । अत एवाभयं भूम्नो द्विती-
याभावादत एतद्ब्रह्मेति । तस्य ह वा एतस्य ब्रह्मणो नामाभिधानम् । किं
तत्सत्यमिति । सत्यं ह्यवितथं ब्रह्म । तत्सत्यं स आत्मेति ह्युक्तम् । अथ किम-
र्थमिदं नाम पुनरुच्यते । तदुपासनविधिस्तुत्यर्थम् ॥ ४ ॥

संप्रसादस्य विदुषो यन्मुक्त्यालम्बनं शुद्धं ब्रह्म तत्तादात्म्योपदेशेनोपास्यं स्तोतुं संप्र-
सादशब्दार्थं कथयति—सुषुप्तेति । सम्यक्प्रसीदतीति संप्रसादो विद्वानिति शेषः ।
स्वाभाविकमेवाऽऽत्मनः स्वास्थ्यं कथं सुषुप्तं प्रसीदतीति विशेष्यते तत्राऽऽह—जाग्र-
दिति । जहातीति सुषुप्तः पुरुषः संप्रसाद इति विशेष्यव्युत्पत्तिवलेन संप्रसादशब्दः सौषु-
प्तसर्वजीवसाधारणस्तत्कथमेव संप्रसाद इति संनिहितविद्वत्परामर्शस्तत्राऽऽह—संप्र-

सादशब्द इति । तस्य सौषुप्तसर्वजीवसाधारणत्वेऽपि प्रक्रमवशाद्विद्वानेवैष संप्रसाद इति व्यपदिश्यते । यथा संनिहितोऽर्थो यत्नविशेषादेव इतिशब्दशक्तिवशादुच्यते तथेहापीत्यर्थः । एष एवंविःप्रकृतः संप्रसादः स विद्वानिति यावत् । विवेकानन्तर्यमथशब्दार्थः । समुत्थानशब्दस्य मुख्यार्थत्वं वारयति—न रिविति । देहाद्युत्थितस्यापि स्वेन रूपेणाभिनिष्पत्तिर्भविष्यतीत्याशङ्क्याऽऽह—न हीति । कुतोऽयं स्वरूपेऽभिनिष्पत्तिप्रयोगस्तत्राऽऽह—प्रागिति । एतच्छब्दः सम्यग्ज्ञानविषयः । अनात्मस्वरूपप्रतिपत्तिभ्रान्तिनिवृत्त्यपेक्षया स्वरूपसंपत्तिरूपचरितेत्यर्थः । किं तत्स्वरूपमिति तदाह—अशरीरता हीति । यथा मिथ्यारूप्यतादात्म्यनिवृत्तौ स्वाभाविकेनारूपप्राप्त्यात्मना शुक्तिरवतिष्ठते तथा शरीरतादात्म्यभ्रान्तिनिवृत्तौ तदभावोपलक्षितं स्वच्छं स्वरूपमेवावस्थितं भवतीत्यर्थः । एष आत्मेति होवाचल्यत्रैषशब्दार्थमाह—यत्स्वमिति । कोऽमावुक्तिकर्तेत्याकाङ्क्षायामाह—स ब्रूयादिति । न केवलमात्मत्वमेव प्रकृतस्य उच्यते किंतु रूपान्तरत्वमस्तीत्याह—किंचेति । अविनाशित्वे हेतुमाह—भूमेति । तथाऽपि कथमविनाशित्वं तत्राऽऽह—यो वा इति । इतिशब्दो हेत्वर्थः । यस्माद्यथोक्तलक्षणं ब्रह्म तस्मात्तदुपासनामर्हतीत्यर्थः । उपास्यस्य ब्रह्मणो नाम निर्दिशति—तस्येति । उक्तस्य पुनरुक्तिरनर्थिकेत्याशङ्क्य परिहरति—किमर्थमित्यादिना ॥ ४ ॥

तानि ह वा एतानि त्रीण्यक्षराणि सैतीयमिति
तद्यत्सत्तदमृतमथ यत्ति तन्मर्त्यमथ ययं तेनो-
भे यच्छति यदनेनोभे यच्छति यस्माद्यमहर-
हर्वा एवंवित्स्वर्गं लोकमेति ॥ ५ ॥

इत्यष्टमाध्यायस्य तृतीयः खण्डः ॥ ३ ॥

तानि ह वा एतानि ब्रह्मणो नामाक्षराणि त्रीण्येतानि सैतीयमिति सकारस्तकारो यमिति च । ईकारस्तकार उच्चारणार्थोऽनुबन्धः । ह्रस्वेनैवाक्षरेण पुनःप्रतिनिर्देशाच्चेपाह । तत्तत्र यत्सत्सकारस्तदमृतं सद्ब्रह्मामृतवाचकत्वादमृत एव सकारस्तकारान्तो निर्दिष्टः । अथ यत्ति तकारस्तन्मर्त्यम् । अथ यद्यमक्षरं तेनाक्षरेणामृतमर्त्याख्ये पूर्वे उभे अक्षरे यच्छति यमयति नियमयति वशी करोत्यात्मनेत्यर्थः । यद्यस्मादनेन यमित्येतेनोभे यच्छति तस्माच्चम् ।

१ क. 'हितार्थो' । २ क. ग. ट. 'र्थः' । य ए° । ३ क. ग. ट. 'हाद्युत्थि' । ४ ग. घ. छ. ज. त. थ. सतिय° । ५ छ. ड. सतिय° । ६ क. ग. घ. च. ट. ठ. ड. ढ. च । इका° । ७ क. ग. घ. ठ. ठ. 'द्यम्' । आदौ सं° ।

संयते इव ह्येतेन यमा लक्ष्येते । ब्रह्मनामाक्षरस्यापीदममृतत्वादिधर्मवत्त्वं महा-
भाग्यं विमुक्त नामवत् इत्युपास्यत्वाय स्तूयते । ब्रह्मनामनिर्वचनेनैव नामवत्तो
वेत्तैवंवित् । अहरहर्वा एवंचित्स्वर्गं लोकमेतीत्युक्तार्थम् ॥ ५ ॥

इत्यष्टमाध्यायस्य तृतीयः खण्डः ॥ ३ ॥

उपास्यस्तुत्यर्थं नामोक्त्वा तादर्थ्येनैव नामाक्षराणि प्रस्तौति—तानीति । तानि
कानीत्यपेक्षायामाह—एतानीति । कथं तकार इत्युच्यते ईकारस्यापि तत्र भावा-
दित्याशङ्क्याऽऽह—ईकार इति । तत्र हेतुमाह—ह्रस्वेनेति । दीर्घमीकारमुद्दिश्य ह्रस्वं
पुनरनुवदन्नविवाक्षितत्वमेव नामाक्षरेषु तस्य सूचयतीत्यर्थः । त्रयाणामक्षराणामवान्तरभेदं
दर्शयति—तेषामिति । निर्धारणे षष्ठी । वर्णविभागानन्तर्यमथशब्दार्थः । तकारस्या-
क्षरसामान्यान्मर्यत्वम् । कथमक्षरे पूर्वं यमित्यक्षरेण प्रयोक्ता नियमयतीत्याकाङ्क्षायां
नियमनस्वाभावेनेत्याह—आत्मेति । यमित्यक्षरस्य नियमनस्वाभाव्यमेव साधयति—
यद्यस्मादिति । तस्य तत्त्वभावत्वेऽनुभवमनुकूलयति—संयते इवेति । यमा यमित्य-
क्षरेणेत्यर्थः । तस्य पूर्वाभ्यामुपरिष्ठाद्भावित्वं तन्नियामकत्वे हेतुरिति मत्वाऽऽह—एतेनेति ।
लक्ष्येते पूर्वं अक्षरे इति शेषः । ब्रह्मणः सत्यमिति नाम तस्य यन्निर्वचनं कृतं तस्य
प्रयोजनमाह— ब्रह्मेति । फलवाक्यस्थमेवंविदं व्याकरोति—एवमिति । व.क्यं तु न
व्याख्येयं प्रागेव व्याख्यातत्वादित्याह—अहरिति ॥ ५ ॥

इत्यष्टमाध्यायस्य तृतीयः खण्डः ॥ ३ ॥

(अथाष्टमाध्यायस्य चतुर्थः खण्डः)

अथ य आत्मा स सेतुर्विधृतिरेषां लोकाना-
मसंभेदाय नैतः सेतुमहोरात्रे तरतो न जरा
न मृत्युर्न शोको न सुकृतं न दुष्कृतः
सर्वे पाप्मानोऽतो निवर्तन्तेऽपहतपाप्मा
ह्येष ब्रह्मलोकः ॥ १ ॥

अथ य आत्मेति । उक्तलक्षणो यः संप्रसादस्तस्य स्वरूपं वक्ष्यमाणै-
रुक्तैरनुक्तैश्च गुणैः पुनः स्तूयते ब्रह्मचर्यसाधनसंबन्धार्थम् । य एष

१ ख. अ. ह्येतेन । २ क. ठ. 'नेवं ना' । ३ क. ग. छ. ठ. ण. 'त इका' । ४ क.
ग. ट. 'ह इका' । ५ ख. छ. अ. 'ह । अनेने' । ६ ख. व. छ. च. अ. ठ. ड. ढ. ण.
आत्मोक्त' । ७ व. एव ।

यथोक्तलक्षण आत्मा स सेतुरिव सेतुः । विधृतिर्विधरणः । अनेन हि सर्वं जगद्वर्णाश्रमादिक्रियाकारकफलादिभेदनियमैः कर्तुरनुरूपं विदधता विधृतम् । अध्रियमाणं हीश्वरेणेदं विश्वं विनश्येद्यतस्तस्मात्स सेतुर्विधृतिः । किमर्थं स सेतुरित्याह—एषां भूरादीनां लोकानां कर्तृकर्मफलाश्रयाणामसंभेदायाविदारणायाविनाशयेत्येतत् । किंविशिष्टश्चासौ सेतुरित्याह—नैतम् । सेतुमात्मानमहोरात्रे सर्वस्य जनिमतः परिच्छेदके सती नैतं तरतः । यथाऽन्ये संसारिणः कालेनाहोरात्रादिलक्षणेन परिच्छेद्या न तथाऽयं कालपरिच्छेद्य इत्यभिप्रायः । यस्माद्वर्वाक्संवत्सरोऽहोभिः परिवर्तत इति श्रुत्यन्तरात् । अत एवैनं न जरा तरति न प्राप्नोति । तथा न मृत्युर्न शोको न सुकृतं न दुष्कृतं सुकृतदुष्कृते धर्माधर्मौ । प्राप्तिरत्र तरणशब्देनाभिप्रेता नातिक्रमणम् । कारणं ह्यात्मा । न शक्यं हि कारणातिक्रमणं कर्तुं कार्येण । अहोरात्रादि च सर्वं सतः कार्यम् । अन्येन ह्यन्यस्य प्राप्तिरतिक्रमणं वा क्रियेत । नतु तेनैव तस्य । न हि घटेन मृत्प्राप्यतेऽतिक्रम्यते वा यद्यपि पूर्वं य आत्माऽपठतपाप्मेत्यादिना पाप्मादिप्रतिषेध उक्त एव तथाऽपीहायं विशेषो न तरतीति प्राप्तिविषयत्वं प्रतिषिध्यते । तत्राविशेषेण जराद्यभावमात्रमुक्तम् । अहोरात्राद्या उक्ता अनुक्ताश्चान्ये सर्वे पाप्मान उच्यन्तेऽतोऽस्मादात्मनः सेतोर्निवर्तन्तेऽप्राप्यैवेत्यर्थः । अपहतपाप्मा ह्येष ब्रह्मैव लोको ब्रह्मलोक उक्तः ॥ १ ॥

वाक्यान्तरमादत्ते—अथेति । तस्य तात्पर्यमाह—उक्तलक्षण इति । प्रकारान्तरेण स्तुतिप्रारम्भार्थो वाक्यस्थोऽथशब्दः । किमिति स्तुतिरित्यपेक्षायां स्तुत्ये ब्रह्मण्याधारे ब्रह्मचर्याख्यस्य साधनस्य संबन्धविधानार्थमित्याह—ब्रह्मचर्येति । यथा मृदादिमयः सेतुर्व्यवस्थहेतुरस्येदं क्षेत्रमिति तथाऽयमपि व्यवस्थहेतुरित्याह—सेतुरिवेति । सेतुत्वं साधयति—विधृतिरिति । विधारकत्वमुपपादयति—अनेनेति । वर्णाश्रमादीत्यादिशब्दो वयोवस्थाविषयः । फलादीत्यादिशब्दस्तु तदवान्तरजातीयविषयः । कर्तृरनुरूपक्रियादिभेदविषयनियमैः सह वर्णादि व्यवस्थापयता परमेश्वरेण सर्वं जगद्विधृतमिति संबन्धः । अन्वयमुखेनोक्तमेव व्यतिरेकमुखेनाऽऽ(णाऽऽ) ह—अध्रियमाणं हीति । उक्तमेवार्थं प्रश्नपूर्वकं विशदयति—किमर्थमित्यादिना । नैतमिति प्रतीकग्रहणं यत्तद्व्याचष्टे—सेतुमित्यादिना । तदेव वैधर्म्यदृष्टान्तेन स्पष्टयति—यथेत्यादिना ।

१ घ. ड. च. ठ. ड. तेन । २ ठ. ड. कर्त्रनु° । ३ ठ. अविधि° । ४ घ. च. °रादिला° । ५ ख. ज. ड. ड. ण. नैतं । ६ क. ग. च. ट. ड. ड. °र्नितु शो° । ७ ख. ज. ण. °मित्यथेति । ८ ग. घ. °णं तद्व्या° । ९ ख. छ. ज. ण. °थेति । ५° ।

परमात्मनो न कालपरिच्छेद्येत्यत्राऽऽथर्वणश्रुतिं प्रमाणयति—यस्मादिति । तैरतीति
तरतेरतिक्रमणार्थो नाऽऽत्मनि संभवतीत्यत्र हेतुमाह—कारणं हीति । कार्यस्य कारणा-
तिक्रमणं मा भूदहोरात्रादेस्वात्मातिक्रमणं किं न स्यादित्याशङ्क्याऽऽह—अहोरात्रादि
चेति । तरतेरतिक्रमणार्थत्वमङ्गीकृत्यापि निषेधे हेतुमाह—अन्येनेति । तरतिवाक्यस्या-
पहतपाप्मादिवाक्येन पौनरुक्त्यमाशङ्क्य परिहरति—यद्यपीति । विशेषणानामानन्त्या-
त्पत्येकं प्रतिषेधवचनासंभवमभिप्रेत्याऽऽह—अहोरात्राद्या हीति । पाप्मकार्याणामात्मा-
नमप्राप्यैव निवृत्तौ हेतुमाह—अपहतेति ॥ १ ॥

तस्माद्वा एतं सेतुं तीर्त्वाऽन्धो सन्ननन्धो भवति
विद्धः सन्नविद्धो भवत्युपतापी सन्ननुपतापी भवति
तस्माद्वा एतं सेतुं तीर्त्वाऽपि नक्तमहरेवाभिनिष्प-
द्यते सकृद्विभातो ह्येवैष ब्रह्मलोकः ॥ २ ॥

यस्माच्च पाप्मकार्यमान्ध्यादि शरीरवतः स्यान्न त्वशरीरस्य तस्माद्वा एतमा-
त्मानं सेतुं तीर्त्वा प्राप्यानन्धो भवति देहवत्त्वे पूर्वमन्धोऽपि सन् । तथा विद्धः
सन्देहवत्त्वे स देहवियोगे सेतुं प्राप्याविद्धो भवति । तथोपतापी रोगाद्युपताप-
वान्सन्ननुपतापी भवति । किंच यस्मादहोरात्रे न स्तः सेतौ तस्माद्वा एतं सेतुं
तीर्त्वा प्राप्य नक्तमपि तमोरूपं रात्रिरपि सर्वमहरेवाभिनिष्पद्यते । विज्ञप्त्यात्म-
ज्योतिःस्वरूपमहरिवाहः सदैकरूपं विदुषः संपद्यत इत्यर्थः । सकृद्विभातः सदा
विभातः सदैकरूपः स्वेन रूपेणैष ब्रह्मलोकः ॥ २ ॥

यथोक्तसेतुप्राप्तौ फलितमाह—यस्मादिति । स्वाभाविकमस्यानर्थत्वमित्याश-
ङ्क्याऽऽह—देहवत्त्वं इति । विद्धो दुःखादिसंवन्धी । इतश्चाऽऽत्मसेतोऽस्ति महाभा-
गधेयत्वमित्याह—किंचेति । कथं सर्वमपि तमोरूपमहरेव विदुषः स्यान्नहि विद्ययाऽपि
विरुद्धोऽर्थः सिध्यतीत्याशङ्क्याऽऽह—विज्ञप्तीति । तत्र हेतुमाह—सकृदिति । ब्रह्म-
लक्षणोऽवेद्यो लोकः स्वप्रकाशचिदेकतानो यतोऽवतिष्ठतेऽतस्तद्रूपत्वाद्विदुषो यथोक्तरू-
पत्वमविरुद्धमित्यर्थः ॥ २ ॥

तद्य एवैतं ब्रह्मलोकं ब्रह्मचर्येणानुविन्दन्ति

तेषामेवैष ब्रह्मलोकस्तेषां सर्वेषु लोकेषु कामचारो
भवति ॥ ३ ॥

इत्यष्टमाध्यायस्य चतुर्थः खण्डः ॥ ४ ॥

तैत्तत्रैवं सत्येतं यथोक्तं ब्रह्मलोकं ब्रह्मचर्येण स्त्रीविषयतृष्णात्यागेन शास्त्रा-
चार्योपदेशमनुविन्दन्ति स्वात्मसंवेद्यताभापादयन्ति ये तेषामेव ब्रह्मचर्यसाधन-
चतां ब्रह्मविदामेष ब्रह्मलोकः, नान्येषां स्त्रीविषयसंपर्कजाततृष्णानां ब्रह्मविदा-
मपीत्यर्थः । तेषां सर्वेषु लोकेषु कामचारो भवतीत्युक्तार्थम् । तस्मात्परममेत-
त्साधनं ब्रह्मचर्यं ब्रह्मविदामित्यभिप्रायः ॥ ३ ॥

इत्यष्टमाध्यायस्य चतुर्थः खण्डः ॥ ४ ॥

विद्याफले यथोक्तरीत्या व्यवस्थिते सत्येतत्फलं विद्यावत्त्वेन केषां सिध्यतीत्याशः
ङ्क्याऽऽह—तत्रेति । ब्रह्मचर्यचतां विद्याद्वारा ब्रह्माख्यो लोकः फलतीत्यर्थः । तेषामेव-
त्येवकारद्योतितमर्थमाह—नान्येषामिति । ब्रह्मविदामपीति वाङ्मात्रब्रह्मवित्त्वमुच्यते ।
तेषां ब्रह्मचर्यचतां ब्रह्मविदामिति यावत् । ब्रह्मचर्यसाधनवतामेव ब्रह्मवित्त्वेन ब्रह्माख्यो
लोको भवतीति स्थिते फलितमाह—तस्मादिति । साधनं ब्रह्मविद्यायामिति शेषः ।
ब्रह्मविदामिति भाविनीं वृत्तिमाश्रित्योक्तम् ॥ ३ ॥

इत्यष्टमाध्यायस्य चतुर्थः खण्डः ॥ ४ ॥

(अथाष्टमाध्यायस्य पञ्चमः खण्डः ।)

य आत्मा सेतुत्वादिगुणैः स्तुतस्तत्प्राप्तये ज्ञानसहकारिसाधनानन्तरं ब्रह्म-
चर्याख्यं विधातव्यमित्याह । यज्ञादिभिश्च तत्स्तौति कर्तव्यार्थम्—

अथ यद्यज्ञ इत्याचक्षते ब्रह्मचर्यमेव तद्ब्रह्मचर्येण
ह्येव यो ज्ञाता तं विन्दतेऽथ यदिष्टमित्याचक्षते
ब्रह्मचर्यमेव तद्ब्रह्मचर्येण ह्येवेष्ट्वाऽऽत्मानमनुवि-
न्दते ॥ १ ॥

अथ यद्यज्ञ इत्याचक्षते लोके परमपुरुषार्थसाधनं कथयन्ति । शिष्टास्तद्ब्रह्मच-
र्यमेव । यज्ञस्यापि यत्फलं तद्ब्रह्मचर्यवाङ्मतेऽतो यज्ञोऽपि ब्रह्मचर्यमेवेति प्रति-

पत्तव्यम् ॥ कथं ब्रह्मचर्यं यज्ञ इत्याह—ब्रह्मचर्येणैव हि यस्माद्यो ज्ञाता स तं ब्रह्मलोकं यज्ञस्यापि पारम्पर्येण फलभूतं विन्दते लभते तनो यज्ञोऽपि ब्रह्मचर्यमेवेति । यो ज्ञातेत्यक्षरानुवृत्तेर्यज्ञो ब्रह्मचर्यमेव । अथ यदिष्टमित्याचक्षते ब्रह्मचर्यमेव तत् । कथम् । ब्रह्मचर्येणैव साधनेन तमीश्वरमिष्ट्वा पूजयित्वाऽथवैषणामात्मविषयां कृत्वा तमात्मानमनुविन्दते । एषणादिष्टमपि ब्रह्मचर्यमेव ॥ १ ॥

अथ यथोक्तपरमात्मप्राप्तिसाधने ज्ञाने सहकारिब्रह्मचर्यं प्रागेवोक्तं तथाच कृतं ब्रह्मचर्यविषयेणोत्तरप्रत्ययेनेत्याशङ्क्याऽऽह—य आत्मेति । समाद्यपेक्षयाऽन्तरशब्दः । उक्तमपि ब्रह्मचर्यं विधातुमनन्तरग्रन्थप्रवृत्तिरित्यर्थः । किमिति तर्हि तस्य स्तुतिरित्याशङ्क्य तस्या विधिशेषत्वं दर्शयति—यज्ञादिभिश्चेति । श्रुतिराहोत्तरं वाक्यमित्युक्तं तदादाय व्याकरोति—अथेत्यादिना । ब्रह्मचर्यस्योक्तरीत्या विधिसितत्वे तदीयस्तुतिप्रारम्भाथोऽयशब्दः । यज्ञस्य ब्रह्मचर्येऽन्तर्भावं साधयति—यज्ञस्यापीति । उक्तमवार्थमाकाङ्क्षाद्वारा समर्थयते—कथमित्यादिना । पारम्पर्येण चित्तशुद्धिद्वारेणेत्यर्थः । न केवलं फलद्वारा यज्ञो ब्रह्मचर्येऽन्तर्भवति किंतु यकारज्ञकारसंस्पर्शादपीत्याह—यो ज्ञातेति । इष्टस्य ब्रह्मचर्यान्तर्भावमाकाङ्क्षाद्वारा स्मरेयति—कथमित्यादिना । पूजयित्वा तमात्मानमनुविन्दत इति संबन्धः । ब्रह्मचर्येणाऽऽमविर्भूतैषणं निष्पाद्यत इष्टेनापि तदेव संपाद्यते तस्मादेषणादुभयसाहचर्यादिष्टमपि यज्ञवद्ब्रह्मचर्यमेवेत्याह—एषणादिति ॥ १ ॥

अथ यत्सत्रायणमित्याचक्षते ब्रह्मचर्यमेव तद्ब्रह्मचर्येण ह्येव सत आत्मनस्त्राणं विन्दतेऽथ यन्मौनमित्याचक्षते ब्रह्मचर्यमेव तद्ब्रह्मचर्येण ह्येवाऽऽत्मानमनुविद्य मनुते ॥ २ ॥

अथ यत्सत्रायणमित्याचक्षते ब्रह्मचर्यमेव तत्तथा सतः परस्मादात्मन आत्मनस्त्राणं रक्षणं ब्रह्मचर्यसाधनेन विन्दते । अतः सत्रायणशब्दमपि ब्रह्मचर्यमेव तत् । अथ यन्मौनमित्याचक्षते ब्रह्मचर्यमेव तद्ब्रह्मचर्येणैव

* अत्र सकाशादि ते शेषः । ॥ जीवस्येत्यर्थः ।

१ ड. ड. हि साधनेन य° । २ व. ड. च. ट. ड. °ते । घो । ३ ग. ट. °ष्येण यन्निष्ठा° । ४ क. ग. ट. °दृश्यरूपादि° । ५ व. ड. च. ट. ड. ण. °ते तत्सत्रा° । ६ ठ. ण. °दंग हि सा° ।

साधनेन युक्तः सन्नात्मानं शास्त्राचार्याभ्यामनुविद्य पश्चान्ननुते ध्यायति ।
अतो मौनशब्दमपि ब्रह्मचर्यमेव ॥ २ ॥

बहुव्रजमानकं वैदिकं कर्म सन्नायगम् । तथा यज्ञवदिष्टवच्चैर्यः । कथं सन्नायगं ब्रह्म-
चर्येऽन्तर्भवतीत्याशङ्क्यःऽऽह—सत इति ॥ २ ॥

अथ यदनाशकायनमित्याचक्षते ब्रह्मचर्यमेव तदेष
ह्यात्मा न नश्यति यं ब्रह्मचर्येणानुविन्दतेऽथ यद-
रण्यायनमित्याचक्षते ब्रह्मचर्यमेव तत्तदरश्च ह वै ण्य-
श्चार्णवौ ब्रह्मलोके तृतीयस्यामितो दिवि तदैरं-
मदीयः सरस्वदश्वत्थः सोमसवनस्तदपराजिता पू-
र्णह्रणः प्रभुविमितः हिरण्यमयम् ॥ ३ ॥

अथ यदनाशकायनमित्याचक्षते ब्रह्मचर्यमेव तत् । यमात्मानं ब्रह्मचर्येणा-
नुविन्दते स एष ह्यात्मा ब्रह्मचर्यसाधनवतो न नश्यति तस्मादनाशकायनमपि
ब्रह्मचर्यमेव । अथ यदरण्यायनमित्याचक्षते ब्रह्मचर्यमेव तत् । अरण्यशब्दयो-
रणवयोर्ब्रह्मचर्यवतोऽयनादरण्यायनं ब्रह्मचर्यम् । यो ज्ञानाद्यज्ञ एषणादिष्टं
सतस्त्राणात्सन्नायगं मननान्मौनमनशनादनाशकायनमरणयोगमनादरण्यायन-
मित्यादिभिर्बहद्भिः पुरुषार्थसाधनैः स्तुतत्वाद्ब्रह्मचर्यं परमं ज्ञानस्य सहकारिका-
रणं साधनमित्यतो ब्रह्मविदा यत्नतो रक्षणीयमित्यर्थः । तत्तत्र हि ब्रह्मलो-
केऽरश्च ह वै प्रसिद्धो ण्यश्चार्णवौ समुद्रौ समुद्रोपमे वा सरसी तृतीयस्यां भुव-
मन्तरिक्षं चापेक्ष्य तृतीया द्यौस्तस्यां तृतीयस्यामितोऽस्माल्लोकादारभ्य गण्यमा-
नायां दिवि । तत्तत्रैव चैरमिराऽन्नं तन्मय ऐरो मण्डस्तेन पूर्णमैरमदीयं तदुप-
योगिनां मदकरं हर्षोत्पादकं सरः । तत्रैव चाश्वत्थो वृक्षः सोमसवनो नामतः
सोमोऽमृतं तन्निःस्त्रवोऽमृतस्त्रव इति वा । तत्रैव च ब्रह्मलोके ब्रह्मचर्यसाधन-
रहितैर्ब्रह्मचर्यसाधनवद्भ्योऽन्यैर्न जीयत इत्यपराजिता नाम पूः पुरी ब्रह्मणो
हिरण्यगर्भस्य । ब्रह्मणा च प्रभुणा विशेषेण मितं निर्मितं तच्च हिरण्यमयं सौवर्णं

१ क. ग. घ. ङ. झ. ट. ठ. त. थ. 'तद्' । २ ङ. ट. 'इत्यनशनादनाशकमेवायनं
त' । ठ. 'इत्यनशनाद' । ३ ठ. ङ. 'नशब्दम्' । ४ ग. ङ. ठ. ङ. 'थं ज्ञा' । ५ क. ग.
घ. च. ट. ठ. ङ. ङ. 'नस' । ६ ण. 'रिसा' । ७ अ. ठ. 'रगसा' । ८ ङ. उ. ङ. तत्र ।
९ ङ. 'प्रभोगि' ।

मभुविमितं मण्डपमिति वाक्यशेषः ॥ ३ ॥

उपवासप्रायणत्वमनाशकायनं तत्कथं ब्रह्मचर्येऽन्तर्भवतीत्याशङ्क्याऽऽह—यमात्मान-
मिति । अरण्यायनमरव्यवसास्तत्कथं ब्रह्मचर्येऽन्तर्भूतमित्याशङ्क्याऽऽह—अरण्यशब्द-
योरिति । विस्तरेणोक्तमर्थं संक्षिप्याऽऽह—यो ज्ञानादित्यादिना । यो ब्रह्मचर्ये-
णाऽऽत्मनो ज्ञानादात्मानं विन्दते स ब्रह्मलोकं लभते तस्माच्चो ब्रह्मचर्यमिति योजना ।
आदिशब्देन स्वस्य परमपुरुषार्थसाधनत्वं गृह्यते ॥ ३ ॥

तद्य एवैतावरं च यं चार्णवौ ब्रह्मलोके ब्रह्मचर्येणा-
नुविन्दन्ति तेषामेवैष ब्रह्मलोकस्तेषां सर्वेषु लोकेषु
कामचारो भवति ॥ ४ ॥

इत्यष्टमाध्यायस्य पञ्चमः खण्डः ॥ ५ ॥

तत्तत्र ब्रह्मलोक एतावर्णवौ यावरण्याख्यायुक्तौ ब्रह्मचर्येण साधने-
मानुविन्दन्ति ये तेषामेवैष यो व्याख्यातो ब्रह्मलोकस्तेषां च ब्रह्मचर्य-
साधनकृतां ब्रह्मविदां सर्वेषु लोकेषु कामचारो भवति । नान्येषामब्रह्म-
चर्यपराणां बाह्यविषयासक्तबुद्धीनां कदाचिदपीत्यर्थः । नन्वत्र त्वमि-
न्द्रस्त्वं यमस्त्वं वरुण इत्यादिभिर्मर्यादा कश्चित्स्तूयते महार्ह एवमिष्टा-
दिभिः शब्दैर्न स्रयादिविषयतृष्णानिवृत्तिमात्रं स्तुत्यर्हं किं तर्हि ज्ञानस्य
मोक्षसाधनत्वात्तदेवेष्टादिभिः स्तूयत इति केचित् । न । स्रयादिबाह्यविषय-
तृष्णापहृतचिच्चानां प्रत्यगात्मविवेकविज्ञानानुपपत्तेः । “ पराञ्चि खानि व्यतृण-
स्त्वयंभूस्तस्मात्पराङ्मपश्यति नान्तरात्मन् ” इत्यादिश्रुतिस्मृतिशतेभ्यः ।
ज्ञानसहकारिकारणं स्रयादिविषयतृष्णानिवृत्तिसाधनं विधातव्यमेवेति युक्तैव
तत्स्तुतिः । ननु च यज्ञादिभिः स्तुतं ब्रह्मचर्यमिति यज्ञादीनां पुरुषार्थसाधनत्वं
गम्यते । सत्यं गम्यते । न त्विह ब्रह्मलोकं प्रति यज्ञादीनां साधनत्वमभिप्रेत्य
यज्ञादिभिर्ब्रह्मचर्यं स्तूयते किं तर्हि तेषां प्रसिद्धं पुरुषार्थसाधनत्वमपेक्ष्य ।
यथेन्द्रादिभी राजा न तु यत्नेन्द्रादीनां व्यापारस्तत्रैव राज्ञ इति तद्वत् ।

ब्रह्मचर्यस्य स्तुतत्वात्तद्विषयं विधिमुक्त्वा तत्सहकृतविद्यासाध्यफलं कथयति—

१ क. ग. ड. द. ड. ढ. °नं स्त्रीवि° । २ घ. ड. च. °दिवि° । ३ ख. ग. घ. ड. च.
झ. ट. ठ. ड. ढ. ण. °पहत° । ४ ग. ट. ठ. °तु यं° । ५ क. °सिद्धपुं° । ६ ग. द. °व च रां° ।

तत्र ही (त्रे)ति । ब्रह्मचर्यस्यात्यल्पसाधनत्वान्महती स्तुतिर्युक्ता तद्ब्रह्मचर्येण ज्ञानमुप-
 ष्य तदेव स्तूयत इति मतमुत्थापयति—नन्वेति । तस्य क्षुद्रसाधनत्वमसिद्धं दुरनुष्ठेय-
 वात्तद्व्यतिरेकेण ज्ञानासंभवाच्चेत्युत्तरमाह—नेत्यादिना । विषयापहतचित्तानां नराणां
 विवेकासंभवे प्रमाणमाह—पराञ्चीति । ध्यायतो विषयानित्याद्या स्मृतिरत्र विवक्षिता ।
 ब्रह्मचर्यस्योत्तमसाधनत्वे सिद्धे फलितमाह—ज्ञानेति । ब्रह्मलोकप्राप्तिसाधनस्य ब्रह्मचर्यस्य
 यज्ञादिभिः स्तुतत्वाच्चेष्टमपि तत्प्राप्तिसाधनत्वं श्रुत्याऽभिप्रेतमिति शङ्कते—नन्वेति । किं
 तेषां पुरुषार्थसाधनत्वं प्रस्तुतश्रुत्या प्रतीतं किं वा ब्रह्मलोकसाधनत्वमिति विकल्प्याऽऽ-
 चमङ्गी करोति—सत्यमिति । न द्वितीयो वाक्यभेदप्रसङ्गादित्याह—न त्विति । कथं
 तर्हि यज्ञादिभिर्ब्रह्मचर्यस्तुतिस्तत्राऽऽह—किं तर्हीति । उक्तमर्थं दृष्टान्तेन स्पष्टयति—
 यथेति । त्वमिन्द्रत्वं विष्णुरित्यादिना विप्रादिर्भी राजा स्तूयते तथाऽपि न तस्येन्द्रादि-
 व्यापारे निरङ्कुशं कर्तृत्वमस्तीति यथेष्ट्यते तथा यज्ञादिभिर्ब्रह्मचर्यस्य स्तुतस्यापि नास्ति
 तुल्यफलत्वमित्यर्थः ।

य इमेऽर्णवादयो ब्राह्मलौकिकाः संकल्पजाश्च पित्रादयो भोगास्ते किं
 पार्थिवा आप्याश्च यथेह लोके दृश्यन्ते तद्वर्णववृक्षपूःस्वर्णमण्डपान्याहोस्विन्मा-
 नसप्रत्ययमात्राणीति । किंचातः, यदि पार्थिवा आप्याश्च स्थूलाः स्युर्हृद्याकाशे
 समाधानानुपपत्तिः । पुराणे च मनोमयानि ब्रह्मलोके शरीरादीनीति वाक्यं
 विरुध्येत । “अशोकमहिमम्” इत्याद्याश्च श्रुतयः । ननु समुद्राः सरितः
 सरांसि वाप्यः कूपा यज्ञा वेदा मन्त्रादयश्च मूर्तिमन्तो ब्रह्माणमुपतिष्ठन्त इति
 मानसत्वे विरुध्येत पुराणस्मृतिः । न । मूर्तिमत्त्वे प्रसिद्धरूपाणामेव तत्र गमनानु-
 पपत्तेः । तस्मात्प्रसिद्धमूर्तिव्यतिरेकेण सागरादीनां मूर्त्यन्तरं सागरादिभिरू-
 पात्तं ब्रह्मलोकगन्तृ कल्पनीयम् । तुल्यायां च कल्पनायां यथाप्रसिद्धा एव
 मानस्य आकारवत्यः पुंस्त्रयाद्या मूर्तयो युक्ताः कल्पयितुं मानसदेहानुरूप्यसं-
 न्धोपपत्तेः । दृष्टा हि मानस्य एवाऽऽकारवत्यः पुंस्त्रयाद्या मूर्तयः स्वप्ने ।

ब्रह्मलोकस्थान्पदार्थान्निर्णेतुं विचारमवतारयन्नादौ तद्विषयमाह—य इम इति । तत्रैकं
 पक्षमुत्थाप्य दृष्टान्तेन तदुत्थितप्रकारमाह—ते किमिति । पक्षान्तरं स्वप्नदृष्टान्तवशादर्श-
 यति—आहोस्विदिति । कारिमन्पक्षे को लाभः को वा दोषः, दोषदर्शानामानसत्वेन
 सौक्ष्म्ये च पुराणानुग्रहसंभवाच्चे मानसा एवेत्याह—यदीति । न केवलं तेषां स्थूलो-
 सत्युभे अस्मिन्नित्यादिश्रुत्या पुराणस्मृत्या च विरोधः किं त्वशोकं संतापवर्जितमहिमं
 शीतस्पर्शशून्यं ब्रह्मलोकमुपगन्तीत्याद्याश्च श्रुतयो ब्रह्मलोकं निरूपयन्त्यस्तत्रत्यानामर्थानां

स्यैत्ये विरुद्धेरन् । स्थूलानां पदार्थानां तत्र सत्त्वे शीतस्पर्शदेिवर्जनीयवादित्याह-
अशोकमिति । ब्रह्मलौकिकपदार्थानां मानसत्वे पुराणस्मृत्यन्तरविरोधं शङ्कते-नन्विति ।
किं दृश्यमानरूपेण समुद्रादीनां ब्रह्मलोकगमनं स्मृत्यर्थः किं वा स्वरूपान्तरेणेति विक-
ल्प्याऽऽद्यं दूषयति-न मूर्तिमत्त्व इति । उभयत्रानुपलम्भप्रसङ्गादित्यर्थः । प्रथमपक्षा-
ये गे द्वितीयं पक्षं परिशिष्टमाचष्टे-तस्मादिति । अस्तु द्वितीयो विकल्पः का नो हानि-
रित्याशङ्क्य ब्रह्मलोके मानसेन देहेन मानसानामेव सागरादीनां मानसरूपेण सह संबन्धो-
पपत्तेर्मानस्य एव मूर्त्यस्तेषां ब्रह्मलोकस्थाः कल्पयितुं युक्ता इत्याह-तुल्यायां चेति ।
तर्हि मनोरथकल्पितवदतिचञ्चलत्वाद्भोगयोग्याकारत्वं सागरादीनां न स्यादित्याशङ्क्याऽऽह-
दृष्टा हीति ।

ननु ता अनृता एव । त इमे सत्याः कामा इति श्रुतिस्तथा सति विरुद्धेत ।
न । मानसप्रत्ययस्य सत्त्वोपपत्तेः । मानसा हि प्रत्ययाः स्त्रीपुरुषाद्याकाराः
स्वप्ने दृश्यन्ते । ननु जाग्रद्वासनारूपाः स्वप्नदृश्या न तु तत्र रूपादयः स्वप्ने
विद्यन्ते । अत्यल्पमिदमुच्यते । जाग्रद्विषया अपि मानसप्रत्ययाभिनिर्मुक्ता एव
सदीक्षाभिनिर्वृत्तेजोबन्धमयत्वाज्जाग्रद्विषयाणाम् । संकल्पमूला हि लोका इति
चोक्तम् “ समवलृपतां द्यावापृथिवी ” इत्यत्र । सर्वश्रुतिषु च प्रत्यगात्मन
उत्पत्तिः प्रलयश्च तत्रैव स्थितिश्च “ यथा वा अरा नाभौ ” इत्यादिनोच्यते ।
तस्मान्मानसानां बाह्यानां च विषयाणामितरेतरकार्यकारणत्वमिष्यत एव बीजा-
ङ्कुरवत् । यद्यपि बाह्या एव मानसा मानसा एव च बाह्या नानृतत्वं तेषां
कदाचिदपि स्वात्मानि भवति ।

स्वप्नतुल्यत्वे मिथ्यात्वप्रसक्तिरिति शङ्कते-नन्विति । प्रजङ्गस्थेष्टत्वमाशङ्क्य श्रुति-
विरोधमाह-त इम इति । ये सप्ने दृष्टास्ते न सन्ति न तु दृष्टा इति दर्शनं बाध्यते
तथा च स्वाप्नसंवेदनस्य सत्यत्वमिष्टं तथैव ब्रह्मलौकिकानां पदार्थानाम् । मानस्य इति
दृष्टान्तं विवृणोति-मानसा हीति । जागरिते संविदतिरिक्ताः सन्ति पदार्थास्तद्वासनारू-
पास्ते सप्ने भान्ति न तु संविदात्मैकत्वं तेषामिति शङ्कते-नन्विति । जागरितस्यापि
संविद्विवर्तत्वान्न पृथगस्ति सत्त्वमित्युत्तरमाह-अत्यल्पमिति । भूमविद्यालोचनायामपि
जाग्रद्विषयाणां संविद्विवर्तत्वं सेत्स्यतीत्याह--संकल्पमूला हीति । इतश्च जाग्रद्विष-
याणां संविद्विवर्तत्वमित्याह-सर्वश्रुतिषु चेति । ननु कुलालो घटं चिकीर्षुर्भनसि

संकल्पितमाकारं बहिर्निर्मितं ते तत्र संकल्पो बाह्याकारस्य निमित्तं संकल्पश्च पूर्वानुभूतस-
जातीयगोचरः पूर्वानुभूतोऽपि पूर्वतरसंकल्पनिमित्त इति निमित्तनैमित्तिकभावः सर्वस्य संवि-
द्विवर्तत्वे कथमुपपद्यते तत्राऽऽह—तस्मादिति । यस्मात्सतः सर्वस्येक्षणं पूर्वकल्पीयस-
दृशगोचरं पूर्वकल्पीयस्ततः पूर्वतरेक्षणनिमित्ता इति संविदेवेत्थं स्वाविद्यया विवर्तते निर-
वयवस्य सन्मात्रस्य स्वारस्येनेक्षणाद्यनुपपत्तेस्तस्मात्सर्वस्य संविद्विवर्तत्वेऽपि निमित्तनैमि-
त्तिकभावोऽयमनिर्वाच्यो न विरुध्यत इत्यर्थः । अथ सच्छब्दवाच्यायाः संविदोऽनिर्वा-
च्यस्य दनकाले ये विषया बाह्यतया भासन्ते तेषां कदाचिदपि संविदतिरेकेण सत्त्वानङ्गी-
कारसदाद्यन्तासत्त्वलक्षणमनृतत्वमापद्येत तथा च व्यवहारभङ्गप्रसङ्गस्तत्राऽऽह—यद्यपीति ।
तथाऽपि नानृतत्वमित्यध्याहारः । अध्यस्तस्याधिष्ठानमेव स्वात्मा तस्मिन् कदाचिदप्यत्य-
न्तासत्त्वं तादात्म्येनैव स्फुरणादतो न व्यवहारभङ्गप्रसङ्ग इति भावः ।

ननु स्वप्ने दृष्टः प्रतिबुद्धस्यानृता भवन्ति विषयाः । सत्यमेव । जाग्रद्वो-
धापेक्षं तु तदनृतत्वं न स्वतः । तथा स्वप्नबोधापेक्षं च जाग्रद्दृष्टविषयानृतत्वं
न स्वतः । विशेषाकारमात्रं तु सर्वेषां मिथ्याप्रत्ययनिमित्तमिति वाचाऽऽरम्भणं
विकारो नामधेयमनृतां त्रीणि रूपाणीत्येव सत्यम् । तान्यप्याकारविशेषतोऽ-
नृतं स्वतःसन्मात्ररूपतया सत्यम् । प्राक्सदात्मप्रतिबोधात्स्वविषयेऽपि सर्वं
सत्यमेव स्वप्नदृश्या इति न कश्चिद्विरोधः । तस्मान्मानसा एव ब्राह्मलौकिका
अरण्यादयः संकल्पजाश्च पित्रादयः कामाः । बाह्यविषयभोगवदशुद्धिरहितत्वा-
च्छुद्धसत्त्वसंकल्पजन्या इति निरतिशयसुखाः सत्याश्चेश्वराणां भवन्तीत्यर्थः ।
स्तसत्यात्मप्रतिबोधेऽपि रज्ज्वामिव कल्पिताः सर्पादयः सदात्मस्वरूपतामेव
प्रतिपद्यन्त इति सदात्मना सत्या एव भवन्ति ॥ ४ ॥

इत्यष्टमाध्यायस्य पञ्चमः खण्डः ॥ ५ ॥

कदाचिदपि नानृतत्वमिति वदता प्रतीतिकालात्कालान्तरेऽपि विप्रयाणां नासत्त्वमित्युक्तं
तत्रानुभवविरोधं शङ्कते—नन्विति । स्वप्नदृष्टानां समीहितमेव कालान्तरे मिथ्यात्वमि-
त्यङ्गी करोति—सत्यमिति । तर्हि तेषामसत्त्वमेव स्वीकृतमित्याशङ्क्याऽऽह—
जाग्रदिति । तथाऽपि जाग्रद्वोधेनाविषयीकरणादसत्त्वं स्वप्नदृष्टानामेष्टव्यमित्याश-
ङ्क्याऽऽह—तथेति । यदि जाग्रद्वोधेनाविषयीकरणमात्रेणासत्त्वं स्वप्नदृष्टानां पदार्थाना-
मिष्टं तर्हि जाग्रद्विषयाणामपि स्वप्नबोधेनाविषयीकरणादसत्त्वप्रसङ्गस्तत्र कदाचिदपि

१ ग. ट. 'या अपि ततः' । २ क. ख. छ. ज. ण. 'न्तेऽतश्च क' । ग. ट. 'न्ते ततश्च
क' । ३ ख. ड. ज. ड. ढ. ण. मेदम् । जा' । ४ ठ. 'पेक्षया जा' ।

संविदि विषयाणामत्यन्तासत्त्वमित्यर्थः । कथं तर्हि वाचारम्भणश्रुतिरित्याशङ्क्याऽऽह—
 विशेषेति । त्रयाणां रूपाणां सत्यत्वे विशेषाकारमात्रं मित्येत्युक्तमयुक्तं तेष्वपि विशेष-
 वाकारस्य सत्त्वादित्याशङ्क्याऽऽह—तान्यपीति । कथं तर्हि तेषु सत्यपदं प्रयुक्तमि-
 त्याशङ्क्याऽऽह—स्वत इति । तर्हि तत्सत्यमित्येतावत्प्रयोक्तव्यं किमिति त्रीणि
 रूपाणीत्येव सत्यमित्युक्तं तत्राऽऽह—प्रागिति । प्रकृतमुपसंहरति—तस्मादिति ।
 प्रथमपक्षवद्वितीयपक्षे दोषाभावादिति यावत् । यद्यैहिकविषयवद्ब्रह्मलौकिका अपि विषया
 विचार्यमाणाः सत्यास्तर्हि कस्तत्र विशेषो येनैतत्परित्यागेन तत्कामिनां विद्याविधानं
 तत्राऽऽह—बाह्येति । जन्या ब्रह्मलोके विषया इति शेषः । प्रकृतायाः फलश्रुतेरि-
 त्यध्याहारः । ननु तेषामविद्यादशायामर्थक्रियाकारित्वरूपसत्यत्वसंभवेऽपि कुतो विद्यावस्थायां
 सत्यत्वमित्याशङ्क्याऽऽह—सत्सत्येति । यथा रज्ज्वां कल्पितसर्पादयो रज्जुतत्त्वबोधे
 तदात्मतामेवाऽऽपद्यन्ते विवेचनात्तथा सर्वेऽपि विषया विद्यावस्थायामन्वयव्यतिरेकाभ्यां
 परिहारायासन्मात्रत्वेव प्राप्नुवन्तीति तत्सत्यत्वमविरुद्धमित्यर्थः ॥ ४ ॥

इत्यष्टमाध्यायस्य पञ्चमः खण्डः ॥ ५ ॥

(अथाष्टमाध्यायस्य षष्ठः खण्डः ।)

यस्तु हृदयपुण्डरीकगतं यथोक्तगुणविशिष्टं ब्रह्म ब्रह्मचर्यादिसाधनसंपन्न-
 स्यक्तबाह्यविषयानृततृणः सन्नुगास्ते तस्येयं मूर्धन्यया नाड्या गतिर्विक्तव्येति
 बाढीखण्ड आरभ्यते—

अथ या एता हृदयस्य नाड्यस्ताः पिङ्गल-
 स्याग्निमन्त्रस्तिष्ठन्ति शुक्लस्य नीलस्य पीतस्य
 लोहितस्येत्यसौ वा आदित्यः पिङ्गल एष शुक्ल
 एष नील एष पीत एष लोहितः ॥ १ ॥

अथ या एता वक्ष्यमाणा हृदयस्य पुण्डरीकाकारस्य ब्रह्मोपासनस्थानस्य
 संबन्धिन्यो नाड्यो हृदयमांसपिण्डात्सर्वतो विनिःसृता आदित्यमण्डलादिव
 रश्मयस्ताश्चैताः पिङ्गलस्य वर्णविशेषविशिष्टस्याग्निमन्त्रः सूक्ष्मरसस्य रसेन पूर्णा-
 स्तदाकारा एव तिष्ठन्ति वर्तन्त इत्यर्थः । तथा शुक्लस्य नीलस्य पीतस्य लोहितस्य

च रसस्य पूर्णा इति सर्वत्राध्याहार्यम् । सौरेण तेजसा पित्ताख्येन पाका-
भिनिर्वृत्तेन कफेनाल्पेन संपर्कात्पिङ्गलं भवति सौरं तेजः पित्ताख्यम् ।
तदेव च वातभूयस्त्वान्नीलं भवति । तदेव च कफभूयस्त्वाच्छुक्लम् । कफेन
समतायां पीतम् । शोणितवाहुलेन लोहितम् । वैद्यकादा वर्णविशेषा अन्वेष्टव्याः
कथं भवन्तीति । श्रुतिस्त्वाहाऽऽदित्यसंबन्धादेव तत्तेजसो नाडीष्वनुगतस्यैते
वर्णविशेषा इति । कथम् । असौ वा आदित्यः पिङ्गलो वर्णत एष आदित्यः
शुक्लोऽप्येष नील एष पीत एष लोहित आदित्य एव ॥ १ ॥

सगुणविद्याफलस्वरूपमित्यमुपपाद्य तत्पातये गतिर्दक्षव्येति नाडीखण्डमन्वतारयति—
यस्त्विति । यथोक्तो गुणः सत्यकामत्वादिः । ब्रह्मचर्यादीत्यादिशब्दः शमदमादि-
संग्रहार्थः । तमेवाऽऽदिशब्दार्थं स्पष्टयति—त्यक्तेति । अभिकारेणः सफलोपास्तिविद्या-
नन्तर्यमथशब्दार्थः । रसेनान्नस्येति शेषः । तदाकारा इति तच्छब्दोऽन्नरसविषयः । शुक्ल-
स्येत्यादिषु पूर्णवत् । श्रुताविति शब्दोऽध्याहारद्योतनार्थः । कथं पुनरन्नरसस्य पिङ्गलो ह-
विचित्रो वर्णविशेषः सिध्यतीत्याशङ्क्याऽऽह—सौरेणेति । यत्पित्ताख्यं सौरं तेजस्तेन
पाकोऽशितस्य पीतस्य च जायते तेन्याभिनिर्वृत्तेनाल्पेन कफेन संपर्कात्तदेव पित्ताख्यं
सौरं तेजो भवति पिङ्गलं तेन संपर्काद्रसस्य नाडीनां च जायते पिङ्गलवर्मित्यर्थः । तदेव
च पित्ताख्यं सौरं तेजो यथोक्तपाकाभिनिर्वृत्तेन प्रभूतेन वातेन संबन्धात्स्वाद्भवति
नीलं तेन च संपर्कादन्नरसस्य नाडीनां च जायते नैल्यमित्याह—तदेवेति । प्रकृतमेव
पित्ताख्यं सौरं तेजो यथोक्तपाकवशादभिनिर्वृत्तकफस्य स्वसंबन्धिनो भूयस्त्वाद्भवति शुक्लं
तेन च संपर्कादन्नरसस्य नाडीनां च शैकल्यं भवतीत्याह—तदेव चेति । उक्तपाका-
भिनिर्वृत्तेन कफेन तदभिनिर्वृत्तस्यैव वातस्य समतायां तदेव तेजस्तत्संबन्धि पीतं जायते
तत्संबन्धाच्चान्नरसस्य च नाडीनां च पीतत्वं भवतीत्याह—कफेनेति । यदा तु यथो-
क्तपाकाभिनिर्वृत्तं शोणितं चहुलं भवति तदा तस्य नाडीनां च लोहितं भवतीत्याह—
शोणितेति । पक्षान्तरमाह—वैद्यकाद्वेति । अन्वेष्टव्यप्रकरणमाह—कथमिति । नामेरु-
द्धयादधस्तादामाशयमाचक्षते । तद्गतं तेजः सौरं पित्तमित्युच्यते । तच्चान्नरसस्य धातुन्तर-
सहकारिवशाद्दर्णविशेषे कारणम् । “ अमाशयगतं पित्तं रज्जकं रसरज्जनात् ” इत्यादि-
बचनोदित्यर्थः । कथं तर्हि पिङ्गलस्येत्याद्या श्रुतिरित्याशङ्क्याऽऽह—श्रुतिस्त्विति ।
उक्तमर्थमाकाङ्क्षाद्वारा स्मोरयति—कथमित्यादिना । आदित्यस्य पैङ्गलादयो वर्ण-
विशेषाः शास्त्रप्रामाण्यादेव प्रत्येतव्याः ॥ १ ॥

तद्यथा महापथ आतत उभौ ग्रामौ गच्छतीमं
 चामुं चैवमेवैता आदित्यस्य रश्मय उभौ लोकौ
 गच्छन्तीमं चामुं चामुष्मादादित्यात्प्रतायन्ते ता
 आसु नाडीषु सृप्ता आभ्यो नाडीभ्यः प्रतायन्ते
 तेऽमुष्मिन्नादित्ये सृप्ताः ॥ २ ॥

तस्याध्यात्मं नाडीभिः कथं संबन्ध इत्यत्र दृष्टान्तमाह—तत्तत्र यथा लोके
 महान्निस्तीर्णः पथ्या महापथ आततो व्याप्त उभौ ग्रामौ गच्छतीमं च संनिहि-
 तममुं च विप्रकृष्टं दूरस्थमेवं यथा दृष्टान्तो महापथ उभौ ग्रामौ प्रविष्ट
 एवमेवैता आदित्यस्य रश्मय उभौ लोकौवमुं चाऽऽदित्यमण्डलमिमं च
 पुरुषं गच्छन्त्युभयत्र प्रविष्टाः । यथा महापथः । कथम् । अमुष्मादादित्यमण्ड-
 लात्प्रतायन्ते संतता भवन्ति । ता अध्यात्ममासु पिङ्गलादिवर्णासु यथोक्तासु
 नाडीषु सृप्ता जाताः प्रविष्टा इत्यर्थः । आभ्यो नाडीभ्यः प्रतायन्ते प्रवृत्ताः संता
 नभूताः सत्यस्तेऽमुष्मिन् । रश्मीनामुभयलिङ्गत्वात् इत्युच्यन्ते ॥ २ ॥

आदित्यस्य तेजसो नाडीष्वनुगतस्य पैङ्गलादयो वर्णविशेषा भवन्तीत्युक्तं तदेव प्रश्न-
 द्वारा दृष्टान्तावष्टम्भेन स्पष्टयति—तस्येत्यादिना । उभयत्राऽऽदित्यमण्डले पुरुषे
 चेत्यर्थः । तत्र पूर्वोक्तमेव दृष्टान्तमनुवदति—यथेति । उभौ ग्रामौ महापथो यथा
 गच्छति तथोभयत्राऽऽदित्यस्य रश्मयः प्रविष्टा इत्यर्थः । तमेव प्रवेशं प्रश्नद्वारा प्रकटयति—
 कथमित्यादिना । कथं नाडीनां पिङ्गलादिवर्णत्वमित्याशङ्क्य सौरण तेजसेत्यादिनोक्तं
 स्मारयति—यथोक्तास्त्विति । अमुष्मिन्नादित्ये सृप्ता इति संबन्धः । कथं स्त्रीलिङ्गेन
 निर्दिष्टानां रश्मीनां पुंलिङ्गेन निर्देशस्तत्राऽऽह—रश्मीनामिति ॥ २ ॥

तद्यत्रैतत्सुप्तः समस्तः संप्रसन्नः स्वप्नं न विजा-
 नात्यासु तदा नाडीषु सृप्तो भवति तं न कश्चन
 पाप्मा स्पृशति तेजसा हि तदा संपन्नो भवति ॥ ३ ॥

१ ख. अ. 'त्वर' । २ क. ख. अ. ट. ण. 'ध्यत्मना' । ३ क. 'था लोके वृ' । ख.
 घ. ज. ण. 'थाऽयं वृ' । ४ ख. ग. घ. च. अ. ट. ड. ढ. ण. 'त्वर' । ५ ख. ग. व. ड.
 च. ज. ट. ठ. ड. ढ. ण. 'कावादि' । ६ ग. संपन्नः ।

तत्तत्रैवं सति यत्र यस्मिन्काल एतत्स्वपनमयं जीवः सुप्तो भवति । स्वापस्य द्विप्रकारत्वाद्विशेषणं समस्त इति । उपसंहृतसर्वकरणवृत्तिरित्येतत् । अतो बाह्यविषयसंपर्कजनितकालुष्याभावात्सम्यक् प्रसन्नः संपन्नो भवति । अत एव स्वप्नं विषयाकाराभासं मानसं स्वप्नप्रत्ययं न विजानाति नानुभवतीत्यर्थः । यदैवं सुप्तो भवत्यासु सौरतेजःपूर्णासु यथोक्तासु नाडीषु तदा सुप्तः प्रविष्टो नाडीभिर्द्वारभूताभिर्हृदयाकाशं गतो भवतीत्यर्थः । न ह्यन्यत्र सत्संपत्तेः स्वप्नादर्शनमस्तीति सामर्थ्यान्नाडीष्विति सप्तमी तृतीयया परिणम्यते । तं सता संपन्नं न कश्चन न कश्चिदपि धर्माधर्मरूपः पाप्मा स्पृशतीति स्वरूपावस्थितत्वात्तदाऽऽत्मनः । देहेन्द्रियविशिष्टं हि सुखदुःखकार्यप्रदानेन पाप्मा स्पृशतीति नतु सत्संपन्नं स्वरूपावस्थं कश्चिदपि पाप्मा स्पृष्टमुत्सहते । अविषयत्वात् । अन्यो ह्यन्यस्य विषयो भवति न त्वन्यत्वं केनचित्कुतश्चिदपि सत्संपन्नस्य । स्वरूपप्रचयवनं त्वात्मनो जाग्रत्स्वप्नावस्थां प्रति गमनं बाह्यविषयप्रतिबोधोऽविद्याकामकर्मबीजस्य ब्रह्मविद्याहुताशादाहनिमित्तमित्यवोचाम षष्ठ एव तदिहापि प्रत्येतव्यम् । यदैवं सुप्तः सौरेण तेजसा हि नाड्यन्तर्गतेन सर्वतः संपन्नो व्याप्तो भवति । अतो विशेषेण चक्षुरादिनाडीद्वारैर्बाह्यविषयभोगायाप्रसृतानि करणान्यस्य तदा भवन्ति । तस्मादयं करणानां निरोधात्स्वात्मन्येवावस्थितः स्वप्नं न विजानातीति युक्तम् ॥ ३ ॥

नाडीस्वरूपमुक्त्वा विज्ञानात्मस्वापाधिकरणत्वेन ताः स्तोतुमादौ स्वापं प्रस्तौद्वि— तत्तत्रेति । सप्तम्यर्थमेव स्फुटयति—एवं सतीति । नाडीस्वरूपे पूर्वोक्तरीत्या निरूपिते सतीत्यर्थः । एतत्स्वपनमिति क्रियाविशेषणम् । समस्तविशेषणस्यार्थवत्त्वमाह—स्वापस्येति । दर्शनवृत्तवददर्शनवृत्तिश्चेति द्विप्रकारत्वं स्वापस्येष्टम् । तत्र दर्शनवृत्तेः स्वापस्य व्यावृत्त्यर्थं समस्त इति विशेषणम् । तस्य संपिण्डितमर्थमाह—उपसंहृतेति । विशेषणान्तरमुत्थाप्य व्याकरोति—अत इति । उपसंहृतसर्वकरणत्वादिति यावत् । उक्तं विशेषणद्वयमुपजीव्य स्वप्नमित्यादि व्याचष्टे—अत एवेति । नाडीषु प्रविष्टो भवतीति यदुक्तं तदयुक्तं य एषोऽन्तर्हृदय आकाशस्तस्मिञ्शेत इत्यङ्गीकारादित्याशङ्क्याऽऽह—

१ ग. व. ड. च. ठ. ढ. ण. 'नकालेऽयं । २ ग. 'म्यक्संपन्नो । ३ व. च. ट. ड. 'सन्नो । ४ ड. च. ट. 'या विष' । ५ ख. ड. च. ठ. ण. 'न क' । ६ घ. च. ट. ञ. 'शति । ७ घ. ड. च. ट. ग. ठ. ड. ढ. 'रूपात्प्रचय' । ८ ख. ग. ड. च. ञ. ट. ड. ञ. 'सा ना' । ९ च. ट. 'स्य पुरुषस्य त' । १० ग. ट. 'तीत्ययुक्तं ।

नाडीभिरिति । नाडीष्विति श्रुता सप्तमी कथं नाडीभिरिति तृतीयया व्याख्यायते
तत्राऽऽह—न हीति । तदेति सुषुप्त्यवस्थोच्यते । तस्यामवस्थायां कर्माभावे कथं पुनरु-
त्थानमित्याशङ्क्याऽऽह—देहेति । सुखदुःखानुभवाभावात्पाप्मासंस्पर्शोऽत्र विवक्षितो न
तु कर्माभावादित्यर्थः । अविषयत्वं साधयति—अन्यो हीति । सुषुप्ते स्वरूपावस्थस्य
कथं प्रच्यवनमित्याशङ्क्याऽऽह—स्वरूपेति । अविद्याकामकर्मणां बीजमनाद्यज्ञानं तस्य
ब्रह्मविद्याख्येनाग्निना न स्वापे दाहस्तच्चिमितं सुषुप्तस्य पुनः स्वरूपप्रच्यवनमिति संक्षेपः ॥
तदेव व्याचष्टे—जाग्रदिति । कौट्टिकप्रच्यवनमित्यपेक्षायामाह—वाह्येति । एतच्च सति
संपद्य न विदुरित्यादावुदितमित्याह—इत्यवोचामेति । तेजसा हीति पाप्मास्पर्शं श्रौतो
हेतुस्तं हेतुं व्याचष्टे—यदेति । तद्व्याप्तिकार्यमाह—अत इति । कार्यकरणसंस्पर्शाभा-
वफलं दर्शयति—तस्मादिति ॥ ३ ॥

अथ यत्रैतदबलिमानं नीतो भवति तमभित आसीना
आहुर्जानासि मां जानासि मामिति स यावदस्मा-
च्छरीरादनुत्क्रान्तो भवति तावज्जानाति ॥ ४ ॥

तत्रैवं सत्यथ यत्र यस्मिन्कालेऽबलिमानमवलभावं देहस्य रोगादिनिमित्तं
जरादिनिमित्तं वा कृशीभावमेतन्नयनं नीतः प्रापितो देवदत्तो भवति मुमूर्षुर्यदा
भवतीत्यर्थः । तमभितः सर्वतो वेष्टयित्वाऽऽसीना ज्ञातय आहुर्जानासि मां तव
पुत्रं जानासि मां पितरं चेत्यादि । स मुमूर्षुर्यावदस्माच्छरीरादनुत्क्रान्तोऽनिर्गतो
भवति तावत्पुत्रादीज्जानाति ॥ ४ ॥

नाडीरेवं स्तुत्वा तामिहूर्ध्वगमनं प्रदर्शयितुं मरणकालं प्रसङ्गयति—तत्रेति । तस्यै-
वार्थमाह—एवं सतीति । नाडीनामुक्तरीत्या प्राशस्ये सतीत्यर्थः । तामिहूर्ध्वगमनप्र-
दर्शनप्रारम्भार्थोऽथशब्दः । रोगादीत्यादिपदमागन्तुकसर्वनिमित्तसंग्रहार्थम् । जरादीत्यादि-
पदं तु नैसर्गिकसर्वनिमित्तद्योतनार्थमिति भेदः । एतन्नयनमिति क्रियाविशेषणम् ॥ ४ ॥

अथ यत्रैतदस्माच्छरीरादुत्क्रामत्यथैतैरेव रश्मि-
भिर्हूर्ध्वमाक्रमते स ओमिति वा होद्वा भीयते

स यावत्क्षिप्येन्मनस्तावदादित्यं गच्छत्येतद्वै खलु
लोकद्वारं विदुषां प्रपदनं निरोधोऽविदुषाम् ॥ ५ ॥

अथ यत्र यदैतत्क्रियाविशेषणमित्यस्माच्छरीरादुत्क्रामाति । अथ तदैतैरेव
यथोक्ताभी रश्मिभिरूर्ध्वमाक्रमते यथाकर्मजितं (त) लोकं प्रत्याविद्वान् । इतरस्तु
विद्वान्यथोक्तसाधनसंपन्नः स ओमित्योङ्कारेणाऽऽत्मानं ध्यायन् यथापूर्वं वा ह्रैव,
उद्गोर्ध्वं वा विद्वांश्चेदितरस्तिर्यङ्मेत्यभिप्रायः । मीयते प्रमीयते गच्छतीत्यर्थः ।
स विद्वानुत्क्रमिष्यन् यावत्क्षिप्येन्मनो यावता कालेन मनसः क्षेपः स्यात्तावता
कालेनाऽऽदित्यं गच्छति प्राप्नोति क्षिप्रं गच्छतीत्यर्थो न तु तावतैव कालेनेति
विवक्षितम् । किमर्थमादित्यं गच्छतीत्युच्यते—एतद्वै खलु प्रसिद्धं ब्रह्मलो-
कस्य द्वारं य आदित्यस्तेन द्वारभूतेन ब्रह्मलोकं गच्छति विद्वान् । अतो विदुषां
प्रपदनं प्रपद्यते ब्रह्मलोकमनेन द्वारेणेति प्रपदनम् । निरोधनं निरोधोऽस्मादा-
दित्यादविदुषां भवतीति निरोधः । सौरेण तेजसा देह एव निरुद्धाः सन्तो
मूर्धन्यया नाड्या नोत्क्रमन्त एवेत्यर्थः । विष्वङ्ङन्या इति श्लोकात् ॥ ५ ॥

प्रारब्धकर्मावसानार्थोऽयं शब्दः । एतदिति क्रियाविशेषणमेतदुत्क्रमणं यथा स्यात्तथेत्यर्थः ।
यथोक्ताभिर्नाडीषु प्रसृताभिरादित्यमण्डलादागताभिरिति यावत् । कर्मणा जितं वशीकृतं
स्वात्मसंबन्धितामापादितं लोकमनतिक्रम्य तं प्रत्यविद्वान्केवलकर्मवान्गच्छतीत्यर्थः । दहरवि-
द्यावतो गतिं दर्शयति—इतरस्त्विति । यथोक्तसाधनं दहरविज्ञानं तेन संपन्नो विशिष्ट
इत्यर्थः । स ध्यायन्गच्छतीत्युत्तरत्र संबन्धः । यथापूर्वं स्वस्थावस्थायामिव मरणावस्थायाम-
पीत्यर्थः । वा हेतिनिपातद्वयस्यावधारणरूपमर्थं कथयति—एवेति । उच्छब्दार्थमाह—
ऊर्ध्वमिति । वाशब्देन द्योतितं विकल्पं दर्शयति—विद्वांश्चेदिति । यदि विद्वान्प्रमीयते
तदोर्ध्वमेव गच्छति । यदि त्वविद्वान्प्रमीयते तदा तिर्यगेव गच्छतीति विभागः । विदुष-
स्य क्तदेहस्याऽऽदित्यप्राप्तावत्यन्तशैष्ठ्यं दर्शयितुमनन्तरवाक्यमादत्ते—स विद्वानिति ।
तद्व्याचष्टे—यावतेति । आदित्यप्राप्तौ किं स्यादित्यत आह—अत इति । अविदुषामपि
तर्हि प्राप्तानामादित्यं ततो निरुद्धानां पुनर्ब्रह्मलोकाप्राप्तिरित्याशङ्क्याऽऽह—सौरेणेति ।
देहे निरुद्धानां मूर्धन्यया नाड्या नोत्क्रमणमविदुषामित्यत्र लिङ्गं दर्शयति—विष्वङ्-
ङिति ॥ ५ ॥

तदेष श्लोकः । शतं चैका च हृदयस्य नाड्यस्तासां
मूर्धानमाभिनिःसृतैका । तयोर्ध्वमायन्नमृतत्वमेति
विष्वङ्ङन्या उत्क्रमणे भवन्त्युत्क्रमणे भवन्ति ॥ ६ ॥

इत्यष्टमाध्यायस्य षष्ठः खण्डः ॥ ६ ॥

तदेतस्मिन्यथोक्तेऽर्थ एष श्लोको मन्त्रो भवति । शतं चैका चैकोत्तरशतं
नाड्यो हृदयस्य मांसपिण्डभूतस्य संवन्धिन्यः प्रधानतो भवन्ति । आनन्त्यादे-
हनाडीनाम् । तासामेका मूर्धानमाभिनिःसृता विनिर्गता तयोर्ध्वमायन्नमृत-
त्वममृतभावमेति विष्वङ्ङनानागतयस्तिर्यग्विसर्पिण्य ऊर्ध्वगाश्चान्या नाड्यो
भवन्ति संसारगमनद्वारभूता न त्वमृतत्वाय किं तर्ह्युत्क्रमण एवोत्क्रान्त्यर्थमेव
भवन्तीत्यर्थः । द्विरभ्यासः प्रकरणसमाप्त्यर्थः ॥ ६ ॥

इत्यष्टमाध्यायस्य षष्ठः खण्डः ॥ ६ ॥

यथोक्तोऽर्थो नाडीविभागलक्षणः । प्रधानत इति विशेषणतात्पर्यमाह—आनन्त्यादिति ।
प्रकरणं नाडीविषयं दहरविद्याविषयं वा ॥ ६ ॥

इत्यष्टमाध्यायस्य षष्ठः खण्डः ॥ ६ ॥

(अथाष्टमाध्यायस्य सप्तमः खण्डः ।)

“अथ य एष संप्रसादोऽस्माच्छरीरात्समुत्थाय परं ज्योतिरूपसंपद्य स्वेन
रूपेणाभिनिष्पद्यत एष आत्मेति होवाचैतदमृतमभयमेतद्ब्रह्म” इत्युक्तम् । तत्र
कोऽसौ संप्रसादः, कथं वा तस्याधिगमो यथा सोऽस्माच्छरीरात्समुत्थाय परं
ज्योतिरूपसंपद्य स्वेन रूपेणाभिनिष्पद्यते । येन स्वरूपेणाभिनिष्पद्यते स किल-
क्षण आत्मा । संप्रसादस्य च देहसंवन्धीनि पररूपाणि ततो यदन्यत्कथं
स्वरूपमित्येतेऽर्था वक्तव्या इत्युत्तरो ग्रन्थ आरभ्यते । आरुणायिका तु विद्या-
ग्रहणसंप्रदानविधिप्रदर्शनार्था विद्यास्तुत्यर्था च राजलेखितं पानीयमिति वत् ।

दहरविद्यायामुपास्यस्तुत्यर्थमुक्तमनुवदति—अथेति । विवेकानन्तर्यमथशब्दार्थौ

१ व. ड. च. छ. अ. ण. °तानि° । २ ख. ड. अ. ठ. ढ. ण. °तानाम्° । ३ क.
ग. ट. ढ. °निरु° । ४ ग. व. च. ट. °दायवि° । ५ ख. अ. ण. वा । ६ ख. छ. अ. ष.
°द्याम्° । ७ ख. छ. अ. ण. °मुक्तम्° ।

व्याख्यातः । शरीरात्समुत्थानं तस्मिन्नहंममाभिमानत्यागः । स्वरूपं विशिनष्टि—एष
 इति । उक्तिकर्तृत्वमाचार्यस्य दर्शितमेव । प्राणो वा संप्रसादो विज्ञानात्मा वेति संशया-
 पृच्छति—तत्रेति । प्रकृतं वाक्यं सप्तम्यर्थः । तस्य च संप्रसादस्य परमात्माविषयं ज्ञानं
 केनोपायेन भवतीति प्रश्नान्तरमाह—कथं वेति । किं तस्य परमात्माधिगमेनेत्याश-
 ङ्क्याऽऽह—यथेति । तथा तस्याधिगमः कथमिति संबन्धः । अभिनिष्पद्यमानरूपश्चाऽऽत्मा
 सविशेषो निर्विशेषो वेति प्रश्नान्तरं करोति—येनेति । आत्मनो हि सच्चिदानन्दैकताना-
 दर्थान्तराणि रूपाणि दृश्यमानानि शरीरसंबन्धप्रयुक्तानि । तथा च ततः शरीरादुपाधेर्य-
 दन्यत्तस्य स्वरूपं तत्कथं सर्वप्रमाणाप्रतिपन्नमस्तीति प्रश्नान्तरमाह—संप्रसादस्य चेति ।
 एतेषां प्रश्नानामुत्तरत्वेनोत्तरग्रन्थमवतारयति—इत्येत इति । प्रजापतेरिन्द्रविरोचनयोश्च
 संवादरूपा याऽत्राऽऽख्यायिका दृश्यते सा किमर्थेत्याशङ्क्याऽऽह—आख्यायिका त्विति ।
 शिष्यस्य विद्याया ग्रहणे गुरोस्तस्याः सम्यक्प्रदाने च यो विधिः श्रद्धालुवादिप्रकारस्तत्पद-
 र्शनार्थेति यावत् । यद्वा विद्याया ग्रहणं स्वीकरणं यत्र संप्रदाने तद्दानपात्रे शिष्ये दृश्यते
 तस्य विधिर्ब्रह्मवर्षादिस्तत्पददर्शनार्थेत्यर्थः । आख्यायिकायास्तात्पर्यान्तरमाह—विद्येति ।
 प्रजापतिना प्रोक्ता देवैरसुरैश्च प्रार्थितेन्द्रविरोचनभ्यां देवासुराधिपतिभ्यामायासेन महता
 प्रेक्षिता देवराजेन च कथंचित्प्राप्ता तस्मान्महार्हेयं विद्येति तस्याः स्तुत्यर्थाऽऽख्यायिके-
 त्यर्थः । महद्भिर्रूपासितस्य महार्हत्वे दृष्टान्तमाह—राजसेवितमिति ।

य आत्माऽपहतपाप्मा विजरो विमृत्युर्विशोको
 विजिघत्सोऽपिपासः सत्यकामः सत्यसंकल्पः सोऽ-
 न्वेष्टव्यः स विजिज्ञासितव्यः स सर्वांश्च लोकाना-
 भोति सर्वांश्च कामान्प्रस्तमात्मानमनुविद्य विजा-
 नातीति ह प्रजापतिरुवाच ॥ १ ॥

य आत्माऽपहतपाप्मा विजरो विमृत्युर्विशोको विजिघत्सोऽपिपासः सत्य-
 कामः सत्यसंकल्पः । यस्योपासनायोपलब्ध्यर्थं हृदयपुण्डरीकमभिहितं यस्मि-
 न्कामाः समाहिताः सत्या अनृतापिधाना यदुपासनसहभावि ब्रह्मचर्यं साधन-
 मुक्तमुपासनफलभूतकामप्रतिपत्तये च मूर्धन्यया नाड्या गतिरभिहिता सोऽन्वे-
 ष्टव्यः शास्त्राचार्योपदेशैर्ज्ञातव्यः स विशेषेण ज्ञातुमष्टव्यो विजिज्ञासितव्यः स्वसं-

वेद्यतामापादयितव्यः । किं तस्यान्वेषणादिजिज्ञासनाच्च स्यादित्युच्यते—स
सर्वाश्च लोकानाम्प्रोति सर्वाश्च कामान्यस्तमात्मानं यथोक्तेन प्रकारेण शास्त्रा-
चार्योपदेशेनान्विष्य* विजानाति स्वसंवेद्यतामापदयति तस्यैतत्सर्वलोकका-
मावाप्तिः सर्वात्मता फलं भवतीति ह किल प्रजापतिरुवाच । अन्वेष्टव्यो विजि-
ज्ञासितव्य इति चैष नियमविधिरेव नापूर्वविधिः । एवमन्वेष्टव्यो विजिज्ञा-
सितव्य इत्यर्थः । दृष्टार्थत्वादन्वेषणविजिज्ञासनयोः । दृष्टार्थत्वं च दर्शयिष्यति
नाहमत्र भोग्यं पश्यामीत्यनेनासकृत् । पररूपेण च देहादिधर्मैरवगम्यमान-
स्याऽऽत्मनः स्वरूपाधिगमे विपरीताधिगमनिवृत्तिर्दृष्टं फलमिति नियमार्थतै-
वास्य विधेर्युक्ता न त्वग्निहोत्रादीनामिवापूर्वविधित्वमिह संभवति ॥ १ ॥

यन्मायोपाधि साविशेषं चैतन्यं तदेव निरुपाधि निर्विशेषमिति सविशेषनिर्विशेषयोरभे-
दाभिप्रायेण प्रजापतिवाक्यं व्याकर्तुमादत्ते—य आत्मेति । तत्र सोऽन्वेष्टव्य इति वाक्ये
सशब्दार्थमाह—यस्येति । उपासनमपि किमर्थमित्यपेक्षायामाह—उपलब्ध्यर्थमिति ।
तस्यैतत्फलमिति संबन्धः । कथं निर्गुणविद्यायाः सर्वलोककामावाप्तिः फलमित्याशङ्क्याऽऽह—
सर्वात्मतेति । परिच्छेदभ्रमव्यावृत्त्या पूर्णस्वरूपेणावस्थितिरित्यर्थः । प्रजापतिवाक्यात्प्रती-
यमानविधिस्वरूपमाह—अन्वेष्टव्य इति । एवकारवाच्यं दर्शयति—नापूर्वविधि-
रिति । शब्दादेव विद्योदये तदुत्पत्त्यर्थोऽपूर्वविधिरग्निहोत्रादिविधिद्वयं संभवतीत्यर्थः ।
कथमिह नियमविधिरपि स्यादवघातं विधिवदित्याशङ्क्याऽऽह—एवमिति । मिथ्याज्ञानसं-
स्कारप्राबल्यदनात्माभिनिवेशस्य पक्षे प्राप्तौ शास्त्राचार्याभ्यामात्मान्वेषणमेव कार्यमिति
नियम इत्यर्थः । इतश्च नियमविधिरेव नापूर्वविधि रित्याह—दृष्टार्थत्वादिति । अन्वेषण-
विजिज्ञासनाभ्यां ज्ञानसाधनमुक्तं तस्य च विद्याद्वाराऽविद्यानिवृत्तिर्दृष्टमेव फलमन्वयव्यति-
रेकाभ्यां तद्वेतुत्वावगमस्तथा च तत्र नापूर्वविधेरवकाशोऽस्तीत्यर्थः । तयोर्दृष्टफलत्वे
वाक्यशेषमनुकूलयति—दृष्टार्थत्वं चेति । कथमसकृत्प्रयुक्तेन न पश्यामीति वर्तमानोप-
देशेनान्वेषणादेर्दृष्टफलतेत्याशङ्क्य देहातिरिक्तात्मवादिनां वाक्योत्पन्नानादनुमानाच्च मनुष्य-
त्वादिभ्रमनिवृत्तिप्रसिद्धेर्भवमिति भिष्येयोऽऽह—पररूपेणेति । अन्वेषणादेर्दृष्टफलत्वे फल-
त्वात्माह—इति नियमार्थतेति । अपूर्वविधित्वं तद्विषयत्वमिति यावत् । इहेत्यन्वेषणादेरु-
क्तिरग्निहोत्रादिवदन्वेषणादेरत्यन्ताप्राप्त्यभावस्योक्तत्वादित्यर्थः ॥ १ ॥

* अत्रान्विष्येति भाष्यान्मूलेऽयन्विष्येति पाठोऽनुमेयः ।

१ घ. ड. च. °थोक्तप्र° । २ घ. ड. च. ट. ड. ढ. °धिर्नापू° । ३ क. ख. छ. अ. ण.
°न प° । ४ ख. अ. ण. °त्वे च फ° ।

तद्धोभये देवासुरा अनुबुबुधिरे ते होचुर्हन्त तमा-
त्मानमन्विच्छामो यमात्मानमन्विष्य सर्वांश्च
लोकानाम्प्रोति सर्वांश्च कामानितीन्द्रो हव देवा-
नामभिप्रवव्राज विरोचनोऽसुराणां तौ हासंवि-
दानावेव समित्पाणी प्रजापतिसकाशमाज-
ग्मतुः ॥ २ ॥

तद्धोभय इत्याद्याख्यायिकाप्रयोजनमुक्तम् । तद्धं किल प्रजापतेर्वचनमुभये
देवासुरा देवाश्चासुराश्च देवासुरा अनु परम्परागतं स्वकर्णगोचरापन्नमनुबुबुधि-
रेऽनुबुद्धवन्तः । ते चैतत्प्रजापतिवचो बुद्ध्वा किमकुर्वन्नित्युच्यते—ते होचु-
रुक्तवन्तोऽन्योन्यं देवाः स्वपरिपद्यसुराश्च हन्त यच्चनुमतिर्भवतां प्रजापतिनोक्तं
तमात्मानमन्विच्छामोऽन्वेषणं कुर्वो यमात्मानमन्विष्य सर्वांश्च लोकानाम्प्रोति
सर्वांश्च कामानित्युक्तेवेन्द्रो हव राजैव स्वयं देवानामितरान्देवांश्च भोगपरिच्छदं
च सर्वं स्थापयित्वा शरीरमात्रेणैव प्रजापतिं प्रत्यभिप्रवव्राज प्रगतवांस्तथा
विरोचनोऽसुराणाम् । विनयेन गुरवोऽभिगन्तव्या इत्येतद्वक्ष्यति । त्रैलोक्य-
राज्याच्च गुरुतरा विद्येति । यतो देवासुरराजौ महार्हभोगाहौ सन्तौ तथा गुरु-
मभ्युपगतवन्तौ । तौ ह किलासंविदानावेवान्योन्यं संविदमकुर्वणौ विद्याफलं
प्रत्यन्योन्यमीर्ष्यां दर्शयन्तौ समित्पाणी समिद्धारहस्तौ प्रजापतिसकाशमाजग्म-
तुरागतवन्तौ ॥ २ ॥

इदानीमाख्यायिकां व्याख्यातुमाख्यायिका तु विद्याग्रहणसंप्रदानविधिप्रदर्शनार्थेत्यादि-
नोक्तं स्मारयति—तद्धेति । अत्रतारिताख्यायिकाक्षराणि व्याचष्टे—तद्धेत्यादिना ।
किमितीन्द्रविरोचनौ विद्यार्थिनावपि परिकरं परित्यज्य शरीरमात्रेण प्रजापतिं प्रगतवन्तौ
तत्राऽऽह—विनयेनेति । तथोरुक्तरूपगतिवशादेव दर्शितमर्थान्तरं कथयति—त्रैलो-
क्येति । विद्येति दर्शयतीति पूर्वेण संबन्धः । तस्या गुरुतरस्य हेतुमाह—यत इति ।
संविदं नेत्रीम् ॥ २ ॥

तौ ह द्वात्रिंशत् वर्षाणि ब्रह्मचर्यमूषतस्तौ ह

१ व. ड. ठ. हवै । २ ख. ज. ण. °स्पर्शाऽऽग° । ३ ग. घ. ड. च. ट. ड. हे त° ।
४ व. ड. च. ड. देवाश्च प° । ५ ग. ट. स्पर्शप° । ६ व. च. °न्द्रो ह रा° । ७ व. च. ड.
°होभो° । ८ क. ग. न्तौ तौ त° । ९ ख. ग. ड. ज. ण. °विद्येः प्र° ।

प्रजापतिरुवाच किमिच्छन्ताववास्तमिति तौ
 होचतुर्य आत्माऽपहतपाप्मा विजरो विमृत्यु-
 विशांको विजिघत्सोऽपिपासः सत्यकामः
 सत्यसंकल्पः सोऽन्वेष्टव्यः स विजिज्ञासितव्यः
 स सर्वांश्च लोकानामोति सर्वांश्च कामान्य-
 स्तमात्मानमनुविद्य विजानातीति भगवतो वचो
 वेदयन्ते तमिच्छन्ताववास्तमिति ॥ ३ ॥

तौ ह गत्वा द्वात्रिंशत् वर्षाणि शुश्रूषापरौ भूत्वा ब्रह्मचर्यमूपतुरुषित-
 वन्तौः । अभिप्रायज्ञः प्रजापतिस्तावुवाच किमिच्छन्तौ किं प्रयोजनमभि-
 प्रेत्येच्छन्ताववास्तमुषितवन्तौ गुवामितीत्युक्तौ तौ होचतुः । य आत्मेत्यादि
 भगवतो वचो वेदयन्ते शिष्टा अतस्तमात्मानं ज्ञातुमिच्छन्ताववास्तमिति ।
 यद्यपि प्राक्प्रजापतेः समीपागमनादन्योन्यमीर्ष्यायुक्तावभूतां तथाऽपि विद्याप्रा-
 प्तिप्रयोजनगौरवात्तत्तारागद्वेषमोहेर्ष्यादिदोषावैव भूत्वोपतुर्ब्रह्मचर्यं प्रजापतौ ।
 तेनेदं प्रख्यापितमात्मविद्यागौरवम् ॥ ३ ॥

तमात्मानं ज्ञातुमिच्छन्ताववास्वेति वक्तव्येऽप्यवास्तमिति प्रजापतिवचोनुकर्षणमात्र-
 मिति द्रष्टव्यम् । अथेन्द्रविरोचनयोर्मियो वैरिणोः कथमेकत्रावस्थानं चिरमासीदित्याश-
 ङ्क्याऽऽह—यद्यपीति । देवासुरराजयोः स्वभावतो वैरिणोरपि विद्यार्थित्वेन चिरमेकत्र
 ब्रह्मचर्यवासेन सूचितमर्थं दर्शयति—तेनेति ॥ ३ ॥

तौ ह प्रजापतिरुवाच य एषोऽक्षिणि पुरुषो दृश्यत
 एष आत्मेति होवाचैतदमृतमभयमेतद्ब्रह्मेत्यथ योऽयं
 भगवोऽप्सु परिख्यायते यश्चायमादर्शः कतम एष
 इत्येष उ एवैषु सर्वेष्वन्तेषु परिख्यायत इति
 होवाच ॥ ४ ॥

इत्यष्टमाध्यायस्य सप्तमः खण्डः ॥ ७ ॥

तावेवं तपस्विनौ शुद्धकल्मषौ योग्यानुपलक्ष्य प्रजापतिरुवाच ह—य एषेऽक्षिणि पुरुषो निवृत्तचक्षुर्भिर्मृदितकषायैर्दृश्यते योगिभिर्द्रष्टा, एष आत्माऽपहतपाप्मादिगुणो यमवोचं पुराऽहं यद्विज्ञानात्सर्वलोककामावाप्तिरेतदमृतं भूमाख्यमत एवाभयमत एव ब्रह्म वृद्धतममिति । अथैतत्प्रजापतिनोक्तमक्षिणि पुरुषो दृश्यत इति वचः श्रुत्वा छायारूपं पुरुषं जगृहतुः । गृहीत्वा च दृढीकरणाय प्रजापतिं पृष्ठवन्तौ । अथ योऽयं हे भगवोऽप्सु परिख्यायते परि समन्ताज्ज्ञायते यश्चायमादर्श आत्मनः प्रतिबिम्बाकारः परिख्यायते खड्गादौ च कतम एष एषां भगवद्भिरुक्तः किंवैक एव सर्वेष्विति । एवं पृष्ठः प्रजापतिरुवाच—एष उ एव यश्चक्षुषि द्रष्टा मयोक्त इति । एतन्मनसि कृत्वैषु सर्वेष्वन्तेषु मध्येषु परिख्यायत इति होवाच ।

शुद्धकल्मषौ प्रक्षालितदोषाविति यावत् । पुरुषो द्रष्टेति संबन्धः । अस्मदादिभिस्तत्र द्रष्टा दृष्टो नास्तीत्याशङ्क्याऽऽह—निवृत्तेति । इन्द्रियाणां विषयेभ्यो वैमुख्ये हेतुमाह—मृदितेति । योगिभिः समाधिनिष्ठैरन्तर्दृष्टिभिरिति यावत् । य आत्मेत्यादिवाक्येनास्वैववाक्यतां दर्शयति—एष इति । भूमविद्या चास्यैकवाक्यत्वं सूचयति—भूमाख्यमिति । इतिशब्दो वाक्यसमाप्त्यर्थः । उक्तेऽर्थे वाक्यं पातयति—अथ योऽयमिति । प्रश्नार्थोऽथशब्दः । इतिशब्दः समाप्त्यर्थः । यश्चक्षुरुपलक्षितो द्रष्टैव एव मयोक्तोऽपहतपाप्मादिधर्मवानात्मा युवभ्यां पुनरन्यथा गृहीतमिति निपातेन सूचयन्नुक्तवान्प्रजापतिरित्याह—एवमिति । प्रजापतिश्चेदेवमुक्तवान्कथं तर्हि तथोऽयमुख्यं न निवृत्तमित्याशङ्क्याऽऽह—एतदिति । यथोक्तवचोरूपं ब्रूयति यावत् ।

ननु कथं युक्तं शिष्ययोर्विपरीतग्रहणमनुज्ञातुं प्रजापतेर्विगतदोषस्याऽऽचार्यस्य सैतः । सत्यमेवं, नानुज्ञातम् । कथम् । आत्मन्यध्यारोपितपाण्डित्यमहंस्त्वबोद्धृत्वौ हीन्द्रविरोचनौ तथैव च प्रथितौ लोके । तौ यदि प्रजापतिना मूढौ युवां विपरीतग्राहिणावित्युक्तौ स्यातां ततस्तयोश्चित्ते दुःखं स्यात्तज्जनिताच्च चित्तावसादात्पुनःप्रश्नश्रवणग्रहणावधारणं प्रत्युत्साहविघातः स्यादतो रक्षणीयौ शिष्याविति मन्यते प्रजापतिः । गृहीतां तावत्तदुदशरावदृष्टान्तेनापनेष्यामीति

१ ख. अ. ठ. ण. 'मित्येत' । २ ख. व. ड. च. अ. ठ. ड. ण. भव' । ३ ख. 'पाप्मत्वादि' । ४ व. ड. ठ. ड. ड. 'सतो ना' । ५ च. ठ. 'वं तथाऽप्यात्म' । ६ क. 'म' । तथाऽप्यात्म' । ७ ख. अ. 'हत्वा दुद्धत्वा दुद्धनौ ही' । ण. 'हत्वा दुद्धत्वा दुद्धनौ ही' । ड. 'हत्वावचो' । ८ क. ग. य. अ. च. ट. ठ. ड. ड. 'श्चित्तु' ।

च । ननु न युक्तमेष उ एवेत्यनृतं वक्तुम् । न चानृतमुक्तम् । कथञ्च । आत्म-
नोक्तोऽक्षिपुरुषो मनसि संनिहिततरः शिष्यगृहीताच्छायात्मनः । “ सर्वेषां
चाभ्यन्तरः सर्वान्तरः ” इति श्रुतेः । तमेवावोचदेष उ एवेत्यतो नानृतमुक्तं
प्रजापतिना । तथा च तयोर्विपरीतग्रहणनिवृत्त्यर्थं ह्याह ॥ ४ ॥

इत्यष्टमाध्यायस्य सप्तमः खण्डः ॥ ७ ॥

यत्प्रजापतिना मनसि निहितं तत्प्रकटीकर्तुं चोदयति—नन्विति । ^३ शिष्यगतं
विपरीतग्रहणमाचार्येणानुज्ञातुमयुक्तमित्यङ्गीकृत्य प्रजापतेरभिप्रायमाह—सत्यमेवमिति ।
कथं तर्हि तयोर्विपरीतग्रहणमपनेतव्यमित्याशङ्क्याऽऽह—गृहीतां तावदिति । ताव-
द्विपरीतमिति शेषः । चकारेण क्रियापदमनुकृत्यते । यद्यदाचरति श्रेष्ठ इति न्यायेन सर्वेषां
मृषावादित्वं स्यादिति शङ्कते—नन्विति । प्राजापत्यमभिप्रायमेव प्रकटयन्नतिप्रसङ्गं परि-
हर्तुं तदीयमनृतवादित्वं दूषयति—न चेति । तदेवाऽऽकाङ्क्षापूर्वकं स्फुटयति—कथ-
मित्यादिना । शिष्याभ्यां गृहीतो योऽयमात्मा ततः सकाशादात्मना स्वेनैव प्रजापति-
नोक्तो योऽस्यक्षुपलक्षितो द्रष्टा स मनसि प्रजापतेः संनिहिततरोऽतः स एव तेनोक्त-
इत्यर्थः । इतश्च द्रष्टा प्रजापतेर्मनसि संनिहिततर इत्याह—सर्वेषां चेति । प्रजापतेर्मनसि
द्रष्टुः संनिहितत्वेऽपि कथं तस्य न मृषावादित्वमत आह—तमेवेति । इतश्च प्रजापतेर्न
मृषावादित्वमित्याह—तथा चेति ॥ ४ ॥

इत्यष्टमाध्यायस्य सप्तमः खण्डः ॥ ७ ॥

(अथाष्टमाध्यायस्याष्टमः खण्डः ।)

उदशराव आत्मानमवेक्ष्य यदात्मनो न विजानीथ-
स्तन्मे प्रब्रूतमिति तौ होदशरावेऽवेशांचक्राते तौ ह
प्रजापतिरुवाच किं पश्यथ इति तौ होचतुः सर्वमे-
वेदमावां भगव आत्मानं पश्याव आ लोमभ्य आ
नखेभ्यः प्रतिरूपमिति ॥ १ ॥

उदशराव उदकपूर्णं शरावादावात्मानमवेक्ष्यामन्तरं यत्तत्राऽऽत्मानं
पश्यन्तौ न विजानीथस्तन्मे मम प्रब्रूतमाचक्षीयाथाभित्युक्तौ तौ ह

तथैवोदशरात्रेऽवेक्षांचक्राते अवेषणं चक्रतुः । तथा कृतवन्तौ तौ ह प्रजापति-
रुवाच किं पश्यथ इति । ननु तन्मे प्रब्रूतमित्युक्ताभ्यामुदशरात्रेऽवेक्षणं कृत्वा
प्रजापतये न निवेदितमिदमावाभ्यां न विदितमित्येनिवेदिते चाज्ञानहेतौ ह
प्रजापतिरुवाच किं पश्यथ इति तत्र कोऽभिप्राय इति । उच्यते—नैव तयोरिद-
सावयोरविदितमित्याशङ्क्यऽभूच्छायात्मन्यात्मप्रत्ययो निश्चित एवाऽऽसीत् ।
येन वक्ष्यति तौ ह शान्तहृदयौ प्रवव्रजतुरिति । न ह्यनिश्चितेऽभिप्रेतार्थे प्रशान्त-
हृदयत्वमुपपद्यते । तेन नोचतुर्दिदमावाभ्यामविदितमिति । विपरीतग्राहिणौ
च शिष्यावनुपेक्षणीयाविति स्वयमेव पप्रच्छ किं पश्यथ इति, विपरीतनिश्चया-
पनयाय च वक्ष्यति साध्वलंकृतावित्येवमादि । तौ होचर्तुः—सर्वमेवेदमावां
भगव आत्मानं पश्याव आ लोमभ्य आ नखेभ्यः प्रतिरूपमिति, यथैवाऽऽवां
हे भगवो लोमनखादिमन्तौ स्व एवमेवेदं लोमनखादिसहितमावयोः प्रतिरूप-
मुदशरात्रे पश्याव इति ॥ १ ॥

आत्मानमुदशरात्रेऽवेक्ष्य तं तत्राऽऽत्मानं पश्यन्तौ तावन्तरं यदात्मनो न विजानीथो
युवां तन्मे प्रब्रूतमिति संबन्धः । प्रजापतिवचनमुपक्रमानुकूलं न भवतीति शङ्कते—
नन्विति । उपक्रममतिक्रम्य ब्रुवाणस्य प्रजापतेरभिप्रायमाह—उच्यत इति । तत्र
प्रथममिन्द्रविरोचनाभ्यामावाभ्यामिदमविदितमिति प्रजापति प्रत्यवचने कारणमाह—नैवेति ।
छायात्मनि च्छायायां तद्धेतौ शरीरे चेन्द्रविरोचनयोर्यथाक्रममात्मधीर्यं निश्चिता प्रवृ-
त्तेत्यर्थः । तयोस्तत्राऽऽत्मप्रत्ययस्य निश्चितत्वे गमकमाह—येनेति । प्रव्रजनेऽपि शान्त-
हृदययोस्तयोः सत्यप्रत्ययस्य कथं निश्चितत्वमित्याशङ्क्याऽऽह—न हीति । तेन विपरीत-
ग्राहित्वेनेति यावत् । उक्तमगृहीत्वा विपरीतं गृहीतवन्तौ तर्हि प्रजापतिनोपेक्षणीयौ कुबु-
द्धित्वादित्याशङ्क्य प्राजापत्यमभिप्रायमाह—विपरीतग्राहिणौ चेति । कथमिदं प्रजापते-
रभिमतमित्यधिगतमत आह—विपरीतेति । प्राजापत्ये प्रश्ने देवासुरराजयोर्विपरीतप्र-
हणमनुवदति—तौ हेति ॥ १ ॥

तौ ह प्रजापतिरुवाच साध्वलंकृतौ सुवसनौ
परिष्कृतौ भूत्वोदशरात्रेऽवेक्षेथामिति तौ ह
साध्वलंकृतौ सुवसनौ परिष्कृतौ भूत्वोदशरा-

वेऽवेशांचकृते तौ ह प्रजापतिरुवाच किं

पश्यथ इति ॥ २ ॥

तौ ह पुनः प्रजापतिरुवाच च्छायात्मनिश्चयापनयाय, साध्वलंकृतौ यथा स्वगृहे सुवसनौ महार्हवस्त्रपरिधानौ परिष्कृतौ छिन्नलोमनखौ च भूतोदशरावे पुनरीक्षयामिति । इह च नाऽऽदिदेश उदज्ञातं तन्मे भ्रूतमिति । कथं पुनरनेन साध्वलंकारादि कृत्वोदशरावेऽवेक्षणेन तयोश्छायात्मग्रोऽपनीतः स्यात् । साध्वलंकारसुवसनादीनामार्गन्तुकानां छायाकरत्वमुदशरावे यथा शरीरसं-
वेदानामेवं शरीरस्यापि च्छायाकरत्वं पूर्वं बभूवेति गम्यते । शरीरैकदेशानां च लोमनखादीनां नित्यत्वेनाभिप्रेतानामखण्डितानां छायाकरत्वं पूर्वं गीतम् । छिन्नेषु च नैव लोमनखादिच्छाया दृश्यतेऽतो लोमनखादिवच्छरीरस्याप्याग-
मापायित्वं सिद्धमित्युदशरावादौ दृश्यमानस्य तन्निमित्तस्य च देहस्य नात्मत्वं सिद्धम् । उदशरावादौ छायाकरत्वादेहसंबद्धानलंकारादिवत् । न केवलमेताव-
देतेन यावत्किंचिदापीयत्वमभिमतं सुखदुःखरागद्वेषमोहादि च कादाचित्कत्वा-
न्नखलोमादिवदनात्मेति प्रत्येतव्यम् । एवमशेषमिदमाग्रहापनयनिमित्ते साध्व-
लंकारादिदृष्टान्ते प्रजापतिनोक्ते श्रुत्वा तथा कृतवतोरपि च्छायात्मविपरीतग्रो-
नापजगाम यस्मात्तस्मात्स्वदेहेणैव केनचित्प्रतिबद्धविवेकविज्ञानाविन्द्रविरोच-
नावभूतामिति गम्यते । तौ पूर्ववदेव दृढनिश्चयौ पप्रच्छ किं पश्यथ इति ॥ २ ॥

तदपनयनप्रकारं सूचयति—तौ ह पुनरिति । छायायां तद्वेतौ च देहे तयोरा-
त्मनिश्चयो यस्तस्य निरासायेति यावत् । इह चेति पर्यायोक्तिः । नाऽऽदिदेश तत्प्रयो-
जनामावाहित्यर्थः । उक्तोदहरणेन च्छायायां देहे चेन्द्रविरोचनयोरात्मप्रत्ययो नापनीतो
भवतीति शङ्कते—कथमिति । छायायास्तत्कारणस्य चाऽऽगन्तुकत्वादनत्मत्व-
मत्र विवक्षितमित्युत्तरमाह—साध्वलंकारेति । पूर्वमुदज्ञादिसंबन्धवस्थायामिति
यावत् । व्यभिचारित्वाच्च च्छायातत्कारणयोरनात्मत्वमित्याह—शरीरैकदेशानां-
मिति । उपपत्तिभ्यां सिद्धमर्थं निगमयति—उत्पुदशरावादाविति । न केवलं
छायातत्कारणयोरैवानात्मत्वं किं तूक्तन्यायेनाहंकारादीनां तद्वर्माणां चाऽऽभीयत्वं

१ क. ग. घ. च. ट. ठ. ड. ढ. ण. 'राववे' । २ ख. ग. घ. च. ट. ड. ढ. ण. 'ग.
न्तूनां' । ३ क. ग. ङ. ट. ड. 'बन्धानां' । ४ च. ड. 'ति निग' । ५ ग. च. तेषु नै । ६
ङ. ठ. ड. ढ. 'त् । एते' । ७ ख. ग. ज. ट. ठ. ड. ण. 'दि का' । ८ क. 'योत्वेनां' ।
९ ख. ज. ण. 'हस्तामाह' ।

प्रत्युक्तमिति प्रसङ्गादतिदिशति—न देवत्वमिति । आत्मत्वाभिप्रेतमहंकारादीति शेषः ।
 मोहादावात्मीयत्वाभिमतमित्यध्याहार्यम् । एतेनेति सूचितमेव हेतुं दर्शयति—कादा-
 चित्कत्वादिति । अनात्मैत्यनःत्वमनात्मीयत्वापेक्षणार्थम् । तर्हि तयोर्थयोक्तरीत्या
 विपरीतग्रहणस्यापगतत्वात्किमुत्तरेण प्रजापतिवाक्योत्याशङ्क्याऽऽह—एवमिति ॥ २ ॥

तौ होचतुर्यथैवेदमावां भगवः साध्वलंकृतौ
 सुवसनौ परिष्कृतौ स्व एवमेवेमौ भगवः
 साध्वलंकृतौ सुवसनौ परिष्कृतावित्येष
 आत्मेति होवाचैतदमृतमभयमेतद्वहेति तौ
 ह शान्तहृदयौ प्रवव्रजतुः ॥ ३ ॥

तौ तथैव प्रतिपन्नौ यथैवेदमिति पूर्ववन्नथा साध्वलंकारादिविशिष्टावावां
 स्व एवमेवेमौ छायात्मानाविति सुतरां विपरीतनिश्चयौ बभूवतुः । यस्याऽऽत्मनो
 लक्षणं य आत्माऽपहतपाप्मेत्युक्त्वा पुनस्तद्विशेषमन्विष्यमाणयोर्य एषोऽक्षिणि
 पुरुषो दृश्यत इति साक्षादात्मानि निर्दिष्टे ताद्विपरीतग्रहापनयायोदशरात्रैवसाध्वलं-
 कारदृष्टान्तेऽप्यभिहित आत्मस्वरूपबोधाद्विपरीतग्रहो नापगतः । अतः स्वदोषेण
 केनचित्प्रतिबद्धविवेकविज्ञानसामर्थ्याविति मत्वा यथाभिप्रेतमेवाऽऽत्मानं मनसि
 निधायैव आत्मेति होवाचैतदमृतमभयमेतद्वहेति प्रजापतिः पूर्ववत् । न तु तद-
 भिप्रेतमात्मानम् । य आत्मेत्याद्यात्मलक्षणश्रवणेनाक्षिपुष्यश्रुत्या चोदशरा-
 त्राद्युपपत्त्या च संस्कृतौ तावत् । मद्बचनं सर्वं पुनः पुनः स्मरतोः प्रतिबन्ध-
 याच्च स्वयमेवाऽऽत्मविषये विवेको भविष्यतीति मन्वानः पुनर्ब्रह्मचर्यादेशे च
 तयोश्चित्तदुःखोत्पत्तिं परिजिह्वीर्षन्कृतार्थबुद्धितया गच्छन्तावप्युपेक्षितवान्प्रजा-
 पतिः । तौ हेन्द्रविरोचनौ शान्तहृदयौ तुष्टहृदयौ कृतार्थबुद्धी इत्यर्थः । न तु शम
 एव, शमश्चेत्तयोर्जातो विपरीतग्रहो विगतोऽभविष्यत्प्रवव्रजतुर्गतवन्तौ ॥ ३ ॥

तथैवेत्यस्य व्याख्यानं पूर्ववदिति । यथैवेदमिति प्रतीकग्रहणं तद्व्याचष्टे—यथेति ।
 मावां स्व इतीदमुदाहरणं यथैवेति संबन्धः । अक्षिवक्यादुदशरात्रवाक्यत्साध्वलं-

१ ख. अ. ग. 'मताहं' । २ ग. द. 'हस्या' । ३ क. ग. घ. ङ. च. ट. ठ. ण 'रात्रे सा'
 ४ ङ. ड. 'वयवि' । ५ ट. 'हर्षुः कृता' । ६ क. च. ट. ण. 'होऽप्य' । ७ म. ट. व्याख्या ॥

कारवाक्याच्च छायातद्देवोरन्यतरस्यैवाऽऽत्मत्वमभ्यासादिति भ्रमातिशयः सुतरामित्युक्तः । प्रजापतिवाक्यमुत्थापयति—यस्येत्यादिना । वाक्यव्याख्यानमतिदिशति—पूर्ववदिति । एवशब्देन तयोरभिप्रेतमेवाऽऽत्मानं छायाख्यं देहाख्यं च परामृश्य प्रजापतिरनुमेदितवानित्याशङ्क्याऽऽह—न त्विति । तौ ह शान्तहृदयावित्यादिवाक्यस्य तात्पर्यमाह—य आत्मेत्यादीति । संस्कृतौ तावद्भवतामिति शेषः । संस्कृतयोरपि तयोरात्मविषये कथं विवेको भविष्यतीत्याशङ्क्याऽऽह—मद्वचनमिति । उपेक्षायां कारुणान्तरमाह—पुनरिति । किमिति शान्तहृदयत्वं तुष्टहृदयत्वेन व्याख्यायते हृदयगतः शम एव इति न विवक्ष्यते तत्राऽऽह—न त्विति ॥ ३ ॥

तौ हान्वीक्ष्य प्रजापतिरुवाचानुपलभ्याऽऽत्मानमननुविद्य ब्रजतो यतर एतदुपनिषदो भविष्यन्ति देवा वाऽसुरा वा ते पराभविष्यन्तीति स ह शान्तहृदय एव विरोचनोऽसुराञ्जगाम तेभ्यो हैतामुपनिषदं प्रोवाचाऽऽत्मैवेह मह्य्य आत्मा परिचर्य आत्मानमेवेह मह्य्यचात्मानं परिचरन्नुभौ लोकाववाप्नोतीमं चार्मुं चेति ॥ ४ ॥

एवं तयोर्गतयोरिन्द्रविरोचनयो राज्ञोर्भोगासक्तयोर्यथोक्तविस्मरणं स्यादित्याशङ्क्याप्रत्यक्षं प्रत्यक्षवचनेन च चित्तदुःखं परिजिहीर्षुस्तौ दूरं गच्छन्तावन्वीक्ष्य य आत्माऽपहतपाप्मेत्यादिवचनवदेतदप्यनयोः श्रवणगोचरत्वमेष्यतीति मत्त्वोवाच प्रजापतिः । अनुपलभ्य यथोक्तलक्षणमात्मानमननुविद्य स्वात्मप्रत्यक्षं चाकृत्वा विपरीतनिश्चयौ च भूतेन्द्रविरोचनावेतौ ब्रजतो गच्छेयानाम् । अतो यतरे देवा वाऽसुरा वा किं विशेषितेनैतदुपनिषद आभ्यां या गृहीताऽऽत्मविद्या सेयमुपनिषदेषां देवानामसुराणां वा त एतदुपनिषद एवंविज्ञाना एतन्निश्चया भविष्यन्तीत्यर्थः । ते किं, पराभविष्यन्ति श्रेयोमार्गात्पराभूता बहिर्भूता विनष्टा भविष्यन्तीत्यर्थः । स्वगृहं गच्छतोः दुरासुरराजयोर्योऽसुरराजः स ह शान्तहृदय एव सन्निरोचनोऽसुराञ्जगाम । गत्वा च तेभ्योऽसुरेभ्यः शरीरात्मबुद्धिर्योपनिषत्तामेतामुपनिषदं प्रोवाचोक्तवान् । देह-

१ ख. अ. ण 'ख्यातं ह' । २ ख. अ. ट. ण. 'लङ्कच प्रत्यक्ष' । ३ ट. ड. 'ने च' । ४ क. 'न तयोश्चित्त' । ५ ख. अ. 'यौ भू' ।

मात्रमेवाऽऽत्मा पित्रोक्त इति । तस्मादात्मैव देह इह लोके महयः पूजनी-
यस्तथा परिचर्यः परिचरणीयस्तथाऽऽत्मानमेवेह लोके देहं महयन्परिचरंश्चोभौ
लोकाववाप्नोतीमं चामुं च । इहलोकपरलोकयोरेव सर्वे लोकाः क्रामाश्चान्तर्भ-
वन्तीति राज्ञोऽभिप्रायः ॥ ४ ॥

यदि प्रजापतिस्तत्रुपेक्षितवान्किमिति तर्हि तौ हान्नीहेत्यादिवाक्यमित्याशङ्क्याऽऽह—
एवं तयोरेति । प्रजापतिरुवाचेति संबन्धः । तर्हि किमिति तत्राहूय नोक्तवानित्याश-
ङ्क्याऽऽह—प्रत्यक्षवचनेनेति । कर्तृत्वेन संबन्धार्थमुक्तमेव पुनरनुवदति—प्रजाप-
तिरिति । किमसाक्षिबानित्यपेक्षायासाह—अनुपलभ्येति । यथोक्तं प्रजापतिवाक्यं
श्रुत्वाऽपि गच्छतेरिन्द्रविरोचनयोर्विरोचनगतमवान्तरविशेषमाह—स्वगृहमिति । पित्रा
तथोक्तत्वेऽपि किमस्माभिस्तत्र कर्तव्यमित्याशङ्क्याऽऽह—तस्मादिति । तथा पूजनी-
यत्ववदिति यावत् । तथेत्युक्तप्रकारोक्तिः । तथाऽपि प्रार्थिता सर्वलोकक्रामावाप्तिरसिद्धे-
त्याशङ्क्याऽऽह—इहलोकेति ॥ ४ ॥

तस्मादप्येहाददानमश्रद्धधानसयजमानमाहुरासुरो
वतेत्यसुराणां ह्येषोपनिषत्प्रेतस्य शरीरं भिक्षया
वसनेनालंकारेणेति संस्कृन्त्येतैव ह्यमुं लोकं
जेष्यन्तो मन्यन्ते ॥ ५ ॥

इत्यष्टमाध्यायस्याष्टमः खण्डः ॥ ८ ॥

तस्मात्तत्संप्रदायोऽद्याप्यनुवर्तत इतीह लोकेऽददानं दानमकुर्वीणमविभाग-
शीलमश्रद्धधानं सत्कार्येषु श्रद्धारहितं यथाशक्त्ययजमानमयजनस्वभावमाहु-
रासुरः खल्वयं यत एवस्वभावो वतेति विद्यमाना आहुः शिष्टाः । असु-
राणां हि यस्मादश्रद्धधानतादिलक्षणैषोपनिषत् । तयोपनिषदा संस्कृताः
सन्तः प्रेतस्य शरीरं कुणपं भिक्षया गन्धमाल्यान्नादिलक्षणया वसनेन वस्त्रा-
दिनाऽऽच्छादनादिप्रकारेणालंकारेण ध्वजपताकादिकरणेनेत्येवं संस्कृन्त्ये-
तेन कुणपसंस्कारेणामुं प्रेत्य प्रतिपन्नव्यं लोकं जेष्यन्तो मन्यन्ते ॥ ५ ॥

इत्यष्टमाध्यायस्याष्टमः खण्डः ॥ ८ ॥

१ क. ख. छ. ज. ण °ह । राज्ञोरि° । २ ख. छ. ज. ण. वाचाऽऽहूय । ३ ख. ज.
‘ह्येषोपनिषत्’ । ४ ख. ज. °तेनामुं । ५ ख. ज. इह । ६ ख. घ. ज. ट. ड. ढ. ण. °दानमवि° ।
७ ख. ज. ज. ढ. ‘सुर आसुरः’ । ८ ख. ग. घ. छ. च. ज. ट. ढ. ण. ‘ताल’ । ९ क. ख.
घ. छ. ज. ट. ड. ढ. °क्रादादिकरणेन ध्व° ।

विरोचनसंप्रदायस्याविच्छिन्नत्वं दर्शयति — तस्मादिति । देहात्मवादस्याऽऽसुरत्वादिति यावत् । तत्संप्रदायस्तेषां विरोचनप्रभृतीनामसुराणां संप्रदायो देहात्मत्रोपदेशः । किमित्यात्मत्वादिरहितमासुरमाहुर्ल्यपेक्षायामाह— असुराणां हीति । प्रकृतोपनिषत्कार्यं कथयति—तयेति ॥ ५ ॥

इत्यष्टमाध्यायस्याष्टमः खण्डः ॥ ८ ॥

(अथाष्टमाध्यायस्य नवमः खण्डः ।)

अथ हेन्द्रोऽप्राप्यैव देवानेतद्भयं ददर्श यथैव खल्वयमस्मिञ्छरीरे साध्वलंकृते साध्वलंकृतो भवति सुवसने सुवसनः परिष्कृते परिष्कृत एवमेवायमस्मिन्नन्धेऽन्धो भवति स्नामे स्नामः परिवृक्णे परिवृक्णोऽस्यैव शरीरस्य नाशमन्वेष नश्यति ॥ ३ ॥

अथ ह किलेन्द्रोऽप्राप्यैव देवान्देव्याऽक्रौर्यादिसंपदा युक्तत्वाद्गुरोर्वचनं पुनः पुनः स्मरन्नेव गच्छन्नेतद्वक्ष्यमाणं भयं स्वात्मग्रहणनिमित्तं ददर्श दृष्टवान् । उदशरावदृष्टान्तेन प्रजापतिना यदर्थो न्याय उक्तस्तदेकदेशो भवतः प्रत्यभाद्बुद्धौ । येन छायात्मग्रहणे दोषं ददर्श । कथम् । यथैव खल्वयमस्मिञ्छरीरे साध्वलंकृते छायात्माऽपि साध्वलंकृतो भवति सुवसने च सुवसनः परिष्कृते परिष्कृतो यथा नखलोमादिदेहावयवापामे छायात्माऽपि परिष्कृतो भवति नखलोमादिरहितो भवति । एवमेवायं छायात्माऽप्यस्मिञ्छरीरे नखलोमादिभिर्देहावयवत्वस्य तुल्यत्वादन्ये चक्षुषोऽप्यमेऽन्धो भवति स्नामे स्नामः । स्नामः किलैकनेत्रस्तस्यान्धत्वेन गतत्वात् । चक्षुर्नासिका वा यस्य सदा स्रवति स स्नामः । परिवृक्णश्छिन्नहस्तश्छिन्नपादो वा । स्नामे परिवृक्णे वा देहे छायात्माऽपि तथा भवति । तथाऽस्य देहस्य नाशमन्वेष नश्यति ॥ १ ॥

एवं विरोचनगतं विशेषं दर्शयित्वा देवराजगामिनं विशेषमाह—अथेत्यादिना । द्वयोस्तुल्येऽपि प्राजापत्यवाक्यश्रवणे देवराजस्यैव कथं पथि तदनुसंधानं वृत्तमित्याश-

ङ्कयऽऽह—दैवेति । स्मरणफलमाह—स्मरन्नेवेति । प्रजापतिवचनं स्मरतोऽपि कथमिन्द्रस्य छायात्मग्रहणे दोषदर्शनमित्याशङ्क्याऽऽह—उदशरावेति । यदर्थो देहा-
 देरनात्मत्वज्ञापनायेति यावत् । कादाचित्कत्वव्यभिचारित्वादिर्न्यायः । तदेकदेशो व्यभि-
 चारिणोऽनात्मत्वम् । न्यायैकदेशदृष्टिफलमाचष्टे—येनेति । दोषदर्शनमेवाऽऽकाङ्क्षाद्वारा
 स्फोरयति—कथमित्यादिना । उदाहृतं वाक्ये विवक्षितमर्थं कथयति—यथेति ।
 परिष्कृतो भवतीत्येतद्व्याचष्टे—नखेति । एवमेव देहस्य नखाद्यपगमे छायात्मनोऽपि
 तदपगमवदित्यर्थः । शरीरेऽस्मिन्नन्धे सति छायात्माऽप्यन्धो भवतीति संबन्धः । किमिति
 देहस्याऽऽन्धे छायात्मनस्तदिष्टमित्याशङ्क्याऽऽह—नखलोमादिभिरिति । तैः सह
 चक्षुरादीनां तुल्यत्वादहंवायवत्वस्य देहे नखाद्यभावे छायायामपि तदभावाभ्युपगमादेहे चक्षु-
 राद्यभावेऽपि छायायां तदभावो युक्त इत्यर्थः । स्वामशब्दस्यापुनरुक्तमर्थं कथयति—
 स्वामः किलेति । पदार्थमुक्त्वा वाक्यार्थमाह—स्वाम इति । पारतन्त्र्यादनात्मत्वं
 छायाया दर्शयित्वा तन्नैव हेत्वन्तरमाह—तथेति ॥ १ ॥

नाहमत्र भोग्यं पश्यामीति स समित्पाणिः
 पुनरेयाय तं ह प्रजापतिरुवाच मघवन्न्यच्छा-
 न्तहृदयः प्रात्राजीः सार्धं विरोचनेन किमिच्छ-
 न्पुनरागम इति स होवाच यथैव खल्वयं
 भगवोऽस्मिञ्छरीरे साध्वलंकृते साध्वलंकृतो
 भवति सुवसने सुवसनः परिष्कृते परिष्कृत
 एवमेवायमस्मिन्नन्धेऽन्धो भवति स्वामे स्वामः
 परिवृक्णे परिवृक्णोऽस्यैव शरीरस्य नाशम-
 न्नेष नश्यति नाहमत्र भोग्यं पश्यामीति ॥ २ ॥

अतो नाहमत्रास्मिच्छायात्मदर्शने देहात्मदर्शने वा भोग्यं फलं पश्यामीत्येवं
 दोषं देहच्छायात्मदर्शनेऽध्यवस्य स समित्पाणिर्ब्रह्मचर्यं वस्तुं पुनरेयाय । तं
 ह प्रजापतिरुवाच—मघवन्न्यच्छान्तहृदयः प्रात्राजीः प्रगतवानसि विरोचनेन
 सार्धं किमिच्छन्पुनरागम इति । विजानन्नपि पुनः प्रच्छेन्द्राभिप्रायान्निव्यक्तये
 यद्वेत्य तेन मोपसीदेति यद्वत् । तथा च स्वाभिप्रायं प्रकटमकरोद्यथैव खल्वय-
 मित्यादि, एवमेवेति चान्वमोदत प्रजापतिः ।

विनाशित्वादियुक्तिदर्शनफलमुपसंहरति—अत इति । दोषं दृष्ट्वा यथोक्तरीत्या किं कृतवानित्यपेक्षायामाह—इत्येवमिति । सर्वज्ञो हि प्रजापतिरिन्द्राभिप्रायं जानन्नेव किमर्थं प्राकृतवत्पृच्छतीत्याशङ्क्याऽऽह—विज्ञानरूपाति । आचार्यस्य ज्ञानवतोऽपि शिष्यं प्रत्यभिप्रायविशेषणं ज्ञातुं प्रश्नोपपत्तौ दृष्टान्तमाह—यद्वेत्थेति । तथाच प्रजापति-प्रश्नानुरोधेनेति यावत् । इन्द्रविषयः स्वशब्दः ।

ननु तुल्येऽक्षिपुरुषश्रवणे देहच्छायाभिन्द्रोऽग्रहीदात्मोति देहमेव तु विरोचन-स्तत्किनिमित्तम् । तत्र मन्यते । यथेन्द्रस्योदशरावादिप्रजापतिवचनं स्मरतो देवानप्राप्तस्यैवाऽऽचार्योक्तबुद्ध्या छायात्मग्रहणं तत्र दोषदर्शनं चाभूत् । न तथा विरोचनस्य किं तर्हि देह एवाऽऽत्मदर्शनं नापि तत्र दोषदर्शनं बभूव । तद्वदेव विद्याग्रहणसामर्थ्यप्रतिबन्धदोषाल्पत्ववहुत्वापेक्षमिन्द्रविरोचनयोश्छाया-त्मदेहयोर्ग्रहणम् । इन्द्रोऽल्पदोषत्वाददृश्यत इति श्रुत्यर्थमेव श्रद्धधानतया जग्राहे-तरश्छायानिमित्तं देहं हित्वा श्रुत्यर्थं लक्षणया जग्राह प्रजापतिनोक्तोऽयमिति दोषभूयस्त्वात् । यथा किल नीलानीलयोरादर्शं दृश्यमानयोर्वाससोर्यन्नीलं तन्महार्हमिति च्छायानिमित्तं वास एवोच्यते न च्छाया तद्वदिति विरोचना-भिप्रायः । स्वचित्तगुणदोषवशादेव हि शब्दार्थावधारणं तुल्येऽपि श्रवणे ख्यापितं दाम्यत दत्त दयध्वमिति दकारमात्रश्रवणाच्छ्रुत्यन्तरे । निमित्तान्यपि तदनुगुणान्येव सहकारीणि भवन्ति ॥ २ ॥

शिष्ययोः श्रवणसाम्येऽपि प्रतिपत्तिवैषम्ये निमित्तं पृच्छति—नन्विति । आचार्यमतो-पन्यासद्वारा परिहरति—तत्रेति । तत्र प्रतिपत्तिविशेषे दृष्टान्तेन निमित्तविशेषं दर्शयति—यथेति । आचार्योक्तबुद्ध्या तात्पर्येण प्रजापतिना छायात्मैवोक्त इति भ्रान्त्येत्यर्थः । विरो-चनस्येन्द्रवच्छायात्मग्रहणमाचार्योक्तबुद्ध्या नाभूदित्याह—न तथेति । कथं तर्हि तस्याऽऽत्मदर्शनमित्याशङ्क्याऽऽह—देह एवेति । आचार्येणाऽऽत्मा देह एवोक्त इति बुद्ध्या तत्रैव विरोचनस्याऽऽत्मज्ञानमासीदित्यर्थः । इन्द्रस्य च्छायात्मग्रहणे देवानप्राप्तस्यैव मार्गमध्ये दोषदर्शनवद्विरोचनस्यासुरानप्राप्तस्याध्वनि देहात्मदर्शने दोषदर्शनं च न प्रवृत्तमित्याह—नापीति । दृष्टान्तमुक्त्वा दार्ष्टान्तिकमाह—तद्वदेवेति । विद्याग्रहणौपयिकस्य सामर्थ्यस्य प्रतिबन्धभूतो यो रागादिदोषस्तदल्पत्वापेक्षमिन्द्रस्य च्छायायामात्मग्रहणमित्युक्तं व्यक्ती करोति—इन्द्र इति । यथोक्त-

१ ड. च. ठ. ड. ड. मन्यन्ते । २ क. ठ. ड. एव त्वात्म । ३ क. म. ट. °यात्मनि° ।

४ ख. छ. ज. ण. °बुद्ध्या° । ५ क. छ. ट. °त्मत्वज्ञा° । ६ म. ट. °त्मत्वग्र° ।

दोषभूयस्त्वापेक्षं गृह्यतो विरोचनस्याभिप्रायं दृष्टान्तेन दर्शयति—यथेत्यादिना । उक्त-
मर्थं बृहदारण्यकश्रुत्यवष्टम्भेन स्पष्टयति—स्वचिरेति । देवान्मनुष्यान्सुरांश्च प्रजापतिना
दकारोपदेशे साधारण्येन कृते तेषां तदीयश्रवणे तुल्येऽपि तदर्थविशेषावधारणं स्वचित्तगु-
णदोषवशादेव बृहदारण्यके ख्यापितं तथेहापीत्यर्थः । तत्र वा कथं तुल्येऽपि श्रवणेऽर्थ-
विशेषबुद्धिस्तत्राऽऽह—दान्प्रतेति । अदान्ता हि वयं स्वभावतस्तेन दाम्यतेत्यस्मान्प्रति
पितोक्तवानिति देवानां मतिराविरासीत् । स्वभावतो लुब्धा वयं तेन दत्तेत्यस्मान्प्रत्युक्तवा-
न्वितेति मनुष्याणां बुद्धिरासीत् । सुक्रूरा हि वयं स्वभावतस्तेन दयध्वमित्यस्मान्प्रति प्रजा-
पतिरुचिवानित्यसुराणां प्रतिपत्तिर्बभूव । तदेवं दकारमात्रश्रवणादात्मचित्तानुरोधेन विचित्रा
तेषां मनीषा प्रवृत्ता तथेन्द्रविरोचनयोरपि भविष्यतीत्यर्थः । अथेन्द्रविरोचनयोर्युक्तिदर्शना-
विशेषादर्थप्रतिपत्तेरप्यविशेषः स्यादिति चेन्नेत्याह—निमित्तान्यपीति । युक्तिदर्शनान्यपि
स्वचित्तगुणदोषाल्पत्वबहुत्वापेक्षाण्यतस्तयोस्तदपेक्षं प्रतिपत्तिवैषम्यमविरुद्धमित्यर्थः ॥ २ ॥

एवमेवैष मघवन्निति होवाचैतं त्वेव ते भूयोऽनुव्या-
ख्यास्यामि वसापराणि द्वात्रिंशतं वर्षाणीति
स हापराणि द्वात्रिंशतं वर्षाण्युवास तस्मै
होवाच ॥ ३ ॥

इत्यष्टमाध्यायस्य नवमः खण्डः ॥ ९ ॥

एवमेवैष मघवन्सम्यक्त्वयाऽवगतं न च्छायात्मेत्युवाच प्रजापतिर्यो मयोक्त
आत्मा प्रकृत एतमेवाऽऽत्मानं तु ते भूयः पूर्वं व्याख्यातमप्यनुव्याख्यास्यामि ।
यस्मात्सकृद्व्याख्यातं दोषरहितानामवधारणविषयं प्राप्तमपि नाग्रहीरतः केन-
चिद्दोषेण प्रतिबद्धग्रहणसामर्थ्यस्त्वमतस्तत्क्षपणाय वसापराणि द्वात्रिंशतं वर्षा-
णीत्युक्त्वा तथोषितवते क्षपितदोषाय तस्मै होवाच ॥ ३ ॥

इत्यष्टमाध्यायस्य नवमः खण्डः ॥ ९ ॥

इन्द्राभिप्रायं बुद्ध्वा प्रजापतिरनुमोदितवानित्युक्तमिदानीमनुमोदनवाक्यं व्याकरोति—
एवमेवेति । इन्द्राभिप्रायविषय एषशब्दः । अनुव्याख्यास्याभीत्युक्तं श्रुत्वा श्रोतुकाममुपगत-
मिन्द्रं प्रत्याह—यस्मादिति ॥ ३ ॥

इत्यष्टमाध्यायस्य नवमः खण्डः ॥ ९ ॥

(अथाष्टमाध्यायस्य दशमः खण्डः ।)

य एष स्वप्ने महीयमानश्चरत्येष आत्मेति होवाचै-
तदमृतमभयमेतद्वृत्तेति स ह शान्तहृदयः प्रवव्राज
स हाप्राप्यैव देवानेतद्भयं ददर्श तद्यद्यपीदं शरीर-
मन्धं भवत्यनन्धः स भवति यदि स्याममस्यामो नैवै-
षोऽस्य दोषेण दुष्यति ॥ १ ॥

य आत्माऽपहतपाप्मादिलक्षणो य एषोऽक्षिणीत्यादिना व्याख्यात एष
सः । कोऽसौ । यः स्वप्ने महीयमानः कृयादिभिः पूज्यमानश्चरत्यनेकविधान्स्व-
प्नभोगाननुभवतीत्यर्थः । एष आत्मेति होवाचेत्यादि समानम् । स हैवमुक्त
इन्द्रः शान्तहृदयः प्रवव्राज । स हाप्राप्यैव देवान्पूर्ववदस्मिन्नप्यात्मानि भयं
ददर्श । कथम् । तदिदं शरीरं यद्यनन्धं भवति स्वप्नात्मा योऽनन्धः स
भवति । यदि स्याममिदं शरीरमस्यामश्च स भवति नैवैष स्वप्नात्माऽस्य देहस्य
दोषेण दुष्यति ॥ १ ॥

पूर्ववच्छायात्मदर्शनवदित्यर्थः । अस्मिन्नप्यात्मनीति स्वप्नदृशीत्यर्थः । छायात्मनः शरी-
रानुविधायिविवन्न स्वप्नदृशस्तदनुविधायित्वं तथाच कथं पूर्ववद्दोषदर्शनमित्याशङ्क्य परि-
हरति—कथमित्यादिना ॥ १ ॥

न वधेनास्य हन्यते नास्य स्याम्येण स्यामो घ्नन्ति
त्वेवैनं विच्छादयन्तीवाप्रियवेत्तेव भवत्यपि रोदि-
तीव नाहमत्र भोग्यं पश्यामीति ॥ २ ॥

स समित्पाणिः पुनरेयाय तं ह प्रजापतिरुवाच
मद्यवन्यच्छान्तहृदयः प्राव्राजीः किमिच्छन्पुनरागम
इति स होवाच तद्यद्यपीदं भगवः शरीरमन्धं भव-
त्यनन्धः स भवति यदि स्याममस्यामो नैवैषोऽस्य
दोषेण दुष्यति ॥ ३ ॥

न वधेनास्य हन्यते नास्य स्याम्येण स्यामो

घ्नन्ति त्वेवैनं विच्छादयन्तीवाप्रियवेत्तेव भवत्यपि
रोदितिव नाहमत्र भोग्यं पश्यामीत्येवमेवैष मधव-
न्निति होवाचैतं त्वेव ते भूयोऽनुव्याख्यास्यामि
वसापराणि द्वात्रिंशतं वर्षाणीति स हापराणि
द्वात्रिंशतं वर्षाण्युवास तस्मै होवाच ॥ ४ ॥

इत्यष्टमाध्यायस्य दशमः खण्डः ॥ १० ॥

नाप्यस्य वधेन स हन्यते छायात्मवन्न चास्य स्रान्धेण स्रामः स्वप्नात्मा भवति ।
यदध्यायादावागममात्रेणोपन्यस्तं नास्य जरयैतज्जीर्यतीत्यादि तदिह न्याये-
नोपपादयितुमुपन्यस्तम् । न तावदयं छायात्मवद्देहदोषयुक्तः किंतु घ्नन्ति त्वे-
वैनम् । एवशब्द इवार्थे । घ्नन्तीवैनं केचनेति द्रष्टव्यम् । न तु हनन्त्येवेति ।
उत्तरेषु सर्वेष्विवशब्ददर्शनात् । नास्य वधेन हन्यत इति विशेषणाद्घ्नन्ति त्वे-
वेति चेन्नैवम् । प्रजापतिं प्रमाणीकुर्वतोऽनृतवादित्वापादनानुपपत्तेः । एतदमृत-
मित्येतत्प्रजापतिवचनं कथं मृषा कुर्यादिन्द्रस्तं प्रमाणीकुर्वन् ।

स्राम्येण चक्षुरादिगतानवरतसलिलगलनविषयत्वेनेति यावत् । देहदोषेणाऽऽत्मनो न दोषो
भवतीति प्रागेवोक्तं तत्किमर्थमिह पुनरुच्यतेऽत आह—यदध्यायादाविति । न्यायोऽ-
न्वयव्यतिरेकाख्यः । एतद्देहाभिमाने हि सत्येव देहधर्मेण संयुज्यत इव द्रष्टा स्वप्ने त्वेदे-
हाभिमानाभावान्न तेन संसृज्यत इत्याह—तदिहेति । स्वप्नद्रष्टा चेद्देहदोषेण न युज्येत
कथं तर्हि तस्मिन्दोषदर्शनमित्याशङ्क्याऽऽह—न तावदिति । किमित्येवकारो यथा-
श्रुतो न व्याख्यायते तत्राऽऽह—न त्विति । इतिशब्दो द्रष्टव्यमित्यनेन संबध्यते ।
देहस्य वधेन नायं हन्यत इति विशेषणात्स्वतो वधः स्वप्नद्रष्टो नियमतो विवक्षितः कस्मा-
देवशब्दो न यथाश्रुत एवेति शङ्कते—नास्येति । किमयं प्रजापतिमात्मनात्तं वा मन्यते
यद्यनात्तं बुध्यते न तर्हि तं प्रत्युपमातिरिन्द्रस्य त्रिद्याग्रहणार्थं संभवतीति मन्वाऽऽह—
नैवमिति । विकल्पान्तरं प्रत्याह—प्रजापतिमिति । न स्वतो हननं स्वप्नद्रष्टो विवक्षि-
तमिन्द्रस्येति शेषः । उक्तमेव स्फोरयति—एतदिति ।

ननु छायापुरुषे प्रजापतिनोक्तेऽस्य शरीरस्य नाशमन्वेप नश्यतीति

दोषमभ्येदधात्तथेहापि स्यात् । नैवम् । कस्मात् । य एषोऽक्षिणि पुरुषो
दृश्यत इति न च्छायात्मा प्रजापतिनोक्त इति मन्यते मघवान् । कथम् । अपहत-
पाप्मादिलक्षणे पृष्ठे यदि च्छायात्मा प्रजापतिनोक्त इति मन्यते तदा कथं प्रजा-
पतिं प्रमाणीकृत्य पुनः श्रवणाय समित्पाणिर्गच्छेत् । जगान् च । तस्मान्न
च्छायात्मा प्रजापतिनोक्त इति मन्यते । तथा च व्याख्यातं द्रष्टाऽक्षिणि दृश्यत
इति । तथा विच्छादयन्तीव विद्राघयन्तीव तथा च पुत्रादिमरणनिमित्तमप्रिय-
वेत्तेव भवति । अपि च स्वयमपि रोदितीव । नन्वप्रियं वेत्त्येव कथं वेत्तेवेति ।
उच्यते—नामृताभयत्ववचनानुपपत्तेः । ध्यायतीवेति च श्रुत्यन्तरात् । ननु
प्रत्यक्षविरोध इति चेत् । न । शरीरात्मत्वप्रत्यक्षवद्भ्रान्तिसंभवात् । तिष्ठतु ताव-
दप्रियवेत्तेव न वेति । नाहमत्र भोग्यं पश्यामि । स्वप्नात्मज्ञानेऽपीष्टं फलं नोप-
लभ इत्यभिप्रायः । एवमेवैष तत्राभिप्रायेणेति वाक्यशेषः । आत्मनोऽमृता-
भयगुणवत्त्वस्याभिप्रेतत्वात् । द्विरुक्तमपि न्यायतो मया यथावन्नावधारयति ।
तस्मात्पूर्ववदस्याद्यापि प्रतिबन्धकारणमस्तीति मन्वानस्तत्क्षपणाय वसापराणि
द्वात्रिंशत् वर्षाणि ब्रह्मचर्यमित्यादिदेश प्रजापतिः । तथोपितवते क्षपितकल्म-
षायाऽऽह ॥ २ ॥ ३ ॥ ४ ॥

इत्यष्टमाध्यायस्य दशमः खण्डः ॥ १० ॥

दृष्टान्तेन शङ्कते—नन्वितीति । दृष्टान्तं विघटयति—नैवमिति । तद्विघटनप्रकारं
प्रश्नपूर्वकं प्रकटयति—कस्मादित्यादिना । एतदेवाऽऽकङ्क्षापूर्वकं प्रपञ्चयति—
कथमित्यादिना । अथेन्द्रो दृश्यत इति श्रुत्यर्थं गृहीत्वा छायात्मानमेव गृहीतवानि-
त्युक्तं कथमिदानीमन्यथोच्यते तत्राऽऽह—तथेति । यथेदं वाक्यमक्षुपलक्षितद्रष्टृपरं
तथा प्रागेव व्याख्यातं न तु स्वप्नद्रष्टरी च्छायात्मनीव स्वया विनाशदृष्टिरित्यर्थः । यथा
तदुपगम्य स्वप्नद्रष्टारं भ्रन्तीव तथेति यावत् । इवशब्दमाक्षिपति—नन्वितीति । वेत्तृत्वं
विकारश्चेदमृतत्वं न स्यान्मृदादिवद्विनाशित्वप्रसङ्गात्तस्मादिवशब्दो युक्त इत्युत्तरमाह—
उच्यत इति । अहं वेद्मिति विक्रियाश्रयत्वप्रत्यक्षविरोधादिवशब्दो न युक्त इति शङ्कते—
नन्वितीति । अध्यासादपि प्रत्यक्षोपपत्तेर्न विकारित्वं सिध्यतीति परिहरति—नेत्यादिना ।
नाहमित्यादि वाक्यमवतारयति—तिष्ठत्विति । न वेत्तृप्रियवेत्तेव भवतीत्यर्थः । इष्टं सर्व-
लोककामावाप्तिरक्षणं विधेये ब्रह्मभावेनाऽऽध्यासिकमप्यप्रियवेत्तृत्वादिकमस्ति तत्पुनर्हृद्देशेऽ-
ध्यागतमतस्त्वदभिप्रायेणाप्रियवेत्तेव स्वप्नद्रष्टा न तु मदभिप्रायेणेति विशिनष्टि—तथेति ।

१ क. ग. ट. ड. ड. 'द' । २ व. च. ठ. 'भ्यधा' । ३ ड. 'तेऽमु' । ४ ख. घ.
अ. 'तीव लेलायतीवे' । ५ ग. ड. ट. ड. ड. 'स्माद्' । ६ ख. अ. 'स्तत्क्षेप' । ७ अ.
'ध्यात्मिक' ।

तत्र हेतुमाह—आत्मन इति । वसाभ्राणीत्यादिवाक्यतात्पर्यमाह—द्विरुक्तमपीति ।
तथा प्रजापतिवाक्यानुसारेणेति यावत् ॥ २ ॥ १ ॥ ४ ॥

इत्यष्टमाध्यायस्य दशमः खण्डः ॥ १० ॥

(अथाष्टमाध्यायस्यैकादशः खण्डः ।)

सद्यत्रैतत्सुप्तः समस्तः संप्रसन्नः स्वप्नं न विजा-
नात्येष आत्मेति होवाचैतदमृतमभयमेतद्ब्रूतेति
स ह शान्तहृदयः प्रवव्राज स ह्यप्राप्यैव देवा-
चेतद्भयं ददर्श नाह खल्वयमेव॑ संप्रत्यात्मानं
जानात्ययमहमस्मीति नो एवेमानि भूतानि
विनाशमेवापीतो भवति नाहमत्र भोग्यं पश्या-
मीति ॥ १ ॥

स समित्पाणिः पुनरेयाय तं॑ ह प्रजापतिरुवाच
मद्यवन्यच्छान्तहृदयः प्राव्राजीः किमिच्छन्पु-
नरागम इति स होवाच नाह खल्वयं भगव
एव॑ संप्रत्यात्मानं जानात्ययमहमस्मीति नो
एवेमानि भूतानि विनाशमेवापीतो भवति नाह-
मत्र भोग्यं पश्यामीति ॥ २ ॥

पूर्ववदेतं त्वेव त इत्याद्युक्त्वा तद्यत्रैतत्सुप्त इत्यादि व्याख्यातं वाक्यम् ।
आक्षिपि यो द्रष्टा स्वप्ने च महीयमानश्चरति स एष सुप्तः समस्तः संप्रसन्नः
स्वप्नं न विजानात्येष आत्मेति होवाचैतदमृतमभयमेतद्ब्रूतेति स्वाभिप्रेतमेव ।
मद्यवांस्तत्रापि दोषं ददर्श । कथम् । नाह नैव सुषुप्तस्थोऽप्यात्मा खल्वयं
संप्रति सम्यग्निदानो चाऽऽत्मानं जानाति नैवं जानाति । कथम् ।
अयमहमस्मीति नो एवेमानि भूतानि चेति । यथा जाग्रति स्वप्ने वा ।
अतो विनाशमेव विनाशमिदमेति पूर्ववद्द्रष्टव्यम् । अपीतोऽपि गतो
भवति, विनष्ट इव भवतीत्यभिप्रायः । ज्ञाने हि सति ज्ञातुः

सद्भावोऽवगम्यते नासति ज्ञाने । न च सुषुप्तस्य ज्ञानं दृश्यतेऽतो विनष्ट इवे-
त्यभिप्रायः । न तु विनाशमेवाऽऽत्मनो मन्यतेऽभूताभयवचनस्य प्रामाण्यमि-
च्छन् ॥ १ ॥ २ ॥

यथा पूर्वमेतं त्वेव त इत्याद्युक्त्वा य एष स्वप्ने महीयमान इत्याद्युक्तं तथेहाप्येतं त्वेवे-
त्युक्त्वा तद्यत्रैतदित्येह विशिष्टाधिकारिणे प्रजापतिरिति योजना । व्याख्यातस्यैव वाक्य-
स्यार्थं संक्षिप्य दर्शयति—अक्षिणीति । तत्रापि सुषुप्तदर्शनेऽपीत्यर्थः । तदेव दोषदर्शनं
प्रश्नद्वारा स्फोरयति—कथमित्यादिना । स्वात्मानं न जानातीत्युक्तमेवाऽऽकाङ्क्षाद्वारे-
णाभिनयति—कथमिति । तत्र वैधर्म्यदृष्टान्तमाह—यथेति । स्वपरविवेकाभावे दोष-
माह—अत इति । ध्वन्ति त्वेवेत्यत्रोक्तं लक्षयति—पूर्ववादिति । कुतो ज्ञानाभावमात्रेण
विनष्टत्वमित्याशङ्क्योक्तमभिप्रायं स्पष्टयति—ज्ञाने हीति । एवकारो यथाश्रुत एव किं न
स्यादित्याशङ्क्याऽऽह—न त्विति ॥ १ ॥ २ ॥

एवमेवैष मघवान्निति होवाचैतं त्वेव ते भूयोऽनु-
व्याख्यास्यामि नो एवान्यत्रैतस्माद्वसापराणि
पञ्च वर्षाणीति स हापराणि पञ्च वर्षाण्युवास
तान्येकशतं संपेदुरेतत्तद्यदाहुः एकशतं ह वै
वर्षाणि मघवान्प्रजापतौ ब्रह्मचर्यमुवास तस्मै
होवाच ॥ ३ ॥

इत्यष्टमाध्यायस्यैवादशः खण्डः ॥ ११ ॥

पूर्ववदेवमेवेत्युक्त्वा यो मयोक्तस्त्रिभिः पर्यायैस्तमेवैतं नो एवान्यत्रै-
तस्मादात्मनोऽन्यं कंचन किं तर्ह्येतमेव व्याख्यास्यामि । स्वल्पस्तु दोष-
स्तवावशिष्टस्तत्क्षपणाय वसापराण्यन्यानि पञ्च वर्षाणीत्युक्तः स तथा
चकार । तस्मै मृदितकपायादिदोषाय स्थानत्रयदोषसंबन्धरहितमात्मनः
स्वरूपमषहतपाप्मत्वादिलक्षणं मघवते तस्मै होवाच । तान्येकशतं
वर्षाणि संपेदुः संपन्नानि बभूवुः । यदाहुर्लोकं शिष्टा एकशतं ह वै
वर्षाणि मघवान्प्रजापतौ ब्रह्मचर्यमुवासेति । तदेतद्द्वात्रिंशतमित्यादिना
दर्शितमित्याख्यायिकातोऽपसृत्य श्रुत्योच्यते । एवं किलैतदिन्द्रत्वा-

१ क. ग. ड. ट. ड. ढ. °वो ग° । २ क. ग. ट. °तस्थस्य । ३ ख. अ. °भूतमभय-
मिति° । ४ ख. छ. अ. ग. °त्याद्याह । ५ क. ग. ठ. °वं तु कि° ।

दपि गुरुतरमिन्द्रेणापि महता यत्नेनैकोत्तरवर्षशतकृतायासेन प्राप्तमात्मज्ञानमतो
नातः परं पुरुषार्थान्तरमस्तीत्यात्मज्ञानं स्तौति ॥ ३ ॥

इत्यष्टमाध्यायस्यैकादशः खण्डः ॥ ११ ॥

पूर्ववद्ब्रह्मचर्यादेशाभावे हेतुमाह—स्वल्पस्त्विति । आख्यायिकातोऽपसृत्य श्रुतिर-
स्मभ्यं किमर्थमित्यमुपदिशतीत्याशङ्क्याऽऽह—एवमिति ॥ ३ ॥

इत्यष्टमाध्यायस्यैकादशः खण्डः ॥ ११ ॥

(अथाष्टमाध्यायस्य द्वादशः खण्डः ।)

मघवन्मर्त्यं वा इदं शरीरमात्तं मृत्युना तदस्यामृ-
तस्याशरीरस्याऽऽत्मनोऽधिष्ठानमात्तो वै सशरीरः
प्रियाप्रियाभ्यां न वै सशरीरस्य सतः प्रियाप्रिय-
योरपहतिरस्त्यशरीरं वाव सन्तं न प्रियाप्रिये
स्पृशतः ॥ १ ॥

मघवन्मर्त्यं वै मरणधर्मादं शरीरम् । यन्मन्यसेऽक्षयाधारादिलक्षणः संप्रसा-
दलक्षण आत्मा मयोक्तो विनाशमेवापीतो भवतीति । शृणु तत्र कारणम् ।
यदिदं शरीरं वै यत्पश्यसि तदेतन्मर्त्यं विनाशि । तच्चाऽऽत्तं मृत्युना ग्रस्तं
सततमेव । कदाचिदेव श्रियत इति मर्त्यमित्युक्ते न तथा संत्रासो भवति यथा
ग्रस्तमेव सदा व्याप्तमेव मृत्युनेत्युक्तं इति वैराग्यार्थं विशेष इत्युच्यत आत्तं
मृत्युनेति । कथं नाम देहंभिमानतो विरक्तः सन्निवर्तत इति । शरीरमित्यत्र
सहेन्द्रियमनोभिरुच्यते । तच्छरीरमस्य संप्रसादस्य त्रिस्थानतया गम्यमान-
स्यामृतस्य मरणादिदेहेन्द्रियमनोधर्मवर्जितस्येत्येतत् । अमृतस्येत्यनेनैवाशरी-
रत्वे सिद्धे पुनरशरीरस्येति वचनं वाय्वादिवत्सावयवत्वमूर्तिमत्त्वे मा भूताभि-
त्यात्मनः । आत्मनो भोगाधिष्ठानम् । आत्मनो वा सत ईक्षितुस्तेजोबन्नादि-
क्रमेणोत्पन्नमधिष्ठानम् । जीवरूपेण प्रविश्य सदेवाधितिष्ठत्यस्मिन्निति वाऽ-
धिष्ठानम् ।

कार्यकारणपरिवेष्टितौ विश्वतैजसबुक्तौ कारणमात्रबद्धश्च प्राज्ञो व्याख्यातः संप्रत्य-

शरीरं तुरीयमुपदेष्टुं सशरीरतां निन्दति—मघवन्निति । शरीरवदात्मनोऽपि विनाशित्व-
 मवस्थाविशेषे दर्शितमित्याशङ्क्याऽऽह—यन्मन्यस इति । सशरीरो विशेषविज्ञानवान्भ-
 वत्यशरीरस्य तु विशेषविज्ञानाभावाद्दिनाशम्भो न पुनरसौ वस्तुतो विनश्यति स्वेन रूपे-
 णाभिनिष्पद्यत इति संप्रसादस्याविनाशिवचनान्नित्यमिदं प्रत्यक्षं स्पष्टयन्नक्षराणि
 व्याचष्टे—यदिदमित्यादिना । ननु मर्त्यमित्येतावतैव मृत्युव्याप्तत्वे शरीरस्य सिद्धे
 किमित्यात्तं मृत्युनेति पुनरुच्यते तत्राऽऽह—कदाचिदेवेति । वैराग्यार्थं विशेषवचनमि-
 त्युक्तं यत्तदेव वैराग्यं किमर्थमित्याशङ्क्याऽऽह—कथमिति । निवर्तने विशेषवचनं
 कलवादिति शेषः । तदस्येत्यत्र तच्छब्दार्थमाह—शरीरमित्यत्रेति । मघवन्नित्यादिवाक्यं
 ससम्बन्धः । त्रिस्थानतया जाग्रदवस्थापुष्टावस्थात्रयसंबन्धित्वेनेति यावत् । अमृतत्वं
 षडूर्ध्वजित्तत्वं । अशरीरत्वं स्वाभाविकसाक्ष्यवत्त्वादिराहित्यम् । आत्मनोऽधिष्ठानमित्यत्र
 भोग्येषोक्षितपूर्णे कृतम् । भोक्तृभोग्यायतनं शरीरमिति विशेषणार्थमुक्त्वा तस्यैवार्थान्तर-
 माह—आत्मनो वेति । अधिष्ठानं जनयितुस्तस्योपलब्धेरधिकरणमिति यावत् । अधि-
 ष्ठानशब्दस्यार्थान्तरमाह—जीवरूपेणेति ।

यस्येदमिदं नित्यमेव मृत्युशस्तं धर्माधर्मजनितत्वात्प्रियाप्रियवदधिष्ठानं
 तदधिष्ठितस्तद्वान्सशरीरो भवति । अशरीरस्वभावस्याऽऽत्मनस्तदेवाहं शरीरं
 शरीरमेवं चाहमित्यविवेकात्मभावः सशरीरत्वमत एव सशरीरः सन्नात्तो शस्तः
 प्रियाप्रियाभ्याम् । प्रसिद्धमेतत् । तस्य च न वै सशरीरस्य सतः प्रियाप्रिय-
 योर्वाह्यविषयसंयोगवियोगनिमित्तयोर्वाह्यविषयसंयोगवियोगौ ममेति मन्यमा-
 नस्यापहतिर्विनाश उच्छेदः संततिरूपयोर्नास्तीति । तं पुनर्देहाभिमानादशरी-
 रस्वरूपविज्ञानेन निवर्तिताविवेकज्ञानमशरीरं सन्तं प्रियाप्रिये न स्पृशतः ।
 स्पृशतिः प्रत्येकं संबध्यत इति प्रियं न स्पृशत्यप्रियं न स्पृशतीति वाक्यद्वयं
 भवति । न म्लेच्छाशुच्यधार्मिकैः सह संभाषतेति यद्वत् । धर्माधर्मकार्ये हि ते
 अशरीरता तु स्वरूपमिति तत्र धर्माधर्मयोरसंभवात्तत्कार्यभावो दूरत एवे-
 त्यतो न प्रियाप्रिये स्पृशतः ।

उत्तरवाक्यस्थं सशरीरशब्दं व्याचष्टे—यस्येति । इदं मर्त्यत्वादिविशेषणवदित्यर्थः ।
 तद्यथोक्तं शरीरमधिष्ठितमनेनेति व्युत्पत्त्या तदधिष्ठितः स तद्रूपः पुरुष इत्यर्थः ।

१ ख. छ. ज. ण. 'रीरत्वम्' । २ ग. छ. 'रणम्' । भो । ३ क. ख. ज. ण. 'म्' ।
 भो । ४ ग. ट. 'व वाऽह' । ५ क. 'कादात्म' । ६ ख. व. ज. ढ. ण. न ह वै । ७ ठ. क.
 'विज्ञा' । ८ क. हिताहिते यतोऽहं । व. ण. हिताहिते अं । ९ क. ख. छ. ज. 'धितसादृश्यः पु' ।

तस्यैव संपिण्डितमर्थमाह—तद्वानिति । उक्तेऽर्थे विशेषणं पातयति—सशरीर इति । अशरीरस्य कथं सशरीरत्वमित्याशङ्क्याऽऽह—अशरीरेति । अविवेकतः सशरीरो भवतीति पूर्वेषु संबन्धः । यतः सशरीरोऽत एव प्रियाप्रियाम्यामात्तो वै पुरुष इति योजना । वैशब्दार्थमाह—प्रसिद्धमिति । एतच्छब्दार्थमेवोत्तरवाक्यव्याख्यानेन स्फोरयति—सशरीरस्येति । तौ ममेति मन्यमानस्य सतः स्वस्य तयोः संततिरूपयोरपहतिर्नास्तीति संबन्धः । प्रियाप्रिययोः स्वारस्येन विनाशोऽस्ति क्षणिकत्वादित्याशङ्क्य संततिरूपयोरित्युक्तम् । इतिशब्दो वाक्यसमाप्त्यर्थः । अज्ञस्य देहसंबन्धद्वारा संसारित्वमुक्त्वा तस्यैव विद्यावतो देहनिवृत्तिद्वारेण मुक्तिं दर्शयति—तं पुनरिति । मुक्ते पुंसि प्रियाप्रिययोर्मिन्निति । प्रियाप्रिययोर्मुक्तात्मन्यसंस्पर्शं पातनिकापूर्वकं कैमुतिकन्यायेन दर्शयति—धर्मानेति । तत्रेत्यशरीरताख्यं स्वरूपमुच्यते ।

ननु यदि प्रियमप्यशरीरं न स्पृशतीति यन्मघवतोक्तं सुषुप्तस्यो विनाशमेवापीतो भवतीति तदेवेहाप्यापन्नम् । नैष दोषः । धर्माधर्मकार्ययोः शरीरसंबन्धिनोः प्रियाप्रिययोः प्रतिषेधस्य विवक्षितत्वात् । अशरीरं न प्रियाप्रिये स्पृशत इति । आगमापायिनोर्हि स्पर्शशब्दो दृष्टो यथा शीतस्पर्श उष्णस्पर्श इति न त्वग्रेरुष्णप्रकाशयोः स्वभावभूतयोरग्निना स्पर्श इति भवति तथाऽग्रेः सवितुर्वोष्णप्रकाशवत्स्वरूपभूतस्याऽऽनन्दस्य प्रियस्यापि नेह प्रतिषेधः “ विज्ञानमोऽनन्दं ब्रह्म ” “ आनन्दो ब्रह्म ” इत्यादिश्रुतिभ्यः । इहापि भूमैव सुखमित्युक्तत्वात् ।

प्रियास्पर्शाभावं श्रुत्वा मोक्षस्यापुमर्थत्वं शङ्कते—नन्विति । इहापीति मुक्तो गृह्यते । स्वाभाविकप्रियाप्रतिषेधान्नापुमर्थत्वं मुक्तेरित्युत्तरमाह—नैष दोष इति । प्रतिषेधमेवाभिनयति—अशरीरमिति । कादाचित्कयोरेव प्रियाप्रिययोरेव निषेध इत्यत्र नियामकमाह—आगमापायिनोरिति । कादाचित्के स्पर्शशब्दवन्न स्वात्मन्येतच्छब्दोऽस्तीत्याह—न त्विति । आत्मनि तर्हि कादाचित्कमेव प्रियमिति तन्मात्रप्रतिषेधात्तदवस्थमपुमर्थत्वं मित्याशङ्क्याऽऽह—सवितुरिति । भूमविद्यालोचनायामपि सुखमात्रस्याऽऽत्मनि न प्रतिषेधोऽस्तीत्याह—इहापीति ।

१ ख. ग. ट. अज्ञस्य । २ क. ख. छ. ज. ण. 'शिराख्यं । ३ ट. ण. 'शति । ४ क. इत्यादिश्रुतिः आ', ग. घ. छ. च. ट. ढ. इत्यादिश्रुत्या । आ'. ५ क. ग. च. ट. ठ. ड. 'नन्दमान' । ६ ग. नियममा' ।

ननु भूम्नः प्रियस्यैकत्वेऽसंवेद्यत्वात्स्वरूपेण वा नित्यसंवेद्यत्वान्निर्विशेषतैति नेन्द्रस्य तदिष्टम् । “ नाह खल्वयं संप्रत्यात्मानं जानात्ययमहमस्मीति नो एवे-
मानि भूतानि विनाशमेवापीतो भवति नाहमत्र भोग्यं पश्यामि ” इत्युक्तत्वात् ।
तद्धीन्द्रस्येष्टं यद्धूतानि चाऽऽत्मानं च जानाति न चाप्रियं किञ्चिद्वेत्ति स सर्वांश्च
लोकानाप्नोति सर्वांश्च कामान्येन ज्ञानेन । सत्यमेतदिष्टमिन्द्रस्येमानि भूतानि
मत्तोऽन्यानि लोकाः कामाश्च सर्वे मत्तोऽन्येऽहमेषां स्वामीति । न त्वेतदि-
न्द्रस्य हितम् । हितं चेन्द्रस्य प्रजापतिना वक्तव्यम् । व्योमवदशरीरात्मतया
सर्वभूतलोककामात्मत्वोपगमेन यौ प्राप्तिस्तद्धितमिन्द्राय वक्तव्यमिति प्रजापति-
नाऽभिप्रेतम् । न तु राज्ञो राज्याप्तिवदन्यत्वेन । तत्रैवं सति कं केन विजानी-
यादात्मैकत्व इमानि भूतान्ययमहमस्मीति ।

तथाऽपि विषयविषयिभावेन भेदाभावात्तदवस्थमपुरुषार्थत्वमिति शङ्कते—नन्विति ।
भेदो न पुमर्थत्वोपयोगी × केवलव्यतिरेकाभावात्सुखसाक्षात्कारस्तु पुरुषार्थः स चाभेदेऽपि
विद्यत इत्याशङ्क्याऽऽह—स्वरूपेणेति । आत्मानि विशेषज्ञानराहित्यमिन्द्रस्य नेष्टमित्यत्र
हेतुमाह—नाहेति । किं तर्हीन्द्रस्येष्टमस्याशङ्क्याऽऽह—तद्धीति । येन ज्ञानेनाऽऽ-
प्नोति तदिष्टमिन्द्रस्येति पूर्वेण संबन्धः । किमिदं विशेषविज्ञानमिन्द्रस्येष्टमियुच्यते किंवा
हितमिति विवक्ष्यते तत्राऽऽद्यमङ्गी करोति—सत्यमिति । द्वितीयं दूषयति—न
त्विति । द्वितीयाद्वै भयं भवतीत्यादिश्रुतेरित्यर्थः । तथाऽपीष्टमेवेन्द्राय प्रजापतिनोपदेष्टव्य-
मित्याशङ्क्याऽऽह—हितं चेति । किं तर्हि तस्य हितमिति चेत्तदाह—व्योमवदिति ।
हितं वक्तव्यमिति संबन्धः । हितमेव न विष्टमिति स्थिते फलितमाह—तत्रेति ।

नन्वस्मिन्पक्षे “ स्त्रीभिर्वा यानैर्वा ” “ स यदि पितृलोककामः ” “ स
एकधा भवति ” इत्याद्यैश्वर्यश्रुतयोऽनुपपन्नाः । न । सर्वात्मनः सर्वफलसंबन्धोप-
त्तेरविरोधात् । मृद इव सर्वघटकरककुण्डाद्याप्तिः । ननु सर्वात्मत्वे दुःखसंब-
न्धोऽपि स्यादिति चेन्न । दुःखस्याप्यात्मत्वोपगमादविरोधः । आत्मन्यविद्याक-
ल्पनानिमित्तानि दुःखानि रज्ज्वापि व सर्पादिकल्पनानिमित्तानि । सा चाविद्या
शरीरात्मैकत्वस्वरूपदर्शनेन दुःखनिमित्तोच्छिन्नेति दुःखसंबन्धाशङ्का न संभ-

× यत्र भेदो नास्ति तत्र पुमर्थत्वमपि नास्तीति केवलव्यतिरेकाभावादित्यर्थः ।

१ ख. ड. अ. ड. ढ. ण. लोकाश्च । २ ड. ढ. याऽऽति । ३ ड. याऽवाति । ४ क.
ख. छ. अ. ण. °पयीमा° । ५ क. ख. छ. अ. ण. °ति । व° । ६ व. °प्रादीनि क° । ७ म.
ड. °ना । सा° ।

वति। शुद्धसत्त्वसंकल्पनिमित्तानां तु कामानामीश्वरदेहसंबन्धः सर्वभूतेषु मानसानां पर एव सर्वसत्त्वोपाधिद्वारेण भाक्तेति सर्वाविद्याकृतसंव्यवहाराणां पर एवाऽऽत्माऽऽस्पदं नान्योऽस्तीति वेदान्तसिद्धान्तः ।

सर्वेषां भूतानां लोकानां कामानां चाऽऽत्मा रुचिदानन्दमात्रं तद्रूपत्वं चेन्मुक्तस्येष्यते कथं तर्हि तस्यैश्वर्यश्रुतयो निर्वहन्तीति चोदयति—नन्विति । सगुणविद्यावतां यदैश्वर्यं तन्निर्गुणविद्यास्तुल्यं संकीर्त्यते । ब्रह्मीभूतस्य मुक्तस्य सगुणविद्याया अपि प्रत्यग्भूतत्वात्फलस्य तत्रोपचरितुं युक्तत्वादिति परिहरति—नेत्यादिना । सर्वात्मत्वं निन्दाऽपि प्राप्नोतीति शङ्कते—नन्विति । दुःखस्य दुःखत्वाभाववत्तस्याऽऽत्मा विद्वानपि न दुःखी भविष्यतीति समाधत्ते—न दुःखस्येति । तर्हि दुःखिनामात्मा मुक्त इति दुःखी स्यात्तत्राऽऽह—आत्मनीति । न तावदात्मनः स्वभावतो दुःखित्वं कित्वाविद्यकं सा च मुक्तस्य दग्धेति दुःखित्वाप्रसक्तिरित्यर्थः । तर्हि विद्यया दग्धायामविद्यायां तदध्वारोपितमैश्वर्यमपीश्वरस्य सगुणविद्याफलभूतं दग्धमेवेति कथं स्तुत्यर्थमिह तदुपदेशसिद्धिरित्याशङ्क्याऽऽह—शुद्धेति । शुद्धं सत्त्वं रजस्तमोभ्यामैस्पृष्टं तस्मान्मायैकदेशाज्जाताः संकल्पा निमित्तानि येषां कामानामैश्वर्यभेदानां ते तथोक्तास्तेषां सर्वेषु भूतेषु विषयेषु मनोमात्रेणेश्वराभिध्यानरूपेण सिद्धानामीश्वराख्येन (ण) स्वभावेनाभिसंबन्धो मायावस्थायां सिध्यतीत्यर्थः । ननु जीवानामेवाविद्यातत्कार्यसंबन्धो नेश्वरस्येति चेन्नैत्याह—पर एवेति ।

य एषोऽक्षिणि पुरुषो दृश्यत इति च्छायापुरुष एव प्रजापतिर्नोक्तः । स्वप्नसुषुप्तयोश्चान्य एव । न परोऽपहतर्पात्मत्वादिलक्षणो विरोधादिति केचिन्मन्यन्ते । छायाद्यात्मनां चोपदेशे प्रयोजनमाचक्षते । आदावेवोच्यमाने किल दुर्बिज्ञेयत्वात्परस्याऽऽत्मनोऽत्यन्तबाह्यविषयासक्तचेतसोऽत्यन्तसूक्ष्मवस्तुश्रवणे व्याप्तोहो मा भूदिति । यथा किल द्वितीयायां सूक्ष्मं चन्द्रं दिदर्शयिषुर्वृक्षं कंचित्प्रत्यक्षमादौ दर्शयति पश्यामुमेव चन्द्र इति, ततोऽन्यं ततोऽप्यन्यं गिरिमूर्धनं च चन्द्रसमीपस्थमेव चन्द्र इति, ततोऽसौ चन्द्रं पश्यति, एवमेतच्च एषोऽक्षिणीत्याद्युक्तं प्रजापतिना त्रिभिः पर्यायैर्न पर इति । चतुर्थे तु पक्षे देहात्मव्याप्तसमुत्थायाशरीरतामापन्नो ज्योतिःस्वरूपम् । यस्मिन्नुत्तमपुरुषे रूपादिभिर्जक्षत्क्रीडन्नममाणो भवति स उत्तमः पुरुषः पर उक्त इति चाऽऽहुः ।

१ घ. च. ठ. ण. 'नां का' । २ ग. ट. 'विद्यं सा' । ३ ख. छ. अ. ण. 'ति दृश्यत्वात्प्र' । ४ ग. ट. 'मनभिभूतं तं' । ५ ख. छ. अ. ण. 'रस्य चे' । ६ ख. छ. च. अ. ठ. ड. ढ. ण. 'पाप्मादि' । ७ ख. अ. 'त्मना चो' । ८ ख. व. च. ज. ड. ण. चन्द्रमसं । ९ क. ग. ट. 'त्तमेषु' ।

चतुर्थपि पर्यायेषु त्वमर्थानुवादेन तस्य तदर्थत्वं विधेयमिति स्वाभिप्रायेण प्रजापतिवाक्यं
 व्याख्यातं संभवति स्वप्नसुषुप्त्यापत्तिः—य एव इति । प्रथमपर्यायस्य छायात्मविषयः
 स्वप्नद्वितीयतृतीयपर्याययोरपि विज्ञानात्मविषयत्वमित्याह—स्वप्नेति । अन्य एव परस्मादुक्त
 इति संबन्धः । चतुर्थपर्यायवत्पर्यायत्रयेऽपि परमात्मैव कस्मान्नोच्यते तत्राऽऽह—न पर
 इति । अपहतपाप्मत्वादेरवस्थावत्त्वस्य च मिथो विरोधो हेत्वर्थः । नन्वान्तिमे पर्याये पर-
 स्थोपदेशो युज्यते तज्ज्ञानस्य मुक्तिफळात्मिकमिति पूर्वेषु पर्यायेषु छायादयो निर्दिश्यन्ते
 तत्फलाभावादत आह—छायाद्यात्मैनां चेति । तत्र प्रथमं छायात्मोपदेशस्य प्रयोजन-
 माह—आदावेवेति । परस्यातिसूक्ष्मत्वेन दुर्विज्ञेयत्वात्तस्मिन्नेवाऽऽदुर्बुध्यमाने सति
 तस्यापि सूक्ष्मस्य श्रवणेऽपि श्रोतुरनात्मनिष्ठस्य किल व्यामोहः स्यात्स मा भूदिति पृथ-
 व्छायात्मोपदेशः कृत इति संबन्धः । स्वप्नसुषुप्तयोर्विज्ञानात्मोपदेशस्य प्रयोजनं दर्शयन्नुक्त-
 मर्थं दृष्टान्तेन स्पष्टयति—यथेत्यादिना । इतिशब्दास्तिङा संबध्यते । पर्यायान्तरस्य
 तात्पर्यमाह—चतुर्थे त्विति । मरणवर्त्मकाद्देहात्पृथग्भूत्वा ज्योतिःस्वरूपमशरीरत्वं प्राप्तो
 यद्यपि चतुर्थे पर्याये कथ्यते तथाऽपि कथमसौ परमात्मा स्यादित्याशङ्क्याऽऽह—
 यस्मिन्निति । स संप्रसादो यो विद्वान्कर्तृत्वेन विवाक्षितः ।

सत्यं, रमणीया तावदियं व्याख्या श्रोतुम् । नत्वर्थोऽस्य ग्रन्थस्यैवं संभवति ।
 कथम् । अक्षिणि पुरुषो दृश्यत इत्युपन्यस्य शिष्याभ्यां छायात्मनि गृहीते
 तयोस्तद्विपरीतग्रहणं मत्वा तदपनयायोदशरात्रोपन्यासः किं पश्यथ इति च
 प्रश्नः साधवलंकारोपदेशश्चानर्थकः स्यात् । यदि छायात्मैव प्रजापतिनाऽक्षिणि
 दृश्यत इत्युपदिष्टः । किंच यदि स्वयमुपदिष्टं इति ग्रहणस्याप्यपनयकारणं
 वक्तव्यं स्यात् । स्वप्नसुषुप्तात्मग्रहणयोरपि तदपनयकारणं च स्वयं ब्रूयात् ।
 न चोक्तं [तेन] तेन मन्यामहे नाक्षिणि छायात्मा प्रजापतिनोपदिष्टः । किं
 चान्यदक्षिणि द्रष्टा चेद्दृश्यत इत्युपदिष्टः स्यात्तत इदं युक्तम् । एतं त्वेव त
 इत्युक्त्वा स्वप्नेऽपि द्रष्टुरेवोपदेशः ।

किमिदं व्याख्यानं शब्दानुसारे किंवाऽर्थानुसारीति विकल्पाऽऽद्यमङ्गी करोति—
 सत्यमिति । द्वितीयं दृषयति—न त्विति । असंभवमेवाऽऽकाङ्क्षाद्वारा स्फुटयति—
 कथमित्यादिना । यद्यप्ये पर्याये छायात्मोपदिश्येत तर्हिन्द्रविरोचनयोः सम्यग्दर्श-

१ ख. छ. ऊ. 'तन्ना चे' । २ क. ग. ट. 'यात्मनोप' । ३ व. छ. ठ. ण. श्रोतुः । ४ क.
 'दि वा तेन स्प' । ५ व. ठ. 'दृष्ट' । ६ ग. ट. 'हस्या' । ७ क. 'यत्वा' । ८ क. 'यनका' ।
 ९ छ. ड. ढ. 'णं ब्रू' । १० व. छ. ण. 'मे द्र' । ११ क. ख. छ. ज. ण. 'दिश्यते तर्हि' ।

त्वादिपरीत्प्रहापोहार्थं प्रजापतेरप्यासो वृथा स्यात् । तेन नेदं व्याख्यानमर्थानुसारीत्यर्थः ।
इतश्च नाऽऽप्ये पर्याये छायात्मनोऽस्तीत्याह—किंचेति । प्रजापतिनोपदिष्टस्मादि
च्छायात्मनो ग्रहणं न मृष्यतीत्याशङ्क्य हेत्वन्तरं स्पष्टयति—यद्वैति । तेन छायात्म-
ग्रहणापनयकारणावचनेनेति यावत् । तेन प्रजापतिनेत्येकस्तच्छब्दा योज्यः । इतश्च प्रथमे
पर्याये द्रष्टुरेवोपदेशो न छायापुरुषस्येत्याह—किंचान्येदिति । एतच्छब्देन संहिता-
चलम्बिना छायात्मनमनुकृत्य स्वप्ने द्रष्टुरुपदेशः (शे) प्रजापतेर्मृषावादित्वं प्रसज्येत तथा च
अथमेऽपि पर्याये द्रष्टैवोपदिष्ट इत्यर्थः ।

स्वप्ने न द्रष्टोपदिष्ट इति चेन्न । अपि रोदितीवाप्रियचेत्तेवेत्युपदेशात् । न च
द्रष्टुरन्यः कश्चित्स्वप्ने महीयमानश्चरति । अत्रायं पुरुषः स्वयंज्योतिरिति न्यायतः
श्रुत्यन्तरे सिद्धत्वात् । यद्यपि स्वप्ने सधीर्भवति तथाऽपि न धीः स्वप्नभोगोप-
लब्धिं प्रति करणत्वं भजते । किं तर्हि पटचित्रवज्जाग्रदासनाश्रया दृश्यैव
धीर्भवतीति न द्रष्टुः स्वयंज्योतिष्प्राधः स्यात् । किंचान्यत् । जाग्रत्स्वप्नयोर्भू-
तानि चाऽऽत्मानं च जानातीमानि भूतान्ययमहमस्मीति । प्राप्तौ सत्यां प्रतिषेधो
युक्तः स्यान्नाह खल्वयमित्यादि । तथा चेतनस्यैवाविद्यानिमित्तयोः सशरीरत्वे
सति प्रियाप्रिययोरपहतिर्नास्तीत्युक्त्वा तस्यैवाशरीरस्य सतो विद्यायां सत्यां
सशरीरत्वे प्राप्तयोः प्रतिषेधो युक्तोऽशरीरं वाव सन्तं न प्रियाप्रिये स्पृशत
इति । एकस्माऽऽत्मा स्वप्नबुद्धान्तयोर्महामत्स्यवदरुङ्गः संचरतीति श्रुत्यन्तरे
सिद्धम् ।

स्वप्नावस्थाविशिष्टस्य स्थानान्तरे बाध्यत्वान्न तत्र द्रष्टुरुपदेशोऽस्तीति शङ्कते—स्वप्न
इति । अनुभवानुसारेणोत्तरमाह—नेत्यादिना । किंच प्रकाशकस्याज्ञामुपरमे यः प्रकाशः
स नैसर्गिक इति न्यायेन प्रतीचः स्वयंज्योतिष्पुं बृहदारण्यके स्वप्नावस्थामाश्रित्योक्तं ततश्च
तत्र द्रष्टुरुपदेशः सिध्यतीत्याह—न चेति । सूर्यादीनामुपरमे यः प्रकाशो दृश्यमानः स
नैसर्गिक इत्युक्तं स्वप्नेऽप्यन्तःकरणस्य सत्त्वादित्याशङ्क्याऽऽह—यद्यपीति । करण-
त्वाभावे हेतुं पृच्छति—किं तर्हीति । नीलपीतादिजाग्रदसनाभिर्विर्तमाना साक्षिणो
वेद्यतामपद्यते । तथाच पौढचित्रवद्विचित्रासनामयचेतसः साक्षिगम्यत्वान्न स्वप्नोपलब्धौ
करणं भवतीति तद्द्रष्टुः स्वयंज्योतिष्पुं न्यायसिद्धमित्याह—पठेति । प्राप्तङ्गिकं हित्वा
द्रष्टैवोपदिष्टः स्वप्नावस्थायामित्यत्र हेत्वन्तरमाह—किंचेति । तथाच जाग्रदवस्थायामिव
स्वप्नेऽपि द्रष्टैवोपदिष्ट इति शेषः । इतश्च द्रष्टुरेवोपदेशः स्वप्नदशायामित्याह—प्राप्ताविति ।

न केवलमुक्तसौषुतो निषेधो निषेध्यप्राप्तिसापेक्षत्वावस्थाद्वये द्रष्टुरूपदेशमाकाङ्क्षति किंतु तुरीयगतो निषेधोऽपि निषेध्यमाकाङ्क्षन्नवस्थाद्वये द्रष्टुरूपदेशमाकाङ्क्षतीत्याह—तथेति । निषेधस्य प्राप्तिसापेक्षत्वात्प्रकृतस्यैव द्रष्टुरविद्यानिदाने सशरीरत्वे तन्निमित्तयोः स्थानद्वयगतयोर्न प्रियाप्रिययोरपहतिरस्तीति न ह वै सशरीरस्येत्यादिनोक्तं सशरीरत्वे प्राप्तयोः प्रियाप्रिययोस्तस्यैवावस्थात्रयातीतस्य सत्यां विद्यायामशरीरमित्यादिना प्रतिषेधो युक्त इति योजना । स्वप्ने द्रष्टुरूपदेशे हेत्वन्तरमाह—एकश्चेति ।

यच्चोक्तं संप्रसादः शरीरात्समुत्थाय यस्मिन्रूपादिभी रममाणो भवति सोऽन्यः संप्रसादादधिकरणनिर्दिष्ट उत्तमः पुरुष इति । तदप्यसत् । चतुर्थेऽपि पर्याय एतं त्वेव त इति वचनात् । यदि ततोऽन्योऽभिप्रेतः स्यात्पूर्ववदेतं त्वेव त इति न ब्रूयान्मृषा प्रजापतिः । किंचान्यत्तेजोवन्नादीनां स्रष्टुः सतः स्वविकारदेहशुद्धे प्रवेशं दर्शयित्वा प्रविष्टाय पुनस्तत्त्वमसीत्युपदेशो मृषा प्रसज्येत । तस्मिंस्त्वं रूपादिभी रन्ता भविष्यसीति युक्त उपदेशोऽभविष्यद्यदि संप्रसादादन्य उत्तमः पुरुषो भवेत् । तथा भूम्यहमेवेत्यादिश्याऽऽत्मैवेदं सर्वमिति नोपसमहरिष्यद्यदि भूमा जीवादन्योऽभविष्यत् । “ नान्योऽतोऽस्ति द्रष्टा ” इत्यादिश्रुत्यन्तराच्च । सर्वश्रुतिषु च परस्मिन्नात्मशब्दप्रयोगो नाभविष्यत्प्रत्यगात्मा चेत्सर्वजन्तूनां परं आत्मा न भवेत्तस्मादेक एवाऽऽत्मा प्रकरणी सिद्धः ।

चतुर्थपर्यायस्य सौषुप्तादर्थान्तरविषयत्वमुक्तमनुभाष्य दूषयति—यच्चोक्तमित्यादिना । तदेव व्यतिरेकद्वारा स्फोरयति—यदीति । अधिकरणाधेयभावेन भेदः सत्यो नास्तीत्यत्र हेत्वन्तरमाह—किंचान्यदिति । जीवपरयोर्भेदस्य षष्ठप्रपाठकविरोधवत्सप्तमप्रपाठकविरोधोऽपि स्यादित्याह—तथेति । बृहदारण्यकश्रुत्यालोचनायामपि जीवेश्वरभेदो न संभवतीत्याह—नान्य इति । इतश्च जीवपरयोर्भेदो नास्तीत्याह—सर्वश्रुतिष्विति । श्रौतमर्थमुपसंहरति—तस्मादिति ।

न चाऽऽत्मनः संसारित्वम् । अविद्याध्यस्तत्वादात्मानि संसारस्य । न हि रज्जुशुक्तिकागगनादिषु सर्वरजतमलादीनि मिथ्याज्ञानाध्यस्तानि तेषां भवन्तीति । एतेन सशरीरस्य प्रियाप्रिययोरपहतिरस्तीति व्याख्यातम् । यच्च स्थितमप्रियवेत्तेवेति नाप्रियवेत्तेवेति सिद्धम् । एवं च सति सर्वपर्यायेष्वेतदमृतमभयमेतद्ब्रह्मेति प्रजापतेर्वचनम् । यदि वा

१ व. च. ठ. ड. द. °स्मिंश्च स्था° । २ ख. ड. अ. द. ण. नान्यदतो । ३ ख. अ. ठ. ड. ण. द्रष्टृत्या° । ४ ख. अ. रत्नात्मा । ५ ड. द. °रणसि° । ६ ण. नान्यदिति । ७ व. च. ठ. ड. ण. °स्तीतिप्रेक्ष्याम्हन्ति° ।

प्रजापतिच्छन्नरूपायाः श्रुतेर्वचनं सत्यमेव भवेत् । न च तत्कुतर्कबुद्ध्या
मृषा कर्तुं युक्तम् । ततो गुरुतरस्य प्रमाणान्तरस्यानुपपत्तेः । ननु प्रत्यक्षं
दुःखाद्यप्रियवेत्तृत्वमव्यभिचार्यनुभूयत इति चेन्न । जरादिरहितो
जीर्णोऽहं जातोऽहमायुष्मान्गौरः कृष्णो मृत इत्यादिप्रत्यक्षानुभववत्त-
दुपपत्तेः ।

आत्मैक्ये परस्यैव संसारित्वं सर्वदेहेषु स्यादिति चेन्नेत्याह—न चेति । आरोपि-
तसंसारित्वं वस्तुतो नाऽऽत्मन्यस्तीत्येतद्दृष्टान्तेन स्पष्टयति—न हीति । मिथ्या च
तदज्ञानं चेति मिथ्याज्ञानं तेनाध्यस्तान्यविद्यमानान्येव विद्यमानवत्प्रतीतिमापादितानीति
यावत् । न ह वै सशरीरस्येत्यादि वदता वास्तवत्वं शरीरसंबन्धस्य विवक्षितमिति
शङ्कामुक्तन्यायातिदेशेन निरस्यति—एतेनेति । आत्मनि संसारस्य प्रसक्तिर्नेति यावत् ।
यावदध्यासभावित्वं प्रियाप्रिययोरपहयभावो न वास्तवत्वं शरीरसंबन्धस्यैव प्रियाप्रियमूलस्य
दुर्निरूपत्वादित्यर्थः । स्वप्नद्रष्टा खल्वप्रियवेत्तेव भवति न त्वप्रियवेत्तेवेति यत्पूर्वत्र स्थितं
तौ सिद्धम् । लाभान्तरमाह—एवं चेति । प्रजापतेर्वचनं सत्यं भवेदिति संबन्धः । अपौ-
रुषेभ्यः श्रुतौ कुतः प्रजापतेर्वचनं सावकाशमित्याशङ्क्याऽऽह—यदि वेति । सुखादयः
साश्रया गुणत्वादूपादिवदित्यनुमानात्तदाश्रयः पारिशेषादात्मा भविष्यतीति वैशेषिकादितर्क-
विरोधादसत्यं श्रुतेर्वचनमित्याशङ्क्य ऽऽह—न चेति । सुखादीनामुपाधिधर्मत्वेन सिद्ध-
साध्यत्वान्नास्ति श्रौतवचसो बाधकमित्यर्थः । प्रत्यक्षमिति शङ्कते—नन्वेति । तस्याऽऽ-
भासत्वान्न बाधकत्वमिति परिहरति—नेत्यादिना ।

सर्वमप्येतत्सत्यमिति चेदस्त्येवैतदेवं दुरवगमं येन देवराजोऽप्युदशरावादि-
दर्शिताविनाशयुक्तिरपि मुमोहैवात्र विनाशमेवापीतो भवतीति । तथा विरोचनो
महाप्राज्ञः प्राजापत्योऽपि देहमात्रात्मदर्शनो बभूव । तथेन्द्रस्याऽऽत्मविनाशभ-
यसागर एव वैनाशिका न्यमज्जन् । तथा सांख्या द्रष्टारं देहादिव्यतिरिक्तैम-
वगम्यापि त्यक्तागमप्रमाणत्वान्मृत्युविषय एवान्यत्वदर्शने तस्थुः । तथाऽन्ये
काणादादिदर्शनाः कपायरक्तमिव क्षारादिभिर्वस्त्रं नवनिरात्मगुणैर्युक्तमात्मद्रव्यं
विशोधयितुं प्रवृत्ताः । तथाऽन्ये कर्मिणो बाह्यविषयार्पहतचेतसो वेदप्रमाणा अपि
परमार्थसत्यमात्मैकत्वं विनाशमिवेन्द्रदन्मन्यमाना घटीयन्त्रवदारोहावरोहप्रकारैर-

१ क. ग. ट. कुरो । २ ग. ट. तत्तु सिद्धं । छ. तच्च सिद्धं । ३ ठ 'तत्तमात्मनम्' ।
४ छ. ड. ड. ततोऽन्ये । ५ छ. च. ठ. ड. ड. 'था क' । ६ क. ग. ट. ड. 'पहत' ।

निश्चं वम्भ्रमति । किमन्ये क्षुद्रजन्तवो विवेकहीनाः स्वभावत एव बहिर्विषयापहृत-
चेतसः । तस्मादिदं त्यक्तसर्वबाह्यैषणैरनन्यशरणैः परमहंसपरित्राजकैरत्याश्र-
मिभिर्वेदान्तैर्विज्ञानपरैरेव वेदनीयं पूज्यतमैः प्राजापत्यं चेष्टं संप्रदायमनुसर-
द्विरुच्यनिबद्धं प्रकरणचतुष्टयेन । तथाऽनुशासत्यद्यापि त एव नान्य
इति ॥ १ ॥

दृष्टान्तोऽपि संप्रतिषन्नो न भवतीति शङ्कते—सर्वमिति । जरादेः सत्यवचनं त्वदी-
यमेवमस्त्येकेत्यङ्गी करोति—अस्त्येवेति । अङ्गीकारे हेतुमाह—दुस्वगममिति ।
अधिकारिणः प्रमितिजनको वेद इति न्यायोक्तादृशानामनधिकारिणां दुर्ज्ञानमात्मतत्त्वम् ।
अतोऽस्त्येव जरादिसत्यत्ववचनं न तावता वस्तुक्षतिरित्यर्थः । दुस्वगमत्वे लिङ्गमाह—
येनेति । अत्रेत्यात्मतत्त्वोक्तिः । तस्य दुर्ज्ञानत्वे लिङ्गान्तरमाह—तथेति । वैनाशि-
कभ्रान्तिस्थ्यात्मनो दुर्ज्ञानत्वं गमयतीत्याह—तथेन्द्रस्येति । सांख्यभ्रान्तिरपि दुर्ज्ञानित्वा-
मात्मनो ज्ञापयतीत्याह—तथा सांख्या इति । तार्किकभ्रान्तिरपि तस्य दुर्ग्रहत्वे गौमिके-
त्याह—तथाऽन्य इति । बुद्धिसुखदुःखेच्छाद्वेषप्रयत्नधर्माधर्मभावना नवाऽऽत्मगुणाः ।
गौमिकभ्रान्तिस्तस्य दुर्ग्रहत्वे गौमिकेत्याह—तथाऽन्य इति । यदा परीक्षकाणामपी-
दृशी भ्रान्तिरात्मनो दुस्वगमत्वं गमयति तदा विचारविधुषाणां लौकिकानां भ्रान्तिस्तत्र
ग्रामाण्यित्तव्येत्याह—किमन्य इति । अन्ये वम्भ्रमतीति किं वक्तव्यमिति संबन्धः ।
यदि लौकिकानां परीक्षकाणां चेदमात्मतत्त्वं दुर्ज्ञानं प्रतिज्ञायते केषां तर्हदं सुज्ञानमित्या-
शङ्क्याऽऽह—तस्मादिति । एषणास्विवाऽऽत्मतत्त्वेऽपि तेषामौदासीन्यं वारयति—
अनन्यशरणैरिति । तेषां कुटीर्चरादिभावं व्यासेधति—परमहंसेति । कर्मानिष्ठाना-
माश्रमानतीत्य नैष्कर्म्यप्राधान्येन वर्तमानत्वं दर्शयति—अत्याश्रमिभिरिति । अनन्य-
शरणैरित्युक्तं व्यनक्ति—वेदान्तेति । पूज्यतमैरिति नित्यानुवादः । तेषामात्मवेदनोपायं
प्राक्तनमुपदिशति—प्राजापत्यं चेति । स्थानत्रयं तुरीयं चेत्येतद्विषयं प्रकरणचतुष्टयम् ।
यथोक्ताधिकारिणामेवाऽऽत्मवेदनमित्यत्र लिङ्गान्तरमाह—तथेति । अशरीरमित्यादिवा-
क्यव्याख्यानोपसंहारार्थमितिपदम् ॥ १ ॥

अशरीरो वायुरध्वं विद्युस्तनयित्पुरशरीराण्येतानि
तद्यथैतान्यमुष्मादाकाशात्समुत्थाय परं ज्योतिरु-
पसंपद्य स्वेन रूपेणाभिनिष्पद्यन्ते ॥ २ ॥

१ उ ट. 'ज्ञा संसारचक्रे' ४. २ क. ग. ट. 'पहत' । ३ व. ठ. 'रन्त्याश्र' । ४ क. ग. ट.
'न्तज्ञा' । ५ ख. ज. 'यात्वाट्ट' । ६ क. ख. छ. ज. 'गमकमित्या' । ७ क. ज. 'गमक' ।
८ ग. ज. 'ट' चक्रादि ।

तत्राशरीरस्य संप्रसादस्याविद्यया शरीरेणाविशेषतां सशरीरतामेव संप्राप्तस्य शरीरात्समुत्थाय स्वेन रूपेण यथाऽभिनिष्पत्तिस्तथा वक्तव्येति दृष्टान्त उच्यते—अशरीरो वायुरविद्यमानं शिरःपाप्यादिमच्छरीरमस्येत्यशरीरः । किं चाभ्रं विद्युत्स्तनयित्पुरित्येतानि चाशरीराणि । तत्तत्रैवं सति वर्षादिप्रयोजनावसाने यथा । अमुष्मादिति भूमिष्ठा श्रुतिर्द्युलोकसंबन्धिनमाकाशदेशं व्यपदिशति । एतानि यथोक्तान्याकाशसमानरूपतामापन्नानि स्वेन वाय्वादिरूपेणागृह्यमाणान्याकाशाख्यतां गतानि यथा संप्रसादोऽविद्यावस्थायां शरीरात्मभावमेवापन्नः, तानि च तथाभूतान्यमुष्माद्द्युलोकसंबन्धिन आकाशदेशात्समुत्तिष्ठन्ति वर्षणादिप्रयोजनाभिनिर्वृत्तये । कथम् । शिशिरापाये सावित्रं परं ज्योतिः प्रकृष्टं ग्रैष्मिकमुपसंपद्य सावित्रमभितापं प्राप्येत्यर्थः । आदित्याभितापेन पृथग्भावमापादिताः सन्तः स्वेन स्वेन रूपेण पुरोवातादिवायुरूपेण स्तिमितभावं हित्वाऽभ्रमपि भूमिपर्वतहरत्यादिरूपेण विद्युदपि स्वेन ज्योतिर्लतादिचपलरूपेण स्तनयित्पुरपि स्वेन गर्जिताशनिरूपेणेत्येवं प्रावृडागमे स्वेन स्वेन रूपेणाभिनिष्पद्यन्ते ॥ २ ॥

सशरीरस्य बन्धो मुक्तिरशरीरस्येति स्थिते किमर्थमशरीरो वायुरित्यादिवाक्यमित्याशङ्क्याऽऽह—तत्रेत्यादिना । कथं वायोरशरीरत्वं तदाह—अविद्यमानमिति । एवं सति वाय्वादीनामशरीरत्वे सतीति यावत् । आकाशस्य सर्वत्रैकरूपत्वादमुष्मादिति कुतो व्यपदेशासिद्धिरित्याशङ्क्याऽऽह—अमुष्मादितीति । यथोक्तान्यशरीराणि वाय्वादीनि तेषामाकाशात्पापत्तौ दृष्टान्तमाह—यथेति । तथा वाय्वादीनि स्वेन रूपेणागृह्यमाणत्वदशायामाकाशाख्यतां गतानीति संबन्धः । तानि च वाय्वादीनि तथाभूतान्याकाशात्मत्वं प्राप्तानीत्येतत् । वर्षादिफलनिष्पत्त्यर्थं वाय्वादीनामाकाशदेशात्समुत्थानमुक्तमाकाङ्क्षाद्वारेण स्फुटयति—कथमित्यादिना । स्वेन स्वेन रूपेणाभिनिष्पद्यन्त इति संबन्धः । तत्र वायोरभ्रस्य विद्युतः स्तनयित्पुरश्च स्वेन रूपेणाभिनिष्पत्तिप्रकारं विवृणोति—पुरोवातादीति । स्तिमितभावं हित्वा वायुरिति शेषः ॥ २ ॥

एवमेवैष संप्रसादोऽस्माच्छरीरात्समुत्थाय परं

ज्योतिरुपसंपद्य स्वेन रूपेणाभिनिष्पद्यते स उत्तम-
 पुरुषः स तत्र पर्येति जक्षत्क्रीडन्रममाणः स्त्रीभिर्वा
 यानैर्वा ज्ञातिभिर्वा नोपजनः स्मरन्निदः शरीरः
 स यथा प्रयोग्य आचरणे युक्त एवमेवायमस्मिच्छ-
 रीरे प्राणो युक्तः ॥ ३ ॥

यथाऽयं दृष्टान्तो वाय्वादीनामाकाशादिसाम्यगमनवदविद्यया संसारावस्था-
 यौ शरीरसाम्यमापन्नोऽहममुष्य पुत्रो जातो जीर्णो मरिष्य इत्येवंप्रकारं प्रजापति-
 नेव मयवान्यथोक्तेन क्रमेण नासि त्वं देहेन्द्रियादिधर्मा तत्त्वमसीति प्रतिबो-
 धितः सन्स एष संप्रसादो जीवोऽस्माच्छरीरादाकाशादिव वाय्वादयः समु-
 त्थाय देहादिवैलक्षण्यमात्मनो रूपमवगम्य देहात्मभावनां हित्वेत्येतत् । स्वेन
 रूपेण सदात्मनैवाभिनिष्पद्यत इति व्याख्यातं पुरस्तात् ।

दृष्टान्तमनृद्य दार्ष्टान्तिकमाह—यथेति । वाय्वादीनामित्यस्य पुरस्तात्तथेत्यध्याहर्त-
 व्यम् । तत्राऽऽदिशब्देनाभ्रविद्युस्तनयित्नवो गृह्यन्ते । आकाशादीत्यादिपदभ्र्नादिकारण-
 संप्रहार्थम् । शरीरसाम्यमेव विशिनष्टि—अहमिति । प्रतिबोधने दृष्टान्तमाह—प्रजा-
 पतिनेति । यथोक्तेन क्रमेण पर्यायचतुष्टयोपदिष्टप्रकारेणेति यावत् । मयवान्प्रतिबोधित
 इति संबन्धः । दार्ष्टान्तिके प्रतिबोधनप्रकारं दर्शयति—नासीति । शरीराद्विदुषः समु-
 त्थाने दृष्टान्तमाह—आकाशादिवेति । समुत्थानं विभजते—देहादीति । पुनरुक्तिं
 परिहरति—इति व्याख्यातमिति ।

स येन स्वेन रूपेण संप्रसादोऽभिनिष्पद्यते प्राक्प्रतिबोधात्तद्भ्रान्तिनिभि-
 त्तात्सर्पो भवति यथा रज्जुः पश्चात्कृतप्रकाशा रज्ज्वात्मना स्वेन रूपेणा-
 भिनिष्पद्यते । एवं च स उत्तमपुरुष उत्तमश्चासौ पुरुषश्चेत्युत्तमपुरुषः स
 एवोत्तमपुरुषोऽक्षिस्वप्नपुरुषौ व्यक्ताव्यक्तश्च सुषुप्तः समस्तः संप्रसन्नोऽ-
 शरीरश्च स्वेन रूपेणेति । एषामेष स्वेन रूपेणावस्थितः क्षराक्षरौ व्याकृ-
 ताव्याकृतावपेक्ष्योत्तमपुरुषः कृतनिर्वचनो ह्ययं गीतासु स संप्रसादः स्वेन

१ क. 'त्तमः पूरु' । त. 'त्तमपु' । घ. ड. झ. ज. 'त्तमः पु' । २ क. ग. ङ. ड. द.
 यां स श' । ३ ख. ज. ण. 'व प्रजा' । ४ ख. ग. घ. च. ज. ट. ड. 'तिनैव' । ५ क. ग. घ.
 ड. च. ट. ठ. ड. द. 'ते । अत ए' । ६ क. 'मपूरु' । ७ क. 'सौ पूरु' । ८ क. 'मपूरु' ।
 ९ ट. 'रुष उत्तमः पुरुषाद्वोत्त' । १० क. 'मपूरु' । ११ क. ज. ड. 'क्ताव्य' । १२ क. ग.
 ड. 'मेव स्वे' । १३ ट. 'रौ व्यक्ताव्यक्तौ व्या' । १४ क. ठ. 'मपूरु' ।

रूपेण तत्र स्वात्मानि स्वस्थतया^१ सर्वात्मभूतः पर्येति कचिदिन्द्राद्यात्मना
जक्षद्धसन्भक्षयन्वा भक्ष्यानुच्चावचानीप्सितान्कचिन्मनोमौत्रैः संकल्पादेव
रुमुत्थितैर्ब्राह्मलौकिकैर्वा क्रीडन्कृयादिभी रममाणश्च मनसैव नोपजनं
स्त्रीपुंसयोरन्योन्योपगमेन जायत इत्युपजनमात्मभावेन वाऽऽत्मसामीप्येन
जायत इत्युपजनमिदं शरीरं तच्च स्मरन् । तत्स्मरणे हि दुःखमेव स्यात् ।
दुःखात्मकत्वात्तस्य ।

उत्तरवाक्यस्थं सशब्दं व्याचष्टे—स येनेति । स उत्तमपुरुष इति संबन्धः । संप्र-
सादस्य स्वेन रूपेणाभिनिष्पत्तिं दृष्टान्तेन स्पष्टयति—प्रागित्यादिना । उक्तदृष्टान्तानु-
सारेणाविद्यादशायां शरीरात्मत्वमापन्नो जीवो विद्यया प्रकाशितब्रह्मसतत्त्वः स्वेन रूपेणाभि-
निष्पन्नो भवतीति दार्ष्टान्तिकमाह—एवं चेति । पुरुषस्योत्तमविशेषणं पुरुषान्तरव्यव-
च्छेदार्थमित्यभिप्रेत्य पुरुषभेदं दर्शयति—अक्षीति । इति चत्वारः पुरुषा इति शेषः ।
तत्र पूर्वेषां त्रयाणां व्यवच्छेद्यत्वं तुरीयस्य तूत्तमपुरुषत्वमित्याह—एषामिति । यथो-
क्तोत्तमपुरुषे भगवत्संमतिं संगिरते—कृतेति ।

“ द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ ”

इति हि स भगवानूचिवान् । स तत्रेत्यादि व्याचष्टे—स संप्रसाद इति । कचि-
दिति स्वर्गलोकोक्तिः । कचिन्मनोमौत्रैरित्यत्र कचिदिति ब्रह्मलोको गृह्यते । नोपजनमिति
प्रतीकं गृहीत्वा व्याकरोति—स्त्रीपुंसयोरिति । तच्च स्मरन्पर्येतीति संबन्धः । यथो-
क्तदेहस्मृतौ काऽनुपपत्तिरित्याशङ्क्याऽऽह—तत्स्मरणे हीति ।

नन्वनुभूतं चेन्न स्मरेदसर्वज्ञत्वं मुक्तस्य । नैष दोषः । येन मिथ्याज्ञाना-
दिना जनितं तच्च मिथ्याज्ञानादि विद्ययोच्छेदितमतस्तन्नानुभूतमेवेति न तद-
स्मरणे सर्वज्ञत्वहानिः । न ह्युन्मत्तेन ग्रहगृहीतेन वा यदनुभूतं तदुन्मादाद्यपग-
मेऽपि स्मर्तव्यं स्यात्तथेहापि संसारिभिरविद्यादोषवद्भिर्यदनुभूयते तत्सर्वात्मानम-

१ ठ. ड. ण. 'या सर्वात्मतया स' । २ ग. ध. ड. च. ट. ठ. ड. ण. 'मात्रेण सं' ।
३ क. ट. 'नं स्मरन्स्त्री' । ४ क. 'मत्वावि' । ५ क. ख. अ. क्षरोति. ६ ख. छ. अ. ण. 'ति स' ।
७ ण. 'मात्रेणेत्य' । ८ ख. ग. अ. ड. तन्मिथ्या ।

शरीरं न स्पृशति । अविद्यानिमित्ताभावात् । ये तूच्छिन्नदोषैर्मृदितकषायैर्मानसाः सत्याः कामा अनृतापिधाना अनुभूयन्ते विद्याभिव्यङ्ग्यत्वात् एव मुक्तेन सर्वात्मभूतेन संबध्यन्ते इत्यात्मज्ञानस्तुतये निर्दिश्यन्तेऽतः साध्वेतद्विशिष्टं—य एते ब्रह्मलोक इति । यत्र कचन भवन्तोऽपि ब्रह्मण्येष हि ते लोके भवन्तीति सर्वात्मत्वाद्ब्रह्मण उच्यन्ते ।

विदुषो मुक्तस्यानुभूतदेहास्मरणे दूषणमाशङ्कते—नन्विति । असर्वज्ञत्वदोषं निराकरोति—नैष दोष इति । अनुभूतार्थस्मृतौ हि सर्वज्ञ इति । न च शरीराद्यनुभूतं तस्याविद्याकामकर्ममूलस्थाज्ञानमात्रत्वात्तस्य च सकार्यस्य ज्ञानोदयमात्रेण नष्टत्वात्प्रागपि शरीरादेरनुभवविपरीतवर्तित्वानुपपत्तेरित्यर्थः । शरीरादि पूर्वं सम्बन्धज्ञानेनाविषयीकृतमपि सद्ब्रह्मन्त्याऽनुभूतमेवेति विदुषामपि स्मर्तव्यमिति चेन्नेत्याह—न हीति । मुक्ते पुरुषे शरीरादयो न संबध्यन्ते चेत्कथं तर्हि तत्र कामाः संबध्येरन्त्याशङ्क्याऽऽह—ये त्विति । किमिति सर्वैरेते कामा नानुभूयेरन्त्याशङ्क्याऽऽह—अनृतापिधाना इति । इतश्च विदुषामेव तदभिव्यक्तिरित्याह—विद्येति । किमिति निर्गुणविद्याप्रकरणे विदुषि सत्यकामसंबन्धवचनं तत्राऽऽह—इत्यात्मज्ञानेति । आत्मविद्यास्तुत्यर्थं विदुषि कामसंबन्धवचनम् । मनसैतान्कामान्पश्यन्नित्यत्र विशेषश्रवणमपि युक्तमित्याह—अत इति । इन्द्रियादिषु भवतां कामानां कुतो ब्रह्मलोकभावित्वमित्याशङ्क्याऽऽह—यत्रेति ।

ननु कथमेकः सन्नान्यत्पश्यति नान्यच्छृणोति नान्यद्विजानाति स भूमा कामांश्च ब्राह्मलौकिकान्पश्यन्मत इति च विरुद्धम् । यथैको यस्मिन्नेव क्षणे पश्यति स तस्मिन्नेव क्षणे न पश्यति चेति । नैष दोषः । श्रुत्यन्तरे परिहृतत्वात् । द्रष्टृदृष्टेरविपरिलोपात्पश्यन्नेव भवति । द्रष्टृरन्यत्वेन कामानामभावाच्च पश्यति चेति । यद्यपि सुषुप्ते तदुक्तं मुक्तस्यापि सर्वैकत्वात्समानो द्वितीयाभावः । केन कं पश्येदिति चोक्तमेव ।

मनसैतान्कामानित्यादिवाक्यं स्तुत्यर्थमपि प्रधानवाक्यविरुद्धत्वात्प्रागप्यमिति शङ्कते—नन्विति । वाक्ययोर्मिथो विरोधे दृष्टान्तमाह—यथेति । यद्वै तन्न पश्यति पश्यन्ने तन्न पश्यति न हि द्रष्टृदृष्टेर्विपरिलोपो विद्यतेऽविनाशित्वान्न तु तद्वितीयमस्ति ततोऽभ्यद्विभक्तं यत्पश्येदिति बृहदारण्यकश्रुतिमाश्रित्य विरोधं धुनीते—नैष दोष इति । अथ यथोक्तं वाक्यं सुषुप्तमधिकृत्य प्रवृत्तं कथं मुक्तविषयतयोदाहृतमत आह—

१ ख. ग. ब. च. अ. ट. ठ. ड. ण. ये तु च्छि° । २ घ. ठ. ड. उच्यते । ३ ग. ट. भैमलस्या° । ४ ग. ट. °ग द्वास्त्वा° । ५ ग. °परि° । ६ ख. छ. अ. ण. °कृतं स° । ७ ख. ग. ब. छ. च. अ. ट. ठ. ण. °नानीति । ८ ग. ड. च. ड. ड. ति भूतः का° । ९ ब. ड. °ति° वि ।

यद्यपीति । सुप्तस्य मोक्षदृष्टान्तत्वात्तद्वत्तस्य च दार्ष्टान्तिकेऽनुगमाद्यदुक्तं सुषुप्ते तत्सं-
चक्षणे मुक्ते सिध्यतीत्यर्थः । किंच मुक्तमेवाधिकृत्य यत्र त्वस्य सर्वमात्मैवाभूदित्यादि तत्रैवो-
क्तमित्याह—केनेति ।

अशरीरस्वरूपोऽपहतपाप्मादिलक्षणः सैकथमेष पुरुषोऽक्षिणि दृश्यत
इत्युक्तः प्रजापतिना । तत्र तथाऽसावक्षिणि साक्षाद्दृश्यते तद्वत्तव्यमितीद-
मारभ्यते । तत्र को हेतुरक्षिणि दर्शन इत्याह—स दृष्टान्तो यथा प्रयोग्यः प्रयो-
ग्यपरो वा सशब्दः । प्रयुज्यत इति प्रयोग्योऽश्वो बलीवर्दो वा । यथा लोक आच-
रत्यनेनेत्याचरणो रथोऽनो वा तस्मिन्नाचरणे युक्तस्तदाकर्षणाय, एवमस्मि-
ञ्छरीरे रथस्थानीये प्राणः पञ्चवृत्तिरिन्द्रियमनोबुद्धिसंयुक्तः ज्ञात्मा विज्ञान-
क्रियाशक्तिद्वयसंमूर्छितात्मा युक्तः स्वकर्मफलोपभोगनिमित्तं नियुक्तः । कस्मि-
न्नृद्धम् [त्क्रान्त उ] त्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति ।
ईश्वरेण राज्ञेव सर्वाधिकारी दर्शनश्रवणचेष्टाव्यापारेऽधिकृतः । तस्यैव तु मात्रै-
कदेशश्चक्षुरिन्द्रियं रूपोपलब्धिद्वारभूतम् ॥ ३ ॥

फलार्थवादस्याक्षिवाक्यस्य च मिथो विरोधं शङ्कते—अशरीरेति । दृश्यत इत्यस्य
षट्स्य चाक्षुषदर्शने रूढत्वादशरीरस्य तदयोग्यत्वादशरीरात्मोक्तिर्दृश्यत इति श्रुतिविरुद्धे-
त्यर्थः । आत्मत्वामृतत्वादिब्रह्मविषयानेकश्रुतिलिङ्गविरोधोद्दृश्यत इत्येकस्याः श्रुतेर्ज्ञा-
नमात्रविषयानिरोधोऽस्तीत्यभिप्रेत्यानन्तरवाक्यमुत्थापयति—तत्रेति । चाक्षुषदर्शनाविषयत्वे
सति चक्षुषो दर्शने को हेतुरित्यपेक्षायां लिङ्गहेतुकं तावदर्शनं संभवतीति मत्वा दृष्टान्त-
माह श्रुतिः । स दृष्टान्तो यथा भवति तथोच्यत इत्याह—तत्रेति । तमेव दृष्टान्तम-
नृद्धं व्याचष्टे—यथेत्यादिना । अध्याहारराहित्यसिद्धयर्थं पक्षान्तरमाह—प्रयोग्येति ।
एवमित्यनेन द्वितीयो यथाशब्दः संबध्यते । शरीरस्य रथस्थानीयत्वं शरीरं रथमेव त्विति
श्रुत्यन्तरान्मन्तव्यम् । अस्मिन् युक्तः स रथस्थानीय ईश्वरेण स्वकर्मफलोपभोगनिमित्तं
प्राणो रथित्वेन नियुक्त इति संबन्धः । प्राणप्राणं व्यावर्तयति—पञ्चवृत्तिरिति ।

“ बुद्धि तु सारथिं विद्धि मनः प्रग्रहमेव च ।

इन्द्रियाणि हयानाहुः ”

इति श्रुत्यन्तरमाश्रित्याऽऽह—इन्द्रियेति । आत्मानं रथिनं विद्धीति श्रुतिविरुद्धं प्राणस्य
रथित्वमित्याशङ्क्य तस्योपाधिर्यस्तदभेदाङ्गीकारान्मैवमित्याह—यज्ञात्मेति । तस्याध्या-

१ क. सुषुप्त° । २ क. घ. ड. च. ज. ड. ढ. स कथ° । ३ क. ख. छ. ज. ण. °षट्-
चान्तरविरो° । ४ क. °न्तरं वा° । ५ क. ख. ज. 'म् । तस्मिन् युक्तशरीर ई° । ६ ख. छ. ज.
ट. ण. °ति वि° । ७ क. ख. ज. ण. तस्य तदुप° ।

त्मसंतानैशरीरद्वयविशिष्टत्वेन स्फुरितं स्वरूपं दर्शयति-विज्ञानेति । ईश्वरस्य यथोक्तप्राणोपाधिद्वारा भोक्तृत्वादिसंसारित्वमित्यत्र श्रुत्यन्तरं प्रमाणयति—कस्मिन्निति । प्रतिष्ठास्यामीतीक्षित्वा स प्राणममृजतेत्यादिश्रुतिरिति शेषः । तथाच यथा राज्ञा सर्वधिकारित्वेन सेनाध्यक्षः संधिविग्रहादौ नियुज्यते तथेश्वरेण सर्वचेष्टान्तराधिकृतः स्वकीयदर्शनादिव्यापारनिमित्तं निरुक्तो भवतीत्यह—राज्ञेति । प्राणः स्वविलक्षणेन चेतनेन नियुज्यते प्रयोज्यत्वाद्वादिवादित्यनुमानाद्देहसंहतात्प्राणादतिरिक्तोऽसंहतश्चेतनः सिध्यतीति समुदायार्थः । चक्षुरादिचेष्टा चेतननिमित्ता चेष्टात्वाद्वादिचेष्टावदित्यनुमानान्तरं सूचयति—तस्यैवेति । प्रकृतप्राणविषयस्तच्छब्दः । मात्रेत्येतस्य व्याख्यानमेकदेश इति । प्राणसंवादे चक्षुरादीनां प्राणपारतन्त्र्यप्रतीतिस्तदेकदेशत्वं तेषामिति द्रष्टव्यम् ॥ ३ ॥

अथ यत्रैतदाकाशमनुविषण्णं चक्षुः स चाक्षुषः
पुरुषो दर्शनाय चक्षुरथ यो वेदेदं जिघ्राणीति स
आत्मा गन्धाय घ्राणमथ यो वेदेदमभिव्याहराणीति
स आत्माऽभिव्याहाराय वागथ यो वेदेदं शृणवा-
नीति स आत्मा श्रवणाय श्रोत्रम् ॥ ४ ॥

अथ यत्र कृष्णतारोपलक्षितमाकाशं देहाच्छद्रमनुविषण्णमनुपलक्षितमनुगतं तत्र स प्रकृतोऽशरीर आत्मा चाक्षुषश्चक्षुषि भव इति चाक्षुषस्तस्य दर्शनाय रूपोपलब्धये चक्षुः करणं यस्य तद्देहादिभिः संहतत्वात्परस्य द्रष्टुर्यै सोऽत्र चक्षुषि दर्शनेन लिङ्गेन दृश्यते परोऽशरीरोऽसंहतः । अक्षिणि दृश्यत इति प्रजापतिनोक्तं सर्वेन्द्रियद्वारोपलक्षणार्थम् । सर्वविषयोपलब्ध्या हि स एवेति । स्फुटोपलब्धिहेतुत्वात्त्राक्षिणीति विशेषवचनं सर्वश्रुतिषु । अहमदर्शमिति तत्सत्यं भवतीति च श्रुतेः । अथापि योऽस्मिन्देहे वेद कथमिदं सुगन्धि दुर्गन्धि वा जिघ्राणीत्यस्य गन्धं विजानीयानिति स आत्मा तस्य गन्धाय गन्धविज्ञानाय घ्राणम् । अथ यो वेदेदं वचनमभिव्याहराणीति वदिष्यामीति स

१ क. ख. छ. त्र. ण. 'नदं' । २ ग. ट. 'कारी से' । ३ क. ग. व. छ. झ. ज. ट. ठ. त. थ. शृण्वनी' । ४ ड. ण. 'नुविष' । ५ क. ग. ट. ठ. 'त्मा चक्षुषि भवतीति चा' । ६ क. ख. ग. व. छ. च. ज. ट. ड. ण. 'र्यै सो' । ७ क. 'र्यै सो' । ८ ख. ज. ड. ग. 'त्वाच्चाक्षि' । ९ 'त्वाच्चाक्षि' । १० ख. ज. ट. 'ति श्रु' । ११ क. ड. ड. श्रुतिः ।

आत्माऽभिव्यवहरणाक्रियासिद्धये करणं वागिन्द्रियम् । अथ यो वेदेदं शृण्वानीति स आत्मा श्रवणाय श्रोत्रम् ॥ ४ ॥

शरीरादव्यतिरिक्तमात्मानं संभाव्य तस्यौपाधिकं द्रष्टृत्वमाचष्टे—अथेति । अतिरिक्तात्मसंभावनानन्तर्यमथशब्दार्थः । यत्र तत्रेति सप्तमीभ्यां संसारदशोच्यते । अनुगतं चक्षुरिति संबन्धः । दर्शनाय चक्षुरित्यस्यार्थं समर्थयते—यस्मेति । यस्य परस्य द्रष्टृत्वे करणं चक्षुरिष्टं स परश्चक्षुषि लिङ्गेन दृश्यत इति संबन्धः । परार्थे चक्षुषो हेतुमाह—देहादिभिः । यत्संहतं तत्स्वविलक्षणशेषं दृष्टं यथा शयनासनादि तथा तदपि चक्षुर्देहादिभिः संहतत्वाच्च स्वविलक्षणस्य शेषभूतं सोऽत्र दर्शनेन लिङ्गेन दृश्यते । विमतं साश्रयं धर्मत्वाद्वृत्तादिवदित्यनुमानादित्यर्थः । दृश्यत इत्यस्याविरुद्धार्थमुक्त्वाऽक्षिणीत्यस्य विवक्षितमर्थमाह—अक्षिणीति । यथाऽक्षिद्वारा रूपोपलब्धा परस्तथा तत्तदिन्द्रियद्वारा तत्तद्विषयोपलब्धा पर एवेति कृत्वा युक्तमिदमुपलक्षणमिति साधयति—सर्वविषयेति । सर्वेन्द्रियैरुपलब्धवृत्त्वमविशिष्टं चेत्कथं तर्हि सर्वास्वपि श्रुतिषु चक्षुषैर्वस्योपदिश्यते तत्राऽऽह—रफुटेति । चक्षुषः रफुटोपलब्धौ हेतुत्वे श्रुतिं संवादयति—अहमिति । यत्रादर्शमिति चक्षुषः प्रत्ययस्तद्वस्तु सत्यं रफुटोपलम्भादिति द्वयोर्विवदमानयोर्दृष्टमित्यर्थः । य एषोऽक्षिणीत्यत्र सर्वेन्द्रियद्वारोपलब्धा विवक्षित इत्युक्तं व्यक्ती करोति—अथापीति । चक्षुषि रफुटोपलम्भेऽपीति यावत् । योऽस्मिन्देहे येन केनापीन्द्रियेण यं कंचिद्विषयं वेद स आत्मेति संबन्धः । उक्तमेवार्थमाकाङ्क्षाद्वारा रफोरयति—कथमित्यादिना । जिघ्रणीति यो वेदेत्युक्तमेव संक्षिपति—अस्येति ॥ ४ ॥

अथ यो वेदेदं मन्वानीति स आत्मा मनोऽस्य

दैवं चक्षुः स वा एष एतेन दैवेन चक्षुषा मन-

सैतान्कामान्पश्यन्मते य एते ब्रह्मलोके ॥ ५ ॥

अथ यो वेदेदं मन्वानीति मननव्यापारमिन्द्रियासंस्पृष्टं केवलं मन्वानीति वेद स आत्मा मननाय मनः । यो वेद स आत्मेत्येवं सर्वत्र प्रयोगाद्वेदनमस्य स्वरूपमित्यवगम्यते । यथा यः पुरस्तात्प्रकाशयति स आदित्यो यो दक्षिणतो यः पश्चाच्च उत्तरतो य ऊर्ध्वं प्रकाशयति स आदित्य इत्युक्ते प्रकाशस्वरूपः स इति गम्यते । दर्शनादिक्रियानिर्वृत्त्यर्थानि तु चक्षुरादिकरणानि । इदं

१ क. ट. ठ. ड. ण. शृण्वानी° । २ क. ख. छ. ज. ण. 'रर्थक° । ३ क. ख. छ. ण. स यश्च° । ४ क. ख. छ. ण. 'क्षुषा लि° । ५ ख. उ. ध. 'देवोपास्यो° । ६ ट. 'वाऽऽत्मोप° । ७ क. ग. ट. ड. 'संप्रयुक्तं के° । य. च. ठ. ण. 'संपृक्तं के° । ड. ड. 'संयुक्तं के° । ८ क. ग. घ. ड. च. ट. ड. द. 'त्मा । यो ।

चास्याऽऽत्मनः सामर्थ्यादवगम्यते । आत्मनः सत्तामात्र एव ज्ञानकर्तृत्वं न तु व्यापृततया । यथा सवितुः सत्तामात्र एव प्रकाशनकर्तृत्वं न तु व्यापृततयेति तद्वत् । मनोऽस्याऽऽत्मनो दैवमप्राकृतमितरेन्द्रियैरसाधारणं चक्षुश्चक्षुः पश्यत्यनेनेति चक्षुः । वर्तमानकालविषयाणि चेन्द्रियाण्यतोऽद्वैतानि तानि । मनस्तु त्रिकालविषयोपलब्धिकरणं मृदितदोषं च सूक्ष्मव्यवहितादिसर्वोपलब्धिकरणं चेति दैवं चक्षुरुच्यते । स वै मुक्तः स्वरूपापन्नोऽविद्याकृतदेहेन्द्रियमनोवियुक्तः सवात्मभावमापन्नः सन्नेप व्योमवादिशुद्धः सर्वेश्वरो मनउपाधिः सन्नेतेनैवेश्वरेण मनसैतान्कामान्सवितृप्रकाशवन्नित्यप्रततेन दर्शनेन पश्यन्मते । कान्कामानिति विशिनष्टि—य एते ब्रह्मणि लोके हिरण्यनिधिवद्ब्रह्मविषयासङ्गानृतेनापिहिताः संकल्पमात्रलभ्यास्तानित्यर्थः ॥ ५ ॥

इन्द्रियैर्ग्राणादिभिरसंस्पृष्टं तत्तद्द्वारेणानिष्पन्नमिति यावत् । केवलं मनोमात्रजनितमित्येतन्मन्वानि संपादयानीत्यर्थः । यो वेदेत्यत्र प्रत्ययार्थभूतं कर्तृत्वं सापेक्षत्वान्मिथ्या प्रकृत्यर्थं (र्थ) रूपं तु संविन्मात्रमनपेक्षतया सत्यमात्मस्वरूपमित्याह—यो वेदेति । आत्मा संवेदनस्वभावश्चेत्तत्संसर्गादेव विषयसिद्धिसंभवाच्चक्षुरादिवैयर्थ्यं स्यादित्याशङ्क्याऽऽह—दर्शनादीति । अन्तःकरणवृत्तिर्दर्शनादिक्रिया । सा चाऽऽत्मनः संविदेकरसस्थासङ्गोदासीनस्य विषयसंसर्गभ्रमहेतुस्तन्निष्पत्त्यर्थानि चक्षुरादीनि भवन्ति सार्थकानीत्यर्थः । तेषामुक्तरीत्या सार्थकत्वे गमकमाह—इदं चेति । करणानामुक्तं सार्थकत्वं प्रकृतस्य संविन्मात्रस्यासङ्गत्वादेव स्वतो विषयसंबन्धानुपपत्त्या तत्संबन्धभ्रान्तिकारणान्तःकरणवृत्तिविशेषापेक्षया निर्धारितमित्यर्थः । आत्मनः संविन्मात्रस्वभावत्वे कथं कर्तृत्वव्यपदेश इत्याशङ्क्याऽऽह—आत्मन इति । य एषोऽक्षिणीत्यादि वाक्यं प्रपञ्चितं संप्रति स तत्रेत्यादि फलवाक्यं प्रपञ्चयितुमिन्द्रियान्तरेभ्यो मनसो वैलक्षण्यं दर्शयति—मनोऽस्येति । तस्य चक्षुष्टेऽपि कुतो दैवत्वमित्याशङ्क्याऽऽह—वर्तमानेति । आगन्तुकदोषराहित्यं मृदितदोषत्वम् । सर्वेश्वरो व्यज्यते यस्मिन्विशुद्धे मनसि तन्मनः सर्वेश्वरं तदुपाधिरस्येति तथोक्तः । ईश्वरेण तदभिव्यञ्जकेनेत्येतत् । अविद्यादिप्रतिबन्धकस्याभावान्मनसा नित्यं प्रततं दर्शनं नित्याभिव्यक्तस्वरूपं चैतन्यं तेन पश्यन्निति योजना ॥ ५ ॥

तं वा एतं देवा आत्मानमुपासते तस्मात्तेषां

१ ख. ग. व. छ. च. अ. ट. ड. ढ. °ति । च° । २ व. च. ट. यापेदेन्द्रि° । ३ ग. ट. 'संपृक्तं तं' । ४ ख. ग. छ. अ. ट. ण. °र्थः । वे° । ५ ख. अ. ण. °नः सविदे° । ६ ग. 'स्यासंयोगोत्ता°' । ७ ग. छ. 'सने वि' । ८ ख. अ. °त्यर्थानि । ९ क. ग. ट. °र्तृत्वं ।

सर्वे च लोका आत्ताः सर्वे च कामाः स
सर्वाश्च लोकानामोति सर्वाश्च कामान्यस्तमात्मा-
नमनुविद्य विजानातीति ह प्रजापतिरुवाच प्रजाप-
तिरुवाच ॥ ६ ॥

इत्यष्टमाध्यायस्य द्वादशः खण्डः ॥ १२ ॥

यस्मादेप इन्द्राय प्रजापतिनोक्त आत्मा तस्मात्ततः श्रुत्वा तमात्मानमैव-
त्वेऽपि देवा उपासते । तदुपासनाच्च तेषां सर्वे च लोका आत्ताः प्राप्ताः सर्वे
च कामाः । यदर्थं हीन्द्र एकशतं वर्षाणि प्रजापतौ ब्रह्मचर्यमुवास तत्फलं प्राप्तं
देवैरित्यभिप्रायः । तद्युक्तं देवानां महाभाग्यत्वाच्च त्विदानीं मनुष्याणामैव लपजीवि-
तत्वान्मन्दतरप्रज्ञत्वाच्च संभवतीति प्राप्त इदमुच्यते—स सर्वाश्च लोकानामोति
सर्वाश्च कामानिदानींतनोऽपि । कोऽसौ । इन्द्रादिवद्यस्तमात्मानमनुविद्य विजाना-
तीति ह सामान्येन किल प्रजापतिरुवाच । अतः सर्वेषामात्मज्ञानं तत्फलप्रा-
प्तिश्च तुल्यैव भवतीत्यर्थः । द्विर्वचनं प्रकरणसमाप्त्यर्थम् ॥ ६ ॥

इत्यष्टमाध्यायस्य द्वादशः खण्डः ॥ १२ ॥

तं वा एतमित्यादि व्याचष्टे—यस्मादिति । पदार्थमुक्त्वा वाक्यार्थमाह—यदर्थं
हीति । स सर्वाश्चेत्यादिवाक्यमाशङ्क्योत्तरत्वेनोत्थाप्य व्याचष्टे—तद्युक्तमित्यादिना ।
यथोक्तं फलं तच्छब्दार्थः । प्रकरणं निर्विशेषब्रह्मैकत्वज्ञानविषयम् ॥ ६ ॥

इत्यष्टमाध्यायस्य द्वादशः खण्डः ॥ १२ ॥

(अथाष्टमाध्यायस्य त्रयोदशः खण्डः ।)

श्यामाच्छबलं प्रपद्ये शबलाच्छ्यामं प्रपद्येऽथ इव
रोमाणि विधूय पापं चन्द्र इव राहोर्मुखात्प्रमुच्य
धूत्वा शरीरमकृतं कृतात्मा ब्रह्मलोकमभिसंभवाभी-
त्यभिसंभवामीति ॥ १ ॥

इत्यष्टमाध्यायस्य त्रयोदशः खण्डः ॥ १३ ॥

श्यामाच्छबलं प्रपद्य इत्यादिमन्त्रास्त्रायः पावनो जपार्थश्च ध्यानार्थो वा । श्यामो गम्भीरो वर्णः—श्याम इव श्यामो हार्दं ब्रह्मात्यन्तदुरवगाह्यत्वात्तद्धार्दं ब्रह्म ज्ञात्वा ध्यानेन तस्माच्छ्यामाच्छबलं शबल इव शबलोऽरण्याद्यनेककाम-
मिश्रत्वाद्ब्रह्मलोकस्य शबलयं तं ब्रह्मलोकं शबलं प्रपद्ये मनसा शरीरपाताद्बोध्यं गच्छेयम् । यस्मादहं शबलाद्ब्रह्मलोकात्नामरूपव्याकरणाय श्यामं प्रपद्ये हार्दभावं प्रपन्नोऽस्मीत्यभिप्रायः । अतस्तमेव प्रकृतिस्वरूपमात्मानं शबलं प्रपद्य इत्यर्थः । कथं शबलं ब्रह्मलोकं प्रपद्य इत्युच्यते—अश्व इव स्वानि लोमानि विधूय कम्पनेन श्रमं पांश्वादि च रोमतोऽपनीय यथा निर्मलो भवत्येवं हार्दब्रह्मज्ञानेन विधूय पापं धर्माधर्माख्यं चन्द्र इव च राहुग्रस्तस्तस्माद्वाहोर्मुखात्प्रमुच्य भास्वरो भवति यथैवं धूत्वा प्रहाय शरीरं सर्वानर्थाश्रयमिहैव ध्यानेन कृतात्मा कृतकृत्यः सन्नकृतं नित्यं ब्रह्मलोकमभिसंभवाभीति । द्विर्वचनं मन्त्रसमाप्त्यर्थम् ॥ १ ॥

इत्यष्टमाध्यायस्य त्रयोदशः खण्डः ॥ १३ ॥

दहरप्रकरणं विद्याप्रकरणं उपास्यस्तुत्यर्थं प्रसङ्गादुक्तं तत्प्रकरणपरिसमाप्त्यर्थं प्रकृतायाः दहरविद्यायाः शेषभूतं जपविधानार्थमारभते—श्यामादिति । अत्यन्तदुरवगाह्यत्वाद्ब्रह्म-
नहीनानामिति शेषः । कथं जीवतो ब्रह्मलोकप्राप्तिरित्याशङ्क्याऽऽह—मनसेति । न तर्हि मुख्या तत्प्राप्तिरित्याशङ्क्याऽऽह—शरीरेति । विपरीतपाठं हेतुत्वेनेति व्याचष्टे—
यस्मादिति । हेतुः प्रतिज्ञया योज्यते—अत इति । दृष्टान्तमाकाङ्क्षापूर्वकमवतार्य व्याचष्टे—कथमित्यादिना । शरीरस्य त्याज्यत्वे हेतुमाह—सर्वानर्थेति । इतिशब्दो ध्यानसमाप्त्यर्थो दहरोऽस्मिन्नन्तराकाश इति ॥ १ ॥

इत्यष्टमाध्यायस्य त्रयोदशः खण्डः ॥ १३ ॥

(अथाष्टमाध्यायस्य चतुर्दशः खण्डः)

आकाशो वै नाम नामरूपयोर्निर्वहिता ते यद-

न्तरा तद्ब्रह्म तदमृतं स आत्मा प्रजापतेः सभां

१ ख. व. अ. ड. ढ. ण. 'र्थश्चाऽऽध्या' । २ ठ. ण. जित्वा । ३ क. हार्दं ब्रह्मभा° ।
ध. च. हार्दं भा° । ४ क. ण. पांश्वादि । ५ क. ग. व. ड. च. अ. ट. ड. ढ. 'वतीत्ये' ।
६ ठ. 'ह्यजेने' । ७ ग. ड. ट. ठ. ड. ढ. 'वरा' । ८ ठ. 'स्वरनरो' । ९ ड. 'ति तथै' ।
१० क. ट. 'न्वपरिस' । ११ ग. ट. 'रवि' । १२ ग. ट. तत्परि° । १३ क. ग. छ. ट. ण.
'त्यन्तं दु' । १४ क. 'त्वाज्ज्ञान' । १५ ग. ट. धातुर्ध्यान° ।

वेश्म प्रपद्ये यशोऽहं भवामि ब्राह्मणानां यशो
राज्ञां यशो विशां यशोऽहमनुप्रापत्सि स हाहं
यशसां यशः श्वेतमदत्कमदत्कं^१ श्वेतं लिन्दु
माऽभिगां लिन्दु माऽभिगाम् ॥ १ ॥

इत्यष्टमाध्यायस्य चतुर्दशः खण्डः ॥ १४ ॥

आकाशो वा इत्यादि ब्रह्मणो लक्षणनिर्देशार्थमाध्यानाय । आकाशो वै नाम
श्रुतिषु प्रसिद्ध आत्मा । आकाश इवाशरीरत्वात्सूक्ष्मत्वाच्च । स चाऽऽकाशो
नामरूपयोः स्वात्मस्थयोर्जगद्धीजैर्भूतयोः सलिलस्येव फेनैर्स्थानीययोर्निर्वहिता
निर्वोढा व्याकर्ता । ते नामरूपे यदन्तरा यस्य ब्रह्मणोऽन्तरा मध्ये वर्तते,
तयोर्वा नामरूपयोरन्तरा मध्ये यन्नामरूपाभ्यामस्पृष्टं यदित्येतत्तद्ब्रह्म नामरूप-
विलक्षणं नामरूपाभ्यामस्पृष्टं तथाऽपि तयोर्निर्वोद्देवं लक्षणं ब्रह्मेत्यर्थः । इदमेवं
भैत्रेयीब्राह्मणेनोक्तं चिन्मात्रानुगमात्सर्वत्र चित्स्वरूपतैवेति गर्भ^{१०}तं एकवाक्यता^{११} ।
कथं तदवगम्यत इत्याह—स आत्मा । आत्मा हि नाम सर्वजन्तूनां प्रत्यक्चेतनः
स्वसंवेद्यः प्रसिद्धस्तैनैव स्वरूपेणोद्गीयाशरीरो व्योमवत्सर्वगत आत्मा ब्रह्मे-
त्यवगन्तव्यम् । तच्चाऽऽत्मा ब्रह्मासृत्तमरणधर्मा । अत ऊर्ध्वं मन्त्रः । प्रजापति-
श्चतुर्मुखस्तस्य सभां वेश्म प्रभुविमितं वेश्म प्रपद्ये गच्छेयम् । किंच यशोऽहं यशो
नामाऽऽत्माऽहं भवामि ब्राह्मणानाम् । ब्राह्मणा एव हि विशेषतस्तमुपासते तत-
स्तेषां यशो भवामि । तथा राज्ञां विशां च^{१३} । तेऽप्यधिकृता एवेति तेषामप्यात्मा
भवामि । तद्यशोऽहमनुप्रापत्स्यनुप्राप्तुमिच्छामि । स हाहं यशसामात्मनां देहे-
न्द्रियमनोबुद्धिलक्षणानामात्मा । किमर्थमहमेवं प्रपद्ये इति, उच्यते—श्वेतं वर्णतः^{१४}
पक्वदरसं^{१५} रोहितम् । तथाऽदत्कं^{१६} दन्तरहितमप्यदत्कं भक्षयितुं स्त्रीव्यञ्जनं

१ क. °शः श्वेत° । २ क. °त्कं श्वेतं । ३ ख. ग. अ. ट. ड. ढ. °जयोः । ४ क. ग.
घ. ङ. च. ट. ठ. ड. ढ. ण. °नसस्था° । ५ क. °दि तद्वत् । ६ ग. ङ. ट. ठ. ड. °तद्वत् ।
७ ङ. ड. ढ. °व कथं । ८ क. °ह्मणोक्तं । ९ ण. °णे वर्णितं चि° । १० ण. °तैव ग° । ११ ठ.
°म्यते तदेकवाक्यत्वादिहापि कथं । १२ क. °कृतयाऽऽत्मा । क° । १३ क. °तैव अत° । १४ ङ.
ड. ढ. भवति । १५ ट. ण. °ज्ञां यशो वि° । १६ ठ. ण. च यशस्तेऽप्य° । १७ क. ण.
°णानां यशसामा° । १८ क. ग. ङ. च. श्वेतं । १९ ण. °समरो° । २० ख. घ. च. अ.
ब्रह्मेहितं । २१ ग. ट. हितं स्त्रीचिह्नं योनिशब्दितं किलक्षणं तथा° ।

तत्सेविनां तेजोबलवीर्यविज्ञानधर्माणामपहन्तु विनाशयित्रित्येतत् । यदेवलक्षणं
इयेतं लिन्दु पिच्छलं तन्माऽभिगां माऽभिगच्छेयम् । द्विर्वचनमत्यन्तानर्थहेतु-
त्वप्रदर्शनार्थम् ॥ १ ॥

इत्यष्टमाध्यायस्य चतुर्दशः खण्डः ॥ १४ ॥

लक्षणनिर्देशस्य प्रकृतोपयोगं दर्शयति—आध्यानायेति । सर्वाणि ह वा इमानि
भूतान्याकाशादेव समुत्पद्यन्त आकाशं प्रत्यस्तं यन्ति । आकाशो ह्येवैभ्यो ज्ञायानित्याद्याः
श्रुतयः । आकाशशब्देनाऽऽत्मनः श्रुतिषु प्रसिद्धत्वे हेतुमाह—आकाश इवेति । ते
यदन्तरेत्यत्र ते इति पदं प्रथमाद्विचनान्तं गृहीत्वा व्याख्याय द्वितीयाद्विचनान्तं षष्ठ्य-
र्थमादाय व्याचष्टे—तयोर्वेति । यदन्तरेति समस्तं पदं पूर्वत्र व्याख्यातमधुना तु व्यस्तं
व्याकृतं तदेव व्याकरणं संक्षिपति—नामरूपाभ्यामिति । ताभ्यामस्पृष्टं चेत्कथं तन्नि-
र्वाहकमित्याशङ्क्याऽऽह—नामरूपाभ्यामस्पृष्टमिति । मायावशादिति शेषः । आत्म-
त्वेऽपि कथं करतलमलकवद्ब्रह्मणोऽपरोक्षत्वमत आह—आत्मा हीति । तेन स्वसं-
वेद्यत्वेनेति आबत् । कुतो देहद्वयोपहितस्याऽऽत्मनः स्वसंवेद्यत्वं तत्राऽऽह—अशरीर इति ।
परिच्छिन्नस्याशरीरत्वमयुक्तमित्याशङ्क्याऽऽह—व्योमवदिति । ब्रह्मैव प्रत्यक्षभूतमिति कथ-
मवगतमित्याशङ्क्याऽऽह—आत्मेति । अनात्मत्वं चेदब्रह्मत्वप्रसङ्गात्प्रत्यग्भूतं ब्रह्म वक्तव्य-
मित्यर्थः । उमास्यस्वरूपं दर्शयित्वा तदुपासकस्य प्रार्थनामन्त्रमुत्थाप्य व्याकरोति—अत
ऊर्ध्वमिति । प्रथमतो ब्राह्मणग्रहणे हेतुमाह—ब्राह्मणा एवेति । विशेषं निर्दिशति—
स्त्रीव्यञ्जनमिति । योनिशब्दितं प्रजननेन्द्रियमित्यर्थः । कथं तद्वक्षयितुं भवेत्तदह-
तत्सेविनामिति । तदभिगमनं नाम गर्भवासस्तस्यातिशयेनानर्थहेतुत्वं ज्ञापयितुं द्विर्वचन-
मित्यर्थः ॥ १ ॥

इत्यष्टमाध्यायस्य चतुर्दशः खण्डः ॥ १४ ॥

(अथाष्टमाध्यायस्य पञ्चदशः खण्डः ।)

तद्धेतुब्रह्मा प्रजापतय उवाच प्रजापतिर्भनवे
मनुः प्रजाभ्य आचार्यकुलाद्वेदमधीत्य यथावि-
धानं गुरोः कर्मातिशेषेणाभिसमावृत्य कुटुम्बे
शुचौ देशे स्वाध्यायमधीयानो धार्मिकान्वि-

दददात्मनि सर्वेन्द्रियाणि संप्रतिष्ठाप्याहिंस्तन्सर्वभू-
तान्यन्यत्र तीर्थेभ्यः स खल्वेवं वर्तयन्यावदायुषं
ब्रह्मलोकमभिसंपद्यते न च पुनरावर्तते न च पुन-
रावर्तते ॥ १ ॥

इत्यष्टमाध्यायस्य पञ्चदशः खण्डः ॥ १५ ॥

इति छान्दोग्योपनिषदष्टमोऽध्यायः समाप्तः ॥ ८ ॥

ॐ * आप्यायन्तु ममाङ्गानि वाक्प्राणश्चक्षुः श्रोत्र-
मथो बलमिन्द्रियाणि च सर्वाणि सर्वं ब्रह्मैवनिषदं
माऽहं ब्रह्म निराकर्मा ना मा ब्रह्म निराकरोदनि-
राकरणमस्त्वनिराकरणं मेऽस्तु तदात्मनि निरो-
य उपनिषत्सु धर्मास्ते मयि सन्तु ते मयि सन्तु ।

ॐ शान्तिः शान्तिः शान्तिः ।

तद्वैतदात्मज्ञानं सोपकरणमोदित्येतदक्षरमित्याद्यैः सहोपासनैस्तद्वाचनेन
अन्येनाष्टाध्यायीलक्षणेन सह ब्रह्मा हिरण्यगर्भः परमेश्वरो वा तद्द्वारेण प्रजा-
पतये कश्यपाद्योवाच । अस्मैऽपि मनवे स्वपुत्राय । मनुः प्रजाभ्य इत्येवं
श्रुत्यर्थसंप्रदायपरम्परयाऽऽगतमुपनिषद्विज्ञानमद्यापि विद्वत्स्वद्वगम्यते । यथेदं
पञ्चाध्यायत्रये प्रकाशितात्मविद्या सफलाऽवगम्यते तथा कर्मणां न कश्च-
नार्थ इति प्राप्तं तदानर्थक्यप्राप्तिपरिजिहीर्षयेदं कर्मणो विद्वद्भिरनुष्ठीयमानस्य
विशिष्टफलवत्त्वेनार्थवत्त्वमुच्यते-आचार्यकुलाद्वेदमधीत्य सहार्थतोऽध्ययनं कृत्वा
यथाविधानं यथारम्भत्युक्तैर्नियमैर्युक्तः सन्नित्यर्थः । सर्वस्यापि विधेः स्पृत्युक्त-
स्योपकुर्वाणकं प्रति कर्तव्यत्वे गुरुश्रुपायाः प्राधान्यप्रदर्शनार्थमाह-गुरोः
कर्म यत्कर्तव्यं तत्कृत्वा कर्मशून्यो योऽतिशिष्टः कालस्तेन कालेन वेद-

* इयं शान्तिरुपनिषदाम्पि शेषा ।

१ थ. 'न्सर्वा भू' । २ क. ग. ग. ड. च. ट. ठ. ड. ण. 'ध्यायल' । ३ ख घ. ड.
च. ज. स ब्र । ४ ख. च. उ. ठ. ण. सोऽपि । ५ क. ग घ. ड. ट. ठ. ड. ड. कर्मणा ।
६ ग. ड. ड. 'म. वि. ज्ञ' । च. ट. 'म. वि' । ७ क. 'श्रु यु' ।

मधीत्येत्यर्थः । एवं हि नियमवताऽधीतो वेदः कर्मज्ञानफलप्राप्तये भवति नान्यथे-
 त्यभिप्रायः । अभिसमावृत्य धर्मजिज्ञासां समापयित्वा गुरुकुलान्निवृत्य न्यायतो
 दारानाहत्य कुटुम्बे स्थित्वा गार्हस्थ्ये विहिते कर्मणि तिष्ठन्नित्यर्थः । तत्रापि
 गार्हस्थ्यविहितानां कर्मणां स्वाध्यायस्य प्राधान्यप्रदर्शनार्थमुच्यते-शुचौ विवि-
 क्तेऽभेध्यादिरहिते देशे यथावदासीनः स्वाध्यायमधीयानो नैत्यक्रमधिकं च
 यथाशक्ति ऋगाद्यभ्यासं च कुर्वन्धार्मिकान्पुत्राजिष्यांश्च धर्मयुक्तान्विदधद्वा-
 मिकत्वेन तान्नियमयन्नात्मनि स्वहृदये हार्दे ब्रह्मणि सर्वेन्द्रियाणि संप्रतिष्ठा-
 प्योपसंहृत्येन्द्रियग्रहणात्कर्माणि च संन्यस्याहिंसान्द्रिंसां परपीडामकुर्वन्सर्वभू-
 तानि स्थावरजङ्गमानि भूतान्यपीडयन्नित्यर्थः । भिक्षानिमित्तं दटनादिर्नाऽपि
 परपीडा स्यादित्यत आह-अन्यत्र तीर्थेभ्यः । तीर्थं नाम शास्त्रानुज्ञाविषयस्त-
 तोऽन्यत्रेत्यर्थः । सर्वाश्रमिणां चैतत्समानम् । तीर्थेभ्योऽन्यत्राहिंसैवेत्यन्ये वर्ण-
 यन्ति । कुटुम्ब एवैतत्सर्वं कुर्वन्म खल्वधिकृतो यावदायुषं यावज्जीवमेवं यथो-
 क्तं प्रकारेणैव वर्तयन्ब्रह्मलोकमभिसंपद्यते देहान्ते । न च पुनरावर्तते शरी-
 रग्रहणाय । पुनरावृत्तेः प्राप्तायाः प्रतिषेधात् । अर्चिरादिना मार्गेण कार्यब्रह्म-
 लोकमभिसंपद्य यावद्ब्रह्मलोकस्थितिस्तावत्तत्रैव तिष्ठति प्राक्तनो नाऽऽवर्तत
 इत्यर्थः । द्विरभ्यास उपनिषद्विद्यापरिसमाप्त्यर्थः ॥ १ ॥

इत्यष्टमाध्यायस्य पञ्चदशः खण्डः ॥ १५ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचा-
 र्यस्य श्रीशंकरभगवतः कृतौ छान्दोग्योपनिषद्भाष्येऽ-
 ष्टमोऽध्यायः समाप्तः ॥ ८ ॥

१ ग. ट. ण. 'तो यो वे' । २ ख. ज. 'थेत्यभिप्त' । ३ क. 'नो नित्यनैमित्तिकं
 कर्माधि' । ४ ग. ड. ठ. ड. द. शक्ति' । ख. व. च. अ. ण. यथाशक्ति' । ५ क. ठ. ण.
 'हृत्य सर्वेन्द्रि' । ६ ख. अ. 'न्सन्सर्व' । ७ ठ. 'त्तपर्यट' । ८ ग. ड. ट. ड. 'ना प' । ९ ख.
 घ. अ. ठ. ड. ण. 'पि पी' । १० च. 'न्यत्र हि' । ११ ख. अ. ड. 'केनैव प' । १२ क.
 ख. ग. ड. अ. ट. ठ. ड. ण. 'णैवं' । १३ ग. ट. 'धाद्धार्मिकान् । अ' । १४ ठ. 'तो
 मुच्यते नाऽऽवर्तते पुनस्तस्माच्चाऽऽगमस्माद्व्यत्यते गमनादतो नाऽऽवर्तत इत्युच्यते । द्विर' ।

उक्तविज्ञानस्थौत्पोक्षिकत्वशङ्कां व्युदस्यन्ननादिपारम्पर्यागतत्वं दर्शयति—तद्धैतदिति ।
 सोपकरणमुपकरणैः शमादिभिः सहितमिति यावत् । तद्वारेण हिरण्यगर्भद्वारेणेत्यर्थः ।
 विद्याप्रकरणं समाप्त्वाविद्वदनुष्ठितस्य कर्मणः साफल्यमविद्वत्संतोषार्थं कथयति—यथेत्या-
 दिना । इहेति प्रकृतोपनिषदुक्तिः । प्राङ्मुखत्वपवित्रपाणित्वादयो नियमाः । भिक्षाश-
 नस्नानाचमनादिविधिः । किमित्येष नियमोऽध्ययने कथ्यते तत्राऽऽह—एवं हीति ।
 तत्रापीति सप्तम्या यथोक्तेऽधिकारी गृहीतः । एतत्सर्वं स्वयं कुर्वन्ब्रह्मलोकमभिसंपद्यत
 इति संबन्धः । एवं वर्तयन्नित्यस्य व्याख्यानमेवं यथोक्तेन प्रकारेण कुर्वन्निति । अप्राप्तप्र-
 तिषेधाशङ्कां वारयति—पुनरावृत्तेरिति । चन्द्रलोकादिवद्ब्रह्मलोकादपि प्राप्ता पुनरावृ-
 त्तिस्तस्या न चेत्यादिना प्रतिषेधान्नाप्राप्तप्रतिषेधप्रसक्तिरित्यर्थः । अपुनरावृत्तिवाक्यस्था-
 न्यक्षराणि व्याकरोति—अर्चिरादिनेति । प्रागिति महाप्रलयात्पूर्वकालोक्तिः । ततो
 ब्रह्मलोकादित्यर्थः ॥ १ ॥

इत्यष्टमाध्यायस्य पञ्चदशः खण्डः ॥ १५ ॥

वियदादिजगज्जातं जातमज्ञानतो यतः ।

तदस्मि नामरूपादिविरहि ब्रह्म निर्भयम् ॥ १ ॥

नमस्त्रयन्तसंदोहसरसीरुहभानये ।

गुरवे परपक्षौघव्वान्तध्वंसपटीयसे ॥ २ ॥

इति श्रीमत्परमहंसपरिव्राजकाचार्यश्रीमच्छ्रद्धानन्दपूज्यपादशिष्यश्रीभग-

वदानन्दज्ञानकृतायां छान्दोग्यभाष्यटीकायामष्ट-

मोऽध्यायः ॥ ८ ॥

समाप्तेयमानन्दगिरिकृतटीकासंवलितशांकरभाष्य-
समेता छान्दोग्योपनिषत् ।

अथ छान्दोग्योपनिषद्विभागानां वर्णानुक्रम-

णिका प्रारभ्यते ।

—:~*~*~:—

खण्डविभागाद्यपदानि । अध्यायादीनि ।	खण्डविभागाद्यपदानि । अध्यायादीनि ।
अ,	अथ खल्वाशीः० ... १ ३ ८
अग्निर्हिंकारो वायुः ... २ २० १	अथ खल्वेतयर्चा ५ २ ७
अग्निष्टे पादं वक्तेति.... ४ ६ १	अथ जुहोति नम आदित्याय २ २४ १४
अजा हिंकारोऽवयः... २१ ८ १	अथ जुहोति नमोऽग्नेये.... २ २४ ५
अतो यान्यन्यानि १ ३ ५	अथ जुहोति नमो वायवे... २ २४ ९
अत्र यजमानः तस्मै रुद्राः २ २४ १०	अथ तत ऊर्ध्वः ... ३ ११ १
अत्र यजमानः तस्मै वसवः २ २४ ६	अथ प्रतिसृष्याञ्जलौ ... ५ २ ६
अत्स्यन्नं पश्यसि प्रियं० वैश्वा-	अथ य आत्मा स सेतुः ८ ४ १
नरमुपास्ते पादौ ५ १७ २	अथ य इमे ग्रामे ५ १० ३
अत्स्यन्नं पश्यसि० वैश्वानरमु-	अथ य एतदेवं विद्वानग्निहोत्रं ५ २४ २
पास्ते प्राणस्त्वेष.... ५ १४ २	अथ य एतदेवं विद्वान्साम.... १ ७ ७
अत्स्यन्नं पश्यसि० वैश्वानरमु-	अथ एषोऽन्तरक्षिणि १ ७ ५
पास्ते बस्तिस्त्वेष ५ १६ २	अथ य एष संप्रसादः ८ ३ ४
अत्स्यन्नं० मूर्धा त्वेष ५ १२ २	अथ यच्चतुर्थममृतं ३ ९ १
अत्स्यन्नं० वैश्वानरमुपास्ते संदे-	अथ यत्तदजायत ... ३ १९ ३
हस्त्वेष ५ १५ २	अथ यत्तपो दानं ३ १७ ४
अथ खलु य उद्गीथः स प्रण-	अथ यत्तृतीयममृतं ... ३ ८ १
वो० स उद्गीथ इति हो-	अथ यत्पञ्चमं ... ३ १० १
तृषदनात् ... १ ५ ५	अथ यत्प्रथमास्तमिते ... २ ९ ८
अथ खलु य उद्गीथ इत्यलौ	अथ यत्प्रथमोदिते ... २ ९ ३
वा आदित्यः ... १ ५ १	अथ यत्रैतत्पुरुषो ... ६ ८ ५
अथ खलु व्यानं १ ३ ३	अथ यत्रैतदबलिमानं ... ८ ६ ४
अथ खलुद्गीदाक्षराणि... १ ३ ६	अथ यत्रैतदस्मान्छरीरात् ... ८ ६ ५
अथ खल्वमुमादित्यं... २ ९ १	अथ यत्रैतदाकाशमनुविषण्णं ८ १२ ४
अथ खल्व्वात्मसंमितं २ १० १	अथ यत्रोपाकृते ४ १६ ४

खण्डविभागाद्यपदानि । अध्यायादीनि ।	खण्डविभागाद्यपदानि । अध्यायादीनि ।
अथ यत्संप्रति मध्यंदिने ... २ ९ ५	अथ यद्येनमृषमसृपालमेत ... २ २२ ४
अथ यत्सत्रायणमित्याचक्षते ८ ५ ३	अथ यद्वितीयममृतं ... ३ ७ १
अथ यदतः परो ३ १३ ७	अथ यद्वसति ३ १७ ३
अथ यदनाशकायनमित्याचक्षते ८ ५ ७	अथ या एता हृदयस्य नाड्यः ८ ६ १
अथ यदवोचं भुवः प्रपद्ये ... ३ १५ ६	अथ यानि चतुश्चत्वारिंशद्वर्षाणि ३ १६ ३
अथ यदवोचं भूः प्रपद्ये ३ १५ ५	अथ यान्यष्टाचत्वारिंशद्वर्षाणि ३ १६ ५
अथ यदवोचं स्वः प्रपद्ये ३ १५ ७	अथ यां चतुर्थीं जुहुयात् ... ५ २२ १
अथ यदश्नाति ३ १७ २	अथ यां तृतीयां जुहुयात्तां ... ५ २१ १
अथ यदाऽस्य बाङ्गनसि ... ६ १५ २	अथ यां द्वितीयां जुहुयात्तां ... ५ २० १
अथ यदि गन्धमत्यलोककामः ८ २ ६	अथ यां पञ्चमीं ५ २३ १
अथ यदि गीतवादितलोककामः ८ २ ८	अथ ये चास्येह जीवाः ८ ३ २
अथ यदि तस्याकर्ता ६ १६ ७	अथ येऽस्य दक्षिणाः ३ २ १
अथ यदिदमस्मिन्ब्रह्मपुरे ८ १ १	अथ येऽस्य प्रत्यञ्चः ... ३ ३ १
अथ यदि भ्रातृलोककामः ८ २ ३	अथ येऽस्योदञ्चः ... ३ ४ १
अथ यदि महज्जिगमिषेत् ५ २ ४	अथ येऽस्योर्वाः ... ३ ५ १
अथ यदि मातृलोककामः ८ २ २	अथ यो वेदेदं मन्वानीति ८ १२ ५
अथ यदि यजुष्टः ... ४ १७ ५	अथ योऽस्य दक्षिणः ३ १३ २
अथ यदि सखिलोककामः ८ २ ५	अथ योऽस्य प्रत्यङ् ३ १३ ३
अथ यदि सामतः ४ १७ ६	अथ योऽस्योदङ् ३ १३ ४
अथ यदि स्त्रीलोककामः ... ८ २ ९	अथ योऽस्योर्ध्वः सुषिः ३ १३ ५
अथ यदि स्वसृलोककामः ... ८ २ ४	अथ सप्तविधस्य २ ८ १
अथ यदि चैवास्मिन् ४ १५ ५	अथ संगववेलायां ... २ ९ ४
अथ यदूर्ध्वमपराह्णात् ... २ ९ ७	अथ ह चक्षुः १ २ ४
अथ यदूर्ध्वं मध्यंदिनात् २ ९ ६	अथ ह प्राण उच्चिक्रमिषन् ५ ११२
अथ यदेतदक्षः ... १ ७ ४	अथ ह प्राणा अहश्श्रेयसि ५ १ ६
अथ यदेतदादित्यस्य १ ६ ५	अथ ह मनः १ २ ६
अथ यदेवैतदादित्यस्य ... १ ६ ६	अथ ह य एतानेवं ... ५ १० १०
अथ यद्यन्नपानलोककामः ... ८ २ ७	अथ ह एवायं ... १ २ ७
अथ यद्यप्येनानुक्रान्तप्राणान् ७ १५ ३	अथ ह वाचं १ २ ३
अथ यद्यज्ञ इत्याचक्षते ८ ५ १	अथ ह शौनकं च कानपेयं ४ ३ ५

खण्डविभागाद्यपदानि	अध्यायादीनि ।	खण्डविभागाद्यपदानि	अध्यायादीनि ।
अथ ह श्रोत्रं	१ २ ५	अधीहि भगव इति होप-	
अथ ह हस्ता	४ १ २	ससाद	७ १ १
अथ हाग्रयः	४ १० ४	अनिरुक्तस्त्रयोदशः	१ १३ ३
अथ हैन्द्रोऽप्राप्यैव	८ ९ १	अन्तरिक्षमेव	१ ६ २
अथ हैनमन्वाहार्यं	४ १२ १	अन्तरिक्षोदरः कोशः	३ १५ १
अथ हैनमाहवनीयः	४ १३ १	अन्नमयः हि सोम्य मनः	६ ५ ४
अथ हैनमुद्राता	१ ११ ६	" "	६ ६ ५
अथ हैनमृषभः	४ ५ १	अन्नमशितं त्रेधा विधीयते	६ ५ १
अथ हैनं गार्हपत्यः	४ ११ १	अन्नमिति होवाच	१ ११ ९
अथ हैनं प्रतिहर्ता	१ ११ ८	अन्नं वाव बलाद्भूयः	७ ९ १
अथ हैनं प्रस्तोतोपससाद	१ ११ ४	अन्यतरामेव वर्तनीं	४ १६ ३
अथ हैनं यजमानः	१ ११ १	अपाने तृप्यति	५ २१ १
अथ हैनं वागुवाच	५ १ १३	अपां का गतिः	१ ८ ५
अथ हैनं श्रोत्रमुवाच	५ १ १४	अपां सोम्य पीयमानानां	६ ६ ३
अथ होवाच जनं	५ ५ १	अभिमन्यति स हिंकारः	२ १२ १
अथ होवाच बुद्धिलं	५ १६ १	अभ्राणि संप्लवन्ते	२ १५ १
अथ होवाच सत्ययज्ञं	५ १३ १	अभ्रं भूत्वा मेघो भवति	५ १० ६
अथ होवाचेन्द्रशुक्रं	५ १४ १	अमृतत्वं देवेभ्यः	२ २२ ३
अथ होवाचोद्दालकं	५ १७ १	अयं वाव लोको हाउकारः	१ १३ १
अथात आत्मादेश एव	७ २५ २	अयं वाव स योऽयमन्तः	३ १२ ८
अथातः शौवः	१ १२ १	पुरुष आकाशो	३ १२ ८
अथाधिदैवतं	१ ३ १	अयं वाव स योऽयमन्तर्ह-	
अथाध्यात्मं प्राणो वाव	४ ३ ३	दय आकाशः	३ १ ९
अथाध्यात्मं य एवायं	१ ५ ३	अरिष्टं कोशं प्रपद्ये	३ १ ३
अथाध्यात्मं वागेव	१ ७ १	अशनापिपासे मे सोम्य	६ ८ ३
अथानु किमनुशिष्टः	५ ३ ४	अशरीरो वायुरभ्रं	८ १ २
अथानेनैव	१ ७ ८	असौ वा आदित्यः	३ १ १
अथाऽऽवृत्तेषु द्यौर्हिंकारः	२ २ २	असौ वाव लोको मौतमाग्निः	५ ४ १
अथैतयोः पथोः	५ १० ८	अस्य यदेकां शाखां	५ ११ २
अथोताप्याहुः	२ १ ३	अस्य लोकस्य का गतिः	१ ९ १

खण्डविभागाद्यपदानि । अध्यायादीनि ।	खण्डविभागाद्यपदानि । अध्यायादीनि ।
अस्य सोम्य महतः... ६ ११ १	उपकोसलो ह वै ४ १० १
आ.	उपमन्त्रयते स ... २ १३ १
आकाशो वाव तेजसः ... ७ १२ १	ऋ.
आकाशो वै नाम ... ८ १४ १	ऋग्वेदं भगवोऽध्येमि ७ १ २
आगाता ह वै ... १ २ १४	ऋतुषु पञ्चविधं २ ५ १
आत्मानमन्त... १ ३ १२	ए.
आपयिता १ १ ७	एकविंशत्याऽऽदित्यं... २ १० ५
आदिप्रत्नस्य रेतसः ३ १७ ७	एतद्ध स्म वै तद्विद्वानाह ३ १६ ७
आदित्य इति होत्राच ... १ ११ ७	एतद्ध स्म वै तद्विद्वान्स ... ६ ४ ५
आदित्य ऊकारः ... १ १२ २	एतमु एवाह० पुत्रमुवाच
आदित्यमथ वैश्वदेवं ... २ २४.१३	प्राणाश्स्वं ... १ ५ ४
आदित्यो ब्रह्म ... ३ १९ १	एतमु एवाह० पुत्रमुवाच
आदिरिति द्व्यक्षरं ... २ १० २	रश्मीश्स्वं ... १ ५ २
आपः पीतास्त्रेधा ६ ५ २	एतमृग्वेदमभ्यतपश्... ३ १ ३
आपो वावान्नाद्भ्य० ... ७ १० १	एतेषां मे देहीति ... १ १० ३
आप्नोति हाऽऽदित्यस्य ... २ १० ६	एतश् संयद्वाम ४ १५ २
आशा वाव स्मराद्भ्य० ... ७ १४ १	एवमेव खलु सोम्य ... ६ ११ ३
इ.	एवमेव खलु सोम्यान्नस्य ६ ६ २
इति तु पञ्चम्या० ... ५ ९ १	एवमेव खलु सोम्येमाः ६ १० २
इदमिति ह प्रतिजज्ञे ... ४ १४ ३	एवमेव प्रतिहर्ता १ १० ११
इदं वाव तज्ज्येष्ठाय ... ३ ११ ५	एवमेवैष मवत्रन्निति... भूयोऽ-
इमाः सोम्य नद्यः ६ १० १	नुव्याख्यास्यामि नो एवान्य-
इयमेवर्गाग्निः साम ... १ ६ १	त्रैतस्माद्वसापराणि ... ८ ११ ३
उ.	एवमेवैष मव० भूयोऽनुव्या-
उदशराव आत्मानमवेक्ष्य ... ८ ८ १	ख्यास्यामि वसापराणि ८ ९ ३
उदाने तृप्यति ... ५ २३ २	एवमेवैष संप्रसादः ८ १२ ३
उद्गीय इति त्र्यक्षरं... २ १० ३	एवमेवौद्गातारं ... १ १० १०
उदगृह्णाति तन्निधनं ... २ ३ २	एवमेवां लोकानां ... ४ १७ ८
उद्दालको हाऽऽरुणिः ... ६ ८ १	एवं यथाऽश्मानं ... १ २ ८
उद्यन्हिक्कार उदितः ... २ १४ १	एवं सोम्य ते ... ६ ७ ६

खण्डविभागाद्यपदानि ।	अध्यायादीनि ।	खण्डविभागाद्यपदानि ।	अध्यायादीनि ।
एष उ एव भामनीरेष ४ १५ ४		चक्षुर्होचक्राम ५ १ ९	
एष उ एव वामनीरेष ४ १५ ३		चित्तं वाव संकल्पाद्भूयः ७ ५ १	
एष तु वा अतिवदति यः ७ १६ १		ज.	
एष म आत्मा ... ३ १४ ३		जानश्रुतिर्ह पौत्रायणः ४ १ १	
एष वै यजमानस्य ... २ २४ १५		त.	
एष ह वा उदक्प्रवणः ४ १७ ९		त इमे सत्याः कामा ... ८ ३ ३	
एष ह वै यज्ञो योऽयं ... ४ १६ १		त इह व्याघ्रो वा सिंहो वा ६ ९ ३	
एषां भूतानां १ १ २		त एतदेव रूपमभि० ... ३ ६ २	
ओ		“ “ ३ ७ २	
ओमित्येतदक्षरमुद्गीथमुपासीत १ १ १		“ “ ३ ८ २	
ओमित्येतदक्ष० १ ४ १		“ “ ३ ९ २	
ओं३मदा ३ मों३ १ १२ ५		“ “ ३ १० २	
ओं सप्तस्तस्य खलु २ १ १		तत्रोद्गातृन् १ १० ८	
औ.		तथाऽमुष्मिह्लोके १ ९ ४	
औपमन्यव कं ५ १२ १		तथेति ह समुपविशिशुः.... १ ८ २	
क.		तदुताप्याहुः २ १ २	
कतमा कतमर्क् १ १ ४		तदु ह जानश्रुतिः पौत्रायणः ४ १ ५	
कल्पन्ते हास्मा ऋतवः... २ ९ २		तदु ह० षट्शतानि ... ४ २ १	
कल्पन्ते हास्मै लोकाः २ २ ३		तदु ह शौनकः कापेयः.... ४ ३ ७	
का सःप्रो गतिरिति १ ८ ४		तदेतच्चतुष्पाद्ब्रह्म ... ३ १८ २	
कुतस्तु खलु सोम्यैव५ ६ २ २		तदेतन्मिथुनम् १ १ ६	
कं ते काममागायानीति १ ७ ९		तदेष श्लोकः । शतं चैका च	
क तर्हि यजमानस्य लोक इति २ २४ २		हृदयस्य ८ ६ ६	
ग.		तदेष श्लोको न पश्यो ... ७ २६ २	
गायत्री वा इदं सर्वं भूतं ३ १२ १		तदेष श्लोको यदा ५ २ ८	
गोअश्वमिह महिमा ... ७ २४ २		तदेष श्लोको यानि ... २ २१ ३	
च.		तदैक्षत बहु स्यां ६ २ ३	
चक्षुरेव ब्रह्मणः ३ १८ ५		तच्चैतत्सत्यकामो ५ २ ३	
चक्षुरेवर्गात्मा ... १ ७ २		तच्चैतद्ब्रह्मा प्रजापतय आचार्यः ८ १५ १	
		“ “ तच्चैत.... ३ ११ ४	

खण्डविभागाद्यपदानि ।	अध्यायादीनि ।	खण्डविभागाद्यपदानि ।	अध्यायादीनि ।
तद्धैतद्धोर ३ १७	६	तस्मादाहुः सोष्यत्यसोष्टेति ३ १७	५
तद्धोभये देवासुरा... ८ ७	२	तस्मादु हवैविद्यद्यपि ५ २४	४
तद्य इत्थं विदुः ५ १०	१	तस्माद्वा एतं सेतुं तीर्त्वा... ८ ४	२
तद्य इह रमणीयचरणाः.... ५ १०	७	तस्मिन्निमानि ... २ ९	२
तद्य एवैतं ब्रह्म ८ ४	३	तस्मिन्नेतस्मिन्नग्नौ देवा अन्नं ५ ७	२
तद्य एवैतावरं च ण्यं ८ ५	४	तस्मिन्नेतो ५ ८	२०
तद्यप्रथमममृतं ३ ६	१	तस्मिन्श्रद्धां ५ ४	२
तद्यत्रैतत्सुतः समस्तः०		तस्मिन्नेतस्मिन्नग्नौ देवा वर्षं ५ ६	२
विजानात्यासु... ८ ६	३	तस्मिन् सोमं ५ ५	२
तद्यत्रैतत्सुतः समस्तः०		तस्मिन्वावत्संपातमुषित्वा.... ५ १०	५
विजानात्येष ८ ११	१	तस्मै श्वा श्वेतः ... १ १२	२
तद्यथा महापथ आततः.... ८ ६	२	तस्य क मूलं स्यादन्यत्रान्नादेव-	
तद्यथा लवणेन ४ १७	७	मेव... ६ ८	४
तद्यथेपीका ५ २४	३	तस्य० द्वयोऽङ्घ्रिः.... ६ ८	६
तद्यथेह कर्मजितो लोकः.... ८ १	६	तस्य प्राची दिग्गुहूर्नाम ३ १५	२
तद्यद्वक्तं प्रथम० ५ १९	१	तस्य यथा कप्यासं ... १ ६	७
तद्यद्युक्तो रिष्येद्भुः.... ४ १७	४	तस्य यथाभिनहनं प्रमुच्य ६ १४	२
तद्यद्वज्रतं ३ १९	२	तस्य ये प्राञ्चो रश्मयस्ता ३ १	२
तद्वा एतदनुज्ञाक्षरं ... १ १	८	तस्यर्क्च साम च.... १ ६	८
तद्व्यक्षरत्तदादि० कृष्णं ३ ३	३	तस्य ह वा एतस्य हृदयस्य ३ १३	१
तद्व्यक्ष० परं कृष्णं ३ ४	३	तस्य ह वा एतस्याऽऽत्मनो ५ १८	२
तद्व्यक्ष० मध्ये क्षोभत ३ ५	३	तस्य ह वा एतस्यैव ... ७ २६	१
तद्व्य० रोहितं ३ १	४	तस्या ह मुखमुपोद्गृह्णन्नुवाच ४ २	५
तद्व्य० शुक्रं ३ २	३	तं चेदेतस्मिन्वयसि० प्राणा	
तमग्निरभ्युवाद ४ ६	२	आदित्याः ... ३ १६	६
तमु ह परः प्रत्युवाच कम्परे ४ १	३	तं० प्राणा रुद्राः ... ३ १६	४
तमु ह परः प्रत्युवाचाह हारेत्वा ४ २	३	तं० प्राणा वसवः ... ३ १६	२
तथोरन्यतरां मनसा ... ४ १६	२	तं चेद्ब्रूयुरस्मिन्श्चेदिदं ८ १	४
तस्मा आदित्याश्च... २ २४	१६	तं चेद्ब्रूयुर्यदिदमस्मिन्नब्रह्मपुरे ८ १	२
तस्मा उ ह ददुस्ते ... ४ ३	८	तं जायोवाच १ १०	७
तस्मादप्यद्येहाददान० ... ८ ८	५	तं मदगुरुपनिपत्याभ्युवाद ४ ८	२

खण्डविभागाद्यपदानि ।	अध्यायादीनि ।	खण्डविभागाद्यपदानि ।	अध्यायादीनि ।
तं वा एतं देवा ८ १२	६	तेजो वावाद्भयो भूयस्तद्वा ७ ११ १	
त५ ह५ समुपनिषत्याभ्युवाद ४ ७	२	तेजोऽशितं त्रेधा ... ६ ५ ३	
त५ ह चिरं वसेत्या० ... ५ ३	७	तेन त५ ह वक्रो... १ २ १३	
त५ ह प्रवाहणो १ ८	८	तेन त५ ह बृह० १ २ ११	
त५ हाभ्युवाद रैकैदं ४ २	४	तेन त५ हाऽऽयास्य ... १ २ १२	
त५ ह शिल्कः १ ८	६	तेनेयं त्रयी.... १ १ ९	
त५ हाङ्गिरा ... १ २ १०	३	तेनोभौ कुरुतः ... १ १ १०	
त५ हैतमतिधन्वा... १ ९	४	तेभ्यो ह प्राप्तेभ्यः ५ ११ ५	
त५ होवाच किं गोत्रो नु.... ४ ४	४	ते यथा तत्र न विवेकं ६ ९ २	
त५ होवाच नैतद्ब्राह्म० ... ४ ४	५	ते वा एते गुह्या आदेशा ३ ५ २	
त५ होवाच यथा सोम्यस्यैक० ६ ७	५	ते वा एतेऽथर्वाङ्गिरसः.... ३ ४ २	
त५ होवाच यथा सोम्यस्यैको ६ ७	३	ते वा एते ब्रह्मपुरुषाः ... ३ १३ ६	
त५ होवाच यं वै सोम्यैतमणि-		ते वा एते रसाना५ रसा वेदा ५ ४	
मानं ६ १२	२	तेषां खल्वेषां ... ६ ३ १	
ता आप ऐक्षन्त ... ६ २	४	ते ह नासिक्यं ... १ २ २	
तानि वा एतानि यजूंष्येतं ३ २	२	ते ह प्राणाः प्रजापतिं ... ५ १ ७	
तानि० सामान्येतं ३ ३	२	ते ह यथैवेदं १ १२ ४	
तानि ह वा एतानि त्रीण्यक्ष-		ते ह संपादयंचकुरुद्दालकः ५ ११ २	
राणि ... ८ ३	५	ते होचुरुपकोसलैषा ... ४ १४ २	
तानि० चित्तैकायनानि ७ ५	२	ते होचुर्येन ... ५ ११ ६	
तानि० संकरूपैकायनानि ७ ४	२	तौ वा एतौ द्वौ संवर्गौ... ४ ३ ४	
तानु तत्र मृत्युर्यथा ... १ ४	३	तौ ह द्वात्रिंशतं वर्षाणि ८ ७ ३	
तान्यभ्यतपत्तेभ्यो ... २ २३	३	तौ ह प्रजापतिरुवाच य एषो ८ ७ ४	
तान्होवाच प्रातर्वः ५ १२	७	तौ ह प्रजापतिरुवाच साध्वलं-	
तान्होवाचाश्वपतिर्वै ... ५ ११	४	कृतौ ... ८ ८ २	
तान्होवाचेहैव १ १२	३	तौ हान्वीक्ष्य प्रजापतिरुवाच ८ ८ ४	
तान्होवाचैते ५ १८	१	तौ होचतुर्यथैवेदमावां भगवः ८ ८ ३	
तावानस्य महिमा.... ३ १२	६	त्रयी विद्या हिंकारस्त्रय० २ २१ १	
तासां त्रिवृतं ६ ३	४	त्रयो धर्मस्कन्धाः... २ २३ १	
तेजसः सोम्य इयमानस्य.... ६ ६	४	त्रयो होद्भीथे ... १ ८ १	

खण्डविभागाद्यपदानि । अध्यायादीनि ।

द.

दध्नः सोम्य मध्यमानस्य....	६	६	१
दुग्धेऽस्मै वाग्दोहं० भवति			
य एतदेवं	२	८	३
दुग्धेऽस्मै० भवति य एता-			
मेव५	१	१३	४
देवा वै मृत्यो	१	४	२
देवासुरा ह....	१	२	१
द्यौरवर्गादित्यः	१	६	३
द्यौरवोदन्त०	१	३	७

ध.

ध्यानं वाव चित्ताद्भूयो ...	७	६	१
-----------------------------	---	---	---

न.

नक्षत्राण्येव	१	६	४
न वधेनास्य० भोग्यं पश्या-			
भीति	८	१०	२
न वधेनास्य० भोग्यं पश्या-			
मीत्येवमेवैष	८	१०	४
न वै तत्र न निम्लोच ...	३	११	२
न वै नूनं भगवन्तः	६	१	७
न वै वाचो न चक्षूःषि ...	५	१	१५
न स्विदेतेऽप्युच्छिष्टा	१	१०	४
न ह वा अस्मै	३	११	३
न हाप्सु प्रैत्यप्सु० ...	२	४	२
नान्यस्मै कस्मैचन	३	११	६
नाम वा ऋग्वेदो यजुर्वेदः ७	१	४	४
नाहमत्र भोग्यं पश्यामीति ८	९	२	२
निधनमिति उक्क्षरं ...	२	१०	४
नैवेतेन सुरभि ...	१	२	९
न्यग्रोधफलमत आहरेतीदं ६	१२	१	१

खण्डविभागाद्यपदानि । अध्यायादीनि ।

प.

पञ्च मा राजन्यबन्धुः ...	५	३	५
परोवरीयो हास्य	२	७	२
पर्जन्यो वाव गौतमाग्निः....	५	५	१
पशुषु पञ्चविधं	२	६	१
पुरा तृतीयसवनस्य	२	२४	११
पुरा प्रातरनुवाकस्य ...	२	२४	३
पुरा माव्यं दिनस्य....	२	२४	७
पुरु५ सोम्योत हस्तगृहीतं ६	१६	१	१
पुरु५ सोम्योतोपतापिनं ६	१९	१	१
पुरुषो वाव गौतमाग्निः	५	७	१
पुरुषो वाव यज्ञः....	३	१६	१
पृथिवी वाव गौतमाग्निः...	५	६	१
पृथिवी हिंकारोऽन्तरिक्षं...	२	१७	१
प्रजापतिर्लोकानभ्यतपत्तेभ्यो २	२३	२	२
प्रजापतिर्लोकानभ्यतपत्तेषां			
तप्यमानानां	४	१७	१
प्रवृत्तोऽश्वतरीरथो....	५	१३	२
प्रस्तोतर्या ...	१	१०	९
प्राचीनशाल औपमन्यवः ५	११	१	१
प्राण इति होवाच ...	१	११	५
प्राण एव ब्रह्मणः	३	१८	४
प्राणे तृप्यति	५	१९	२
प्राणेषु पञ्चविधं	२	७	२
प्राणो वा आशाया भूयान्यथा ७	१५	१	१
प्राणो ह्येवैतानि सर्वाणि....	७	१५	४
प्राप हाऽऽचार्यकुलं	४	९	१

ब.

बलं वाव विज्ञानाद्भूयो ...	७	८	१
ब्रह्मणश्च ते पादं ...	४	५	२

छान्दोग्योपनिषद्भागानां वर्णानुक्रमणिका ।

९

खण्डविभागाद्यपदानि ।	अध्यायादीनि ।	खण्डविभागाद्यपदानि ।	अध्यायादीनि ।
ब्रह्मणः सोम्य ते पादं०		यच्चन्द्रमसो रोहितं	६ ४ ३
तस्मै होवाच पृथिवी		यत्र नान्यत्पश्यति	७ २४ १
ब्रह्म० कला	४ ६ ३	यथा कृताय	४ १ ६
ब्रह्मणः सोम्य ते पादं		यथा कृताय विजिताय	४ १ ४
ब्र० तस्मै होवाच		यथा विलीनमेवाङ्गास्या-	
प्राण० कला ...	४ ८ ३	न्तात् ...	६ १३ २
ब्रह्मणः सोम्य ते० तस्मै		यथा सोम्य पुरुष ...	६ १४ १
होवाचाग्निः ...	४ ७ ३	यथा सोम्य मधु मधुकृतो	६ ९ १
ब्रह्मवादिनो वदन्ति ...	२ २४ १	यथा सोम्यैकेन नखनि-	
ब्रह्मविदिव वै सोम्य	४ ९ २	कृन्तनेन	६ १ ६
भ.		यथा सोम्यैकेन मृत्तिण्डेन	६ १ ४
भगव इति ह प्रतिशुश्राव	४ १३ २	यथा सोम्यैकेन लोहम-	
भवन्ति हास्य पशवः	२ ६ २	णिना	६ १ ५
भगवः स्वैव ...	१ ११ ३	यथेह क्षुधिता बाला ...	५ २४ ५
म.		यदग्रे रोहितं रूपं ...	६ ४ १
मघवन्मर्त्यं वा इदं शरीरं	८ १२ १	यदादित्यस्य रोहितं रूपं	६ ४ २
मटचीहतेषु ...	१ १० १	यदाप उच्छुष्यन्ति ...	४ ३ २
मद्गुष्ट पादं	४ ८ १	यदा वा ऋचः ...	१ ४ ४
मनो ब्रह्मेत्युपासीत	३ १८ १	यदा वै करोत्यथ निस्ति-	
मनोमयः प्राणशरीरो	३ १४ २	ष्ठति ...	७ २१ १
मनो वाव वाचो भूयो ...	७ ३ १	यदा वै निस्तिष्ठत्यथ	७ २० १
मनो होच्चक्राम....	५ १ ११	यदा वै मनुतेऽथ विजा-	
मनो हिकारो	२ ११ १	नाति ...	७ १८ १
मानवो ब्रह्मैवैकः	४ १७ १०	यदा वै विजानात्यथ सत्यं	
मासेभ्यः पितृलोकं ...	५ १० ४	वदति ...	७ १७ १
मासेभ्यः संवत्सरं ...	५ १० २	यदा वै श्रद्धात्यथ मनुते	७ १९ १
य.		यदा वै सुखं लभतेऽथ	
य आत्माऽपहतपत्मा	८ ७ १	करोति ...	७ २२ १
य एष स्वप्ने महीयमानः	८ १० १	यदुदिति स उद्गीथ	२ ८ २
य एषोऽक्षिणि पुरुषो दृश्यते	४ १५ १	यदु रोहितमिवाभूदिति ...	६ ४ ६

खण्डविभागाद्यपदानि ।	अध्यायादीनि ।	खण्डविभागाद्यपदानि ।	अध्यायादीनि ।
यद्विज्ञातमिवाभूदित्येता-		वैरा०	२ २४ ८
सामेव	६ ४ ७	लो३कद्वारमपावाणू त्वा	
यद्विद्युतो रोहितं रूपं ...	६ ४ ४	वय५स्वारा०	२ २४ १२
यद्वै तत्पुरुषे शरीरं ...	३ १२ ४	लोम हिकारस्त्वक्प्रस्तावः	२ १९ १
यद्वै तद्ब्रह्मेतीदं	३ १२ ७	व.	
यस्तद्वेद स वेद	२ २१ ४	वसन्तो हिकारः	२ १६ १
यस्यामृचि तामृचं	१ ३ ९	वसिष्ठः स्वाहा	९ २ ५
यं यमन्तमभिकामो भवति	८ २ १०	वागेव ब्रह्मणः ...	२ १८ ३
या वाक्सर्क्तस्मात्	१ ३ ४	वागेवक्पर्णः ...	१ १ ५
यावान्वा अयमाकाशः	८ १ ३	वाग्वाव नाम्नो भूयसी ...	७ २ १
या वै सा गायत्रीयं ...	३ १२ २	वायुर्वाव संवर्गः ...	४ ३ १
या वै सा पृथ्वीयं	३ १२ ३	विनर्दि साम्नः ...	२ २२ १
यां दिशमभिष्टोष्यन्	१ ३ ११	विज्ञानं वाव ध्यानाद्भूयः	७ ७ १
येन च्छन्दसा ...	१ ३ १०	वृष्टौ पञ्चविधं सामोपा-	
येनाश्रुतं श्रुतं...	६ १ ३	सीत	२ ३ १
यो वै भूमा तत्सुखं ...	७ २ १	वेथ यथाऽसौ लोको न	५ ३ ३
योषा वाव गौतमाग्निः	५ ८ १	वेथ यदितः	५ ३ २
यो ह वा आयतनं ...	५ १ ५	व्याने तृप्यति	५ २० २
यो ह वै ज्येष्ठं च ...	५ १ १	श.	
यो ह वै प्रतिष्ठां ...	५ १ ३	श्यामाच्छबलं प्रपद्ये	८ १३ १
यो ह वै वसिष्ठं ...	५ १ २	श्रुतं ह्येव मे भगव०	४ ९ ३
यो ह वै संपदं वेद	५ १ ४	श्रोत्रमेव ब्रह्मणः	३ १८ ६
र.		श्रोत्रमेवर्जनः ...	२ ७ ३
रैकेमानि षट्शतानि	४ २ २	श्रोत्रं होच्चक्राम	२ १ १०
ल.		श्वेतकेतुर्हाऽऽरुणेय आस	६ १ १
लवणमेतदुदके ...	६ १३ १	श्वेतकेतुर्हाऽऽरुणेयः पञ्चा-	
लोकेषु पञ्चविधं साम ...	२ २ १	लानां ...	९ ३ १
लो३कद्वारम० त्वा		ष.	
वय५रा० ...	२ २४ ४	षोडशकलः सोम्य ...	१ ७ १
लो३कद्वारम० त्वा वयं		स.	
		स एतां त्रयीं विद्यां ...	४ १७ ३

खण्डविभागाद्यपदानि ।	अध्यायादीनि ।	खण्डविभागाद्यपदानि ।	अध्यायादीनि ।
स एतास्तिस्रो देवताः ४ १७ २		पादं ब्रह्मणः ... ४ ६ ४	
स एवाधस्तात्सः ... ७ २५ १		स य एतमेवं विद्वानादित्यं ३ १९ ४	
स एष परोवरीयान् १ ९ २		स य एतमेवं विद्वानुपास्ते ४ ११ २	
स एष ये चैतस्मात् ... १ ७ ६		" " " " ४ १२ २	
स एष रसानां १ १ ३		" " " " ४ १३ २	
स जातो यावदायुषं ५ ९ २		स य एवमेतत्साम २ २१ २	
सत्यकामो ह जाबालः ४ ४ १		स य एवमेतद्वायवं २ ११ २	
सदेव सोम्येदमग्रे ६ २ १		स य एवमेतद्बृहदादित्ये २ १४ २	
स ब्रूयान्नास्य ... ८ १ ५		स य एवमेतच्चक्षः २ १९ २	
समान उ एवायं १ ३ २		स य एवमेतद्द्रव्यं ० २ १२ २	
समाने तृप्यति ५ २२ २		स य एवमेतद्वाजनं २ २० २	
स य आकाशं ... ७ १२ २		स य एवमेतद्वैराजमृतुषु २ १६ २	
स य आशां ७ १४ २		स य एवमेतद्वैरूपं २ १५ २	
स य इदमविद्वान् ५ २४ १		स य एवमेतद्वामदेव्यं ... २ १३ २	
स य एतदेवमृतं वेद मरुतां ३ ९ ३		स य एवमेता रेवत्यः २ १८ २	
स य एतदेवममृतं वेद		स य एवमेताः शक्रयोः ... २ १७ २	
रुद्राणां ... ३ ७ ३		स य एषोऽणिमा ... ६ ८ ७	
स य एतदेवममृतं वेद वसूनां ३ ६ २		" " ६ ९ ४	
स य एतदेवममृतं वेद—		" " ... ६ १० ३	
साध्यानां ३ १० ३		स य एषोऽणिमैतदात्म्यं ६ १२ ३	
स य एतदेवममृतं वेदाऽऽ-		" " ६ १३ ३	
दित्यानां ३ ८ ३		" " ६ १४ ३	
स य एतदेवं विद्वानक्षरं ... १ ४ ५		" " ... ६ १५ ३	
स य एतदेवं विद्वान्साधु २ १ ४		स यथा तत्र ६ १६ ३	
स य एतमेवं विद्वान्श्चतुष्कलं		स यथा शकुनिः ६ ८ २	
पादं ब्रह्मणः ... ४ ८ ४		स यथोभयपात् ४ १६ ५	
स य एतदेवं विद्वान्श्चतुष्कलं—		स यदवोचं प्राणं ... ३ १५ ४	
पादं ब्रह्मणः प्रकाशवान् ४ ५ ३		स यदशिशिषति ... ३ १७ १	
स य एतमेवं विद्वान्श्चतुष्कलं—		स यदि पितरं ... ७ १५ २	
पादं ब्रह्मणो ज्योतिष्मान् ४ ७ ४		स यदि पितृलोककामो भवति ८ २ १	
स य एतमेवं विद्वान्श्चतुष्कलं—		स यश्चित्तं ७ ५ ३	

खण्डविभागाद्यपदानि ।	अध्यायादीनि ।	खण्डविभागाद्यपदानि ।	अध्यायादीनि ।
स यस्तेजो ७ ११	२	स ह गौत्रो ५ ३	६
स यः संकल्पं ७ ४	३	स ह द्वादशवर्ष उपेत्य ... ६ ८	२
स यः स्मरं ७ १३	२	स ह पञ्चदशहानि ६ ७	२
स यावदादित्य उत्तरत ... ३ १०	४	स ह प्रातः संजहान ... १ १०	६
स यावदादित्यः पश्चत् ... ३ ९	४	स ह वामिनाऽनशितुं ... ६ १०	३
स यावदादित्यः पुरस्तात् ०		स ह शिळकः १ ८	६
द्विस्तावत् ३ ७	४	स ह संपादयांचकार ... १ ११	३
” ” ” वसुनां ३ ६	४	स ह हरिद्रुमतं ४ ४	३
स यावदादित्यो दक्षिणतः ३ ८	४	स हाऽऽशाय हैनं ... ६ ७	४
स यो ध्यानं ७ ६	२	स हेभ्यं कुल्माषान् ... १ १०	२
स यो नाम ७ १	५	स होवाच किं मेऽन्नं ... ५ २	१
स योऽन्नं ७ ९	२	स होवाच किं मे वासः ५ २	२
स योऽपो ७ १०	२	स होवाच भगवन्तं ... ८ ११	२
स यो बलं ७ ८	२	स होवाच महात्मनः ... ४ ३	६
स यो मनो ७ ३	२	स होवाच विजानाम्यहं ... ४ १०	५
स यो वाचं ७ २	२	संकल्पो वाव मनसः ... ७ ४	८
स यो विज्ञानं ७ ७	२	सा हैनमुवाच ४ ४	२
सर्वकर्मा सर्वकामः ... ३ १४	४	सेयं देवतैक्षत ६ ३	२
सर्वं खल्विदं ब्रह्म ... ३ १४	१	सैषा चतुष्पदा ३ १०	४
सर्वास्वप्सु २ ४	१	सोऽधस्ताच्छकटस्य ... ४ १	८
सर्वे स्वरा इन्द्रस्याऽऽत्मानः २ २२	३	सोऽहं भगवो मन्त्रविदेवास्मि ७ १	३
सर्वे स्वरा घोषवन्तो ... २ २२	५	स्तेनो हिरण्यस्य सुरां ... ९ १०	९
स वा एष आत्मा ८ ३	३	सरो वावाऽऽकाशात् ... ७ १३	१
स समित्पाणिः पुनरेयाय ८ १०	३	ह	
” ” ८ ११	२		
स ह क्षत्ताऽन्विष्य ... ४ १	७	हन्ताहभेतद्भगवतो ... ८ ८	७
स ह खादिवाऽतिशेषान् १ १०	५	हृत्सस्ते पादं वक्तुति ... ४ ७	८

समाप्तेयं छान्दोग्योपनिषद्भिभागानां वर्णानुक्रमणिका ।

